
Səməndər Məmmədovl Bu gün bu imza onun doğulub boya-başa 
çatdığı Borçalı ilə yanaşı, Azərbaycanda da çoxlarına yaxşı tanışdır. Respub- 
likada tanınan təhsil işçilərindəndir, uzun illərdir paytaxt Bakı şəhərində 
böyük bir orta məktəbə başçılıq edir. Bununla belə, onu tanıdan və sevdirən 
başqa keyfiyyətləri də var: Azərbaycan Yazıçılar Birliyinin üzvü, bir sıra 
ədəbi mükafatların laureatı, şair-publisist kimi bir neçə kitabın müəllifidir. 
Hər misrasından səmimiyyət yağır, Vətən, torpaq ətri gəlir, insanları 
halallığa, düzlüyə, sədaqətə, saf məhəbbətə səsləyir. 

Ən başlıcası isə, səmimi insandır, sədaqətli dostdur. Haqqında yazdığım 
əvvəlki yazılarımda da qeyd etdiyim kimi, təmənnasız dostdur, bir üzü olan 
kişidir, dəqiqdir, düzgünlüyü sevən və qiymətləndirəndir, dost üçün lazım 
olsa varından, canından belə keçməyə hazır olandır. Gücü çatmayan işə söz 
verməz, söz verdisə mütləq yerinə yetirər. Xalq şairi Z.Yaqub da onda məhz 
bu keyfiyyətləri yüksək dəyərləndirirdi: “Bir insan kimi ürəyi böyükdür, 
sinəsi genişdir, içində xılt yoxdu, başdan-başa nurdu, işıqdı, şeiriyyətdi, 
poeziyadı”. 

Səməndər müəllimlə aramızda uzun illərdir ki, səmimi dostluq 
münasibəti var. Bizi bir-birimizə bağlayan bir səbəb də odur ki, Səməndər 
müəllim, yuxarıda da qeyd etdiyim kimi, yaradıcı adamdır, indiyədək 15- 
dən çox kitabı işıq üzü görüb və xoşbəxtlikdən bu kitabların əksəriyyəti də 
mənim redaktorluğumla ərsəyə gəlib — tərtib etmişəm, nəşrə hazırlamışam, 
bəzilərinə ön söz də yazmışam. 

Yaradıcılığında əsas mövzu Borçalı, onun ağır ellərindən olan Faxralı 
və bu yerlərin yetirdiyi tanınmış şəxsiyyətlərdir. Daha çox da yaranışdan 
qismətinə “kişilikdən pay” düşən Faxralı və bu elin dəyərli oğul və qız- 
larından yazır. Və mən bir daha o fikirdəyəm ki, hər biri böyük zəhmətin 
məhsulu olan bu kitablar təkcə Faxralının yox, bütövlükdə Borçalının 
tarixini öyrənənlər üçün qiymətli mənbədir. Bu haqda söz düşəndə özü belə 
deyir: “Dünyanın yaxşı-yamanını bildiyim andan mənim üçün “ata”, “ana” 
kəlmələri ilə yanaşı bir də “Faxralı” kəlməsi əziz olub. Odundan od aldığım, 

istisinə isindiyim Faxralı — böyük Vətənin kiçik, amma mənim üçün 
dünyalarca əziz olan bir parçası, ulu Borçalının qeyrət qalası”. Və özü 
böyüyüb yaşa dolduqca Faxralı bir az da böyüyüb gözlərində. Bu yurdun 
Qızılqayasından dözümlülük, mətanət, Səngərin zirvəsindəki qardan saflıq, 
təmizlik alıb, yapıncılı, başı çalmalı dağlarında “Cəngi” çalan bulaqların 
büllur suyundan içib durulub. 

Borçalının ağır ellərindən olan Faxralı və bu gün xoş sorağı dünyanın 
bir çox ölkələrindən gələn faxralılar haqqında çox kitab yazılıb. Amma etiraf 
etriaf etmək lazımdır ki, son illərdə bu mövzuda ən məhsuldar yazan məhz 
Səməndər müəllimdir. Onun bu sahədə gördüyü işlər barədə daha aydın 
təsəvvür yaransın deyə, təkcə 2017-ci ildə Bakıda “Elm və təhsil” 
nəşriyyatında nəfis tərtibatla işıq üzü görmüş 43,5 çap vərəqi həcmində olan 
“Faxralılar” kitabını göstərmək kifayətdir. Bu mövzuya həsr etdiyi kitabların 
ümumi həcmi isə 100 çap vərəqindən də çoxdur. Son on ildə demək olar ki, 
hər il doğma elinə-obasına, onun ləyaqətli oğul və qızlarına həsr etdiyi bir 
kitabı nəşr olunub. Oxucuların ixtiyarına verdiyimiz bu kitabını da onun bu 
istiqamətdəki yaradıcılıq axtarışlarının davamı saymaq olar. 

Bu kitabın bir özəliyi də ondan ibarətdir ki, burada yalnız faxralılardan 
söhbət getmir. Faxralını da böyük Azərbaycanın mənəvi dünyasının bir 
parçası sayan müəllifin bu kitabı həmişə sevə-sevə vəsf etdiyi Azərbaycanın 
ümummilli lideri, dahi şəxsiyyət, dünya şöhrətli siyasətçi Heydər Əliyev 
haqqında yazdığı “Kremlə sancılmış Türk bayrağı” adlı yazısı ilə açılır. 
Oxucular burada həmçinin vaxtilə Səməndər müəllimə də dərs demiş böyük 
yazıçı və müəllim Mir Cəlal haqqında maraqlı yazını da oxuyacaq, təhsil və 
digər sahələr haqqında müəllifin maraqlı mülahizələrinin yer aldığı 
məqalələr və bir sıra qiymətli kitablar haqqında yazdığı rəylərlə tanış ola 
biləcəklər. 

Kitabda Səməndər müəllimin özünün indiyədək nəşr olunmuş kitabları 
haqda müxtəlif vaxtlarda respublikamızın tanınmış qələm adamlarının yaz- 
dığı məqalələrin, yubileyi münasibəti ilə ona ünvanlanmış təbriklər və ithaf 
olunmuş şeirlərin də yer almasını isə oxucuların onu daha yaxşı tanıması, 
Səməndər Məmmədov şəxsiyyətinə daha yaxından bələd olması üçün əhə- 
miyyətli hesab edirik. Çünki hesab edirik ki, neçə-neçə alim, ziyalı və sənət 
adamlarını, el ağsaqqallarını öz yazıları ilə cəmiyyətə təqdim edən bir insa- 
nın özü də tanınmağa, təbliğ olunmağa layiqdir. 

Əziz dostumu — istedadlı qələm sahibi Səməndər müəllimi həm bu 
kitabının işıq üzü görməsi, həm də bir neçə aydan sonra — 2019-cu ilin 
fevralında qeyd edəcəyi 65 illik yubileyi münasibəti ilə təbrik edir, doğma 
el-oba naminə yorulmaz fəaliyyətində ona uğurlar arzulayır və əvvəlki 
kitabda olduğu kimi, fikrimi yenə də C.Ruminin sözləri ilə tamamlayıram: 
“Nə qədər ki, sağlam və qüvvətlisən işlə. İşindən qalma”. 

KREMLƏ SANCILMIŞ TÜRK BAYRAĞI 


Kremlə sancılmış türk bayrağı — Heydər Əlirza oğlu Əliyev 
sonradan bütün türkdilli dövlətlərin bayrağına çevrildi. 


Bilmirəm, nədənsə hər dəfə 
ümimilli liderimiz Heydər Əliyevi 
xatırlayanda yadıma Ramiz Rövşənin 
bu misraları düşür: 


Kimini tale səsləyir, 
Kimi bəxtə-bəxt doğulur. 


Dünyaya hərə bir cür gəlir. Elələri 
var ki, dünyaya gəlişləri ilə yalnız valideynlərinə sevinc bəxş etməkdən 
başqa bütün ömürləri boyu əllərindən bir iş gəlmir. Nəinki bir elin, 
obanın, heç bir ailənin qayğı yükünə belə çiyin verə bilmirlər. Amma elə 
insanlar da var ki, onları tale səsləyir. Ulu Tanrı tərəfindən mənsub 
olduqları xalqa, bütövlükdə bəşəriyyətə bir xilaskar kimi göndərilir. 

Azərbaycanın siyasi tarixində böyük xidmətləri olan, xalqımızın qan 
yaddaşında əbədi yaşayan şəxsiyyətlər çoxdur. İyirminci əsrin ikinci 
yarısında bir qərinədən çox Azərbaycana rəhbərlik edən, ölkənin iqtisadi 
inkişafına nail olan və xalqın özünüdərkində əvəzsiz xidmətlər göstərən, 
bütün mənalı ömrünün hər anı xalqına, Vətəninə bağlı olan Heydər 
Əliyev isə bu mənada əvəzsiz şəxsiyyətdir. Özü də onun siyasətdə 
əvəzolunmazlığı təkcə öz xalqı tərəfindən deyil, həm də dünyanın ən nü- 
fuzlu siyasi xadimləri tərəfindən də etiraf edilib. Xalqımızın üzləşdiyi 
bütün taleyüklü problemlərin həlli istiqamətində göstərdiyi dönməzlik, 
həyata keçirdiyi ardıcıl və səmərəli siyasət son illərdə onun fəaliyyətinin 
əsas qayəsi olub. Bütün bunlar da onu deməyə əsas verir ki, onun ömrü 
də xalqımızın ömrü kimi əbədidir. 

Dünya şöhrətli ictimai-siyasi xadim, müdrik dövlət başçısı Heydər 
Əliyev bütün şüurlu həyatını canından artıq sevdiyi xalqının xoşbəxt 
yaşamasına, Azərbaycanın tərəqqisinə həsr edib. Möhtərəm Heydər 

Əliyev tarixi yaradan dahi şəxsiyyətlərdəndir. Müasir tariximizin bütöv 
bir epoxası — 34 il bu müdrik insanın adı və fəaliyyəti ilə bağlıdır. 
Müstəqil Azərbaycan dövlətinin yaradıcısı və memarı kimi o, quruculuq 
salnaməmizin şanlı səhifələrini yaratmağa müvəffəq olub. 

Respublikada minlərlə insan var ki, Heydər Əliyevin hakimiyyətdə 
olduğu birinci dövrdə (1969-1982-ci illərdə) ölkənin qazandığı uğurlar 
onların gözlərinin qarşısında baş verib. Bu dahi şəxsiyyətin gərgin əməyi 
sayəsində respublikada elə bir sahə olmayıb ki, orada Heydər Əliyev 
zəkasından irəli gələn müvəffəqiyyətlər hiss olunmasın. 

İqtisadiyyatın inkişafı, mili kadrların yetişdirilməsi Heydər Əliyev 
tərəfindən ön plana çəkilmişdi. Bunun nəticəsidir ki, o vaxt inşa edilmiş 
böyük sənaye müəssisələri indi müstəqil Azərbaycanın iqtisadiyyatının 
əsasını təşkil edir. Böyük öndər Heydər Əliyev uzaqgörən siyasəti 
nəticəsində gələcəkdə də Azərbaycanın müstəqil yaşaya bilməsi üçün 
zəmin yarada bildi. İqtisadi çətinliklər bir növ aradan qaldırıldı. 

Heydər Əliyev Siyasi Büroya üzv gedəndə nəinki azərbaycanlıların, 
bəlkə də Sovet İttifaqına üzv olan bütün türkdilli dövlətlərin xalqlarının 
sevincinin həddi-hüdudu yox idi. Mən bir neçə faktı qeyd etmək 
istəyirəm. Ulu öndərimiz Heydər Əliyevlə bağlı yazı yazılanda çox vaxt 
bir məsələ unudulur. Totalitar sovet reyiminin tüğyan etdiyi bir dövrdə 
Azərbaycan dilinin dövlət dili kimi təsbit olunması Heydər Əliyev tərə- 
findən atılmış çox cəsarətli addım idi. Heydər Əliyev birinci dəfə 
hakimiyyətə gələn kimi ilk növbədə qayğılandığı məsələlərdən biri məhz 
bu problem oldu. Ulu öndərin prinsipiallığı, qətiyyəti sayəsində isə 1978- 
ci ildə “Azərbaycan SSR-in dövlət dili Azərbaycan dilidir” maddəsi 
Konstitusiyaya salındı. Bundan başqa, Heydər Əliyev Azərbaycan dilinin 
inkişafı və zənginləşməsi istiqamətində müxtəlif vasitələrdən istifadə 
edirdi. Azərbaycanda dilçi alimlərə yüksək diqqət və qayğı göstərilməsi, 
milli dildə nəşr edilən kitabların tiraflarının çoxaldılması və digər 
tədbirlər ana dilimizin daha da 1nkişaf etdirilməsi məqsədini daşıyırdı. 
Dilçi alimlərə dövlət mükafatlarının verilməsi də o dövr üçün Heydər 
Əliyevin qəbul etdiyi qətiyyətli qərarlardan idi. Bəlkə də o vaxt hələ 
müttəfiq respublikaların heç birində bu təcrübə yox idi ki, birinci katib 
dilçi alimləri bunca rəğbətləndirmiş olsun. Bu hadisə çox böyük sen- 
sasiyaya səbəb olmuşdu, alimlərimizə qol-qanad vermiş, ruhlandırmış, 
yaradıcılıqlarına stimul vermişdi. 

Bu gün müstəqil Azərbaycan dövlətinin yaşaması üçün biz hamımız 
Heydər Əliyevə borcluyuq. Heydər Əliyev xalqın təkidi ilə respublika- 
mıza yenidən rəhbərliyə tariximizin olduqca mürəkkəb məqamında qayı- 
dıb. Yalnız siyasi müdrikliyi, polad iradəsi və dövləti idarə etmək isteda- 
dı sayəsində o, qarşıya çıxan bütün maneələri dəf etdi, xalqı düşdüyü 
bəlalardan qoruya bildi. 

Bir faktı qeyd edim: Heydər Əliyev Moskvadan Azərbaycana dönü- 
şündə məşhur gürcü Turnalistlərindən biri onunla apardığı müsahibəyə 
belə bir sərlövhə qoymuşdu: “Odlar Yurdu pələnginin biləkləri hələ 
bükülməmişdir”. Çox uğurlu başlıq idi. Bütün sonrakı hadisələr, ulu ön- 
dərin fəaliyyəti, ölkəmizin inkişafı naminə gördüyü işlər sübut etdi ki, 
Heydər Əlirza oğlu Əliyev bükülməz biləkli çox böyük şəxsiyyətdir. Elə 
bir adam yoxdur ki, bu həqiqəti birmənalı qəbul etməsin. Bir dəfə profes- 
sor Qulu Xəlilov televiziya çıxışlarından birində belə bir müdrik kəlamı 
xatırlatdı ki, mən böyük ağıl qarşısında baş əyirəm, böyük ürək qarşı- 
sında isə diz çökürəm. Heydər Əliyev böyük ağıl və böyük ürək sahibi 
idi. 

Həmin dövrdə Azərbaycan xalqı öz taleyindən narahat idi. Hər bir 
Azərbaycan vətəndaşı sabit, təhlükəsiz bir cəmiyyətdə yaşamaq istəyirdi 
və bunun üçün xalqın iradəsinə güvənən qətiyyətli bir siyasi komandanın 
hakimiyyətə gəlməsi vacib idi. Heydər Əliyevin hakimiyyətə gəlişi də 
məhz bu tarixi zərurətin məntiqi nəticəsi kimi xarakterizə edilməlidir. 

1993-cü ilin yayında Azərbaycan real vətəndaş müharibəsi təhlükəsi 
ilə üz-üzə qaldı. Surət Hüseynovla hakimiyyət strukturları arasında 
yaranmış münaqişə bütövlükdə dövlətçiliyin taleyini sual altında 
qoymuşdu. Bütün bunlara son qoymaq və ölkədə ictimai-siyasi sabitlik 
yaratmaq, cəmiyyətin ümumi təhlükəsizliyini təmin etmək üçün xalqın 
böyük əksəriyyətinin təkidli tələbindən sonra Heydər Əliyev Bakıya 
dəvət olundu. Ölkəni gözləyən real vətəndaş müharibəsi təhlükəsinin 
aradan qaldırılmasına nail olan Heydər Əliyev ictimai-siyasi sabitliyin 
yaradılmasını da təmin etdi. Məhz onun müdrik fəaliyyəti nəticəsində 
Azərbaycan vətəndaş müharibəsi təhlükəsindən xilas oldu. Elə buna görə 
də 1993-cü ilin 15 iyunu müstəqil Azərbaycan dövlətinin tarixinə Milli 
Qurtuluş günü kimi daxil oldu. 

Heydər Əliyev müasir dünyanın ziddiyyətli və ədalətsiz reallıqlarına 
dərindən bələd olan bir siyası xadim kimi, ilk növbədə beynəlxalq 
müstəvidə təbliğatın düzgün qurulmasına və beləliklə də, dünya 

dövlətlərinin diqqətini işğal faktının əsl səbəblərinə yönəltməyə nail ola 
bildi. Ulu öndər Heydər Əliyevin hakimiyyətə gəlişi Azərbaycanda yeni 
bir tarixi mərhələnin əsasını qoydu. Ölkədə ictimai-siyasi sabitliyin təmin 
edilməsi istiqamətində əhəmiyyətli addımlar atıldı. Bu dövrdən ictimai 
münasibətlər sistemi təkmil bir strategiya əsasında inkişaf etməyə baş- 
ladı, iqtisadi tənəzzülə son qoyuldu. Bütün bunlar müstəqil Azərbaycan 
dövlətinin sosial və siyasi dayaqlarını möhkəmləndirdi və respublikanın 
ümumi inkişafını təmin etdi. 

Heydər Əliyev prezident kimi respublikamızın dövlət müstəqilliyini 
qorumaq, demokratiyanı inkişaf etdirmək, bazar iqtisadiyyatının inkişa- 
fına şərait yaratmaq, erməni təcavüzkarlarına qarşı xalqımızın ədalətli 
müharibəsini sülh vasitələsi ilə başa çatdırmaq və ərazi bütövlüyümüzü 
təmin etmək üçün yorulmadan çalışdı. 

Ulu öndər əmanət olaraq xalqımıza zəngin maddi və mənəvi 
dəyərlər, siyasi və iqtisadi cəhətdən etibarlı dayaqlar üzərində qurulmuş 
Azərbaycanı — dünya miqyasında yeri və nüfuzu olan bir dövləti, 
dövlətçilik ənənələrini qoydu. Heydər Əliyev çiyinlərini çox ağır və çətin 
işin altına verərək xalqımızı müdhiş bəlalardan qurtardı. Həqiqətən də 
ömrünün qalan hissəsini bu müdrik insan öz xalqına qurban verdi. 
Qədirbilən xalqımız bunu heç zaman unutmayacaq. 

Zəmanəmizin ən ünlü və nəhəng siyasətçilərindən sayılan bu dahi 
şəxsiyyətin ölkədə təhsilin inkişafında da misilsiz xidmətləri olub. 
“Cəmiyyət haradan olursa olsun, nədən olursa olsun, kəsib təhsilə 
xərcləməlidir, gənc nəslin təhsilinə, müəllimə kömək etməlidir”, — deyən 
ümummilli liderimiz müstəqilliyə qovuşduğumuz ilk illərin iqtisadi 
çətinliyi dövründə belə həmişə təhsili prioritet sahə hesab edərək böyük 
diqqət və qayğı göstərib. Bu müdrik siyasətçinin, uzaqgörən ölkə 
başçısının təhsilə böyük önəm verməsinin nəticəsidir ki, bu gün də həmin 
siyasət uğurla davam etdirilir. Hər il neçə-neçə yeni tədris ocaqları tikilib 
istifadəyə verilir, pedaqoyfi kadrların hazırlığına diqqət artırılır. Məhz 
Heydər Əliyevin qayğısı sayəsində müəllim nüfuzu yenidən yüksəldi. 
Başqa cür ola da bilməzdi. Çünki müəllim əməyinə həmişə böyük qiymət 
verən Heydər Əliyev deyirdi: “Hər bir cəmiyyətdə savadlı şəxs mü- 
əllimə hörmət etməli, cəmiyyətin həyatında oynadığı rolu 
qiymətləndirməlidir.” 

Heydər Əliyev kursu Azərbaycanda bütün sahələrdə böyük uğurlar 
gətirib. Sabitlik, demokratiya və tərəqqi son on beş ili xarakterizə edən 

mühüm amillərdir. Bu müdrik siyasət nəticəsində Azərbaycan artıq 
dünyada tanınır, nüfuzu durmadan yüksəlir. Artıq dünya birliyi ölkəmizlə 
hesablaşır, irimiqyaslı beynəlxaql layihələr Azərbaycanın iştirakı və onun 
milli maraqlarının nəzərə alınması ilə həyata keçirilir. Dövlətin əsas 
göstəricilərindən biri olan iqtisadiyyatda aparılan köklü islahatların 
nəticəsində ölkəmiz qısa müddət ərzində bu sahənin yüksəlişini təmin 
edib. 

Heydər Əliyev dühası ilə tarixin şanlı səhifələri yazılan Azərbaycanı 
işıqlı və daha qüdrətli sabahlar gözləyir. Buna heç kəsin şübhəsi yoxdur. 
Çünki onun başladığı və uğurla həyata keçirdiyi siyasi kursun davam 
etdirilməsi xalqın ən başlıca arzusudur və bu istəyi də Heydər Əliyev 
məktəbinin layiqli davamçısı prezident İlham Əliyev uğurla reallaşdırır. 

Gördüymüz hər bir işdə nailiyyət, uğur əldə etmək istəyiriksə, Hey- 
dər Əliyev təşəbbüskarlığından öyrənməliyik. Vətən, xalq təəssübkeş- 
liyində Heydər Əliyev şəxsiyyəti ona görə nəsillərə nümunədir ki, bu 
şəxsiyyətdə azərbaycanlıya xas olan bütün ali keyfiyyətlər parlaq şəkildə 
təcəssüm olunur. 

Biz bu gün Heydər Əliyevi xatırlayır, iftixarla deyirik ki, bəli, 
Azərbaycanın ümummilli lideri, ulu öndərimiz, Azərbaycan təhslinin 
himayədarı, təhsil işçilərinin mənəvi atası, Azərbaycan dövlətinin xilas- 
karı, müasir Azərbaycan dövlətinin memarı, xalqımızın əbədi prezidenti 
Heydər Əliyev bizim qəlbimizdə daim yaşayır və yaşayacaq. Gələcək 
nəsillər onun həyat yolunu araşdıracaq və öyrənəcəklər. Heydər Əliyev 
Kremlə sancılmış türk bayrağı idi. Kremlə sancılmış türk bayrağı — Hey- 
dər Əlirza oğlu Əliyev sonradan bütün türkdilli dövlətlərin də qürur mən- 
bəyinə çevrildi. Bu, həqiqətdir, bu, tarixdir. 

Türk dünyasının böyük şairi Zəlimxan Yaqub ulu öndərimizə 
möhtəşəm əsər həsr edib. Həmin əsərdə ümummilli liderin şəxsiyyəti, 
xalqa xidməti, məhsuldar fəaliyyəti poetik cizgilərlə adına layiq surətdə 
öz əksini tapıb. Deyərdim, Zəlimxan Yaqub Heydər Əliyev haqqında dilə 
gətirilmiş ən gözəl fikirlərin müəllifidir: 


“..Çiçəksən, zərin gəldi, 

Anasan, ərin gəldi, 
Oyan, Zərifə xanım, 
Oyan, Heydərin gəldi. 


Səməndər Məmmədov 


Saçda dən, ağlamadın, 
Gözdə çən, ağlamadın. 
Ona hamı ağladı, 

Təkcə sən ağlamadın... 


Xalqımızın ulu öndərə olan sevgisi, məhəbbəti sərhədsizdi, ölçüyə- 
gəlməzdi. Ümummilli liderin xalq, millət, Vətən qarşısında xidmətləri 
misilsizdi. Bu polad iradəli, biləyi bükülməyən insan özünü yurduna, 
torpağına, Vətəninə Qurbaninin “boynu bükük bənövşəsi” kimi əymişdi. 
Ona görə də alnıaçıq, üzüağ, başı sonsuza qədər uca idi. 

Məktəbimizdə hər il bu ölməz şəxsiyyətin xatirəsinə həsr olunmuş 
müxtəlif tədbirlər keçirilir. Bu tədbirlərin birində şagirdlərimiz “Kremlə 
sancılmış Türk bayrağı” adlı gözəl bir kompozisiya hazırlamışdı. Həmin 
kompozisiyanın şüarı sonradan Heydər Əliyevin xatirə günləri münasi- 
bətilə keçirilən müsabiqələrin, elmi-tədqiqat layihələrinin şüarına çevril- 
di. Məktəbimiz həmişə belə tədbirlərdə fəallığı ilə seçilib, öndə olub. Sa- 
bunçu rayonunda təşkil olunan belə tədbirlərdə də məktəbimizin hazırla- 
dığı kompozisiya həmişə orifinallığı ilə seçilib. Bir başqa kompozisiya 
“Biz Vətənə Heydəri doğan qeyrət deyirik” adlanırdı. Bu kompozisiya da 
diqqəti çəkib, böyük rəğbətlə qarşılanıb. 

Bu gün biz qürur duyuruq ki, normal işləmək üçün bu sağlam mühiti 
bizə Ulu Öndərimiz Heydər Əliyevin layiqli davamçısı İlham Əliyev 
cənabları yaratmışdır. Ölkəmizdə gedən quruculuq işləri, böyük-böyük 
layihələrin, irimiqyaslı tədbirlərin həyata keçirilməsi insanı valeh edir. 
Ölkəmizə gələn dünyanın məşhur adamları, qonaqlar gündən-günə gö- 
zəlləşən şəhərimizdən zövq aldıqlarını açıq şəkildə etiraf edirlər. Tezliklə 
Bakımız görkəmiylə, əsrarəngiz və füsunkar gözəlliyi ilə dünyaya 
meydan oxuyacaqdır. Elə doğma rayonumuz Sabunçunun özündə, xüsu- 
silə Bakıxanov qəsəbəsində, qəsəbənin mərkəzi boyunca görülən işlər 
ürək açır, göz oxşayır. Məhəllələr səliqə-səhmana salınıb. Uşaqların 
asudə vaxtının səmərəli keçməsi üçün hər cür şərait yaradılıb. Sevindirici 
haldır ki, bu istiqamətində yüksək zövqlə işlər davam edir. 

Ulu Öndərlə bağlı bir məsələyə də toxunmaq istəyirəm. 2016-cı ilin 
4 apreli xalqımızın hərb tarixinə qızıl həriflərlə yazıldı. Ordumuz ucaltdı 
şöhrətini Azərbaycanın. Həmin tarixi anlarda ordumuz parladı ümid 
kimi, gələcək kimi, 4 aprel tarixi zəfər günümüzdə Heydər Əliyevi — Ulu 
Öndəri minnətdarlıqla xatırlamamaq olarmı? Fəxrlə deyə bilərik ki, 4 

aprel günlərində Ulu Öndərimizin uzaqgörən siyasəti qalib gəldi. İlham 
Əliyev cənablarının qeyrəti və qətiyyəti qalib gəldi. Və ordumuz 
başılmazlığını sübut etdi. Böyük Zəlimxan Yaqub Ulu Öndərə həsr etdiyi 
poemada necə də gözəl deyib: 


Qorudun müqqədəs Azərbaycanı, 
Sıyrılmış qılıncım, cəsarətimsənl 


Bu məşhur beytin mahiyyətini açmaq üçün cild-cild kitablar 
lazımdır. “Bakı-Ceyhan” boru xəttinə dair müqavilənin imzalanma 
ərəfəsində ciddi təziyiqlər var idi. Ulu öndərin şəxsiyyəti, qətiyyəti isə bu 
təzyiqlərdən yüksəkdə dayanırdı. Təzyiq göstərənlər unudurdular ki, 
məşhur gürcü Turnalistlərinin təbirincə desək, “Odlar yurdu pələnginin 
biləkləri hələ bükülməmişdir”. 

Vaxtilə Məmməd Rahim yazırdı: “Qubanı, Göygölü görməmisənsə, 
demə ki, görmüsən Azərbaycanı”. Bu məşhur kəlamı indi belə demək 
lazımdır: “Başdan-başa regionlarımızı görməmisənsə, demə ki, 
görmüşəm Azərbaycanı”. 

Böyük söz fatehi Zəlimxan Yaqub yaxşı deyir: 


Baxmağa güzgüsü, aynası yoxdu, 
Yüz il yaşasa da, mənası yoxdu, 
Diri ölülərin dünyası yoxdu, 

Bu dünya əbədi dirilərindi. 


Ulu öndərimiz Heydər Əliyev də xalqımızın əbədi diri qalacaq 


şəxsiyyətlərindəndir. Nə qədər ki, Azərbaycan var, Azərbaycan xalqı var, 
Heydər Əliyev də yaşayacaqdırl 

ULU ÖNDƏR HEYDƏR ƏLİYEVİN 
: TƏHSİL SİYASƏTİ 
UĞURLA DAVAM ETDİRİLİR 


Azərbaycan bu gün dinamik və hərtərəfli inkişaf edir. Ölkəmizdə 
köklü sosial-iqtisadi islahatlar, dövlət proqramları və genişmiqyaslı infra- 
struktur layihələri həyata keçirilir. Bütün bunlar ümummilli lider Heydər 
Əliyevin müstəqil dövlətimizin möhkəmləndirilməsi və inkişafı üçün 
işləyib hazırladığı əsaslardan, bu siyasətin uğurla davam etdirilməsindən 
qaynaqlanır. Məhz bunun sayəsində Azərbaycan son illərdə dünya miq- 
yasında ən sürətlə inkişaf edən ölkələr sırasına daxil olmuşdur. 

Bu gün Azərbaycan dünya miqyasında səciyyələndirilərkən, ilk 
növbədə, sabitlik, inkişaf və demokratikləşmə ön plana çəkilir. Cənubi 
Qafqazın lideri statusunu inamla daşıyan ölkəmiz artıq mövcud olduğu 
regionda hadisələrin inkişaf istiqamətini müəyyənləşdirən aparıcı rola 
malikdir və təsadüfi deyil ki, bölgəyə iqtisadi, siyasi maraq göstərən 
dünya dövlətləri, beynəlxalq təşkilatlar, ilk növbədə, Azərbaycanın möv- 
qeyini nəzərə alır, onunla hesablaşırlar. Bütün bunlar Prezident İlham 
Əliyevin rəhbərliyi ilə ölkədə qətiyyətlə həyata keçirilən daxili və xarici 
siyasətin uğurlu olduğunu, onun praqmatizm üzərində qurulduğunu, milli 
maraqların müdafiəsinə yönəldiyini əyani surətdə təsdiqləyir. 

Azərbaycanın ulu öndər Heydər Əliyev tərəfindən müəyyən edilmiş 
gələcək inkişaf istiqamətlərini səciyyələndirən Prezident İlham Əliyev 
demişdir: “Güclü iqtisadiyyat, güclü sosial siyasət, vətəndaş cəmiyyətinin 
möhkəmləndirilməsi, qanunun aliliyinin bərqərar olunması, demokratiya- 
nın inkişafı, siyasi islahatların aparılması və dərinləşməsi — bütün bunlar 
Azərbaycanı hərtərəfli inkişaf etdirmək üçün vacib amillərdir. Onların 
hamısı Azərbaycanda vardır və bütün istiqamətlərdə islahatlar aparılır. 
Bizim əməlimizlə sözümüz arasında heç bir fərq yoxdur. Biz müstəqil 
siyasət aparırıq, öz gücümüzə arxalanırıq, öz hesabımıza yaşayırıq”. 

Son onillikdə Azərbaycanın davamlı olaraq sürətli inkişafı, yüz min- 
lərlə yeni iş yerinin açılması, enerfi sahəsi ilə yanaşı, qeyri-neft sektoru- 
nun önəmli şəkildə tərəqqisi, milli sahibkarlığın formalaşması və inkişafı, 
diaspor və lobbiçilik fəaliyyətinin genişləndirilməsi, Azərbaycanın milli 
mənafeyinə cavab verən balanslaşdırılmış xarici siyasətin yürüdülməsi, 
Qərbə inteqrasiya prosesinin sürətləndirilməsi vahid siyasi platformaya 
söykənən, çoxşaxəli və genişmiqyaslı qlobal stratefi xəttin prioritet 
istiqamətləridir. 


12 


Faxralılar və tarix yaradanlar 


Dövlət başçısı İlham Əliyevin prezidentliyi dövründə əldə olunan 
möhtəşəm nailiyyətlərin canlı şahidləri kimi, qəti əminliklə deyə bilərik 
ki, müstəqil Azərbaycan dövləti bu illər ərzində on illərə bərabər inkişaf 
yolu keçmişdir. Dövlətimizin başçısının yürütdüyü uğurlu daxili və xarici 
siyasət bir-birini tamamlayaraq Azərbaycanın milli maraqlarının maksi- 
mum dərəcədə təmin olunmasına yönəlmişdir. Ölkə daxilində gedən 
proseslər, Azərbaycanın dünya ölkələri ilə ikitərəfli və çoxformatlı əlaqə- 
lərinin daim genişlənməsi indiyədək aparılmış və bu gün də dönmədən 
davam etdirilən siyasi kursun düzgünlüyünü bir daha təsdiqləyir. 

Müasir dövrdə ən inkişaf etmiş dövlətlərin təcrübəsi təsdiqləyir ki, 
yalnız təhsil sistemi yüksək səviyyədə olan ölkələr hərtərəfli tərəqqiyə 
nail olurlar. Bu dövrün əsas xüsusiyyətlərindən biri ümumilli lider 
Heydər Əliyevin təhsilin inkişafına göstərdiyi müstəsna diqqət və qay- 
ğısının davamı olaraq bu sahəyə ayrılan xərclərin ildən-ilə artırılmasıdır. 
Bu isə təhsilin dövlət siyasətinin əsas prforitetlərindən biri olması ilə 
bağlıdır. Son illər təhsil tarixində ilk dəfə olaraq 16 inkişafyönümlü 
dövlət proqramı təsdiq olunmuşdur və uğurla həyata keçirilməkdədir. 

Təhsilin ayrı-ayrı sahələrinin inkişafı üzrə real vəziyyətin təhlili əsa- 
sında hazırlanıb təsdiq edilmiş bu proqramların reallaşdırılması nəticəsin- 
də tədris müəssisələrinin fəaliyyətinin qiymətləndirilməsi, infrastrukturun 
müasir tələblərə uyğun qurulması, təhsilin məzmununun yeniləşdirilməsi, 
yeni dərslik siyasətinin reallaşdırılması, təhsil alanların nailiyyətlərinin 
qiymətləndirilməsi üzrə yeni model və mexanizimlərin tətbiqi, əmək 
bazarının təlabatına uyğun kadr hazırlığı və təminatının yaxşılaşdırılması, 
xüsusi qayğıya ehtiyacı olan uşaqların təhsilinin təşkili, deinstitutlaş- 
dırma və digər istiqamətlərdə əhəmiyyətli nailiyyətlər əldə olunmuşdur. 

Təhsilin informasiyalaşdırılması sahəsində də əhəmiyyətli naliyyət- 
lər əldə edilmişdir. Ölkənin ümumtəhsil məktəbləri İKT ilə təmin edil- 
miş, hər 20 şagirdə bir kompüter nisbəti təmin olunmuşdur. Xatırladaq ki, 
2004-cü ildə hər 1063 şagirdə bir kompüter düşürdü. Həmin ildən bəri 
ümumitəhsil məktəblərinin İKT ilə təminatı yüksək səviyyədədir. Təhsil 
tariximizdə ilk dəfə olaraq fənlər üzrə elektron tədris resursları 
hazırlanaraq məktəblərə verilmişdir. 

Təhsilin keyfiyyətinin ən inkişaf etmiş ölkələrin səviyyəsinə yüksəl- 
məsi ilə bağlı uğurlarımızla, təhsil sahəsində beynəlxalq proqram və layi- 
hələrdə iştirakımızla haqlı olaraq fəxr edirik. Bütün bunlar, şübhəsiz ki, 
ulu öndərimizin siyasi kursunun uğurla davam etdirilməsi — ümumilli 
lider Heydər Əliyevin və onun ən layiqli davamçısı Prezident İlham 
Əliyevin təhsilə, təhsil işçilərinə diqqət və qayğısı, müstəqillik illərində 

səmərəli fəaliyyət üçün yaradılmış əlverişli şərait və imkanlar sayəsində 
mümkün olmuşdur. 

Ölkəmizdə dövlətin təhsil sahəsinə diqqəti ardıcıl və müntəzəm 
xarakter daşıyır: “Təhsil haqqında” Qanunun qəbul edilməsi, təhsil 
sistemində islahatların daha sürətlə davam etdirilməsi, ən mütərəqqi 
texnologiyaların tətbiqi, müəllimlərin əmək haqlarının müntəzəm olaraq 
artırılması, onların pedaqofi biliyinin yüksəlməsi bu sahənin dünya 
səviyyəsinə yüksəlməsinə imkan vermişdir. Ulu öndər Heydər Əliyevin 
siyasi kursuna uyğun olaraq milli təhsilimizin inkişafı məsələsi öz məz- 
mununu daha da genişləndirərək Azərbaycanın gələcək uğur modelinin 
əsasını formalaşdıran başlıca amil kimi gündəmə gətirilmişdir. Prezident 
İlham Əliyevin müstəsna səyləri ilə dövlətin təhsil sahəsində siyasəti 
insan kapitalının möhkəmlənməsi və inkişafına xidmət edən ümummilli 
hərəkata çevrilmişdir. 

Dövlət başçısı xüsusi qeyd edir ki, respublikamızda “qara qızıl”ı 
insan kapitalına çevirməyin vaxtı gəlib çatmışdır. Bu çağırışın əsasında 
Azərbaycanda güclü intellektual bazanın, müasir biliklərə əsaslanan yeni 
tipli iqtisadi sistemin formalaşdırılması, elmtutumlu istehsal sahələrinin 
inkişafı yolu ilə milli iqtisadiyyatın neft amillindən asılılığının azaldılma- 
sı məqsədi dayanır. Prezident İlham Əliyev bütün bunları nəzərdə tutaraq 
demişdir: “Bizim gənc nəsilmiz bilikli, dünyada gedən proseslərə bələd 
olmalıdır, izləməlidir. Dünyada uğur qazanmış, inkişaf etmiş ölkələrin 
təcübəsinə baxsaq, görərik ki, o inkişafın, tərəqqinin əsas səbəbləri təbii 
ehtiyatlar deyildir. Məhz bilik, məhz savad, yeni texnalogiyalar — bütün 
bunlar ölkəyə uğur, rifah gətirir, inkişaf, müasirlik gətrir”. 

Göründüyü kimi, Azərbaycan dövləti, ümummilli lider Heydər Əli- 
yevin ideyalarını ardıcıl gərçəkləşdirən Prezident İlham Əliyevin rəhbər- 
liyi ilə daha yüksək zirvələrə doğru inamla irəliləyir. Bu möhtəşəm uğur- 
ların təməlində isə əsasını ulu öndərin qoyduğu sarsılmaz iqtidar-xalq 
yekdilliyi dayanır. Təsadüfi deyil ki, 2013-cü ilin prezident seçkilərində 
xalqımız növbəti dəfə dövlət başçısı İlham Əliyevə yekdilliklə səs ver- 
məklə bir daha Heydər Əliyev siyasətini tam dəstəklədiklərini, onun 
siyasi varisinə inam və etibarını ifadə etmişdir. Bundan sonra da ölkənin 
Heydər Əliyev yolu ilə uğurlu inkişafını təmin edəcəyini bildirən dövlət 
başçısı İlham Əliyev demişdir: “Bizim siyasətimiz Azərbaycan xalqının 
maraqlarına xidmət göstərir. Azərbaycan xalqının maraqlarının qorun- 
ması, Azərbaycan dövlətinin möhkəmləndirilməsi, Azərbaycanın dövlət 
müstəqilliyinin möhkəmləndirilməsi mənim üçün və bilirəm ki, hər bir 
Azərbaycan vətəndaşı üçün ən başlıca məqsəddir”. 

QAYĞI MÜƏLLİMƏ DAYAQDIRI 


Təhsili dövlətin, ölkənin, cəmiyyətin fəaliyyətinin mühüm bir sahəsi, 
millətin gələcəyi hesab edən ümumilli Liderimiz Heydər Əliyev deyirdi: 
“Mən dünyada müəllim adından yüksək ad tanımıram”. Və eyni zamanda 
deyirdi ki, cəmiyyət haradan olur-olsun, nədən olur-olsun, kəsib təhsilə, 
müəllimə xərcləməlidir. 

Ulu öndərimizin layiqli varisi, möhtərəm prezidentimiz İlham Əliyev 
təhsil sahəsində də Ulu öndərimizin siyasətini bu gün uğurla davam 
etdirməkdədir. Biz təhsil işçiləri dövlətimizin təhsilə və müəllimlərə 
qayğısını, müəllim əməyinin yüksək qiymətləndirilməsini son illərdə 
daha çox hiss edirik. Təhsil sahəsində uğurlu islahatların aparılması, 
insan kapitalının inkişafında mühüm rol oynayan, cəmiyyətdə həmişə 
aparıcı qüvvə olan müəllimlərin sosial rifahının yaxşılaşdırılması istiqa- 
mətində həyata keçirilən tədbirlər göz önündədir. 

Azərbaycan Respublikası Prezidentinin 16 yanvar 2015-ci il tarixli 
“Dövlət ümumitəhsil müəssisəsində çalışan bilik və bacarıqlarının diaq- 
nostik qiymətləndirilməsi aparılan müəllimlərin dərs yükünün və əmək- 
haqqının artırılması haqqında” sərəncamı da elə bu qayğının təzahürü, 
müəllim əməyinə dövlət tərəfindən göstərilən diqqətin ən gözəl nümunəsi- 
dir və Azərbaycan dövlətinin təhsil sahəsinə necə önəm verdiyini bir daha 
sübut etdi. Sərəncama görə, diaqnostik qiymətləndirmədən keçən müəllim- 
lərin dərs yükü norması 1,5 dəfə, aylıq vəzifə maaşları isə orta hesabla 2 
dəfə artırılacaq ki, bu da hər kəsin zəhmətinin istedadına və qabiliyyətinə 
görə qiymətləndirilməsi, müəllim zəhmətinin, əməyinin stimullaşdırılması 
üçün yeni imkanlar açır. Müəllimlərin biliyinə görə əmək haqqı sisteminin 
müəyyən edilməsi müəllim nüfuzunun qalxmasında, cəmiyyətdə onun 
mövqeyinin daha da möhkəmlənməsində də mühüm rol oynayacaq. 

Bu sərancam eyni zamanda möhtərəm prezidentimiz cənab İlham 
Əliyevin ölkəmizdə həyata keçirdiyi uğurlu sosial siyasətin məntiqi 
davamıdır. 

Son vaxtlar dünya dövlətlərinin iqtisadi böhranla üzləşdiyi, neftin 
qiymətinin aşağı düşdüyü bir vaxtda ölkəmizdə bu çətinliklərin hiss 
olunmaması, belə bir şəraitdə müəllimlərin əməkhaqqının nəzərəçarpacaq 
dərəcədə artırılması ilə bağlı Azərbaycan Respublikasının Prezidenti 
İlham Əliyevin bu sərəncamı imzalaması çox humanist bir addım 
olmaqla yanaşı, həm də beynəlxalq aləmdə iqtisadiyyatımızın nə qədər 
möhkəm əsaslar üzərində qurulduğunu, onun neftdən asılı olmadığını sü- 

but etdi, təhsilin inkişafının dövlətimiz üçün necə prioritet bir sahə 
olduğunu göstərdi. 

Gələcəyimizn daha etibarlı və inamlı olmasına göstərilən bu qayğı 
təhsil işçilərinin üzərinə də böyük məsuliyyət qoyur. Axı, gənc nəsil 
məhz müəllim zəkasının nurundan güc, qüvvət alır, təhsil prosesi 
müəllim zəhməti sayəsində cəmiyyətin inkişaf amilinə çevrilir. 

2015-ci ilin ilk ayında, yanvarın 19-da prezidentin daha bir 
sərəncamı — “Azərbaycan Respublikasında təhsilin inkişafı üzrə Dövlət 
Stategiyası”nın həyata keçirilməsi ilə bağlı Fəaliyyət Planı”nın təsdiq 
edilməsi haqqında sərəncam da imzalandı ki, bu da müəllimləri daha 
həvəslə, əzmlə çalışmağa sövq edəcək və təhsilin keyfiyyətinin yüksəl- 
məsinə birbaşa təsir edəcək, Azərbaycan təhsili özünün yeni inkişaf döv- 
rünə qədəm qoyacaq. Strategiyada nəzərdə tutulmuş stratefi hədəflər sıra- 
sında səriştə və nəticə əsaslı diferensiallaşdırılmış əməkhaqqı sisteminin 
yaradılması da nəzərdə tutulub. Bu, müəllimlərə göstərilən olduqca bö- 
yük dövlət qayğısıdır. 

Müəllim əməyinə verdiyi bu yüksək qiymətə görə cənab Prezi- 
dentimiz İlham Əliyevə məktəbimizin pedaqoii kollektivi adından dərin 
minnətdarlığımızı bildirirəm. Çalışacağıq ki, dövlətimizin bizə göstərdiyi 
bu qayğıya əməli işimizlə cavab verək, cəmiyyətimiz üçün tərbiyəli, 
savadlı insanlar yetişdirək. 

2015 

BİZ MÜƏLLİMLƏR DÖVLƏT 
QAYĞISINI HƏMİŞƏ HİSS ETMİŞİK 


Ulu öndər Heydər Əliyev deyirdi ki, müəllim adından şərəfli heç nə 
ola bilməz. Ümummilli lider hakimiyyətdə olduğu dövrdə təhsilə həmişə 
böyük qayğı və diqqətlə yanaşmışdır. 1999-cu ildən başlanan təhsil isla- 
hatlarının da müəllifi məhz Ulu Öndər olmuşdur. Bu islahatlar Heydər 
Əliyev siyasi kursunun uğurlu davamçısı, müdrik siyasi xadim ölkə, Pre- 
zidenti cənab İlham Əliyev tərəfindən böyük inamla davam etdirilir. Nəti- 
cələr isə göz qabağındadır. Ölkəmizin təhsil sistemində son illər baş verən 
yeniliklər islahatların düzgün istiqamətdə getdiyini bir daha təsdiq edir. 

Deyə bilərəm ki, son on üç ildə bu sahədə 20-dən çox Dövlət Proqra- 
mı qəbul olunmuşdur. Bu proqramların icrası nəticəsində yeni məktəblər 
tikilmiş, neçə-neçə köhnə məktəb binası əsaslı təmir olunmuş, təhsilimizə 
informasiya texnologiyaları gətirilmiş, təhsil işçilərinin güzəranı əsaslı 
şəkildə yaxşılaşmışdır. Hər dəfə yeni məktəb istifadəyə veriləndə cənab 
Prezident açılış mərasimində iştirak edir, məktəblə tanış olur, pedaqofi 
kollektivlə görüşür, öz təklif və tövsiyələrini verir. Bu günün məktəbi on 
il əvvəlki deyil. Təhsil Nazirliyinin gündəlik qayğısı artır, təhsilin key- 
fiyətinin yüksəlməsinə nəzarət sistemi təkmilləşdirilir. 

Müəllimlərə qayğı son illər xüsusilə artmışdır. Onların pedaqofi 
ustalığının artması üçün müxtəlif müsabiqələr keçirilir. “Ən yaxşı müəl- 
İlim” müsabiqəsində qalib müəllimlər 5000 manat məbləğində mükafatla 
təltif olunurlar. Hər il keçirilən bu müsabiqədə onlarca müəllim iştirak 
edir. Ötən il bizim məktəbin müəllimi Təranə Məhəmmədova da “Ən 
yaxşı müəllim” müsabiqəsində qalib olmuşdur. Eyni zamanda, “Ən yaxşı 
ümumtəhsil məktəbi” müsabiqəsində də qalib məktəblər 10 min manat 
məbləğində mükafatlandırılır. Bunlar hamısı cənab Prezidentin təşəbbüsü 
ilə həyata keçirilən tədbirlərdir və ölkədə təhsilin inkişafına yönəldil- 
mişdir. Bu gün müəllimlərimiz yüksək səviyyədə müasir avadanlıqlarla 
təchiz olunmuş məktəblərdə çalışılar. Onlara dövlət tərəfindən hər cür 
diqqət və qayğı var. Elə bu yaxınlarda müəllimlərin əməkhaqları yenə də 
cənab Prezidentin sərancamı ilə artırıldı. 

Məlumdur ki, son illər dünyada baş verən qlobal iqtisadi böhran 
Azərbaycana da təsirsiz ötüşməyib. Ancaq buna baxmayaraq ölkə başçısı 
insanların sosial durumunun daha da yaxşılaşması üçün çalışır. Ona görə 
də, müəllimlər cənab Prezidentimizin siyasətini həmişə dəstəkləyirlər. 


“XALQ QƏZETİ” 
26 yanvar 2016-cı il. 

AZƏRBAYCAN XALQ 
CUMHURİYYƏTİ VƏ TƏHSİL 


Bildiyimiz kimi, 2018-ci il yanvar ayının 10-da Azərbaycan Respub- 
likasının Prezidenti İlham Əliyev Azərbaycan Xalq Cümhuriyyətinin 
yaranmasının 100 illiyi haqqında sərəncam imzalamış və 2018-ci ili 
“Azərbaycan Xalq Cümhuriyyəti ili” elan etmişdir. Bu qərar bütün ölkə 
vətəndaşları kimi, tərəqqipərvər təhsil işçiləri tərəfindən də alqışlan- 
mışdır. Axı, Azərbaycan Xalq Cümhuriyyəti həm də maarifçi dövlət idi. 

Məmməd Əmin Rəsulzadənin dediyi kimi, dini əsasa söykənən baş- 
qa türk mənşəli dövlətlərdən fərqli olaraq məhz milli-mədəni müqəddə- 
ratını həll etmək baxımından müasir özülünə əsaslandığına görə birinci 
türk dövləti olan Azərbaycan Demokratik Respublikasının hökuməti 
yarandığı ilk gündən geniş tədbirlər həyata keçirməyə başladı ki, bunların 
da sırasında xalq maarifi sahəsində görülən işlər xüsusilə diqqətəlayiqdir. 
Təəssüf ki, öz bəşəri, humanist məzmunu ilə seçilən bu gözəl təşəbbüs- 
lərin üzərindən Sovetlər dövründə sükutla keçilmişdir. 

Yaxın və Orta Şərqdə ilk demokratik dövlət qurumu olan Azərbay- 
can Xalq Cümhuriyyəti hökumətinin siyasətində mədəni-maarif islahatın- 
dan danışarkən, ilk növbədə, Azərbaycan dilinin dövlət dili elan edilməsi, 
Bakı Dövlət Universitetinin təşkili, milli kadrlar yetişdirməyə yönəldil- 
miş tədbirlər, ana dilində məktəblərin açılması, azərbaycanlı tələbələrin 
ali təhsil almaq üçün Avropa ölkələrinə göndərilməsi və sair tədbirlər 
qeyd edilməlidir. Demokratik hökumətin 1918-ci il 30 iyun tarixli qərarı- 
na əsasən, Gəncədə Xalq Maarif Nazirliyinin dəftərxanası təşkil edilmiş 
və onun kadrlarla təmin edilməsi sahəsində tədbirlər görülmüşdür. 

Azərbaycan Xalq Cümhuriyyəti hökumətinin xalq maarifinin inkişa- 
fına çox mühüm təkan verən ilk tədbirlərindən biri sayılan 1918-ci il 27 
iyun tarixli qərarına əsasən, Azərbaycan-türk dili dövlət dili elan edildi. 
Hərçənd, Azərbaycan dilini mükəmməl bilən ixtisaslı kadrların olmaması 
qərarın həyata keçirilməsini çətinləşdirdiyindən, inzibati idarə orqanları, 
məhkəmə işi və s. sahələrdə Azərbaycan dilini bilən ixtisaslı kadrlar ha- 
zırlanana qədər, müvəqqəti olaraq, rus dilindən istifadəyə də yol verilirdi. 

Təhsilin tamamilə yenidən qurulmasına xüsusi əhəmiyyət verən 
Cümhuriyyət hökumətinin təhsil sahəsində həyata keçirdiyi ilk mühüm 
tədbir məktəblərin milliləşdirilməsi oldu. Azərbaycan hökumətinin 1918- 
ci il 28 avqust tarixli qərarında göstərilirdi ki, bütün ibtidai tədris müəssi- 
sələrində təhsil şagirdlərin öz ana dilində aparılmalı və dövlət dili olan 
Ana dilinin tədrisi icbari surətdə həyata keçirilməlidir. Ana dilini bilmə- 

yən şagirdlər üçün üçüncü və dördüncü siniflərdə rus şöbələri açılır və 
burada Azərbaycan dili intensiv surətdə tədris olunurdu ki, 2 ildən sonra 
həmin şagirdlər artıq Azərbaycanca təhsillərini davam etdirə bilsin- 
lər. Şagirdlər 5-ci sinifdən sonra məktəbi bitirənə qədər tədris prosesi rus 
dilində aparılır, Azərbaycan dili isə həmin siniflərdə məcburi fənn kimi 
tədris olunurdu. Bu siniflərdə Azərbaycan dilinin tədrisi həftədə 4 saat- 
dan az olmamalı idi. 

Müəllimlərə olan ehtiyacı ödəmək üçün 1918-ci ildə Gəncə, Şəki və 
Zaqatalada ümumilikdə 150 nəfərin cəlb edildiyi qısamüddətli pedaqofi 
kurslar təşkil edildi. Gəncədə fəaliyyət göstərən müəllim seminariyası 
kadrlara olan ehtiyacı ödəyə bilmədiyindən, Maarif Nazirliyi Qori Müəl- 
limlər Seminariyasının Azərbaycan şöbəsinin müstəqil seminariya kimi 
Qazaxa köçürülməsi haqqında qərar qəbul etdi. 

Xalq maarif sistemi üçün kadrlar hazırlayan müəssisələrin sayını 
artırmaq məqsədilə respublikanın Maarif Nazirliyi tərəfindən 1918-ci ildə 
Göyçayda məktəb açılmış, Ağdamda, Nuxa (Şəki) qəzasının Qutqaşen 
kəndində belə məktəblərin açılması haqqında qərar qəbul edilmişdir. 

Ermənistanın Azərbaycana qarşı davam edən müdaxiləsi zamanı 
qaçqın düşmüş müəllim ailələrinə kömək məqsədi ilə Maarif Nazirliyi 
20.000 manat pul ayırmış, onları mənzillə və ixtisaslarına uyğun işlə 
təmin etmək üçün bir sıra tədbirlər görmüşdü. 

Maarif Nazirliyi Bakı və digər yerlərdə məktəblilərin dərs kitabları 
və ləvazimatla təchiz edilməsini öz öhdəsinə götürmüşdü. 

Milli hökumət məktəb dərsliklərinin hazırlanması və nəşrinə də ciddi 
diqqət yetirirdi və bunun üçün Maarif Nazirliyinin xüsusi komissiyası 
təşkil edilmişdi. 1919-cu ildə “Türk əlifbası”, “Təzə elmi-hesab”, “İkinci 
il”, “Yeni məktəb”, “Ədəbiyyat dərsləri”, “Müntəxəbat”, “Türk çələngi”, 
“Tarixi-təbii”, “Rəhbər cəbr” dərslikləri nəşr olundu. Dərsliklərin hazır- 
lanmasında Azərbaycan maarif və ədəbiyyatının görkəmli nümayəndələri 
Hüseyn Cavid, Mahmud bəy Mahmudbəyov, Abdulla Şaiq, Camo bəy 
Cəbrayılbəyli, Səməd ağa Ağamalıoğlu, Fərhad Ağazadə, Ağa bəy İsra- 
filbəyov, Abdulla bəy Əfəndizadə və başqaları fəal iştirak edirdilər. 
Məktəblər Türkiyədən alınmış dərsliklər və tədris vəsaitləri ilə də təmin 
olundu. Azərbaycan parlamenti 1919-cu il 18 sentyabr tarixli qərarı ilə 
türk dilində yeni kitablar almaq üçün Xalq Maarifi Nazirliyinin sərən- 
camına 1 milyon manat vəsait ayırdı. 

Cümhuriyyətin rəsmi orqanı olan “Azərbaycan” qəzeti Azərbaycan 
və rus dillərində nəşr olunurdu. Nəşriyyatlar, dəftərxana ləvazimatı satan 
mağazalar, həmçinin Məlikov qardaşlarının Teatrı (indiki M.F.Axundov 
adına Opera və Balet Teatrı) Maarif Nazirliyinin tabeliyində idi. Bu 

müəssisələrdə çalışan fəhlələrin əməkhaqları artırılmış, mənzil və əmək 
şəraitinin yaxşılaşdırılması üçün tədbirlər görülmüşdü. 1919-cu ilin 
əvvəllərində Azərbaycanda hökumətin ixtiyarında artıq 23 orta məktəb, 
Bakı, Gəncə və Qazaxda müəllim seminariyaları, Bakı, Gəncə və Şəkidə 
“Müqəddəs Nina” qadın məktəbləri, Bakıda politexnik və ticarət 
məktəbləri fəaliyyət göstərirdi. 

Lənkəran qəzası 1919-cu ilin iyulunda AXC hökumətinə tabe edil- 
dikdən sonra, sentyabrda burada kişi və qadın gimnaziyaları fəaliyyətə 
başladı. Həmin il sentyabrın 11-də Azərbaycan hökumətinin qərarı ilə 
“Müqəddəs Nina” məktəblərinin adları dəyişdirilərək, Bakı birinci milli 
qadın gimnaziyası, Gəncə qadın gimnaziyası və Şəki qadın gimnaziyası 
adlandırıldı. Maarif Nazirliyi Bakı, Şəki, Şuşa, Göyçayda realnı və 
müəllim hazırlayan məktəblər açılması haqqında parlamentə qanun 
layihəsi təqdim etdi və layihə bəyənildi. 

1919-1920-ci tədris ilinin birinci yarısında müəllim seminariyaları 
istisna olmaqla, qalan məktəblərdə 9.611 tələbə oxuyurdu ki, bunun da 
3115 nəfəri azərbaycanlı idi. Hökumətin qərarı ilə Bakı politexnik və 
kommersiya məktəbləri, 3-cü, 4-cü Bakı məktəbləri və 2-3-4-cü Bakı 
qadın gimnaziyaları istisna olmaqla, Azərbaycanda fəaliyyət göstərən 
bütün orta məktəblərdə dərslər Azərbaycan dilində keçirilirdi. 

Azərbaycan hökuməti ölkədə təhsil sistemini daha da genişləndirmək 
və dərinləşdirmək məqsədi ilə 1919-cu ilin yayında qısamüddətli 
pedaqofi kurslar açdı. Belə kurslar kişi və qadınlar üçün Bakı, Gəncə və 
Şəkidə, kişilər üçün Şuşa, Qazax, Qusar, Salyan və Zaqatalada açılmışdı. 
Hər kursda 50 nəfər təhsil alırdı və onlar təhsilini başa çatdırdıqdan 
sonra, dərhal müəllimlik fəaliyyətinə başlamalı idilər. 

AXC 1918-ci il iyunun 4-də Türkiyə ilə imzaladığı müqaviləyə 
uyğun olaraq Xalq Maarif Nazirliyi Türkiyədən 50 nəfər müəllim dəvət 
etmişdi. Onlar 1919-cu ilin oktyabr ayının əvvəllərində Azərbaycana 
gəlib müəllimlik fəaliyyətinə başladılar. 

Tədris müəssisələrinin lazımi ədəbiyyatla təchiz edilməsi məqsədilə 
Xalq Maarif Nazirliyi Azərbaycan dilində dərsliklərin yazılması və nəşri 
üçün komissiya təşkil etmişdi. Türkiyədən də dərs vəsaiti və dərsliklər 
alınmışdı. Azərbaycan parlamentinin qərarına əsasən, 1919-cu il sentyab- 
rın 1-də Bakıda universitetlər təşkil edilməsi haqqında 10 maddəli qanun 
hazırlandı. 

Hökumət həm ölkədə ali təhsil müəssisələri yaratmaq, digər tərəf- 
dən, azərbaycanlı gəncləri xarici ölkələrin müxtəlif ali təhsil müəssisələ- 
rinə göndərməklə həll etməyə çalışırdı. Qarşıya ilk növbədə, üç ali mək- 
təbin — Bakı Dövlət Universiteti, Kənd Təsərrüfatı İnstitutu və Dövlət 

Konservatoriyasının açılması məsələsini qoymuşdu. Bakıda Kənd 
Təsərrüfatı İnstitutu açmaq məsələsi hökumətin 1919-cu il 5 mart tarixli 
iclasında bəyənilmiş və Xalq Maarifi Nazirliyinə bu məsələ ilə əlaqədar 
qanun layihəsi hazırlayıb parlamentə təqdim etmək tapşırılmışdı. Di gəl, 
o dövrdəki tarixi şərait yalnız bir ali məktəbin — Bakı Dövlət Uni- 
versitetinin açılmasına imkan verdi. Azərbaycan hökuməti universitetin 
Azərbaycan xalqının həyatında çox böyük mədəni və siyasi əhəmiyyətini 
nəzərə alaraq, onun açılması və lazımi avadanlıqla təchizi üçün heç nəyi 
əsirgəmədi, universiteti professor-müəllim heyəti ilə təmin etmək üçün 
tanınmış alimləri dəvət etdi. Avadanlıq, kitablar alınması üçün 1 milyon 
manat pul ayrıldı. Azərbaycan parlamentinin üzvləri, dövlət müəssisələ- 
rinin qulluqçuları universitet professorlarının ilk mühazirələrində iştirak 
etmişdilər. Universitetin ilk rektoru tanınmış tibb alimi, cərrah Vasili 
İvanoviç Razumovskinin (1875-1935) Azərbaycanda ali təhsil sisteminin 
yaradılması və inkişafındakı böyük xidmətləri bu gün də minnətdarlıqla 
xaırlanır. Universitetdə Məmməd Əmin Rəsulzadə Osmanlı ədəbiyyatı 
tarixini, Mirzə Rəhim Mirzəyev türk dilini tədris edirdilər. 

Parlamentin qərarı ilə ali təhsil almaq üçün 100 nəfər azərbaycanlı 
abituriyent xarici ölkələrə — İngiltərə, İtaliya, Fransa və Türkiyəyə yola 
salınmışdı. Daha bir neçə tələbənin Rusiyanın təhsil müəssisələrinə 
göndərilməsi də qərara alınsa da, xarici hərbi müdaxilə və vətəndaş 
müharibəsi səbəbindən, bu tədbir baş tutmamışdı. Xarici ölkələrə gedən 
cavanlar ali təhsil alıb Vətənə qayıtdıqdan sonra 4 il müddətində 
Azərbaycan hökumətinin təyinatı ilə işləməli idilər. 

Savadsızlığın ləğvi istiqamətində mühüm addımlar kimi 1919-cu ildə 
Bakı, Şuşa, Şəki, Zaqatala və Qazaxda yaşlı əhali üçün Azərbaycan dili 
üzrə axşam kursları, Bakıda isə parlamentin üzvü Abdulla bəy 
Əfəndiyevin rəhbərliyi altında ibtidai məktəb müəllimləri üçün xüsusi 
kurslar açılmışdı. 

Milli mənafelərə hörmət prinsipinin çox yüksək tutulduğu və 
demokratik xarakter daşıyan mədəni-maarif siyasəti yürütmüş AXC-nin 
siyasi və hüquqi varisi olan bugünkü Azərbaycan Respublikasının təhsil 
siyasəti də ölkəmizdə yaşayan bütün millətlərin mənafeyinə uyğundur, 
onların mədəni inkişafı üçün geniş və real imkanlar açır. 

DAR GÜNÜNDƏ BAXARSAN Kİ, GƏLƏRƏM, 
GEN GÜNÜNDƏ KÜSMƏ, NƏZƏR SALMASAM 


Şərəf məsələsi olan qəhrəmanlıq, çoxluğun fərdi fəaliyyətə verdiyi 
ən yüksək qiymətdir. Hərdən ən kiçik qəhrəmanlıq hadisəsi belə nəhəng 
tarixi-ictimai nəticə verir. Heç bir hərəkət ictimai nəticələri olmadan 
qəhrəmanlıq sayıla bilməz. Xalqımızın igid oğlu Ərhünər öz qəhrəman- 
lığı ilə cəsarət məktəbi kimi çıxış etdi, insanlarda qorxunu dəf etdi. Ərhü- 
nərin hünərinin ictimai əhəmiyyyəti bu oldu ki, xalq öz gücünə inandı. 
Xalq həm də Ərhünərin Vətənə dönüşü, azadlığa qovuşması, ən nəhayət, 
bir zabit kimi şərəfləndirilməsi üçün gərəkən hər işi görən, dünyada 
analoqu olmayan qeyrət və hünər gedişi edən Ağsaqqalını alqışladı. 

Danılmazdır, cəmiyyət tərəfindən kiminsə hərəkətinə obyektiv və 
ədalətli qiymət verilməsi həmin cəmiyyətdə azadlığa və bununla da qəh- 
rəmanlığa yol açır. Ərhünər kimilərin əməllərinə layiqincə qiymət veril- 
məsinin nəticəsidir ki, 2016-ci ilin aprel ayının ilk günlərində düşmənin 
cəbhədə törətmək istədiyi təxribatın qarşısının alınması zamanı Azər- 
baycan ərləri bir-birilə qəhrəmanlıq yarışına girərək, yağı üzərində tam 
qələbəmizin heç də əlçatmaz olmadığını sübuta yetirdilər. Ərhünər kimi- 
lər onlara ehtiram edən hər bir adama öz qəhrəmanlıqlarını sirayət etdi- 
rir və insanlar lazımı situasiyasında məhz qəhrəmanlığı adi bir iş kimi 
təkrarlayırlar. Buradan da qəhrəmanlığın ictimai tərbiyə vasitəsi kimi 
çıxış etdiyi aydın olur. 

Doğrudur, Ərhünərin qəhrəmanlığını ilk əvvəl cəmiyyətdə qəbul 
etməyənlər oldu. Əməlinin dəyərini dərk edə bilməyənlər də oldu, 
xaincəsinə hünərini həzm edə bilməyənlər də. Amma Ərhünərin düşmə- 
nə endirdiyi balta həm də “sapı özümüzdən olan baltalara” vurulmuş zər- 
bə oldu. Düşmənə və bütün dünyaya sərt şəkildə xəbərdarlıq etdi ki, 
övladı həqarətə dözməyən Odlar Yurdu torpaqlarının uzun müddət işğal 
altında qalmasına dözməyəcək. 


Mərd mərdi qanar, 
Bərkdə oduna yanar 


Görkəmli ərlərin qarşılıqlı rəğbəti diqqəti çəkir. Qədirbilən türk 
oğullarından Ərturun Ərhünərə rəğbəti ictimai rəyi gözləmədən, kənar 
qüvvənin təhriki olmadan yarandı. Axı, qəhrəmanla dostlaşmaq qəhrə- 
mana xas xüsusiyyətdir. Bu sirli və gözəl xüsusiyyət təbiətin möcüzələ- 
rindən biridir. Ürəklərin və xarakterlərin oxşarlığı mövcuddur. Kənar 

müşahidəçilərin çoxu bunu sehirli qüvvənin təsiri kimi başa düşür. 
Rəğbətin başlanğıcı hörmətdir, sonra bu, artaraq heyranlığa, axırda isə 
bağlılığa çevrilir. Rəğbət olan yerdə nəyə isə inandırmaq üçün sözə, əldə 
etmək üçün isə zəhmətə ehtiyac yoxdur. Rəğbətin iki məlum növü vardır, 
hər ikisi yüksək ruh üçün xoşbəxtlikdir. Rəğbəti hiss etmək, duymaq, 
anlamaq, fərqləndirmək və qazanmaq böyük məharət tələb edir. Belə 
əsrarəngiz meyl öz-özünə yaranmasa, heç bir inadlı səy onun yaranma- 
sına kömək edə bilməz. Ərtur öz cömərdliyi ilə, fədakarlığı, həssaslığı, 
səxavətliyi ilə Ərhünərin yad eldə səkkizillik məhbəsinə güvənlik, 
xatircəmlik işığı saldı. Ata-anasının dərdini öz dərdi, məhrumiyyəti bildi. 


Kim qurban eyləməz dosta yağını, 
Yedirtməz bağrının dosta yağını. 
Qoysun gözüm üstə dost ayağını, 
Dolaşım ellərdə mən şişə-şişə. 


Ərhünər öz sevdasına qovuşub Vətənin bulaq suyu tək pak, həyalı 
xanımına adını və taleyini etibar edəndə də Ərtur o toy-düyününü bütün 
ağırlığını öz üzərinə götürdü. Çünki ruhuna və əhdinə sadiq idi... 

İstəməzdim ki, hörmətli oxucularım Ərturu yalnız Ərhünərlə mənəvi 
qardaşlıq müstəvisində dəyərləndirsinlər. Yəqin başa düşmüsünüz ki, 
adını şərti qeyd etməyimin səbəbi onun təvazökarlığı ilə hesablaşmaq 
zorunda qalmağımdan frəli gəlib. Ərturun alicənablığından, xeyirxahlı- 
ğından, comərdliyindən çoxları faydalanıb. Dövlətə, dövlətçiliyə sadiq 
olan bu gözəl ziyalı daşıdığı yüksək, məsuliyyətli vəzifəni ləyaqətlə icra 
etməklə, vətəndaşı olduğu ölkənin tərəqqisi üçün, elin abadlığı, xalqın 
firavanlığı, gələcəyimiz olan uşaqların, balaca fidanların xöşbəxt böyü- 
məsi naminə əlindən gələni əsirgəməyib. Xidmətləri dövlətimiz, xalqımız 
tərəfindən yüksək dəyərləndirilib. Ona pənah gətirənləri naümid qaytar- 
mamaqla alqışlarını, minnətdarlıqlarını qazanıb. Bununla belə, təriflən- 
məsini təqdir etməyib, qətiyyən pərəstiş obyektinə çevrilmək istəməyib. 


Mərhəmət istəmədi, ədalət istədi 


İspan mütəfəkkiri Baltasar Qrasian yazırdı ki, rəşadətlə zarafat 
olmaz: “Qətiyyətsizlik göstərib bir dəfə geri çəkilsən, ikinci dəfə də 
çəkilməli olacaqsan, və bu, axıra kimi davam edəcək. Axırda başlan- 
ğıcdakı bütün maneələr yenə də sənin qarşında duracaq. Yaxşı olmazmı, 
qətillik göstərəsən? Ruhun gücü vücudunkundan üstündür, onu qılınc 
kimi ağlın qınında saxla. O, şəxsiyyətin qalxanıdır. Ruhun zəifliyi, 

vücudunkundan daha zərərlidir. Gözəl qabiliyyətlərə malik, amma cürəti 
olmayan adamların çoxu cəsarətsizlikləri içərisində dəfn olunmuş ölülərə 
çevrilmişlər. Təbiət boş yerə arıya şirin bal ilə birgə sancan iynə 
verməyib”. 

Ərhünər qürbətdə düşmənin onun rəşadəti ilə, öz timsalında xalqının, 
millətinin heysiyyatı ilə oynamasına icazə vermədi, ruhunun gücü ilə 
qətiyyətli qərar verdi. Başa düşdü ki, fəlakətlər qarşısında acizlik göstər- 
mək olmaz, onlarla döyüşə girib qalib gəlmək lazımdır. Qarşısındakı ün- 
sürə Azərbaycan dövlətinin atributunu təhqir etdiyinə görə yerini göstərdi 
və göstərdiyi yerə onu göndərdi. 

Ərhünər onu mühakimə edən yad hakimlərdən də mərhəmət istə- 
mədi, ədalət istədi. İşğal olunmuş Vətən torpaqlarının, qətlə yetirilmiş 
məsum həmvətənlərinin, əsirlikdə olan qız-gəlinlərimizi, süngüyə keçi- 
rilmiş günahsız körpələrimizi, öz gözləri ilə şahidi olduğu vəhşilikləri 
yada saldı. Birləşmiş Millətlər Təşkilatının Azərbaycanın nəfinə olan, 
amma yerinə yetirilməmiş qətnamələrini xatırlatdı. Öz nitqi ilə, son 
sözü ilə Azərbaycanın haqq səsini bir daha bəyan etdi. 


Qəhrəmanlar həm də müqəddəs şəxsiyyətlərdir 


Bir sosial fenomen kimi qəhrəmanlıq yalnız insana xas olan mənə- 
viyyat problemidir və fərdin şüurlu və iradəli olaraq öz həyatından imti- 
naya hazır olduğu anda meydana çıxır. Qəhrəmanın gücü mənəvi güc 
olub, bilavasitə Yaradanın gücü kimi meydana çıxdığından qəhrəmanlar 
həm də müqəddəs şəxsiyyətlər kimi qəbul edilirlər. Başqaları tərəddüd 
edəndə Ərtur heç kimin təhriki olmadan, öz qabiliyyətlərinin dolğunluğu, 
öz ürəyinin səmimiyyəti ilə Ərhünəri məhz müqəddəs şəxsiyyət kimi 
qəbul etdi. Ona mənəvi qardaş oldu, anasına-atasına oğul oldu, ailəsinə 
təmənnasız köməklik göstərdi. Və sağ əli ilə etdiklərindən sol əlinin 
xəbəri olmadı. 

Təbiətin xüsusi möcüzəsi sayılan dahiyanə ürəklər var. Ərtur sınaq- 
lardan çıxmış ürəyinə inanaraq Ərhünəri özünə qardaş seçdi. Ərturun 
Ərhünərə pərəstişi əslində onun qəhrəmanlıq hərəkətinə rəvac verən İlahi 
mahiyyətə pərəstişdir. Ərtur hiss etdi ki, Ərhünərin qəhrəmanlıq hərəkəti 
məhz İlahinin təzahür formasıdır, ali əxlaqi vəziyyətdir. Ali yaradan 
özünün bir zərrəsini Ərhünərin qəhrəman ruhunda açmışdır. Sanki 
qəhrəmanlıq anında fərd olaraq Ərhünər Allahın nuruna boyanaraq 
Onunla təmasa girmiş və bu təmasdan qəhrəmanlıq gücü almışdı. 

Vətənə nişanlılar 


Qəhrəmanlıq sosial faktor olduğundan, sosial elmlərin — sosiologiya, 
psixologiya, tarix, fəlsəfə və s. elmlərin əsas tədqiqat predmetlərindəndir. 
Sanıram, Ərhünərin qəhrəmanlığı barədə yazılanlar artıq onu çağdaş 
Azərbaycan ədəbiyyatının da qəhrəmanına çevirib. 

Yaxşı xatırlayıram, illər öncə böyük şairimiz, Məmməd Aslanın 
televiziyada çıxışını izləyirdim. Həmsöhbəti olan döyüşçü qıza dedi: 

“— Qızım, sənin indi sevən, sevilən vaxtındı. Sənsə əynində hərbi 
forma, çiynində avtomat, sinəni Vətənə sipər eləmisən. Nişanlın varmı? 

— Var. 

— Soruşmaq olarmı, kimdi? 

— Nişanlım Vətən torpağıdı....” 

O epizodu hər yadıma salanda fikirləşirəm: Qızında bunca qeyrət 
olan Vətənimin oğulları da Ərhünər kimi igid olmalıdır. Məqaləyə 
sərlövhə seçəndə Maksim Rilski mükafatı laureatı Abbas Abdullanın bu 
şeirinə müraciət etdim: 


Dərdim çoxdu, üzdə deyib-gülürəm, 
İnciyibsən, eyhamından bilirəm, 

Dar günündə baxarsan ki, gələrəm, 
Gen günündə küsmə, nəzər salmasam... 


Bəli, kişi məhz dar günün kişisidi, gen günün yox. Kişilik o deyil ki, 
hamıdan yaxşı geyinəsən, hamıdan zövqlü kecinəsən, görməli yerləri 
gəzəsən. Kişilik odur ki, millətin təəssübünü, elin dərdini çəkə biləsən, 
Ərhünər kimi. Kişilik odu ki, sınıq bir ürəyi tikə biləsən, Ərtur kimi. 

SƏRT QAYALAR ƏYİLMƏZ Kİ, ƏYİLMƏZ 


Zülmət gecələrin bağrını yaran at kişnərtiləri yerin təkində 
uğuldayıb səmanın qaranlıq ənginliklərində əks-səda verirdi... 
Günbatandan gündoğana, quzeydən güneyə qədərki quculmaz 
nəhayətsizlikdə döyüş təbili kimi çaqıl-çaqıl səslər qoparan at nallarının 
qığılcımları vətən həsrətli yuxularında Altaydan macar çöllərinədək 
səpələnən qürbət türküsü oxuyurdu... 


Vətən mənə oğul desə, nə dərdim, 
Mamur olub qayasında bitərdim. 

Bu torpaqsız harda, nə vaxt, nə dərdim 
Xəzanımdır, xəzanımdır, xəzanım. 


Atillanın, ağ hunların tarixin gedər-gəlməz bükümlərindən qolayla- 
nan və ona sarı qanadlanan ismarıcları idi bu səslər? 

Altaydan baş götürüb Avropa çöllərində toxdayan bu səslərin bu 
günkü anlamı, çaları nədəydi? Nə idi? 

Ərhünərin bu qürbət zindanındakı səksəkəli yuxuları göyərçin qanad- 
larında vətən sarı havalanır, havalandıqca nisgili qırçın-qırçın açılırdı... 

Dözüləsi, gəzdiriləsi, dilə gətirləsi dərd deyildi Ərhünərin dərdi... 

Axı, onun qan babaları, ruhsal yaddaşının ərhünərləri dərdlərini 
içlərinə salıb çürütməmişdilər... 

Demişdilər ki, dərdimi sözlə desəm, dilim yanar, saz verin mənə: 


Zərbəsiz buraxma zərbə vuranı, 
Qarşında diz çökdür hiylə quranı. 
Ərit nəfəsinlə qarı, boranı, 

Əridə bilməsən, donasan gərək. 


Və sinəsinə sıxıb qəlbinin dilmancı etdiyi, ruhunun qırmancına 
çevirdiyi telli saz kəmfürsət zəmanənin, bimürvət fələyin sızıltılarını tel- 
tel, misra-misra ərşə bülənd etmişdi... Amma indi... 

Tarix boyu zamana və zamansızlığa meydan oxumuş göy səmanın 
məğrur övladları — ki, onun bir öfkəli şaxəsi də Azərbaycan türkləriydi — 
indi tarixin künc-bucağında gizlənibən kəmfürsət ağasının qısqırığı ilə 
meydan sulayan, qan töküb, baş kəsən qonşuların tarixdə misli görünmə- 
miş sallaqxanasında qurbanlıq quzu olmuşdu... 

Arxalı köpək olub qurdbasan olmuşdu... Söz sahibi olub, söz bağla- 
yan olmuşdu... Tətik yiyəsi olub, köks dağlayan olmuşdu... 

Çünki zaman ulaqların arpa yediyi, köhlənlərin isə samana həsrət 
qaldığı zəmanəyə dönmüşdü... Çünki... 

Ərhünərin qanında yuvalanmış min illərin ulu yaddaşı isə xəfif-xəfif 
pıçıldayırdı: özünə dön... özünə dön... özünə dön... sən özünə dönəndə 
böyük olursan... 

Bircə onu bilirdi ki, onun tək missiyası öz ulusunu, öz elini, öz 
xalqının ruhunu zamanla həmahəng etməkdir. 

Bunu da bilirdi ki, Zamanla həmahəng olmayanları Zaman şiltə-şiltə 
edir... Necə ki, etmişdi dəl 

20 Yanvarda, Xocalının al-bəyaz çöllərində, Qarabağ şikəstəsinin 
qərib bəndi Şuşada... Və onun Xan Araza söykənib Zamanın kəcrəftar 
gərdişinə sadəlövh heyrətlə boylanan doğma Cəbraylılında... 


Ətəkdə lalələrə, 
Zirvələrdə qara bax. 
Unudular hər qada, 
Yaddan çıxmaz Qarabağ. 


Qəhrəmanlığın məramı və təmənnası olmur. İlahi vəhydir o. Ruhunun 
dərinlikərindən, qanın ağılişləməz sirli gizlinlərindən Misri qılınc kimi 
sıyrılıb gerçəklik deyilən olayları unudulmaz tarixə çevirəndə xalqın Özü 
və tarixə həkk olunmuş Sözü olur. Və Ərhünər o Sözü deyə bildi... 

O, Söz oldu... 

Xalqın Özü oldu... 

Hardansa əlinə keçmiş və haqq qana susamış balta onun millətinin 
mənliyini arxalı-arxalı ədayla qırmaqdan həzz alan, Babəklərin, Koroğlu- 
ların qanıyla suvarılmış al bayrağını çəkmələrinə sürtən yağının kəlləsinə 
qəfil vəhy kimi enəndə... 

O zərbənin səsi Azərbaycanı və dünyanı silkələdi. 


Azərbaycan deyəndə, 
Ləpələr şairləşir, 
Anaların bətnində 
Qaragözlü körpələr 
Pələnkləşir, şirləşir. 
Azərbaycan deyəndə, 
Müdrik qocalar kimi, 
Dağlar da fikirləşir. 

Azərbaycan silkələnib öz içində qeyb etdiyi özünü — ərhünərləri 
gördü... 

Ərhünər silkələnib saçından dırnağınadək oyanan və alov püskürən 
xalqını gördü... 

Dünya isə silkələnib hesabını bildi: alçaq, həddini aşanda sənə 
həddini tanıdarlar... 

İndi bu qürbət zindanda bircə şeyi dəqiq bilirdi: damarlarında dolaşan 
qanın və macar çöllərinin hənirini qoruyub saxladığı ağ hunların “özünə 
dön” ismarıcını Vətənə göndərə bilmişdi... 

Və bu ismarıc vətən oğullarının ruhunu “Misri”, “Cəngi” üstə 
kökləyəcəkdi... 

Köklədi də... 

Kökləndi ki, Mübariz İbrahimov minillərə görk olan addımı ata bildi: 
təkbaşına yağı düşmənin (içinə girib leşi başdan elədi, başı da leşdən... 

Bu anda da dünya barmağın dişləyib ikinci dəfə hesabını bildi... 

İndi macar zindanında səslənişi, dönüşü, bəlirtisi doğma dili qədər 
məhrəm görünən macar dilini öyrənib Vətənə başqa ismarıclar da 
göndərirdi — söz-söz, cümlə-cümlə, fəsil-fəsil, kitab-kitab... 

Amma içini üzən bir nisgili də vardı: sapı özümüzdən olan baltaların 
şəhid tifillərinə, döyüşçü ailələrinə dəstək yox, dirsək olmaları qəlbini 
ağır duman kimi sıxır, qürbətdə qəbir əzabı yaşadırdı. “Bəlkə, ata-anam 
kiməsə, nəyəsə görə ağız açıb sınırlar?” 

Ulu Tanrı bu dünyanı və bu dünyanın dürlü-dürlü sirlərini qoşalıqlar 
və qoşa qanadlar üzərində bərqərar edib. 

Ərhünərin o biri qanadı — arxa cəbhədəki qeyrət, səxavət, comərdlik 
əkizi Ərturun qanadı səssizcə Ərhünərə süd vermiş ananın, ərənlik təpəri 
vermiş atanın üzərinə gərilmişdi... 


Eləmi, uç oğul, 
Bərkdən-boşdan keç, oğul. 
Satqından satqın törər, 
Qoç kişidən qoç oğul. 


Həyat göstərdi ki, Ərtur qoç kişinin qoç oğludu. 

“Əl tutmaq Əlidən qalıb” deyib babalar. Dədə-baba əxlaqının Ərtura 
aşıladığı nəcib və həyalı, Uca Yaradana xoş gedən öyüdü — “Sağ əlin 
verdiyindən sol əlin xəbəri olmasın” kəlamı Ərturu ərsəyə gətirən ocağın 
ana hikmətlərindən idi. 

Uca Yaradan bu dünyanı elə xəlq edib ki, seçə bildiklərimizlə seçə 
bilmədiklərimizin arasında kamala yetirik. Vətən, ata-ana, ad, doğma dil, 
Allahdan verilmiş olduqlarına görə hər birinin boynumuzda ilahi haqqı 
var. “Ruhun sirri Allahın yanındadır” ilahi kəlamının bir açılımı da budur 
ki, ruhuna sadiq bəndə sirli və pünhan davranmalı, bu fani dünyanın 
içiboş toz-tozanağına, hay-küyünə, qəlbindən, əlindən qopan comərdlik 
paylarını urvatsızlığa uğradıb şit, duzsuz reklama çevirməməlidir. 


Çox tozanaq atlını təmkin atınla keçdin, 

Sel boğan dərələri bir mərd qadınla keçdin, 
Bütün keçilməzlikləri, Vətən, adınla keçdin, 
Haqqın var, Vətən oğlu, haqqın var yaşamağal 


Bir elin, bir bölgənin ağsaqqalı olaraq qanadını qürbət zindandakı 
Ərhünərin ailəsinin üzərinə gərmiş Ərtur dədə-babalarımızdan incə 
ruhani hikmətlər əxz etmişdi: verdiyin sənindir, vermədiyn Qiyamət 
gününündür. Dediyin səni göstərmir, demədiyin səni böyüdür. 

Ərhünər — ruhun dünyaya bəlirlənən qanadı, Ərtur isə ruhun içdən 
nur yayan şöləsidir. 

Bəxtiyarlıq — zamanında və məqamında atılmış addımdadır. Bu qoşa 
qanadlar Vətən dışında və Vətən içində səmalarını taparkən özləri 
oldular. 

Biz oldular. 

Biz də onlar ola bildikmi? 

Ərhünər öz sevdasına qovuşub Vətənin bulaq suyu tək pak, həyalı 
xanımına adını və taleyini etibar edəndə də Ərtur o toy-düyünün bütün 
ağırlığını öz üzərinə götürdü. Çünki ruhuna və əhdinə sadiq idi... 

Bölüşülən sərvət İlahi dərgahında onqat bərəkətə çevrilib sahibinə 
dönür. Bunu biz demirik, Haqq Peyğəmbəri deyib... 

Yorulmayasınız, Vətənin qoşa qanadlarıl... 

Yorulmayıb bizi ərliyin, ərənliyin, hünərin, fədakarlığın, həmdərdli- 
yin, İlahi sevginin hikmətlərindən agah edəsiniz... 

Aminl 

Bu yazımı dünyamızın böyük şairi Zəlimxan Yaqubun bir beyti ilə 
tamamlamaq istəyirəm: 


Ömrü boyu mətin olar, mərd olar 
Sərt qayalar əyilməz ki, əyilməz. 


29 


Səməndər Məmmədov 


MÜƏLLİMLƏR MÜƏLLİMİ 


“Hər birimizə təhsil, bilik verən, bu səviyyəyə qal- 
dıran məktəbdir və məktəbdə təhsil verən də müəllimdir”. 
Heydər Əliyev 


Ulu öndərimiz Heydər Əliyevin müəllim əməyinə verdiyi bu dahiyanə 
qiymətdə böyük bir hikmət vardır. Nədənsə, orta və ali məktəbdə oxuyar- 
kən, yəni bizə elmin sirlərini öyrətməklə yanaşı, həm də həyat dərsi öyrə- 
dən insanlarla hər gün təmasda olanda onların sözün əsl mənasında bö- 
yüklüyünün fərqinə varmırıq. Amma aradan illər ötdükcə onlar gözü- 
müzdə daha da böyüyür, ucalır, ululaşır. Əslində insanın ömür yolu özü 
bir məktəbdir və hər kəs beşikdən ta qəbir evinəcən öyrənə-öyrənə gedir. 
Bəzən hətta həyatda çox cüzi zaman çərçivəsində təmasda olduğun 
adamdan da çox şey öyrənir və bütün ömrün boyu onu minnətdarlıqla 
xatırlayırsan. Sənə birbaşa dərs demiş müəllimlərin isə, təbil ki, öz yeri 
var. İstər orta məktəbdə, istərsə də ali məktəbdə oxuyarkən mənim də 
belə müəllimlərim çox olub. Onlardan birinin — Azərbaycan Dövlət 
Universitetinin (indiki BDU) filologiya fakültəsində oxuyarkən mənə 
dərs demiş Mir Cəlal müəllimin isə həyatımda daha böyük rolu olub. 
Universiteti bitirməyimdən təxminən 30 ilədək bir müddət keçməsinə 
baxmayaraq, bu böyük insanın öyüd-nəsihətləri, ondan öyrəndiklərim bu 
gün də həyat yoluma işıq salır. Hər dəfə müəllimlərdən söz düşəndə 
hamıdan öncə xatırladığım da məhz Mir Cəlal müəllim olur. 

Hələ sağlığında ikən klassikləşən bu böyük şəxsiyyəti və görkəmli 
yazıçını təbil ki, mən də hələ orta məktəb illərindən tanıyır, əsərlərini 
sevə-sevə oxuyurdum. O vaxtlar bəlkə heç ağlıma da gəlməzdi ki, zaman 
gələcək və mən bu canlı klassikdən elm öyrənəcək, həyat dərsi alacağam. 
Universitetdə bizə dərs dediyi ilk günlərdən isə bir şəxsiyyət kimi 
gözlərimdə daha da böyüdü. Və mən bir daha əmin oldum ki, “Bir gəncin 
manifesti” kimi əsər məhz Mir Cəlal qələmindən çıxa bilərdi. Millət 
sevgisindən, elə-obaya, adət-ənənəyə, kökə bağlılıqdan qaynaqlanan və 
bu gün dədə sözü kimi işlənən “İtə ataram, yada satmaram” kəlmələrini 
öz qəhrəmanının dili ilə Mir Cəlal kimi millət, Vətən təəssübü çəkən 
böyük ziyalı deyə bilərdi. 

Bu gün, bəlkə, özümün də müəllim olmağımdandır ki, bir vaxtlar mə- 
nə dərs demiş müəllimlərimi tez-tez xatırlayır, yaddaşıma qızıl hərflərlə 
yazılmış tələbəlik illərinin şirin xatirələrini xəyalən yenidən yaşayıram. 
Elə Mir Cəlal müəllimlə bağlı xatirələrimi qələmə almaq istəyim də bu 
hisslərdən doğdu. Və əlimə qələm götürməzdən əvvəl digər müəllimim — 
filologiya elmləri doktoru, professor, iki çağırış Azərbaycan Respublikası 
Milli Məclisinin deputatı olmuş gözəl insan, unudulmaz Şamil Qurbano- 
vun “Müəllimlər” kitabını bir də vərəqlədim. İlahi, bu böyük insan özü- 
nün orta və ali məktəb müəllimləri, həyatda özünə müəllim saydığı insan- 
lar haqqında necə böyük şövqlə danışır. Universitetdə ona dərs demiş Mir 
Cəlal haqqında yazısındakı bir məqam xüsusilə diqqətimi çəkdi: 


Şəkildə soldan: Səməndər Məmmədov, Arif Əmrahoğlu, 
Mir Cəlal, Nizami Həsənov və Arif Acalov 


“Mir Cəlal müəllim qayğıkeş adam 41di. Tələbənin qayğısına qalardı. 
Özü də uşaq kimi sadə idi. Hələ onun predmetindən bircə nəfər tələbə də 
kəsilməmişdi. Bu, çox böyük hadisə idi. Onun cavan müəllimlərə belə 
bir nəsihət verdiyini mən özüm eşitmişəm: müəllimin bir qulağı eşitmə- 
məli, bir gözü də görməməlidir. Bəli, o, həm görən və eşidən, həm də 
“görməyən” və “eşitməyən” müəllim idi”. 

Mir Cəlal müəllim tələbələrə təkcə dərs deməklə kifayətlənmir, 
onların məişət qayğılarından tutmuş digər problemlərinə qədər hər şeylə 
maraqlanır, onlara kömək edir, düz yol göstərirdi. “Ədəbiyyatşünaslığın 
əsasları” kursunun tədrisinə başlayanda tələbələrin hansı bölgədən olması 
ilə maraqlanardı. Borçalıdan olan tələbələrə böyük rəğbət bəsləyər, dost- 
larım — hazırda Azərbaycan Yazıçılar Birliyinin katibi olan Arif Əmrah- 
oğlu (2074-cü ildə rəhmətə gedib — red.), mifoloq alim Arif Acalov və 
digər qabiliyyətli tələbələrlə fəxr edərək deyərdi: “bizdə, adətən, borçalı- 
lar yaxşı oxuyur”. Elə bu rəğbətin nəticəsi idi ki, özünün təşəbbüsü ilə bir 
gün bizimlə şəhərə gəzintiyə çıxdı. Həmin gün həyatımın ən əziz və unudul- 
maz anı, çəkdirdiyimiz xatirə şəkli isə o illərin ən qiymətli yadigarıdır. 

O, gözəl yazıçı olmaqla bərabər, ədəbiyyatın bütün sahələrini, 
xüsusilə də folkloru dərindən bilir və yüksək səviyyədə tədris edirdi. Ən 
çox sevdiyi şair Səməd Vurğun idi. Onun cəsarətini yüksək qiymətlən- 
dirir və həmişə müdafiə edirdi. 

Onun dilindən düşməyən bayatıları indi də xatırlayıram: 


Zülfün suda mar kimi, 
Oynar su damar kimi, 
Yaralarım sızıldar, 
Yağa su damar kimi. 


Eləmi, hər aylar, 

Hər həftələr, hər aylar, 
Başım cəllad əlində, 
Dilim səni haraylar. 


Yaxşı yadımdadır, bir dəfə onun tədris etdiyi fəndən imtahan verir- 
dim. Mənə dedi ki, bir bayatı, bir də rübai de. Mən əvvəlcə bir bayatı, 
sonra isə rübai dedim: 


Talada quzu gördüm, 
Bir maral izi gördüm. 
Endim bulaq başına, 
Sevdiyim qızı gördüm. 


Könül, zəmanədən ehsan gözləmə, 
Dövran gərdişindən səhman gözləmə, 
Sən dərman axtarsan artacaq dərdin, 
Döz acı dərdinə, dərman gözləmə. 

Bayatı ilə rübainin fərqinə dair sualına verdiyim cavabdan razı qalaraq 
soruşdu ki, rübai kimindi və onu Azərbaycan dilinə kim tərcümə edib. 
Dedim, rübai Ömər Xəyyamındır. Tərcümənin kimə məxsus olduğunu 
dəqiq bilməsəm də, cavab verdim ki, Tələt Əyyubov tərcümə edib. O, 
özünəməxsus mehribanlıqla dilləndi: — Yox, yox oğlum, T.Əyyubov Şeks- 
piri, Şilleri tərcümə edib. Bu isə Mirmehdi Seyidzadənin tərcüməsidir. 

Dərslərində daim bizə tövsiyə edərdi ki, hər hansı bir əsəri təhlil 
edərkən onu müasir həyatla əlaqələndirin, az sözlə böyük fikir ifadə edin. 
Həmişə deyərdi ki, çalışın “sözün yeri dar, mənası geniş olsun”. 

Təbii ki, hər kəsin özündən sonra qoyduğu ən böyük miras onun 
övladlarıdır. XX əsr Azərbaycan ədəbiyyatının məşhur simalarından biri, 
görkəmli ədəbiyyatşünas alim, böyük şəxsiyyət olan Mir Cəlal həm də 
gözəl ailə başçısı idi. Əsl elm məbədi olan bu ocaqda pərvazlanan gör- 
kəmli ziyalılarımız Arif və Hafiz Paşayevlər bu gün təkcə Azərbaycanda 
deyil, onun hüdudlarından çox-çox uzaqlarda da tanınır, elmi və ictimai- 
siyasi fəaliyyətləri ilə xalqımıza, ölkəmizə hər zaman başucalığı gətirir- 
lər. Dünya şöhrətli alim, filoloq-şərqşünas Aidə xanım İmanquliyevanın el- 
mimizin inkişafı, xalqımızın elmi potensialının dünya miqyasında tanıdıl- 
ması yönündəki yorulmaz fəaliyyəti isə həmişə minnətdarlıqla xatırlanacaq. 

Atalar yaxşı deyib ki, ot kökü üstə bitər. Bu məşhur atalar sözünü hər 
dəfə xatırlayanda Mir Cəlal müəllim bir daha gözlərimin önünə gəlir. 
Bütün varlığıynan öz millətinə, Vətəninə bağlı olan, elmin, təhsilin 
inkişafı naminə ölçüyəgəlməz işlər görən unudulmaz müəllimimin 
yazıb-yaratdığı ölməz əsərlər, bir vaxtlar Bakı Dövlət Universitetinin 
auditoriyalarında bizə verdiyi öyüd-nəsihət yaddaş boxçamda yenidən 
təzələnir və şəxsiyyəti ilə yaradıcılığı, sözü ilə əməli bir-birini üzvi şə- 
kildə tamamlayan bu böyük insanın Azərbaycanımızın gələcəyini daha 
qüdrətli, daha güclü görmək istəyinin hazırda reallığa çevrildiyini görüb 
qürur hissi duyuram. Çiçəklənən Azərbaycanın dünya miqyasında ilbəil 
deyil, aydan-aya, gündən-günə artan uğurunda, respublikamızın dünya 
ölkələri arasında nüfuzunun getdikcə möhkəmlənməsində məhz Mir 
Cəlal müəllimin övladlarının, nəvələrinin danılmaz xidmətlərinin olması 
isə bu hissi ikiqat artırır. Bu gün Nərgiz xanım Paşayevanın da məhz 
filologiya sahəsini seçməsi, bu istiqamətdə fundamental tədqiqatlar 
apararaq filologiya elmləri doktoru elmi rütbəsinə yüksəlməsi, Moskva 
Dövlət Universitetinin Bakı filialına rəhbərlik etməsi həm də ədəbiyyat- 
şünas alim Mir Cəlal müəllimin işinin davamı kimi qiymətləndirilə bilər. 

Heydər Əliyev Fondunun prezidenti, Milli Məclisin deputatı, 
UNESCO-nun və İslam Ölkələri Təhsil, Elm və Mədəniyyət Təşkilatının 
(İSESCO) xoşməramlı səfiri, Azərbaycan Mədəniyyətinin Dostları 

Fondunun sədri, Azərbaycan Gimnastika Federasiyasının prezidenti, 
“Azərbaycan-İRS” furnalının Baş redaktoru kimi, özünün həyat məra- 
mını, ömrünün mənasını insanlara, xüsusilə yoxsulluq içində yaşayan, 
qayğı və diqqətə daha çox ehtiyacı olanlara yardım etməkdə, onları 
sevindirməkdə görən Mehriban xanım Əliyevanın çoxşaxəli fəaliyyət da- 
irəsi isə öz xalqı üçün əsl fədakarlıq nümunəsidir. 

Fəaliyyətinin başlıca qayəsi torpaqlarımızın işğaldan azad edilməsi, 
ölkəmizin sosial-iqtisadi inkişafının və Azərbaycanın dünya birliyində öz 
layiqli yerini tutmasının təmin edilməsi olan prezident İlham Əliyevin bu 
yöndə apardığı uğurlu daxili və xarici siyasət kursunu dəstəkləyib əsl 
vətəndaş mövqeyindən çıxış edən Mehriban xanım Əliyevanın ölkəmizdə 
gedən inkişaf proseslərinə verdiyi töhfələr, milli-mədəni irsimizin 
qorunması və təbliği, təhsilin səviyyəsinin yüksəlişi, Azərbaycan həqiqət- 
lərinin dünya ictimaiyyətinə çatdırılması istiqamətində misilsiz fəaliyyəti 
hər bir vətəndaş üçün nümunə, örnək sayıla bilər. Elə buradaca 2006-ci il 
noyabr 23-də Mehriban xanım Əliyevanın ona İSESCO-nun xoşməramlı 
səfiri adı verilməsinə həsr olunmuş mərasimdəki çıxışından sitat 
gətirmək yerinə düşər: 

“Biz öz fəaliyyətimizdə milli-mədəni irsimizin qorunmasına çox diq- 
qətlə yanaşırıq. Eyni zamanda, Heydər Əliyev Fondu dünyanın bir sıra 
elmi mərkəzləri ilə çox sıx əməkdaşlıq edir. Biz bir il ərzində fondu- 
muzda bir neçə beynəlxalq konfrans keçirmişik. Bütün bu tədbirlərə 
dünya şöhrətli alimləri dəvət edirik və ölkəmizdə olan reallıqları, həqi- 
qətləri onlara çatdırmağa çalışırıq. Bu da, öz növbəsində dünyada Azər- 
baycanın həqiqi imicinin formalaşmasında böyük rol oynayır”. 

Bütün bunları sadalamaqda məqsədim heç də Mir Cəlal müəllimin 
övladlarını, nəvələrini cəmiyyətə tanıtmaq deyil. Elə onların da buna eh- 
tiyacı yoxdur. Öz xeyirxah əməlləri, Vətənə sonsuz sevgi və məhəbbətlə 
xidmətləri ilə cəmiyyətdə kifayət qədər hörmət və nüfuz sahibi olan bu 
şəxsiyyətləri onsuz da ölkəmizdə uşaqdan böyüyə qədər hamı tanıyır, 
sevir. Mənim istədiyim isə bir məlum həqiqəti xatırlatmaqdan ibarətdir: 
Böyük insanlar öz sağlığında deyil, ölümündən sonra da öz xalqına, Və- 
təninə xidmət edir. Yazıb yaratdığı əsərləri ilə, cəmiyyətdə layiqli mövqe 
tutan övladları ilə. Haqqında söhbət açdığım böyük insan Mir Cəlal kimi. 

Bu gün böyük şəxsiyyət, görkəmli yazıçı və unudulmaz müəllimim 
Mir Cəlalı dərin minnətdarlıq hissi ilə xatırlayır, tələbəsi olduğumdan 
məmnunluq hissi duyuram. 


2013 

BORÇALININ BÜLBÜLÜ 


Azərbaycanı Avropada tanıdan səsin sahibi 
Şövkət Məmmədovanın xatirəsinin Gürcüstanda 
da əbədiləşdirilməsi arzuolunandır. 

Bir həqiqəti bəri başdan deməyi özümə borc 
bilirəm: Vətənin qıraqda qalan yeri — Borçalı 
mahalı Azərbaycan ədəbiyyatına, mədəniyyətinə, 
incəsənətinə çox böyük dühalar bəxş edib. Bu, 
danılmaz gerçəklikdir. 

Qoca Şərqin incisi olan Azərbaycanın gör- 
kəmli dövlət və siyasət xadimi Nəriman Nəri- 
manovdan başlamış Əlimərdan bəy Topçubaşova qədər, nur-ipək kimi 
kişilərdən olan, Borçalıda ayrı-ayrı kəndlərin maariflənməsində, məktəb- 
lərin açılmasında böyük xidmətləri olmuş, N./lordaniyanın çox etibarlı və 
sədaqətli dostu, Gürcüstan təhsil nazirinin tatar (Azərbaycan) məktəbləri 
üzrə müavini Mirzə Rza Əlizadədən başlamış, çox güclü bir mühəndis, 
Gürcüstanda xüsusi əhəmiyyətli infrastruktur layihələri müəllifi olan, 
körpülər, tunellər inşa edən, XX əsrin 30-cu illərində Türkiyənin energe- 
tika naziri işləmiş Hidayət Turana qədər, görkəmli şair-yazıçımız Abdul- 
la Şaiqdən başlamış heç vaxt kürəyi yerə gəlməyən, Azərbaycanın xalq 
artisti adını almış Rəşid pəhləvana qədər, şöhrətli alimimiz, Azərbay- 
canda funksional riyaziyyatın əsasını qoyan akademik Zahid Xəlilovdan 
tutmuş, Türk dünyasının böyük alimi Şamil Qurbanova qədər, böyük söz 
fatehi Zəlimxan Yaqubdan başlamış, Eyvaz Borçalıya, Abbas Abdullaya 
qədər məşhur şəxsiyyətlərin siyahısında özünəməxsus yeri olan daha bir 
nəfər haqqında söz açmaq istəyirəm. Söhbət Borçalının bülbülü, bizim 
Qoşakilsə kəndinin yetişdirdiyi, Şərqin ilk opera sənətçisi, Azərbaycanın 
ilk peşakar qadın vokalçısı Şövkət Məmmədovadan gedəcək. 

Təsəvvür edin, Borçalının mərkəzdən uzaq bir kəndindən pinəçi 
Həsən kişinin ailəsi Tiflisə köçür. 1897-ci il aprelin 18-də bu ailədə bir 
qız uşağı dünyaya göz açdı, adını Şövkət qoydular. 6 yaşından musiqi ilə 
məşğul olmağa başlayan bu qızcığazın qeyri-adi istedada malik olduğunu 
görən xeyirxah insanlar, özünün yaxınları, onun bu qabiliyyətinin itib- 
batmasını istəmədiklərindən, düzgün istiqamətə yönəltməyə müvəffəq ol- 
muşlar. Tiflis Musiqi Məktəbini bitirdikdən sonra təhsilini davam etdir- 
mək üçün 1911-ci ildə İtaliyaya gedən Şövkət Məmmədova məşhur 
müğənni D.Ambroziodan dərs almışdır. Ş.Məmmədova o dövrün böyük 
xeyriyyəçisi Hacı Zeynalabdin Tağıyevin maddi yardımı ilə sonradan 

Kiyev Konservatoriyasında oxumuşdur. Azərbaycanda Sovet hakimiyyəti 
qurulduqdan sonra Bakıya köçmüş, milli musiqi mədəniyyətinin tərəqqisi 
üçün geniş fəaliyyət göstərmiş, 1945-1981-ci illərdə Ü.Hacıbəyli adına 
Azərbaycan Dövlət Konservatoriyasında dərs demişdir. 

Şövkət Məmmədova ilk dəfə professional ifaçı kimi 1912-ci ildə 
Bakının Tağıyev teatrında çıxış etmiş, Üzeyir Hacıbəylinin “Ər və arvad” 
operettasından bir neçə parça ifa etmişdir. Konsertdən əldə olunacaq 
pulun Şövkət xanımın İtaliyada təhsilini davam etdirməsi üçün sərf 
olunacağı nəzərdə tutulsa da, qadının səhnədə örtüksüz oxuması Bakının 
Müsəlman icmasının radikal baxışlı adamlarını xeyli qəzəbləndirir. 
Qoçular həm Şövkət Məmmədovanı, həm də onu səhnəyə buraxan dahi 
bəstəkar Hacıbəylini öldürmək istəsələr də, onlar faytona minib qaçmağa 
müvəffəq olurlar. 

Şövkət Məmmədovanın həyatı və fəaliyyəti barədə “Şərq” qəzetinin 
5 fevral 2014-cü il tarixli nəşrində furnalist Tahirə Məmmədqızının “Av- 
ropada tanınan səs” başlıqılı gözəl təhlili məqaləsi dərc olunub. Müəllif 
Şövkət xanımı klassik Avropa üslubunda oxuyan və opera partiyaları ifa 
edən ilk peşəkar milli sənətkarımız, görkəmli musiqi xadimi, pedaqoq və 
təşkilatçı kimi təqdim edir, yüksək səhnə mədəniyyətinin və çoxlarından 
fərqləndirən bir çox xüsusiyyətlərinin altını cızır, həssas və zərif musiqi 
duyumunu, səsinin lirik axıcılığını qeyd edir: “Musiqi istedadı ona ana 
südüylə keçmişdi. Dayısı və xalası qarmon və dəf çalır, çoxlu Azərbay- 
can xalq mahniları bilirdilər. Anası Xurşud xanım və qardaşı Muqbil də 
qarmonda çalırdılar. Balaca Şövkət, necə deyərlər, gözünü nəğməylə açıb 
mahnı ilə yuxuya gedirdi və buna görə də 6 yaşından peşəkar musiqi ilə 
məşğul olmağa başlamışdı”. 

Şövkət xanım 1915-ci ildə Kiyevdə oxuyarkən Milanda tanış olduğu 
mühəndis Yakov Lyubarski ilə ailə həyatı qurub. Kiyev mədəni ictimaiy- 
yətində Şövkət xanım böyük musiqi xadimləri ilə, o cümlədən Reynold 
Qlierlə, opera solistləri Flora Paşkseniya Dzerfinskaya, Vorents Motvid, 
gələcəyin yazıçısı, tələbə Yusif Vəzir Çəmənzəminli ilə tanış olub. Kiyev 
Konservatoriyasında A.Şperlinqin vokal sinifində oxuyub. Qlierlə bir- 
likdə verdiyi konsertlərdə həm klassik Avropa operalarından ariyalar, 
həm də Azərbaycan xalq mahnıları ifa edib. 

Şövkət Məmmədova 1921-ci ildə Bakıya qayıdıb. Üzeyir Hacıbəyli, 
Müslüm Maqomayev, Zülfüqar Hacıbəyov, Hüseynqulu Sarabski, Mirza- 
ğa Əliyev, Əbdülrəhim bəy Haqverdiyev, Hüseyn Cavid və Cəfər Cab- 
barlı ilə yaradıcılıq ünsiyyəti onun geniş sənət yoluna çıxmasına zəmin 
yaradıb. O illərdə Azərbaycan opera truppası Milli Dram Teatrın nəzdin- 
də fəaliyyət göstərirdi. Əvvəlcə Rus Operası, sonra Böyük Dövlət Opera 

Teatrosu adlanan kollektiv indiki Opera və Balet Teatrının binasında 
fəaliyyət göstərir, yalnız Avropa və rus operalarını tamaşaya hazırlayırdı. 

Azərbaycan truppası yalnız 1925-ci ildə bu kollektivə daxil edilib, 
daha bir neçə il keçəndən sonra balet truppası təşkil olunub və sənət 
ocağı Azərbaycan Dövlət Opera və Balet Teatrı adını alıb. Bu teatrın 
səhnəsində ilk dəfə Cüzeppe Verdinin “Traviata” operasında Viomnina- 
nın partiyasını oxuyan Şövkət Məmmədova 1948-ci ilə qədər müxtəlif 
fasilələrlə teatrın solisti olub. 1927-1929-cu illərdə ikinci dəfə İtaliyaya 
gedərək həm peşakarlığını təkmilləşdirib, həm də Roma, Venetsiya, 
Neapol, Florensiya, Piza şəhərlərinin musiqi və memarlıq incəsənətini 
görüb, sevib, öyrənib. Dünyanın ən məşhur klassik və müasir bəstəkarla- 
rının əsərlərindən, milli xalq mahnılarından ibarət zəngin konsert reper- 
tuarı yaradıb. Azərbaycan qadın peşakar vokal məktəbinin bünövrəsini 
qoyub, onu inkişaf etdirib, formalaşdırıb. Bununla belə, opera teatrının 
solisti kimi keçdiyi yaradıcılıq yolu öz əzəməti və vüsəti, monumental 
sənət naliyyətləri ilə dünya səviyyəsində tanınıb, sevilib və şöhrətlənib. 

Şövkət Məmmədova 1921-ci ildən başlayaraq, Rusiyada, Fransada, 
İtaliyada, İranda və Gürcüstanda çıxışlar edib. İtaliyaya səfəri zamanı 
yenidən Milan musiqi məktəbinə daxil olub, orada 1912-ci ildə axıra 
çatdıra bilmədiyi təhsilini 1927-1930-cu illərdə tamamilə bitirib. 

Daha sonralar Azərbaycan Dövlət Akademik Opera və Balet Teatrın- 
da çıxışlar edib. 1923-cü ildə Azərbaycanda ilk not nəşriyat idarəsini və 
Bakı Ali Teatr Məktəbini (indiki Azərbaycan Dövlət Mədəniyyət və İn- 
cəsənət Universiteti) yaradır. Həmçinin, Bakıda dünyasını dəyişdiyi 
1981-ci ilin iyun ayının 8-dək, Azərbaycan Dövlət Konservatoriyasında 
tələbələrə professional vokal dərsləri verib. 

“Şərq” qazeti yazır: “Zəmanəsinin canlı klassiklərinin incilərindən 
oxuduğu əsas partiyalardakı ifa mədəniyyəti günü bu gün də çağdaşlıq 
təravətini, sənət hüsnünü qoruyub saxlayır. Gənclər ondan bir məktəb, bir 
xəzinə kimi bəhrələnirlər. 

Dahi opera solistliyindən, görkəmli vokal ustalığından əlavə, həm də 
məşhur teatr xadimi olan Şövkət xanımın təşəbbüsü ilə 1923-cü ildə 
Bakıda Mirzə Fətəli Axundzadə adına Türk Dövlət Teatr Məktəbi açılıb. 
Özü 1923-1925-ci illərdə həmin məktəbin direktoru işləyib. Respublika- 
mızdan savayı, həmçinin Özbəkistanın, Türkmənistanın və Dağıstanın ən 
məşhur səhnə ustaları məhz bu məktəbin yetirmələri olublar. XX əsrin 
20-ci illərinin əvvəllərində ilk not nəşriyyatını təsis edən Şövkət xanım 
1939-1945-ci illərdə Mirzə Fətəli Axundzadə adına Azərbaycan Dövlət 
Opera və Balet Teatrında direktor işləyib. Məhz onun təşəbbüsü ilə 

Əfrasiyab Bədəlbəylinin ilk Azərbaycan baleti “Qız Qalası”nın ilk 
tamaşası 18 aprel 1940-cı ildə bayram təntənəsi ilə keçib. 

1945-ci ildə o vaxta qədər Azərbaycanda fəaliyyət göstərən müxtəlif 
teatr cəmiyyəti və ittifaqları birləşərək Azərbaycan Teatr Cəmiyyəti adı 
alıtnda yenidən təsis edilmiş və onun ilk sədri Şövkət xanım olmuşdur. 
Bu vəzifədə ta 1952-ci ilə qədər yorulmadan çalışan Şövkət Məmmədova 
Üzeyr bəy Hacıbəyovun rektor olduğu Azərbaycan Dövlət Konservatori- 
yasında pedaqofi fəaliyyətə başlayıb. Vokal kafedrasının müdri (1946- 
1947) və dekanı (1946-1950) olub. 

Vokal təhsili sisteminin dünya sənət meyarları səviyyəsində qurul- 
masında böyük işlər görüb və 2 iyul 1949-cu ildə professor elmi rüt- 
bəsinə yiyələnib. SSRİ xalq artistləri Firəngiz Əhmədovanın və Müslüm 
Maqomayevin yetişib formalaşmasında Şövkət xanımın müstəsna rolu 
olub. Birincidən başlayaraq dörd çağırış Azərbaycan Sovet Sosialist Res- 
publikası Ali Sovetinin deputatı olan Ş.Məmmədova ən müxtəlif beynəl- 
xalq festivallarda və müsabiqələrdə münsiflər heyətinin üzvü seçilib. 
Konservatoriyada işinin çoxluğu və vaxtının azlığı ilə bağlı Şövkət xanım 
1948-ci ildə opera teatrnın solistliyindən çıxıb. O, özünün “Ön nəğməsi” 
üçün Cüzeppe Verdinin “Traviata” operasını seçib. Teatra gəlişi və vidası 
VTolettanının partiyası olan sənətkar, böyük konsertlərdə müğənni kimi 
nümunəvi çıxışlar etmişdi”. 

Şövkət xanımın uğrları bunlarla bitmir. 1938-ci ilin aprelində 
Moskvada keçirilən Azərbaycan Ədəbiyyatı və İncəsənəti dekadasında 
göstərilən Müslüm Maqomayevin “Nərgiz” və Reynqold Qlierin “Şahsə- 
nəm” operalarında Şövkət xanım Şahsənəmin və Nərgizin partiyalarını 
özünəməxsus ustalıqla ifa edib. Dekadanın böyük nalliyyətlərinə və 
müsiqi yaradıcılığı fəaliyyətlərinə görə 17 aprel 1938-ci ildə Şövkət 
xanım Məmmədova SSRİ Xalq artisti fəxri adına layiq görülüb. 

Şövkət Məmmədova keçmiş SSRİ-nin böyük şəhərlərinin — Tiflisin, 
Odessanın, Moskvanın, Kiyevin, Peterburqun, Daşkəndin, eləcə də Pari- 
sin, Təbrizin ən böyük opera teatrlarında və nəhəng konsert salonlarında 
kamera-vokal nümunələri ifa etmiş, opera qəhrəmanlarının partiyalarını 
oxumuşdur. Azərbaycan və dünya klassik bəstəkarlarının müxtəlif lanrlı 
vokal əsərləri Şövkət xanımın ifasında lentə alınmış və vala yazılmışdır. 

Şövkət Məmmədova Fəxri Xiyabanda dəfn olunub. Adına paytaxtda 
Opera studiyası və küçə var. 

Şövkət xanım öz yaradıcılığında, həmçinin şəxsi həyatında əsl bey- 
nəlmiləlçi kimi çıxış etmişdir. O, dünya, rus və başqa xalqların musiqi 
mədəniyyətinin geniş təbliği, milli mədəniyyətlərin qarşılıqlı zənginləş- 
məsi yolunda məhsuldar çalışmışdır. Digər xalqların musiqi 

mədəniyyətlərinə geniş maraq, öz tamaşaçı və dinləyicilərini dünya 
musiqisinin ən gözəl nümunələri ilə tanış etmək arzusu Şövkət xanımı 
böyük işgüzarlığa, mütaliəyə, professional vokal sənətinin sirlərini daha 
dərindən öyrənməyə çağırmaqla yanaşı, son nəticədə onun repertuar 
palitrasını genişləndirmişdi. 

Sonda Borçalının bir övladı kimi, Şövkət xanımın adını uca tutan 
Azərbaycan dövlətinin rəhbərliyinə bütün borçalılar adından minnətdarlı- 
ğımiı bildirirəm. Mədəniyyətimizin təəssübkeşi kimi arzumu ifadə edirəm 
ki, Gürcüstan höküməti Borçalının mərkəzində, Marneulidə, Bolnisidə 
doğulub boya-başa çatdığı Qoşakilsə kəndində Şövkət Məmmədovanın 
xatirəsini əbədiləşdirsin, onun adına kitabxana və ya başqa bir mədəniy- 
yət abidəsi qurulsun. Bu, həm Azərbaycanda, həm Borçalıda yaşayan 
soydaşlarımızın ürəyincə olardı. 

BÖYÜK SÖZ FATEHİ 


Zəlimxan Yaqub. Bu ad nəinki Borçalıya, 
Azərbaycana, bütün Türk dünyasının ədəbiy- 
yatsevərlərinə, poeziyasevərlərinə yaxşı ta- 
nışdır. “Vətənin qıraqda qalan yeri” Borçalı 
mahalının Kəpənəkçi kəndindən başlamış 
Türk dünyasının istənilən obasına, köyünə, 
auluna qədər hər yerdə Zəlimxana sevgi var, 
məhəbbət var. Zəlimxan Yaquba olan sevgi- 
nin, məhəbbətin isə sərhədi yoxdur. 


Bütün müsəlman dünyasının şairi 


Zəlimxana söz Haqdan gəlib, Allahın çox gözəl bəndəsidi Zəlimxan 
Yaqub. Necə ki, şeirlərindən birində deyir: 


..Zəlimxanın ürəyi bir saraydı, 
Qonaq olun, ay Allahı sevənlər... 


Zəlimxan Yaqubun sınır tanımayan poeziyası İslam dininin hüdudsuz 
həşəməti ilə düz mütənasibdir. Buna görə də onu həm də bütün müsəl- 
man dünyasının şairi adlandırmaq olar. Ayrı-ayrı poeziya nümunələri 
Zəlimxan Yaqubun qəlbən Allaha necə yaxın bir müsəlman kişisi 
olduğunu sübut edir. Məsələn: 


“Bir köynək Allaha yaxın olanlar, 

Min köynək şeytandan uzaq olurlar... 
Yaxud: 

.... Yerə girsən, göyə çıxsan, 

Elə bilmə gizlənmisən, 

Hər zərrədə Yaradanın 

Nəzarəti, nəzəri var... 


Zəlimxan Yaquba görə, Haqq şairləri Allaha bir köynək yaxın olan 
insanlardır. Bunu şairin aşağıdakı misraları da təsdiqləyir: 


...Yaxşı bir əsəri varsa şairin, 
Onu şair yazmır, Allah yazdırır... 

Və yaxud: 


Qibləsi fikirdi, Tanrısı sözdü, 
A/laha doğrudu yönü şairin... 


Başqa bir misal: 


.. Harda bir tükənməz ilham qaynasa, 
Orda ilahinin iştirakı var. 


Zəlimxan Yaqub insanlara doğru yol göstərən, Allah sözü olmaqla 
bahəm həm də möhtəşəm ədəbiyyat nümunəsi olan Qurani-Kərimi belə 
VƏSf edir: 


...Qüdrətdən işlənib ilməsi, sapı, 
Dağılmaz Quranda yapılan yapı... 


Müsəlmanların müqəddəs ocaqlarını ziyarət edən şair yaşadığı hissləri 
belə təsvir edir: 


...Qara daş sehrini duyanda insan, 
Heyrətdən daş olur, Allah evindəl... 


İslam Peyğəmbərinin nəvələrinin elə “müsəlmanlar” tərəfindən qətlə 
yetirilməsi, Kərbəla faciəsi, imamların şəhidlik zirvəsinə ucalması çox 
şair və yazıçıların müraciət etdikləri mövzudur. 


...Kərbəla düzündən torpaq götürdüm, 
Tapdım sərvətimi, tapdım zərimi. 


— deyən Zəlimxan Yaqub da bu mənada istisna deyildir. Ömrü boyu 
“haqq” deyib, “haqq” çağırıb, haqq eşqinə yazanları bəxtəvər hesab edən 
Zəlimxan Yaqubun Haqq işığından nur alaraq ərsəyə gətirdikləri onu 
daha əvvəl Haqqı görmək müstəvisində vəhdəti-vücud səviyyəsinə 
yetişərək sonsuz ləzzəti dadmış İmaməddin Nəsimi, Yunus Əmrə, 
Cəlaləddin Rumi, Məhəmməd Füzuli ilə bir mərtəbəyə yüksəldir. 

Sələflərin qədirşünas xələfi 


Özündən bir mərtəbə yuxarıda hesab etdiyi müqtədir söz sahiblərinin 
qədrini bilir Zəlimxan Yaqub. Onun müəllifi olduğu, neçə illər çəkdiyi 
zəhmətin, apardığı araşdırmaların nəticəsi olan “Peyğəmbər” əsəri, 
Nizami Gəncəviyə, Yunus Əmrəyə, Məhəmməd Füzuliyə, Dadaloğluna, 
Aşıq Ələsgərə, Cavid Əfəndiyə, Mirzə Ələkbər Sabirə, Hüseyn Arifə, 
Məmməd Araza, Xəlil Rzaya, Aşıq Kamandara, Məmməd Aslana, Aşıq 
Müseyibə, Miskin Abdala həsr etdiyi şeirlər sələf-xələf münasibətlərinə 
əsl qədirşünaslıq nümunəsi kimi dəyərləndirilməlidir. Atatürk köşkündə 
keçən günlərində qələmə aldıqları, Məhəmməd Əmin Rəsulzadənin 
məzarı başında düşüncələrini əks etdirən yazıları da bu qəbildəndir. 


Hardan başlayır Vətən 


Zəlimxan Yaqub şair kimi əvəzolunmaz şairdir, insan kimi gözəl 
insandır, eloğlu kimi gözəl eloğludur. Onun üçün Vətən torpağının hər 
qarışı əzizdir, doğmadır. Onun üçün ayrı-ayrı bölgə yox, bütöv Azərbay- 
can var. Elə buna görədir ki, istər “Kəlbəcərdə oxunan nəğmələr” və 
“Kəlbəcərdən gələn qarı” şeirləri olsun, istərsə də Göyçə, Şuşa, Xocalı, 
Ağdam və digər bölgələrə həsr etdiyi şeirlər — hamısında eyni hiss, 
həyəcan, Vətən məhəbbəti, yurd sevgisi vardır. 

“Ağrı”, “Mərdimiz — dərdimiz”, “Kimdi səni bu qapıdan buraxan”, 
“Gecikmiş etiraf”, “Torpaq kimi”, “Təbrizdən ayrılanda” kimi şeirlərində 
şairin cəmiyyət həyatında baş verənlər və milli varlığımızın gələcək tale- 
yi, bütövlüyü və tamlığı ilə bağlı narahatlığı ifadə olunur. Hiss olunur ki, 
bu şeirlərin hər biri şairin mənsub olduğu millət qarşısında cavabdehlik 
hissindən, vətəndaşlıq məsuliyyətindən doğmuşdur. 


Qeyri-adi istedad sahibi 


Böyük alim Şamil Qurbanovun təbirincə desək, “bu adam (Z.Yaqub — 
müəllif) qeyri-adi istedad sahibidir. İstedad bir çoxlarında ola bilər. 
Amma qeyri-adi istedad hər adamda ola bilməz”. Bu, bir faktdır, məlum 
həqiqətdir, danılmaz gerçəklikdir ki, Zəlimxan Yaqub klassik ədəbiyyatı- 
mızı əzbər bilir, gözəl saz havaları çalır, çox gözəl avazla oxuyur. Bütün 
bunlar hamısı Allah-Təalanın ona verdiyi qeyri-adi qabiliyyət və fitri iste- 
daddır. 

Nadir özəlliklərə malik şəxslər və onları təqlid etməyə çalışanlar 
haqda belə bir məsəl işlədirlər: “Filankəs bəhmənkəsin ayaqqabısını 
geyinər, amma yerişini yeriyə bilməz”. Zəlimxan Yaqubun isə heç kim 
nəinki yerişini yeriyə, hətta heç ayaqqabısını belə geyinə bilməz. Çünki 
elə onun varlığı bu xalqa, bu millətə bəsdi. Çünki o, bütün varlığıyla, 
cismi-canıyla Azərbay- giz ii 
can xalqının, 
Azərbaycan torpağının 
fanatıdı, vurğunudu, 
sözün həqiqi mənasında. 
Bu fanatlıq, bu 
vurğunluq onun hər 
yazısında hiss olunur. 

Bir dəfə Zəlimxan 
Yaqub haqda fikrimi 
qısaca olaraq belə ifadə 
etmişəm: “Böyük söz Fatehi”. Və nədənsə mənə elə gəlir ki, bu fikri ilk 
dəfə mən söyləmişəm, bu üç sözü eyni məxrəcə mən gətirmişəm. Bəlkə 
də bu, elə, doğrudan da belədir. O, aydın, axıcı, “durnanın gözündən də 
duru” sözlərdən istifadə edir, dupduru beytlər, dupduru şeirlər ərsəyə 
gətirir. Hansı şeirinə baxırsan, içindən xalq çıxır. Dupduru, yaylağın 
təkindən qaynayan çeşmədi Zəlimxan poeziyası: 


Aylı gecə qardaşıdı gündüzün, 
Gəlişinə çiçək səpin, gül düzün. 

Dağ qartalın, daş kəkliyin, gül düzün, 
Yol yolçunun ürəyində yaşayır. 


Hansı şeirini oxuyursan, hamısı təpədən-dımağadək atalar sözüdü, 
kəlamdı, hikmətdi. 


Zəlimxan Yaqubun əsərləri bədii idrakın hüdudlarını nəhayətsizliyə 
qədər genişləndirən və çağdaş həyatımızın gerçəklərindən güc alan 
aforizmlərlə doludur. Onun poeziya nümunələrini “bu yaxşıdı, o biri daha 
yaxşıdı”, — deyib seçim aparmaq olmaz. Ən məşhur söz xiridarları belə deyə 
bilməz ki, Zəlimxan Yaqubun filan sözü hikmətlidi, digəri yox. Fikrimi 
qüvvətə mindirmək üçün elə Z.Yaqubun şeirlərindən birinə müraciət edirəm: 


Öz eşqi var, hər ucalan zirvənin, 
Dağa təpə deyilməz ki, deyilməz. 
Şimşəklərin pəncəsində didilməz, 
Sel ağzında yeyilməz ki, yeyilməz. 

Diri var ki, tez bükəsən ağlara, 
Ölü var ki, dayaq olub sağlara. 
Qarğaları qaldırasan dağlara, 
Qartal kimi öyülməz ki, öyülməz. 


Hər ucalıq bir alçağa dərd olar, 
Üzə gülər, ürəyində pərt olar, 
Ömrü boyu mətin olar, mərd olar, 
Sərt qayalar əyilməz ki, əyilməz. 


Zəlimxan Yaqubun qələmindən nə çıxıbsa, Azərbaycan xalqına qalan 
sərvətdi. Özü demişkən: 


Yazanda elə yaz kitabını sən, 
Qalından olmasın, qalandan olsunl... 


Mərhum filosof Asif Əfəndiyev gözəl şairimiz Əli Kərim haqda yazı- 
larından birində qeyd edir ki, “Nizamilər, Füzulilər, Sabirlər, Vurğunlar 
adlı uca zirvələr səltənətində saf bir bulaq var — Əli Kərim bulağı. 
Yolçular onun yanında ayaq saxlar, bənzərsiz suyundan içər və yollarına 
davam edərlər, uca zirvələrə aparan yollarına....” Elə Zəlimxan Yaqubun 
da Azərbaycanda, Borçalıda, Türk dünyasında, bütün dünyada istədiyin 
qədər bulaqları var. Hansı bulaqdan (çirsənsə iç, hiss eləyəcəksən ki, 
bunun suyu bənzərsizdi. Çünki o, Zəlimxana məxsusdu. 


Zamanı zamanında yaşayan şair 


Zəlimxan Yaqubun “Mən zamanı zamanında yaşadım” adlı bir şeiri 
var. Həmin şeir belə yekunlaşır: 


Ürəyində buz yaşamaq faciə, 
Yarasında duz yaşamaq faciə. 
Çox yaşamaq, az yaşamaq faciə, 
Mən zamanı zamanında yaşadım. 


Düşünürəm ki, zəmanə, onun dəyişməsi məfhumları nisbidir. Zamanı 
intervallara bölən də, həmin intervalları bir-birindən fərqləndirən də, 
həmin fərqləndirici əlamətləri yaradan da, həmin əlamətlərin özü kimi 
xidmət edən də məhz insandır. Zəlimxan Yaqub kimi insanlar gec-gec 
dünyaya gəlirlər, yaşadıqları zamanın içində itib-batmır, əksinə, məhz 
həmin zamanın simvoluna çevrilirlər. Zamana olan münasibətini iki il 

qabaq KİV-ə verdiyi müsahibələrdən birində belə ortaya qoymuşdu şair: 
“Vaxt vardı Zəlimxana da dodaq büzürdülər, deyirdilər dünyanın o 
başından gəlib nə meydan sulayır burada? Şəhər psixologiyası məni 
qəbul etmirdi, ona görə ki, mən sazdan gəlirdim. Hələ Allahınıza şükür 
eləyin ki, saz bu gün şəhərdə özünə bu qədər yer eləyib. 30 il bundan 
əvvələ qədər Bakı mənim deyildi, rusun, erməninin, cuhudun idi və 
onların nəsilləri, ənənələri qalmışdı. Son 3-5 ilə qədər saz ancaq kəndin 
idi, bu gün isə həm də şəhərindi. Görəcəksiniz, bu gün saza lağ eləyənlər 
1:1l sonra onun başma hərlənəcəklər...” 

Necə ki, hərləndilər. Zəlimxan kimi elə arxa duranların sayəsində. 
Necə ki, özü demişdir: 


Sular kimi hey töküldüm çarxa mən, 
Boş gəlmədim otuza mən, qırxa mən. 


Əlli yaşda oldum elə arxa mən, 
Umidində, gümanında yaşadım. 


Dərd ürəkdə, əsrin yükü çiyində, 
Ağrı başda, qasırğalar beyində, 
Ağa döndüm ürəklərin neyində, 
Kədər oldum, kamanında yaşadım. 


Şairə öz xalqı “can” deməlidir 


Şairə öz xalqı “can” deməlidir, 
Yaxın istəməsə, yad daşa çırpar 


— deyən Xalq şairi Zəlimxan Yaqub iştirak etdiyi məclislərdə harda 
oturursa, ora da süfrənin başıdı. 

Xalqdan xəbəri olmayıb xalqdan yazanları çox görmüşük. Amma 
Zəlimxan Yaqub xalqdan kənarda, xalqdan ayrı heç nə yazmayıb. Xalqın 
içində olub, xalqla bir yerdə oturub, ona görə də xalqın adət-ənənəsini, 
keçmişini, bu gününü beş barmağı kimi bilir, xoşbəxt gələcəyi naminə 
yazıb-yaradır: 


Xalqım, səni uca gördüm, 
bu ucalıq bəsdi mənə, 

Sən varsansa, neyləyəcək 
düşmənlərin qəsdi mənə?1 

ALƏM BİLİR, MÖCÜZƏDİ ZƏLİMXAN 


“Fateh” (fəth edən) sözü adətən sərkərdələr, cahangirlər barəsində 
deyilir. Xalq şairi Zəlimxan Yaqub haqqında yazdığım məqaləyə “Böyük 
söz fatehi” sərlövhəsini seçəndən az sonra məlum oldu ki, bu ibarəni 
Azərbaycan ədəbiyyatında ilk dəfə məhz mən işlətmişəm, isbat etməyə 
müvəffəq olmuşam ki, sözü də fəth eləyənlər var. Poeziyanın uca zirvələr 
səltənətinə qədər gəlib yetişən həmin o böyük söz fatehlərindən biri də 
Zəlimxan Yaqubdur. 

2013-cü ildə bu böyük söz fatehinə ithaf olunmuş şeirlərdən ibarət 
“Zaman bu kəsiri bitirməliydi” adlı toplu işıq üzü gördü. Etiraf edim ki, 
başqa söz sərraflarının Zəlimxan Yaqub haqqında söylədikləri fikirlərlə 
tanış olmaq istəyi məndə həmişə olub və bu marağın təsiri altında gözüm 
daima axtarışda olub. Xüsusən də onun şəxsiyyəti ilə bağlı deyilənlərlə 
yanaşı, yaradıcılığı poetik tərzdə ifadə olunan fikirlər də mənə daha 
cazibədar görünüb. Olub ki, elə özüm də Zəlimxan şəxsiyyətinə, Zəlimxan 
möcüzəsinə olan heyranlığımı məhz poeziya dili ilə göstərməyə çalışmışam: 


Borandımı, tufandımı, seldimi, 
Kəlmələri incidimi, ləldimi?1 

O tay deyən, bu tay deyən dildimi, 
Aləm bilir, möcüzədir Zəlimxanl 


Söz mülkündə alnıaçıq, üzüağ, 

Həm ürəkdi, həm qələmdi, həm varaq, 
İlhamıyla uca dağdı, uca dağ, 
Ucalıqdan heç enmədi Zəlimxanl 
Aləm bilir, möcüzədir Zəlimxanl 


Müşfiqimlə, Vurğunumla qoşadı, 
Bütün Türk elində dolaşır adı. 

Söz sənəti naxış-naxış xalçadı, 

Hər naxışda yüz ilmədi Zəlimxan, 
Ucalıqdan heç enmədi Zəlimxanl 
Ay Səməndər, bir dənədi Zəlimxan, 
Aləm bilir, möcüzədir Zəlimxanl 


Şadam ki, “Zəlimxan” adlı bu şeirim yenicə işıq üzü görən “Zaman 
bu kəsiri bitirməliydi” adlı şeirlər toplusunda yer alıb. Xalq şairi 

Zəlimxan Yaquba ümumxalq məhəbbəti və . 
geniş oxucu rəğbətinin ifadəsi olan bu "max 
kitabda görkəmli şairlərin, ustad aşıqların və 
müxtəlif peşə sahibləri olan digər qələm 
adamlarının müxtəlif vaxtlarda dövrümüzün 
bu böyük söz ustasına ithaf etdikləri şeirlər 
toplanmışdır. “Vətən” nəşriyyatında çap 
olunmuş bu kitabın tərtibçisi və redaktoru 
Azərbaycan Aşıqlar Birliyinin katibi, “Ozan 
dünyası” yurnalının baş redaktoru, Borçalı 
və borçalılar haqqında gözəl yazıların müəl- 
lifi Musa Nəbioğludur. Kitaba yazdığı ön 
sözdə Musa müəllim xatırladır ki, görkəmli 
ictimai siyasi xadimlərin, tanınmış elm 
adamlarının, ədəbiyyatşünasların, şair və publisistlərin Zəlimxan Yaqub 
yaradıcılığına həsr etdikləri elmi-publisistik məqalələrin toplandığı 
“Zəlimxandan yazılanlar” adlı ilk kitab 2005-ci ildə işıq üzü görüb. 2009- 
cu ildə isə bu qəbildən “Zəlimxan Yaqub ədəbi düşüncədə” adlı ikicildlik 
çap olunub, artıq üçüncü cild də nəşrə hazırlanır (arfıq işıq üzü görüb — 
red.). M.Nəbioğlu oxucuların diqqətinə çatdırır ki, bu kitabın hazırlan- 
ması ideyası hələ bir neçə il əvvəl yaranmışdı: “Belə ki, Z.Yaqubun 13 
cildlik əsərləri külliyatını nəşrə hazırladığım ərəfədə arxivində işləyərkən 
diqqətimi daha çox cəlb edən məqamlardan biri də ona gələn məktublar 
oldu. Məktubla müraciət edənlərin içərisində ona olan sevgilərini poetik 
dillə ifadə edənlər də az olmadığından qərara almışdım ki, bu şerləri nə 
vaxtsa ayrıca kitab halında nəşr etdirim”. 

Kitabdakı imzaların müxtəlifliyini şairə olan ümumxalq sevgisinin 
coğrafi genişliyinin, şeirlərin yazılma tarixini isə onun bu sevgini hələ 
gənclik illərindən qazanmasının göstəricisi kimi nəzərə çarpdıran Musa 
Nəbioğlu Azərbaycanın ayrı-ayrı bölgələri ilə yanaşı, Türkiyədən, 
Cənubi Azərbaycandan, Dağıstandan, Borçalıdan, bir sözlə, böyük Türk 
dünyasının hər yerindən, hətta üzünü görməyənlərin belə Zəlimxan 
Yaquba şeir ithaf etdiyini qeyd edir. Zəlimxan Yaqub haqqında yazılmış 
şeirlər barəsində M.Nəbioğlu çox gözəl nəticə çıxardıb ki, dövlətin qayğı 
və diqqəti ilə xalqın məhəbbətinin bir şəxsiyyətdə birləşməsi yaradıcı 
insan üçün ən böyük xoşbaxtlikdir. 

İlk növbədə qeyd etmək istəyirəm ki, tərtibçi-redaktor çox təqdir 
olunmağa layiq dərəcədə qədirşünaslıq göstərərək, ruhları cənnətməkan 
xalq şairlərimiz Osman Sarıvəllinin, Hüseyn Arifin, Xəlil Rza Ulutürkün 
Zəlimxan Yaquba ithaf etdikləri şeirləri ön səhifələrdə təqdim etmişdir. 

Dövrümüzün söz korifeyləri İsa Muğannanın, Nəriman Həsənzadənin, 
Rəşid Acalovun, Məmməd Aslanın, Tofiq Bayramın... şeirləri də ön 
səhifələrdə yer almışdır. Aşıqlardan Aşıq Şəmşirin, Aşıq Əmrahın, Aşıq 
Kamandarın, Aşıq İsfəndiyar Rüstəmovun, Aşıq Əhliman Rəhimovun, 
Aşıq Mahmud Ələsgəroğlunun, Aşıq Səlcuq Şahbazinin.... və 
başqalarının ithaflarını oxuduqca bir daha əmin olursan ki, Zəlimxan 
Yaqub Azərbaycan Aşıqlar Birliyinin sədri missiyasını həyata keçirmək 
vəzifəsini həqiqətən haqq etmişdir. 

İthaf olunmuş şeirlərdən bəlli olur ki, Zəlimxan Yaqub yaradıcılığı 
onu izləyənlərin özünə də yaradıcılıq üçün stimul verir, maraqlı ideya- 
ların yaranmasına səbəb olur. Zəlimxana olan ümumxalq sevgisi sərhəd 
bilmir, hüdud tanımır. Bu sevgi güneyli-quzeyli, məğribli-məşriqli bütün 
Azərbaycanın birlik rəmzinə dönmüşdür. Cənubi Azərbaycandan olan 
şair və aşıqların ithaflarında bu məqam xüsusilə diqqəti cəlb edir. Məsə- 
lən, Keyvan “ Baba Şəhriyarla Dədə Zəlimxan” şeirində yazır: 


Qolların açmışdı qardaş qardaşa, 
Hamının gözyaşı gəlmişdi coşa. 
Tanrı da keflənib getmişdi huşa, 
Səsləyirdi — birdi, bir Azərbaycan, 
Baba Şəhriyarla Dədə Zəlimxan. 


Xalqın Zəlimxan Yaquba olan məhəbbəti özünü şairin səhhətində 
yaranmış problemlə əlaqədar xaricdə müalicə aldığı vaxtda daha çox 
büruzə verdi. Bu həssasiyyət həmin ərəfələrdə ona ünvanlanmış şeirlərdə 
də öz əksini tapmışdır. Məmməd Aslanın “Səfərdən salamat”, İsmixan 
Acalovun “Qayıt gəl”, Vəli Qaraçaylının “Şair xəstələnsə”, Səadət 
Butanın “Zəlimxandan şad xəbər de” və başqa şeirlər bu qəbildəndir. Şair 
Haqverdi Dilxəstə isə Zəlimxan Yaqubu həmişə gördüyü kimi görmək 
istəyir: 


Haqverdiyəm, qəm libasın geyərəm, 
Asi düşüb fələkləri söyərəm. 
Yaradanın xatirinə dəyərəm, 

Ay Zəlimxan, Allah sənə qıymasın. 


Xalq şairi, Aşıqlar Birliyinin sədri Zəlimxan Yaqubun şəxsiyyətinin 
və yaradıcılığının zərif cinsin mənsubu olan şair və yazıçılar üçün də çox 
cazibədar olduğunu vurğulamaq lazımdır. Səadət Buta, Xəzangül, Cığatel 
İsaqızı, Pəri Abdullayeva və başqa şairələr Zəlimxan Yaquba gözəl 

şeirlər ithaf etmişlər. Bu sıradan Fatma Aslanın “Bizim olacaq” şeiri 
xüsusilə diqqətəlayiqdir: 


Söylədin, bu dünya bizim olacaq, 
Sözün vulkan kim püskürdü, şair. 
Çıxışın salonu susdurdu, şair, 

Sözün vulkan kimi püskürdü, şair. 


Dönüb bir məşələ, alovlanırsan, 
İçindən od alıb sanki yanırsan. 
Hər vaxt ədaləti, haqqı anırsan, 
Bizi birləşdirir hər kəlmən, şair, 
Sözündən toxunur hər ilmən, şair. 


“Zaman bu kəsiri bitirməliydi” şeirlər toplusundan yazarkən, kitabın 
adında ehtiva olunan mənanın, hikmətin sirrini açmağın da vacibliyi 
danılmazdır. Rəhmətlik xalq şairi Xəlil Rza Ulutürkün kitabda yer alan 
“Zəlimxan sarayında” seirindən bu misra topluya ad axtardığı vaxt Musa 
Nəbioğlunun diqqətini çəkib: 


Yanımda əyləşən Sabir Borçalı, 
Silib gözlərini qalxdı ayağa. 
Qələmi şövq ilə əlimdən alıb, 
Gördüm bir söz yazır ipək varağa: 
Zaman bu kəsiri bitirməliydi, 
Vaqifi bu günə gətirməliydi. 

Sazı şeirimizlə öpüşdürməyə 

Bir şair Zəlimxan yetirməliydi. 


Zəlimxan Yaqub və saz tandemi onun yaradıcılığına müraciət 
edənlərin çoxunun diqqət yetirdiyi nüans olmuşdur. Məsələn: 


Bizim dərd-qəmimiz çox olsa belə, 
Sazımız hər zaman saz olmalıdı. 
Sənət meydanında, söz zirvəsində 
Bir Zəlimxan taxtı qurulmalıdlı.... 
(Nizami Paşa Mutlutürk) 


Başqa bir misal: 

Aşıq kəsi cinas ilə dindirər, 
Sözü Eyfel qülləsinə mindirər, 
Haqq sözü dananı göydən endirər, 
Haqlının əlini sıxar Zəlimxan. 
( Ələddin Danaçıyev) 


Təbriz İman Darvazlı “şeirlərilə zülmətin bağrını qopardan şair” 
dediyi Zəlimxan Yaqubun təvazökarlığının, təkəbbürdən uzaq olmasının 
altını cızır: 


.. Sənət zirvəsində durub xan kimi, 
Baxmaz bir kimsəyə yuxardan şair. 


Salman Qazı izə Hacı Zəlimxan Yaqubun sənətə qiblətək baxdığını 
vurğulayaraq, Mövlanayə çatacaq, Əmrəyə yetəcək qədər imanlı 
olduğunu qeyd edir: 


Dini bilgilərdən, hikmətdən boldu, 
İbadət, təriqət, şəriətdən boldu, 
Alicənablıqdan, hörmətdən boldu, 
Könlü açıq, gözütoxdu Zəlimxan. 


Əlixan Yəhyaoğlu isə Zəlimxan Yaqubun müasir türk poeziyasının 
əlçatmaz zirvəsində taxt-tac qurduğunu, söz xəzinəsinin inciləri ilə 
könüllər oxşadığını, sənət yollarına nur saçdığını vurğulayaraq, onu 
sabaha aparan cığır kimi, iz kimi şərəfləndirir: 


Göydə şimşək kimi çaxdı, duruldu, 
Dağların suyunnan axdı, duruldu. 
Dünənə boylanıb baxdı, duruldu, 
Sabaha cığırdı, izdi Zəlimxanl1 


Yeddi qat göylərdə nur belə olmaz, 
İnci belə olmaz, dürr belə olmaz. 
Vallah, ziyarətgah, pir belə olmaz, 
Allahdan, Qurandan yazdı Zəlimxanl 


Söz sahibləri Zəlimxan Yaqubun xasiyyətindəki fəzil cizgiləri poetik 
boyalarla layiqincə tərənnüm ediblər. Bu naxışlar o qədər çoxdur ki, 
hamısını bir məqaləyə sığışdarmaq əlbəttə ki, qeyri-mümkündür. Hör- 
mətli oxucu, yalnız sözügedən şeirlər toplusunu əldə edib oxuyarsa, 
Zəlimxan Yaqub fenomenini araşdıran sərrafların kəşf etdikləri ilə tanış 

olar, Zəlimxan dünyasına onun qələm dostlarının bələdçiliyi ilə səyahət 
edər. Bununla belə, bəzi misraların altını cızmağı vacib hesab edirəm: 


...Söz mülkündə qəhrəmandı Zəlimxan. 


(Gileyli Bəylər) 
...Şeirdən ehramlar tikdi Zəlimxan. 
(Əli Səngərli) 
...Oxu sətir-sətir, aç varaq-varaq, 
Hazır bir dərgidi Zəlimxan Yaqub. 
(Qılman İmanlı) 
Sən onda taparsan Allah kəlamı, 
Zamanın karvanı Zəimxandadır. 
(Nağı Həsənoğlu) 
-. “Şair xalq” desə də çoxları bizə, 
Ayə, hər yazandan Zəlimxan olmaz.... 
(Müseyib Eloğlu) 


Musa Nəbioğlu bu kitaba daxil edilənlərin xalq şairi Zəlimxan Yaqu- 
ba ithaf olunmuş şeirlərin hələlik yalnız bir hissəsi olduğunu, onun ünva- 
nına hər gün yeni şeirlər gəldiyini qeyd edərək, gələcəkdə bu məzmunda 
daha bir kitabın hazırlanmasını qərara aldığını bildirir. Müəyyən səbəb- 
lərdən şeiri topluya düşməyənlərə üzülməməyi məsləhət görür, əminliklə 
ifadə edir ki, Zəlimxan Yaquba olan sevgidən, məhəbbətdən doğan heç 
bir şeir itib-batmayacaq, şairin şəxsi arxivində qorunub saxlanılacaq və 
gələcək nəşrlərə daxil ediləcəkdir. Musa Nəbioğlu haqlı olaraq Zəlimxan 
Yaqubun o böyük şairlərdən olduğunu təsdiqləyir ki, zaman-zaman haq- 
qında danışılacaq, alimlər əsərlərini tədqiq edəcək, bəstəkarlar şeirlərinə 
musiqi bəstələyəcək, sözləri aşıqların dilindən, düşməyəcək, şairlər isə 
şəninə şeir qoşacaq. 

Böyük söz fatehi Zəlimxan Yaquba uzun ömür, cansağlığı arzu- 
layıram. Yaradıcılıq müstəvisində isə ona nəsə arzulamağa lüzum yoxdur. 
Çünki Zəlimxan üçün yaşamaq elə yaratmaq deməkdir. 

Musa Nəbioğluna isə böyük şairin mövcüd və zənginləşməkdə olan 
irsini səfərbər edib oxuculara çatdrmaq naminə fəaliyyətində uğurlar 
diləyirəm. 


2013 

ÖLÜM BİLSƏYDİ Kİ, KİMİ ÖLDÜRÜR, 
ÖZÜ ÖLƏRDİ XƏCALƏTİNDƏN 


Zəlimxan Yaqub saz üstə yazılan sözün, sözü 
ucaldan sazın ustadıdır. 


Həsən Əziz oğlu Həsənov 


Sərlövhəyə çıxardığım bu müdrik kəlamın müəllifi kimdir, bilmirəm, 
lakin ürəyi saray, özü haqdan gələn haray, söz mülkünün sultanı olan söz 
fatehi Zəlimxan Yaqubun ünvanına deyəndə, sanki təsəlli tapıram. 

Zəlimxan Yaqub şeirlərinin birində yazır: 


Şər ilandı, şər əfidi? 
Saflıq ömrün şərəfidi. 
Qoru görüm şərəfi di, 
Qorudunsa, yaşamısan. 


Zəlimxan Yaqub Allah verən ömrü şərəflə yaşadı. Şərəfi qoruya- 
qoruya yaşamaq, şərəflə yaşamaq hər adama qismət olmur. 
Zəlimxan Yaqub xalqını sevdi, mədəniyyətini sevdi və dövlətini 
sevdi. Vurğunu olduğu müqəddəs vətəninin pərvanəsinə çevrildi. 
Zəlimxan Yaqubdan nə qədər yazsaq, ünvanına nə qədər gözəl sözlər 
işlətsək də, onun aydan arı, sudan duru, torpağın təkindən büllur bulaq 
kimi qaynayan poeziyası deyilən sözlərdən yüksəkdə durur. Bax, budur 
Zəlimxan Yaqub möcüzəsil 
XX əsr Azərbaycan aşıq sənətinin ən görkəmli nümayəndələrindən 
biri olan ustad aşıq Əmrah Gülməmmədovun ölümündən təsirlənən şair 
yazırdı: 
Başımıza gəldi nələr, 
Ay Zəlimxan qaldıq mələr. 
Açıldı çox möcüzlər, 
Əmrah sirr gəldi, sirr getdi. 


Şeirdən nümunə gətirdiyimiz bu misraları bu gün Zəlimxan Yaqubun 
özünə də aid etmək olar. Biz onu tanıdığımız qədər də tanımadıq, Türk 
dünyasına sirr gəldi, sirr getdi. 

Zəlimxan Yaqub kimdir? Azərbaycan ədəbiyyatında mövqeyi nədir? 
Bu sualın cavabı hər kəsə aydın olsa da, onun haqqında deyilən fikir- 
lərdən nümunələr gətirmək istəyirəm. Millət vəkili, AMEA-nın müxbir 

üzvü Nizami Cəfərovun fikrincə “Zəlimxan Yaqub bu dünyaya xüsusi 
missiya ilə gəlib: onun vəzifəsi böyük sənətin mövqeyində dayanaraq, 
böyük idealları təqdiq etməkdən, xalqla dövlət arasında əsrlər boyu 
ehtiyac duyulan harmoniyanın yaranmasına sənətkar-mütəfəkkir xidməti 
göstərməkdən ibarətdir”. Zəlimxan Yaqubu poeziya hökmdarı adlandıran 
Xalq şairi Xəlil Rza Ulutürk isə belə deyirdi: “Zəlimxan yeganə şairdir 
ki, Azərbaycanda heç bir təbliğata ehtiyacı yoxdur”. Xalq şairi Hüseyn 
Arif — “Zəlimxan Yaqubu mənə doğmalaşdıran, sevdirən cəhət məhz 
budur ki, o, əsas enerfisini bəziləri kimi özünütəbliğə yox, təsirli, bəşəri 
mövzuları xalq ruhuyla, milli zəminlə bağlamağa sərf edir”, — deyirdi. 
Musa Yaqub onu sinəsi dolu şair adlandırır və yazır ki, Vətən və torpaq 
sevgisi, bəlkə də, Zəlimxan şerində .. Xalq yazıçısı En 
Süleymanlı yazır: “00 “ də 
“Sadəcə, bir şeyi deyim: 
onun yaradıcılığı mənim 
türkcəmin çox doğma 
sözlərindən, 
duyğularından götürülüb 
ki, bu duyğuların, sözlərin 
minlərcə yaşı var. Münilli- 
klərin də ruhunu ifadə 
eləyir”. 

AMEA-nın müxbir 
üzvü, görkəmli filosof, müasir Azərbaycan fəlsəfi HEshin ən görkəmli 
nümayəndəsi Səlahəddin Xəlilov isə bu qənaətdədir: “Hərdən mənə elə 
gəlir ki, Zəlimxan Yaqubun yazdıqları onun özününkü deyil, xalq yara- 
dıcılığıdır, Zəlimxan isə, ancaq ifaçıdır. Görünür, o, bizimlə milli-mənəvi 
dəyərlərimiz arasında, bu günlə keçmişimiz arasında, sadəcə vasitəçi 
olur”. 

Zəlimxan Yaqubun ölüm xəbərini Azərbaycandan kənarda eşidən 
Millət vəkili, Azərbaycan Mətbuat Şurasının sədri Əflatun Amaşov — 
“Sözün özü qədər böyük olan ustadı itirdik”, — deyərək yazır: “Zəlimxan 
Yaqub müasir Azərbaycan poeziyasında sütunudur. Zəlimxan dil 
məbədidir. O, ayrıca mənəvi dəyərdir. O dəyər ayrıca dünyadır”. 

“Göy üzündə Allahın, yer üzündə bəndənin qədrini bilən” şair işıq 
ömrü yaşadı, nur ömrü yaşadı. Ən əsası, sözün həqiqi mənasında haqdan 
gəlib, haqqa gedən yolun yolçusu oldu. Həmişə dövrün nəbzini tutan, 
həyatla ayaqlaşan, hamını düşündürən şeirlər yazdı. “Kaş bu yuxudan 
ayılmayaydım”, “Çanaqqala zəfəri”, “Şuşada balam qaldı” kimi bir- 
birindən gözəl şeir və poemalar onun son yaradıcılıq nümunələridir. 

Ona həsr etdiyim şeirin bir bəndində yazmışam: 


Sazdı, sözdü, diləkdi, 
Yurda bağlı ürəkdi, 
Söz mülkündə pələngdi, 
Söz fatehi Zəlimxan. 


Söz mülkünün bükülməz biləkli pələngidi Zəlimxan Yaqub. Nə 
qədər xalqımız var, Zəlimxan Yaqub da var. Çünki Zəlimxan Yaqub və 
onun poeziyası həmişə sağdı, həmişə diridi. “Öləndə də qəbrim qədər 
Azərbaycan torpağıyam”, — deyirdi Zəlimxan Yaqub. Doğurdan da, 
təpədən dırnağadək Bütöv Azərbaycandı, Vətən torpağıdır Zəlimxan 
Yaqub. 

...Elə torpaq olmaz ki, orada çayır olmasın. Elə bir adam olmaz ki, 
yeriyəndə ayağı büdrəməsin. Zəlimxan Yaqub poeziyası, bəlkə də, Türk 
dünyasında yeganə poeziyadı ki, şeiriyyətində bir dənə də çayır yoxdur. 
Zəlimxan Yaqubun yaradıcılığı elə bir yaradıcılıqdır ki, orada 
büdrəmələrə rast gəlməzsən. Elə bil, bütün sözlər özünün dediyi kimi, 
haqdan gəlir. 

Məktəbimizin pedaqofi kollektivinin və şagird kontingentinin iştirak 
etdikləri tədbirlərdə ən çox istinad etdikləri sözlər, əzbər dedikləri şeirlər 
də məhz Zəlimxan Yaqubun poeziyasından nümunələrdir. Çünki həyatımı- 
zın elə bir sahəsi yoxdu ki, o sahəyə Zəlimxan Yaqub yüksək səviyyədə 
qələm çalmasın. 

Mən Sabunçu rayonundakı 271 saylı məktəbə direktor təyin olunan- 
dan sonra dəfələrlə burada Z.Yaqubla görüşlər keçirmişik. Həmin görüş- 
lərə sənət adamlarını, görkəmli ədəbiyyat xadimlərini, millət vəkillərini 
dəvət etmişik. “Çanaqqala zəfəri” poemasının təqdimatını da məktəbi- 
mizdə yüksək səviyyədə keçirdik. Bu görüşlərdə aldıqları təəssüratlar 
uşaqların dünyagörüşünü, estetik zövqlərini zənginləşdirib. Kollektivi- 
miz, qonaqlarımız həmin günü, həmin anı bütün ömürlərinə naxış hesab 
ediblər. 

İki çağırış Milli Məclisə deputat seçilmiş mərhum professor Şamil 
Qurbanov həmişə deyərdi ki, Zəlimxan Yaqub qeyri-adi istedad sahibi- 
dir. İnsanlığın, elmin zirvəsində dayanan görkəmli alimlərimizdən Xudu 
Məmmədov isə deyirdi ki, Zəlimxan Yaqubun beynini öyrənmək lazım- 
dır ki, insanda bunca iti yaddaş hardandı. Elə bilirdin, usta bağlamıyıb, 
zərgər düzməyib, onun yaddaşı da, qabiliyyəti də, ilhamı da Haqdan 
gəlib. Məqalələrimdən birində yazmışdım: “Ən məşhur söz adamı gəlsin, 

Zəlimxan Yaqubun hardasa bir beytini götürüb ondan irəli söz salsın — 
mümkün deyil”. 

Zəlimxan Yaqub böyük ağıl və böyük ürək sahibi idi. İnsanlara, 
onların problemlərinə qarşı o qədər diqqətcil idi ki, ona pənah gətirən bir 
nəfəri belə naümid qaytarmazdı. Dostlara qarşı hədsiz dərəcədə sayğılı 
idi. Yaxşı xatırlayıram, bir gün mənə zəng elədi ki, “Qadan alım, harda- 
san?” Dedim: “Məktəbdə”. Dedi: “Bakıxanov qəsəbəsində mərkəzi kitab- 
xanada görüşümüz var, mən istəyirəm ki, gəlib məni götürəsən, məclisi 
də özün aparasan”. Dedim: “Baş üstə”. Sonra məktəbdən də müəllim- 
lərdən, şagirdlərdən götürüb tədbirə getdik. Görüş o qədər gözəl keçdi ki, 
ayrılmaq istəmirdik. İştirakçılara, çıxış edənlərə o qədər həssas yanaşar, 
nitqlərə o qədər diqqət edərdi ki, görürdün adi bir sözü ürəyincə işlətmə- 
yəndə müdaxilə edər, doğru tələffüz, dürüst intonasiyanı öyrədərdi. 

Sözə həsas yanaşırdı, məsuliyyətlə yanaşırdı. Bilirdi ki, hər bir söz 
sənət nümunəsidir. O, doğurdan da söz mülkünün həqiqi mənada sulta- 
nıydı. Hüseyn Arifi, Səməd Vurğunu, Osman Sarıvəllini özünə ustad 
bilirdi. Həmişə deyərdi ki, Səməd Vurğun ədəbiyyatımızın, poeziyamızın 
generalissimusudu. Bəhrələndikləri şairləri daima yüksəkdə tutardı ki, bu 
da onun insanlığına, qədirşünaslığına dəlalət edirdi. Onun xalqa, mədə- 
niyyətə xidmətini yüksdəyərləndirən Ulu Öndər Heydər Əliyev haqqında 
qədirşünaslıqla yazırdı: 


Basdı bağrına bu cahan səni, 
Göylərdən göndərdi Yaradan səni. 
Qorudun müqəddəs Azərbaycanı, 
Sıyrılmış qılıncım, cəsarətimsən. 


Zəlimxan Yaqubla 1973-cü ildən başlayan tanışlığımız sonradan 
sözün həqiqi mənasında dostluğa çevrildi. Yaxın dostlarımızla tez-tez, ən 
geci ayda iki dəfə görüşərdik. Elə bil, bizi birləşdirən əvəzolunmaz dəyər 
idi Zəlimxan Yaqub. İndi adaş dostlarımıza — hörmətli Orucov Vidadi 
müəllimə, Səlimov Vidadi müəllimə, Borçalımızın ağsaqqalı, hörmətli 
Məhəbbət Qarabağlıya sual verirəm ki, bəs, bundan belə bizim axırımız 
necə olacaq görəsən?1 

Sanki bir universitet idi Zəlimxan Yaqub. İstedad, qabiliyyət hər 
adamda ola bilər. Amma onların üzə çıxması üçün mühit lazımdı. Bizim 
üçün mühit yaratmışdı Zəlimxan Yaqub, formalaşırdıq o mühitdə. 
Yaxınlaşırdıq, ara açılırdı, səmimiyət olurdu, “can” deyib “can” 
eşidirdik. O mühitdə, onun yaratdığı atmosferin rayihəsini duyanlar indi 
barışmaq, qəbul eləmək istəmirlər onun yoxluğunu. 

Zəlimxan Yaqubla bağlı xatirələrimi toplasam, bir kitab olar. Bir 
məlum, məşhur həqiqəti deməyə özümü borclu bilirəm ki, mənə və ailə- 
mizə həmişə diqqət göstərib. Oğullarım Tural və Ramilin toyunda ürəklə 
iştirak edib, xeyir-dua verib. Ailəmizdə baş verən çətin günlərdə bizimlə 
olub. Təmkinli olmağa çağırıb. Yadımdadı, qardaşım Sərdarın ailəsində 
gərginlik vardı. Hava şəraiti çox pis olan bir gün idi. Bununla belə, 
Zəlimxan Yaqub gəldi, öyüdü ilə, məsləhətləri ilə, çəkdiyi misallar ilə 
həmin ağırlığı kərpic-kərpic götürdü. Mən bunları heç vaxt unutmaram. 

60 illik yubleyimdə məclisi şərafətə mindirdi. Sonralar dostlar, 
yoldaşlar arasında fəxarət hissi ilə deyirdim ki, mənim yubleyimdə 
dünyamızın böyük şairi Z.Yaqub iştirak edibsə, demək, bütün Türk 
dünyası orda olub. Həqiqətən də, Zəlimxan Yaqub hansı məclisdə olardı, 
həmin məclisi şərafətə yüksəldərdi: harda oturardı, o yer məclisin başı 
olardı. Şadlandırardı, şənləndirərdi, nikbin, xoş ovqat bəxş edərdi. 

Haqqımda belə fikirlər də yazmışdı: “Səməndər Zəlimxanın gəzən 
kitabxanasıdır. Mən bununla fəxr edirəm. Belə adamların olması 
cəmiyyətin, xalqın, insanlığın xeyrinədir. 

Yalandan heç vaxt ad olmaz, yalandan şöhrət olmaz. Şöhrət varsa, 
onun kökündə halallıq, halal zəhmət durur, yuxusuz gecələr və ziyalı 
mədəniyyəti durur. Mən qardaşımı bağrıma basıb öpürəm, həmişə adı uca 
olsun, eşqi sönməz olsun. Zəlimxan kimi dostlar da, heç vaxt onun 
ətrafından əskilməsinl” 

Onun özünün 60 illiyi Borçalıda da yüksək səviyyədə qeyd olundu. 
Bizim çox gözəl ziyayalılarımızdan biri, uzun müddət Borçalıda işləmiş, 
təəssüf ki, həyatdan da vaxtsız getmiş Arif Əliyev onda sağ idi və həmin 
məclislərdən birini aparırdı. Zəlimxan qağa növbənin mənə gəlib çatma- 
sını gözləmədi, dözməyib dedi: “Sözü növbədənkənar qardaşım Səmən- 
dərə ver”. Mən də həmişə onun poeziyasının vurğunu olduğumdan, şeir- 
lərini özüməməxsus tərzdə söyləyirdim. Həmişə də bəyənirdi. 

Adam bilmir onun haqqında hardan desin, hardan başlayıb harda 
qurtarsın. 

Böyük şairlə xalqın vida görüşündə gözəl sənətkar, xalq artisti Mən- 
sum İbrahimov öz çıxışında dedi ki, belə adamlar iki əsrdə bir dəfə 
yetişir. Görkəmli alim Nizami Cəfərovun Zəlimxanın istedadından, qabi- 
liyyətindən danışaraq vurğuladı ki, Zəlimxan Yaqub xalqdan, millətdən 
getdi, onun başqa şairlərdən fərqi ondan ibarətdir ki, Azərbaycan ədəbiy- 
yatını, poeziyasını əzbər bilirdi. 

Nə qədər adam məni şairə simsar bildiklərindən, zəng edib başsağlığı 
verdi. Sabunçu rayonunda məktəb direktoru işləyən şairə Zöhrə Qaraqızı 
şeir yazıb mənə göndərib: 

Şairlər olacaq, şeir olacaq, 
Çiçəklər açacaq, güllər solacaq. 
Dünya boşalacaq, dünya dolacaq, 
Zəlimxan doğulmaz daha dünyada. 


Doğrudan da, Zəlimxan Yaqubun timsalında dünyadan — Türk 
dünyasından gözəl bir insan köçdü: Yeri uca zirvələr səltənəti olan gözəl 
bir insan. Allah o insana qəni-qəni rəhmət eləsin. Cənnətməkan olsun. 
Nə qədər Azərbaycan xalqı var, Azərbaycan dövləti var, Zəlimxan Yaqu- 
bun məkanı qədirbilən həmvətənlərimizin ürəyidi. Çünki o, nə yazdısa, 
ürəkdən yazdı, nə dedisə, ürəkdən dedi. Dedi ki, öləndə də qəbrim qədər 
Azərbaycan torpağıyam. 

Təpədən dırnağadək Vətən idi, Azərbaycan torpağıydı Zəlimxan 
Yaqub. 

Zəlimxan Yaqub deyirdi ki, “yazanda elə yaz, kitabın sənin, qalından 
olmasın, qalandan olsun”. Bu mənada, onun qələmindən nə çıxıbsa, 
Azərbaycan xalqına qalan sərvətdi. 

Yazılarımın birində Zəlimxan Yaqub haqda fikrimi qısaca olaraq 
belə ifadə etmişəm: “Böyük söz fatehi”, Və nədənsə mənə elə gəlir ki, bu 
fikri ilk dəfə mən söyləmişəm, bu üç sözü eyni məxrəcə mən gətirmişəm. 
Bu, doğrudan da, belədir. O, aydın, axıcı, “durnanın gözündən də duru” 
sözlərdən istifadə edir, dumduru beytlər, dumduru şeirlər ərsəyə gətirirdi. 

Hansı şeirini oxuyursan, təpədən-dımağadək hikmətdi. 

Zəlimxan Yaqubun əsərləri bədii idrakın hüdudlarını nəhayətsizliyə 
qədər genişləndirən və çağdaş həyatımızın gerçəklərindən güc alan 
aforizmlərlə doludur. Onun poeziya nümunələrini “bu yaxşıdı, o biri daha 
yaxşıdı”, — deyib seçim aparmaq olmaz. Ən məşhur söz xiridarları belə deyə 
bilməz ki, Zəlimxan Yaqubun filan sözü hikmətlidi, digəri yox. Fikrimi 
qüvvətə mindirmək üçün elə Z.Yaqubun şeirlərindən birinə müraciət edirəm: 


Öz eşqi var, hər ucalan zirvənin, 
Dağa təpə deyilməz ki, deyilməz. 
Şimşəklərin pəncəsində didilməz, 
Sel ağzında yeyilməz ki, yeyilməz. 


Diri var ki, tez bükəsən ağlara, 
Ölü var ki, dayaq olub sağlara. 
Qarğaları qaldırasan dağlara, 
Qartal kimi öyülməz ki, öyülməz. 

Hər ucalıq bir alçağa dərd olar, 
Üzə gülər, ürəyində pərt olar, 
Ömrü boyu mətin olar, mərd olar, 
Sərt qayalar əyilməz ki, əyilməz. 


Söz mülkünün bükülməz biləkli pələngi olan Zəlimxan Yaqub 


həmişə sağdır, həmişə diridir və nə qədər ki, qədirbilən xalqımız var, 
müstəqil dövlətimiz var, “Tutacaq dünyanı səsim-sorağım, dünyadan 
havayı getməyəcəyəm”, — deyən Zəlimxan Yaqub da var olacaqdır. 

İşıqdı, nurdu, Aydı, 

Söz fatehi Zəlimxan. 
“Haqdan gələn haraydı” 
Söz fatehi Zəlimxan. 


Bir sərvətdi kamalı, 
Sərt zirvəli, qayalı. 
Əsl insan — ziyalı, 
Söz fatehi Zəlimxan. 


Nur ələnir üzündən, 
Durr tökülür sözündən. 
Razı deyil özündən 

Söz fatehi Zəlimxan. 


Yaxşılıq Haqdan qalıb, 
El gücündən guc alıb. 
İlhamıyla ucalıb 

Söz fatehi Zəlimxan. 


Sazdı-sözdü, diləkdi, 
Yurda bağlı ürəkdi. 

Söz mülkündə pələngdi, 
Söz fatehi Zəlimxan. 

TORPAQ MƏCNUNU 


Ziyalı o deyil ki, savadlıdır, o adamdır ki, keçmişlə 
gələcək arasında özünün yerini müəyyənləşdirə bilsin. 
Volter 


Hər dəfə onu xatırlayanda, yaxud hansısa 
məclisdə onun haqqında söz düşəndə yadıma ilk 
düşən Volterin yuxarıdakı dahiyanə fikri olur. Və 
düşünürəm ki, görəsən niyə bəzən hər əlidiplom- 
luya ziyalı deyirik. Bəyəm, ali təhsilli olmaq ziyalı 
olmaqmı deməkdir? Əslində ziyalı kimdir? Bəli, 
ziyalı, Volterin də dediyi kimi, təkcə savadlı olan 
yox, “keçmişlə gələcək arasında özünün yerini 
müəyyənləşdirə” biləndir. Cəmiyyətdə özünü 
təsdiq edən, hər məclisdə yuxarı başda yeri görünən, sözünə-söhbətinə, 
dəyərli məsləhətlərinə, ağsaqqal öyüd-nəsihətlərinə ehtiyac duyulandır. 

Şəxsi münasibətim olmasa da, tanınmış ictimai xadim və pedaqoq, 
Yeni Azərbaycan Partiyası Siyasi Şurasının üzvü, Azərbaycan Respub- 
likası Prezidentinin fərdi təqaüdçüsü olmuş Əməkdar Elm Xadimi, 
filologiya elmləri doktoru, professor Həsən İbrahim oğlu Mirzəyev — 
Həsən Mirzə mənim üçün məhz belə ziyalılardan olub. Onu respub- 
İikamızda elmi ictimaiyyət arasında nüfuzlu bir alim olmaqla yanaşı, həm 
də bütöv bir şəxsiyyət kimi tanımışam. Elə bir şəxsiyyət ki, təkcə bir 
kəndin, bir elin-obanın yox, bütövlükdə millətin ağsaqqalı kimi tanınıb, 
alim kimi öz hücrəsinə qapılıb qalmayıb, cəmiyyətdə baş verənlərə hər 
zaman özünəməxsus təmkinli münasibəti ilə seçilən ictimai xadim olub. 
İki çağırış Azərbaycan Respublikası Milli Məclisinə deputat seçilib. 
Sözün əsl mənasında xalq elçisi olub, xalqın elçisi olub. Millət və dövlət 
üçün taleyüklü məsələlərdə sözünü ən ali tribunadan cəsarətlə deyib. 
Məqamında sözünü deyib. Haqqın, haqlının yanında olub, haqq sözü 
mərdanə deyib. Millət vəkili kimi də peşəkarlıq nümunəsi göstərib. 

Özüm də ixtisasca filoloq olduğumdan, Həsən müəllimin Azərbay- 
can filolofi elmindəki yerini və sanbalını yaxşı bilirəm. Respublikamızda 
tanınmış dilçi alimlərdən olduğunu, 1965-ci ildə namizədlik, 1987-ci ildə 
doktorluq dissertasiyaları müadifə etdiyini, uzun müddət kafedra müdiri 
kimi fəaliyyət göstərdiyini, 200-dən çox elmi əsərin, o cümlədən 25 kita- 
bın (bunlardan 10-u monoqrafiyadır), $ tədris proqramının, 100-dək pub- 
lisistik məqalənin müəllifi, eyni zamanda 42 monoqrafiya, dərs vəsaiti, 

metodik göstəriş və tədris proqramının, 9 dərslik və dərs vəsaitinin elmi 
redaktoru, 6 bədii əsərin redaktoru, neçə-neçə elmlər namizədi və doktor- 
larının elmi rəhbəri və ya rəsmi opponenti olduğunu da yaxşı bilirəm. 

Həsən Mirzəyevin elmi fəaliyyəti dilçilik elminin müxtəlif bölmələri 
ilə bağlı olsa da, o, feilin tədqiqatıçısı kimi özünün məktəbini yaradan, 
feil mövzusunda ən görkəmli tədqiqatçı kimi tanınan böyük alimdir. Bu 
sahədə uzun illər apardığı elmi tədqiqatla yanaşı, həm də filologiya 
fakültəsinin tələbələrinə mühazirələr oxuyub, seminar məşğələləri aparıb. 

Uzun illər Azərbaycan Dövlət Pedaqofi Universitetində, Azərbaycan 
Milli EA-nın Dilçilik İnstitutunda, Bakı Dövlət Universitetində dilçilik 
üzrə ixtisaslaşdırılmış müdafiə şurasının üzvü olub. 

Həsən Mirzəni görkəmli alim və ictimai-siyasi xadim kimi yüksək 
dəyərləndirən filologiya elmləri doktoru, professor Buludxan Xəlilov 
haqlı olaraq yazır: “Həsən Mirzəyev Azərbaycan filologiyasının inkişa- 
fında, eyni zamanda ictimai-siyasi düşüncənin irəliyə getməsində, vətən- 
daş cəmiyyətində kimin kim olduğunu ictimaiyyətə tanıtmaqda obyektiv 
mövqeyi olan bir ictimai xadim idi”. 

Həsən Mirzəyevin yaradıcılığında aşıq poeziyasına dair tədqiqatlar, 
aşıqlarımızla bağlı elmi-publisistik yazılar da mühüm yer tutur. O, aşıq 
yaradıcılığında şəxs adlarını, toponimləri, hidronimləri, tayfa adlarını və 
s. araşdırmaqla milli-mənəvi dəyərlərimizin öyrənilməsinə böyük töhfə 
vermişdir. 

Onun qələminin məhsulu olan “Dərələyəz mahalının toponim və şivə 
sözləri”, “Qərbi Azərbaycanın Dərələyəz mahalı” kitabları isə alim təfək- 
kürü və zəhmətinin məhsulu olmaqla yanaşı, həm də vətəndaşlıq xidməti- 
dir. Elə bir xidmət ki, Azərbaycan xalqına, dövlətimizə və dövlətçiliyimi- 
zə, mədəniyyətimizə xidmət kimi illər keçdikcə dəyəri daha da artacaq. 

Həsən Mirzənin bir alim kimi keçdiyi ömür yolunda yazıb-yaratdıq- 
larından sadaladığım bu nümunələr olsa-olsa bu zəhmətkeş alimin hər 
kəsə qismət olmayan zəngin bioqrafiyasının ayrı-ayrı səhifələrindən 
seçmələrdir, nümunələrdir. Və mən 1nanıram ki, onun alim kimi keçdiyi 
ömür yolundan bəhs edən neçə-neçə elmi əsərlər yazılacaq, dissertasi- 
yalar müdafiə olunacaq. 

Həsən Mirzə həm də sazın-sözün — aşıqların dostu, şair qəlbli bir 
insan, əsl könül adamıydı. Poetik nümunələrindən ibarət kitabları da nəşr 
olunub. Aşıqlarımız sevə-sevə onun şeirlərini oxuyurlar. Şair kimi qələ- 
mini müxtəlif mövzularda sınasa da, daha çox Vətən sevgisindən, yurd 
həsrətindən, itirdiyimiz torpaqların nisgilindən yazıb, bu torpaqların 
mütləq işğaldan azad ediləcəyinə inanaraq yazıb. 

Qərbi Azərbaycanın, xüsusən də Dərələyəz mahalının hər daşına, qa- 
yasına bələd olan, bu yerləri el-el, oba-oba gəzən Həsən müəllim eşitdik- 
lərini, gördüklərini və bildiklərini həm də bir alim gözü ilə nəzərdən 
keçirib, bir vətəndaş alim kimi tədqiq edərək geniş ictimaiyyətə çatdır- 
mağı özünə borc bilib. Onun Dərələyəz mahalı haqda yazdıqları da çox- 
dur. Bu mövzuda cild-cild kitabları var. Bu yazıda məqsədim onun Dərə- 
ləyəzələ bağlı yazdıqlarından söhbət açmaq olmasa da, bir misal 
gətirmək istəyirəm. 

Dərələyəzdəki məşhur Salsal qalası haqda geniş elmi-publisistik 
məqalə yazan H.Mirzənin tədqiqatlarından öyrənirik ki, Salsal həm qala, 
həm də məşhur sərkərdə adıdır və qədim tayfa (Sal tayfasının) adından 
götürülmüşdür. O, bu qənaətə gəlir ki, “Dərələyəzdəki Salsal qalası 
azərbaycanlıların qədim babalarına məxsus olmuş və onlar burada xarici 
istilaçılara və digər düşmənlərə qarşı döyüşmüşlər”. 

Salsal qalası haqqında tarixi faktları, rəvayətləri yazıya alan Həsən 
Mirzə bu tarixi abidə haqqında fikirlərini həm də poetik dillə ifadə edir: 


Salsalın qalası məğrur, vüqarlı, 
Qoçdaşlı qəbirlər sinəsi dağlı. 
Alban kilsələri sirli, soraqlı, 
Salıb tarixə iz Dərələyəzdə. 


“Babasının izi”, nənəsinin sözü, Türk-oğuz yurdunun gözü olan 
yurdu-yuvası, məskəni əldən gedən Həsən Mirzə tapdanan, param-parça 
olan vətənin nisgilinə dözə bilmir, bu gün aşıqların dilinin əzbəri olan 
“Dərdimi” rədifli şeirində öz dərdini poetik dillə ifadə edərək, “dərdimi 
ilə söyləsəm, qurtarmaz, filə yükləsəm, çəkəmməz” deyərək haray çəkir. 
Mənim dərdimi “aqillər dilə gətirsin, aşıqlar elə söyləsin”, — deyir. Dər- 
dinin çarəsini torpaqlarımızın düşmən tapdağından xilasında görür: 


Düşmən əlindədir müqəddəs yerim, 
Ləlim, cəvahirim, abidəm, pirim. 
Qoy ayağa qalxsın igidim, ərim, 
Bəlkə, bu şad xəbər silə dərdimi. 


Onun bu şeirinə Xalq şari Zəlimxan Yaqub, Alqayıt, Səadət Buta və 
onlarla digər şair və aşıqlar nəzirə yazıblar. 

Həsən Mirzənin aşıq sənətinə, poeziyaya bağlılığından danışıb da, 
onun Xalq şairi Zəlimxan Yaqubla dostluğundan söhbət açmamaq 
insafsızlıq olar. Onların arasında səmimi dostluğun, ata-oğul 

münasibətinin olduğunun canlı şahidiyəm. Təsadüfi deyildir ki, Həsən 
Mirzə 2015-ci ilin fevralında dünyasını dəyişərkən bundan ən çox 
təsirlənənlərdən biri bu gün özü də Haqq dünyasında olan Zəlimxan 
Yaqub idi. Sevimli şairimiz dostunun ölümündən təsirlənərək keçirdiyi 
hissləri şeirin ecazkar diliylə qələmə alaraq yazmışdı: 


Həsən Mirzə, dost itirmək ağırdı, 
Dost itirən fağırlardan, fağırdı. 
Yetim qalan yoldu, izdi, çığırdı, 
Sənsiz qaldı çölüm, düzüm, çəmənim. 


Həsən Mirzəyə xitabən “Sən yoxsansa, mən də yoxam dünyada”, — 
deyən Zəlimxan Yaqub haqlı olaraq onu “ayrılığın həsrətini, qəmini 
çörək kimi yeyə-yeyə”, öz yurdunu öyə-öyə yaşayan “torpaq Məcnunu” 
adlandırır. 

Əməkdar Elm Xadimi fəxri adına, Prezident təqaüdünə və “Şöhrət” 
ordeninə layiq görülməsi onun zəhmətinin dövlətimiz tərəfindən 
layiqincə qiymətləndirilməsinin sübutu olmaqla yanaşı, həm də onun 
vətəndaş-alim kimi keçdiyi mənalı ömür yolu və zəngin həyat təcrübəsi 
ilə elmimizə və elimizə, xalqımıza başucalığı gətirdiyinin göstəricisi, 
eyni zamanda dövlətimiz və dövlətçiliyimiz var olduqca qədirbilən 
xalqımızın yaddaşında əziz bir xatirə kimi yaşayacağının da qarantıdır. 

OCAQDI ŞAMİLİM, PİRDİ ŞAMİLİM 


Hər elin-obanın özünün məşhurları, ta- 
nınmışları, yurda şöhrət olan oğulları olur. Və bu 
oğulların içərisində elələri də olur ki, adını təkcə 
doğulub boya-başa çatdığı elin, mahalın yox, bir 
ölkənin, millətin şərəf tarixinə yazır. Təkcə bir 
kəndi, rayonu, mahalı yox, mənsub olduğu milləti, 
vətəndaşı olduğu dövləti dünya miqyasında 
ləyaqətlə təmsil edərək onun üzağlığına çevrilir. 
Böyük alim, böyük ziyalı, ictimai-siyasi xadim, bir 
eldə pərvəriş tapıb bir millətin oğlu olan filologiya 
elmləri doktoru, professor, iki çağırış Azərbaycan 
Milli Məclisinin üzvü olmuş Şamil Qurbanov 
kimi. O Şamil Qurbanov ki, türk şairi Mehmet Akif demiş, heç zaman zülmü 
alqışlamadı, zalımı sevmədi, gələnin keyfi üçün gedəni söymədi. O Şamil 
Qurbanov ki, zəmanəmizin böyük şairi Zəlimxan Yaqub ona ünvanladığı 
şeirdə deyir: 


Yeridin, başına səpələndi qar, 
Baxmadın yolların uzaqlığına. 
Elmin yollarında ağaran saçlar, 
Döndü bir millətin üz ağlığına. 


Təbiətən sakit, mülayim xasiyyətli, üzündən nur tökülən Şamil müəl- 
lim həmişə başqalarının (əslində onun üçün başqası yox idi — hətta ilk 
dəfə görüşdüyü adamı da doğması, əzizi kimi qarşılayar, olduqca həssas 
münasibət göstərərdi) dərdini öz dərdi bildi, şair demiş, “dərdli görüb, öz 
dərdini” unutdu, qayğıya möhtac olana qayğısını əsirgəmədi, ehitiyacı 
olanın hoyuna yetdi, dadına çatdı, elin ağrı-acısı kövrək qəlbini göynətdi, 
sevincli günlərində isə uçmağa qanadı olmadı. 

Allah ona hər şeyi vermişdi. Şux qamətinə mütənasib olan ağayana 
yerişi, nurlu çöhrəsindən heç zaman əksik olmayan təbəssümü, uca dağ- 
ların zirvəsini xatırladan ağ saçları ona çox yaraşırdı. Uzaqdan gələndə 
elə bilirdin bir vüqarlı dağ gəlir. Zahirən sakit təbiətli bir adam təsiri 
bağışlasa da, daxilən təlatümlü dəniz kimi qabarıb-çəkilən, dağ çayı kimi 
coşğun idi və elə coşğun çay ömrü də yaşadı Şamil müəllim. Səsi ən 
yüksək tribunalardan gəldi, millətin, dövlətin taleyüklü məsələləri həll 
olunanda bəziləri kimi seyrçi mövqe tutmadı, millət vəkili, ziyalı və 

vətəndaş kimi prinsipial mövqedən çıxış etdi. Heç zaman əməldə bir, 
dildə başqa cür olmadı. Düşündüklərini cəsarətlə dilə gətirdi. Hətta de- 
dikləri çoxunun xoşuna gəlməsə də, düz sözü söyləməkdən çəkinmədi. 
Milli Məclisdə Qarabağla bağlı məsələ müzakirə olunarkən çoxunun bu 
gün də həsəd apardığı bir cəsarətlə Avropanın ən böyük dövlətlərindən 
birinin prezidentinin ünvanına haqlı olaraq işlətdiyi olduqca kəskin ifadə 
bu gün az qala zərb-məsəl kimi dillərdə dolaşır. Həmin sözləri demək 
üçün böyük cəsarət, ən azı məhz Şamil Qurbanov olmaq lazım idi. Və 
haqsızlığa qarşı bu dözümsüzlük onda sadəcə olaraq bir millət vəkili kimi 
mandatının ona verdiyi səlahiyyətlərə arxayınçılıqdan gəlmirdi. 

Onu tanıyanlar yaxşı bilir ki, həyatdakı mövqeyindən, daşıdığı vəzi- 
fədən asılı olmayaraq o, həmişə haqqın, haqlının tərəfində olub. Burada 
bir hadisəni xatırlatmaq istəyirəm. Hələ orta məktəbdə oxuduğu illərdən 
kommunist partiyasının üzvü olan Şamil müəllim universitetdə oxuyar- 
kən ona dərs deyən müəllimlərlə bərabər partiya iclaslarında iştirak 
edirdi. İlk partiya təşkilatının növbəti iclaslarının birində erməni məsələsi 
ilə bağlı sərt mövqe sərgiləyən professor Abbas Zamanovun partiya sıra- 
larından çıxarılması məsələsi müzakirə olunurdu. İclasda iştirak edən 
müəllimlərin hamısı onun partiyadan çıxarılmasına səs versə də, yalnız 
tələbə Şamil Qurbanov narazılığını bildirdi, müəllimlərindən fərqli olaraq 
Abbas müəllimin partiya sıralarından çıxarılmasına səs vermədi. İndi 
bəlkə də çoxlarına adi görünsə də, ötən əsrin 50-ci illərində bunun nə 
demək olduğunu yaşlı nəslin nümayəndələri yaxşı bilirlər. Xüsusən də bir 
tələbə üçün bunun çox ağır nəticələri ola bilərdi. Amma hər zaman 
haqqın-ədalətin tərəfində olan Şamil Qurbanov universitetdən xaric olun- 
maq təhlükəsi ilə üzləşsə də, vicdanının səsini dinlədi, əqidəsinə xilaf 
çıxmadı. Baxmayaraq ki, onun səsi heç nəyi həll etmirdi və Abbas müəl- 
lim onsuz da partiyadan xaric edildi. Sonralar Abbas Zamanov Şamil 
müəllimin bu qətiyyətini, qeyrətli addımını — haqqın, ədalətin yolundakı 
fədakarlığını həmişə minnətdarlıqla xatırlayar, razılığını bildirərdi. 

Bir alim kimi də yorulmaq bilmədi Şamil müəllim, məhsuldar işlədi. 
Gecəsi-gündüzü olmadı, yazdı, yaratdı. Onun tədqiq edib üzə çıxardığı 
ləyaqətli insanları saymaqla qurtaran deyil. Məmməd Qarayevi, Həmzət 
bəy Qəbulov-Şirvanskini, Rəhim bəy Məlikovu, Sona xanım Axun- 
dovanı, Kərim Yaycılını, Əlibəy Hüseynzadəni, Əhmədbəy A ğaoğlunu 
və başqa ziyalılarımızı xalqa tanıtdı. Cəmaləddin Əfqanini tədqiq etdi, 
onun milliyyət etibarı ilə Azərbaycanlı olduğunu sübuta yetirdi. Yubi- 
leyinin qeyd olunması yolunda qeyrət və qətiyyət nümayiş etdirdi. Əlaqə- 
dar təşkilatlara müraciəti nəticə verməyəndə isə XX əsrdə ədəbiy- 
yatımızın böyük himayədarı və bilicisi olan ümummilli liderimiz Heydər 

Əliyevə müraciət etdi və onun şəxsi göstərişi ilə C.Əfqaninin 160 illik 
yubileyinin dövlət səviyyəsində qeyd olunmasına nail oldu. XX əsrin 
əvvəllərində xalqımızın taleyində mühüm rol oynamış iki böyük 
şəxsiyyət — Nəriman Nərimanov və Məmməd Əmin Rəsulzadədən, bu 
günkü Türkiyənin qurucusu M.K.Atatürkdən və XX yüzilliyin sonlarında 
öz milli müstəqilliyinə qovuşmuş müstəqil Azərbaycan dövlətinin 
memarı Heydər Əliyevdən yazdı. Neçə-neçə açılmamış səhifələrə işıq 
saldı. Və mən onda böyük qürur və iftixar hissi ilə dedim: 


El bilir o, elmin zirvəsindədi, 
Ocaqdı Şamilim, pirdi Şamilim. 


Sədası bütöv Azərbaycandan və türk dünyasından gələn Şamil müəl- 
lim doğma Borçalını bir an da olsa unutmadı. Bu qədim türk yurdunun 
son illərdəki ağrı-acısını içində yaşatdı, onun problemlərini ən yüksək 
tribunalardan cəsarətlə söylədi. Ötən əsrin 90-cı illərində Borçalıda, xü- 
susilə də Bolnisi rayonunda soydaşlarımızın yaşadığı kəndlərin adlarının 
dəyişdirilərək mənası bəzən heç gürcülərin özlərinə də məlum olmayan 
adlarla əvəzlənməsinə etirazını dəfələrlə Gürcüstanın o vaxtkı prezidenti E.Şe- 
vardnadzeyə bildirdi. Bütün cidd-cəhdinə baxmayaraq, bu problem öz həllini 
tapmadıqda isə bir ziyalı və vətəndaş yanğısı ilə son ümid yeri kimi bir əli 
həmişə borçalıların üstündə olan Azərbaycan Prezidenti Heydər Əliyevə mü- 
raciət etdi: 

“Çox hörmətli Heydər Əlirza oğlul 

İşinizin çox olduğuna və vaxtınızın məhdudluğuna görə Sizə zəhmət 
vermək istəməzdim. Amma xalqımızı, vətənimizi, istiqlaliyyətimizi bütün 
varlığınızla sevdiyinizi hamımız görürük. Bilirik ki, Siz gecə-gündüz çalı- 
şır və dünya azərbaycanlılarının taleyinə də biganə qalmırsınız. Odur ki, 
Gürcüstanda yaşayan soydaşlarımızın vəziyyəti haqqında sizə müraciət 
etmək qərarına gəldim”. 

Ulu Borçalının ağrı-acıları, burada yaşayan soydaşlarımızın üzləşdiyi 
problemləri ilə yanaşı hər biri bu torpağın şöhrətini artıran görkəmli ziya- 
İrların həyatına da bir işıq saldı. Faiq Əfəndi, Hüseyn Minasazov, Əli- 
mərdan bəy Topçubaşov, Həsən Seyidov, Həsən Həsənov, Zəlimxan Ya- 
qub, Pənah Xəlilov, İman İldırımtürk, Əli Bayramoğlu, Nəbi Gülməm- 
mədov, Hüseynqulu Məmmədov, Hacı müəllim və Xalidə müəllimədən 
yazdı. Faxralının hər qarışına bələd olduğu əsrarəngiz təbiətindən vəcdə 
gəldi, Təhməz bulaqdan, Səkkizayaqdan yazdı. Sədası Qoşabulaqdan, 
Qızılqayadan, Səngərdən, Muşur bulağından, Babəkər dağından gəldi. 

Oxucular üçün də maraqlı olacağını nəzərə alıb, bu böyük insanın 
keçdiyi ömür yoluna bir də nəzər salmaq istəyirəm. Şamil Dünyamalı 
oğlu Qurbanov 1934-cü il may ayının 10-da Gürcüstanda — Bolnisi 
rayonunun Faxralı kəndində anadan olub. 1955-ci ildə bu kənddə 
onbirillik orta məktəbi bitirib və həmin ildə ADU-nun (indiki BDU-nun) 
yumalistika şöbəsinə daxil olub. Universiteti fərqlənmə diplomu ilə bitirib 
və “Azərbaycan məktəbi” furnalında ədəbi işçi kimi fəaliyyətə başlayıb. 
1961-ci ildə universitetin yurnalistika fakültəsində baş laborant vəzifəsinə 
keçib, 1962-ci ildə Azərbaycan ədəbiyyatı tarixi kafedrası üzrə aspiran- 
turaya daxil olub və 1965-ci ildə “Zaqafqaziya rusdilli mətbuatında 
Azərbaycan ədəbiyyatı (1905-1917)” mövzusunda dissertasiyanı vaxtın- 
dan əvvəl müdafiə edərək filologiya elmləri namizədi elmi dərəcəsi alıb. 
Müdafiədən sonra o, “Bakı” və “Baku” qəzetlərində ədəbiyyat şöbəsinin 
müdiri işləyib. 1968-ci ildə yenidən universitetə qayıdıb və “Azərbaycan 
dili və onun tədrisi metodikası” kafedrasında dosent kimi pedaqofi fə- 
aliyyətə başlayaraq Azərbaycan dilindən dərs deyib. 1971-ci ildə univer- 
sitetin Rus ədəbiyyatı tarixi kafedrasına keçib və rus ədəbiyyatından 
mühazirə oxuyub. 1973-cü ildən Türk və Şərqi slavyan xalqları ədəbiy- 
yatı kafedrasına (o zaman “SSRİ xalqları ədəbiyyatı” kafedrası adlanırdı) 
keçib və həmin kafedranın dosenti, sonra isə professoru olub. 1975-ci 
ildə “XIX əsrin sonu -— XX əsrin əvvəllərində Azərbaycan-rus ədəbi 
əlaqələri” mövzusunda doktorluq dissertasiyası müdafiə edərək filolo- 
giya elmləri doktoru elmi dərəcəsini alıb. 1989-cu ildən isə həmin kafed- 
raya rəhbərlik edib. 

Şamil Qurbanovun Azərbaycan ədəbiyyatında açdığı yeni səhifələrdən 
qismən yuxarıda danışdığımızdan, burada yalnız onu qeyd etmək istəyi- 
rəm ki, onun ən böyük ədəbi xidməti Ömər Faiq Nemanzadə və Şeyx Cə- 
maləddin Əfqani haqqında tədqiqatlarıdır. Bunların hərəsi haqqında 
məqalələrdən əlavə 4-5 kitab nəşr etdirib. 

1978-ci ildən 1992-ci ilə qədər doktorluq elmi dərəcəsi verən Elmi şu- 
ranın elmi katibi olub, 1981-1992-ci illərdə filologiya fakültəsinin qiyabi 
və axşam şöbəsinin dekanı vəzifəsində çalışıb. Dəfələrlə beynəlxalq sim- 
pozium və konfranslarda (Ankara, Bursa, Tehran, Bağdad, İsfahan, 
Moskva, Tiflis, Daşkənd və Düşənbə) iştirak edib, Daşkənd və Tiflis ali 
məktəblərində Azərbaycan ədəbiyyatından dərs deyib. 

30-a qədər kitabın, 300-dən çox elmi məqalənin müəllifidir. Məqalə- 
ləri İran, İraq, Türkiyə, Gürcüstan və s. ölkələrin nüfuzlu elmi iumalla- 
rında çap olunub. 1995 və 2000-ci illərdə maforitar yolla Bakı şəhərinin 
Nizami rayonundakı 12 saylı seçki dairəsindən Azərbaycan Milli Məcli- 
sinə deputat seçilib. Ömrünün sonuna — 2004-cü ilin yanvarına kimi Milli 

Məclisin üzvü olmaqla yanaşı, həm də Bakı Dövlət Universitetinin “Türk 
və Şərqi slavyan xalqları ədəbiyyatı” kafedrasına rəhbərlik edib. 

Tanrının ona verdiyi yetmişillik ömür payını ləyaqətlə yaşadı, KİŞİ kimi 
yaşadı Şamil müəlliml Həmişə qürurlu oldu, məğrur dayandı. Ən çətin anla- 
rında belə qeyrətinə, qüruruna sığındı, şəxsiyyətinə, mənliyinə kölgə salacaq 
bir işə yol vermədi. Bu yetmiş ili elə yaşadı ki, millətimizin həmişəyaşar üzağ- 
lığına çevrildi, az-az adamlara nəsib olan ümumxalq məhəbbəti qazandı, 
ürəklərdə özünə yuva qurdu, yaddaşlara yazıldı. Bu oldu onun zəhmətinin ən 
böyük bəhrəsi, həyatda qazandığı ən böyük mükafatı. 

Ümummilli liderimiz Heydər Əliyev və vurğunu olduğu dövlətimizin, 
dövlətçiliyimizin başında duran möhtərəm prezidentimiz İlham Əliyev 
cənabları da onun bir alim və ictimai-siyasi xadim kimi fədakar əməyini 
yüksək qiymətləndirdilər. Bütün bunlar isə işıqlı insanların onun keçdiyi 
şərəfli ömür yoluna verdiyi qiymət idi. Xalqın məhəbbətindən, dövlətin qay- 
ğısından ruhlanan Şamil müəllim bütün zülmətlərə nur saçan işığa dönmüş- 
dü. Yeriyən, gəzən nur parçasıydı, nuruna ehtiyac duyulan hər yerdə tapı- 
lardı. Bu ehtiyac isə həmişə, hər yerdə duyulurdu. 

Dünyasını vaxtsız dəyişməsi ilə bütün dostlarını, yoldaşlarını, doğma- 
larını, soraqları türk dünyasının hər bucağından gələn tələbələrini 
yandırıb-yaxdı Şamil müəllim. Ölmədi, ölməzliyə qovuşdu. Torpaq, və- 
tən təəssübkeşliyi, dövlətə, dövlətçiliyə məhəbbəti və bağlılığı, ədəbiyya- 
tımıza, Türk elmi dünyasına verdiyi töhfələriylə, bərəkət kimi məclislərə 
nur gətirən nurani çöhrəsi, incə yumoru, haqqa, ədalətə çağıran qərəzsiz 
çıxışlarıyla yenə də bizimlədir, həmişə sıramızdadır. Özündən sonra bizə 
neçə-neçə qiymətli kitab yadigar qoyan Şamil Qurbanov haqqında hələ 
çox deyiləcək, çox yazılacaqdır. Çünki şeirlərimin birində dediyim kimi: 


Bəhrəsi hardadı, özü ordadı, 
Söhbəti ordadı, sözü ordadı, 
Odu içindədi, közü ordadı, 
Hələ açılmamış sirdi Şamilim. 

“ALİMLİK, İNSANLIQ YÜZDƏ BİRDƏDİR...” 


Görkəmli filosof-alim Camal Mustafayevin 80 illik 
yubileyi münasibətilə işıq üzü görmüş “Dədə Camal” 
kitabı müasir Azərbaycan elmi, pedaqofi və ədəbi icti- 
maiyyətini ortaq məxrəcə gətirən fenomen bir şəxsiyyət 
haqqındadır. 


“Pedaqogika” nəşriyyatında çap olunan həmin kitaba alimin haqqında 
yazılmış xatirələr, şeirlər və onun həyatının müxtəlif anlarını yaşadan 
şəkillər daxil edilib. K.Aslan və R.Faxralı tərəfindən nəşrə hazırlanan 
həmin kitaba ön sözü Xəzər Universitetinin rektoru, fizika-riyaziyyat 
elmləri doktoru, professor Hamlet İsaxanlı yazmışdır. “Təfəkkür işığın- 
da” başlığı altında verilmiş ön sözün müəllifi qeyd edir ki, Camal müəlli- 
min qeyri-adiliyinin, həssaslığının, ağlasığmaz dərəcədə xeyirxahlığının 
və mehribanlığının şöhrəti sadə camaat arasında onun Şərq fəlsəfəsi mü- 
təxəssisi kimi qazandığı elmi etimadı üstələyirdi: “Öz işini-gücünü kəna- 
ra atıb, rastına çıxan tələbələrin çətinə düşən məsələlərini həll etmək 
üçün saatlara ora-bura ayaq döyür, işə düzələ bilməyənə iş tapmaq ümidi- 
lə işıq ucu gələn hər yerə müraciət edir. Əlindəki qələm dissertasiya 
işinin yazılmasında məsləhət istəyənlərə kömək etmək üçün həftələrlə 
yuxusuna düşmən kəsilir. Öz kiçik maaşını ehtiyacı olan tələbələrə paylayır 
və ya çətin vəziyyətə düşmüş keçmiş kapitalistin qızına verirdi...” 

Hamlet İsaxanlı Camal müəllimi oxucuya belə təqdim edir: “Camal 
Mustafayev filosofdur, orta əsrlər Şərq fəlsəfəsi, etika və estetika üzrə 
tanınmış, şöhrətlənmiş mütəxəssisdir. Şeirimizin, folklorumuzun köklə- 
rini araşdıran, gözəlliyini tərənnüm edən alimdir. Qeyri-adi, humanist 
insandır, sözü üzə deyən, həqiqəti heç nəyə dəyişməyən müasirimizdir. 
Üzügülər, üzündən nur tökülən, peyğəmbər kimi bir adamdır”. 

Bəli, Hamlet müəllimin bu fikrini mən də bölüşürəm: Camal Musta- 
fayev məhz peyğəmbər kimi bir adamdır. Və elə buna görə də onun 
barəsində söz demək böyük məsuliyyət tələb edir. Hörmətli oxucu, 
kitabla tanış olduqca eyni fikri bölüşən bir çox ziyalıların adına, Camal 
müəllimin haqqında xatirələrinə rast gələcək. Bu fikir hətta bəzi məqalə 
və şeirlərin sərlövhəsinə də çıxmışdır: “Peyğəmbər xislətli insan” 
(Şəmistan Mikayılov), “Mövlanə ömrü” (Rafael İncəyurd), “Camal 
müəllim nümunədir bir mələyə” (Əflatun Saraçlı) və s. 

Hər dəfə haqqında söhbət düşəndə mütləq ölməz sənətkar, böyük 
ustad Aşıq Kamandarın ona həsr etdiyi şeirinin bir bəndini xatırlayıram: 


Alimlik, insanlıq mində birdədir, 
Yüz “mənəm ”də bir zərrəsi görünür. 
İnsan, alim olmaq böyük zirvədi, 

O zirvədən Yer kürəsi görünür. 


Və Allahdan o böyük ustada rəhmət, Camal müəllimə isə cansağlığı 
diləyərək düşünürəm ki, necə də yerli-yerində verilmiş qiymətdir. 
Xalqımızın bir böyük oğlunun digər böyük oğluna verdiyi qiymətdir bu 
sözlər. 

“Dədə Camal” kitabında çox məmnunam ki, mənim də böyük alimə 
həsr etdiyim məqaləm yer alıb. Camal müəllimin böyüklüyü və həm də 
xoşbəxtliyi məhz ondadır ki, o, təkcə elm adamı olmaqla kifayətlənmədi, 
həm də el adamı oldu. Özü də el adamı olmağı elm adamı olmaqdan 
üstün tutdu. Şəxsi nümunəsi ilə çoxlarına sübut etdi ki, atalarımız doğru 
deyib: “Alim olmaq asandır, adam olmaq çətin”. 

Camal müəllimlə dəfələrlə müxtəlif tədbirlərdə və ikilikdə görüşləri- 
miz olub. Və mən hər görüşümüzdə bu böyük insanı özüm üçün yenidən 
kəşf etmiş, onun sadəliyinə, böyük ürəyinə, el-obaya məhəbbətinə heyran 
olmuşam. Ancaq “Dədə Camal” kitabı işıq üzü görəndən və həmin 
kitabda yer alan yazıları oxuyandan sonra dərk etdim ki, Camal müəllimi 
tanımaq üçün təkcə özümün müşahidələrim az imiş. 

Kitabı oxuyacaq və Camal Mustafayevi yaxşı tanıyan oxucuları bəlkə 
də belə bir sual düşündürəcək: Nə əcəb “Dədə Camal” kitabında mərhum 
professor, sabiq millət vəkili, həm də Camal müəllimin dostu, ellisi Şamil 
Qurbanovun xatirə yazısı yer almayıb. Əminliklə deyirəm ki, əgər 
Ş.Qurbanov sağ olsaydı, yaşasaydı, C.Mustafayev haqqında, sözsüz ki, 
ən ucadan danışan məhz o olardı. Ancaq oxucu Camal müəllimlə mər- 
hum Şamil Qurbanovun bağlantılarını əks etdirən məqamlara digər müəl- 
liflərin yazılarında rast gələndə anlayacaq ki, bu iki böyük elm nəhən-gi- 
nin dostluğu yalnız “Dədə Camal” kitabının “mündəricat” hissəsində öz 
əksini tapmayıb. Yeri gəlmişkən xatırladım ki, müəllifi olduğum 
“Alimlik, insanlıq mində birdədir” sərlövhəli məqalədə saflıq, halallıq, 
təmizlik, paklıq mücəssəmələri olan bu iki şəxsin dostluğunun altını 
cızmışam: “Hər kəsə qarşı böyük diqqət göstərən bu müdrik insan 
(Camal Mustafayev) heç razı olmayıb ki, kimsə onun yolunda kiçicik də 
olsun əziyyət çəksin. Yaxşı yadımdadır, bir dəfə hansısa bir tədbirdən 
çıxanda mərhum professor Şamil Qurbanov Camal Mustafayevi evinədək 
ötürməyi bizə tapşırdı. Amma Camal müəllimin özünəməxsus inadkarlığı 
imkan vermədi ki, onu düz evinədək aparaq. Yaxınlıqdakı metro stansi- 
yasında çox cidd-cəhdlə dedi ki, siz yolunuza davam edin, mən metro ilə 
gedəcəm. Xahiş-minnətimiz də heç bir nəticə vermədi. Camal müəllimin 
sözünün qabağında söz deməyin elə də asan iş olmadığını bildiyimizdən 
onunla razılaşmaqdan başqa çarəmiz qalmadı. Beləcə, bizimlə sağollaşıb 
metroya getdi. Ona qarşı həmişə böyük diqqət göstərən Şamil müəllim 
ertəsi gün maraqlandı ki, Camal müəllimi evinə rahat apara bildinizmi? 
Deyəndə ki, Camal müəllim bizimlə ancaq metroya qədər getdi, möh- 
kəmcə danlandıq”. 

Camal Mustafayevə təkcə yuxarıda sitat gətirdiyim rəhmətlik Aşıq 
Kamandar şeir həsr etməyib. Ona olan münasibətini poeziya ilə ifadə 
edən şairlərimizin sırasında ilk növbədə Zəlimxan Yaqubu dayanır. 
Z.Yaqubun Camal müəllimə hələ gənclik illərində yazdığı şeirin son 
bəndi belədir: 

Deyir, peyğəmbərdi eşidən, bilən, 
Qoy öpsün hər çiçək, hər yarpaq səni. 
Qara palçığına qurban olum mən, 

Nə təmiz yaradıb bu torpaq səni. 


Zəlimxan Yaqub Camal Mustafayevin peyğəmbər xislətini, nəfsitox- 
luğunu həm də onunla əlaqələndirir ki, Camal müəllim həm dünyanın 
böyük filosoflarını, həm də dinləri, xüsusən İslam dinini, Məhəmməd 
Peyğəmbərin əxlaqi dünyasını dərindən mənimsəyən çox böyük bir 
şəxsiyyətdir. 

Mərhum professor, şair-publisist Famil Mehdi isə Camal Mustafayevə 
həsr etdiyi “İməcilik” şeirinin tarixçəsini belə qələmə alıb: “...O vaxt 
dəbdə olan və çox sevdiyim Çin qələmimi ona bağışlamaq istədim. 
Götürmədi. “Bu qələmlə şeirlərini yaz”, — dedi. O qələmlə xeyli şeir 
yazdım. Onlardan birini — “İməcilik” şeirimi isə məşhur filosof Camal 
Mustafayevə həsr etdim: 


İməcilik istəyirəm, 

İməcilik. 

Ürəklərdə ətalətin buzlarını, 
Qırıb tökə çilik-çilik. 


Möhtərəm oxucu “Dədə Camal” kitabında mərhum şairə Hökümə 
Billurinin, Müzəffər Şükürün, İsa İsmayılzadənin, Barat Vüsalın, Elbəyi 
Cəlaloğlunun, Məşədi İsmayılın, Rasim Kərimlinin, Buta Sadıqovun, 
Ziyadxan Əhmədin, mərhum şair Lətif Güləhmədovun, Vəli Qədirlinin, 
Səyavuş Uyğunun, Mülkədar Nadirin, Orxan Əfəndiyevin və adlarını 
çəkmədiyim digər ünlü şairlərin Camal Mustafayevə həsr etdikləri 
şeirlərlə — insanlıq himnləri ilə tanış olacaq. Bu sırada, bəlkə də, ən 
diqqəti çəkən Səadət Butanın “Dədə Camall” poeması olacaqdır. 

İlk sətirlərdə Camal müəllimin haqqında söz deməyin məsuliyyət tələb 
etdiyini yazmışdım. Bu işin necə çətin olduğunu İbadət Mövləli də etiraf 
edir: “Camal müəllim tərifi sevmir, tənqid eləmək, irad bildirmək üçünsə 

“əlyeri qoymur”, elə bir iş görmür ki, nəsə deyə biləsən...” Ancaq bu 
fenomenal şəxsiyyəti tanıyanlar onu təqdir etməyi özlərinə borc bilirlər. 
Bakı Slavyan Universitetinin professoru Qəzənfər Rəcəbli onu “ziyalı- 
lığın etalonu”, yazıçı Vidadi Babanlı “İnsanığa naxış adam”, akademik 
Budaq Budaqov “Alimliyi ilə insanlığı bir olan şəxsiyyət”, əməkdar elm 
xadimi Abuzər Xələfov “Alimliyin və insanlığın fövqündə dayanan bir 
ziyalı”, fəlsəfə elmləri doktoru, professor İzzət Rüstəmov “Öz məninə 
hörmət edən, onu qiymətləndirən, öz sözü, mövqeyi, həyat prinsipi və 
amalı olan nadir bir şəxsiyyət” kimi təqdim edirlər. BDU-nun klassik 
Azərbaycan ədəbiyyatı kafedrasının müdiri, professor, Əməkdar müəllim 
Qara Namazov Hüseyn Cavidin bir fikrinə istinadən deyir ki, Camal mü- 
əllim Nizami kimi dahidən yazdığı üçün onunla bərabər sənət dünyasında 
əbədidir. Əməkdar müəllim, professor Tofiq Abasquliyev cəsarətlə yazır 
ki, SSRİ dövründə Şərq fəlsəfəsini tədqiq edən heç bir filosof Camal 
Mustafayev qədər məşhur olmamışdır. 

Mən müəlliməm. Ona görə də Camal müəllimin pedaqofi ustalığından 
yazmasam, olmaz. Etiraf olunur ki, Camal müəllim mahir bir pedaqoq 
kimi dərslərini çox ustalıqla aparır, tələbə-müəllim münasibətlərini o 
qədər yüksək səviyyədə qurur ki, haqqında həmişə xoş sözlər eşidilir. 
Professor Abuzər Xələfov yazır: “Bəlkə də o, yeganə müəllimlərdən 
biridir ki, heç vaxt hər hansı müəllim və ya tələbə ondan dekanlığa şika- 
yət etməyib. Bax, bu da Camal müəllimin pedaqofi ustalığının, müəllim- 
lik bacarığının bariz göstəricisidir. Bu baxımdan, Camal müəllim həm də 
tələbələrin böyük dostu kimi şöhrətlənmişdir. Həqiqətən tələbələr onu 
çox sevirdilər”. 

Camal Mustafayevin 50, 60, 70, 75 illik yubileyləri keçirilməyib. 
Xəzər Dəniz Gəmiçilik İdarəsi rəisinin müavini Elşad Həsənov bunun 
səbəbini belə izah edir: “Camal müəllimin həyatda qaçdığı şeylər də var. 
Mən dəfələrlə bunun şahidi olmuşam. Camal müəllim kimi böyük bir 
alim həmişə şan-şöhrətdən qaçıb, şan-şöhrət üçün “əldən-ayaqdan gedən- 
lərdən” olmayıb. Gənc idim və onun bu xüsusiyyəti mənə müəmmalı 
görünürdü ki, belə adlı-sanlı, hörmətli bir alim niyə öz halal haqqını 
almaq istəməsin? Ən azından dəbdəbəli yubileyinin keçirilməsinə niyə 

etiraz eləsin? Özü istəməyib, etiraz edib, mane olub. Mənə belə gəlir ki, 
yubileylərinin keçirilməsinə etirazı da Camal müəllimin böyüklüyünün, 
mənəvi zənginliyinin, təvazökarlığının təzahürüdür. Camal müəllim 
böyük şəxsiyyətdir və bu kimi məsələləri xırdalıq sayır. Bu, həm də 
Camal müəllimin müdrikliyinin təsdiqidir”. 

Buradan bəlli olur ki, Camal Mustafayevin 80 illik yubileyinin keçirilməsi 
də onun dostlarının təşəbbüsü və təkidi ilə reallaşıb. 

Ömrün 80-ci zirvəsini fəth edən görkəmli alim-filosof, mənəvi 
mədəniyyətin və ruhi fəaliyyətin yüksək məqamına çatan nəcib insan 
Camal Mustafayevin qəlbi qurub-yaratmaq, öyrənib-öyrətmək eşqi ilə 
döyünür. Keçmişlə gələcək arasında öz yerini mütləq müəyyənləşdirmiş 
olan Camal müəllimə Allahdan uzun ömür, möhkəm cansağlığı 
arzulayıram. Onun müdrik nəsihətlərinə və ağsaqqal xeyir-duasına bizim 
hələ çox ehtiyacımız var. Camal Mustafayevin şəxsiyyəti bir insan 
materialı kimi öyrənilməli, tədqiq edilməlidir. 

Yaşa, yarat, Camal müəlliml O gün olsun 100 illik yubileyinizi qeyd 
edəkl 

ÖYRƏDƏNİN VƏ ÖYRƏNƏNİN HAQQ SƏSİ 


Hər bir fərdin sırf özünəməxsus ömür 
payı var. İnsan həmin ömür yolunu elə 
keçməlidir ki, baxanlar orada qoyulan iz- 
lərin xeyirxahlıq və qüdsiyyət çəkisini 
görə bilsinlər. Görüb qiymətləndirsinlər. 
Qiymətləndirib onu gələcək nəsillərə ər- 
məğan versinlər. Bu yazıda elə bir insan 
haqqında söz açıram ki, özünəməxsus 
ömür payını təkcə özu üçün yaşamayıb. 
Həmin şəxs ömür yolunu elə keçib ki, 
onun izlərinin xeyirxahlıq çəkisinin ağır- 

İ lığı heç bir tərəziyə sığan deyildir. Onu 
umətsidinnə9: cəhd ediblər və gələcək nəsillərə ərməğan qoyublar. 
Bu ərməğan “Özü üçün yaşamayan insan” adlı kitabdır. O insanın adı isə 
Hüseynqulu Məmməd oğlu Məmmədlidir. 

2008-ci ildə Bakıda “Nurlan” nəşriyyatında nəşr olunan həmin kitab 
ömrünün yarısından çoxunu Gürcüstan və Azərbaycan respublikalarında 
xalqın maariflənməsinə, təhsilin inkişafına və keçən əsrin 80-ci illərindən 
həyatının sonuna kimi Dədə Qorqud boylarının araşdırılmasına həsr 
etmiş Hüseynqulu Məmmədov haqqında Azərbavcanın görkəmli alim- 
lərinin, iş yoldaşlarının, tələbələrinin və onu yaxından tanıyan insanların 
xatirələrindən ibarətdir. Kitaba həm də H.Məmmədlinin yaradıcılığından 
nümunələr və onun kitabları haqqında mətbuatda dərc olunmuş məqalələr 
və s. daxil edilmişdir. 

Fəxr edirəm ki, bu kitabda mənim də “El adamı” sərlövhəli xatirə 
məqaləm yer almışdır. Sevinirəm ki, onun haqqında söz demiş müqtədir 
ziyalıların arasında mənim də adım vardır. Qürur duyuram ki, Hüseyn- 
qulu muəllim müəllifi olduğum “Faxralıtək ağır elim var mənim” adlı 
kitabıma yazılmış ön sözün müəllifidir. 

Hüseynqulu Məmmədli 1919-cu ilin bahar bayramında Gürcüstanın 
Borçalı mahalının Faxralı kəndində anadan olub. 1941-1962-ci illərdə Gür- 
cüstanın təlim Azərbaycan dilində olan orta məktəblərində direktor müavini, 
direktor vəzifələrində çalışıb. 1962-ci ildə Bakıya köçüb. 1963-1980-ci 
illərdə Azərbaycan SSR Maarif Nazirliyində məktəb inspektoru vəzifəsində 

çalışıb. Qalan ömrünü Dədə Qorqud boylarının tədqiqinə həsr edib. Faxralı 
orta məktəbinin məzunları arasından çıxmış yüzdən çox alimin yetişməsində 
onun müstəsna xidmətləri olmuşdur. Professor, Azərbaycan Respublikası 
Milli Məclisinin birinci və ikinci çağırış deputatı seçilmiş Şamil Qurbanov, 
ipəkçilik üzrə respublikada ilk elmlər doktoru olmuş Namaz Bədəlov, fizika- 
riyaziyyat elmləri doktoru Tahir Pənahov, şair Abbas Abdulla və başqaları 
məhz Hüseynqulu Məmmədlinin yetirmələridir. 


Zəmanəmizin Dədə Qorqudu 


Fransız bəstəkarı və diriforu Şarl Quno (1818-1893) yazıb: “Bizi özü- 
müzdə saxladığımızdan daha çox başqasına verdiyimiz zənginləşdirir”. 
Hüseynqulu müəllimin xarakterinin bütövlüyünü və zənginliyini ümumi- 
ləşdirmək üçün onun gördüyü əzəmətli işlər sırasından yalnız Qorqud- 
şünaslığa verdiyi töhfələri sadalamaq yetər: “Kitabi-Dədə Qorqud” epo- 
sunun 1300 illik yubileyi ərəfəsində işıq üzü görmuş “Dədə Qorqud” en- 
siklopediyasının ərsəyə gəlməsində Hüseynqulu müəllimin məsul katib 
kimi böyük zəhməti olmuşdur. H.Məmmədli müxtəlif vaxtlarda eposla 
bağlı nəşr etdirdiyi məqalələri bir yerə toplayaraq “Dədəm Qorqud gəzən 
yerdi bu yerlər...” kitabını araya gətirmişdir. O, “Dünyanı düşündürən 
Dədə Qorqud” adlı tədqiqat əsərini çapa hazırlamışdı. “Kitabi-Dədə 
Qorqud”un tədqiq tarixi, coğrafiyası, “Kitabi-Dədə Qorqud”un qədim yu- 
nan mifologiyası ilə, həmçinin türk xalqlarının digər eposları ilə süfet 
bağlılığı və digər problemlər onun əsas tədqiqat mövzuları olmuşdur. 

Akademik Bəkir Nəbiyev Hüseynqulu müəllimin “Dədəm Qorqud 
gəzən yerdi bu yerlər” monoqrafiyasına münasibət bildirərkən bu əsərə 
bütövlükdə müəllifin verdiyi ad üstündə dayanmışdır: “Dədəm Qorqud 
gəzən yerdi bu yerlər”. Bunun özü elə əslində çox gözəl bir estetik folk- 
lor nümunəsidir. Mən 1nanıram ki, bu məqalənin başlığından götürülüb 
dönə-dönə şeirlər yazılacaq, mətləblər izhar olunacaq, aşkar ediləcək. 
Onda hamı Hüseynqulu müəllimi məmnun-məmnun xatırlayacaqdır”. 

Gürcüstan Respublikasının Əməkdar fTurnalisti, Azərbaycan Yazıçılar 
Birliyinin üzvü Dunyamalı Kərəm (Əliyev) isə Hüseynqulu Məmmədlini 
“Zəmanəmizin Dədə Qorqudu” adlandırır. 

Dövrünü 50 il qabaqlayan müəllim 


Biologiya elmləri namizədi Nadir Qurbanov Huseynqulu müəllim 
haqqında xatirə məqaləsində yazır: “Yadımdadır, o, bizə dərs deyəndə 
mövzuya aid suallar verilərdi və hər bir şagird ona paylanmış vərəqdə 
başa düşdüyu kimi sualı cavablandırardı. Sonra şagirdlərin düşünmə 
qabiliyyətini yoxlamaq məqsədilə, fikirləşmə sərbəstliyini müəyyən 
etmək üçün şifahi suallar verilərdi. Hal-hazırda bu metod “interaktiv 
metod — beyin həmləsi” adlanır. Hüseynqulu müəllim belə dərs metodun- 
dan hələ 50-60 il bundan əvvəl istifadə etmişdir və müəllimlərdən də 
bunu tələb etmişdir. Odur ki, Faxralı orta məktəbinin müəllimləri öz 
məzunları ilə fəxr edirlər”. 

Mərhum filologiya elmləri doktoru, professor Şamil Qurbanov “Mə- 
nim ilk ədəbiyyat müəllimim” xatirə məqaləsində yazır: “...Şahbuzlu ibti- 
dai məktəbində oxuyurdum. Həmin məktəbi bitirib orta məktəbə keçəndə 
Hüseynqulu müəllim yuxarı siniflərdə dərs deməyə başladı. Cox aydın və 
sirin diksiyası vardı, ədəbiyyatı da çox gözəl bilirdi. Konkret əsərlərin 
təhlili gələndə hər şeyi unudurduq, bütün fikrimiz-zikrimiz obrazlarda 
olurdu. Mən onda Hüseynqulu müəllimə və onun dərslərinə vuruldum”. 


Stereotiplərə qarşı çıxan ziyalı 


“Mənəviyyatın əsası ləyaqətlə düşünməkdir”. Bu fəlsəfi qənaət fran- 
sız riyaziyyatçısı və filosofu Blez Paskalın (1623-1662) müdrik fikir- 
lərindən biridir. Hüseynqulu müəllim millətin işıqlı sabahı naminə ləya- 
qətlə düşünməyi bacarırdı. Bacardığını inam və qətiyyətlə reallaşdırırdı. 
O hətta milli mentalitetimizdəki köhnə stereotiplərə də cəsarətlə qarşı 
çıxırdı. H.Məmmədlinin cəsurluğu təfəkkür dərinliyinə, cəsarəti hünərvər 
zirəkliyə söykənir. Bu hünərvərliyə misal olaraq, Azərbaycan Respub- 
likası Milli Məclisinin iqtisadi qanunvericilik şöbəsinin baş məsləhətçisi, 
dövlət qulluğunun baş müşaviri, iqtisad elmləri namizədi, baş elmi işçi 
Əmirxan Babaşovun xatirə yazısından bəzi sətirlərin altını cızmaq istəyi- 
rəm: “XX əsrin əvvəllərində azərbaycanlı qızların tez nişanlanıb ərə get- 
məsi bir ənənə halını almışdı. Bu, bizim Faxralı kəndində də özünü gös- 
tərirdi. Məktəbli qızlar məktəbdən yayınırdılar. Hüseynqulu müəllim 
məktəb direktoru işlədiyi vaxtlar bu meylə son qoyuldu. O illərdə bir 
nəfər də olsa məktəbyaşlı qız məktəbdən yayınmırdı. Elə bu səbəbdən də 

orta məktəbi qurtaran qızlar ali təhsil almaq üçün Bakıya və digər şəhər- 
lərə oxumağa gedib, ali məktəblərə daxil olurdular. 

Bu gün Faxralı orta məktəbini bitirən qızlar arasında onlarca elmlər 
namizədi və müxtəlif sahələr üzrə yetərincə kadrlar vardır”. Hüseynqulu 
müəllim hətta bu stereotipi tənqid edən “Kitabxanaçı qız” məqaləsini də 
yazıb Bolnisi rayonunun “Al bayraq” qəzetinin 1961-ci il mart buraxı- 
İşında dərc etdirmişdi. 


Yurdunun dəyərini birə-beş artıran insan 


Hüseynqulu Məmmədli haqqında xatirələr toplusunun adı orada yer 
alan məqalələrdən birinin adına uyğundur: “Təkcə özü üçün yaşamayan 
insan”. Həmin məqalənin müəllifi görkəmli pedaqoq, şair Əli Səngərlidir. 
Ə.Səngərli məqalədə əsas vurğunu Hüseynqulu Məmmədlinin müəllifi 
olduğu “Görüm Faxralının biri olsun beş...” adlı kitabının üstünə salır. 
“Kitabın adı bir kəndə aid olsa da, bəhrəsi bir millət üçün faydalıdır”. 
Qeyd edim ki, H.Məmmədli həmin kitabda Faxralı kəndindən, orda olan 
tayfalardan, xalqın məişətindən, o cümlədən də dağlı, aranlı, binəli keç- 
miş həyat tərzindən və onun maraqlı məqamlarından söhbət açır. Cahil və 
savadsız komsomolçuların və firqəçilərin, kolxoz quruculuğunun ilk illə- 
rində yol verdikləri zorakılığı, özbaşınalığı, xalqın başına gətirilən müsi- 
bətləri xatırlayır, 1937-ci il repressiyalarının günahsız qurbanlarını yada 
salır. “Görüm Faxralının biri olsun beş...” kitabında həmçinin XX əsrin 
sonunda keçmiş SSRİ ərazisində yaşayan türk soylu xalqlara qarşı millət- 
çilik ruhunu qızışdıran xoşagəlməz hallar da qeyd olunmuşdur. Kitabın 
məzmunu təkcə Faxralını deyil, butövlükdə Borçalı mahalını, Tiflis şəhə- 
rinin Saburtala məhəlləsindən başlamış Sarvan, Bolnis, Başkeçid rayo- 
nundan tutmuş Ermənistan ərazisinə daxil olan Amasiyaya qədər böyük 
bir coğrafi ərazini əhatə edir. 

Keçən əsrin əvvəllərində bu yerlərdə baş verən qanlı-qadalı hadisələr 
kitabda öz əksini tapmışdır. Kamil tarixçi zəhmətinin məhsulu olan bu 
kitab barədə kitabın sərlövhəsinə çıxarılmış sözlər də Aşıq Şenliyin Fax- 
ralıya həsr etdiyi məşhur şeirindəndir. “Görüm Faxralının biri olsun 
beş...” kitabı Hüseynqulu Məmmədlinin el-oba qarşısında mənəvi borcu- 
nu yerinə yetirməsinin tarixi təsdiqidir. Görün, akademik Bəkir Nəbiyev 
Hüseynqulu Məmmədlinin “Görüm Faxralının biri olsun beş...” kitabı 
haqda nə yazır: “Bu (kitabın adı nəzərdə tutulur), türkiyəli aşıq Şenliyin 

bir misrasıdır. Belə misralar Borçalıda da, Azərbaycanın butün folklo- 
runda da minlərlədir. Amma Hüseynqulu müəllimin həm birinci, həm də 
bu kitabında misranı monoqrafiya, fundamental kitabın başlığına çıxar- 
ması ona əbədiyyət verdi”. 

Əbədiyyəti qazanmış Hüseynqulu Məmmədlinin əsərləri haqqında 
mətbuatda çoxsaylı məqalələr dərc olunmuşdur. Həmin məqalələrin, rəy- 
lərin səhih ünvanı “Özu uçün yaşamayan insan” xatirələr kitabında göstə- 
rilmişdir. Həmin kitaba ön sözu filologiya elmləri namizədi Şərəf Cəlilli 
yazmışdır. Ön söz müəllifi Hüseynqulu müəllimin məmur kimi təmən- 
nasızlığının, heç zaman şöhrət dalınca qaçmamasının altını cızır: “Maarif 
Nazirliyində tutduğu vəzifənin adı mufəttiş olsa da, elə müəllim olaraq 
qaldıl Öyrədənin, öyrənənin haqq səsinə döndü. Qubadan ağ almanı, 
Göyçaydan narı, Gəncədən xurmanı, Lənkərandan limonu, Salyandan, 
Ağdaşdan heyvanı, Şuşadan xarıbülbülü, Gədəbəydən tər bənövşəni onun 
eşqinə dərib xonça tutdular. Ayağının altında qoç kəsdilər. Çırağa çıraq 
kimi baxdılar. Səbəb bir idi: Bu müfəttiş o birilərdən deyildi. Elin-dilin, 
öyrədənin və öyrənənin Adamı idil Haqqın tərəzisinə pərsəng vurmazdı. 
Düzü əyri, əyrini düz yazmazdı...” 


Vətəndən nigaran gedən dahi 


Ş.Cəlilli yazır ki, bütün dahilər, istedadlı insanlar kimi, Hüseynqulu 
müəllim də Vətəndən, Qarabağdan nigaran getdi: “Təbrizi, Dərbəndi, 
Borçalını, İrəvanı, Göyçəni, Zəngəzuru, Dərələyəzi, Dərəçiçəyi gavur 
qabağında qolubağlı görmək onun onsuz da yuxa könlündə qəmli 
bayatılar cücərtdi...” 

Ancaq onu da qeyd etmək yerinə duşər ki, Hüseynqulu Məmmədliyə 
adi bir insan kimi həyatdan nigaran köçdü demək olmaz. Yenə də 
Ş.Cəlillinin təbirincə desək, bütün olmuşlara, olanlara baxmayaraq Tanrı 
ona hər şey nəsib etmişdi. Oğul-qız, nəvə-nəticə payı vermişdi. Oğlu evli, 
qızı göylü olmuşdu. Elçi gedib gəlin gətirmişdi. Qız köçürüb “taxtını 
mən verdim, baxtını Tanrı versin” söyləmişdi. Xalq şairi Zəlimxan 
Yaqub yazır ki, Hüseynqulu müəllimin yaşı 80-i keçib, 90-nı haqlasa da, 
həmişə sərrast qalmışdır: “Adətən həmişə görmüşük ki, insan yaşlandıqca 
danışığını itirir, Hüseynqulu muəllimdə isə Allahın vergisi ilə bir yerdə o 
məktəbdən, müəllimdən gələn nizam-intizam, səliqə-sahman var di... 

El ağsaqqalı 


Zəlimxan Yaqub Hüseynqulu Məmmədlinin bir ağsaqqal kimi örnək 
olduğunu vurğulayır: “Bizim anlamımızda, mən Zəlimxan Yaqubun 
şəxsində, Borçalıda yetişən ziyalıların anlamında ağsaqqal sözünün çəki- 
si çox böyükdü, cox şərəflidi. Elə bu gün bizi bu mərtəbələrə gətirib 
çatdıran, bəlkə də ağılkəsməz mərtəbələrə gətirib çatdıran bax həmin o 
ağsaqqallara ehtiramımız idi ki, biz onlardan öyrənə-öyrənə özümüz 
cavan yaşında ağsaqqal olduq. Yəni Hüseynqulu muəllimin bir xidməti 
də ondan ibarətdir ki, özünün rəftarı ilə, ünsiyyət mədəniyyəti ilə, insani 
dəyərləri ilə, əxlaqi keyfiyyətləri ilə bir ağsaqqal kimi bizə örnək oldu. 
Və biz həmişə fikirləşirdik ki, bax, ağsaqqal belə olar, alim belə olar, 
ziyalı belə olar. Adam öz elini-obasını belə sevər, müəllimini belə sevər, 
tələbəsi ilə belə fəxr eləyər. Bax, bu mənada biz şadıq, xoşbəxtik ki, 
Hüseynqulu müəllimin şəxsində Borçalı mahalının Azərbaycana, türk 
dünyasına bəxş etdiyi böyük şəxsiyyətlər, böyük ziyalılar var və onlar 
tükənmir, davam eləyir, getdikcə də davam eləyəcək. Mən çox böyük 
ehtiram hissi ilə hörmətli ağsaqqalımızın — bizim üçun adı da, yaradıcılığı 
da, övladları da, yetirmələri də, torpağı da, kəndi də həmişə əziz olan, 
unudulmaz olan Hüseynqulu müəllimin ruhu qarşısında bir şair olaraq 
baş əyirəm və fəxr edirəm ki, bizim torpağın belə ağsaqqalı olub”. 


Qayğıkeş ata 


Hüseynqulu müəllim böyük və gözəl bir ailəyə başçılıq edib. Üç qızı 
və üç oğlu var. Övladlarının hamısı ali təhsil alıb. Böyük oğlu tanınmış 
folklorşünas alim Elxan Məmmədli Azərbaycan MEA-nın Folklor İnsti- 
tutunda şöbə müdiri, Azərbaycanın Əməkdar mədəniyyət işçisidir. Eldar 
iqtisad elmləri namizədidir, Əmək və Əhalinin Sosial Müdafiəsi nazirli- 
yində çalışır. Ramiz “Ozon” zavodunun işçisidir. Ulduz bağçada tərbi- 
yəçi müəllim, Firuzə fransız dili müəlliməsi, Firəngiz isə sənətşünasdır. 
Həmin ailənin özəllikləri barədə iqtisad elmləri namizədi Hətəm Həsənov 
2002-ci ildə belə yazırdı: “Maraqlı faktdır ki, nəvələrinin körpə vaxtı 
hamısının tərbiyəsi ilə özü və xanımı məşğul olurlar. Odur ki, nəvələrinin 
əksəriyyəti babalarına oxşamağa çalışırlar. Ailədə hər kəsin öz kitabxana- 
sı var. 5 otaqlı mənzilin 3 oatğı kitabxanadır. Uşaqlar ailə qurub getdikcə 
ata payı kimi onlara böyük bir kitabxana bağışlanır. Göz gördüyünü götü- 

rər deyiblər. Övladlar atalarını daima oxuyan, yazan görmüşlər. Odur ki, 
ailə tamamilə ziyalılar ailəsidir”. 

İngilislərdə belə bir müdrik deyim var: Bir cavan yaxınlaşıb aqil 
qocadan soruşur ki, kamil insan olmaq üçün nə etmək lazımdır. Pirani 
qoca cavab verir ki, üç kollec qurtarmaq lazımdır. Gənc təəccüblənir və 
sual verir: — Nə üçün məhz üç? Mütəfəkkir gülümsəyib deyir: — Kollecin 
birini baban, birini atan, birini də sən qurtarmalısan. 

Bu nöq,teyi-nəzərdən Hüseynqulu muəllimin nəvələri də babaların- 
dan, ata-analarından əxz etdikləri ziya işığı ilə kamilliyə yetişiblər. Onlar 
bu borcun əvəzini qismən də olsa çıxmağa çalışıblar. Belə ki, “Özü üçün 
yaşamayan insan” kitabı Hüseynqulu müəllimin nəvəsi Toğrul Bayramlı- 
nın vəsaiti ilə nəşr olunub. Toplayanı və tərtib edəni isə Eldar Hüseynqu- 
lu oğludur. Beləliklə, Hüseynqulu müəllimin övladlarının, nəvələrinin 
kitabxanalarına bir qiymətli kitab da əlavə olunmuşdur. 


Əlavə ştrixlər 


Hüseynqulu Məmmədlinin şəxsiyyətini səciyyələndirən üstün məziy- 
yətlər barədə söylənilən gözəl fikirlər kitabda yer alan xatirə məqalələrin 
sərlövhələrində öz əksini tapmışdır. Onların sırasından bəzilərinə bir 
yerdə göz ataq: “Əməli ilə özünə heykəl qoyan kişi” (B.Nəbiyev), 
“Cəfakeş, təmənnasız və unudulmaz insan” (H.İsmayılov), “Faxralı elinə 
ilahi tərəfindən göndərilən insan” (V.İsmayılov), “Dədə Qorqud kimi bir 
kişi” (K.Əliyev), “Hüseynqulu müəllim həm də həyat müəllimi idi” 
(G.Yoloğlu), “Abidə insan” (H.Həsənov), “Onu Dədə Qorqud ruhu yaşa- 
dırdı” (İ.Kərimov), “Qəmlərə sarvan” (Ş.Cəlilli), “El üçün yaşayanlar 
ölməz olur” (G.Əliyeva), “Şagirdlərini doğma balaları kimi sevirdi” 
(K.Nuriyev) və s. 

Topluda Hüseynqulu Məmmədliyə bağışlanan kitabların avtoqrafları 
da yer almışdır. Həmin avtoqrafların müəllifləri Hüseynqulu Məmməd- 
liyə bəslədikləri dərin hörməti “Əzizim”, “Köhnə dostum”, “Hörmətli 
müəllimim”, “Böyük qardaşım”, “Ata əvəzi Hüseynqulu müəllim”, “Eli- 
mizin, obamızın ağsaqqal ziyalısı”, “Əziz ağsaqqalımız”, “Ustadımız” 
deyərək izhar edirlər. Avtoqraflar arasında orifinallığı ilə seçilənləri də var- 
dır. 


g0 


Faxralılar və tarix yaradanlar 


Əbədiyyətə qovuşan insan 


Bu sətirlərin müəllifi də Hüseynqulu müəllimin yüz illər yaşamasını, 
yaratmasını istəmişdi. Ancaq Abdulla Bədəlov demişkən, neyləyəsən, 
çox təəssüflər olsun ki, ömrün yaşama meydanı məhdud, arzuların at oy- 
natdığı meydan isə hüdudsuzdur. Elmi-tədqiqatlar aparıb onlardan özün- 
dən sonra gələnlərin bəhrələnməsi üçün var gücü ilə çalışan Hüseynqulu 
müəllim ömrünün son gününədək, yəni 2005-ci il sentyabr ayının 21-də 
həyata əbədi göz yumanadək xoş arzuları yoluna parlaq işıq saçan şamtək 
yanmaqdan nəinki qorxmur, əksinə, tükənməz arzuların gerçəkləşməsi - 
həyati ifadəsini tapması naminə Ulu Tanrıdan möhlət diləyirdi. 

Hüseynqulu müəllimin oğlu Elxan Məmmədli “Son söz və ya atama 
sonsuz məhəbbətim” adlı xatirə məqaləsində yazır: “Atamız şərəfli bir 
ömür yaşadı, mərd yaşadı. Heç vaxt nə əlinin, nə də sözünün arxasını 
yerə vurdu. Bildiyi işə girişdi. Bilmədiyi işdən yapışmadı. Obyektiv oldu, 
həmişə haqqın tərəfində durdu. Haqqı qorudu, haqq da onu qorudu". 

Həmin xatirələrdən məlum olur ki, H.Məmmədli həm də çox haqsız- 
lıqlar görmüşdü. Onun Dədə Qorquddakı fəaliyyəti vaxtında layiqincə 
qiymətləndirilməmişdir. 

Ancaq Huseynqulu müəllimin əsl qiymətini tərbiyə üsulu, danən- 
dəliyi, alicənablığı, qayğıkeşliyi, yuksək mədəniyyəti və savadı ilə nümu- 
nə göstərdiyi ardıcılları verdilər. Ərsəyə gətirdikləri “Özu üçün yaşa- 
mayan insan” kitabı ilə. Bu kitabın ərsəyə gəlməsində zəhməti olan, işıq 
üzü görməsində xidməti olan hər bir kəsə dərin minnətdarlığımı bildiri- 
rəm. Əsl qədirşünaslıq nümunəsi kimi dəyərləndirilməyə layiq olan bu 
kitab oxuculara həm də Hüseynqulu müəllimin müəllifi olduğu kitab- 
ların, elmi və məktəbşünaslığa aid məqalələrinin, oçerklərinin, xatirə- 
lərinin və şeirlərinin də adını və ünvanını göstərəcəkdir. Fikrimcə, “Özü 
üçün yaşamayan insan” haqqında kitab təkcə Hüseynqulu Məmmədlinin 
övladlarından, qohumlarından, dostlarından, ellilərindən, həmkarlarından 
ibarət dar çərçivədə deyil, bütün Azərbaycan və Türk dünyasında 
maraqla qarşılanacaqdır. 

KƏSƏRLİ SÖZ SAHİBİ 


İnternet saytlarının, sosial şəbəkənin cəmiy- 
yət həyatına nüfuz etdiyi, qəzetçiliyin hətta 
tezliklə yox olacağının proqnoz edildiyi indiki 
dönəmdə Azərbaycan mətbuatının yaşaması üçün 
fədakarlığa, vicdanlılığa, təmənnasızlığa hava-su 
kimi ehtiyacı var. “Əkinçi” qəzeti ilə ilk addımı- 
nı atan Azərbaycan milli mətbuatı tarixində elə 
böyük şəxsiyyətlər var ki, onların fədakar, tə- 
mənnasız, vicdanlı fəaliyyəti əsas istiqamətləri 
müəyyənləşdirmiş, taleyüklü uğurlara yol açmış- 
dır. Belə insanlar təkcə doğum və xatirə günlə- 
rində deyil, hər zaman xatırlanırlar. Azərbaycan 
mətbuatının böyük nailiyyətlər yolunda, əzəmətli zəfər zənglərində unu- 
dulmaz Məmməd Məmmədovun da özünəməxsus rolu, tarixi xidmətləri 
vardır. 

Məmməd İsrafil oğlu Məmmədov 1930-cu ildə Borçalının ağır ellə- 
rindən olan Faxralı kəndində dünyaya göz açıb. Faxralıda kolxoz qurucu- 
İuğunda fəal iştirak edən, təkcə doğma kəndində deyil, bütövlükdə Bor- 
çalıda dövrünün sayılıb-seçilən kişilərindən biri kimi tanınan, böyük 
nüfuz və hörmət sahibi olan, elmə, təhsilə yüksək qiymət verən atası 
İsrafil kişi övladlarının ali təhsil almasına çalışıb və buna nail olub. 

Məmməd 1947-ci ildə Faxralı orta məktəbini bitirdikdən sonra 
Bakıya gələrək Azərbaycan Dövlət Universitetinin (indiki BDU-nun) 
Purnalistika şöbəsinə daxil olub. 1954-cü ildə universiteti fərqlənmə 
diplomu ilə bitirən M.Məmmədov təyinatla “Sovet kəndi” qəzetinə işə 
göndərilib . Uzun müddət həmin qəzetdə müxtəlif vəzifələrdə çalışaraq 
yüksək peşəkarlığı və tələbkarlığı ilə seçilib. Onun üçün əhəmiyyətsiz 
mövzu olmayıb heç vaxt, heç nəyə başdansovdu yanaşmayıb. Bir neçə 
cümləlik xəbər yazanda da, irihəcmli oçerk yazanda da eyni peşəkarlıq 
və məsuliyyətlə yanaşıb, mövzunu yüksək zövqlə işləyib. Toxunduğu 
mövzular yeknəsək olmadığı üçün yazıları oxucunu yormayıb. Çoxları- 
nın hər gün rastlaşdığı, narahat olduğu, lakin dilə gətirməyə belə cəsarət 
eləmədiyi problemləri qəzet səhifələrinə çıxarmaqdan çəkinməyib. 
Mətbuatın üzərində sərt senzuranın hökm sürdüyü, bütünlüklə Kom- 
munist Partiyasının nəzarətində olduğu bir vaxtda əsl həqiqəti qəzet 
səhifəsinə çıxarmaq doğrudan da böyük cəsarət tələb edirdi. 

Daim yaradıcı axtarışda olan Məmməd müəllim sadəcə olaraq 
yazmaq xatirinə yazmırdı. Rastlaşdığı bir problem, aşkar etdiyi neqativ 
hal barədə qəzetdə məqalə yazmaqla işini bitmiş hesab etmirdi. Yalnız 
yurnalist kimi deyil, həm də bir vətəndaş yanğısıyla həmin problemin 
həlli prosesini izləyər, müsbət dəyişiklik olmayanda, o mövzuya yenidən 
qayıdardı. 

İndiki kimi xatırlayıram, “İstisu” kurortu ilə bağlı “İstisuda qaynar 
alver” adlı kəskin bir məqalə yazmışdı. Məqalədə bu kurort zonasında 
özbaşınalıqlara toxunulur, onu dünyanın ən yaxşı istirahət və müalicə 
mərkəzinə çevirməyin zəruriliyi əsaslandırılırdı. Yazı respublikada böyük 
əks-səda doğurmuşdu. Aradan bir müddət keçəndən sonra o, yenidən hə- 
min mövzuya müraciət edərək “Bir daha İstisu” adlı məqalə ilə çıxış etdi. 

Məmməd müəllimdə əsl fumalistə və ziyalıya xas ola biləcək bütün 
müsbət keyfiyyətlər öz əksini tapmışdı. Mətbuat işçiləri və respublika 
ictimaiyyəti arasında kəsərli sözü, iti qələmi ilə böyük hörmət və nüfuz 
qazanmışdı. Səmərəli yurnalistlik fəaliyyətinə görə Azərbaycan 
Respublikası Ali Sovetinin Fəxri fərmanı ilə təltif olunmuş, “Əməkdar 
mədəniyyət işçisi” fəxri adına layiq görülmüşdü. 

M.Məmmədov həm də elmi-tədqiqat işi ilə məşğul olmuşdur. Pro- 
fessor Xəlil Əlimirzəyevin elmi rəhbərliyi ilə “Azərbaycan kolxozçusu” 
qəzeti Azərbaycan kəndinin yenidən qurulması uğrunda mübarizədə” 
mövzusunda dissertasiya işini 1972-ci ildə uğurla müdafiə edərək tarix 
elmləri namizədi elmi dərəcəsi almışdır. O, 1978-ci ildən Politexnik 
İnstitutunda (indiki Texniki Universitetdə) Tarix kafedrasında müəllim 
kimi pedaqofi fəaliyyətlə məşğul olmuş, BDU-nun Mətbuat tarixi 
kafedrasında diplom rəhbəri kimi müntəzəm fəaliyyət göstərmişdir. 

Pedaqofi fəaliyyət Məmməd Məmmədovun bioqrafiyasında, onun 
ibrətamiz ömür kitabında mühüm yer tutur. Müəllimlik dövründə də prin- 
sipiallığı ilə seçilmiş, həssaslığı və qayğıkeşliyi ilə dərs dediyi tələbələrin 
böyük rəğbətini qazanmışdır.Təsadüfi deyildir ki, onun bu keyfiyyətlərini 
yüksək dəyərləndirən tələbələr öz aralarında Məmməd müəllimi “Qızıl 
Məmməd” adlandırırdılar. Tədrisdə tələbələri, işdə isə gənc həmkarları 
ondan təkcə savad, təcrübə deyil, həm də həyatı, insanlıq fəlsəfəsini 
öyrənirdilər. 

Özü də o, təkcə tələbələrinə qarşı yox, bütün dostlarına, eloğlularına 
qarşı da eyni münasibət bəsləyirdi, onu hamı sevirdi. Elə bu sevginin 
nəticəsi idi ki, namizədlik dissertasiyasının müdafiəsində iştirak etmək 
üçün yüzlərlə adam gəlmişdi. 

Elmi-pedaqofi fəaliyyəti zamanı bir neçə monoqrafiya, 100-ə yaxın 
elmi məqalə yazan M.Məmmədov ömrünün sonunadək publisistik yazı- 

larla mətbuatda çıxış etdi. Qarabağ müharibəsi, torpaqlarımızın işğalı və 
öz dədə-baba torpaqlarından didərgin düşmüş həmvətənlərimizin taleyi 
ona rahatlıq vermirdi. Bədnam qonşularımızın əsassız torpaq iddiası ilə 
üzləşən Azərbaycanın haqq səsini dünyaya car çəkmək üçün Moskvaya 
“Pravda” və “İzvestiya” qəzetlərinə yazdığı məqalələr qısqanclıqla 
qarşılanır, onun kəsərli sözünün qabağında duruş gətirə bilməyən erməni 
havadarları çıxış yolunu həmin məqalələri dərc etməməkdə görürdülər. 

O, işlədiyi bütün sahələrdə xalqına layiqincə xidmət etmiş, halal 
şöhrət, nüfuz qazanmış, həqiqi ziyalı kimi seçilmişdi. Yorulmaq bilmə- 
dən yaradıcılıq eşqi ilə uğurlardan uğurlara doğru irəliləmək onun halal 
haqqı, tale qisməti idi. 

Bu gün kimi dindirsən, Məmməd müəllim barədə ancaq xoş sözlər 
söyləyər. Məmməd müəllimlə bağlı mənim də şirin xatirələrim vardır. O, 
çox qayğıkeş və diqqətcil bir insan idi. Hələ Bakı Dövlət Universitetinin 
filologiya fakültəsinə qəbul imtahanı verdiyim gündən daim mənimlə 
maraqlanar, dəyərli məsləhətlər verərdi. Ona o qədər isinişmişdim ki, ən 
çətin anlarımda yanına gedər, məsləhət istərdim. 

Elə şirin söhbət edər, tövsiyələr verərdi ki, bir anlığa bütün çətinlik- 
lər yaddan çıxardı. Bu gün Azərbaycan Yazıçılar Birliyinin üzvü kimi 20 
kitabımın işıq üzü görməsində, bir neçə mükafat almağımda ilk növbədə 
məhz Məmməd müəllimə borcluyam. 

Deyirlər dərd batmanla gəlir. Məmməd müəllimin ölümündən hələ 
özünə gələ bilməyən ailə dəhşətli bir faciə ilə üzləşdi. Məmməd müəlli- 
min oğlu — Texniki Universitetin məzunu, bacarıqlı mühəndis, səmərəli 
təkliflərinə görə neçə-neçə müəlliflik şəhadətnaməsi alan Elşən Bakı 
metrosunda baş verən terror aksiyası zamanı həyat yoldaşı və uşağı ilə 
birlikdə həlak oldu. 

...Bəzən həyat öz amansız qanunları ilə bizləri sınağa çəkir. İtirdiklə- 
rimiz nə qədər ağır olsa da, inam, sabaha ümid isə hər şeyə üstün gəlir. 
Bu gün Məmməd müəllimin və oğlu Elşənin dünyalarını vaxtsız dəyiş- 
mələri bizi sarsıtsa da, təsəllimiz bir ondadır ki, onların hər ikisindən xoş 
xatirələr, xeyirxah əməllər yadigar qalmışdır. Bir də ki, özündən sonra 
layiqli övladları, davamçıları olan valideyn heç vaxt ölmür. Məmməd 
müəllimin ixtisasca iqtisadçı olan oğlu Fikrət, filoloq qızı Sevda da atala- 
rının adına layiq vətən övladlarıdırlar. Məmməd müəllimin dostu, tələbə 
yoldaşı, Borçalıda yaşayıb-yaradan “Şöhrət” ordenli istedadlı qələm 
ustası, Gürcüstanın Əməkdar yurnalisti Dünyamalı Kərəm Məmməd 
müəllimin qocalığa yetişmədən dünyasını dəyişməsinə təəssüflənsə də, 
bu aqibəti də İlahi qisməti hesab edir: “Şükürlər olsun ki, Məmməd haqq 
dünyasına oğul, gəlin və nəvə dağı ilə getmədi”. 

Dünyamalı Kərəm “Region-press” qəzetinin 20.05.2011-ci il tarixli 
sayında dərc olunmuş “Ağır elin ağırçəkili oğlu” başlıqlı məqaləsində 
yazır: “O, həqiqətən ürək dostu, sağlam fikirli, etibarlı, sadiq, munis - 
qardaş idi. Kiminlə dostluq edəcəyini süzüb ələkdən keçirirdi. Onun dos- 
tu mənim və İsaxanın dostu, mənimlə İsaxanın dostu onun dostu olurdu. 
Şöbəmizdə sonralar xalq şari adına layiq görülmüş Xəlil Rza Ulutürklə, 
filologiya elmləri doktoru, professor Qulu Xəlilovla, elmlər namizədi 
Əliş Nəbiyevlə, dil-ədəbiyyat şöbəsindən akademik Bəkir Nəbiyevlə, 
filologiya elmləri doktoru, “Respublika” qəzetinin baş redaktoru Teymur 
Əhmədovla, “Kommunist” qəzetində baş redaktor müavini işləmiş Rəfael 
Nağıyevlə, bizdən bir kurs yuxarı oxuyan, Faxralı elindən olan pedaqofi 
elmlər doktoru Şəmistan Mikayılovla çox səmimi dostluq əlaqələrimiz 
var idi... Məmmədin ürəyi incə və zərif idi, o, bahar müldəçisi 
bənövşəyə, dağ çeşməsinin duru və saf suyuna bənzəyirdi. Sevgisi, eşqi, 
məhəbbəti günəşin nuru kimi idi... Məmmədlə olan dostluq xatirələrimi 
dəryalar mürəkkəb, meşələr qələm olsa belə, yazıb qurtarmaq olmaz... 
İnsanlığa xas olan bütün nəcib və ülvi xüsusiyyətləri Allah-təala öz 
qüdrətli əliylə Məmmədin gülər üzünə həkk etmişdi. Qeybət qırmağı, söz 
gəzdirməyi, kimsənin arxasınca danışmağı xoşlamazdı...” 

Dünyamalı müəllim “Təhsil problemləri” qəzetinin 24 iyun 2012-ci 
il tarixli 723-cü sayında yer alan “İllərin izi var xatirələrdə” sərlövhəli 
məqaləsində də Məmməd Məmmədov haqqında xatirələrini bölüşür: 
“Onun hər sözünə, vədinə qeyd-şərtsiz etibar etmək olardı. O, yalan da- 
nışmağı sevməzdi, yalan danışanların qənimi idi. Təvazökarlıq Məmməd 
müəllimin ən gözəl əxlaqi dəyərlərindən birinə çevrilmişdi... Nəcib və 
ülvi duyğulara malik olan, vətən, xalq, ailə sevgisini dünya malından və 
mənsəb hərisliyindən üstün tutan İsrafil Məhəmməd oğlu Məmmədovun 
oğlu Məmməd də öz atasının getdiyi haqq — ədalət yolu ilə getməli idi. 
Məmməd də atası İsrafil kişi kimi ailəcanlı, mehriban, munis kişi 
atalardan biri 1di...” 

Məmməd müəllim onu tanıyan hər bir kəsin ürəyində unudulmaz 
əməlləri, yaddan çıxmaz xeyirxah işləri ilə özünə abidə qurmuşdur. O, 
yenə də Dünyamalı Kərəmin təbiri ilə desək, ömrünün yalnız birinci 
hissəsinə vida demiş, qələmə aldığı məqalələrini, əsərlərini oxuyan 
oxucularının qəlbində ikinci ömür, ölməzlik qazanmışdır. 

KİM DESƏ Kİ, SÖZ QOCALIR, SÖZ ÖLÜR... 


2018ci il noyabrın 14-ü səhər təkcə onun 
doğulub boya-başa çatdığı Faxralı kəndi, 
faxralılar və bütövlükdə borçalılar üçün yox, həm 
də Azərbaycanın elmi-pedaqofi ictimaiyyəti üçün 
acı bir xəbərlə açıldı. Pedaqofi elmlər doktoru, 
professor, Prezident təqaüdçüsü, bütün həyatını 
elmə, təhsilə, xalqının maariflənməsinə sərf etmiş 
Şəmistan Mikayılovun dünyasını dəyişməsi 

— xəbəri doğmaları və yaxınları ilə yanaşı, 
həmkarlarını və yetirmələrini də göynətdi. 

İndiyədək onun haqqında bir neçə yazı yazmışam. Elə bu günlərdə 
də gələn il anadan olmasının 90 illiyini qeyd edəcəyimiz Şəmistan 
müəllim haqda növbəti yazı üzərində işləyirdim. Amma görünür qismət 
deyilmiş və təəssüf ki, artıq özünün oxuya bilməyəcəyi bu yazını da mən 
onun ünvanına yubiley təbriki kimi yox, ruhuna ehtiram olaraq çatdırmalı 
oldum. 

Şəmistan Abdu oğlu Mikayılov 1929-cu ilin oktyabr ayında Borça- 
lının ağır ellərindən olan Faxralı kəndində anadan olub. İlk təhsilini də 
burada alıb. Sonra o vaxtlar fəaliyyət göstərən Borçalı Türk Pedaqofi 
Texnikumunda oxuyub. 1947-ci ildə texnikumu bitirdikdən sonra Faxra- 
İıda müəllim kimi əmək fəaliyyətinə başlayıb. 1948-ci ildə isə Azərbay- 
can Dövlət Universitetinin (indiki BDU) filologiya fakültəsinin Məntiq- 
psixologiya şöbəsinə daxil olub. Universitetdə təhsilini başa vurduqdan 
sonra yenidən doğma Faxralıya qayıdan Şəmistan müəllim kənddəki orta 
məktəbdə Məntiq-psixologiya və ədəbiyyat müəllimi kimi pedaqofi 
fəaliyyətlə məşğul olub. 1958-ci ilin payızında isə Bakıya gələrək Azər- 
baycan Elmi-Tədqiqat Pedaqofi Elmlər İnstitutunun aspiranturasına daxil 
olub. Preofessor Əliyar Qarabağlının elmi rəhbərliyi altında apardığı “V- 
VT siiflərdə ədəbiyyat nəzəriyyəsi anlayışlarının öyrədilməsi” mövzu- 
sunda tədqiqat işinin nəticəsi kimi namizədlik dissertasiyasını 1963-cü 
ildə müdafiə edib. 1974-cü ildə doktorluq dissertasiyası müdafiə edib, 
çalışdığı institutda Ədəbiyyatın tədrisi və metodikası şöbəsinin müdiri 
vəzifəsinə, 1996-cı ildə Təhsil Problemləri İnstitutunun direktoru vəzifə- 
sinə irəli çəkilib. Şəmistan Mikayılov həm də məşhur 91-lərdən biridir. 

Müstəqilliyimizin həmin o ilk illərində, cəmiyyətimizin bir sistem- 
dən digərinə keçid etdiyi dönəmdə Şəmistan müəllimin rəhbərliyi altında 

və şəxsən özünün gərgin zəhməti hesabına təhsilimizin yeni dövrün 
tələblərinə uyğun inkişafı sahəsində olduqca faydalı işlər həyata keçirildi 
— xüsusilə də humanitar fənlər üzrə milli ideologiyaya söykənən, dünya 
təhsil sisteminin tələb etdiyi standartlara uyğun dərslik və dərs vəsaitləri 
nəşr olundu, test sistemi üzrə tələbə qəbulu sahəsində proqramlar 
təkmilləşdirildi. Şəmistan müəllim bütün bu işlərin reallaşması üçün 
təkcə öz yüksək elmi potensialını, zəngin təcrübəsini, peşəkarlıq və təş- 
kilatçılıq qabliyyətini deyil, milli-mənəvi dəyərlərə dərindən bağlılığını 
da ortaya qoyurdu. 

Söhbətlərimiz zamanı öz ömür yolundan söz açan Ş.Mikayılov 
iqtisadi çətinliklərlə müşayiət olunan tələbəlik illərini bütün maddi 
məhdudiyyətlərə baxmayaraq, həyatının ən yaxşı dövrü hesab edir, 
xüsusilə dəyərli, məzmunlu mühazirələrini dinlədiyi müəllimlərini — 
Məmməd Arifi, Mir Cəlalı, Məmməd Cəfəri, Muxtar Hüseynzadəni, 
Makovelskini və başqalarını minnətdarlıq hissi ilə xatırlayırdı. Şəmistan 
müəllim daha əvvəl yazmış olduğu “Müəllimlərim” kitabında onların hər 
birinin fərdi xüsusiyyətlərindən bəhs etmiş, adlarını çəkdiyi alim- 
müəllimlərin elmi-pedaqofi fəaliyyətlərində qayğı ilə tələbin vəhdət 
şəklində birləşdiyini xüsusi vurğulamışdır: “Onların tələbə ilə rəftarı bilik 
idi, tərbiyə idi. Belə münasibətdə yaxşı oxumamaq mümkün deyildi”. 

Ş.Mikayılov müəllimin yaxşılıq meyarını onun dinləyici ilə (şagird- 
lərlə, tələbələrlə) rəftarında axtarırdı: “Müəllimlərin bəziləri dinləyici ilə 
söhbət etməyi özünə sığışdırmır, sualla müraciət etməyə imkan vermir. 
Bu, müəllimin biliyinin səthiliyindən irəli gəlir”. 

Maraqlıdır, Ş.Mikayılov təkcə dərs aldığı, mühazirələrini dinlədiyi 
alim və pedaqoqları deyil, əsərlərini oxuduğu, təmasda olduğu, onun elmi 
inkişafında az və ya çox dərəcədə müsbət təsiri olan Azərbaycan 
filoloqlarının hamısını öz müəllimi hesab edirdi ki, bu da böyük 
qədirşünaslıq nümunəsidir. 

Şəmistan müəllim fenomen yaddaşına güvənərək elmi-pedaqofi 
fəaliyyətinin ən yaddaqalan hadisələrini qələmə alıb, xatırladığı maraqlı 
əhvalatları yazıya köçürməklə, yalnız elmi-pedaqoli ictimaiyyət üçün 
deyil, həm də daha geniş oxucu kütləsi üçün cazibədar bir əsər 
yaratmışdır. Bu səpkili yazılarında təvazökarcasına etiraf edir ki, elmi 
axtarışlarda kiçik də olsa uğur qazanmağının səbəblərindən biri başqa 
xalqların, xüsusən də türkdilli xalqların ədəbiyyatı, tədqiqat əsərləri və 
məktəb təcrübəsi ilə tanış olmasıdır. 

O, dəfələrlə Moskva, Kiyev, Tbilisi, Düşənbə, Daşkənd, Alma-Ata, 
Bişkek, Aşqabad, Adana şəhərlərində elmi ezamiyyətdə olmuş, getdiyi 
ölkələrin görkəmli alimləri ilə fikir mübadiləsi aparmış, dissertasiya 

şuralarının üzvü olmuş, namizədlik və doktorluq dissertasiya müdafiələ- 
rində rəsmi opponent kimi çıxış etmişdir. Ədəbiyyatımızda klassik və 
müasir sənətkarlarımıza yüksək münasibət görüb sevinmiş, mədəniyyəti- 
mizə, ədəbiyyatımıza ağız büzənlərə rast gəldiyi az hallarda isə onlara 
kobud səhv etdiklərini anlatmışdır. 

“Ədəbiyyat nəzəriyyəsi”nin müəllifi olan Ş.Mikayılov Nizamişü- 
naslığa da əhəmiyyətli töhfələr vermişdir. Nizaminin Azərbaycan şairi 
olduğuna şübhə etdiyini deyən İran dövlətinin ölkəmizdə səlahiyyətl 
səfiri olmuş cənab Əhəd Qəzzaiyə Nizaminin məhz Azərbaycan şairi 
olduğunu isbat edən tutarlı arqumentlərlə zəngin “Açıq məktub” 
yazmışdır. 

Şəmistan müəllim həm də türk ziyalılarının Nizami Gəncəviyə 
münasibətini dəyişən alimlərimizdəndir. 1997-ci ildə Adanada Çuxurova 
Universitəsində qonaq olarkən, universitənin Ədəbiyyat bölməsinin 
rəhbəri, ədəbiyyat tarixçisi, professor Mine Mengi xanımın müəllifi 
olduğu “Əski türk ədəbiyyatı tarixf” kitabında təqdim olunan türk şairləri 
sırasında Nizami Gəncəvinin adını görməyincə məyus olan Ş.Mikayılov 
müəlliflə söhbətində öyrənir ki, Nizami o vaxtadək Türkiyədə fars şairi 
kimi tanınırmış, nədən ki, bütün əsərlərini fars dilində yazıbmış. 
Ş.Mikayılov həmsöhbətinin diqqətini mərhum Məmməd Əmin Rəsulza- 
dənin Türkiyədə yaşadığı illərdə (1940-1941) yazdığı “Azərbaycan şairi 
Nizami” adlı dəyərli tədqiqat əsərinə yönəldir: “O kitab sizin əsaslanmalı 
olduğunuz mənbələrdən biri olmalı idi. Məmməd Əmin Rəsulzadə 
Nizaminin türklərə münasibətini ümumiləşdirərək yazır: “Gözəl ilə 
böyüyə — türk, gözəllik ilə böyüklüyə — türklük, gözəl və böyük sözə — 
türkcə, gözəllik və böyüklük diyarına — Türküstan deyən şairə hansı ağız 
“o, türk deyildir” deyə bilər?” 

Ədəbiyyat nəzəriyyəçisi kimi məşhur alimlərimizdən olan Şəmistan 
müəllimdən bizə yadigar qalan qiymətli elmi əsərləri, dəyərli fikirləri ilə 
yanaşı, həm də tövsiyələridir. Mən özüm də ixtisasca filoloq olduğumdan 
onun bu istiqamətdəki elmi-pedaqofi fəaliyyətinə yaxşı bələdəm. O, 
deyirdi ki, ədəbiyyatdan təlim materialı seçilərkən, ədəbi nümunə 
verilərkən, onun tərbiyəvi təsiri ön plana çəkilməlidir. Həmin yaradıcılıq 
nümunələri ümumtəhsil məktəblərində öyrədilən yazarların şəxsiyyəti, 
xalqa, dövlətə, dövlətçiliyə sədaqəti, əqidəsi, mənəvi keyfiyyətləri 
baxımından gəncliyə örnək olmalıdır. 

Azərbaycan ədəbiyyatını dilimizin saflığının qorunmasında mühüm 
vasitələrdən biri hesab edən Ş.Mikayılov dlimizin incəliyini, ahəngdarlı- 
ğını qloballaşma prosesində də qoruyub saxlamağın müasir gəncliyin, 

gələcək nəsillərin qarşısında mənəvi borc olduğunu dönə-dönə 
vurğulayırdı. 

Ş.Mikayılovun fəaliyyət dairəsi təkcə elmi əsər yazmaqla məhdud- 
laşmayıb. O, kadr hazırlığı sahəsində də nəzərəçarpan işlər görmüşdür. 
Onun rəhbərliyi altında neçə-neçə elm adamı namizədlik və doktorluq 
dissertasiyası müdafiə edib. Bu gün onların hər biri Şəistan müəllim 
haqqında ancaq xoş sözlər söyləyirlər. 

Pedaqogika üzrə elmlər doktoru Vidadi Orucov Şəmistan müəllim 
haqda belə deyir: 

“Deyirlər, dünya bir “Ol” sözdən yaranmışdır. Hər şeydən əzəl olan 
bu sözlər talecə insanlara bənzəyirlər. Onların da zəifi, güclüsü, ömrü 
qısa, uzun olanı, itib-batanı, zamana hökm etməyə qadir olanı vardır. 
Bunların ən gözəli-göyçəyi, igidi-qoçağı, ağıllısı-kamallısı “ədəbli” 
olanlarıdır. Belələrinin ömrü Zəlimxan Yaqub yazdığı kimi əbədidir: 
“Kim desə ki, söz qocalır, söz ölür — yalan sözdü, yalan sözdü, yalan 
SÖZ... 

Ədəbi olan sözlər ədəbi hadisəyə çevrilərək insan həyatının 
əbədiliyini sözdə yaşadırlar. Dünyanın bütün xalqları üstün varlıq olaraq 
tarixə öz ədəbiyyatları ilə hökm edirlər. Şəmistan Mikaylılov Azərbaycan 
xalqının min illərə sığmayan ədəbiyyatını gənc nəslə öyrədən müəllim- 
lərinə müəllimlik elmini öyrədən alimlərimizdəndir. Onun hər kəsə millə- 
tini və dövlətini sevməkdə, onun gələcəyinə sevgi və inamla baxmaqda 
yardımçlı olan, illərin sınağından şərəflə çıxmış bir ədəbiyyat nəğməsi, 
nəzəriyyəsi vardır”. 

Şəmistan Mikayılovun elmi irsindən, bilik xəzinəsindən faydalanan 
insanların gerçək siyahısı bitib-tükənən deyildir. Sevinirəm ki, bir filoloq 
kimi, ədəbiyyat müəllimi və qələm adamı kimi, ən nəhayət, Şəmistan 
müəllimin həmkəndlisi, Faxralı orta məktəbinin məzunu kimi o siyahıda 
mən də varam və onun əziz xatirəsi doğmaları, əzizləri, çoxsaylı 
yetirmələri və dostları ilə yanaşı, mənim də qəlbimdə daim yaşayacaqdır. 

“MİN BUDAĞIN KÖKÜ OLMAQ” XOŞBƏXTLİYİ 


Görkəmli şair-yurnalist, Borçalının ağsaqqal 
ziyalısı Dünyamalı Kərəm haqq etdiyi firavan 
ömrü yaşamaqdadır. 

Dünyamalı Kərəm Borçalıda azərbaycandilli 
mətbuatın inkişafında müstəsna xidmətləri olan 
yurnalist, qələm əhlidir və təxminən yarım əsrdir 
ki, yarım milyon azərbaycanlı yaşayan Borçalıda 
qüdrətli söz sahiblərindən biridir. Bir tərəfi Qara- 
yazı (indiki Qardabani), bir tərəfi Başkeçid (indiki 
Dmanisi) olmaqla, Rustavi və Zalqa qarışıq ümumən 5 rayonu əhatə edən 
coğrafiyada kompakt yaşayan azərbaycanlıların həyat tərzi, sosial qayğıları, 
yaşayışı, təhsili, insanlıq və vətəndaşlıq keyfiyyətləri ilə bağlı maraqlı oçerk 
və məqalələrin müəllifi olan Dünyamalı Kərəm qəhrəmanlarının şəx- 
siyyətlərindəki müsbət cizgiləri ustalıqla, ürəkdolusu tərənnüm edib. Bunu 
etmək üçün onun yaxşı tribunası olub. Hərçənd, o tribunaya qalxmaq üçün 
yol daşlı-kəsəkli, start vəziyyəti də başqalarından fərqli olaraq nahamar 
olub. 


Zəngin və şərəfli bioqrafiya 


Dünyamalı Kərəm ( Dünyamalı Kərəm oğlu Əliyev) 1920-ci il aprel 
ayının 28-də Gürcüstanın Lüksemburq (indiki Bolnisi) rayonunun Qoçulu 
(indiki Çapala) kəndində anadan olub. 1932-ci ildə kənddəki ibtidai məktəbi 
bitirib. Kəndlərində 7-illik və orta məktəb olmadığına, həm də atası qaçaq 
olduğuna görə 2 il məktəbə gedə bilməyib. Qonşu İmir-Həsən kəndində 7- 
illik məktəb açılarkən 1934-cü ildə həmin məktəbə daxil olub, 1937-ci ildə 
oranı əla qiymətlərlə bitirib. Elə həmin il Tiflis Türk Pedaqofi Texnikumuna 
daxil olub, 1940-cı ildə həmin orta ixtisas məktəbini müvəffəqiyyətlə bitirib. 

Texnikumda təhsil alarkən həmişə məktəbin “Gənc pedaqoq” divar 
qəzetinin redaktoru olub və ictimai işlərdə fəallıq göstərib. Dünyamalı 
Kərəm ədəbiyyat müəllimi Ziya Borçalının (Ziyəddin Əfəndiyev) sevimli 
tələbəsi olub, ondan şeir sənətinin hər növ məziyyətlərini öyrənib. 

Pedaqofi fəaliyyətə 1940-cı ildə başlayan Dünyamalı Kərəm həmin ildə 
Lüksemburq (Bolnisi) rayonunun Samtsevrisi (Şəmsiöyü) kənd ibtidai 
məktəbinin müdiri, 1941-1944-cü illərdə İmir-Həsən 7-illik məktəbinin bir 
il dərs-hissə müdiri, sonra direktoru, 1944-1945-ci illərdə Qoçulu 7T-illik 
məktəbinin direktoru, sonra 1949-cu ilədək həmin məktəbdə dərs-hissə 
müdiri və müəllim kimi fəaliyyət göstərib. 

Dünyamalı müəllim təhsil aldığı və maarif sahəsində işlədiyi bütün dövr- 
lərdə həmişə məktəb və kolxoz divar qəzetlərinin redaktoru olub. Onun ilk 
mətbu şeiri 1944-cü ildə “Sovet Gürcüstanı” (indiki “Gürcüstan”) qəzetində 
dərc olunmuş “Xaltura” rədifli satirik şeiridir. 

Dünyamalı Kərəm 1949-1950-ci dərs ilində Azərbaycan Dövlət Universi- 
tetinin (indiki Bakı Dövlət Universiteti) filologiya fakültəsinin yfurnalistika 
şöbəsinə daxil olub. Universitetdə təhsil alarkən fakültə partiya təşkilatında 
fəal çalışıb, həmişə qrup nümayəndəsi və qrup partiya təşkilatının katibi 
vəzifəsini də daşıyıb. Tumalistika şöbəsində xalq şairi Xəlil Rza Ulutürk, 
filoloği elmləri doktoru, professor Qulu Xəlilov, akademik Bəkir Nəbiyev, 
filologiya elmləri doktoru, professor, “Respublika” qəzetinin baş redaktoru 
Teymur Əhmədovla dostluq edib. 

1954-cü ildə universiteti bitirən Dünyamalı Kərəm təyinatla “Kommu- 
nist” qəzetinin Bakı şəhəri üzrə xüsusi müxbiri olub, sonra isə 1957-ci ilə- 
dək “Kommunist” qəzetinin Dağlıq Qarabağ Muxtar Vilayəti üzrə xüsusi 
müxbiri kimi fəaliyyət göstərib. 1957-ci ildə ailə vəziyyətinə görə öz ərizəsi 
ilə tutduğu vəzifədən azad olunaraq doğma kəndlərinə qayıdan Dünyamalı 
müəllim 1960-cı ilin sonunadək Qoçulu orta məktəbində müəllim işləyib. 
1961-ci ilin əvvəlindən “Sovet Gürcüstanı” (indiki “Gürcüstan”) qəzetinin 
“Partiya həyatı” şöbəsində müdir, 3 ildən sonra fərdi pensiyaya çıxana qədər 
— 1985-ci ilin 24 iyununadək qəzetin məsul katibi vəzifəsində çalışıb. 
“Gürcüstan” qəzetində işlədiyi vaxtlarda səmərəli əmək fəaliyyətinə görə iki 
dəfə Gürcüstan Ali Soveti Rəyasət Heyətinin Fəxri fərmanına, “Gürcüstanın 
Əməkdar yumalisti” fəxri adına və “Şərəf” ordeninə layiq görülüb. 

Dünyamalı Kərəm gənc yaşlarından şeir yazmağa başlayıb. O illərdə yaz- 
dığı şeirlərin bir çoxu sonralar işıq üzü görmüş kitablarında dərc olun- 
muşdur. Həm öz şeirləri, həm də gürcü və digər xalqların ədəbiyyatından 
etdiyi bədii tərcümələr “Gürcüstan”, “Zarya Vostoka”, “Veçernıy Tbilisi”, 
“Sovetakan Vrastan” (erməni dilində), Azərbaycanda “Kommunist”, “Sovet 
kəndi”, “Ədəbiyyat və incəsənət”, “Sovet Ermənistanı” qəzetlərində, “Təh- 
sil”, “Şərqin səsi”, “Ziya”, “Elm və təhsil”, “Azərbaycan”, “Vokruq kniqa” 
(gürcü dilində) furnallarında, “Çeşmə”, “Dan ulduzu”, “Bir sinədə iki ürək”, 
“Ağır elli Borçalı”, “Ədəbi Gürcüstan” ədəbi məcmuələrində, “Azərbaycan 
antologiyası”nda özünə yer tapıb. Rus, gürcü, erməni dillərinə tərcümə edil- 
miş şeirləri “Zarya Vostoka”, “Veçernıy Tbilisi”, “Vokruq kniqa” dərgilə- 
rində işıq üzü görmüşdür. 

Dünyamalı Kərəm “Navdallıdan Milana qədər” (1994) povestinin müş- 
tərək, “Borçalım mənim” (1994), “Mən atamın oğluyam” (2005) şeirlər, iki 
dram əsərindən ibarət “Pyeslər” və “Qoçulu” tarixi-bədii oçerk kitablarının 
müəllifidir. Görkəmli gürcü şairlərindən N.Barataşvili, İ.Çavçavadze, 
A.Sereteli, V.Pşavela, Q.Tabidze, A.Abaşidze, İ.Qrişaşvili, İ.Abaşidze, 
Q.Abaşidze, G.Leonidze, S.Çikovani, K.Kaladze, Ş.Nişniani, X.Berulava, 


91 


Səməndər Məmmədov 


İ.Nineşvili, B.Şinkubani və başqalarının şeirlərini Azərbaycan dilinə 
tərcümə edib. Rus, Ukrayna, Belorus, Özbək, Kürd, Dağıstan xalqlarının 
ədəbiyyatından da xeyli tərcümələri vardır. 


Atasının oğlu 


Dünyamalı müəllimin atası — Kərəm Alı oğlu 1928-ci ildə dövlət məmur- 
larının hədə və qorxusundan qaçaq düşmüş, adı qolçomaq siyahısına 
salınmış, bütün var-dövləti əlindən alındıqdan sonra 1932-ci ildə Sibirə 
sürgün edilmişdir. 1935-ci ildə sürgündən qayıtmış, 1936-cı ilin dekabr 
ayında “xalq düşməni” kimi həbs edilmiş və bir daha geri dönməmişdir. 

Bu faktor Dünyamalı müəllimin həyat və yaradıcılığında dərin iz 
salmışdır. Asan deyil, onun üzərinə çox çətin bir vəzifə düşürdü: Haqsız 
yerə “xalq düşməni” damğası vurulmuş ataya bəraət və rəhmət qazandırmaq 
və sözün həqiqi mənasında xalqın dostu olmaq. Təsadüfi deyil ki, 
Dünyamalı müəllim atasının adını özünə təxəllüs götürmüş, bir çox şeirlərini 
atasına həsr etmişdir. Bu qəbildən olan və “Mən atamın oğluyam” adlı kita- 
bında yer alan “Atam haqqında”, “İgid atam”, “Mən atamın oğluyam” adlı 
şeirlərində Kərəm Alı oğlunun ləyaqəti, cəsarəti, əyilməz mənliyi tərənnüm 
olunur, onun üzünə durub haqsız günahlandıranlar pislənilir. Dünyamalı 
Kərəmin elə şeirləri vardır ki, ayrı-ayrı misralarında “ata” məfhumu yer alıb. 
Dünyamalı müəllim özünə xitabən yazıb: 


Dünyamalı, sən də atana oxşa, 
Döz hər bir zillətə, eniş-yoxuşa, 
Atanın adını uca tut, yaşa, 

Onun dağdan uca şan-şöhrəti var/ 


Atasına oxşayan, atasının adını uca tutan Dünyamalı Kərəm qədirbilən 
övlad kimi ana müqəddəsliyinin də önündə baş əyir, eyni zamanda öz 
üzərində həm də atalıq məsuliyyətinin olduğunu vurğulayır: 


...Nə qədər müqəddəs olsa da ana, 
Anasının oğlu demirlər ona — 
Atanın adıyla çağrılır övlad, 
Hamıya doğmadır, əzizdir bu ad. 
Daim nidalanır atayla sözüm, 
Atamın oğluyam, atayam özüm. 


Bəli, “atayam özüm” deyən Dünyamalı Kərəm öz atalıq vəzifəsinin də 
öhdəsindən layiqincə gəlmişdir. O, müdrik el ağsaqqalı, gözəl ailə başçısı — 
iki oğul, iki qız atasıdır. Övladlarının hamısı ali təhsillidir. On nəvəsi var. 

Doqquzu ali təhsillidir, Bakının ayrı-ayrı müəssisələrində faydalı əməklə 
məşğuldurlar. Altı nəfər şəkər-noğul nəticəsi var. Hərəsinin adını çəkərək 
onlara həsr elədiyi şeir bu cür başlayır: 


On nəvəm var, on dünyam, 
Mən hamıdan varlıyam. 
Qol-budaqlı ağacam, 
Meyvəliyəm, barlıyam. 


Qədirşünas ziyalı 


Dünyamalı Kərəmin malik olduğu gözəl, heç də hamıya nəsib olmayan 
bir xüsusiyyəti də ədalətsizliyə qarşı barışmazlığı, cəsarəti, haqq sözü 
deməkdən çəkinməməsidir. Onun həyatında bunu təsdiqləyən məqamlar 
çoxdur. Məsələn, universitetdə bütün semestrlərdə həmişə əlaçı olan Dünya- 
malı Kərəmin hədsiz ədalətsevərliyi onun fərqlənmə diplomu almağına 
mane olmuşdur. Dünyamalı müəllim özü həmin hadisəni belə xatırlayır: 
“Marksizm-leninizm fənnindən dərs deyən bir əxlaqsız müəllimin hərəkətlə- 
rinə dözə bilməyib onu döydüyümə görə, dövlət imtahanından mənə “yaxşı” 
qiymət verdi. 5 ildə aldığım bu bir dənə “yaxşı” qiymət məni fərqlənmə dip- 
lomundan məhrum etdi. Halbuki, yurnalistika şöbəsində yalnız mənim yaz- 
dığım və “Qafqazski raboçiy” qəzetində dərc olunan diplom işim əla 
qiymətə layiq görülmüşdü”. 

Başqa bir misal kimi Dünyamalı Kərəmin kitabının çapını gecikdirən bir 
tarixçəni yada salmaq istəyirəm: Böyük sənətkar Mirzə İbrahimovun 
tövsiyəsinə baxmayaraq, Bakı nəşriyyatlarından birində redaktor işləyən orta 
səviyyəli şairlərdən biri Dünyamalı Kərəmə təklif etmişdir ki, yalnız onun 
redaktəsindən sonra kitabı işıq üzü görə bilər. Yaradıcılıqda son dərəcə sə- 
mimi, kövrək, həyatda isə qətiyyətli olan Dünyamalı Kərəm: “Mən necə 
varam, elə də çap olunmaq istəyirəm”, — deyərək redaksiyadan uzaqlaşmış, 
kitabını çap etdirmək arzusunu reallaşdırmağı bir neçə il təxirə salmışdır. 

Nəhayət, Dünyamalı müəllimin haqqı nahaqqın ayağına verməmək üçün 
hər cür fədakarlıq etməsinə ən bariz nümunə 1981-ci ildə cavankən 
dünyasını dəyişmiş şair qardaşım, rəhmətlik Fikrət Məmmədovla bağlı 
xatirələrimizin əhəmiyyətli bir səhifəsini təşkil edir. Belə ki, Sovet ordusu 
sıralarında həlak olan Fikrətin məzarı başında Borçalının digər məşhur şairi 
Əli Səngərli belə bir şeir söyləmişdi: 


Torpaq yad, komandir ögey, 
Dərdalinin dərdini bilən olmadl. 

Bu şeirdə ehtiva olunan giley, acı həqiqət xüsusi xidmət orqanlarının diq- 
qətini çəkmiş və nəticədə Əli Səngərli sorğu-suala çəkilmiş, hansı “yad 
torpaq”dan, hansı “ögey komandir”dən danışdığı soruşulmuşdur. Axı, o vaxt 
Gürcüstan da Rusiyanın böyük qardaş sayıldığı SSRİ-nin tərkibinə daxil idi 
və bu səbəbdən yadlıqdan, ögeylikdən danışmaq aşkar surətdə özünü 
təhlükəyə atmaq demək idi. Bax, belə bir vəziyyətdə Dünyamalı Kərəm heç 
nədən çəkinmədən, heç kimdən qorxmadan, elə-obaya, bizim o doğma 
Faxralımıza hörmət naminə karyerası ilə risk edib qardaşım Fikrət 
Məmmədov haqqında “Gürcüstan” qəzetində böyük bir yazı dərc etdirdi, 
onun şeirlərinə geniş yer ayırdı. Bu cəsarətinə, təəssübkeşliyinə görə ona hər 
yerdə və əlbəttə ki, bizim ailədə hörmət böyükdü. Bu hörməti özümüzə bir 
qeyrət borcu, kişilik borcu bilirik. Həmin hadisə barədə danışmaq, yazmaq 
üçün əlimə düşən hər fürsəti dəyərləndirməyə çalışmışam. Dünyamalı 
Kərəmin müəllifi olduğu “Qoçulu” tarixi-bədii oçerklər kitabı barədə 
yazdığım “Dünyamalı Kərəm — öz yurdunun tarixini yaratmış ziyalı” adlı 
məqaləmdə də məhz göstərdiyi həmin o qeyrət və cəsarət nümunəsinə görə 
minnətdarlığımı bildirmişəm. 

Dünyamalı Kərəmin əslində bütün yaradıcılığı doğma ellə, obayla, 
torpaqla, millətlə bağlıdır. Məndən, bizim ailədən başqa ona özünü borclu 
hesab edənlər çoxdur. Onun respublikanın Əməkdar fTurnalisti Məmməd 
Məmmədov, ARDNŞ-nin Gürcüstanda nümayəndəsi olmuş Arif Aslan oğlu, 
xalq arasında böyük hörmət sahibi olmuş İsrafil Məmmədov və başqa gör- 
kəmli şəxsiyyətlər haqqında qələmindən çıxan şeir və məqalələr həmin 
adamların həm özləri, həm də yaxınları tərəfindən zaman-zaman dərin 
minnətdarlıqla xatırlanmış və xatırlanacaqdır. 


İstedad içində istedad 


Dünyamalı Kərəmin yaradıcılığına qiymət vermək məsələsinə gəlincə, 
deyə bilərəm ki, buna mənim ən azı yaşım çatmır. Diqqətli oxucu nəyi 
nəzərdə tutduğumu sezə bilər. Dünyamalı müəllim məndən bir-iki deyil, 
otuz dörd bayram böyükdür. Onun haqqında, qələminin məhsulu barədə 
daha müqtədir söz sahibləri fikirlərini bildiriblər. O deyilənlərdən bəzisinin 
altını cızıram. 

Akademik, Xalq yazıçısı Mirzə İbrahimov: “Bizə xoşdur ki, aramızda 
Dünyamalı Kərəm kimi yetkin şairlər də var”. 

Professor Əkrəm Cəfər: “Dünyamalı Kərəmin şeirlərində el şairlərinin 
şeirləri ilə qohumluq havasını duydum. Bu, əlbəttə, müsbət hadisədir”. 

Xalq şairi Xəlil Rza Ulutürk: “Dünyamalı Kərəmi anası elə şair doğub”. 

Şair Adil Babayev: “Dünyamalı Kərəmin yaradıcılığında lirika ilə satira 
əkiz qardaş kimidir”. 

Şair İosif Noneişvili: “Dünyamalı Kərəmin şeirləri məzmunlu və 
oxunaqlıdır”. 
Şair Dərviş Osman: 


Qoçuluda bir qalasan özün də, 
Zülfüqartək kəsərlidi sözün də, 
Vallah, elə qalacaqsan yüzündə, 
Qoca dərviş onda sorar kefthalı, 
Səksənin mübarək, a Dünyamalıl 
Ad-sanın mübarək, a Dünyamalıl 


Zəlimxan Məmmədli: “Çox səmimi, həyat eşqli, sadə, təvazökar, sağlam 
düşüncəli, Borçalı havalı, sevdalı nəhəng bir Türk kişisi ilə üz-üzə olmaqdan 
qürur duydum. Elimiz, Borçalımız, Qoçulumuz, HGürcüstanımız, 
qibləgahımız Azərbaycan və Türkiyəmiz var olsun bizə Dünyamalı Kərəm 
bəxş etdikləri üçün”. 

Söz sərraflarımızdan sitatlar gətirməklə, Dünyamalı Kərəmin kitablarının 
ünvanlarını göstərməklə, onun haqqında söz deməyin məsuliyyətinin ağırlı- 
ğını “bəhanə” etməklə, yaxamı kənara çəkmək istəmirəm. Dünyamalı 
müəllimin poeziyasının gücü barədə təsəvvürləri dəqiqləşdirmək üçün 
“uzağa getməyərək”, yenə də “öz misalım”ı çəkmək istəyirəm: 55 yaşımın 
tamam olması münasibətilə mənə bir şeir həsr etmişdi: 


55 baharın mübarək, şair, 

“Bir gəncin taleyi” növbahar olsunl 
“Ümid qapısı”nda dayananların 
Arzu-diləkləri bərqərar olsun1 


“Səadət qapını açmasa bu gün, 
Kəsmə ümidini ondan büsbütün”. 
Çəkilsin çən-duman, dağlar görünsün, 
Ulu Borçalıya Tanrı yar olsun1 


Kükrəsin ilhamın “Coşğun çay kimi”, 
Qəbul et şeirimi haqqı-say kimi. 
Sonsuz kainatın adil hakimi 

Üstündə əbədi havadar olsunl 


“Bir durna ayrıldı öz qatarından” — 
Səyyar durnaların yüz qatarından, 
“Payız çiçəyi”nin söz qatarından 
Min çiçək açılsın, bir gülzar olsun1 

Səndən uzaq olsun hər dərdi-bəla, 
Yaşamaq yanmaqdır, Səməndər balal 
Gözləyir yolunu “Əzgilli tala”, 
Həmişə uğurun xoş güzar olsunl1 


Fikir verirsinizsə, bu şeirdə bəzi ibarələr, söz birləşmələri dırnaq işarəsi 
altında verilmişdir. Həmin ibarələr mənim kitablarımın adlarıdır. Dünyamalı 
müəllim ədəbiyyatda nadir rast gəlinən, çox orifinal bir üsuldan istifadə 
edərək, həm mənə olan arzularını ifadə etmiş, həm də yaradıcılığıma 
münasibət bildirmişdir. Gəlin razılaşaq ki, bu, əsla hər şairin yetişə biləcəyi 
səviyyə deyildir. Bundan ötrü istedad içində istedad lazımdır. 


“Min budağın kökü olmaq” xoşbəxtliyi 


Dünyamalı Kərəm istedadlı şair, görkəmli furnalist olmaqdan əlavə, həm 
də müdrik el ağsaqqalıdır. 90 yaşın “kürəyini yer vurduğu” bu mənalı 
ömrünü alnıaçıq, üzüağ yaşayıb. “İçi çölündən, çölü içindən təmiz” olub, 
özü, sözü, işi, əməli, bütün varlığı “durnanın gözündən də duru” olub. 
Çöhrəsindən nur tökülən bu pirani ağsaqqal ayağını haraya basıbsa, hansı 
məclisə təşrif buyurubsa, oraya öz nurunu, ziyasını daşıyıb. Xoşbəxtliyi 
ondadır ki, elini, obasını, xalqının mədəniyyətini, tarixini sevə-sevə yaşayıb 
və indiki ixtiyar çağında həmin sevginin qarşılığını görür, özünə olan 
sevginin, məhəbbətin əhatəsində şərəflə yaşayır. Bax, böyük, hər adama 
nəsib olmayan xoşbəxtlik budur. Borçalımızın başqa böyük bir şairi 
Mahmudoğlu Hüseynin bir alqış nidası var: “Filankəsi görüm, kökündən 
göyərib min budaq olsun, İnşallahl” Bu alqışa layiq olan, sözün həqiqi mə- 
nasında min budaq olan Dünyamalı Kərəm öz kökü ətrafına nəvə-nəticəsini 
toplayıb, canından canlanan, qanından yoğrulanların əhatəsində firavan 
yaşamaqdadır. Ona möhkəm cansağlığı arzulayıram. Qoy, Allah verən 
ömrünün qalan hsissəsini də şərəflə yaşasın, sağlam yaşasınl 100 yaşını 
qeyd edək, İnşallahl 


96 


Faxralılar və tarix yaradanlar 


NUR ŞƏHƏRİN NUR OĞLU 


“Nur şəhəri”nin əvvəlcə oğluna, sonra ağsaqqa- 
İnna çevrilə bilmiş Məhəbbət Qarabağlının haq- 
qında yazılmış “Bir ömrün zirvə yolu” kitabı gənc- 
lərimiz üçün əhəmiyyətli öməkdir. 

Çox hörmətli Məhəbbət müəllim Qarabağlı 
bizim Borçalının ağayana ağsaqqallarından biridir. 
Onun duruşunda nur, oturuşunda nur, baxışında 
nur görünür, ətrafa yayılır. Pay götürmək istəyən- 
lərə ziyasından pay düşür Məhəbbət müəllimin. Təpədən dırnağadək tərbiyə nü- 
munəsi olan bu gözəl insan öz şərəfli həyatıyla, şərəfli ömrüylə uca zirvələr 
səltənətinə qədər gəlib yetişmişdir. 

İndi o səltənətdən arxaya boylananda nələr görünür, nələr xatırlanır? Həyat- 
da çox dərin izlər salmış bu qurucu, yaradıcı insan haqqında ən yaxşı təqdimatı, 
əlbəttə ki, mənalı ömrünün böyük hissəsini həsr etdiyi Mingəçevir şəhərində 
ərsəyə gətirdiyi misilsiz abidələr, onun təşəbbüsü və rəhbərliyi ilə istifadəyə 
verilən möhtəşəm obyektlər, infrastruktur vahidləri, habelə Vətən qarşısında 
xidmətini dəyərləndirən dövlət qurumlarının, nazirliklərin, ictimai təşkilatların 
layiq gördükləri fəxri adlar, mükafatlar, obyektiv kütləvi informasiya vasitələri- 
nin təqdiredici materialları, söz sərraflarının, şair və yazıçıların, müqtədir qələm 
adamlarının yaradıcılıq məhsulları verir. Məhəbbət müəllimin düşərli fəaliyyəti, 
rəhbərliyi dövründə qayğısını bilavasitə öz üzərində hiss etmiş qədirbilən min- 
gəçevirlilər onun barəsində ağızdolusu, fərəhlə danışırlar. İşlədiyi bütün kollek- 
tivlərdə, yaşayıb-yaratdığı mühitlərdə Məhəbbət müəllim barəsində yüksək 
fikirdədirlər. Elə bu sətirlərin müəllifinin də Məhəbbət Qarabağlı barədə 
deyiləsi sözü çoxdur. 

Ancaq Məhəbbət müəllim barədə, onun hamı üçün örnək sayıla biləcək 
həyat və fəaliyyəti haqda bilgiləri ümumiləşdirmək, daha dolğun şəkildə ortaya 
qoymaq üçün bizim gözəl ziyalımız, eloğlumuz Ziyadxan müəllim həm 
zəhmətə qatlaşmış, həm də qələmin gücünə güvənərək cəsarətdə bulunmuş, 
Məhəbbət müəllim haqqında yazdığı “Bir ömrün zirvə yolu” sənədli povestini 
ortaya qoymuşdur. Müəllifin tərcümeyi-halına qısaca nəzər salsaq, görərik ki, 
onun qəhrəmanının haqqında yazmağa haqqı çoxdur. Ən əvvəl ona görə ki, 
Ziyadxan Budaq öz qəhrəmanının həmkəndlisidir — Bolnisi rayonunun Kəpə- 
nəkçi kəndində anadan olmuşdur. Azərbaycan Dövlət Universitetinin tarix fa- 
kültəsini bitirmişdir. Bakı şəhəri üzrə Təhsil İdarəsində işləyir. Məhəbbət 
müəllim də məhz bu idarədə rəhbər vəzifədə çalışıb. “Qızıl Qələm” mükafatı 
laureatı Ziyadxan Budaqın indiyədək “Sabaha uzanan əllər”, “Saz üstündə”, 
“Könlümün dedikləri” adlı şeir kitabları və publisistika fanrında qələmə aldığı 
“Yel dağında qalan izlər” kitabı nəşr olunmuşdur. 

Geniş oxucu kütləsi üçün nəzərdə tutulmuş povestdən məlum olur ki, 
müharibə Məhəbbəti atasız qoymuşdur. Dayıları sürgün olunmuşdur. Bir sözlə, 

müharibə və repressiya dövrü onun uşaqlıq xatirəsində acı təəssüratlarla 
qalmışdır. 

Bütün mehrini oxumağa salan Məhəbbətin xarakterindəki müsbət cizgilər 
hələ uşaqlıq, yeniyetməlik dövründə özünü büruzə verməyə başlamışdı. 

Orta məktəbi əla qiymətlərlə bitirən Məhəbbət ali təhsilə yiyələnmək arzusu- 
nu ailəsinin maddi sıxıntıları üzündən təxirə salaraq bir müddət fəhləlik etməyə 
məcbur olmuşdur. Düşdüyü vəziyyətdən əsla sarsılmamış, əksinə, bunu bir 
həyat imtahanı, hələ ondan sonra qarşılaşacağı neçə belə çətinlikləri dəf etmək 
üçün sınaq kimi dəyərləndirmişdir. Onun “arxasız, köməksiz” olduğunu arqu- 
ment göstərərək, oxumaq fikrindən daşındırmaq istəyənlərin sözlərinə əhəmiy- 
yət verməyən Məhəbbət Qarabağlı 1961-ci ildə o zamanki V.İ.Lenin adına 
Azərbaycan Dövlət Pedaqofi İnstitutunun tarix-filologiya fakültəsinə qəbul 
olunmuşdur. Ali məktəbdə oxuduğu müddətdə həm təhsili, həm də fəallığı ilə 
institut rəhbərliyinin diqqətini çəkən Məhəbbət tələbə şurasının sədri olmuş, 
savadı və cəsarətliliyi ilə yoldaşlarından fərqlənmişdir. Tələbə Elmi Cəmiy- 
yətindəki fəaliyyəti isə radio və — da diqqətini çəkmişdir. 

Gənc Məhəbbətin 

ilk məhəbbəti də yazı- 
çının qüdrətli qələmi 
ilə həssaslıqla, bədii 
boyalarla təsvir olun- 
muşdur. 
Məhəbbət Qarabağlı- 
nın alovlu vətənpərvər 
olması özünü hələ er- 
kən gənclik illərindən 
göstərmişdir. Belə ki, 
o, Qazaxıstanın keç- 
miş paytaxtı Alma-Ata ER Əaə keçirilmiş Beynəlxalq Tələbə Elmi Konfran- 
sında etdiyi “Azərbaycan-Rusiya əlaqələri tarixinə baxış” mövzusunda çıxışında 
səsləndirdiyi, Azərbaycanın Rusiyaya könüllülük prinsipi əsasında deyil, zorla 
birləşdirildiyini tarixi faktlarla əsaslandıran fikirlərinə görə sonradan DTK 
tərəfindən təqibə məruz qalmışdı. 

İnstitutu bitirəndən sonra Mingəçevirə təyinat alan Məhəbbət Qarabağlı 
kamil həyata təzəcə vəsiqə aldığı bir vaxtda taledən böyük bir zərbə almışdır. 
Povestdən bu təsirli cümlələri həyəcansız oxumaq olmur: “Bu dünyada yeganə 
ümidi, arxası, dayağı, onun yolunda ömrünü şam kimi əritmiş nakam taleli anası 
bu dünyadan köçmüşdü. Oğlunu “qulluq başında” görmək arzusu gözündə qal- 
mışdı onun. Gəlin gətirmək, qayınana olmaq istəyi Güləbətinə nəsib olmamışdı. 
Cəmi bir aydan sonra ali təhsilli oğlunun ilk qazancını “yeyə bilərdi”, amma 
ömür vəfa eləmədi”. 

Təyinat aldığı Mingəçevir şəhərində gənc müəllim kimi əmək fəaliyyətinə 
başlayan Məhəbbət Qarabağlı qısa bir zaman ərzində gənc və bacarıqlı 

mütəxəssis kimi “işıqlı şəhər”in təhsil ictimaiyyətinin diqqətini özünə cəlb 
eləmişdi. 

Uşaqlıq, yeniyetməlik və erkən gənclik illəri səfasız keçən Məhəbbət Qara- 
bağlı üçün Mingəçevir şəhəri yeni bir dünyaya dönür. Anasının bəyəndiyi, lakin 
gəlin gətirməyə vaxtsız əcəlin macal vermədiyi qızla ailə qurur. İşdə və həyatda 
uğurlar bir-birinə calanır. Məhəbbət müəllim ev-eşik, ailə-uşaq sahibi olur. 

Məhəbbəti Mingəçevirlə doğmalaşdıran səbəblər çoxdur. Özünün dediklə- 
rindən: 

“Mənim uşaqlığımda kəndimiz zülmət içində idi. 1951-ci ildə buraya elekt- 
rik işığı verildi. O zaman mən uşaq heyrətimlə bu işığın haradan gəldiyini 
soruşmuşdum. Öyrənmişdim ki, yaşadığım Gürcüstanın çox hissəsini elektrik 
eneriisi Mingəçevir şəhərindən gəlir. O vaxtdan bu şəhər yaddaşıma nur şəhəri 
kimi yazılmışdır. Bu şəhərdə yaşamaq, işləmək və onun doğma balasına 
çevrilmək istəyi isə amalım olmuşdur”. 

Məhəbbət Qarabağlı bu amalı uğrunda çalışaraq, nəinki Mingəçevirin doğma 
oğluna, hətta nəhayətdə, ağsaqqalına çevrildi. Məhəbbət müəllim əvvəlcə 7 
saylı şəhər səkkizillik məktəbin direktoru vəzifəsinə irəli çəkildi. Daha sonra 14 
nömrəli orta məktəbdə rəhbər vəzifəyə təyin olundu. Rəhbərlik etdiyi təhsil 
müəssisələrində, ələlxüsus da rus sektorunda nizam-intizam təmin etmək yö- 
nündə ciddi və sərt qərarlar qəbul edən Məhəbbət müəllim bundan ötrü şəhərin 
hakimiyyət strukturlarında çalışan rusdilli kadrların qəzəbinə tuş gəlsə də, 
çəkinmədi və özünün düz yolda olduğunu bilib inamla hərəkət etdi. Pedaqofi 
fəaliyyəti, təhsil müəssisələrinə rəhbərlik edərkən göstərdiyi işgüzarlıq, təşkilat- 
çılıq, yüksək idarəçilik qabiliyyəti şəhər rəhbərliyi tərəfindən qiymətləndirildi, 
elə ilk fürsətdəcə onu maarif şöbəsinə müdir vəzifəsinə təqdim etdilər. 

Əlbəttə ki, Məhəbbət Qarabağlının təhsil sahəsində uğurları, həm də aldığı 
dövlət mükafatları, layiq görüldüyü fəxri adlar və təltif olunduğu orden və 
medallarla müşayiət olunurdu. Şöhrətinin bütün respublikaya yayıldığı 1970-cı 
illərin ikinci yarısında Məhəbbət müəllim daha bir uğura imza atdı — qiyabi 
yolla təhsil aldığı Azərbaycan KP MK yanında Marksizm-Leninizm Universi- 
tetini fərqlənmə diplomu ilə bitirdi. 

Povesti oxuduqca biz Məhəbbət Qarabağlının dəyanətinin şahidi oluruq. 
Ələlxüsus da şəhər rəhbərliyinə yeni təyin olunan şəxsin onunla yola getmədiyi 
dönəmdə mətanətini qoruyub saxlamış, 1 katibin təzyiqlərinə duruş gətirə bil- 
mişdi. Şəhər rəhbərliyinə ədalətli şəxslər gələndən sonra Məhəbbət Qarabağlı- 
nın gözəl keyfiyyətləri yenidən dəyərləndirildi və o, 1982-ci il iyulun 2-də 
Mingəçevir Şəhər Soveti İcraiyyə Komitəsi sədrinin birinci müavini vəzifəsinə 
irəli çəkildi. Maarif, mədəniyyət, səhiyyə və digər pedaqofi işlər ona tapşırıldı. 

Povestin qəhrəmanını ən müxtəlif ampulalarda görürük. Ancaq Məhəbbət 
Qarabağlının xarakterində heç bir ziddiyyətlə rastlaşmırıq. O, işlədiyi bütün 
rəhbər vəzifələrdə hadisələrə obyektiv münasibət göstərmiş, haqsızlığa, sürün- 
dürməçiliyə, rüşvətxorluğa və əliəyriliyə qarşı barışmaz mövqedə durmuşdur. 
Əsərdə Məhəbbət müəllimin öz dostlarına sədaqətini, köməyinə ehtiyac duyan- 
lara necə əl tutmasını əks etdirən məqamlar incəliklə qələmə alınmışdır. 

M.Qorbaçovun “yenidənqurma”sı dövründə Mingəçevir şəhər Partiya Komi- 
təsinin Plenumunda və şəhər Sovetinin sessiyalarında birinci katibi kəskin tən- 
qid edən Məhəbbət Qarabağlı 1988-ci ilin mitinqlərində Mingəçevirdə milli 
hərəkatın ön sıralarında yer aldı. Povestin müəllifi öz qəhrəmanının həyatının o 
şərəfli səhifələrinə ustalıqla işıq salıb. Məhz Məhəbbət müəllimin mitinqlərə 
ağıllı rəhbərliyi sayəsində qanun pozuntusu və cinayət xarakterli əməllər qeydə 
alınmamışdı. Hətta ermənilərin Mingəçevir şəhərindən çıxarılması da çox sivil 
yolla həyata keçirilmişdi. Məhəbbət müəllim Mingəçevir şəhər rəhbərliyində 
təmsil olunan şəxslərdən ikincisiydi ki, kommunist partiyasına üzvlük biletini 
nümayişkaranə surətdə yandırmışdı. Xalqın mənafeyini bir ovuc rəhbər vəzifəli 
şəxslərin mənafeyindən üstün tutduğuna görə də Məhəbbət Qarabağlı 1990-cı 
ilin oktyabrında hətta rayonun birinci katibini də üstələyərək Mingəçevir Şəhər 
Sovetinin sədri seçildi. 

Respublikamızın müstəqillik əldə etməsindən sonra Məhəbbət Qarabağlı 
Mingəçeviri Azərbaycanın modern şəhərlərindən birinə çevirmək istəyən 
tərəqqipərvər qüvvələrin önündə dayanmışdı. Məhz onun təşəbbüsü və təşkilat- 
çılığı ilə şəhərdə tikinti, abadlıq və yaşıllaşdırma sahəsində ciddi işlər görüldü. 
Su təminatının, nəqliyyat infrastrukturunun təkmilləşdirilməsinə yönəlik əməli 
addımlar atıldı, yeni məktəb binası və uşaq bağçaları tikildi. Paytaxtdakı bəzi 
elmi və ali təhsil müəssisələrinin Mingəçevirdə filialları açıldı. Şəhidlərin xati- 
rəsi əbədiləşdirildi, küçə adları milliləşdirildi. Şəhərdə regionda ilk dəfə olaraq 
televiziya verlişləri yayımlanmağa başlandı, məscid inşa olundu. Mingəçevir 
əhalisinin mədəni istirahətini təmin etmək üçün artıq milli ruhlu mədəniyyət və 
idman tədbirləri keçirildi. Müstəqilliyimizin ilk illərində hakimiyyətin bütün 
səviyyələrində baş alıb gedən hərc-mərcliyin hər cür mənfi təsirlərini öz üzərin- 
də hiss edən Məhəbbət Qarabağlı xalqa xidmət edərək, xalqı özünə dayaq hesab 
edərək, çətinliklərə sinə gərmişdi. Məhəbbət müəllimdən mükəmməl tərbiyə 
görmüş oğlu Rövşən də baş verən hadisələrdən gendə qalmamış, könüllülər 
sırasında cəbhəyə yollanmış, şücaət göstərmişdir. 

Yerlərdə sovetlərin fəaliyyətinə xitam veriləndən sonra 1996-cı ilin əvvəlin- 
də ailəsi ilə birgə Bakıya köçdü. O, artıq baba idi. Xalq şairi Zəlimxan Yaqu- 
bun qızı ilə ailə quran Rövşən ata olmuşdu. Qurub-yaratmaq həvəsi, təravəti 
tükənməyən Məhəbbət müəllim Çin Xalq Respublikasından olan iş adamı ilə 
iqtisadi əlaqə quraraq bizneslə məşğul oldu. 

Xalqdan sonra Məhəbbət müəllimə ən böyük qiyməti ulu öndər Heydər 
Əliyev verdi. O, 1999-cu il iyunun 28-də Məhəbbət Qarabağlını yanına çağırıb 
Mingəçevirdə müşahidə olunan tənəzzülü aradan qaldırmaq üçün Şəhər İcra 
Hakimiyyətinə başçı vəzifəsini ona etibar etdiyini bildirdi. Ölkə başçısının bu 
qərarı tərəqqipərvər Mingəçevir vətəndaşları tərəfindən sevinclə qarşılandı. 
Şəhərin adamlarını yaxşı tanıyan, potensial imkanlarına yaxşı bələd olan 
Məhəbbət Qarabağlı zəhmətsevər və vətənpərvər adamları ətrafına toplayaraq, 
savadlı və işgüzar kadrları irəli çəkdi, yarımçıq qalmış arzularını həyata keçir- 
məkdə davam etdi. Onun rəhbərliyi altında şəhərdə quruculuq-abadlıq işləri 

geniş vüsət aldı. Qısa müddət ərzində Mingəçevirdə baş verən dəyişikliklər 
hətta şəhərin xarici qonaqlarının da heyranlığına səbəb olmuşdu. 

Əlbəttə, Məhəbbət Qarabağlının Mingəçevirə qayıdandan sonra şəhər üçün 
fəaliyyətinin düşərli olmasını şərtləndirən amillərdən birincisi onun özünün 
şəxsi üstün keyfiyyətləri və xalqın ona məhəbbəti idisə, digər mühüm amil ölkə 
iqtisadiyyatında XXI əsrin ilk onilliyində qazanılan uğurlardan Mingəçevirə də 
əhəmiyyətli pay düşməsidir. Şəhərin ağsaqqalı vəsaitlərin təyinatı üzrə və sə- 
mərəli istifadəsini təmin etmişdi. Məhəbbət müəllimin düşüncələrinin məhsulu 
və Mingəçevir şəhər ictimaiyyətinin xoş amalının nəticəsi kimi mingəçevir- 
lilərin and yerinə, ziyarətgahına çevrilən “Ana dili”, “Soyqırım”, “İstiqlal” və 
“İşıq” abidələri qurulmuşdur. Povestdə Məhəbbət Qarabağlının inşa etdirdiyi 
“Ana dili” abidəsi ideyasının ümummilli lider tərəfindən də yüksək qiymətlən- 
dirildiyini təsdiqləyən epizod yer almışdır. “Ana dili” abidəsinin açılışını tele- 
viziya vasitəsi ilə seyr edən ölkə başçısı rəhmətlik Heydər Əliyev zəng vurub: 

— A bala, sən bu ideyanı necə düşünüb tapmısan? — demişdi. 

Məhəbbət Qarabağlı isə cavabında: 

— Cənab Prezident, bu ideyanı mənə Sizin “Azərbaycan əlifbası və Azər- 
baycan dili gününün təsis edilməsi haqqında” fərmanınız vermişdir, — demişdi. 

Hər şeyə qədirbilənliklə qiymət verən ulu öndər onda “Afərin” deməklə 
razılığını bildirmişdi. Bu abidələrin ideya müəllifi Məhəbbət Qarabağlı 2003-cü 
ildə Azərbaycan Memarlar İttifaqının fəxri üzvü seçilmişdi”. 

Ümumiyyətlə, Məhəbbət müəllimin müəllifi olduğu “Ana dili” abidəsinə 
baxdıqca, Azərbaycanda yeganə “Maksim Rilski ədəbi mükafatı” lauretı Abbas 
Abdullanın bir şeiri yada düşür: 


Gödək ömrümüzü uzadır ana, 
Uca Tanrıdan da ucadır ana, 
Ayağa salmayın ana dilini. 


Bu mənada, hörmətli Məhəbbət müəllim sağ olsun ki, xalqımızın milli 
pasportu, milli varlığı olan ana dilini ayaqlar altına atılmaqdan qorumağa çağırış 
kimi “Ana dili” abidəsini inşa etdirmişdir. 

Bunlardan başqa, “Heydər Əliyev seyrəngahı”nın salınması, “Heydər Əliyev 
muzeyi”nin inşası, şəhər stadionunun daxili imkanlar hesabına təmiri, şəhər 
dəmiryol vağzalının tikintisi və şəhərin simasını misli görünməmiş dərəcədə 
dəyişən digər işlər də Məhəbbət Qarabağlının adı ilə bağlıdır. Başçı şəhərdə təh- 
silin, səhiyyənin inkişafına qayğı göstərir, elm və mədəniyyət adamlarını diqqət 
mərkəzində saxlayır, şəhərin iş adamlarının fəaliyyəti üçün şərait yaradırdı. 

Məhəbbət Qarabağlı “nur şəhəri”ndə artıq öz sözünü dediyini düşündüyünə 
görə, öz arzusu ilə fəaliyyət müstəvisini Bakıya dəyişdi. 2005-ci il aprelin 30-da 
prezidentin tövsiyəsi və təhsil naziri Misir Mərdanovun əmri ilə Bakı şəhər Baş 
Təhsil İdarəsinin müdiri vəzifəsinə təyin edildi. O, yeni vəzifəsində şövqlə 
işlədi, rəhbərlik etdiyi idarənin fəaliyyətində canlanma yaratdı, qurumun işində 
mütərəqqi addımlar atıldı. Qurumda struktur dəyişikliyi aparılandan sonra meto- 


101 


Səməndər Məmmədov 


diki şöbəyə rəhbərlik eləyən Məhəbbət müəllim yenə də işgüzarlığı ilə hamını 
heyrətləndirdi. Elə bunun nəticəsidir ki, Məhəbbət müəllim təqaüdə çıxmağa 
qərar verəndə iş yoldaşları, pedaqoq həmkarları sarsılmışdı. Bakı şəhəri üzrə 
Təhsil İdarəsinin müdiri Nailə xanım Rzaquliyevanın, daha sonra isə Şirvan 
torpağının dəyərli oğlu, bizim gözəl ziyalılarımızdan biri, idarənin təmir tikinti- 
təchizat bölməsinin rəhbəri Mirsahib müəllimin çıxışından bu sözlər də 
yadımda qalıb. “Elə insanlar var ki, onlar artıq insanlıq etalonudurlar. Onların 
təcrübəsi, dünyagörüşü, həyata baxışları hələ cavanlarımıza çox lazım olacaq. 

Belə insanların təqaüdə getməsi cəmiyyətdə problemlər yaradır”. 

Doğrudan da, elə adamlar var ki, təqaüdə çıxandan sonra heç yada belə 
düşmürlər, xatırlanmırlar. Ancaq Məhəbbət müəllimi yoldaşları məhəbbətlə 
xatırlayırlar və hələ də öz sıralarında hesab eləyirlər. Bu məhəbbəti, bu sevgini, 
hörməti, izzəti Məhəbbət müəllim özü qazanıb — insanlara insanlıq münasibəti 
ilə, ünsiyyəti ilə, qaynarlığı ilə, həyat təcrübəsi ilə və ən nəhayət, sinəsində 
gəzdirdiyi yanar ürəyi ilə. 

Mən son 10 il ərzində elimiz Faxralının təxminən 170 ziyalısı haqda oçerk 
yazmış və üçcildlik “Ağır elsən, Borçalıda adın var” adlı kitablarımda 
toplamışam. Həmin cildlərdən hər birindən bir nüsxə Məhəbbət müəllimə 
göndərmişəm. Yüksək insanlıq keyfiyyətlərinə, dərin mədəniyyətə malik olan 
Məhəbbət müəllim hər dəfə məxsusi olaraq zəng edib, təşəkkürünü bildirib, 
gördüyüm işin əhəmiyyətini vurğulayaraq, ruhlandırıb. Ondan mənim işimə 
verdiyi yüksək qiymətin ifadəsi olan sözləri eşitdikcə utanırdım, özümü bunca 
tərifə layiq hesab etməsəm də, məni ruhlandırdığı, gördüyüm işin vacibliyini 
vurğuladığı üçün ona təşəkkür edirdim və elə indi də minnətdaram. 

Məhəbbət müəllim, dostlarının təbirincə desək, həm də etibarlı və sədaqətli 
ziyalıdır. “Ocağında dövlət daşa, var daşa, dostun yoxsa, kasıblardan kasıbsan” 
kəlamını həyat amalına çevirib Məhəbbət müəllim. Onun işıqlı və nurlu dostları 
çoxdur. Onlardan biri də, incili, ləlli, dillərdə bəlli Göyçənin böyük ürəkli ziyalı 
oğlu Məhəmməd Bayramovdur. Məhəbbət müəllim həmişə deyir: “Mən 
Məhəmməd müəllimi çox istəyirəm. O mənim əzizimdir”. Məhəmməd 
müəllimin də öz dostu Məhəbbət müəllimə münasibəti belədir: 


Kim qurban eyləməz dosta yağını? 
Yedirtməz bağrının dosta yağını, 
Qoysun gözüm üstə dost ayağını, 
Dolaşım ellərdə ay, şişə-şişə... 


Dostluğu yaşadan insanlar var olsun. Axı, var-dövlət dost deyil, dost var- 
dövlətdir. 

Ziyadxan Budağın povestinin qəhrəmanı olması Məhəbbət Qarabağlının 
haqq etdiyi mükafatdır və hesab etmək olar ki, Məhəbbət müəllimin dəyər 
verdiyi ədəbiyyatımızın, Azərbaycan ədəbi ictimaiyyətinin, çox böyük hörmət 
və ehtiram bəslədiyi şair və yazıçılarımızın ona olan minnətdarlıqlarının 
ümumiləşdirilmiş ifadəsidir. Kitabda, povestdən əlavə, Məhəbbətsevər şairlərin 

şeirləri də yer alıb. Sevinirəm ki, şəxsi dostluq münasibətimiz olan şair Eldar 
Sadığın Məhəbbət Qarabağlının 70 illiyinə həsr etdiyi “İşığa doğru” poeması da 
kitaba daxil edilib. Məhəbbət müəllimin xarakteri həmin poemada Eldar Sadıq 
qələminin gücü ilə çox ustalıqla açılmış, eyni zamanda onun söz fatehlərinə 
istiqanlı münasibəti təqdir olunmuşdur. Poemadan bəzi parçalara göz ataq: 


“ . Bu şəhər Məhəbbət Qarabağlının 
Könül həmdəmiydi, könül varıydı. 
Burda “Ana dili” abidəsini 
Qoymağın yolunu arzulayırdı... 


....Gəldi dağdan ağır İsmayıl Şıxlı, 
Gəldi Xəlil Rza sinəsi dolu, 

Gəldi Tofiq Bayram, Hüseyn Arif, 
Hər biri Vətənin tanınmış oğlu. 


Hansı akademik, hansı filosof 
Qonaq gəlirdisə Mingəçevirə, 
Mütləq Məhəbbəti çağırardılar, 
Həmin görüşlərə, həmin tədbirə... 


...Əyilə bilmədi heç vaxt Məhəbbət, 
Çünki halallıqla o ömür sürüb. 
“Kiçilə-kiçilə böyüyənləri 
Böyüyə-böyüyə kiçilən görüb”. 


Bir daha Ziyadxan müəllimə göstərdiyi qədirşünaslıq nümunəsinə görə 
minnətdarlıq bildirirəm ki, Məhəbbət müəllim kimi insanlıq etalonu, nümunəvi 
dövlət qulluqçusuna, qabaqcıl maarif xadiminə, xalqın sevimlisinə, Ana 
dilimizə abidə qoyan vətənpərvər ziyalıya, el ağsaqqalına, diriykən Allahın 
rəhmətini qazanan müsəlman kişisinə sağlığında sözdən abidə qurub — “Bir 
ömrün zirvə yolu” adında. Həm də təbrik edirəm, çünki onun yazdığı dərin 
mənalı, məzmunlu bu povest çağdaş Azərbaycan ədəbiyyatında diqqətəlayiq 
hadisədir. Əsərin qəhrəmanına — çox hörmətli Məhəbbət müəllimə isə uzun 
ömür, cansağlığı, əzizlərinin, övladlarının, şirin-şəkər nəvələrinin əha-təsində 
gözəl yaşantılar arzulayıram. 


2015 

SALEH ƏMƏLLİ AĞSAQQAL 


Haqqında söz açdığım böyük ağsaqqalımız, rəhmətlik Məhəbbət 
Qarabağlının haqqında şair, həm də təhsil eksperti Ziyadxan Budağın 
yazdığı “Bir ömrün zirvə yolu” kitabını, şair Eldar Sadığın qələmə 
aldığı “İşığa doğru” poemasını gənclərimiz üçün əhəmiyyətli örmmək hesab 
etmişəm. Bu əsərlərin qəhrəmanının duruşunda nur, oturuşunda nur, ba- 
xışında nur görmüşəm. İşlədiyi, rəhbərlik etdiyi kollektivlərdə, yaşayıb- 
yaratdığı mühitlərdə barəsində deyilən yüksək fikirlərin şahidi olmuşam. 

Ulu Borçalının Bolnisi rayonunun Kəpənəkçi kəndində dünyaya göz 
açan Məhəbbət müəllimə erkən yaşlarından keşməkeşli tale qisməti 
olmuşdu. Atasını müharibədə itirmiş, dayıları sürgün edilmişdi. Mehrini- 
məhəbbətini oxumağa salmışdı. Ailəsinin maddi sıxıntıları ilə qayğılana- 
raq əla qiymətlərlə oxuduğu orta məktəbi bitirən kimi ali təhsilə yiyələn- 
mək arzusunu təxirə salmış, fəhləlik etməyə məcbur olmuşdu. Arxasızlıq, 
köməksizlik sindromuna qalib gələrək 1961-ci ildə o zamankı V.İ.Lenin 
adına Azərbaycan Dövlət Pedaqofi İnstitutunun tarix-filologiya fakültə- 
sinə qəbul olmuş, tələbəlik illərində təhsili və ictimai fəallığı ilə seçil- 
mişdi. Tələbə şurasına sədrlik etmiş, Tələbə Elmi Cəmiyyətindəki fəallığı 
ilə kütləvi informasiya vasitələrinin diqqət mərkəzində olmuşdur. 

İnstitutu bitirəndən sonra uşaqlıqdan rəğbət bəslədiyi, nur şəhəri 
kimi tanıdığı Mingəçevirə təyinat almış, gənc müəllim kimi əmək fəaliy- 
yətinə başlamış, burada kəşf etdiyi yeni dünyanın vurğunu olmuşdur. 
Sonradan məktəb direktoru vəzifəsinə təyin olunmuş, ona etibar edilmiş 
məsul işlərdə özünü doğrultduğundan, rəhbərliyin etimadını qazanaraq 
şəhər maarif şöbəsinin müdiri vəzifəsinə irəli çəkilmişdir. 

Məhəbbət Qarabağlının Mingəçevir təhsil sistemində fəaliyyəti təkcə 
təltiflər, mükafatlar, təşəkkürnamələrlə müşayiət olunmamış, müəyyən 
zaman intervalında o, bəzi intriqalara duruş gətirmək, hətta şəhər rəhbəri- 
nin təzyiqlərinə sinə gərmək məcburiyyətində qalmışdır. Taleyin sınaqla- 
rına mətanətlə dözən Məhəbbət müəllim dəyanətinin gücü ilə 1982-ci 
ildə Mingəçevir şəhər Soveti İcraiyyə Komitəsi sədrinin 1 müavini vəzi- 
fəsinə seçilmişdi. Milli azadlıq hərəkatının ön sıralarında yer alan Mə- 
həbbət Qarabağlı rəhbərlik etdiyi mitinqlərin birində kommunist partiya- 
sının biletini nümayişkaranə surətdə yandırmışdı. Ədalətsizliyə, rüşvət- 
xorluğa, hüquqpozmalara qarşı barışmaz olan Məhəbbət Qarabağlı 1990- 
cı ildə Mingəçevir Şəhər Sovetinin sədri seçilmiş, müstəqilliyimizin ilk 
illərində şəhərdə bir çox tərəqqiyönlü işləri həyata keçirmişdi. Zəhməti 

yüksək qiymətləndirmiş, “Şərəf nişanı” ordeni, “Əməkdə fərqlənməyə 
görə” medalı və digər diplom və “Fəxri fərman”Llarla təltif olunmuşdur. 

Xalqımızın Ümummilli lideri Heydər Əliyev tərəqqipərvər qüvvə- 
lərin önündə dayanan Məhəbbət Qarabağlı kimi qabiliyyətli ziyalıları 
qiymətləndirməyi, həm də onların potensialından respublikanın çiçəklən- 
məsi, xalqın firavanlığının təmin olunması naminə düzgün istifadə etmə- 
yi məharətlə bacarırdı. Ulu Öndərimizin 1999-cu ildə Məhəbbət Qara- 
bağlını Mingəçevir Şəhər İcra Hakimiyyətinin Başçısı vəzifəsinə təyin 
etməsi bütün mingəçevirlilərin ürəyincə oldu. Məhəbbət müəllimin rəh- 
bərlik qabiliyyətinə, təşkilatçılıq səriştəsinə, daha önəmlisi isə ədalətli 
idarəçiliyinə inanan tərəqqipərvər Mingəçevir vətəndaşları onun ətrafında 
birləşərək zəhmətləri hesabına öz şəhərlərini Bozdağın qoynunda Ağ 
şəhərə çevirdilər. Şəhərin potensialını üzə çıxarmağı bacaran Məhəbbət 
Qarabağlı infrastruktur layihələrinin gerçəkləşdirilməsinə, abadlıq-quru- 
culuq işlərinə başçılıq edərək, Mingəçeviri hətta xarici qonaqları da valeh 
edəcək bir səviyyəyə yetişdirdi, savadlı, işgüzar kadrları irəli çəkdi, haqqı 
nahaqqa qurban vermədi. Özünün gözəl, kreativ ideyalarını həyata 
keçirdi, “Ana Dili”nə abidə inşa etdirdi. 

Bütün bunlar barədə Məhəbbət Qarabağlı haqda sağlığında yazmış 
olduğum və “El sevəni aləm sevər” adlı kitabımda yer alan “Nur şəhərin 
nur oğlu” adlı məqaləmdə təfərrüatı ilə söz açmışam. İndiki söhbətimin 
fərqi o nöqteyi-nəzərdən ağırdır ki, daha Məhəbbət Qarabağlı cismən 
aramızda yoxdur. 

Məhəbbət Qarabağlı ilə yaxın münasibətim onun 2005-ci ildə möhtə- 
rəm prezidentimizin tövsiyəsi ilə Bakı Baş Təhsil İdarəsinə rəisi vəzifə- 
sinə təyin olunmasından, yəni mənim birbaşa və dolayısı ilə müdirim 
olandan sonra daha da dərinləşdi, qardaşlıq münasibətinə çevrildi. Bu və- 
zifədə şövqlə çalışmış Məhəbbət müəllim struktur dəyişikliyindən sonra 
fəaliyyətini Bakı Təhsil İdarəsinin müdir müavini vəzifəsində davam 
etdirdiyi vaxtlarda da işgüzarlığı ilə hamını heyran qoyurdu. Paytaxt təh- 
silinin rəhbər vəzifələrində işlədiyi dönəmdə onunla tez-tez ünsiyyətdə 
olurduq. Təhsil bilicisi kimi Məhəbbət Qarabağlı təkcə direktoru oldu- 
ğum 271 saylı tam orta məktəbin nailiyyətlərini deyil, həm də sözə- 
sənətə verdiyi dəyərdən, qələm adamlarına istiqanlı münasibətindən do- 
layı şəxsən özümün də ədəbiyyat müstəvisində imza atdığım uğurları təq- 
dir edir, məni ruhlandırır, qol-qanad verirdi. Hər dəfə təzə kitabım çıxan- 
da sevinər, iş refiminin gərgin olmasına baxmayaraq vaxt tapıb diqqətlə 
oxuyar, münasibətini bildirərdi. 

Onun öz istəyi ilə məsul vəzifəsini tərk edib təqaüdə getməsi o vaxt 
paytaxtın bütün tərəqqipərvər təhsil işçilərini məyus etdi. Hamı bu 

qənaətdəydi ki, Məhəbbət müəllim hələ də işə münasibətdə gənclik 
təravətini itirməyib, enerfyisi tükənməyib. Amma heç kəs onu dilə tutub 
getmək qərarını dəyişdirmək iqtidarında deyildi. 

Təqaüddə olduğu dönəmdə ta ömrünün sonuna kimi qədirbilən dost- 
ları pərvanə kimi Məhəbbət müəllimin saçdığı işığa toplaşdılar, istisinə 
qızındılar, xeyir-şər işlərində onu başa çəkdilər. Sevinirəm və əminliklə, 
fəxarətlə deyə bilərəm ki, Məhəbbətsevərlərin arasında mən də varam, 
mən də həqiqi Məhəbbətsevərəm. 60 illik yubileyimdə böyük söz fatehi, 
Xalq şairi, mərhum Zəlimxan Yaqubu, Məhəbbət Qarabağlını, onun 
həyatda yaxın dostu və işdə yaxın yoldaşı, az qala bütün rəsmi və ictimai 
tədbirlərdə, eləcə də aşıq konsertlərində, şair və yazıçıların yubileylə- 
rində çiyindaşı olan, özümə ağsaqqal bildiyim Məhəmməd Bayramovu 
ətrafımda görəndə elə bildim sanki bütün Türk dünyası mənimlədir, 
məclisimə gəlməyən olmadı və gözlərim daha yol çəkmədi. Təqaüdə ge- 
dəndə Məhəbbət müəllimin mənə olan, ürəyindən gələn sərhədsiz, 
sinirsiz sevgisinin bir daha şahidi oldum. Bakı Baş Təhsil idarəsinin rəis 
müavini Məhəmməd Bayramova dedi: “Mamed, mən gedirəm, Səmən- 
dəri sənə tapşırıram”. Riqqətdən gözləri dolan Məhəmməd Bayramov öz 
növbəsində onu arxayın saldı: “Səməndər bizim qardaşımızdır, Məhəbbət 
müəllim, narahat olmayın”. 

O da mənim kimi Zəlimxan Yaqub yaradıcılığının vurğunu idi. 
Deyirdi: “Səməndər, sən yeganə qələm adamısan ki, Zəlimxana istinad 
etmədiyin bircə yazın yoxdur”. 

Poeziya dili ilə deyilmiş bir müdrik həqiqət var: 


Ocağında dövlət daşa, var daşa, 
Dostun yoxsa, kasıblardan kasıbsan. 


Biz bilirdik ki, onun sədaqətli ürək dostları çoxdu. Amma, 75 illik 
yubiley məclisində özünün məsləhəti ilə uzaqbaşı 15-20 nəfər ziyalı 
toplaşmışdı. Bu şad günə yetişməyə can atdığı əvvəldən hamımıza bəlli 
olan bircə Vidadi Səlimov daşıdığı dövlət qulluğu ilə bağlı üzürlü səbəb- 
dən gəlib çıxmadı. İştirak edən dostlardan professor Vidadi Orucov və 
digərləri Məhəbbət müəllimə dilədikləri arzularını söylədilər. Mən də 
özünəməxsus qaydada, poeziya dili ilə ürək sözlərimi dilə gətirdim. Gecə 
saat 12-yə kimi davam edən məclisi aparan gözəl ziyalı, elinin-obasının 
ləyaqətli oğlu, uzun müddət milli təhlükəsizlik strukturunda məsul vəzi- 
fələrdə çalışmış dostumuz Elşad Həsənov Məhəbbət müəllimin haqqında 
danışanda sanki ruhu qanadlanırdı. Hamı sevinc içərisində idi. Yaddaqa- 
lan tarixi bir gün yaşadıq. Həmin tarixi gündən illər keçməmiş Məhəbbət 

müəllimi itirdik. Yeri cənnət olsun Məhəbbət müəllimin. Aşıq Veysəlin 
məhşur şeirlərinin birində deyilir: “Gün gələr, Veysəli basar bağrına, 
mənim sadiq yarım qara torpaqdır”. Belə bir gün Məhəbbət müəllim üçün 
də gəldi. Qəfil xəbərə inanmaq istəməsək də, həqiqətlə barışmalı olduq. 
Ağır xəbəri eşidən kimi dostum Musa Nəbioğluna zəng etdim. Hər ikimiz 
sarsıldıq və üzüntülü vəziyyətdə yas yerinə gəldik. 

Hamımızı sarsıdan faktlardan biri də o idi ki, Elşad Həsənov Məhəb- 
bət müəllimin vida mərasimində danışanda qəhərdən nitqi kəsildi, sözünü 
axıradək tamamlaya bilmədi. Həmin hıçqırtını Məhəbbət Qarabağlının 
İnsanlığına, böyük ziyalılığına bir dost ərməğanı hesab elədim və elə 
həmin an Zəlimxan Yaqubun misraları yadıma düşdü: 


İşıqlandı nurda dostlar, 
İşıq saldı yurda dostlar, 
Xırdalandı xırda dostlar, 
Böyük dosta salam olsunl.. 


Və belə qəbul etdim ki, Elşad müəllim Məhəbbət Qarabağlının məhz 
o misralarda ifadə olunduğu kimi böyük dostudur. 

Vətəni canından çox sevən Məhəbbət müəllim hələ gəncliyində 
Azərbaycan həqiqətlərini açıq danışmaqdan qorxmayaraq, özünün 
gələcək karyerasını, hətta azadlığını, bəlkə də həyatını belə riskə atmaq- 
dan çəkinməmişdir. Qazaxıstanın keçmiş paytaxtı Alma-Ata şəhərində 
keçirilmiş Beynəlxalq Tələbə Elmi Konfransında “Azərbaycan-Rusiya 
əlaqələrinə tarixi baxış” mövzusunda çıxış edərkən səsləndirdiyi cəsarətli 
fikirlərə görə Dövlət Təhlükəsizliyi Komitəsi tərəfindən təqiblərə məruz 
qalmışdı. 

Müşahidəli insan olan Məhəbbət müəllim adam tanıyan idi. Hər dəfə 
mənimlə söhbətində Azadı (MTN-nin polkovniki) soruşar, onun müstəqil 
Azərbaycanımızın dövlətçiliyinə layiqlə xidmət edən şərəfli zabit 
olduğunu vurğulayardı. 

Sağlığında özü ilə yaxınlıq etdiyim kimi, indi yoxluğunda yaddaşım- 
da dərin izlər buraxmış xatirələri ilə yoldaşlıq edirəm Məhəbbət müəl- 
limin. Hələ sağlığında rəhmət qazanan Məhəbbət Qarabağlının saleh 
əməllərinin nişanələri ölkəmizə tərəqqi, xalqa rifah, gəncliyə işıqlı gələ- 
cək yolunu göstərən mayak kimi əbədi xidmət edəcəkdir. 

ELLİM 


Məhəbbət Qarabağlının əziz xatirəsinə 


Nurda işıqlanıb nur oğlu oldu, 
Adını şərəflə daşıdı ellim. 
Şam kimi alışdı o yana-yana, 
Mənalı bir ömür yaşadı ellim. 


Əyilmək bilməyən ər oğlu ərdi, 
Özünü hər zaman qabağa verdi. 
Yadından çıxmazdı xalqının dərdi, 
Vətəninin vətəndaşıydı ellim. 


Xalq üçün çalışdı, el üçün yandı, 
Elinə şöhrətdi, elinə şandı. 
Dünya malı bu dünyada qalandı, 
Əsil insan idi, kişiydi ellim. 


Pislikdən həmişə uzaq qaçardı, 
Xeyirli işlərdən söhbət açardı. 
İşıq paylayard , işıq saçardı, 
Özü də ayrıca dünyaydı ellim. 


Nə yazdı Səməndər, ürəkdən yazdı, 
Həyatı bahardı, həyatı yazdı, 
Ruhumuz havacat, üçtelli sazdı, 
Eli-obasıyla qoşaydı ellim. 

İŞIQ ÖMRÜ YAŞAYIR — 
HƏM SEVİLİR, HƏM SEVİR 


Müdrik bir deyim var: “Dostunu göstər, sənin 
kim olduğunu deyim”. Mən də dostum Məhərrəm ” 
Səfərovun 70 illiyinə həsr etdiyim bu yazını özüm 
haqda məlumatdan başlayıram. İlk dəfə yubiley . 


) 
/ 


yazısı hazırladığım tarixçəni xatırlamaqla. A“ 

əə Bakı Dövlət Universitetinin filologiya fakül- 
təsini başa vurandan sonra təyinatla Lerik rayonuna 2 
işləməyə göndərilmişəm. Orada yerli mətbuatda zı 


müntəzəm olaraq çıxış eləmişəm. “Bolluq uğrunda” rayon qəzetində, 
onun nəzdində fəaliyyət göstərən ədəbi dərnəkdə iştirak edirdim. 
Yadımdadı, həmin dövrdə Cəfər Cabbarlının 70 illiyi ilə bağlı yubiley 
yazısını mən yazmışdım: “Sevil”i sevilən, “Yaşar”ı, yaşayan sənətkar”. 
Yazı çox gözəl qarşılanmışdı. Hələ cavan olsam da, yoldaşlar mənə baş- 
qa cür baxırdılar, “bax, bu təzə gələn gənc müəllimin qələmi var, 
qabilliyəti var”, — deyirdilər. Nə isə, 4 il orada işlədim. O vaxt partiya 
sıralarına keçməsəydin, karyerada irəliləmək mümkün deyildi. Odur ki, 
mən də partiyaya keçdim və təyinat müddətim bitəndən sonra Bakıya 
artıq kommunist kimi qayıtdım. Paralel olaraq həm də Zaqafqaziya 
Komsomol məktəbinə sənəd vermiş, hər istəyimin müvəffəq olmadığı bu 
məktəbdə Rayon Partiya Komitəsinin zəmanəti ilə oxumuşdum. Azdan- 
çoxdan yazı qabiliyyətim var idi. Bax, elə bu qabiliyyətim nəzərər 
alınaraq “Azərbaycan müəllimi” qəzetinə işə düzəldim. 

Allah rəhmət eləsin Şahin Səfərova. 1972-1992-ci illərdə “Azərbay- 
can müəllimi” qəzetinin redaktoru vəzifəsində işləyən Şahin müəllim 
məni işə götürmüşdü. 

Bu istedadlı qələm sahibinin, yenilikçi idarəçilik keyfiyyətlərinə 
malik qəzetçinin rəhbərliyi altında fəaliyyət göstərən, respublikanın elmi- 
pedaqofi, mədəni mühitində əhəmiyyətli rol oynayan “Azərbaycan 
müəllimi” qəzetində çalışdığım dövr mənim gənclik həyatımda silinməz 
izlər buraxıb. Bir müddət o dərgidə işləyəndən sonra tale elə gətirdi ki, 
Daxili İşlər Nazirliyi sisteminə işə getməli oldum. Şahin müəllimin 
qardaşı Məhərrəm Səfərovla 2002-ci ildə tanış oldum. Məhərrəm 
müəllim o vaxt Təhsil Nazirliyində aparıcı mütəxəssis idi. Biləndə ki, 
mən Şahin müəllimin yanında işləmişəm, mənə münasibəti tamam dəyiş- 
di, aramızda mehribançılıq yarandı, sonradan tədricən dostluğa çevrildi. 

Şairlərdən birinin sözüdü: 

Ocağında dövlət daşa, var daşa, 
Dostun yoxsa, kasiblardan kasibsan.... 

Dostluğun özünün içində də sevgi-məhəbbət var. Bizim aramızdakı 
dostluq sevgisi bu günədək dairəsi böyüyə-böyüyə, çoxala-çoxala davam 
eləyir. 

İndi isə gəlin Məhərrəm Səfərovun zəngin və şərəfli bioqrafiyası ilə 
siz də tanış olun: Məhərrəm Tağı oğlu Səfərov 1944-cü ildə Naxçıvan 
MR Şərur rayonunun Qarabağlar kəndində anadan olub. 1961-ci ildə 
Qarabağlar kənd orta məktəbində təhsilini başa vurduqdan sonra hazırkı 
Azərbaycan Dövlət Pedaqofi Universitetinə daxil olub, 1965-ci ildə 
ibtidai təhsilin pedaqogikası və metodikası fakültəsini bitirib. 

İlk əmək fəaliyyətinə 1965-ci ildə Qarabağlar kənd orta məktəbində 
başlayıb və 1969-cu ilə kimi orada çalışıb. 1970-ci ilin sentyabr ayına 
kimi Bakı şəhərindəki 111 nömrəli məktəbdə müəllim işləyib. Həmin 
aydan etibarən keçmiş Azərbaycan SSR Maarif Nazirliyinin Proqram- 
metodika idarəsində metodist, 1979-cu ildən isə həmin idarədə inspektor- 
metodist vəzifəsində çalışıb. Bu idarədə işlədiyi 14 il müddətində ibtidai 
siniflər üçün elmi-metodik şuranın məsul katibi kimi dərsliklərin, tədris 
proqramlarının, dərs vəsaitlərinin hazırlanması, müzakirə edilməsi və 
vaxtında çapa hazırlanmasında xeyli əmək sərf edib. Çap edilmiş dərs- 
liklərin təkmilləşdirilməsi məqsədilə bir sıra rayonların və Bakı şəhərinin 
ümumtəhsil məktəblərində müzakirələr keçirib, müəllimlərin irad və 
təkliflərini öyrənərək müəlliflərə çatdırıb. Nəticədə ibtidai siniflər üçün 
mükəmməl dərsliklər hazırlanıb. 

Məhərrəm Səfərov 1971-1975-ci illərdə elmi tədqiqatla məşğul olub. 
“İbtidai məktəb və məktəbəqədər tərbiyə” məcmuəsi, “Azərbaycan 
məktəbi” yurnalı və “Azərbaycan müəllimi” qəzetində elmi məqalələri 
dərc olunub. “Məktəbdə müəllimlərlə aparılan metodik işin sistemi” 
kitabı, Maarif Nazirliyinin xətti ilə “Metodbirləşmələrin işinin təşkili 
kimi metodik tövsiyələr bir sıra dərs vəsaitlərinin, professor Yəhya 
Kərimovla birgə II və III siniflər üçün “Oxu”, professor Q.Kazımovla 
birlikdə təlim rus dilində olan məktəblərin 3-cü sinifi üçün “Azərbaycan 
dili” dərsliklərinin müəlliflərindən biri olub. 

1984-1988-ci illərdə Maarif Nazirliyinin Baş İnspeksiyası, 1989- 
1993-cü illərdə isə Azərbaycan SSR Xalq Təhsili Nazirliyinin Dövlət 
Müfəttişliyində aparıcı və baş inspektor, 1993-2002-ci illərdə Təhsil 
Nazirliyinin Ümumi orta, texniki peşə təhsili və məktəbəqədər tərbiyə 
baş idarəsində aparıcı mütəxəssis, sonra da baş məsləhətçi, şəhərlər üzrə 
ümumtəhsil şöbəsində baş mütəxəssis, sonra isə Nazirliyin Akkreditasiya 

şöbəsində baş məsləhətçi vəzifəsində işləyib. 2013-cü ilin may ayında 
təqaüdə çıxıb. 

İşlədiyi bütün vəzifələrdə üzərinə düşən öhdəlikləri ləyaqətlə yerinə 
yetirən Məhərrəm müəllim həmişə həmkarlarına vicdanlıq nümunəsi 
göstərmiş, etimadı doğrultmuşdur. Səmərəli fəaliyyəti rəhbərlik tərəfin- 
dən yüksək qiymətləndirilib və 60 illik yubileyi münasibətilə 2004-cü 
ildə Təhsil Nazilriyinin fəxri fərmanı 1lə təltif olunub. Bakı şəhərinin 
Sabunçu rayonundan Azərbaycan müəllimlərinin XII qurultayına nüma- 
yəndə seçilib. 

Azərbaycan Respublikası Prezidentinin 2009-cu il 30 sentyabr tarixli 
sərəncamı ilə Azərbaycan Respublikasının “Əməkdar müəllimi” fəxri 
adına layiq görülüb. 

Azərbaycan Respublikasının əmək veteranıdır. 

Məhərrəm müəllimin fəaliyyəti əsasən məktəbşünaslıqla bağlı olub. 
Dəfələrlə dilindən eşitmişəm ki, Məhərrəm müəllim İsgəndər müəllimi 
minnətdarlıqla xatırlayıb ( Allah cansağlığı versinl), İmran Məmmədovu, 
Nəriman Abdullayevi və Arif müəllimi şükranlıqla yad eləyib. (Allah 
hər üçünə rəhmət eləsin1), idarəçiliyi, məktəbşünaslığı onlardan öyrən- 
diyinə görə bu gözəl insanlara, görkəmli pedaqoqlara borclu olduğunu 
vurğulayıb. Bunu etiraf eləmək, hər fürsətdə səmimiyyətlə qeyd eləmək 
əlbəttə ki, böyüklük əlamətidir və insanın mənəvi saflığına dəlalət eləyir. 
Uzun müddət bir yerdə işlədiyi Aydın Əhmədovdan əxz etdiklərini sada- 
layıb. Əhliyyət Adıgözəlovla “İlin ən yaxşı məktəbi” müsabiqəsini bəra- 
bər hazırlayıblar. Bu iş adlarını qoşa çəkdiyim iki nəfərə həvalə olun- 
muşdu. Bir anlığa təsəvvür edək, hər il 130-140 məktəbin sənədini hazır- 
lamaq, 10-15 meyar üzrə göstəriciləri, toplayıb qiymətləndirmək və nəti- 
cəsini müsabiqə komissiyasına təqdim etməklə ağır işin öhdəsindən ləya- 
qətlə gəlimişlər. Və bu uzun zəhmətin nəticəsi olaraq 50 məktəbi seçmək 
lazım gəlirdi. Bütün bu işlərin öhdəsindən Məhərrəm müəllim Əhliyyət 
müəllimlə birlikdə uğurla gəlmiş, seçimə çox ədalətli, obyektiv yanaş- 
mışdır. 

Sonralar Məhərrəm müəllim nazirlikdə təhsil müəssisələrinə lisen- 
ziya verilməsi üzrə məsul katib vəzifəsində çalışanda da xeyli zəhmət 
tutumlu iş görmüş, müstəsna xidmətlər göstərmişdir. Məhərrəm müəlli- 
min hər il ibtidai siniflər üzrə keçirilən “Ən yaxşı” müəllim müsabiqə- 
sində ekspert kimi də zəhməti böyük olmuşdur. Məhərrəm müəllim gözəl 
ailə başçısı, sədaqətli həyat yoldaşı, qayğıkeş atadır. Üç övladı, altı 
nəvəsi var. Şair İlyas Tapdıq sanki bu şeiri ona ithaf eləyib: 

Mən İlyasam, bir həmdəmim yar idi, 

Yerlər, göylər xəyalımda dar idi, 

Cavan idim, bir ürəyim var idi, 

Ata oldum, üç paradır ürəyim, 

Baba oldum, dörd paradıir ürəyim. 
Bu mənada Məhərrəm müəllimin “ürəyinin paralanması” böyük 
xoşbəstlikdi onunçün. Məhərrəm müəllim gözəl-göyçək nəvələriylə, 
layiqli övladlarının əhatəsində Allah verən ömrü bugünə kimi şərəflə 
yaşadığı kimi, indi də şərəflə yaşayır, bundan sonra da şərəflə yaşayacaq, 
inşallah. Zəlimxan Yaqub deyir ki: 


Şər ilandı, şər əfidi, 
Saflıq ömrüm şərəfidi. 
Qoru görüm şərəfi di, 
Qorudunsa, yaşamısan. 


Həqiqətəndə də şərəfi qorumaq bir çətinlik, şərəfi qoruya-qoruya 
şərəflə yaşamaq ikiqat çətinlikdi. Amma bu sınağın öhdəsindən dostu- 
muz, qardaşımız Məhərrəm müəllim həmişə uğurla gəlib. Önunçün ən 
yaxşı şərəf göstəricisi də məhz övladlarıdı. Oğlu Fərid iki ali təhsilə 
yiyələnib. Həm iqtisadçıdı, həm hüquqşunasdı. Qızı Fərəh xanm filoloq- 
du, atasının yolunu davam elətdirir. 267 nömrəli məktəbin müəllimidi. 
Digər qızı Nisə xanım isə APU-nun Psixologiya fakültəsinin bitirib, 211 
saylı məktəbdə psixoloqdu. Nisə xanım öz ata nənəsinin, Məhərrəm 
müəllimin mərhum anasının adını daşıyır. Əli Kərim deyərdi ki, anam 
yadıma düşəndə Göyçaydan Kamçatkayadək Vətən torpağını qucaqla- 
maq istəyirəm. Allah haqqa qovuşan analara rəhmət eləsin, yaşayan 
analara da ömür versin. Məhərrəm müəllim öz övladlarına yaxşı ata oldu- 
ğu kimi, valideynlərinə də yaxşı övlad olmuşdur. Bu yerdə Ukraynanın 
Maksim Rilski adına ali ədəbi mükafatının laureatı Abbas Abdullanın bir 
şeiri yadıma düşür: 


Gödək ömrümüzü uzadır Ana, 
Uca Tanrıdan da ucadır Ana, 
Ayağa salmayın ana dilini. 


Bu sözlər həm Anaya böyük hörmət nümunəsidir, həm də dilə çox 
böyük hörmətdi. Necə ki, Ana müqəddəsdi, onun dili də müqəddəsdi. 
Məhərrəm müəllim ana dilimizə, Azərbaycan dilinə böyük sayğı və qayğı 

ilə yanaşıb. Hərdən hamı, hətta elə mən özüm də elə bilirəm ki, 
Məhərrəm müəllim sırf ədəbiyyatçıdır. Halbuki o, tərcümeyi-halında 
qeyd olunduğu kimi, ibtidai təhsil pedaqogikası və metodikası fakültəsini 
bitirib. Məhz ədəbiyyatı mükəmməl bilməsi sayədində Məhərrəm müəl- 
lim ibtidai siniflər üçün “Oxu” dərsliklərinin hazırlanmasında müəllif- 
lərdən biri olub. 

Məhərrəm Səfərov ataya yaxşı oğul, qardaşa yaxşı arxadaş olub. 
Məhərrəm müəllimin əlindən tutub yazmağı öyrədən ilk müəllimi atası 
Tağı kişi, ona həyat pillələrində ucalmağı, çətinlikləri dəf etməyi öyrədən 
isə özündən on altı yaş böyük olan qardaşı Şahin Səfərov olub. Rəh- 
mətlik Tağı kişi Qarabağlar kəndində dövrünün hörmətli ağsaqqalarından 
olub. Çox az adamda rast gəlinən nadir keyfiyyətlərə malik olan Tağı kişi 
ərəb və fars dillərini mükəmməl bilirmiş. Bu qabiliyyətini Şahin Səfə- 
rova ötürsə də, Məhərrəm müəllimə öyrətməyə ömür vəfa etməyib. 
Çünki Səfərovlar ailəsinin ön övladı olub, onlardan dördü vaxtsız vəfat 
edib. Ən böyüklə ən kiçiyin arasında interval böyük olub. Amma Tağı 
kişi oturşu-duruşu, rəftarı ilə bu ailədə bir məktəb ab-havası yaradıb, 
tərbiyə nümunəsi göstərib. 

“Ot kökü üstə bitər” deyib atalar. Məhərrəm müəllimin ocağında 
aşıb-daşan sərvət olan, var olan övladları öz nəcabətlərini, üstün ali 
keyfiyyətlərini atadan-babadan əxz etsələr də, onların kamil həyata 
vəsiqə almasında, cəmiyyətə layiqli vətəndaş kimi yetişməsində Məhər- 
rəm müəllimin həyat yoldaşı, uzun müddət tarix müəllimi işləyən Naibə 
xanımın da çox böyük zəhməti olub. Onlar həyatın keşməkeşli yollarında 
qoşa addımlayaraq, mənsub olduqları nəsillərin ziyalılıq ənənələrinin 
uğurla davam etdirmiş, estafeti öz övladlarına ötürmüşlər. 

Məhərrəm Səfərov çox etibarlı dostdur, sirdaşdır. Dost haqqında 
indiyədək deyilmiş, bundan sonra da deyiləcək ən yaxşı sözlərə layiqdir. 
Əli Qurbanovun dostluq barədə demiş olduğu sözləri xatırlamağım 
yerinə düşər: 


Kim qurban eyləməz dosta yağını, 
Yedirtməz bağrının dosta yağını? 
Qoysun gözüm üstə dost ayagını, 
Dolaşım ellərdə ay şişə-şişə. 


Doqquz yaş aramızda fərq olsa da, Məhərrəm müəllimlə dostluğu- 
muz tutub, möhkəm alınıb. Bu, onun böyüklüyünün əlamətidir ki, yaşca, 
vəzifəcə böyük olsa da, dost seçmək, qiymətlənidmrək müstəvisində 
ədalətli olub. Darıxanda bir-birimizi axtarırıq. Ona zəng edəndə çalışıram 

vurğunu olduğu poeziyadan bir çələng bağışlayım. Şeirlə hal-əhval 
tutmağım ona mənəvi zövq verir. Ona Türk dünyasının böyük söz fatehi 
Zəlimxan Yaqubdan sitat gətirirəm: 


Gül-çiçək ollam yazına, 
Gümüş tel ollam sazına. 
Zəlimxnam, murazına, 

Sən yetməsən, mən yetmərəm. 


O da deyir: “Sağ ol, ay Səməndər. Allah Zəlimxan qağaya da, sənə 
də ömür versinl” 
Sonra alqışlarımı davam eləyirəm dahi xalq şairinin sözləriylə: 


Çiçəklər yazdan doğulub, 
Gözəllər nazdan doğulub, 
Zəlimxan sazdan doğulub, 
Sarıldığım sazdı mənim. 


Məmməd Arazın, Zəlimxan Yaqubun fanatıdı Məhərrəm müəllim. 
Dahi söz sultanlarının yaradıcılığı barədə tez-tez söhbət edirik. Zəlimxan 
Yaqubun Ümumilli lider Heydər Əliyevlə vida görüşündən təsirlənib 
qələmə aldığı şeirin ətrafında fikir mübadiəsi aparırıq. 

Xatırladım: 


Çiçəksən, zərin gəldi, 
Anasan, ərin gəldi. 
Oyan, Zərifə xanım. 
Oyan, Heydərin gəldi. 


Gözdə çən, ağlamadın, 
Saçda dən, ağlamadın, 
Ona hamı ağladı, 
Təkcə sən ağlamadın. 


Fikirlərimiz üst-üstə düşür, Məhərrəm müəllim də təsdiqləyir ki, 
Azərbaycanın bu iki böyük səxsiyyətinə, Ulu Öndər Heydər Əliyevə, 
zəriflik mücəssəməsi olan Zərifə xanıma, onların ailə sədaqətinə bundan 
daha böyük, daha layiqli qiymət vermək çətindir. Zəlimxan Yaqub 
özünəxas üslubda, poeziyanın dili ilə bu nümunəvi ailəni, vəfalı sevgini 
tərənnüm edib. 

Hüseyn Arifin sözü var: 


Çətin gündə, ağır anda, 
Korğlunu Koroğlu tək 
Tanıdan da, ucaldan da 
Vətən eşqi, torpaq eşqi, 
Bir də, bir də ala gözlü, 
Şirin sözzlü, düz ilqarlı 
Nigar olub.... 


Mən də tam əminliklə Məhərrəm müəllimə deyirəm ki, onu bu gün 
həyatda nizamlı saxlayan, ən yaxın simsarı, köməkdarı, əlbəttə ki, ömür- 
gün yoldaşı Naibə xanım olubdur. Onların da ailəsi, şərəflə sürdükləri 
həyat yolu çoxlarına nümunədir, tərənnümə, vəsfə və alqışa layiqdir. 
Odur ki, onların hər ikisinə ulu Oğuz ömrü arzulayıram. 

Hüseyn Arif deyir ki: 


Çəkilmədim otaqların küncünə, 
Düzlər keçib, dağlar aşan şairəm. 
Mən nə deyim, görürsünüz özünüz, 
Qocaldıqca cavanlaşan şairəm. 


70 illik yubileyinizi təbrik edirəml Mən Sizə heç vaxt, “qocalmaq” 
sözünün yaraşdırmıram, əziz Məhərrəm müəlliml Arzu edirəm ki, 
yaşlaşdıqca cavanların əhatəsində olasınız. O gözəl gül balaların əhatə- 
sində Allah verən ömrü bundan sonra da ürəyinizcə, sevgiylə, məhəb- 
bətlə, şərəflə yaşayasınız, inşallahl. 


P.S. Bu yazı Məhərrəm müəllimin sağlığında — 2014-cü ildə yazılıb. 
Məhərrəm müəlliml İşıq ömrü yaşadınız. Sevdiniz və sevildiniz. Ailəniz 
üçün, qohumlarınız, dostlarınız və vətənimiz üçün təmiz ad qoyub 
getdiniz. “Qızıldan, gümüşdən, zərdən, zibadan, insanın bir təmiz adı 
gözəldir.” Təmiz ad həyatda qazandığınız ən böyük mükafat oldu. Və bu 
mükafat Sizi sevən ürəklərdə zaman-zaman yaşayacaqdır. 

Cənnətməkan olun Məhərrəm müəlliml 


115 


Səməndər Məmmədov 


ADI QARA -— ÖZÜ İŞIQ 


Qədim Borçalımızın Qara adlı işığı — Qara 
Abbasov haqda bu oçerki yazmağım Azərbaycan 
Silahlı Qüvvələrinin yaranmasının 100 illiyinin 
qeyd olunduğu 26 iyun 2018-ci il ərəfəsinə təsadüf 
etdi ki, bu da səbəbsiz deyildir. Qarşımda doğma 
yurdum Faxralının vətənpərvər bir ziyalısının, 
qabaqcıl müəllimin, İkinci dünya müharibəsi vete- 
ranının, polkovnik rütbəsinədək yüksəlmiş şərəfli 
zabitin ədəbi portretini yaratmaq və cizgilərini 
xalqın qəhrəmanlıq tarixinin fonunda təsvir etmək 
kimi məsuliyyətli vəzifə durur. İnanmaq istəyirəm ki, əziz oxucuların 
arasında sovet ordusunda xidmət etmiş, faşizmin devrilməsinə öz canları, 
qanları bahasına töhfə vermiş həmvətənlərimizin şücaətinə sayğısız 
yanaşanlar yoxdur. 


Azərbaycan xalqının qəhrəmanlıq tarixi 
bu günkü mübarizə üçün örnəkdir 


Yeri gəlmişkən, SSRİ süqut edəndən sonra dağılmış İttifaqın yerin- 
də yaranan müstəqil dövlətlərin, bəlkə də, hamısına xas olan əlamət kimi, 
Azərbaycanda və Gürcüstanda da İkinci dünya müharibəsi iştirakçılarına 
münasibətdə xoşagəlməz konyukturaçılıq meyilləri müşahidə olunurdu. 
Lakin Azərbaycan xalqının Ümumilli lideri Heydər Əliyev 1993-cü ildə 
xalqın təkidli tələbi ilə ikinci dəfə hakimiyyətə gəldikdən sonra bütün 
dəyərlərimizi diqqət yetirdiyi kimi, İkinci dünya müharibəsi iştirakçı- 
larına da qayğılı və sayğılı münasibəti bərpa etdi. 

Bəli, ölkəmizin torpaqlarının işğal edildiyi, xalqımızın müsibətlərlə 
qarşıladığı ağır dövrdə idarəçilik sükanı arxasına keçən Ulu Öndər Hey- 
dər Əliyev Azərbaycan xalqının qəhrəmanlıq tarixini sabahkı (bugünkü) 
mübarizə üçün örnək sayırdı. Dahi strateq yaxşı bilirdi ki, Azərbaycanın 
gənc nəslinin, Silahlı Qüvvələrinin şəxsi heyətinin hərbi-vətənpərvərlik 
tərbiyəsinin gücləndirilməsi, onlarda qələbəyə dərin inam, Vətənə və tor- 
pağa sarsılmaz sədaqət hisslərinin aşılanması xalqın hərb tarixinin öyrə- 
nilməsi ilə daha təsirli və səmərəli ola bilər. Heydər Əliyevin uzaqgörən 
siyasətinin nəticəsidir ki, indi Ali Baş Komandan İlham Əliyevin rəh- 
bərliyi altında müzəffər Azərbaycan Ordusu torpaqlarımızı tədricən işğal- 
dan azad etməyə başlayıb. Düşmən tapdağından qurtulan, ordumuzun 

nəzarəti altına keçən kəndlərimizdə vətəndaşlarımız məskunlaşır, qəsə- 
bələrdə infrastruktur qurulur. Heç şübhə yoxdur ki, qələbələrimizin ardı 
gələcək, yağı tapdağı altında olan ərazilərimiz son qarışınadək alınacaq. 


Tarixi təhrif etmək xəstəliyindən xilas olmalıyıq 


Heydər Əliyev Azərbaycan xalqının zəngin tarixinin bütün dövrlərini 
düzgün öyrənməyə, ondan düzgün nəticə çıxarmağa çağırırdı: “Tariximi- 
zə heç vaxt xor baxmamalıyıq, tariximizi qiymətləndirməliyik, kiçik bir 
müsbət hadisəni də unutmamalıyıq. Çünki tariximiz zəngindir, eyni 
zamanda çox əzab-əziyyətli tarixdir. Xalqımız əsrlər boyu böyük sınaq- 
lardan, çətinliklərdən keçmiş, ancaq öz mənliyini, milliliyini, öz dilini 
itirməmişdir. Ona görə də tarixi təhrif etmək xəstəliyi — bu, keçən dövrə 
qədər bizdə var idi və təəssüflər olsun, indi də mövcuddur, — aradan 
götürülməlidir. Biz bundan xilas olmalıyıq. Tariximizin hər bir səhifəsi — 
istər lap qədim dövrə, orta əsrlərə, istərsə də XIX əsrə, XX əsri aid olsun, 
— bizim üçün qiymətlidir”. 

Mən də oxucuların diqqətini Qara müəllimin, mənsub olduğu 
Abbasovlar nəslinin şücaətli oğullarının timsalında tariximizin bir 
səhifəsinə, bir müsbət hadisəyə cəlb etmək istəyirəm. 


Ziyalının hərbçisi, hərbçinin ziyalısı 


Qara Abbas oğlu Abbasov 1912-ci ildə qədim Borçalı mahalının 
Bolnisi (keçmiş Lüksemburq) rayonunun Faxralı kəndində kolxozçu 
ailəsində anadan olub. Atası Abbas kişi kəndin ən qədim və köklü nəsil- 
lərindən biri olan İveylər nəslindəndir. Qara Abbas oğlu 1928-ci ildə 
məktəbi əla qiymətlərlə bitirdikdən sonra müəllimlik fəaliyyətinə 
başlayıb. Müharibədən əvvəl Adıgün rayonunun pedaqofi məktəbini 
bitirən yeganə Faxralı vətəndaşı olan Qara müəllim sözün əsl mənasında 
dövrünün ən qabaqcıl və vətənpərvər ziyalılarından olub. Məktəbdə 
müəllimlik etdiyi zaman əvvəlcə məktəb komsomol komitəsinin, sonra 
partiya təşkilatının katibi vəzifələrində şərəf və vicdanla çalışıb. 

Vətəndaşlıq borcunu hər şeydən üstün tutan Qara Abbasov 27 yaşlı 
gənc ikən “Sovet Gürcüstanı” ( indiki “Gürcüstan”) qəzetinin 3 oktyabr 
1939-cu il tarixli 227 nömrəli buraxılışında o vaxtkı rəhbərliyə ünvanla- 
dığı “Mən də arzuma çatdım” adlı müraciətində yazmışdır: “Böyük ölkə- 
mizin hər bir yerində Fəhlə-kəndli Qızıl Ordusu sıralarına növbəti çağırış 
böyük ruh yüksəkliyi ilə keçir. Bu əziz günü biz sevinclə qarşıladıq. 

Mən 1912-ci ildə Lüksemburq rayonunun Faxralı kəndində yoxsul kəndli 
ailəsində doğulmuşam. Mən hələ məktəbdə oxuyarkən və müəllimlik 
etdiyim zaman hərbi işə artıq həvəsim var idi. Mən hərbi məktəbə girmək 
və yaxud, Uzaq Şərqdə əsgərlik etmək üçün xalq müdafiə komissarı, So- 
vet İttifaqı marşalı Voroşilov yoldaşa ərizə vermişdim. Sevimli Voroşi- 
lovdan öz istədiyimin cavabını aldım və bununla da fəxr edirəm... Hamı- 
mız çağırış vəsiqələrimizi alaraq, 22 sentyabr gününü sevinclə və səbir- 
sizliklə gözləyirdik. Mənim kolxozçu qardaşım da çağırışa düşmüşdü. 
Biz ana Vətəni müdafiə etməli, sinfi düşmənlərə qarşı axıra qədər müba- 
riz və barışmaz bir vətənpərvər kimi tərbiyə olunmuşduq... Məktəbdə əla 
oxuduğum kimi, Qızıl Ordu sıralarında da hərbi təlimi əla mənimsəyəcək 
və mübariz olacağam”. 

Qara Abbas oğlunun könüllü olaraq müharibəyə getmiş qardaşların- 
dan Nadir döyüşdə həlak olmuş, İsrafil isə yaralanaraq 1944-cü ildə tər- 
xis olunmuşdur. Qara müəllim özü müharibə vaxtı hərbi məktəbi bitirə- 
rək uzun müddət Uzaq Şərqdə polkovnik rütbəsinə yüksəlmişdir. O, 
1984-cü ildə Krasnoyarsk vilayətinin Kansk şəhərində vəfat etmiş və 
orada fəxri qəbirstanlıqda dəfn olunmuşdur. Qızı təqaüdçüdür. Yeganə 
nəvəsi hazırda babasının yolunu davam etdirərək Uzaq Şərq hərbi hava 
qüvvələrində xidmət edir. Heç şübhəsiz ki, onun hərbçi peşəsini 
sevməsinin əsas səbəbkarı məhz babası olmuşdur. 


Azərbaycanın hərb tarixinə yeni 
məzmun gətirən babalar və nəvələr 


Bir daha tarixə ekskurs edib xatırlayaq ki, Azərbaycan Çar Rusiya- 
sının tərkibində olduğu vaxt azərbaycanlılar hərb işinə cəlb edilmirdilər. 
Bunun əsas səbəblərindən biri o idi ki, Çar Rusiyası bu refimin işğalına 
qarşı qətiyyətli mübarizə aparmış Azərbaycan xaqlının övladlarına etibar 
etmirdi və əmin deyildi ki, azərbaycanlılara paylanmış silahlar reyimin 
özünə qarşı çevrilməyəcəkdir. Rusiya işğalına qarşı belə bir barışmaz 
mövqe əhali arasında kifayət qədər güclü idi. Bununla belə, artıq o dövr- 
də yetişməkdə olan azərbaycanlı ictimai-maarifpərvər xadimlər Azərbay- 
can xalqının hərb işindən yadırğadılmasının xalq üçün ziyanlı tərəflərini 
də görür və narahatlıq hissi keçirirdilər. Ancaq bununla yanaşı, o dövrdə 
hakim dairələrlə bağlı olan xan sülalələri övladlarını hərbi xidmətə 
göndərir, bunu özlərinə böyük şərəf hesab edirdilər. 

Onlar yüksək səviyyyəli hərbi məktəblərdə təhsil alaraq böyük rüt- 
bələr almağa nail olurdular. Onların hamısı Çar Rusiyasının ordusunda 
xidmət etmişlər. Azərbaycanlı bəzi görkəmli sərkərdələr, generallar Rusi- 

yanın XIX əsrdə apardığı müharibələrdə iştirak etmiş və qəhrəmanlıq 
nümunələri göstərmişlər. Həmin generallar nəsli Azərbaycanın hərbi 
irsini daha da zənginləşdirdilər, Azərbaycanın hərb tarixinə yeni bir məz- 
mun gətirdilər və sübut etdilər ki, azərbaycanlıların hərbi keyfiyyətləri 
son dərəcə yüksəkdir. Səməd bəy Mehmandarov, Əliağa Şıxlinski uzun 
müddət Çar Rusiyasının ordusunda xidmət edəndən, Xalq Cumhuriyyəti 
dövründə müstəqil Azərbaycan ordusunun yaranmasına rəhbərlik edən- 
dən sonra Azərbaycan Sovet Sosialist Respublikasında da ordu qurmaq, 
yaratmaq, azərbaycanlılara hərbi təhsil, təlim vermək işləri ilə məşğul 
olmuşlar. 


Qara torpağına sürtdüm üzümü, 
Üzüm el yanında ağardı, vətən 


Rəhmətlik Qara Abbasov Uzaq Şərqdə hərbi xidmət aparsa da, qəlbi 
həmişə Vətən eşqi ilə döyünmüş, milli dəyərlərimizə sadiq qalmışdır. 
Heç şübhə etmirəm ki, ömür vəfa etsəydi, 90-cı illərədək yaşayıb baş 
verənlərin şahidi olsaydı, o, Qarabağ savaşının getdiyi vaxtlar dönüb 
Azərbaycana qayıdar, bilik və təcrübəsini gənc əsgər və zabitlərlə 
məmnuniyyətlə bölüşərdi. Bu nöqteyi-nəzərdən, istisna etmək lazım deyil 
ki, gün gələcək, Vətənimiz Azərbaycan Qara Abbasov kimi hərbiçilərin 
hərb sənətini yüksək səviyyədə mənimsəmiş övladlarının xidmətlərindən 
lazımınca bəhrələnəck, onların nəzəri və təcrübi biliklərindən qələbə- 
lərimizin qazanılması naminə istifadə olunacaqdır. 


119 


Səməndər Məmmədov 


SƏNƏ MİNNƏTDARIQ, 
FƏRMAN CEYRANLII 


Məşhur cərrah, bacarıqlı səhiyyə təşkilatçısı, 
prinsipial və sözübütöv şəxsiyyət olan Fərman 
Ceyranlını hələ Azərbaycanda işlədiyi dövrdən, 
daha doğrusu, ötən əsrin 90-cı illərində Mosk- 
vadan Azərbaycana ilk gəldiyi vaxtdan tanıyı- 
ram. Şəxsi münasibətimiz olmasa da, qeyrətli və 
təssübkeş bir eloğlum kimi hər uğurunu izləyir, 
onunla qürur duyurdum. Son illərdə isə Gürcüs- 


tanın paytaxtı Tbilisidə fəaliyyət göstərməsi, bu 
ölkədə Cənubi Qafqazda ən böyük klinika olan “LANCET” özəl klini- 
kasını yaratması da məni hər zaman qürurlandırıb. Borçalıdakı soydaşla- 
rımızın sağlamlığı naminə tez-tez təmənnasız aksiyalar keçirməsi isə əsl 
yurdsevərlik, elə-obaya bağlılıq nümunəsidir. Şəfalı əllərindən nicat 
tapan ailələrin sayı onlarla, yüzlərlə yox, minlərlədir. Onun şəfa bulağın- 
dan su içənlərdən biri də mənim qardaşımdır. Belə ki, bu yaxınlarda 
Borçalıda — Bolnisi rayonunun Faxralı kəndində yaşayan qardaşım 
Fərhad Məmmədov səhhətindəki problemlə bağlı Fərman həkimə 
müraciət edib və məhz onun sayəsində doğma ocağına sağlam və gümrah 
qayıdıb. Buna görə də hörmətli professora ailəmiz adından təşəkkür edir 
və deyirəm, sənə minnətdarıq, Fərman Ceyranlıl 

Professor Fərman Ceyranlı burada həm də gənc həkimlərə bir örnək- 
dir, gənc həkim soydaşlarımıza da klinikasında özlərini təsdiq etmələri 
üçün imkan yaradır. Elə onunla birlikdə qardaşımın əməliyyatında iştirak 
etmiş cərrah-ordinator Əli Həmid oğlu Əliyev də bu gün “LANCET”də 
çalışan gənc və prespektivli soydaşlarımızdandır. 1986-cı ildə anadan 
olmuş Əli Əliyev 2009-cu ildə Tbilisi Dövlət Tibb Universitetinin 
müalicə-profilaktika fakültəsini bitirib, sonra isə Belarusiyanın Qomel 
vilayətində dövlət Tibb Universitetində ümumi cərrahiyyə üzrə ordina- 
turada oxuyub, Qomel vilayət xəstəxanasında cərrah-ordinator kimi 

çalışıb. 2014-cü ildən isə Tbilisi şəhərində professor Fərman Ceyranlının 
qurucusu və rəhbəri olduğu “LANCET” klinikasında ümumi cərrahdır. 

Professor Fərman Ceyranlı ictimai-siyasi həyatda da fəallığı ilə 
seçilib həmişə. Bu ilin oktyabrında Gürcüstan parlamentinə keçiriləcək 
növbəti seçkidə iştirak etməsi də bunun bir daha sübutudur və mən 
inanıram ki, onun namizəd olduğu Bolnisi rayonunun seçiciləri, o 
cümlədən də mənim doğma Faxralımın seçiciləri hörmətli professora səs 
verməklə, öz seçimlərində yanılmayacaq, ölkənin ali tribunasında 
özlərinin ləyaqətli təmsilçisini seçmiş olacaqlar. 

Gürcüstan parlamentində təmsil olunmağa professor Fərman 
Ceyranlının hər cəhətdən haqqı çatır. Və mən inanıram ki, o, seçicilərinin 
inamlı səsini qazanaraq Gürcüstan parlamentində soydaşlarımızı 
ləyaqətlə təmsil edəcək. 

“Ədalət” qəzeti, 
9 sentyabr 2016-cı il. 

HALAL ZƏHMƏT ÜZ AĞARDAR 


Kimin haqqındasa yazı yazanda həmişə mənim üçün 
vacib olan meyar həmin adamın el-oba, Vətən və millət 
qarşısında xidmətləri, yüksək insani keyfiyyətlərə malik 
olması olub. Yəni o adamdan yazmışam ki, hansı peşənin 
sahibi olmasından asılı olmayaraq işinə vicdanla, 
məsuliyyətlə yanaşıb, səmimiyyəti və sadələyi ilə seçilib, 
eldə-obada hörmət qazanıb. Düşünmüşəm ki, öz əməlləri ilə 
doğulub boya-başa çatdığı elin, mənsub olduğu xalqın və 
Vətənin başını uca edənlərin, şöhrətini artıranların haqqında nə qədər çox 
yazılsa, o qədər yaxşıdır. Burada istər-istəməz yadıma Aşıq Şəmşirin bir beyti 
düşür: 


Adam var, başını ucaltmalısan, 
Adam var, boynunu əyməsən olmaz. 


Bəli, hər kəsin haqqı sağlığında verilərsə, daha yaxşı olar. Amma nə 
yazıqlar ki, çox zaman bunu etmirik, edə bilmirik. Bəzən insanlara layiq 
olduğu xoş sözləri — quruca bir kəlməni belə deməyi lazım bilmirik. Demək 
istəyəndə isə artıq gec olur. 

Bu yazımda da həyatda qazandığı bütün uğurlara görə Allahın verdiyi 
qismətlə yanaşı, alnının tərinə və halal zəhmətinə borclu olan bir ləyaqətli 
eloğlumdan söhbət açmaq istəyirəm. Yeri gəlmişkən deyim ki, bundan 
əvvəlki kitablarımda onun qardaşı — faxralıların yaddaşında bacarıqlı 
təşkilatçı, uzun illər rəhbər vəzifələrdə çalışan, amalı yalnız halallıq və 
xeyirxahlıq olan və elə buna görə də eldə-obada böyük hörmət və nüfuz 
qazanan Uğurlu Hüseynovdan yazmışam. Uğurlu müəllim heç kəsi özündən 
incik salmayıb, nə dilindən, nə də əməlindən kimsə inciməyib. Bəziləri kimi 
vəzifədə olanda sadə el adamlarına yuxarıdan aşağı baxmayıb, əksinə 
düşünüb ki, vəzifə gəldi-gedərdir, insanlıq, xeyirxahlıq isə əbədi, heç zaman 
unudulmayan mənəvi dəyərlərdəndir. Vəzifəni məqsəd yox, elinə-obasına 
daha çox xeyir vermək üçün bir vasitə hesab edib, vəzifə adamı olmaqdan çox 
el adamı olmağa çalışıb. 

Uğurlu Hüseynov haqqında vaxtilə dediklərimə bir də qayıtmaqda 
məqsədim odur ki, oxucuda bu yazımın qəhrəmanının hansı mühitdə 
böyüdüyü, hansı ocaqdan od aldığı haqda təsəvvür yaransın. 

Çoban Oruc oğlu Hüseynov 1930-cu ildə Borçalıda — Bolnisi rayonunun 
Faxralı kəndində anadan olub, orta təhsilini də burada alıb. 1953-cü ildə hərbi 
xidmətə çağırılıb, üç il Moskva şəhərində sovet ordusu sıralarında qulluq edib. 
Həmişə vaxtın qiymətini bilən, daha doğrusu, vaxtdan səmərəli istifadə 
etməyi bacaran Çoban Oruc oğlu hərbi xidmətdə olduğu illərdən də səmərəli 
istifadə edib. Hərbi borcunu yerinə yetirməklə yanaşı, həm də burada 
avtomobil çilingəri peşəsinə yiyələnib — özü də 5-ci dərəcələi çilingərl 

Hərbi xidmətini başa vurub doğma yurduna qayıdan Çoban Hüseynovun 
əmək fəaliyyəti də elə Faxralı kəndi ilə bağlı olub. Uzun illər — gənclik 
illərindən 1995-ci ilədək əvvəlcə kənddəki “Qələbə” kolxozunda, sonra isə 
Faxralı üzümçülük sovxozunda hesabdar-mühasib işləyib. Faxralıların bu gün 
də minnətdarlıqla xatırladığı Aslan Əliyevlə uzun müddət birgə çalışıblar. 
Kənddə sovet sədri vəzifəsində çalışan A.Əliyev onun işgüzarlığını, işinə 
məsuliyyətlə yanaşmasını, ən başlıcası isə, düzgünlüyünü və halallığını nəzərə 
alaraq xəzinədarlıq işini məhz Çoban dayıya etibar edərdi. 

Sözün həqiqi mənasında ağır oturub, batman gələn, həmişə sözünün və 
özünün yerini bilən, keçdiyi ömür yolu gənclərə bir örnək ola biləcək əsl el 
adamı, el ağsaqqalı idi Çoban dayı. Faxralı üzümçülük sovxozunun aparıcı 
mütəxəssislərindən biri olmuş Firudin Həsənov Çoban dayını belə xatırlayır: 
“Öz işinə vicdanla yanaşan intizamlı maliyyəçilərdən biri idi. Faxralı kimi 
böyük bir eldə hamının hörmətini qazanmışdı. İstər işlədiyi dövrdə — 
sağlığında, istərsə də bu gün artıq həyatda olmadığı bir vaxtda da barəsində 
hamı ancaq ağızdolusu xoş sözlər söyləyir”. 

Çoban Hüseynov eldə-obada həm də nümunəvi ailə başçısı kimi tanınıb. 
1957-ci ildə ailə həyatı qurub və ömür-gün yoldaşı Manya xanımla birlikdə 3 
övlad — iki oğul və bir qız böyüdüb. Övladlarının təhsil almalarına nail olub. 
Bu gün onların hər biri cəmiyyətdə öz layiqli yerlərini tutmaqdadırlar. Hər üçü 
də ataları kimi doğma yurda, elə-obaya bağlı insanlardır. 

Çoban Hüseynov 2008-ci il avqustun 8-də dünyasını dəyişib. Amma bu, 
yalnız cismani yoxluqdur. Çünki bütün ömrü boyu halal zəhmətlə dolanıb, 
eldə-obada hörmət və nüfuz qazanan, özündən sonra xeyirxah əməlləri ilə 
yanaşı, bir də ləyaqətli övladlar yadigar qoyan bir adam haqda həyatda yoxdur 
demək olmaz. O bu gün də həyatdadır — onun sevənlərin, doğmalarının, 
qədirbilən faxralıların və bir də hər gün onun ruhuna dua oxuyan həyat 
yoldaşı Manya xanımın qəlbindədir. 


123 


Səməndər Məmmədov 


BÖYÜK DOSTA SALAM OLSUNI 


Böyük ispan mütəfəkkiri Baltasar Qrassian 
yazıb ki, şöhrəti şücaətin qanadlarında da qovub 
haqlamaq, ətəyindən yapışmaq olar. Bəzən bir 
şəxsin bioqrafiyası, əmək kitabçası tez-tez dəyiş- 
diyi iş yerləri, karyerada irəliləyişləri ilə dolu 
olur. Etiraf etmək lazımdır ki, burada bəzən 
həmin adamın daha artıq qazanc və şöhrət ardın- 
ca düşməsi də rol oynayır. Hər bir görülən iş 
xeyirxah əməl insanın tale yolunu müəyyənləş- 
dirir, onun üzərinə yeni-yeni vəzifələr qoyur. Bu 
da bir həqiqətdir ki, uzun illər, onilliklər boyu 
eyni əmək kollektivində eyni işi görmək də 
sənin gözəl, əvəzsiz icraçı olmağının, sənə göstərilən hədsiz etimadı 
davamlı doğrultmağının göstəricisidir. 

Amma barəsində söz açdığım, Borçalının, Faxralının gözəl ziyalıla- 
rından biri olan Həmid Kərimov şöhrətin ətəyindən yapışmayıb, əksinə, 
şöhrət onun yaxasından tutub. Şöhrət ardınca düşməyən Həmid müəllimi 
şöhrətin özünün necə tapması sualının bir əsas cavabı da onun doğma 
yurda bağlılığıdır. Bəli, bu gün istər Azərbaycanda yaşayan, istərsə də 
səsi-sorağı dünyanın başqa yerlərindən gələn həmvətənlərimiz üçün 
“Borçalı”, "Faxralı" anlayışı təkcə torpaq, hüdudları müəyyən coğrafi 
ərazi demək deyildir. Borçalı, Faxralı həm də Həmid Kərimov kimi 
yurda bağlılıq və “qara torpağına sürtdüm üzümü, üzüm el yanında 
ağardı Vətən” deməkdir. 

Həmid Kərimov 1940-cı ildə Borçalıda — Bolnisi rayonunun Faxralı 
kəndində dünyaya gəlib. 1959-cu ildə orta məktəbi bitirib və elə həmin il 
Azərbaycan Dövlət Universitetinin Coğrafiya-Biologiya fakültəsinə daxil 
olub. 1963-cü ildə Universiteti bitirərək Faxralı orta məktəbində əmək 
fəaliyyətinə başlayıb. Elə o vaxtdan da bu məktəbdə şagirdlərin təlim — 
tərbiyəsi ilə məşğul olur. 1993-cü ildə keçirilən attestasiya zamanı 
"Birinci dərəcəli müəllim" adına layiq görülüb. 2001-ci ilin sentyabrında 
Gürcüstan Respublikasının "Şərəf" ordeni ilə təltif olunub. 

Həmid müəllimin haqqında əvvəllər yazdığım "Yaşamaq yanmaq- 
dır" adlı məqaləmdə Dünyamızın böyük söz fatehi Zəlimxan Yaqubdan 
iqtibas gətirmişdim: "Məktəb — Məkkə, müəllim — peyğəmbər, qələm — 
Allahın danışan dilidir". Həmid müəllim bir insan bağbanı olaraq mək- 
təbdə fidanlar yetişdirməklə, şagirdlərini gələcək həyata hazırlamaqla, 

xalqın övladlarına mükəmməl təlim-tərbiyə verməklə, Həcc ziyarətinə 
bərabər saleh əmələ imza atmasına baxmayaraq, yenə də müsəlman 
kişinin üzərinə düşən vacib işlərdən biri kimi müqəddəs Kəbə Evini 
ziyarət etmişdir. 

Həmid müəllimi başqalarından fərqləndirən müsbət xüsusiyyətləri 
çoxdur. O fəzil xüsusiyyətlər sırasında ilk növbədə hər şeyin fövqündə 
İnsanı — insanlığı, Xeyiri — xeyirxahlığı görməsi, Allah adamı olmasıdır. 
Nizami Gəncəvinin bir məşhur kəlamı var: "Sən bir Allahnan ol, aləmi 
sel bassa belə, sanma bir tükün də rütubətdə ola". 

Həmid müəllim də Allahın Allahlığını ürəkdən qəbul eləyəndi. Ona 
görə də bu kişi həm yaxın, həm uzaq ətrafının dərin hörmətini qazanıb. 
Obrazlı desək, zamanın selləri onun bir tükünü də islatmayıb, rüzgarın 
yelləri onun qayasından bir daş da qoparmayıb. Çətin sınaqlardan, ağır 
imtahanlardan mətinliklə, üzüağ çıxıb. Başıuca, alnıaçıq olub həmişə. 
Ellə bir olub, elə söykənib, eldən güc alıb, özü də elə dayaq olub. 

İnsanı həmişə həyatda və başqalarının qəlbində onun yaxşı əməlləri 
yaşadır. Həmid müəllimin də saleh əməlləri bir deyil, beş deyil, saymaqla 
qurtarmaz. Xalq şairi Zəlimxan Yaqubun unudulmaz kəlamı var: "Filan- 
kəs yaxşı adamdır demək, hələ heç nə demək deyil. Yaxşı adamdı — 
ünsiyyəti gözəldi. Yaxşı adamdı — münasibəti gözəldi. Yaxşı adamdı — 
ağsaqqal yolu gözləyir, özündən kiçiklərə diqqət edir. Yaxşı adamdı — 
Haqqa yaxındı, Haqq adamıdı, göy üzündə Allahın qədir-qiymətini 
biləndi. Yaxşı adamdı — Haqdan gəlib Haqqa gedən yolun yolçusudu". 
Bütün bu sadalananlar yüksək insani fəzilətlərdi, Həmid müəllim də 
bütün bu üstün əxlaqi məziyyətlərə tapınan gözəl bir insandı. Hər bir 
insan insanlıq xüsusiyyətini yaxşı əməlinə görə qazanır. Və elə hər 
insanın həyatda qazandığı əsas əxlaqi fəzilət insanlara insani münasibə- 
tidir. Həyatda mənə elə gəlir, bundan böyük ad, bundan böyük mükafat 
ola bilməz. Bizim Həmid müəllim də bu mükafatı qazanıb. Öz əməllə- 
riylə, insanlara münasibətiylə haqq eləyib. Keçmiş şagirdi, indiki dostu 
Səməndər müəllimin də qəlbini fəth edə bilib. 

Çox böyük pedaqofi ustalığa, 45 illik təcrübəyə malik Həmid müəl- 
İlm şagirdlərinə təkcə elmi biliklərin əsasını tədris etməklə kifayətlən- 
məyib, onlara həm də həyat bilgisi verib, onların dünyagörüşlərinin art- 
masına köməklik edib. Onun dərsləri həmişə maraqlı keçib. Çünki Həmid 
müəllim tədris elədiyi fənni şagirdlərinə aşılamaq üçün yalnız proqram 
materialları ilə kifayətlənməyib, malik olduğu bilgiləri də maraqlı şəkildə 
əlavə etməklə dərsi zənginləşdirib. Ən zəff, intizamsız şagird belə Həmid 
müəllimin şəxsiyyətinə hörmət etdiyi üçün, həm də tədris üsulu məhz 
maraqlı alındığı üçün onun dərsinə davamiyyətdən qalmayıb, yaxşı 

oxumağa can atıb. Mənim kimi Faxralı kənd məktəbini bitirən bütün 
məzunlar doğma elə yolu düşəndə mütləq məktəbi ziyarət edir, məxsusi 
olaraq Həmid müəllimlə görüşməyi özlərinə borc bilirlər. Dindirsən, 
birmənalı olaraq hamısı, coğrafiyaçı, bioloq olmayanlar da Həmid 
müəllimin onların kamil həyata vəsiqə almalarında əhəmiyyətli rolundan 
ağız dolusu danışacaq, barəsində yüksək fikirlər söyləyəcəklər. 


Həmid müəllimlə bağlılığımızda onun bacısı oğlu Tahir Qasımovla 
dostluğumuz da mühüm rol oynayır. Biz hər dəfə Tahirlə görüşəndə istər- 
istəməz eldən-obadan, ellilərimizdən danışırıq. Söhbət əsnasında ləyaqətli 
ziyalılarımızın adlarını çəkir, malik olduqları üstün məziyyətləri sadalayır, 
sözü gətirib bir neçə hörmətli müəllimin üstündə dayanırıq ki, onlardan biri 
də təbii ki, Həmid müəllimdir. Onun barəsində xatirələrimizi bölüşürük. 
Sonra da zəng vurub əlaqə saxlayır, telefonla hal-əhval tuturuq. 

Bu günlərdə baş tutan söhbətimizdə mən ustad Zəlimxan Yaqubun 
bu gözəl misralarını Həmid müəllimin ünvanına söylədim: 


İşıqlandı nurda dostlar, 
İşıq saldı yurda dostlar, 
Xırdalandı xırda dostlar, 
Böyük dosta salam olsunl1 


Dedim: “Hörmətli Həmid müəllim, Siz bizim sözün həqiqi məna- 
sında böyük dostumuz, böyük müəllimimiz, böyük ziyalımızsınız". 
Həqiqətən də müdriklərin dost olan kəs qarşısında qoyduqları elə bir 
tələb yoxdur ki, Həmid müəllim ona cavab verməsin. Əsl dostun şəninə 
deyilmiş elə bir tərif yoxdur ki, onu Həmid müəllimə şamil etmək 
mümkün olmasın. 

Onun şagirdi, həmkəndlisi, sonradan həmkarı olduğumçün, ən başlı- 
cası isə, dostu ola bildiyimçün daim fəxr etmişəm və etməkdəyəm. Bir- 

birimizlə çox gözəl, isti münasibətlərimiz var. Bayramlarda, əlamətdar 
günlərdə həmişə bir-birimizi axtarıb-arayırıq. Mənə nəzərən çox diqqət- 
cildir Həmid müəllim. Həyatımda, pedaqofi işimdə, yaradıcı fəaliyyətim- 
də yaxşı nə baş verirsə, onu ürəkdən sevindirir. Dərhal zəng edib alqış- 
layır, ovqatıma şərik olur. Hansısa məqaləm işıq üzü görəndə oxuyub 
rəyini bildirir, yüksək dəyərləndirir. Bu diqqətcilliyinə görə də ona 
həmişə minnətdar olmuşam, onu ağsaqqal kimi, elimizin gözəl, sayğı- 
dəyər ziyalısı kimi qəbul etmişəm. 

Həmid müəllim hər dəfə söhbət edəndə mənə deyir ki, “Səməndər 
müəllim, mən sənin hər sözünü ən gözəl, əvəzsiz kəlam kimi qəbul edirəm”. 
Bu sözlər, əlbəttə ki, mənə müəllimim tərəfindən verilən ən yaxşı qiymətdir. 
Eşidəndə elə bil yenidən uşaqlıq, yeniyetməlik illərimə qayıdıram. Sanki o 
vaxtlar olduğu kimi Həmid müəllim gündəliyimə “5” yazır. 

Hər dəfə hal-əhval tutanda ailəmi — həyat yoldaşımı, övladlarımı, 
nəvələrimi soruşur. Təbii ki, bu münasibətimiz qarşılıqlıdı. 

Bütün ömrü boyu, yaradıcılığı boyu şəri lənətləyən Zəlimxan 
Yaqubun daha bir gözəl deyimini xatırlatmaq istəyirəm: 


Şər ilandı, şər əfidi, 
Saflıq ömrün şərəfidi, 
Qoru görüm şərəfi di, 
Qorudunsa, yaşamısan. 


Bu qənaətdəyəm ki, sinəsində “Şərəf” ordeni daşıyan Həmid müəl- 
İlm ömrünün bu müdriklik çağına, bugünkü uca zirvələr səltənətinə məhz 
özünün təmiz adını, şərəfini qoruya-qoruya gəlib çatıb. Arzu edirəm, 
bundan sonra da Allah verən ömrü doğmalarının, əzizlərinin əhatəsində 
yenə də şərəflə yaşasın, gözəl günlər keçirsin, elimizlə bir olsun. El 
bayatısında deyildiyi kimi: 


Əzizinəm, balasın, 
Ürəkdə od qalasın. 
Mən istərəm balamı, 
Balam istər balasın. 


Allahdan diləyim budur ki, Həmid müəllim balasının balasının da 
toyunu görsün, inşallahl 

HALALCA ƏMƏYİN ÖZ DÖVRANI VAR 


Bu günədək elmi-publisistik məqalələrimin və 
şeirlərimin yer aldığı bir neçə kitabım işıq üzü 
görüb. Amma etiraf edim ki, bu kitabların 
içiərisində mənim üçün daha doğma, daha əziz 
olanı 2017-ci ildə işıq üzü görmüş “Faxralılar” adlı 
kitabımdır. Təkcə ona görə yox ki, indiyədək çap 
olunmuş kitablarımın ən irihəcmlisidir (43,5 çap 
vərəqi), həm də ona görə ki, bu kitab bütövlükdə 
mənim doğma kəndim, Borçalının ağır ellərindən 
olan Faxralı və faxralılara həsr olunub. Və məni tanıyanlar yaxşı bilirlər 
ki, əlim qələm tutandan Faxralını vəsf etməkdən doymamışam. Son on 
ildə isə Faxralı və faxralılar mövzusu yradıcılığımın əsas qayəsini təşkil 
edib. Bu qədim türk yurdunun tanınmış şəxsiyyətləri haqqında onlarla 
oçerk və publisistik məqalələr yazaraq onları ictimaiyyətə təqdim 
etmişəm. Məqsədim ancaq o olub ki, ləyaqətli eloğlularımın xeyirxah 
əməllərini, həyatada qazandıqları uğurları təqdir və tərənnüm edim. 

“Faxralılar” adlı qalın və düşünürəm ki, həm də “qalan kitab”ı nəşr 
etdirməklə özümdə bir qədər rahatlıq hiss elədim, yavaş-yavaş yaş da öz 
sözünü dediyindən, o zaman hesab edirdim bir övlad kimi el-oba 
qarşısında borcumu qismən də olsa ödəyə bildim. Kitabın redaktoru, 
dostum, Əməkdar mədəniyyət işçisi Musa Nəbioğlu təkid etdi ki, kitabın 
üzərində “birinci kitab” sözünü mütləq yazmaq lazımdır. Elə onun tutarlı 
arqumentlərindən sonra mən də razılaşmalı oldum. O kitabın nəşrindən 
heç bir il keşməmiş Musa Nəbioğlunun haqlı olduğunun şahidi oldum. 
Aşıq Şenlik demiş, “biri beş olan” Faxralının bu gün şöhrəti dünyanın 
müxtəlif ölkələrindən gələn sayseçmə oğul və qızları gündən-günə 
artdıqca mən də qələmi yerə qoymağın hələ tez olduğu qənaətinə gəldim. 
Və bu gün o fikirdəyəm ki, nə qədər əlim qələm, dilim söz tutursa, 
doğma Faxralımı, onun ləyqaətli oğul və qızlarını tərənnüm etmək də 
mənim borcumdur. 

Bu yazımın qəhrəmanı Ziyəddin Mikayıl oğlu Həsənov da 1942-ci 
ildə Faxralıda anadan olub. 1958-ci ildə Faxralı orta məktəbini bitirib. 
Orta məktəbi bitirdikdən sonra əmək fəaliyyətinə başlayıb, amma 
təhsilini ali məktəbdə davam etdirmək arzusundan da vaz keçməyib. İki 
illik iş təcrübəsi də ona çox şey öyrədib, gələcək həyat yolunu müəyyən- 
ləşdirməkdə köməyinə çatıb. 1960-cı ildə Bakıya gələrək ali təhsil almaq 
məqsədilə sənədlərini Azərbaycan Neft-Kimya İnstitutuna verib, bu 

təhsil ocağının axşam şöbəsinə daxil olub. 1962-ci ildə həqiqi hərbi 
xidmətə çağırılması səbəbindən təhsilini yarımçıq qoymalı olub. Ordu 
sıralarındakı dörd illik xidmətini başa vurduqdan sonra 1966-cı ildə 
yenidən Bakı şəhərinə qayıdaraq təhsilini davam etdirib, 1970-ci ildə 
institutda təhsilini müvəffəqiyyətlə başa vuraraq mühəndis-texnoloq 
ixtisasına yiyələnib. Oxumaqla yanaşı, 1966-cı ildən həm də əmək 
fəaliyyətini davam etdirən Ziyəddin Həsənov Bakı şəhər nəqliyyatı 
sahəsində çalışıb, burada adi işçidən başlayaraq 1976-cı ilə qədər 
müxtəlif vəzifələr daşıyıb, Avtomobil parkının rəhbəri vəzifəsinədək 
yüksəlib. 
Aşıq Şəmşir necə də gözəl deyib: 


Gözlə mətləbini halal əməkdən, 
Halalca əməyin öz dövranı var. 


Ziyəddin Mikayıl oğlu da hər zaman özünün halal zəhmətinə 
güvənib. İşində məsuliyyətli və tələbkar olması, kollektivlə işləmək 
təcrübəsi və təşkilatçılıq qabiliyyəti, sadəliyi və səmimiliyi onun 
hörmətini gündən-günə artırıb. Onun bu kimi müsbət keyfiyyətləri yuxarı 
təşkilatların da diqqətindən qaçmayıb, 1976-cı ildə Avtomobil yollarının 
tikintisi və istismarı nazirliyinin nəzdindəki “Yoltexnika” sınaq-təcrübə 
zavoduna baş mühəndis vəzifəsinə irəli çəkilib, sonra isə uzun müddət — 
1993-cü ilədək həmin zavodun direktoru olub. Burada çalışdığı dövrdə 
rəhbərlik etdiyi kollektivin adı həmişə qabaqcıllar sırasında çəkilib, onun 
iş təcrübəsi nəinki Azərbaycanda, eyni zamanda keçmiş ittifaq 
miqyasında da öyrənilib, yayılıb. Hətta 1983-cü ildə iş təcrübəsini 
bölüşmək üçün o vaxtkı Almaniya Demokratik Respublikasının Berlin və 
Nordxayzen şəhərlərinə ezam olunub. 

1994-cü ildə Bakı Qaz İstehsalat Birliyinin baş direktorunun müavini 
vəzifəsinə təyin olunub. Dörd il də burada çalışdıqdan sonra 1998-ci ildə 
zəngin təcrübəsini nəzərə alaraq onu indiki Müdafiə sənayesi nazirliyinin 
nəzdindəki Bakı şəhər Plastik zavoduna direktor vəzifəsinə irəli çəkiblər. 
2003-cü ildən əmək fəaliyyətini yenidən Avtomobil yollarının tikintisi 
Baş İstehsalat Birliyində (indiki Avtomobil Yolları Agentliyi) davam 
etdirməyə başlayan Ziyəddin Həsənov hazırda da burada fəaliyyətini 
davam etdirməkdədir. 

Bu gün ömrünün səkkizinci onilliyini yaşayan əziz eloğluma uzun və 
sağlam ömür, fəaliyyətində uğurlar arzulayıram. 

SAFLIQ GENDƏN GƏLİR 


İki çağırış millət vəkili, görkəmli ədəbiy- 
yatşünas alim, vaxtilə Bakı Dövlət Universi- 
tetinin türk xalqları ədəbiyyatı kafedrasına rəh- 
bərlik etmiş mərhum professor Şamil Qurba- 
nov vaxtilə yazırdı ki, borçalılar hər şeydən 
öncə qeyrətdə məşhurdular. Həqiqətən də, 
Şamil müəllim o yazılarında Borçalı əsilli gör- 
kəmli şəxsiyyətlərdən söhbət açır, onların for- 
malaşmasından, püxtələşməsindən, Azərbay- 
canın çiçəklənməsinə, dövlətçiliyimizin qorun- 
masına və möhkəmləməsinə, milli iqtisadiyya- 
tımızın qüdrətlənməsinə, incəsənətimizin və ədəbiyyatımızın zənginləş- 
məsinə verdikləri töhfələrdən bəhs edirdi. Kəlamlarının məna tutumu ge- 
niş olan Şamil Qurbanov özü də başda olmaqla, Azərbaycanın tərəqqisi- 
nə, xalqımızın firavanlığının təmin olunmasına, Vətənin şöhrətinin ucal- 
masına xidmət edən Borçalı əsillilər çoxdu və onların sırasından istənilən 
qədər adları çəkə bilərik. Şair Abbas Abdulla şeirlərinin biridə yazır: 


Qara torpağını sürtdüm üzümə, 
Üzüm el yanında ağardı, Vətən. 


Borçalı mahalından elin-obanın üzünü ağ, başını uca edən, yurdun 
qədrini bilən, torpağın qədrini bilən ziyalılar yetişib, yetişir və yetişə- 
cəkdir. Borçalılar cəmiyyət həyatının bütün sahələrində işlərini bilən, 
üzərlərinə düşən vəzifələrin öhdəsində layiqincə gələn, xalqın rəğbətini 
qazanan mütəxəssislər kimi çalışırlar. Onlardan biri də Borçalının ağır 
ellərindən olan Darvaz kəndinin yetirməsi Səməd həkimdir. 

Səməd Nəbi oğlu Çobanov 1946-cı il dekabrın 12-də Bolnisi 
rayonunun Darvaz kəndində müəllim ailəsində anadan olub. 1963-cü ildə 
kənd orta məktəbini bu məktəbin tarixində ilk medal alan məzun kimi 
bitirib və elə həmin ildə də N.Nərimanov adına Azərbaycan Dövlət Tibb 
İnstitutunun (indiki Azərbaycan Dövlət Tibb Universiteti) müalicə-profi- 
laktika fakültəsinə daxil olub. 1969-cü ildə institutda təhsilini başa vuran 
S.Çobanov 1969-1971-ci illərdə hərbi həkim kimi orduda xidmət edib. 
Hərbi xidmətini başa vurduqdan sonra Borçalıya qayıdıb, 1971-1976-cı 
illərdə Bolnisi rayonunun Darvaz kənd ambulatoriyasının baş həkimi 
vəzifəsində çalışıb. 

1976-cı ildə Gürcüstan Elmi-Tədqiqat Kardiologiya İnstitutunun 
klinik ordinaturasına daxil olub və 1978-ci ildə oranı bitirərək, Bolnisi 
rayon Mərkəzi xəstəxanasının terapiya şöbəsində ordinator kimi fəaliy- 
yətə başlayıb. 1989-1992-ci illərdə yenidən Darvaz kənd ambulatori- 
yasının baş həkimi vəzifəsində çalışıb. 

S.Çobanov ali dərəcəli həkim kimi 1992-ci ildən 2016-cı ilin sonuna 
— təqaüdə çıxana kimi Bakıda “Azərsutikinti” xəstəxanasında çalışıb. Bu 
müddətdə bir neçə Fəxri fərman və Diplomla təltif olunub. 

Həkim S.Çobanovun dövri mətbuatda tibbi mövzuda onlarla məqa- 
ləsi çap olunub. O, həmçinin bir sıra elmi-praktiki konfraslarda iştirak 
edib. 


Oğullar yetirdin, el-el tanındı, 
Qışın da çevrildi yaza, Borçalı... 


Borçalının hər bir guşəsi kimi mənə əziz olan Darvaz kəndi sözün 
elə həqiqi mənasında elin qışını bahara çevirən oğullar yetirən bir 
kənddir. Mən həm də ona görə fəxr edirəm ki, bu eli, onun şərəfli övlad- 
larını tərənnüm edən “Darvaz” şeirinin müəllifiyəm. Unudulmaz Xalq 
şairimiz Zəlimxan Yaqub demişkən, “Səsi torpağın təkindən süzülüb 
gələn, xalqımızın sərvəti”, bizim gözəl müğənnimiz Xəlil Qaraçöp həmin 
şeirə musiqi bəstələdərək çox yüksək səviyyədə ifa edib. Darvazlılar da 
var olsunlar ki, mənim yaradıcılığımı, onlara olan rəğbətimi hər zaman 
qiymətləndirirlər. O şeirin bir bəndində yazıram: 


Kim sanar özünün qonaq bu yerdə, 
Seçilmir lalədən yanaq bu yerdə, 
Alışaq bu yerdə, yanaq bu yerdə, 
Yurdumdu, yuvamdı, binamdı Darvaz... 


Yurddaşımız Səməd həkim çox yüksək səviyyəli, xeyirxah, alicənab 
bir insan, gözəl mütəxəssis, bacarıqlı həkimdir. İnanın, onun yerişində 
də, duruşunda da tərbiyə, oturuşunda da tərbiyə, bütün davranış və 
maneralarında, gülüşündə də əxlaqi mükəmməllik özünü büruzə verir. 
Allah-təala elə bil onu yetirəndə qüsursuz yetirib. Dostlara münasibəti 
gözəl, özündən yaşlılara rəftarı həssas, elcanlı, ailəcanlı, dostcanlı əvəz- 
olunmaz bir ziyalıdır. Ellilərinin qürur yerinə, fəxarət ünvanına çevrilən 
belə insanlara həyatda tez-tez rast gəlinmir. 

Uzun müddətdi Səməd həkimin qardaşı, Əməkdar Mədəniyyət İşçisi 
Musa Nəbioğlu ilə dostluq edirəm. M.Nəbioğlu da Azərbaycanda 

tanınmış ziyalılardandı, görkəmli folklorçudu, gözəl ədəbiyyatşünasdı. 
Səməd həkimi həm də bu səbəbdən daha yaxından tanıyıram. Bir yerdə 
çox olmuşuq. Darvazda, bulaqların başında — Quyubulaqda heç vaxt 
yaddan çıxmayacaq gözəl günlər keçirmişik. Fəxr edirəm ki, Səməd 
həkimin 70 illik yubileyini qeyd etdiyimiz məclisin aparıcısı da mən 
idim. Aşıq Şaiq İncəlinin sarı simin üzərində zildən bəmə, bəmdən zilə 
gəzişərək daha da rövnəqləndirdiyi məclisdə Səməd həkimin ünvanına 
haqlı olaraq xoş sözlər səsləndi. Onlardan bir neçəsini oxucuların da diq- 
qətinə çatdırmaq istəyirəm. 

Millət vəkili, ATU-nun prorektoru, professor Rafiq Məmməd- 
həsənov: “1963-cü ildə Tibb İnstitutuna daxil olanda Səmədlə bir qrupa 
düşmüşük və sonradan yavaş-yavaş isinişmişik, bu münasibət dostluğa 
çevrilib ki, bu günə qədər də davam edir. Səməd çox zəhmətkeş insandır. 
Səmədin mənim üçün ən əziz olan xüsusiyyəti onun səmimiyyətidir. 
Səməd çox səmimi mnsandır. Səməd olan sözü üzə deyər, arxadan bir şey 
danışmaz. Dostluğa çox sədaqətlidir ki, bu da mənim üçün önəmlidir. 
Bizim dostluğumuz təmənnasız dostluqdur. Nə onun məndən təmənnası 
var, nə də mənim ondan. Səməd dost qazanmağı bacaran insandır. 

Səməd saf nəsildəndir, bu saflıq Səmədin genində var. Əqidə saflığı, 
mənəvi saflıq, dostluq nədir, kişilik nədir bilmək — bu keyfiyyətlərin 
hamısı Səməddə birləşib. Səmədin gözəl ailəsi var. Mən onun atası Nəbi 
müəllimi də yaxşı tanıyırdım. 

Səməd çox savadlıdır. Əgər elmin arxasınca getsəydi, indi çoxdan 
professor idi. Amma Səməd təcrübi yolu seçdi, praktik həkimliyə üs- 
tünlük verdi və ad-san qazandı, elinin-obasının adlı-sanlı həkimlərindən 
biri oldu”. 

Səməd həkimin 25 ildən çox çalışdığı “Azərsutikinti” xəstəxanasının 
baş həkimi Elman Mirzəyev: “Mən 26 ildir ki, Səməd həkimlə bir yerdə 
işləyirəm. Onu işə qəbul edəndə ilk növbədə onda yüksək mədəniyyət, 
yüksək savad və peşəkarlıq gördüm və öz-özümə dedim ki, doğrudan da 
bu adamın kökü var. Səməd həkimin özü də bilir ki, kollektivdə mənə 
əziz olan adamdır. Eləcə də, kollektivimizin sevimlisidir. Bu hörməti o 
özü qazanıb-sadəliyi, səmimiliyi və saflığı ilə. 

Səməd həkimdə bütün yüksək insani keyfiyyətlər cəmləşib. Savadına 
isə söz ola bilməz. Birgə çalışdığımız bu illərdə bircə dəfə görmədim ki, 
kimsə ondan narazı olsun. O, öz ixtisasını yüksək səviyyədə bilən həkim, 
səmimi insan, sədaqətli dostdur”. 

Həmin məclisdə olanların hamısının Səməd həkim haqqında sözlərinin 
əsas ana xəttini onun insanlığı, alicənablığı, təvazökarlığı, gözəl həkimliyi, 
xalqa, millətə xidməti təşkil edirdi. Biz də belə hesab eləyirik ki, bu 

sadalanan dəyərlər Səməd həkimin həyatda qazandığı ən yüksək mükafatdır. 
Müdriklərimiz deyib ki, əsl gözəllik ağılda və kamaldadı. Səməd həkimin 
daxili də gözəldi, zahiri də gözəldi. Amma onun əsas gözəlliyi ağlında və 
kamalındadı. Çünki ağıl da, kamal da əvəzolunmaz sərvətlərdir. Səməd 
həkim, sözün gerçək mənasında, xalqı üçün, milləti üçün, qohum-əqrabası 
üçün, el-obası üçün çalışan gözəl bir həkimdir. Səməd həkim həmişə onu 
tanıyan, ona üz tutan, işi düşən, onunla təması olan bütün insanlarda xoş 
təəssürat yaratmağı bacarır. O, həkimlik şərəfini də qoruyur, vurğunu olduğu 
peşəsinin etik qaydalarına əməl edir, müqəddəs vəzifəsini yüksək səviyyədə 
yerinə yetirir. 

Çexov deyir ki, həkimlik sənəti qəhrəmanlıqdır, hünər deməkdir. Bu 
peşə adamdan fədakarlıq, pak niyyət tələb edir. Hər kəs buna qadir ola 
bilməz. Bunun üçün həkimin fikri aydın, qəlbi təmiz olmalıdır. Səməd 
həkimin timsalında biz bütün bu tələblərə cavab verən həkimi görürük. 
Bu nöqteyi-nəzərdən, fəaliyyəti təqdir olunan səhiyyə qəhrəmanlarından 
biri kimi, onun da təcrübəsinin yayılması, şəxsiyyətinin bir insan 
materialı kmi öyrənilməsi vacibdir. 

Mən hörmətli Səməd həkimin yubileyində böyük söz fatehimiz 
Zəlimxan Yaqubun şeirlərinin birində sitat gətirmişdim: 


Şər ilandı, şər əfidi, 
Saflıq ömrün şərəfidi. 
Qoru görüm şərəfi di, 
Qorudunsa, yaşamısan. 


Səməd həkim arxada qoyduğu 70 ildə şərəfini qoruya-qoruya 
yaşayıb. Arzu edirəm ki, bundan sonra Allah verən ömrün qalan payını 
da şərəflə yaşasın. Doğmalarının, əzizlərinin, nəvə-nəticələrinin əhatəsin- 
də Allah verən ömrü ürəyi istədiyi kimi dolu yaşasın. 

Səməd həkimə möhkəm cansağılığı, gözəl günlər arzulayıram. 
Otaqların küncünə çəkilməyən, düzlər keçib, dağlar aşan, dünya ilə 
dünyalaşan Xalq şairi Hüseyn Arif vaxtilə yazırdı ki: 


Bəzən 50 də yorur insanı, 
Bəzən bilinməyir 100 bu dünyada. 


70 sizi yora bilməyib, Səməd həkim, 100-ü də beləcə, sağalm və 
gümrah qarşılayasınız, inşallahl 

SEVƏN ÜRƏKLƏRDƏSƏN, AY VƏKİL HƏKİM1I 


Bəkiroğlu Nəbi oxuyan zaman, 

Bülbül mat qalardı, susardı kaman, 

Aşıq Nəsibimin barmaqlarından, 

Qopan “zarıncı”dır, “Şur”dur Faxralı. 
Dünyamalı Kərəm 


Gürcüstanın Əməkdar fumalisti, “Şərəf” 
nişanı ordenli Dünyamalı Kərəmin vəsf etdiyi 
doğma Faxralının tərənnümə layq övladlarından 
biri də ömrünü insanların sağlamlığının keşi- 
yində dayanmaq kimi müqəddəs bir işə həsr 
etmiş rəhmətlik Vəkil Abbasov idi. Onun haq- 
qında keçmiş zaman felində yazmaq mənə ol- 
duqca çətin gəlir. Dünyamalı müəllimə “Ay 
Vəkil həkim” şeirini yazmaq ağır gəldiyi kimi... 

Vəkil İsrafil oğlu Abbasov 1948-ci ildə 
Borçalıda — Bolnisi rayonunun Faxralı kəndində 
anadan olub. 1966-cı ildə Faxralı orta məktəbini bitirib və istedadlı 
yaşıdlarının əksəriyyəti kimi ali təhsil almaq üçün Bakıya üz tutub. 
Sənədlərini Azərbaycan Dövlət Tibb İnstitutunun (indiki ATU) müalicə- 
profilaktika fakültəsinə verib və qəbul imtahanlarından uğurla çıxaraq 
tələbə adını qazanıb. 

1973-cü ildə ali təhsilini başa vuraraq gələcək həyat yolunu düzgün 
müəyyənləşdirib həkimlik fəaliyyətinə başlamaq üçün doğma eli Borça- 
lını meydan seçib. İlk əvvəl Bolnisi rayon mərkəzi xəstəxanasında, sonra- 
dan Saraçlı və Qoşakilsə kəndlərində həkim işləyib. 1976-cı ldə Bolnisi 
rayonunun Rəncbər xəstəxanasına baş həkim vəzifəsinə təyin olunub, 
eyni zamanda, sovetliyə daxil olan Qoçulu, Cəfərli, Daşdıqullar kənd- 
lərinin sakinlərinin sağlamlığının keşiyində durub və ömrünün sonuna — 
2011-ci ilin yanvar ayına kimi həmin vəzifədə çalışıb. 

Onun haqqında qələmə aldığım əvvəlki yazılarımda da qeyd etmişəm: 
Bir qərinə eyni vəzifədə çalışmaq, ictimai-siyasi formasiyanın dəyişdiyi, 
konyuktur meyllərin gücləndiyi bir təlatümlü dövrdə zamanın sərt külək- 
lərinə duruş gətirmək hər kişinin işi deyil. Vəkil Abbasov, sən demə, Qaya 
imiş, Yel ondan heç nə apara bilmədi. Ötən əsrin 90-cı illərində süqut edən 
sovet imperiyasından qoparaq müstəqilliyinə qovuşmuş Gürcüstanda cərə- 
yan edən şovinist meyillərin təsiri altında Bolnisi rayonunda soydaşlarımıza 

qarşı milli zəmində aparılan ayrı-seçkiliyin fonunda rayon xəstəxanasından 
milliyyətcə azərbaycanlı olan həkim və tibb bacıları işdən qovulurdu. Vəkil 
Abbasov isə bütün təzyiqlərə sinə gərdi, fədakarcasına qalıb fəaliyyətini 
davam etdirdi, ellilərinin sağlamlığını kimlərəsə etibar etmədi. Halbuki, o da 
bir çox başqa həmkarları kimi rahat yolu seçə, Azərbaycana gəlib komfortlu 
tibb müəssisələrində işə düzələ bilərdi. Əksinə, iradə gücü hesabına çətin 
sınaqları arxada qoydu, təkcə soydaşlarının sevgisini deyil, Gürcüstan 
hökumətinin də hörmətini qazandı. Gürcüstanın Səhiyyə Nazirliyi onu 
“Səhiyyə əlaçısı” döş nişanı ilə təltif etdi, dəfələrlə fəxri fərmanlara layiq 
görüldü. O, yalnız həkimliyinə görə hörmət qazanmamışdı, həkimliyin 
özünə də hörmət qazandırmışdı. Onun nüfuzu rəhbərlik etdiyi kollektivlərin 
uğurlarını da şərtləndirmişdi. Bacarıqlı rəhbərin səmərəli idarəçiliyi altında 
çalışan həkim və tibb bacıları, texniki personal üzvləri öz işlərinin öhdə- 
sindən layiqincə gəlib, onlara üz tutan insanların sağlamlığının keşiyində 
ayıq-sayıq dayanıblar. Çünki Vəkil Abbasov idarəetmədə amiranə tərzdə 
tənbeh hədələrinə deyil, məhz şəxsi nümunə göstərməklə intizama nail 
olmağa üstünük verirdi. Oturuşu, duruşu, yerişi, geyiminin səliqə-səhmanı, 
diqqətəlayiq zahiri görkəmi, səhih manera və festləri ilə etalon sayıla biləcək 
bir davranış nümunəsi yaradırdı. Necə deyərlər, “usta bağlamamış, zərgər 
düzməmişdi”, ona bu kübarlıq Haqqdan gəlmişdi. 

Təkcə sağlamlıqlarını deyil, öz fikirlərini də ifadə etməyi Vəkil 
Abbasova etibar edən insanlar dəfələrlə onu Arıxlı kənd sovetinə deputat 
seçmişlər. Onun təmsil etdiyi seçicilərə münasibətdə tutduğu obyektiv 
mövqe, müxtəlif məsələlərin həllində ədalətli yanaşma tərzi insanları cəlb 
edirdi, hamı bilirdi ki, öz dərd və şikayətlərini məhz Vəkil müəllimə 
çatdırsalar, o, səbirlə qulaq asacaq və düzgün məsləhət verəcəkdir... 

Bəzən kiminləsə qısa söhbət darıxdırıcı olur və bu söhbəti davam 
etdirməyə ehtiyac duymursan. Amma Vəkil həkimlə saatlarla məmnu- 
niyyətlə söhbət edib mənəvi həzz almaq mümkün idi. Təkcə həkimlik 
fəaliyyətində deyil, ictimai işində də insanları öz dilində dindirməyi 
bacarır, təmkinini pozmayıb axıra kimi səbirlə dinləyərdi. Bu da adam- 
larda xoş ovqat yaradardı, əsəb gərginliyini aradan götürər, ürəklərdə 
ümid işığını sönməyə qoymazdı. 

Prinsipial adam idi. Lakin onun prinsipləri xırda hisslərə, kin-küdu- 
rətə, şəxsi mənafeyə deyil, ali məqsədlərə, insani hisslərə və ülvi duyğu- 
lara əsaslanırdı. Sözün həqiqi mənasında ziyalı idi. Gördüyünü, eşitdi- 
yini, oxuduğunu əqlin süzgəcindən keçirməyi bacardığına görə çox zən- 
gin mənəvi aləmi var idi. Həyatda “ziyalı” adlandırılan bir çoxlarının 
müəyyən şəraitdə qeybətlə, laqqırtı ilə məşğul olduqlarının şahidi 
olmuşam. Belə mənasız əyləncələr Vəkil Abbasovun təbiətinə yad idi. 

Elinə-obasına bağlı olduğu qədər də, daha geniş məfhum olan Vətəni 
çox sevirdi. Vətənin qıraqda qalan yeri Borçalıda yaşayıb işləsə də, 
Azərbaycan Respublikası ilə əlaqəli yaxşı nə eşidərdisə, hədsiz sevinərdi. 
Xalqının nailiyyətləri onu sevindirir, ağır günləri isə onu qəlbən ağrıdırdı. 
Fəaliyət meydanı bir rayonun hüdudları ilə məhdudlansa da, zəngin 
mənəviyyatı, mahir həkimliyi, gözəl ziyalılığı və səsi-sorağı ilə uzaqdan 
görünürdü. 

İctimai faydalı əməkdə iştirak etmək əməyə mənəvi münasibət, 
cəmiyyətə fayda vermək kimi keyfiyyətləri formalaşdırır. Əməkdə iştirak 
edən adam nəinki maddi sərvətlər yaradır, həm də özünün ən yaxşı 
qabiliyyətini cilalayır, iradəsini möhkəmləndirir, yaradıcılq qüvvəsini 
inkişaf etdirir, ləyaqətli bir vətəndaş, fəal bir qurucu kimi yetişir. Vəkil 
Abbasov sözün hərfi mənasında zəhməti ilə ucalanlara, hədsiz əməkse- 
vərliyi sayəsində gənc yaşlarından perspektivli kadr kimi frəli çəkilənlərə 
nümunə idi. O, işlədiyi vəzifələrdə yüksək təşkilatçılığı, prinsipallığı, 
yorulmazlığı ilə seçilib, işlə yoldaşlıq, vəzifə ilə dostluğu balanslaşdırma- 
ğı yaxşı bacarıb. Vəkil həkimin əksər başqa gözəl keyfiyyətləri də məhz 
əməksevrliyindən “su içirdi”, zəhmətkeşliyi ilə tamamlanırdı, çalışqanlığı 
ilə qüvvətə yüksəlirdi. 

Vəkil Abbasov dostluqda çox etibarlı idi. Dostluğa böyük dəyər 
verən, dostlarını sevən və dostları tərəfindən sevilən insan idi. Dostun 
kədərini bölüşüb azaltmağı, sevincini isə bölüşüb artırmağı bacarırdı. 
Yaddaşlarda onun etibarlı dostluğuna dair yüzlərlə xatirə var. Dəfələrlə 
Faxralıda bulaqlar başında adlı-sanlı cərrahlar Hümmət Nağıyev və Vəkil 
həkimin tələbə yoldaşı, Hümmət həkimin yaxın dostu Tahir həkimlə 
birlikdə məclislərdə olmuşam. Dünyasını dəyişməzdən az əvvəl də təşəb- 
büsümlə bu üçlüyün görüşməsinə vəsilə olmuşam. Nə biləydik ki, onunla 
son görüşümüzdür?l1 

Tale hələ heç kimi o səviyyəyə qaldırmamışdır ki, o, dosta ehtiyac 
hiss etməsin. Çünki dost insan üçün bütün dayaqlardan qiymətlidir. 
Dostu qazanmağın da tək yolu dost ola bilməkdən keçir. Vəkil Abbaso- 
vun Dünyamalı Kərəmlə dostluğu isə həqiqətən də qibtə edilməyə layiq 
idi. Şair özü bu dostluğu nəzmə çəkmiş, yoldaşlığın ruhlar dünyasında da 
əbədi davam etməsi arzusunu poeziya dili ilə ifadə etmişdi: 


Qəbrin nurla dolsun, ay həkim Vəkil, 
Qəflətən cənnətdə çil-çıraq oldunl 
Gecələr sübhədək bir əsgər kimi 
Xəstələr üstündə sən dayaq oldunl 

Öz dərdinə dərman tapmayan həkim, 
Sağalmaz dərdlərə olurdun hakim. 
Diabetə əlac kim eyləyər, kim? 

Sən ki, öz işində bir mayak oldunl 


Sən ürəyi təmiz, pak insan olub, 

Tanrı dərgahında haqq insan olub, 
Nəfsi tox, gözü tox, yek insan olub, 
Hər cür xudbinlikdən çox uzaq oldunl1 


Gözlərimdən süzüləndə qanlı yaş, 

Bu bəndləri zorla yazdım, a qardaş. 
O dünyada da xəstən mən olam kaş, 
Demə, ruhən məndən sən iraq oldunl 


Bəli, şairin qeyd etdiyi kimi, Vəkil həkim şəkər xəstəliyindən əziyyət 
çəkirdi. Qanında şəkərin çoxluğu canına zərər vursa da, bir cəhəti ilə düz 
mütənasibİk təşkil edirdi — şirindil idi. Elə xəstələrinə də verdiyi dərman 
qədər dediyi şirin sözlər, aşıladığı ümid məlhəm olurdu. Heç şübhə 
etmirəm ki, şəfa verdiyi keçmiş xəstələrinin, xeyrinə-şərinə yaradığı 
ellilərinin, qazandığı etibarlı dostlarının rəhmət diləyən duaları onun ruhu 
üçün Allah yanında şəfaətçı olacaq, cənnətin qapılarını üzünə açacaqdır. 
Qoy bu yazı da o dualara müsbət bir əlavə olsun. 

GETMƏZ SİNƏMİZDƏN 
BU DAĞIN, FƏLƏK 


Düzü, əvəllər onun şeir yazdığını bilmirdim. 
Amma bilirdim ki, özünün sadə və halal zəhməti 
ilə dolanan ləyaqətli eloğlularımdan biridir. Onu 
da bilirdim ki, bu gün az-az rast gəlinən bir 
sənətin sahibidir — dəmirçidir. Bu yaxınlarda isə 
öyrəndim ki, sən demə, böyük fiziki güc, iradə 
— və mətanət tələb edən bir sənətin sahibi olan 

Ələddin dəmiri döyüb müxtəlif formalara sal- 

dığı, ondan cürbəcür əşyalar düzəltdiyi kimi, 
2 sözlə işləməyi də bacarırmış. Bəlkə də çoxlarına 

R 2 “mmm qəribə gələcək ki, dəmirçi kürəsində bişmək 

-— cz hara, həm də duyğulu könül, incəlik, zəriflik 
tələb edən şairlik hara? Hesab edirəm ki, bu yaxınlarda Bakıda “Elm və 
təhsil” nəşriyyatında nəfis tərtibatla işıq üzü görmüş “Sən kövrəlmə, mən 
kövrəlim” adlı şeirlər kitabı bu sualla baş-başa qalanlara tutarlı cavabdır, 
yardımçıdır. Elə kitabın adı da çox mətləblərdən xəbər verir. Sən demə, 
indiyədək həmyerlilərinin öz işini yaxşı bilən bir dəmirçi kimi tanıdıqları 
Ələddin həm də kövrək qəlbli bir şair imiş... 

Ələddinin mənsub olduğu Alməmmədli nəsli çox böyük dühalar 
yetirmişdir. Onlardan Borçalının Ələsgəri olan Şair Nəbinin vəsf elədiyi 
Alməmmədoğlu Möylə, Aşıq Senliyin qəhrəmanı Alməmmədoğlu Hüm- 
bət, Axund Alı, Borçalının ayrı-ayrı kəndlərində təsərrüfat rəhbərləri 
olmuş İsrafil Məmmədov, Əli Xəlilov, Aslan Əliyev, türk dünyasının 
böyük alimi Şamil Qurbanov, elmlər doktoru, professor Namaz Bədəlov, 
tarixçi-alim, respublikanın Əməkdar furnalisti Məmməd Məmmədov, 
Qara Hümbətov, İsa Məmmədov, Yasin Xəlilov və bütün Borçalının 
fəxri olan Arif Əliyevin adlarını çəkə bilərik. Ələddin də o nəslin 
sinəsində yanar ürək gəzdirən oğullarından biri idi. 

..-Ələddin Musa oğlu — bu gün hamımızın həm də şair kimi tanıdı- 
ğımız Ələddin Dəmirçi 1948-ci ildə Borçalının Faxralı kəndində anadan 
olub. Hələ uşaq ikən o illərin repressiya acısını dadıb. Belə ki, Ələddin 
təxminən 2 yaşında olarkən onun valideynləri Qazaxıstana sürgün 
olunub. Yalnız Stalinin ölümündən sonra — 1954-cü ildə doğma yurda — 
Faxralıya qayıda biliblər. Valideynləri yenidən özlərinə gün-güzəran 
qurub, övladlar böyüdüblər. Ələddin də böyüdükdən sonra atasının sə- 
nətinə yiyələnib, eldə-obada dəmirçi kimi tanınıb. 

O, eyni zamanda qəlbinin incə duyğularını sözün ecazkar qüdrə- 
tindən istifadə edərək ipə-sapa düzüb. Bir-birindən gözəl şeirlər yazsa da, 
təvazökarlıqdanmı, yoxsa nədənsə, yazdıqlarını üzərə çıxartmayıb, 
onların nəşri barədə düşünməyib. 

Yuxarıda adını qeyd etdiyim “Sən kövrəlmə, mən kövrəlim” adlı ilk 
və hələlik son kitabı da onun ölümündən sonra işıq üzü görüb. Tanınmış 
fölklorşünas alim, Əməkdar mədəniyyət işçisi, elimizin ləyaqətli oğlu, 
Ələddinin qohumu və uşaqlıq dostu Elxan Məmmədlinin redaktorluğu ilə 
çapa hazırlanan kitabın sponsoru da digər xeyirxah əmioğlumuz İbrahim 
Alməmmədlidir. Kitaba geniş və səmimi, ürəkdən gələn bir ön söz yazan 
Elxan Məmmədli Ələddinin şeir yazmasıyla bağlı həmin yazıda belə 
deyir: “Ələddinin ali təhsili olmasa da, zəngin mütaliəsi vardı. Daha çox 
poeziyanı sevərdi. Çox sonralar bildim ki, “Dəmirçi” təxəllüsü ilə şeirlər 
yazır. Bunu mənə bir neçə il öncə mərhum əmim şair Əli Səngərli 
demişdi. 

Ələddin Dəmirçi təvazökar insan idi. Bu illər ərzində onun şeir 
yazdığını özündən eşitməmişdim. Hər dəfə əmim onun şeirlərini tərifləsə 
də, Ələddin məndən gizlədirdi.” 

Elxan müəllim yazır ki, onun öz dilindən şeirini ölümündən iki həftə 
əvvəl — dostu Aydın müəllimin dəfnində iştirak etmək üçün Faxralıya 
gedəndə eşidib: “Kənddə böyük izdiham var idi, bütün kənd bu hörmətli 
müəllimi haqq dünyasına yola salmağa gəlmişdi. Dəfn mərasimindən 
sonra Ələddin Dəmirçi məni adamlardan aralayıb bir kənara çəkdi. Dedi, 
“əmioğlu”, Əkrəm Əylisliyə bir şeir yazmışam, gəl sənə oxuyum”. 

O zaman Elxan müəllim hardan biləydi ki, aradan 20 gün keçməmiş 
onun öz dəfninə gələcək. Amma bu gün bir onda təsəlli tapır ki, həmin 
görüşdə Ələddinin oxuduğu həmin şeiri onun öz səsiylə (özündən 
xəbərsiz) diktofona yazıb və bu gün Ələddinli günlərin şirin xatirələriylə 
baş-başa qalanda diktofonun düyməsini basıb o həzin səsi dinləyir. 

Yuxarıda da qeyd etdiyimiz kimi, Ələddinin uşaqlığı Qazaxıstan 
çöllərində sürgündə keçib. Onun valideynlərinin sürgün olunmasını öz 
gözləri ilə görən və yaddaşında bu gün də yaşadan Elxan müəllim yazdığı 
ön sözdə bir az da o illərə qayıdır. Qayıdır ki: “Bunları hamı bilməlidi. 
Musa kişinin ailəsinin başına gələn bu müsibətlər təkcə onların faciəsi 
deyildi, bu, həm də xalqımızın faciəsi idi”. 

Bəli, hələ körpə ikən həyatın sərt sınaqlarına tuş gəlib Ələddin. 
E.Məmmədli bu haqda belə yazır: “Ömrü yağ-bal içində keçmədi, həyatı 
boyu çoxlu əzab-əziyyətlər gördü. Zəhmətə bağlandı, cavan yaşlarından 
əməyi sevdi, çalışdı, vuruşdu. Körüyü, zindanı, çəkici özünə çörək ağacı 
elədi. Oddan, qığılcımdan özünə çörək çıxartdı. Gözəl balalar böyütdü. 

Baba oldu, nəvə sevinci daddı. Və heç kimin gözləmədiyi halda, bir gün 
belə yorğan-döşəyə düşmədən 31.03.2013-cü 1l tarixində quş kimi uçub 
getdi, əzizlərini tərk etdi”. 

Bəli, düz bir il əvvəl ana yurdumuz Faxralı daha bir şair oğlunu 
itirdi. Sağlığında şair kimi tanınmasa da, ölümündən sonra işıq üzü görən 
kitabı onu poeziyasevərlərə daha yaxından tanıtdı, yaradıcılığı haqqında 
yüksək fikirlər söyləndi. Filologiya üzrə fəlsəfə doktoru, dosent Ağasən 
Bədəlzadə onun kitabıyla bağlı “Təhsil problemləri” qəzetində böyük 
məqalə ilə çıxış edib. Ələddin Dəmirçinin poetik yaradıcılığını yüksək 
qiymətləndirən A.Bədəlzadə yazır: “Ələddin Dəmirçinin şeirlərini oxu- 
duqdan sonra məndə təbii bir təəssürat yarandı. Bu şairin sevimli peşəsi 
olan dəmirçiliklə poeziya arasında qəribə assosiasiya olduğuna inandım. 
Təəssürat ruhən məni elə tərpətdi ki, bu şeirlər haqqında ürəkdən gələn 
sözləri demək ehtiyacı duydum”. 

A.Bədəlzadə daha sonra yazır: “Ələddin Dəmirçinin hətta zəif şeir- 
lərinin özü də odlu dəmirçi kürəsindən çıxan şeirlərdir. Dəmirçi zindan 
üstündə xam dəmir parçasını döyüb istədiyi şəklə, formaya sala bildiyi 
kimi, Ələddin də öz ürəyinin odlu kürəsindən çıxanı bizə təqdim edir”. 

Elimizin qeyrətli oğlu, əmisioğlu Arif Əliyevə yazdığı şeiri insan 
gözyaşları ilə oxuyur: 


Kökümü qurutdun, kökün qurusun, 
Heç puçur açmasın budağın, fələk. 
Bir oğul apardın Gözəl dağından, 

Getməz sinəmizdən bu dağın, fələk. 


Ələddinin şeirləri haqqında çox danışmaq olar. İnanıram ki, hələ 
bundan sonra barəsində çox danışılacaq, çox yazılacaq. Nə qədər ki, qə- 
dirbilən faxralılar var, onun sadiq dostları və doğmaları var, o, ürəklərdə 
yaşayacaq. 

Şeirləri şəxsiyyətini, şəxsiyyəti şeirlərini tamamlayan Ələddin 
Dəmirçi ləyaqətli eloğlu, sadiq dost, istedadlı şair ömrü yaşayıb haqqa 
qovuşdu. Allah rəhmət eləsinl Ələddin hamımızın əzizi idil Biz hamımız 
ona əmioğlu deyə müraciət edirdik. O da bizə əmioğlu deyirdi. Həqiqətdə 
də belə idi. Təbiətin qoynuna tez-tez səfərimiz olardı. Yemək hazırlanıb 
süfrəyə gələnə qədər onun əl-ayağını görmək olmurdu. Ələddin o qədər 
ayağına yüngül idi. Əmioğluları bir yerə yığışanda (İbrahim, Tofiq, 
Eldar, Sərdar, Cavanşir və digərləri) sevincinin həddi-hüdudu olmazdı. 
Bir gün dedi, əmioğlu, səndən bir xahişim var. Dedim buyur, mənim 
gözüm üstə. İstəyirəm bir şeir yazasan, orda “Mən insan ömrünü bahar 

istərəm” kəlamı öz əksini tapsın. Çox çəkmədi mən həmin şeiri yazdım 
və belə tamamladım: 


Həyatın min cürə fəndi-feli var, 
Taledən işıqlı səhər istərəm. 
Səməndər, dünyanın nuru insandir, 
Mən insan ömrünü bahar istərəm. 


Heyif, işıqlı səhərin və baharın zövqü-səfasını az sürə bildi. 
O.Xəyyam rubailərinin birində yazır: 


Bir ucsuz-bucaqsız dairədə sən, 
İki cür insanı xoşbəxt görərsən: 
Bir qismi, hər şeyi bilən, o biri 

Xəbərsiz yaşayar dünya işindən. 


Ələddin hər şeyi bilirdi, hətta ölümü də ona əyan olmuşdu. 

Cənnəti-məkan ol, Ələddin. Elin-oban var olsun, balaların, 
qohumların var olsun. Bir də sənin hər kəlmənə işıq tutanlar — Elxanlar, 
İbrahimlər və Səməndərlər var olsun. 

DAĞLAR QOCALAR DA, CAVANLAŞAR DA, 
İNSANI QORUYUN, O QOCALMASIN 


İnsan öz təbiəti etibarilə ictimai varlıqdır. 
Bəxtiyar Vahabzadənin bir müdrik kəlamı var: 
“İnsan axtarıram, hara gedirəm adama rast gəli- 
rəm”. İnsan olmaq böyük zirvədi, o zirvədən Yer 
kürəsi görünür. Rasim Kərimli gözəl deyib: 


Palıd da bar verir, barı yeyilmir, 
Yazıq o kəsə ki, varı yeyilmir. 
Hər quru vücuda İnsan deyilmir, 
İnsan olmaq üçün qanasan gərək. 


Doğurdan da, həqiqi mənada, İnsan böyük varlıqdır. İnsanlıq uca 
zirvələr səltənətidir. Həyatda İnsanlığın tələblərinə cavab verən şəxslər- 
dən biri haqda söz açmaq, yazmaq istəyirəm. Onun özü də gözəldi, sözü 
də, əməli də. Və bu gözəlliklər onun gözəl adında əks olunub: Nurqələm. 

Nurqələm Səlimov, Türk dünyasının böyük söz fatehi Zəlimxan 
Yaqub demişkən, sözün həqiqi mənasında dolu ziyalıdı. Dünyagörüşü 
zəngin, əsl hörmətə-izzətə layiq ziyalıdır, barmaqla göstərilən gözəl eloğ- 
ludur. Onun doğulduğu Borçalının Başkeçid bölgəsinin füsunkarlığı, 
ecazkarlığı insanlarının da xasiyyətinə hopub. Axı, hər bir insan öz 
insanlıq xüsusiyyətini ana bətnindən gətirmir, onun həyatda əldə edir, 
yaxşı əməlləri ilə qazanır. 

Hörmətli Nurqələm müəllim haqqında nə qədər danışsam da, az olar. 
Hər adama dünyagörüşü zəngin insan deyilmir, hər adam barədə orifinal 
düşüncə tərzi var deyilmir, dərketmə qabiliyyəti, mülahizələri, mühaki- 
mələri gözəldir, deyilmir. Bütün bu məziyyətlərindən əlavə, o, həm də 
nəzakətli insandır. Nəzakətli davranış əxlaqı dərinləşdirir. Nəzakətli 
adam öz qüsurunu da tez görür, ona tənqidi yanaşır, özünü islah etməyi 
bacarır. Başqaları onun nöqsanını görüb deyəndə incimir, hətta həmin 
şəxslərə minnətdar olur. 

Müdrik kəlamlarda ehtiva olunan nəsihətlərə dəyər verən, əməl edən 
insandı Nurqələm müəllim. Həm də dərin insandı, paxıllığın nə olduğunu 
bilmir. Belə insanlar həyatda həmişə sadə, səmimi, mülayim olurlar. 
Bütün bu keyfiyyətlərin hamısı onun şəxsində öz əksini tapıb. Həm də 
vicdanlı insandı, insanlığı hər şeyin fövqündə görəndi. 

Zəngin və şərəfli tərcümeyi-halından da göründüyü kimi, Nurqələm 
müəllim respublikanın maliyyə sahəsində uzun müddət fəaliyyət göstə- 
rib, maliyyə işinin gözəl bilicisidir, sahənin sayılıb-seçilən mütəxəs- 
sisidir. Karyerasında qazandığı uğurlar da onun peşəkarlığının təsdiqidir. 
Həyat yoluna və əmək fəaliyyətinə nəzər salanda biz onu yetkin, kamil 
insan kimi görürük. Belələrinə isə həyatda heç də tez-tez rast gəlinmir. 

...Səlimov Nurqələm Əmirxan oğlu 25 fevral 1950-ci ildə Gürcüstan 
Respublikasının hazırkı Dmanisi (Başkeçid) rayonunun Dəmirçi Həsənli 
(Qızılkilsə) kəndində anadan olub. 1956-cı ildə həmin kənddəki orta 
məktəbdə təhsil almağa başlayıb. 7-ci sinfi Gürcüstanın Marneuli şəhə- 
rində yerləşən internat məktəbində, 8-10-cu sinifləri isə həmin şəhərdə 
yerləşən 1 nömrəli Azərbaycan orta məktəbində oxuyaraq, orta təhsilini 
1966-cı ildə başa vurub. 

1966-1970-ci illərdə Bakı şəhərində Dadaş Bünyadzadə adına Xalq 
Təsərrüfatı İnstitutunda oxuyaraq iqtisadçı ixtisasına yiyələnib. 

1970-ci ildə təyinatla Rusiyanın Perm vilayətinin ən şimal rayonu 
olan Çerdinin Verxni Kolva qəsəbəsində işə göndərilib və həmin ilin 
noyabr ayında ordu sıralarına çağırılaraq Vladivostok şəhərində bir il 
hərbi xidmətdə olub. 1971-ci ilin noyabrında xidmətini başa vurduqdan 
sonra valideynlərinin yaşadığı Marneuli şəhərinə qayıdıb və 3 ay iş axtar- 
dıqdan sonra çox çətinliklə tikinti trestinin Maşın Mexanizmləri İdarəsin- 
də iqtisadçı vəzifəsinə işə düzələrək 1973-cü ilin mart ayına qədər burada 
çalışıb. Mart ayında Bakıya köçüb və Maliyyə Nazirliyinin Bakının 
keçmiş Kirov (indiki Binəqədi) rayon Maliyyə Şöbəsində böyük iqtisadçı 
vəzifəsində fəaliyyətə başlayıb. 1974-cü ilin fevralından dekabr ayına 
kimi həmin rayonun Maarif şöbəsinin mərkəzləşmiş mühasibatlığının 
rəisi, şöbə müdirinin müavini vəzifəsində çalışıb. 

1974-cü ilin dekabr ayından 1982-ci ilin dekabr ayına kimi Bakı 
şəhərinin Oktyabr (Yasamal) rayon Maliyyə Şöbəsində aparıcı iqtisadçı, 
aparıcı təftişçi, müfəttiş vəzifələrində çalışıb. 

1983-cü ilin yanvar ayının 1-dən 1991-ci ilin aprel ayınadək Bakının 
Lenin (Sabunçu) rayon Maliyyə şöbəsinin müdiri vəzifəsində, 1991-ci 
ilin aprel ayından dekabr ayınadək bu rayonda Rayon Xalq Deputatları 
Soveti İcraiyyə Komitəsi sədrinin sosial-iqtisadi məsələlər üzrə müavini, 
struktur dəyişikliyindən sonra isə İcra Hakimiyyəti başçısının müavini, 
1992-ci ilin yanvarından 1993-cü ilin iyul ayına kimi təşkilat şöbəsinin 
müdiri vəzifəsində əmək fəaliyyətini davam etdirib. Bu illərdə o, 5 dəfə 
rayon sovetinin deputatı, Rayon Partiya Komitəsi plenumunun üzvü 
seçilib, Rayon Xalq Deputatları Sovetinin 9 nəfər üzvündən biri olub. 

Sonradan səhhəti ilə əlaqədar bank sistemində çalışmağa başlayan 
Nurqələm Səlimov əvvəlcə 18 ay “Elmar Bank” Səhmdar Bankının İdarə 
Heyətinin sədri, sonra isə 1 il “Bakı Siti Bank” Səhmdar Bankı İdarə 
Heyətinin sədri kimi fəaliyyət göstərib. 

1996-2000-ci illərdə “Aqrar-Sənayə Bank”ının Sabunçu şöbəsinin 
müdiri, 2000-2005-cü illərdə “Kapital Bank”ın 1 saylı Səbayel, 1 və 2 
saylı Yasamal filiallarında müdir, 2006-2010-cu illərdə isə “Yunayted 
Kredit Bank” Açıq Səhmdar Cəmiyyətinin Müşahidə Şurası sədrinin 
müavini vəzifələrində çalışıb. 2010-cü ildən təqaüdçüdür. 

Nurqələm müəllimin işgüzarlığı, qabiliyyəti, xoş rəftarı, gülər üzü 
həmişə qarşısına bağlı qapıları taybatay açıb. Onun maliyyə sahəsindəki 
layiqli xidməti gənc maliyyəçilər üçün nümunə sayıla bilər. Zəhmətse- 
vərliyi, özünə qarşı tələbkarlığı onun müvəffəqiyyətlərinin əsasını təşkil 
edib həmişə. Həyatda qazandığı nailiyyətlərdə ailəsinin, xüsusilə də 
həyat yoldaşı Venera xanımın xüsusi əməyi və payı vardır. Həyat yoldaşı 
— Səlimova Venera Əli qızı 1954-cü ildə, Nurqələm müəllimə doğma 
olan Dəmirçi Həsənli kəndində ziyalı ailəsində dünyaya göz açıb. Orta 
tibb işçisidir. Hal-hazırda təqaüdçüdür. 

Mənə elə gəlir ki, hər kəsin həyatda qazandığı ən böyük mükafat 
onun övladlarıdır. Nurqələm müəllimin ocağı saf bir ocaqdı, təmiz, pak 
bir ocaqdı. Yazılarımda mən zaman-zaman vurğulamışam ki, ocağın 
təmizliyi, nəsilin təmizliyi onun övladlarının təlim-tərbiyəsinin saflığıdı, 
oxuduqları məktəbin təmizliyidi. Nurqələm müəllim cəmiyyətimiz üçün, 
Vətənimiz üçün layiqli övladlar tərbiyə edibsə, bundan böyük qazanc, 
daha qiymətli mükafat təsəvvür etmək mümkün deyil. Mən yaxşı 
xatırlayıram ki, 2002-ci ildə 271 saylı orta məktəbə yerimi dəyişəndə 
Nurqələm müəllim bu xəbəri eşidərək övladlarının üçünü də direktoru 
olduğum bu məktəbə gətirdi, onların təlim-tərbiyəsini mənə etibar etdi. 
Bu etimad mənim də üzərimə düşən müəllimlik məsuliyyətimi, dostluq 
məsuliyyətimi birə-on qat artırdı. Sağ olsunlar, onun övladlarının hər üçü 
məktəbimizin məzunları və ixtisasca ali təhsilli iqtisadçıdırlar. 

Oğlu — Səlimov Əmirxan sığorta sahəsində işləyir. Ailəlidir. İki 
övladı var. Böyük qızı Nuranə “Kapital Bank”ın Suraxanı filialında apa- 
rıcı mühasib vəzifəsində çalışır. Ailəlidir. İki övladı var. Kiçik qızı Lalə 
“Medi Grand” tibb mərkəzinin təsisçisi və rəhbəridir. 

Məktəbimiz həmişə belə məzunları ilə fəxr edib, bundan sonra da 
fəxr edəcək. Şübhə etmirəm ki, onlar həmişə öz işlərində, əməli fəaliy- 
yətlərində valideyinlərinin, müəllimlərinin etimadını doğruldacaqlar. 
Mən buna bütün varlığımla inanıram. Şübhəsiz, Nurqələm müəllim baş- 
çılıq etdiyi ailədə sağlam ab-hava yaratmış, övladlarına dərindən təlqin 

etmişdir ki, istər orta, istərsə də ali məktəbi mükəmməl şəkildə bitirmək 
təkcə hansısa sənəd və ixtisas xatirinə deyil, həm də kamil həyatın 
mənasını, fəlsəfəsini qavrayan bir insan kimi formalaşmaq üçün vacibdir. 
Artıq yetkin yaşda, ailə sahibi olmalarına baxmayaraq, ata nəfəsi, 
qayğısı, nəzarəti onların üstündədir. Şəxsiyyət kimi formalaşmaları, 
düzgün həyat tərzi keçirmələri Nurqələm müəllimin qayğıkeş və 
məsuliyyətli ata olması sayəsində mümkün olub. 

Nurqələm müəllim etik normalara olduqca həssas bir insandır. Onun 
səliqə-sahmanı, dəqiqliyi, qayğıkeşliyi, dostlarına və ailəsinə göstərdiyi 
diqqət və məhəbbət bir həyat məktəbidir. Onunla dostluq edənlərin 
hamısı gözəl bilir ki, onun üçün ən böyük dərəcə, ən ali rütbə məhz 
İnsanlıqdır. Əgər sənin bir qayğın varsa, bu, onun nəzərindən heç vaxt 
qaçmır. Mütləq səni sorğu-suala çəkir, məsələnin mahiyyətini öyrənib 
xeyirxah məsləhətini verməyincə, rahat olmur. Elə bil ki, bu şəxs ancaq 
xeyirxahlıq etməkçün yaranıb. Həyatı boyu, bəlkə də, yüzlərlə adamın 
bir-birinə səmimi, mehriban ünsiyyət yaratmağına səbəb olub. 

Nurqələm müəllimin alicənablığına, mərdliyinə, qonaqpərvərliyinə 
nümunə olaraq bir misal da çəkmək istəyirəm: Təxminən on il əvvəlin 
söhbətidir. Azərbaycanın əsrarəngiz guşələrindən olan İsmayıllı rayonu- 
nun Buynuz kəndində təsadüfən Nurqələm müəllimlə rastlaşdıq. Bizim 
ailə, dostum İlhamın ailəsi ilə orada istirahət edirdik. Nurqələm müəllim 
soruşub öyrəndi ki, artıq sabah istirahətimizi yekunlaşdırıb qayıtmaq istə- 
yirik. Bunu eşitcək, Nurqələm müəllim dedi ki, yox, sabah dönməyimiz 
alınmayacaq, burada onunla qalıb qonağı olmalı, daha bir gün keçirmə- 
liyik. Dedi və ertəsi gün səhər Borçalı qaydalarına uyğun şəkildə yaxşı 
bir toğlu aldı, təbiətin qoynunda, çay qırağında gözəl bir məkan seçib bizi 
ora apardı, öz əli ilə heyvanı kəsib ta süfrəyə çəkənədək az qala bütün 
işləri özü gördü. Biz də onunla çörək kəsdik, yedik-içdik, xeyli şənlən- 
dik. Həmin gün ömrümüzə yazıldı, unudulmaz tarixə çevrildi. Həm bizim 
ailənin, həm də dostum İlhamın ailəsinin ürəyincə oldu. 

Nurqələm müəllim çox sədaqətli, etibarlı dostdu. Şeirlərimin birində 
yazmışdım ki: 


Yağı qılıncına qalxanındı dost, 
Keçilməz yerlərdə yollarındı dost, 
Dağlartək görünən vüqarındı dost, 
Yaradan heç kimi dostsuz etməsin. 
Həmişə dayağın, arxandlı sənin, 
Bükülməz biləyin, qollarındı dost... 

Nurqələm müəllim dostluğa sadiq, yoldaşlıq məziyyətlərinə hörmət 
eləyən ziyalıdı, eloğludu. Müdriklərdən biri deyib ki, dostluq, yoldaşlıq 
münasibətləri qurmaq nə qədər asan görünsə də, o münasibətləri axıradək 
davam etdirmək çətindir. Amma bu çətinliklər Nurqələm müəllimi heç 
vaxt qorxutmayıb, bu yolda heç vaxt geri çəkilməyib, qürurla addımlayıb 
və irəliləməkdədir, inşallah. Onun gözəl xüsusiyyətləri çoxdur. Diqqəti 
cəlb edən bir cəhəti də odur ki, əli ilə Allahın ətəyindən bərk tutur və 
Qurani-Kərimdə olan belə bir kəlamı həmişə yada salır ki, “Allah bütün 
bəndələrinə mərhəmətlidir, lakin ləyaqətliləri mükafatlandırır”. Ona görə 
də bütün işləri layiqli görür və ləyaqətin uca zirvəsində durur. Çalışdığı 
bütün vəzifələrdə nümunəvi iş bacarığı, yüksək məsuliyyət hissi, səriştə- 
lik göstərə bilib, dövlət qanunlarını dərindən mənimsəmək, qaydalara 
əməl etmək, elmlə praktikanın vəhdətini yaratmaq əsas məqsədi olub. Öz 
zəhməti ilə zirvələr fəth edən insanlardandır. Bütün çətin anlarda, hətta 
ən çıxılmaz vəziyyətlərdə belə o, həmişə öz savadına, bacarığına güvə- 
nib. Heç vaxt vəzifəsindən sui-istifadə etməyib, tabeliyində olan əmək- 
daşlara qarşı diqqətli olub. Təşkilatçılıqda çoxlarına nümunə olub. 
Həmişə tez və yaxşı nəticənin əldə olunması üçün cəhd göstərib və buna 
da nail olub. Əmək fəaliyyəti dövründə həmişə yenilikçiliyə can atıb. 
Dövlət büdcəsindən ayrılan və yerli mənbələrdən daxilolmalardan for- 
malaşan maliyyə vəsaitlərinin təyinatı üzrə və səmərəli istifadə edilməsi 
həyata keçirilən maliyyə siyasətinin dürüstlüyündən əhəmiyyətli dərəcə- 
də asılıdır. Maliyyə mütəxəssisi Nurqələm müəllimin rəhbərlik etdiyi 
maliyyə idarələri bu vəzifənin öhdəsindən layiqincə gəlib. Başçılıq etdiyi 
kollektivlər vəsaitlərin Vahid Büdcə Təsnifatına uyğun təyinatı üzrə 
istifadə edilməsinin, vəsaitin xərclər smetasında nəzərdə tutulmayan 
istiqamətlərə yönəldilməməsinin, debitor borcların vaxtında bağlanılma- 
sının, “Dövlət Satınalmaları haqqında” Qanunun tələblərinə riayət edil- 
məsinin təmin olunması üçün gərəkən bütün işləri görmüşlər. Habelə, 
uçotdan kənarda qalmış əsas vəsaitlərin və mal-materialların, iş və xid- 
mətlərin uçota alınması üçün tədbirlər Nurqələm müəllimin rəhbərliyi 
altında uğurla həyata keçirilmişdir. Görülən tədbirlər hesabına xeyli 
miqdarda səmərəsiz xərcin qarşısı alınmış, dövlət vəsaitlərinin qanunve- 
riciliyin tələblərinə uyğun istifadəsi və ya müvafiq qaydada uçota götü- 
rülməsi təmin edilmişdir. Aparılan nəzarət tədbirləri zamanı Nurqələm 
müəllim və onunla çiyin-çiyinə çalışan mütəxəssislər yoxlanılan müəs- 
sisə və təşkilatlara konstruktiv təklif və tövsiyələr təqdim etmişlər. 

Bank sistemində çalışarkən, bank fəaliyyətinin prioritet istiqamət- 
lərinin müəyyən olunması, risklərin idarə edilməsi kimi məsələlərdə əhə- 
miyyətli qərararlar qəbul edib. Bankda biznes kreditləri üzrə 

borcalanların qiymətləndirilməsi zamanı borcalanın biznes fəliyyətində 
təcrübəsi, maliyyə göstəriciləri, kredit tarixi, girov təminatı, kreditin 
təyinatı, eləcə də, borclarına təsir göstərən bazar amilləri və xarici amil- 
lərin nəzərə alınması kimi sırf maliyyəçi səriştəsi tələb edən məsələlərdə 
Nurqələm müəllimin peşəkarlığının əhəmiyyətli rolu olmuşdur. 

Nurqələm müəllim daima çalışır ki, insanlara yaxşılıq etsin və 
kiməsə etdiyi yaxşılığı büruzə vermir, üzə vurmur, elədiyi xeyirxahlıqdan 
yorulmur, əksinə şəfqət tapır, sevinir və yaxşılığının müqabilində heç nə 
istəmir. Ona görə də, Nurqələm müəllimə müraciət edən, ondan öyrən- 
mək istəyən çoxdur və onun qibtə ediləcək qədər dostları var. 

Nurqələm müəllimi tanıyan, onunla ünsiyyətdə olan hər bir adamda 
doğmalığından, yadlığından asılı olmayaraq, mütləq onun xeyirxahlığın- 
dan bir nişan olmalıdır. Məhz onun bu cür mənəvi dayağının, böyük təş- 
kilatçılıq bacarığının nəticəsidir ki, yaxınları, dostları doğmaları arasında 
sözün əsl mənasında böyük bir ziyalı ordusu yetişmiş, onların hər biri öz 
qabiliyyətinə, istedadına uyğun həyatda layiqli mövqelər qazanmışlar. 

Artıq Nurqələm müəllim ömrünün müdriklik çağı deyilən zirvəsinə 
yüksəlib. Bu zirvəyə səbirlə, addım-addım gəlib yetişib. Həmin zirvədən 
boylanıb arxaya baxsa, geridə qalan günləri xatırlasa, həyatının ötən 
mənzərəsini göz önünə gətirsə, belə düşünürəm ki, ancaq mənəvi zövq 
alar. Yaşının bu çağında da əlini işdən-gücdən soyutmur. Misqal-misqal 
yığdığı biliyini, bacarığını heç vaxt heç kimdən əsirgəmir. Elə hesab edir 
ki, təcübəsini, görüb-götürdüklərini yetişməkdə olan nəsillə bölüşməkdən 
aldığı mənəvi həzzi heç nədən, heç yerdən almaq mümkün deyildir. 

Mən Nurqələm müəllimə ömrünün bu müdriklik çağında gözəl 
günlər arzulayıram. Allah verən ömrünün qalan hissəsini də öz ailəsinin, 
övladlarının, əzizlərinin, doğmalarının əhatəsində şərəflə yaşamasını arzu 
edirəm. 

Otaqların küncünə çəkilməyən, düzlər keçib dağlar aşan, dünya ilə 
dünyalaşan şairimiz Hüseyn Arif yazır: 


Dağlar qocalar da, cavanlaşar da, 
İnsanı qoruyun, o qocalmasın. 


Nurqələm müəllim kimi gözəl insanları qorumaq lazımdır. Onun tək 


ziyalılar bu xalqın əvəzolunmaz sərvətidir. O, hələ cahan sərgisinə çox 
çiçəklər, qönçələr bəxş edəcəkdir. 

YANAR ÜRƏK 


El üçün yanmağı və yaşamağı özünə müqəd- 
dəs borc sayırdı İsaxan Aşurov. Kökünə tapınan, 
xalqın taleyini düşünən gözəl ziyalı idi. Mübali- 
ğəsiz demək olar ki, özü boyda Vətən torpağıydı. 
Çünki mayası eldən idi onun. 

Şeirlərinin birində “Qara torpağına sürtdüm 
üzümü, üzüm el yanında ağardı, Vətən” deyən 
şair Abbas Abdulla sanki bu misraları İsaxan 
üçün yazılmışdı. 

İsaxan Aşurov 1955-ci il avqustun 1-də 
Gürcüstanda — Bolnisi rayonunun Faxralı kəndində anadan olub. 1972-ci 
ildə Faxralı kənd orta məktəbini bitirib, elə həmin ildə də Bakı Dövlət 
Universitetinin hüquq fakültəsinə daxil olub. 1977-ci ildə universitetdə 
təhsilini başa vurub. 

Ali təhsilli hüquqşünas kimi müstəqil həyata atılan İ.Aşurov hüquq- 
mühafizə orqanlarında ilk fəaliyyətinə Qazax rayonunda başlayıb. 1977- 
1981-ci illərdə Qazax Polis Şöbəsində müstəntiq kimi çalışıb. 1981-ci 
ildən isə daxili işlər orqanındakı fəaliyyətini Tovuz rayonunda davam 
etdirib, 1984-cü illədək Tovuz rayon Polis Şöbəsinin müstəntiqi olub. Bir 
hüquqşünas kimi savadı və getdikcə artan peşəkarlığı diqqətdən 
yayınmayıb və o 1984-cü ildə SSRİ DİN-in Baş İstintaq Qrupunun 
istintaq briqadasının müstəntiqi vəzifəsinə irəli çəkilib ki, bu vəzifədə beş 
il — 1989-cu ildək müvəffəqiyyətlə çalışıb.. 

1989-cu ildə fəaliyyətini yenidən Tovuz Rayon Polis Şöbəsində 
davam etdirən İsaxan Aşurov 1991-ci ilədək bu şöbənin istintaq bölməsi- 
nin rəisi olub, 1991-1992-ci illərdə isə Göyçay rayon Polis Şöbəsində baş 
müstəntiqi vəzifəsində çalışıb. 1992-ci ildə isə ona daha böyük etmad 
göstərilərək Qazax Rayon Polis Şöbəsinin rəisi vəzifəsinə təyin olunub, 
bir il bu vəzifədə çalışıb. 

1996-cı ildən isə fəaliyyətini vəkil kimi davam etdirib, Azərbaycan 
Respublikası Vəkillər Kollegiyasının üzvü olub. 

Bütün bunlar onun keçdiyi ömür yolunu əks etdirən avtobioqrafik 
məlumatlardır. Bəlkə də ilk baxışda çoxları bunu adi bir hal kimi qar- 
şılayar, həyatda düzgün mövqe tutmuş hər bir normal insanın tərcümeyi- 
halında olması mümkün olan faktlar kimi dəyərləndirər. Amma İsaxanı 
yaxından tanıyanlar yaxşı bilir ki, onun keçdiyi ömür yolunun hər ili, hər 
ayı, günü və hətta saatı belə çox mənalı və məzmunlu keçib. Ömrünü 

xalqının yolunda şam kimi əridib, onun azadlığı yolunda əlindən gələni 
əsirgəməyib. Hələ sovet dövründə ikən milis işçisi haqqında insanlarda 
yaranmış xoşagəlməz təsəvvürü müsbətə doğru dəyişdirə bilib. 

Onu yaxından tanıyanlar yaxşı bilirdilər ki, o həm də sözün əsl mə- 
nasında böyük mənəviyyat sahibidir. Xalqımızın tarixini və mədəniyyə- 
tini dərindən bilir, milli-mənəvi dəyərlərimizi qoruyub gələcək nəsillərə 
ötürməyin vacibliyini dönə-dönə vurğulayırdı. Saz onun ruhuydu. 
Xüsusilə də qədim saz havaları ilə nəfəs alırdı. “Yurd yeri” isə ən çox 
sevdiyi saz havalarından bəlkə də birincisiydi. Əmim oğlu Söhbəddin 
müəllim Faxralıda yaşayır. Saz havalarını böyük ustalıqla ifa edir. İsaxan 
müəllimin saz havalarına bağlılığından danışan Söhbəddin müəllimin 
deyir: "İsaxan müəllimi elcanlı, yurdcanlı Vətən oğlu kimi hamı sevirdi. 
Onu yaşadan həm də xalqın sevgisi idi və özü də bundan zövq alırdı. Hər 
dəfə Faxralıya gələndə görüşürdük. Yaddaqalan günlərimiz olurdu. İfa 
elədiyim saz havaları onu öz dünyasına aparırdı. Hiss edirdim ki, dünya 
ilə bir olurdu. “Yurd yeri” havası isə onun ruhunu qidalandırırdı”. 

Yaxşılıq, xeyirxahlıq onun həyatda başlıca missiyası idi. İsaxan 
müəllim onu da gözəl bilirdi ki, insandan qalan bir yaxşılıq, bir də 
yamanlıqdı. İsaxan müəllim kimi yaxşılar olmasaydı, yaxşılıqları kim 
yaşadardı?.. 

Sağlam və məntiqli danışığı, iti baxışı, sərrast düşüncəsi ilə hamını 
heyran edirdi. Özü saf insan idi, hamını da belə görmək istəyirdi. Ona 
görə ki, ürəyində qara fikir, kin-küdurət yox idi. 

Hüquq-mühafizə sistemində çalışıb həm də elin sevgisini qazanmaq, 
əsl el adamı kimi tanınmaq hər adama qismət olmur, daha doğrusu, hər 
adam bunu bacarmır. İsaxan Aşırov isə özünün yüksək insani 
keyfiyyətləri ilə bunu bacarmış, işlədiyi bütün rayonlarda xalqın rəğbətini 
və ümumxalq məhəbbəti qazanmışdı. 

Ömrünün son illərində, yuxarıda da qeyd etdiyimiz kimi, vəkilliklə 
məşğul idi və Azərbaycanın ictimai-siyasi həyatında özünü təsdiqləmiş 
hüquq müdafiəçisi kimi tanınırdı. 

Bütün həyatını Vətəninin, millətinin azadlığı uğrunda mübarizəyə 
həsr edən İ.Aşurov Qarabağ uğrunda gedən döyüşlərdə də bir zabit kimi 
şücaətlə iştirak edib. 

Çox prinsipial idi, ədalətsizliklə barışmazdı, həmişə haqqın, həqiqə- 
tin yanında olar, özünün təbirincə desək, ədalətə davamlı su damçısı kimi 
inanardı. Dostları onu geniş dünyagörüşlü, dərin mütaliəli, yüksək erudi- 
siyalı, natiqlik məharətinə və dinləmə mədəniyyətinə malik, saf 
mənəviyyatlı, şəxsiyyətində və fəaliyyətində əxlaq prinsiplərini qoruyub 
saxlayan ziyalı kimi, köməksizin dayağı, haqsızın düşməni olan əsl kişi 

simvolu kimi xarakterizə edirlər. Onun haqqında kütləvi informasiya 
vasitələrində gedən yazılarda xatirələrini bölüşən dostları yada salırlar ki, 
İsaxan müəllim yapon samuraylarının əxlaq kodeksindən, Borçalıdakı 
məzəli əhvalatlardan eyni şövqlə danışa bilir, başqa xalqların folklorun- 
dan, poeziya nümunələrindən nümunələri əzbər söyləməyi bacarırdı. 

O, xərçəng xəstəliyindən əziyyət çəkirdi, müalicə üçün ABŞ-a 
getmişdi. Oğulları Kənan və Təhsin deyirlər ki, həmişə nikbin olan İsa- 
xan müəllim heç vaxt xəstəlik haqqında danışmağı xoşlamazdı. Həmişə 
ümid edib, inamla yaşayıb ki, düçar olduğu xərçəng xəstəliyilə mübarizə 
aparıb qalib gələcək. Amma... 

Tibb elmi sübut edib ki, xərçəngin rüşeymləri hər insanda var. Başqa 
xəstəliklər, zərərli vərdişlər, əlverişsiz həyat şətaiti xərçəng rüşeymlərini 
oyadan amillərdir. Hansısa alim deyib ki, gələcəkdə insanların ömrü o 
qədər uzanacaq ki, hərə öz xərçəngi ilə öləcək. Amma uzun ömür yaşaya- 
yaşaya, hətta təminatlı yaşaya-yaşaya şərəfi, ləyaqəti itirmək ölümdən də 
betərdir. Belələri canlı ikən ölüdürlər. İsaxan müəllim qısa, lakin şərəfli 
ömür yaşadı, ləyaqətini qorudu, ləyaqət nümunəsi oldu. 

Ədəbiyyata, poeziyaya dəyər verməsini etdiyi vəsiyyət bir daha 
təsdiqləyir. Vəsiyyət etmişdi ki, öləndə məzarı üstündə Ramiz Rövşənin 
“Qara paltarlı qadın” şeiri oxunsun. 2012-ci il iyunun 22-də ABŞ-da 
vəfat edib, Borçalıda, doğma Faxralı kəndində dəfn olunarkən yerinə 
yetirildi onun bu son arzusu. 

Bir faktı da qeyd etmək istəyirəm. Günlərin birində onunla xeyli 
söhbət etdik. Dedi: “Səməndər, mən vəzifəyə gedəndə təbrik edən çox 
oldu. Onların içində yalnız sənin təbrikin yadımda qalıb. Sən yoldaşlar- 
dan və dostlardan fərqli olaraq yazmışdın ki: “Hörmətli İsaxan Aşurov1 
Sizi layiq olduğunuzdan qat-qat aşağı vəzifəyə təyin olunmağınız 
münasibətilə təbrik edirəm”. Dedim: “İsaxan, məndə belə təbriklər olur 
və mən düzünü yazmışam”. 

İsaxanın öz dünyası vardı. Öz dünyasında İsaxan hər adamı 
görmürdü. Savadlı, səviyyəli, dolu insanlar onun gözünün işığı idi. İnsan- 
lar onun itkisi ilə, vaxtsız ölümü ilə barışmırdı, bu gün də barışa bilmir- 
lər. Axı, İsaxanın itkisi bir ailənin, bir elin yox, bütövlükdə xalqın itkisi 
deməkdir. 

“El üçün yaşayan, el üçün yanan diridi həmişə, sağdı həmişə”. 
İsaxan da qeyd-şərtsiz belə insanlardan biridir. 

TƏMİZDİ VİCDANIN, AY HƏMZƏ QAĞA 


Həyatda yaxşı adamlar, xeyirxahlar 
olmasa, yaşamaq, nəyəsə nail olmaq da çətin 
olar. Yaradıcı adamlar üçünsə qayğı, diqqət 
daha vacibdir. Həyatın enişində-yoxuşunda 
tablayıb acısına-şirininə dözərək şirin olduğu 
qədər də çətin olan yaradıcılıq yoluna çıxıb 
da, bu yolu sona qədər getmək, mənzil başına 
çatmaq hər kəsə nəsib olmur. Bu yola təzəcə 
qədəm qoyan gəncin əlindən tutub, ona qayğı 


göstərmək lazımdır. Mənim həyatımda da belə eylə: çox olub. 
Onlardan biri də Həmzə müəllimdir. Lerik rayonunda yaşayan dəyərli 
ziyalı Həmzə Vəliməmmədov. 

Onunla ilk tanışlığımızdan 30 ildən artıq bir vaxt keçir. Mən və hə- 
yat yoldaşım Bakı Dövlət Universitetinin filologiya fakültəsini bitirərkən 
(1978-ci ildə) təyinatımızı Lerik rayonuna vermişdilər. Azərbaycanın 
ucqar bir dağ rayonunda ilk pedaqofi fəaliyyətə başlamağın orta məktəbi 
Borçalıda bitirən gənc üçün nə demək olduğu yəqin ki, aydındır. Elə bu 
səbəbdən də o vaxtlar “Sovet kəndi” qəzetində şöbə müdiri vəzifəsində 
işləyən qohumum, respublikanın Əməkdar Turnalisti, xeyirxah insan 
Məmməd Məmmədov mənə məsləhət bildi ki, Lerikdə çıxan “Bolluq 
uğrunda” qəzetinin redaktoru Həmzə Vəliməmmədovun yanına gedim. 
Onlar dost idilər. Həmzə müəllim bizi çox böyük səmimiyyət və mehri- 
banlıqla qarşıladı. İlk gündən qayğılarımızla maraqlandı, problemlərimi- 
zin həllində yardımçımız oldu. Get-gedə aramızda səmimi bir münasibət 
yarandı, bir-birimizə doğmalaşdıq. Mənim bədii yaradıcılıqla da məşğul 
olmağım isə bu doğmalığı, yaxınlığı daha da artırırdı. Həmzə müəllim 
şeirlərimi, publisistik yazılarımı qəzetin səhifələrində dərc edir, dəyərli 
məsləhətləri ilə məni daha da ruhlandırırdı. Məhz onun vasitəsi ilə mən o 
vaxtlar rayonun tanınmış ziyalıları və yaradıcı insanlarla tanış oldum. 70- 
ci illər idi. C.Cabbarlının 70 illik yubileyi yaxınlaşırdı. Həmzə müəllim 
“Bolluq uğrunda” qəzeti üçün yubiley yazısını yazmağı mənə tapşırdı. 
Mən “Sevili sevilən, Yaşarı yaşayan” adlı məqaləylə çıxış etdim. Sonra 

ardıcıl olaraq qəzetdə çıxış etməyim mənim hörmətimi bir az da artırdı. 
Və elə buna görə də mən hesab edirəm ki, bir şair-publisist kimi bu 
günkü uğurlarımda Həmzə müəllimin böyük rolu olub. Həmzə müəllimin 
bizə diqqət və qayğısını həmişə minnətdarlıqla xatırlayırıq. Vaxtaşırı 
Vistən kəndinə gəlib şəraitimizlə, dərs təminatımızla maraqlanması heç 
yaddan çıxarmı? Onu da deməyi özümə borc bilirəm ki, başda məktəbin 
direktoru Hilal müəllim olmaqla, pedaqofi kollektivdən və kənd cama- 
atından ancaq hörmət gördük. Və hamısını da hörmətlə xatırlayırıq. 

Lerik rayonunda dörd il işlədikdən sonra Bakıya qayıtsaq da, 
aramızdakı ünsiyyət itmədi, əksinə bir az da doğmalaşdıq. Hər zaman 
bir-birimizi arayıb-axtardıq. Hər dəfə Bakıya yolu düşəndə Həmzə 
müəllim məni axtardı, səmimi görüşlərimiz oldu. Elə aramızdakı bu 
səmimiyyətin nəticəsi idi ki, sonralar Həmzə müəllim yaxın qohumlarım 
— filologiya elmləri doktoru, professor, iki çağırış Azərbaycan 
Respublikası Milli Məclisinin üzvü olmuş mərhum Şamil Qurbanovla, 
uzun müddət Sabunçu rayon təhsil şöbəsinin müdiri vəzifəsində çalışmış, 
indi isə Bakı Təhsil İdarəsində məsul vəzifə daşıyan Vahid Qurbanovla 
da dostlaşdı. Dostluğumuzun əhatə dairəsi bir az da genişləndi. Və 30 
ildən sonra həyat yoldaşım Şahpəri xanımla “Dağların ağ şəhərinə” — 
Həmzə müəllimin ziyarətinə getdik. Yaddaqalan söhbətlərimiz oldu. 
Həmzə müəllim təzə yazdığı kitablarını bizə hədiyyə etdi. Sevinirəm ki, 
Həmzə müəllim kitablarını yazan vaxt məni də unutmayıb. “Qüdrətdən 
yaranmış qalalı dağlar kimi” yerində möhkəm duran “Dağların ağ şəhəri” 
Lerikin dağ əzəmətli, dağ vüqarlı insanları barədə ürəkdolusu məhəbbətlə 
söz açıb kitablarında. Həmzə müəllimi şux görüb sevindik. Həmzə 
müəllim artıq 76-cı baharına qədəm qoyur. Sizə, yaşlaşdıqca cavanlıq 
arzulayıram Həmzə müəllim. Həmzə müəllim, bir məlum məşhur 
həqiqəti də unutmayın ki, yaşlaşmaq uca zirvələrə səfərdi. 

Ömrünün müdriklik çağlarını yaşayan Həmzə müəllimə möhkəm 
cansağlığı və dadından doyulmayan ulu Oğuz ömrü arzulayır və anadan 
olmasının 75 illik yubileyi ərəfəsində yazdığım şeirlə bu yazını 
tamamlayıram. 

AY HƏMZƏ QAĞA 
Cavanlığımda xeyirxahlarımdan biri olmuş 


Həmzə müəllimin 75 illik yubileyinə 


Od kimi alışdın, sönmədin heç vaxt, 
Doğru-düz yolundan dönmədin heç vaxt, 
Öz uca zirvəndən enmədin heç vaxt, 
Qələmin itidir, ay Həmzə qağa, 

Sözün qiymətlidir, ay Həmzə qağa. 


Haqqa sən haqq dedin, haqqı danmadın, 
Budaqdan-budağa uçub qonmadın, 
Arxan, dayağındı öz təmiz adın, 
Yazıb-yaradırsan, ay Həmzə qağa, 

Belə yaşayırsan, ay Həmzə qağa. 


Satmadın sözünü sərvətə, vara, 
Sən ağa ağ dedin, qaraya qara. 
Hər kəlmən nur oldu qaranlıqlara, 
Çağlayır ilhamın, ay Həmzə qağa, 
Təmizdi vicdanın, ay Həmzə qağa. 

“DONMUŞ MUSİQİ”NİN BƏSTƏKARI 


Azərbaycan ərazisində yaşamış qə- 
dim insanlar tarix boyu şərəfli yaradıcılıq yolu 
keçərək çoxsaylı mədəniyyət əsərləri yaratmışlar 
və onlardan biri də memarlıqdır. Böyük və Kiçik 
Qafqaz dağlarının ətəklərində, ölkəmizin digər 
yerlərində aşkar edilmiş mağaralar və nəha- 
yət Füzuli rayonu ərazisində tapılmış Azıx 
mağarası buna misal ola bilər. 

Azərbaycanda memarlıq İslamaqədərki və 
İslamın gəlişindən sonrakı dövrdə, orta əsrlərdə, çar imperiyası, sovet və 
müstəqillik dönəmində inkişaf etmiş, bu günkü yüksək səviyyəsinə gəlib 
çatmışdır. Azərbaycan memar və nəqqaşları başqa ölkələrdə də fəaliyyət 
göstərmiş, müxtəlif şəhərlərdə maraqlı sənətkarlıq örnəkləri yaratmışlar. 

Azərbaycan Politexnik İnstitutu İnşaat fakültəsinin nüfuzlu məzun- 
larından biri olan eloğlum barədə söz açmaq istəyirəm. 

Bahəddin Məhərrəm oğlu Xəlilov 1949-cu il mayın 5-də Gürcüstan 
Respublikasının Bolnisi rayonunun Faxralı kəndində anadan olub. 1966- 
cı ildə Faxralı orta məktəbini bitirib, bir il sonra — 1967-ci ildə Bakı 
Politexnik İnstitutunun Memarlıq ixtisasına daxil olub. 1972-ci ildə 
həmin ali məktəbdə təhsilini başa vuraraq təyinatla “Azdövlətlayihə” 
İnstitutunun Kirovabad (indiki Gəncə) filialında əmək fəaliyyətinə 
başlayıb. 1976-1977-ci illərdə Kirovabad şəhərində Çörək-Qənnadı 
Fabrikində Konstruktor şöbəsinin rəisi, 1977-1997-ci illərdə Kirovabad 
Baza İnşaat Texnikumunda ixtisas müəllimi kimi fəaliyyət göstərib. 

1998-1999-cu illərdə Azərbaycan Ekologiya İnstitutunda baş rəssam, 
tərtibatçı vəzifəsində, 2000-2001-ci illərdə Gəncə Elm Təhsil Mərkəzi 
Nizami adına Gəncə Universitetində rəssam-tərtibatçı işləmişdir. 2004- 
2009-cu illərdə Azərbaycan Müəllimlər İnstitutu Gəncə filialında rəssam, 
tərtibatçı və mühəndis kimi fəaliyyət göstərib. 

2009-cu ildə Azərbaycan Dövlət Aqrar Universitetinin (ADAU) 
“Memarlıq və texniki qrafika” kafedrasında baş müəllim kimi çalışıb, 
2012-ci ildə “Memarlıq və dizayn” kafedrasına müdir təyin olunub. 
İşlədiyi müddətdə özünü yaxşı mütəxəssis kimi göstərə bilib. O, öz işinin 
öhdəsindən bacarıqla gəldiyinə görədir ki, hazırda da kafedra müdiri 
vəzifəsində işləyir. 

Universitetdə çalışdığı müddət ərzində kafedrada elmi mövzular üzrə 
aparılan tədqiqat işlərinin yerinə yetirilməsində fəal iştirak edib. 

Onun elmi fəaliyyəti çoxşaxəlidir, müxtəlif sahələri əhatə edir. 

Bahəddin Məhərrəm oğlu Azərbaycan SSR və keçmiş SSRİ-nin 
Memarlar İttifaqına üzv qəbul olunub. 

Bahəddin müəllimin rəhbərliyi altında tələbələr gözəl sənət əsərləri 
yaradaraq Bakı və Gəncədə keçirilən sərgilərdə iştirak etmiş, fəxri 
fərmanlara və diplomlara layiq görülmüşlər. 

26 noyabr 2012-ci ildə Milli Elmlər Akademiyasında memarların 
müsabiqəsində iştirak edərək Şərq Ölkələri Beynəlxalq Memarlıq 
Akademiyasına müxbir üzv seçilib. 

2012-ci ildə ADAU Elmi Şurasının 12 iyul tarixli iclasının (protokol 
No 11) qərarı ilə B.M.Xəlilova ADAU-nun dosenti adı verilib. 2016-cı 
ildə Azərbaycan Respublikası Prezidenti yanında Ali Attestasiya 
Komissiyasının 11 noyabr tarixli (protokol No 25-K) qərarı ilə 
B.M.Xəlilova dosent elmi adı verilmişdir. 9 mart 2018-ci ildən Azərbay- 
can Respublikası Prezidenti yanında AAK-nın qərarı ilə (protokol No 04- 
R) “Dizayn” kafedrası üzrə professor elmi adı verilib. 

Onun elmi rəhbərliyi ilə bakalavr pilləsində təhsil alan çoxlu sayda 
tələbə buraxılış işləri yazmış və müvəffəqiyyətlə müdafiə etmişlər. 
Kafedra müdiri işlədiyi müddətdə tədris etdiyi fənnin tələbələr tərəfindən 
mənimsənilməsini asanlaşdırmaq üçün müsbət nəticələr əldə etmişdir. 
Bakalavriat səviyyəsi üzrə “Rəsm”, “Layihələndirmə”, “Maketləşmə”, 
Magistratura səviyyəsi üzrə “Dizaynın fəaliyyət sahələri”, “Dizayn və 
informasiya”, “Dizayn və incəsənət” və s. fənləri tədris edən Bahəddin 
Xəlilov “Memarlıq konstruksiyaları”, “Layihə qrafikası və rəngli 
kompozisiya” dərsliklərinin, “Dizayn tarixi” dərs vəsaitlərinin həmmü- 
əllifi, “Rəsm” dərs vəsaitinin müəllifidir. Müəllifi və həmmüəllifi olduğu 
“Müasir şəhərsalmada landşaft formaların seçilməsi”, “Təbii iqlim 
şəraitinin yaşayış binalarının quruluşuna təsiri”, “Gəncə memarlığının 
tarixi inkişaf mərhələləri”, “Qədim dövrün dini və xatirə tikililəri”, 
“Qarabağda memarlıq abidələri”, “Abşeron məscidləri”, “Azərbaycan 
dulusçuluq sənətinin formalaşması”, “Ornamentin yaranma tarixi və ana- 
lizi”, “Həndəsi motivlərin tematikası”, “Məlumatların loqotip və etiket- 
lərinin müasir tendensiyaları”, “Yeni şəhərsalma konsepsiyaları” (rus 
dilində), “Azərbaycan tikililəri” (rus dilində) və başqa elmi məqalələri 
Azərbaycan və dünyanın bir çox ölkələrinin elmi ictimaiyyətləri tərəfin- 
dən maraqla qarşılanmışdır. Gərgin intellektual əmək sərf edərək hazırla- 
mış olduğu “Qrafik dizayn”, “Kompozisiya, layihə qrafikası və şriftin 
əsasları”, “Layihələndirmə”, “Mühit dizaynının əsasları”, “Portfolio” 

(Layihə prezentasiayasına hazırlıq), “Aqrar sahəsinin qrafikası”, “Rəsm”, 
“Maketləşdirmə”, “Dizayn və reklam”, “Tədqiqat üsulları” fənn proq- 
ramları, “Landşaft memarlığının əsasları”, “Memarlıq ixtisası tələbələri 
üçün buraxılış işinin yerinə yetirilməsi” adlı metodik vəsaitləri uğurla 
tətbiq olunmaqdadır. 

Professor Xəlilov ADAU-nun ictimai-siyasi həyatında fəal iştirak 
edir. Universitetin rəhbərliyi və iş yoldaşları arasında böyük hörmət 
qazanıb. Siyasi tədbirlərdə fəal və hazırlıqlıdır. 2001-ci ildən Yeni 
Azərbaycan Partiyasının üzvüdür. 

Bahəddin Xəlilovun seçdiyi məslək yolunun əsla təsadüf deyil, ona 
məhz İlahi tərəfindən verilmiş bəxşiş olduğunu söyləməyə əsas verən 
əlamətləri müşahidə etmişəm: belə ki, o, Gəncə şəhərində qorunan 
qədimi binaların bərpasının layihələrini işləmiş, onların tarixi görünüşü- 
nün saxlanması üçün 100 ədəd layihəni Gəncə şəhər İcra Hakimiyyətinə 
vermişdir. Həmin memarlıq inciləri arasında Bahəddin Xəlilovun ulu 
həmkarı və adaşı Şeyx Bəhaəddinin 1606-ci ildə inşasını başa çatdır- 
dığı Gəncə Cümə məscidi və ətrafındakı meydanın memarlıq ansamblı da 
vardır. İkinci əlamət də budur ki, onun doğulduğu 1949-cu ildə dünya 
memarları ilk dəfə Lozanna şəhərində bir araya gəlmiş və öz peşə 
bayramlarını təsis etmişlər. 

Memarlığı bəzən “donmuş musiqi” adlandırırlar, çünki o, notlar kimi 
riyazi qanunlar və incəsənət üslublarına tabe olur. Tarix boyu sivilizasi- 
yalar onlardan qalan memarlıq abidələri ilə fərqlənmişlər. Kahkəşandakı 
parlaq ulduzlar səyyahlara yol göstərdikləri kimi, Misir öz Ehram- 
ları, İsgəndəriyyə — mayakı, Çin — Böyük Çin Səddi, Roma İmperiyası — 
Böyük Kolizey və Müqəddəs Pyotr kilsəsi, Afina qədim Akropol, Paris — 
Eyfel qülləsi ilə bütün dünyada məşhurdur. Azərbaycanımızda belə 
ulduzların bürcü vardır desək, yanılmarıq. Parlaq memarlıq incilərimizi 
yaradan, bərpası və xarici görünüşünün qorunması ilə qayğılanan, 
üzərində imzası olan eloğlum Bahəddin müəllimə əzizlərinin əhatəsində 
uzun ömür, can sağlığı arzulayıram. 

O, PARLAQ ZƏKA, YANAR ÜRƏK SAHİBİ İDİ 


Arif Əliyev hələ erkən gənclik illərin- 
dən çalışdığı kollektivdə, əhatələndiyi 
mühitdə hörmət qazanmağı, özünün müsbət 
aurası ilə insanlarla gözəl ünsiyyət quraraq 
dostlarının dairəsini genişləndirməyi bacar- 
mışdı. Fəaliyyət çevrəsi genişləndikcə 
dostlarının sayı da artırdı, hara gedirdisə, 
hansı şəhərə üz tuturdusa, orada özünə dost 
tapırdı. Keçmiş SSRİ məkanında, qardaş 
Türkiyədə etibarlı dostları var idi. İş adamı 
kimi fəaliyyət göstərdiyi vaxtlarda həm də 
işgüzar dairələrdə, biznes mühitində özünə 
etibarlı tərəf-müqabillər, dostlar qazanmışdı. SOCAR-ın Gürcüstan 
nümayəndəliyindəki fəaliyyəti isə, mən deyərdim ki, Gürcüstan, xüsusilə 
də bu respublikada yaşayan soydaşlarımız üçün son illərin ən böyük 
töhfəsi idi. Sınıq Körpüdən Başkeçidədək, eləcə də, Gürcüstanın digər 
bölgələrində fəaliyyət göstərən neçə-neçə obyektin tikilməsində onun 
böyük xidmətləri olub. Təmsil etdiyi qurumun xətti ilə bu ölkədə sosial 
yönümlü çox böyük layihələr həyata keçirən Arif Əliyevi gürcülər 
azərbaycanlılardan heç də az sevmirdi. O, burada hər rayon, hər kənd 
üçün çox qiymətli bir insana çevrilmişdi. 

Arif daşıdığı vəzifədən irəli gələn işlərin sadəcə sıradan bir icraçısı 
yox, həm də çox ləyaqətli icraçısı idi. Həyata keçirdiyi hər layihənin bö- 
yük və ya kiçikliyindən asılı olmayaraq, işin uğurlu sonluğu üçün maksi- 
mum səy göstərir, lazım gəldikdə ən yüksək səviyyədə dövlət strukturları 
qarşısında məsələ qaldırırdı. Bu gün Gürcüstanda istər gürcü, istərsə də 
azərbaycanlı dövlət məmurları da onun bu keyfiyyətini xüsusi vurğulaya- 
raq belə söyləyirlər: Arif hansı ünvana gedirdisə, hansı nazirin, hansı icra 
başçısının qapısını döyürdüsə, ora əlidolu, ürəyidolu gedir, öz səviyyəsi- 
nə, savadına, qabiliyyətinə, ziyasına, mədəniyyətinə uyğun söhbət qura- 
raq sözünü, istəyini məntiqlə, elə tutarlı arqumentlərlə əsaslandırırdı ki, 
heç zaman geri əliboş dönmürdü. Elə bir nazirlik, yaxud digər idarə və 
təşkilat olmazdı ki, Arifin əsaslı fikri, tutarlı arqumentləri ilə razılaşma- 
yaraq onu oradan əliboş, məqsədinə nail olmadan qaytarsınlar. Bunun bir 
səbəbi onun təşkilatçılıq qabiliyyəti, ünsiyyət qurma bacarığı, kökdən- 
gendən gələn istedadı idisə, digər səbəbi gördüyü işin haqq işi, özünün də 

həmişə haqqın və haqlının tərəfində durması, el-obadan güc alıb xalqın 
rifahı naminə çalışması idi. Atalar nahaq deməyib ki, haqq iş yerdə 
qalmaz. Arifin gördüyü işlər də mütləq uğurlu sonluqla nəticələnirdi. Bir 
şəxsiyyət kimi sözübütöv, əməlisaleh idi, yarımçıqlığı sevməzdi və onun 
həyata keçirdiyi işlərdən az-çox halı olan hər kəs özünü şəxsən tanımasa 
da, hesab edirəm ki, mütləq bu qənaətə gələr. 

Arifin etdiyi xeyirxahlıqlardan, həyata keçirdiyi sosial layihələrdən 
saatlarla, günlərlə danışmaq olar. Yolların çəkilməsi, körpülər salınması, 
məscidlərin tikilməsi... insanların həyat səviyyəsinin yaxşılaşdırılmasına, 
sosial rifah halının yüksəlməsinə yönəlik tədbirlər kimi mühüm layihələ- 
rə bilavasitə özü rəhbərlik edir və bir qayda olaraq uğurla başa çatdırırdı. 
Başa çatan hər layihə əhalinin sevincinə səbəb olmaqla yanaşı, onun 
özünə qarşı olan hörmət və sevgini də artırırdı. 

Arif el-oba üçün sözün əsl mənasında yanar ürək idi. Onun dəfnində 
iştirak etmək üçün Borçalının bütün rayon və kəndlərindən, Tiflisdən 
gələn insan axını, son mənzilə yolasalma anında söylənilən vida sözləri 
də bunu bir daha sübut etdi. İnsanlar gözyaşlarını saxlaya bilmirdilər. 
Adətən deyirlər, kişi ağlamaz. Amma həmin gün ağlamaqdan özünü sax- 
laya bilməyən, vida sözünü hönkürtülər içində, göz yaşından boğula-bo- 
ğula söyləyənlər bir deyil, beş deyil, onlarla idi. Ürəklər dolu idi. Hamı 
onun xeyirxah əməllərindən danışırdı. İstər-istəməz düşünürdün ki, ilahi, 
bu qısa ömürdə Arif nə qədər xeyirxahlıqlar edib, əməlləri və sözü-söh- 
bəti ilə könüllərdə özünə necə möhtəşəm qala qura bilib. Başkeçidin 
Ermənistanla üz-üzə olan Yırğançay kəndindən gəlmiş bir nəfər Arifin 
təbii fəlakətdən zərər çəkmiş yırğançaylılara etdiyi yardımdan danışır, 
onun həyatdan belə vaxtsız köçməsinə ən əziz adamını itiribmiş kimi 
yanıb-yaxılırdı. 

Arif Aslan oğlu Gürcüstandakı çoxşaxəli fəaliyyətini Azərbaycanın 
bu ölkədəki səfirliyi, burada çalışan Azərbaycanlı iş adamları, tez-tez bu 
ölkədə səfərdə olan Milli Məclisin üzvləri və digər rəsmilərlə, eləcə də, 
yerli dövlət qurumları, qeyri-hökümət təşkilatları və azərbaycanlı ziyalı- 
larla uğurla əlaqələndirməyi bacarırdı. Azərbaycandan Gürcüstana gedən 
elə bir dövlət rəsmisi, iş adamı, yaxud mətbuat işçisi olmazdı ki, orada 
Ariflə görüşməmiş olsun. Elm, ədəbiyyat, mədəniyyət və incəsənət 
adamlarına isə xüsusi qayğı ilə yanaşardı. Onun təşəbbüsü və yaxından 
dəstəyi ilə bu istiqamətdə də bir sıra layihələr həyata keçirilmişdi. Borça- 
İrnin saz-söz ustadlarından şair Nəbi, Əmrah Gülməmmədov, Aslan Ko- 
salı və digərləri ilə bağlı həyata keçirilən tədbirlər də onun təşkilatçılığı, 
işə əsl ziyalı canıyananlığı ilə yanaşması sayəsində mümkün olmuşdur. 

Müdriklərimizdən biri deyib ki, “mən böyük ağıl qarşısında baş 
əyirəm, böyük ürək qarşısında isə diz çökürəm”. Arif Aslan oğlu, həqi- 
qətən də, böyük ürək və böyük ağıl sahibi idi və bunu onu son mənzilə 
yola salan izdihamlı vida mərasimi və buradakı çıxışlar da bir daha sübut 
etdi. Borçalı ictimaiyyəti, Gürcüstan azərbaycanlıları arasında elə bir zi- 
yalı, elə bir vəzifəli şəxs qalmadı ki, onunla son görüşə gəlməsin. Gür- 
cüstan parlamentinin üzvü Azər Süleymanov, Kvemo Kartli (Borçalı) qu- 
bernatorunun o zamankı müavini Hüseyn Yusifov və digər hörmətli 
şəxslər öz çıxışlarında dönə-dönə həm də bunu vurğulayırdılar: “Arif 
burda o qədər hörmət və nüfuz sahibi idi ki, bizdən çox gürcü dostlarımız 
onun xətrini istəyirdilər. Həqiqətən də, pulla, sərvətlə əldə edilə bilməyən 
bu hörməti, varla, dövlətlə ölçüyə gəlməyən dostluğu, qardaşlığı, ünsiy- 
yəti özü qazanmışdı. Arif, öz insanlığıyla bu zirvəyə yetişmiş, müasirləri- 
nin qəlbində özünə möhtəşəm abidə ucaltmışdı”. 

Elin-obanın yaxşı insanlarına kömək eləmək, kasıba, imkansıza əl 
tutmaq Arif Aslan oğlunun comərdliyinin bir yönü idisə, digər bir xüsu- 
siyyəti onun cəmiyyətin tör-töküntülərinə, yaramaz elementlərinə qarşı 
barışmaz mövqedə dayanması, mübarizə aparması idi. Donosçuluğun, 
kökündə bəd niyyətlər duran demoqoqluğun, şər-böhtan əməllərin qarşı- 
sını almağa çalışır, belə əməl sahiblərinə qarşı kəskin mübarizə aparırdı. 
Bu qəbildən olan insanları görməyə gözü yox idi. 

Harada bir quruculuq işi var — Arif orada idi, harada bir xoşməramlı 
tədbir var, xeyir iş var, şənlik var — Arif o məclisin başında idi, o tədbirin 
aparıcı, hərəkətverici qüvvəsi idi. 

Arif dostları, yoldaşları ilə varlı, zəngin idi. Onun mayası ancaq 
xeyirxahlıqdan yoğrulmuşdu. Müdriklərimizdən birinin sözüdü: 


Ocağında dövlət daşa, var daşa, 
Dostun yoxsa, kasıblardan kasıbsan. 


Bu mənada, Arif çox zəngin idi. Bu varlılığı, bu zənginliyi uca zir- 
vələr səltənətinə gedən yol da adlandırmaq olar. Arifin vaxtsız vəfatından 
üzülən, sıramızdan erkən getməsini əvəzolunmaz itki hesab edən dostları 
onun yoxluğunun hər zaman hiss olunacağını, həmişə yerinin görünəcə- 
yini deyirlər. Bu həqiqət Arifin gürcü dostları tərəfindən də təsdiqlənib. 
Kvemo-Kartli qubernatorunun müavini Koba Kobiaşvili, Bolnisi rayon 
İcra Hakimiyyətinin başçısı olmuş İosif Laliaşvili vida nitqlərində vur- 
ğuladılar ki, onu gürcülər heç də azərbaycanlılardan az sevmirdilər. 

Gürcüstan Prezidentinin müşaviri Mübariz Qarayev Arif Aslan oğlu- 
nun Azərbaycanla Gürcüstan arasında mövcud olan gözəl münasibətin 

daha da möhkəmlənməsi naminə verdiyi töhfələri qeyd edərək onun 
həyatdan belə qəfil getməsindən sarsıldığını dilə gətirdi. 

Gürcüstanın Reitenqrasiya məsələləri üzrə Dövlət nazirinin Kvemo- 
Kartli üzrə nümayəndəsi Savalan Mirzəyevin (hazırda Gürcüstan 
parlamentinin deputatı — red.) Arifə olan sonsuz sevgisi, sədaqəti Arif 
şəxsiyyətinin böyüklüyünün və dostluqda etibarın, sədaqətin ən bariz 
təcəssümü kimi yaddaşlardan silinməyəcək. 

Marneuli rayon icra başçısının müavini Heydər Musayev Arif Əliyev 
haqqında söz deyərkən, onu konkretliyi sevən, dediklərini əməlləri ilə 
sübut edən, hədsiz dərəcədə dəyərli və sözün əsl mənasında qeyri-adi bir 
insan kimi xarakterizə etdi. 

Xalq şairi, Türk dünyasının böyük söz fatehi Zəlimxan Yaqub 
şeirlərinin birində belə deyir: 


Şər ilandı, şər əfidi, 
Saflıq ömrün şərəfidi. 
Qoru görüm şərəfi di, 
Qorudunsa, yaşamısan. 


Arif şərəflə yaşadı, şərəfini qoruyaraq yaşadı və şərəflə də haqq 
dünyasına köçdü. 

Arif qohumlarının da arxası, dayağı idi. Bu məziyyət ona rəhmətlik 
atası Aslan Əliyevdən keçmişdi. Uzun müddət rəhbər vəzifələrdə çalışan 
Aslan Əliyev sayılıb-seçilən, kəndin inkişafında, yerli sosial əhəmiyyətli 
məsələlərin həllində müstəsna xidmətləri olan kişilərdən idi. Uzun 
müddət Faxralıda kolxoz partiya təşkilatının katibi, kənd sovetinin sədri 
vəzifələrində çalışmışdı. Arif belə bir kişinin ailəsində, ziyalı mühitində 
böyüyüb formalaşmış, kamil həyata vəsiqə aldıqdan sonra Azərbaycanda 
publisistikanın inkişafında böyük xidməti olan Əməkdar yurnalist, böyük 
ziyalı, Alməmmədli nəslinin görkəmli nümayəndəsi Məmməd Məmmə- 
dovun qızı ilə ailə qurmuşdu. Möhtəşəm çıxışları ilə Türk dünyasının 
qanını coşduran, sözün həqiqi mənasında millətinin vəkili olan Şamil 
Qurbanovun da qohumu idi. Bunları sadalamaqda məqsədim odur ki, 
Arifin hansı ocaqdan od alması, hansı mühitdə formalaşması, hansı ziya- 
İrların əhatəsində böyüməsi barədə az da olsa oxucuda təsəvvür yaransın. 

Təbii ki, Arifin insaniyyəti, xeyirxahlığı təkcə onun qohumlarına və 
dostlarına etdikləri ilə ölçülmür. Bir daha qeyd edirəm ki, o, qohumla- 
rından çox elinə-obasına, mahalına, kəndinə yaxşılıq eləmişdi. Onun 
üçün “vətən” məhfumu hər şeydən uca, hər şeydən üstün idi. 

Bəli, Arif Vətəni həddən ziyadə sevirdi. Həmişə istəyirdi ki, xalqın 
içərisində olsun. 

Borçalının elə bir yeri, elə bir guşəsi yoxdur ki, orada Arifin izi 
olmasın. Onun kimilərə aid bir məşhur bayatı var: 


Eləmi, bizim qala, 
Durduqca, bizim qala. 
Tikmədim özüm qalam, 
Tikdim ki, izim qala. 


Arif Aslan oğlu elə bir ziyalı idi ki, özünün nüfuzu, içinin paklığı, 
mənəvi zənginliyi, geniş dünyagörüşü, həyata nikbin, mənalı rənglər 
prizmasından baxışı ilə türk dünyasından getdi. İnsan üçün, özü də alicə- 
nab insan üçün nə tələb olunurdusa, bütün bunların hamısı Arifdə var idi. 
Allah-Təalanın xəlq etdiyi bəşərin nadir oğullarından bir idi Arif. Bu 
yerdə müdriklərin birinin kəlamını xatırladıram: 


Yarat, sən köçəndə ellər söyləsin: 
Dünyadan nə gözəl bir insan gedirl 


Arif bir gözəl insan kimi Faxralıdan getdi, Borçalıdan getdi, Gürcüsta- 
nımızdan getdi, Azərbaycanımızdan getdi, bütün Türk dünyasından getdi. 
Xalq şairi Zəlimxan Yaqub necə də gözəl deyib: 


El üçün yaşayan, el üçün yanan 

Diridir həmişə, sağdır həmişə. 
Bir də deyir ki: 

Baxmağa güzgüsü, aynası yoxdur, 

Yüz il yaşasa da, mənası yoxdur. 

Diri ölülərin dünyası yoxdur, 

Bu dünya əbədi dirilərindir. 


Bu sözlərdə ehtiva olunan hikmət bizlərə bir daha onu təlqin edir ki, 
Arif Aslan oğlu həmişə sağdır, həmişə diridir, Faxralının, Borçalının 
yetişdirdiyi əbədi dirilərdən olan və daim diri qalacaq oğuldur. 

Arif haqqında neçə illərdir ki, yazmaq istəyirdim. Ancaq hər dəfə də 
özünəməxsus yüksək mədəniyyət və təvazökarlıqla çox incə şəkildə 
söhbəti başqa mövzuya yönəldirdi və mən də onun belə şeyləri xoşlama- 
dığını bildiyimdən fikrimdən daşınmalı olurdum. Bu gün məni təəssüf- 
ləndirən bir də odur ki, sağlığında həmin yazını yazmadım. Kaş onun 

necə qəbul etməsinin fərqinə varmadan o yazını yazaydım. İndən sonra 
mənə — “yazmağa ehtiyac yoxdur”, — deyən olmayacaq və nə qədər ki, 
mən sağam, əlim qələm tutur Arif haqqında yazacam. Yazacam ki, bizim 
tanıdığımız, sevdiyimiz, hər yerdə dəyərli məsləhətlərinə ehtiyac duydu- 
ğumuz Arif Aslan oğlunu bizdən sonra gələn nəsillər də tanısın, sevsin, 
fəxr etsin. Hələlik isə bu yazını hörmətli ziyalımız Hüseyn Yusifovun 
Ariflə vida törənində söylədiyi sözlərlə tamamlayıram: “Bu gün üzümü 
faxralılara tutub demək istəyirəm ki, belə bir vətənpərvər oğul Faxralıda 
doğulsa da, bu dünyadan köçəndə təkcə Faxralının deyil, Borçalının, 
bütövlükdə Gürcüstanın, Azərbaycanın oğlu kimi köçdü. Onun doğma- 
larına, övladlarına demək istəyirəm ki, Arifin keçdiyi şərəfli həyat yolu, 
onun adı bundan sonra onların hər biri üçün vizit kartıdır”. 


O, bir oğul idi elə-obaya, 

Elin dar günündə gələrdi haya. 
Dönərdi ulduza, Günəşə, Aya, 
Yurdumun nur saçan çırağı getdi. 


Uca bir dağ idi-dönməz, arxalı, 
Üzünü tutardı xalqına sarı. 
Gözəl bir xanımın gözəl bir yarı, 
Sədaqət adında vüqarı getdi. 


Tarixi yaşatdı əməlləriylə, 
Sevərdi xalqları şirin diliylə. 
Bağında əkdiyi hər bir gülüylə, 
Nəslimin bağbanı, memarı getdi. 


Od saçan, alışan bir atəş idi, 
Soyuq, buz qəlbləri o isidərdi. 
Haqqı, ədaləti deyib gedərdi, 
Neçə kimsəsizin dayağı getdi. 


Dalğalı dəniztək coşub-daşardı, 
Dostluq körpüsünü ellərdən saldı, 
Şərəflə yaşadı, təmiz ad aldı, 
Böyük bir mahalın mayağı getdi. 

DOLU ZİYALI 


Haqqında söz açdığım sədaqətli dostum 
Vidadi Orucov Borçalının yetirmiş olduğu 
nadir ziyalılardan biridir. Mərifəti, 
mədəniyyəti, ləyaqəti öz yerində olan, əxlaqi 
fəzilətlərə tapınan gözəl bir insandır. İnsanlığı 
isə hər kəs, məlum həqiqətdir ki, həyatda yaxşı 
əməlinə görə qazanır, yoldaşlara, dostlara, 


qazancı əldə etdirən fəzil sifətləri çox i 17” 15 


ətrafdakılara münasibətinə görə qazanır. Bu 
sadalamaq olar. Hər şeyin fövqündə insanlığı görən gözəl ziyalıdır 
Vidadi müəllim. Mən onunla dost olduğuma görə fəxarət hissi keçirirəm. 


Ocağında dövlət daşa, var daşa, 
Dostun yoxsa kasıblardan kasıbsan — 


deyib şair Zeynal Vəfa. 

Vidadi Ömər oğlu Orucov 1956-cı il may ayının 12-də Gürcüstanın 
Başkeçid (Dmanisi) rayonunun Qızılkilsə kəndində müəllim ailəsində 
anadan olub. 

1973-cü ildə Qızlkilsə kənd orta məktəbini, 1982-ci ildə isə Azərbay- 
can Dövlət Univeristetinin (indiki BDU) fizika fakültəsini bitirib. 1998-ci 
ildə “Karbon və azot atomlarının dəmir-nikel və dəmir manqan ərintilə- 
rində atomların paylanmasına, faza keçidlərinə və xassələrinə təsiri” 
mövzusunda namizədlik dissertasiyası müdafiə edərək fizika-riyaziyyat 
elmləri namizədi alimlik dərəcəsi alıb. 

Əmək fəaliyyətinə 1973-cü ildə Bakı Tunel-Tikinti İdarəsində fəhlə- 
liklə başlayıb. 1983-cü ildə Bakı şəhər 25 saylı texniki-peşə məktəbinin 
azad komsomol təşkilat katibi, 1990-ci ildə Nizami rayonu “Bilik” 
cəmiyyətinin məsul katibi, 1992-1997-ci illərdə Azərbaycan Respublikası 
Təhsil Nazirliyinin Ali və Orta İxtisas Təhsili İdarəsində mütəxəssis 
vəzifəsində çalışıb. 

1997-ci ildən Bakı Sənaye-Pedaqofi kollecinin direktoru vəzfəsinə 
təyin olunub və 20 il bu təhsil ocağına rəhbərlik edib. 

2016-cı ildən isə Bakı Dövlət Sosial-iqtisad kollecinə rəhbərlik edir. 

Çox gözəl həmsöhbətdir Vidadi müəllim. Canında, qanında hərarət, 
qaynarlıq daim hiss olunur və ətrafdaklılara müsbət mənada sirayət edir. 
Onunla ünsiyyətdə olan adam nə qədər əsəbi, narahat olsa da, təmasdan 
az sonra ovqatı yaxşılaşır, aurası zənginləşir, əhval-ruhiyyəsi düzəlir. Öz 
təcrübəmdən buna bələdəm. Biz — bu yazının qəhrəmanı Vidadi Orucov, 
içi çölündən duru, çölü içindən saf olan digər gözəl ziyalı eloğlumuz 
Vidadi Səlimov, bu sətirlərin müəllifi mən Səməndər Məmmədov, tez-tez 
bir araya gəlir, sonra dostlarımızdan Tacir qağanı, Alı qağanı tapırıq, cəm 
olub gedirik, Türk dünyasının böyük şairi Zəlimxan Yaqubu ziyarət 
etməyə, halal süfrədə Allah verən nemətlərdən təam edir, söhbətləşirik. 

Allah onu var eləsin — dünyamızın böyük şairi Zəlimxan qağa bizləri 
bir az da doğmalaşdırıb, münasibətlərimizi qırılmaz tellərlə bağlayıb. 
Bizim birləşməyimizdə, bu dostluğumuzda ana xətti Zəlimxan müəllim 
özü təşkil edib. Və bizim bu görüşlərimizdə, hərdən asudə nəfəs alıb 
istirahət edəndə məclisimizi də Vidadi Orucov idarə edir. Çox yaxşı 
məclis aparmağı var — deyə-deyə, gülə-gülə. Elə bil təpədən dırnağadək 
güllü-bülbüllü yaz havasıdı, sinədəftərdi, danışanda, maşallah, dilindən 
dürr tökülür. Sanki elə bil, Borçalının, Başkeçidin bulaqlarının suyunun 
saflığından, havasının təmizliyindən yığıb çəkib içinə, indi də yavaş- 
yavaş qədərində xərcləyir. 

Zəlimxan Yaqubun bir şeiri var: 


Min ömür uzadıb, ömür üzməyib, 
Yersiz oynamayıb, yersi süzməyib, 
Usta bağlamayıb, zərgər düzməyib, 
Sənə haqdan gəlib saz, Əmrah dayı. 


Bu kişiyə də demək-gülmək, sözləri bir-birinin ardınca cilalayıb qoş- 
maq qabiliyyəti haqqdan gəlib. Biz hər dəfə Vidadi müəllimlə görüşəndə, 
telefonla əlaqə saxlayanda dəstəyin o başında, bu başında Borçalı ləhcəsi 
ilə danışdıqlarımıza qulaq asan olsa, eşitdikləri həmin şəxsə sanki gözəl 
bir poeziya çələngi təsir bağışlayar. Zəlimxan Yaqubdan, digər söz sahib- 
lərinin hikmət xəzinəsindən sitatlar gətirir, şeirlər söyləyirik. Vidadi 
müəllimin alimliyi, ziyalılığı bir yana dursun, həm də hərdən cuşa 
gələndə qələmə sarılmağı, Zəlimxan Yaqubun müdrik sözlərinin toplayıb 
nəşr etdirmək kimi xeyirxah təşəbbüsləri var. 

Əlbəttə, Vidadi müəllimin alimliyi haqda, elmi-pedaofi fəaliyyəti 
haqda məhz alimlərin dilindən eşitdiyimi çatdırmağı məqsədəuyğun sayı- 
ram. Uzun müddət Azərbaycan Təhsil Problemləri İnstitutunun direktoru 
olmuş pedaqofi elmlər doktoru, professor Şəmistan Mikayılovun dedik- 
lərindən: “Azərbaycan təhslinin Avropanın təhsil sisteminə inteqrasiya 
olunmaq perspektivlərini nəzərə alaraq təbiət-riyaziyyat, ictimai-humani- 
tar və praktik elmlərin əsasları üzrə inteqrativ kursların yaradılması, 
çoxfənlilikdən azfənliliyə keçmək, yəni tələblərə uyğun pedaqofi kadr 
hazırlamaq, məktəblər üçün tamamilə yeni pedaqofi-psixolofi və texniki 
təminat yaratmaq problemi ən aktual problemlərdən idi. Vidadi Oruco- 
vun əməyinin məhsulu olan və Azərbaycan Respublikası Təhsil Nazirliyi 
Təhsil Problemləri İnstitutunun rəy verdiyi kitablarda müəllifin gəldiyi 
nəticələr və verdiyi təkliflər ciddi nəzəri əhəmiyyət daşımaqla, praktik 
həllinin gözləyən bir sıra yeni ideyaları əhatə etməklə, həmin problemin 
həllinə müəyyən dərəcədə kömək etməkdədir. Vidadi müəllimin müəllifi 
olduğu fizikanın tədrisi metodikasına dair dərs vəsaitlərində bu sahə üzrə 
müxtəlif dövrlərdə aparılan elmi-tədqiqat işləri araşdırılmış, müəyyən is- 
tiqamətlər üzrə qruplaşdırılmış və onlardan istifadə imkanları açıqlan- 
mışdır. Həmçinin, fizikanın tədrisi metodikası sahəsində əməyi olan 
Azərbaycan alimlərinin elmi-pedaqofi fəaliyyətləri haqqında məlumat 
verilmiş və məktəb fizika kursunun tədrisinin müasir metodolofi əsasları 
açıqlanmış, nəzəri və eksperimental tədqiqatların metodikası və texnolo- 
giyaları işlənmişdir”. 

Respublikanın Əməkdar müəllimi, pedaqofi elmləri doktoru, profes- 
sor Zahid Qaralovun dediklərindən: “Yaxşı yadımdadır, fizika metodika- 
sının tarixini araşdırmağa marağını, tədqiqatçılıq bacarığını və müəllim- 
lik təcrübəsini nəzərə alaraq, “Azərbaycanda fizikanın tədrisi metodika- 
sının inkişafı: əsas istiqamətlər, metodlar, aktual problemlər” mövzusun- 
da əsaslı araşdırma aparmağı fizika-riyaziyyat elmləri namizədi Vidadi 
Ömər oğlu Orucova həvalə etdik. O, fizika elminin tədqiqat metodlarını 
və tədris prosesində həmin metodlardan istifadə qaydalarını yaxşı mə- 
nimsədiyinə görə, bizim tövsiyəmiz əsasında optimal həll yollarını 
araşdırmağa başladı. Vidadi Orucov mövzunu təsdiq olunmuş plan 
ardıcıllığı ilə tədqiq etdi və doktorluq dissertasiyası səviyyəsində müvəf- 
fəqiyyətlə başa çatdırdı. Həmin tədqiqatın bir hissəsi olaraq 2006-cı ildə 
“Fizikanın öyrədilməsi ilə bağlı elmi fikirlərin inkişafı” adlı gözəl bir 
monoqrafiya ortaya qoydu. 2007-ci ildə isə Vidadi müəllimin “Fizikanın 

tədrisi metodikasının aktual problemləri” adlı növbəti monoqrafiyası işıq 
üzü gördü. Hərtərəfli pedaqofi-metodiki-tarixi elmi araşdırmaların nəti- 
cəsi kimi meydana gəlmiş bu əsər bütün tip təhsil müəssisələrində çalışan 
müəllimlərin, şagird və tələbələrin, tədqiqatçılarn, həmçinin, geniş oxucu 
auditoriyasının istifadəsi üçün faydalı vəsait hesab olunur. Bütün bunlar- 
dan başqa, Vidadi Orucovun ərsəyə gətirdiyi “Fizikanın tədrisi metodika- 
sının inkişafı” (Bakı, 2011), “Fizikanın tədirisi metodikası üzrə nəzəri və 
eksperimental tədqiqatların metodikası və texnologiyası” (Bakı, 2012) 
adlı əsərləri pedaqofi universitetlərin fizika fakültələrinin magistr və 
müəllimləri üçün əvəzsiz dərs vəsaitləridir”. 

Fizika-riyaziyyat üzrə fəlsəfə doktoru Vidadi Orucov Bakı Sənaye- 
Pedaqofi Kollecinə rəhbərlik etdikdən sonra burada işlər, dərslərin 
keyfiyyəti, istər məktəbdənkənar, istərsə də sinifdənkənar tədris və 
tərbiyə işləri yüksək səviyyədə qurulmuşdur. Eyni zamanda, 5 əyani şöbə, 
istehsalat şöbəsi, 2 qiyabı şöbə fəliyyət göstərmişdir. Kollecin rəhbərliyi 
gənclərin məktəbdənkənar və sinifdənxaric tərbiyə işlərinin, asudə vaxt- 
larını düzgün təşkil etmək üçün təkcə məktəb daxilində deyil, eyni za- 
manda tarixi yerlərə, şair və yazıçıların ev-müzeylərinə tələbələrin səya- 
hətlərini təşkil edir. Kollecdə əlamətdar günlərdə keçirilən tədbirlər 
respublikamızın müxtəlif informasiya vasitələrində işıqlandırılmışdır. 
Hərbi-vətənpərvərlik klubunun da fəaliyyət göstərdiyi kollecdə Vətənə, 
dövlətə sədaqət rəmzi olaraq dövlətin himni, gerbi, üçrəngli bayrağımız 
barədə məlumatlar verilir, ən başlıcası isə kollecdə bütün dərslər Azər- 
baycan himnin ifası ilə başlayır. 

Burada yubiley bayramları xüsusi təmtəraqla keçirilir. Ulu öndər 
Heydər Əliyevin, dünya şöhrətli oftalmoloq-alim Zərifə Əliyevanın, 
görkəmli yazıçı Mir Cəlal Paşayevin, dahi mütəfəkkir Həsən bəy Zərda- 
binin, Xalq şairi Zəlimxan Yaqubun, Kərəm Kürqıraxlının yubileyləri 
tələbələrə xüsusi zövq vermiş, ictimaiyyət tərəfindən yüksək qiymətlən- 
dirilmişdir. Kollecdə elm xadimləri, professorlarla görüşlər də tez-tez 
keçirilir. Professorlar E.Rüstəmov, Ə.Paşayev və R.Əliyevlə keçirilən 
görüşlər buna misal ola bilər. Burada keçirilən N.Gəncəvinin, M.Ə.Sa- 
birin, X.B.Natəvanın yaradıcılığına həsr olunmuş poeziya gecələri də 
tələbələrin estetik zövqünün formalaşmasına böyük təkan verir. 

Əlbəttə, rəhbərlik etdiyi təhsil müəssəsində belə müsbət tendensi- 
yaların formalaşması Vidadi müəllimin özünün ziyalılığının ifadəsidir. 

Mən Vidadi müəllimi böyük nüfuz sahibi, qayğıkeş insan, dost və 
sirdaş, ən başlıcası isə həmişə millətinə gərəkli, Vətəninə qəlbən vurğun 
olan bir şəxsiyyət kimi tanıyıram. Çətin və mürəkkəb illərin eniş-yoxuş- 
larından inamla keçib, ömrünün mənasını xalqımıza xeyir verməkdə, 
elmimizin inkişafına töhfələr bağışlamaqda, gənc nəslin təlim-tərbiyə- 
sində iştirak etməkdə görmüş, bunu özünə ən böyük borc və vəzifə say- 
mışdır. Vidadi müəllim özünə və ətrafındakı insanlara qarşı həm tələbkar, 
həm də diqqətcil adamdır. Diqqətcil olduğu qədər də səmimidir. 

Verilən ömrü xeyirxahlıqla, faydalı işlərlə, təmiz adla yaşayan şəxslər 
həmişə nümunə, örnək olurlar. Geniş qəlbə, insani ülfətə malik olan 
Vidadi müəllimin dəyərli həyatı yüzlərimizin, minlərimizin gözü qarşı- 
sındadır. Həmişə çalışıb ki, insanları məhəbbətə, mehribanlığa sövq etsin. 
Hər birimiz bunları gözəl bilirik. Sevinirik ki, nə yaxşı belə bir dəyərli 
insanla yaxın olmuşuq, doğma qardaşlar qədər. Bizim üçün Vidadi müəl- 
İlim doğrudan da Vətəndir, elimizin-obamızın, bütövlükdə xalqımızın 
sərvətidir, özü boyda Borçalıdır, özü boyda Başkeçiddir. 

Onu fərqləndirən bir əsas cəhət də şan-şöhrətə aludə olmaması, yük- 
sək ada-sana, mənsəbə kəsə yolla çatmağa çalışmamasıdır. Ona görə də 
layiq olduğu mənsəbi, ünvanı heç vaxt dilə gətirən deyil. Onun təvazö- 
karlığını nəzərə alıb arzumuzu ifadə edirik: Qoy, tezliklə Vidadi Orucovu 
pedaqofi elmlər doktoru elmi dərəcəsinə yiyələnməsi münasibətilə təbrik 
edək. Bax, onda Səməndər Borçalı sinəsinin dağ havasının açacaq, harda- 
sa təbiətin qoynunda bu gözlədiyimiz hadisəni xüsusilə qeyd edəcəyik, 
inşallahl 

Allah Vidadi müəllimi qorusunl Ona həyatda uzun ömür, cansağlığı, 
elmi və pedaqofi fəaliyyətində yeni-yeni nailiyyətlər arzulayıram. 

SƏRT QAYA DÖZÜMLÜ ZİYALI 


Ümummili liderimiz, vaxtilə Kremlə san- 
cılmış Türk Bayrağı olan Heydər Əlirza 
oğlu Əliyev Ordubad haqqında demişdir ki, 
Ordubad torpağı milli süfrəmizə gözəl ne- 
mətlər yetirdiyi kimi, həm də Vətənin 
şərəfinə şərəf qatan övladlar, görkəmli şəx- 
siyyətlər yetirmişdir. Ölkənin bütün sahələ- 
rində — siyasi, ictimai, iqtisadi, sosial sfera- 
larda Ordubad əsilli ziyalıların, alimlərin 
fəaliyyətinin izi aşkar görünür. 

Ordubadlı ziyalılar arasında əməlləri ilə, fəaliyyəti ilə mənsub olduğu 
yurda, ölkəyə şərəf, şöhrət gətirən, nüfuzu ilə seçilənlərdən biri də Yasin 
müəllimdir. O, məktəbşünaslığı incəliklərinə qədər bilən təcrübəli peda- 
qoqdur. Yoldaşlığa hörmət eləyən, dostluğa yüksək dəyər verən gözəl 
insandır. Bu günlərdə Yasin müəllimin 60 yaşı, pedaqofi fəaliyyətinin isə 
41 ili tamam olur. İstədim ki, bu münasibətlə onu təbrik edim, bir yoldaş 
kimi ona olan səmimi arzularımı, ürək sözlərimi qəzet vasitəsilə bəyan 
eləyim. 

Yasin müəllim, qeyd etdiyim kimi, məktəbşünaslığı yaxşı bilməklə 
bərabər, həm də pedaqofi kollektivə yaxşı rəhbərlik eləyən direktordur. 
Onun başçılıq etdiyi kollektivdə sağlam psixolofi atmosfer hökm sürür, 
yoldaşlar arasında səmimiyyət, bir-birlərinə mehr-məhəbbət, qarşılıqlı 
hörmət və başqa müsbət əxlaqi fəzilətlərin nümunəsi sayıla biləcək dav- 
ranış müşahidə olunur ki, bu da Yasin müəllimin bacarıqlı idarəçiliyinin 
məntiqi nəticəsidir. Təsadüfi deyil ki, 213 saylı məktəb-lisey hazırda 
paytaxtın və ümumən respublikamızın sayılıb-seçilən qabaqcıl təhsil 
müəssisələrindən biri hesab olunur. 

Yasin Hüseyn oğlu Əliyev 1952-ci il mart ayının 8-də Ordubad rayo- 
nunun Sabir kəndində anadan olub, ilk təhsilini də doğma kəndində alıb. 
8-illik məktəbi əla qiymətlərlə bitirdiyi üçün fərqlənmə şəhadətnaməsi 
alıb və həmin il (1967-ci 11) Naxçıvan şəhər Pedaqofi Məktəbinə imta- 
hansız daxil olub. 

1971-ci ildə Pedaqofi Məktəbi əla qiymətlərlə bitirən Yasin Əliyev 
təhsil aldığı müddətdə daim fərqlənib, müxtəlif mükafatlar alıb. Təyinatla 
Ordubad rayon Maarif şöbəsinə göndərilib. İlk təyinatını doğma məktə- 
binə alan Yasin müəllim noyabrın axırına kimi orada müəllim işləyib, 

dekabr ayında hərbi xidmətə çağırılıb. Komi MSSR-nin Ust-Umsk 
rayonunda hərbi xidməti nümunəvi yerinə yetirdiyinə görə böyük bir 
yanacaq-sürtgü materialları bazasına rəhbərlik ona tapşırılıb və o, həmin 
vəzifənin öhdəsindən layiqincə gəlib. 1973-cü ildə hərbi xidməti bitirən 
kimi doğma elinə qayıdan Yasin müəllim qeyri-müəyyən səbəbdən 
əvvəlki iş yerrinə təyin olunmayıb. Bu dəfə təyinatını Sabir kəndindən 7 
km uzaqda olan Baş Dizə kənd 8-illik məktəbinə veriblər. Məsafə fərqi 
ilk günlər onunçun çətinlik törətsə də, sonra gözəl rəhbər, təcrübəli peda- 
qoq Heydər Fərəcovla işləmək ona sıxıntılarını unutdurub. Yasin müəl- 
lim həmin kollektivdə onunla çiyin-çiyinə çalışmış həmkəndliləri Tağı 
Fərəcovun, Həsən Rəfiyevin, Məzahir İsgəndərovun da ona dəstək olduq- 
larını xatırlayır. Elə həmin il Yasin müəllim hazırlaşaraq sənədlərini 
Naxçıvan Dövlət Pedaqofi İnstitutunun (indiki Naxçıvan Dövlət Uni- 
versiteti — müəllif.) qiyabi şöbəsinə verərək riyaziyyat fakültəsinə yüksək 
balla daxil olur. 

1979-cu ildə ali məktəbi bitirən Yasin müəllimin yenidən öz doğma 
məktəbində işləmək arzusu həyata keçib. Həmin il direktor müavini 
vəzifəsinə təyin olunan Yasin Əliyev tezliklə özünü bacarıqlı pedaqoq, 
səriştəli təşkilatçı kimi təsdiq edib, eyni zamanda ictimai işlərdə fəallıq 
göstərib. Dəfələrlə Fəxri Fərman və digər mükafatlara layiq görülüb. 
Yasin müəllim doğma məktəbində öz müəllimləri Kamil Rzayev, Qüdrət 
Rzayev, Əli Əliyev, Salman Əliyev kimi gözəl insanlarla çiyin-çiyinə 
çalışdığı illəri gəncliyinin həm çətin, həm də çox şərəfli səhifələri kimi 
xatırlayır. 

Tale-qismət elə gətirib ki, Yasin müəllim 1993-cü ildə Bakı şəhərinə 
köçməli olub. Özü də etiraf edir ki, o vaxt həmin gözlənilməz yerdəyişmə 
onu həm sevindirmiş, həm də “qorxutmuşdur”. Kənddən gələn bir gənc 
müəllimin Bakı kimi bir böyük şəhərdə işləməsinin nə qədər çətin və 
məsuliyyətli olduğunu gözə alan Yasin Əliyev hətta ilk əvvəl müəllim 
işləməmək barəsində də düşünüb. Amma az sonra ona bunca doğma olan 
peşədən ayrılmağın nə qədər çətin olduğunun fərqinə varıb və işlə 
əlaqədar Sabunçu rayon Təhsil Şöbəsinə müraciət edib. Əvvəlcə çox 
çətinliklə də olsa Yasin müəllimin həm özü, həm də həmkarı olan həyat 
yoldaşı işlə təmin olunub, 213 saylı məktəbin mərhum direktoru, gör- 
kəmli pedaqoq Akif İbrahimovun köməkliyi ilə həmin məktəbdə çalış- 
mağa başlayıb. Akif müəllimin rəhbər kimi üstün keyfiyyətləri Yasin 
müəllimgilin qarşılaşdıqları ilk çətinlikləri uğurla dəf etməyə kömək 
edib. Az bir müddətdən sonra Yasin müəllim sinifdənxaric və məktəb- 
dənkənar işlər üzrə, daha sonra isə təlim-tərbiyə işləri üzrə direktor 
müavini vəzifəsinə təyin olunub. 

Sonradan iş elə gətirib ki, 1999-cu ilin mart ayında Akif İbrahimov 
qonşu 94 saylı məktəbə direktor təyin edilib, 94 saylı məktəbin sabiq 
direktoru Arif Mehralıyevi isə 213 saylı məktəbə direktor göndərsələr də, 
o, bu məktəbdə işləmək istəmədiyindən aprelin 1-dən müvəqqəti olaraq 
Yasin Əliyev direktoru əvəz etməli olub. 16 iyun 1999-cu il tarixdən 213 
saylı məktəbə direktor təyin olunan Yasin Əliyev ona bu etimadı 
gostərdiyinə görə Sabunçu Rayon Təhsil Şöbəsinin o vaxtkı müdiri 
Vahid Qurbanova və əlbəttə ki, Təhsil naziri professor Misir Mərdanova 
minnətdarlığını əlinə düşən hər fürsətdə izhar edir. 

213 saylı orta məktəbdə işə başladığı elə ilk gündən sabiq direktoru 
Akif İbrahimovun fəaliyyət prinsipini əsas götürən Yasin müəllim üçün 
ilk illər çətin olsa da, sonradan hər şey qaydaya düşüb. İşlədiyi müdətdə 
213 saylı məktəbin statusu dəyişərək məktəb-liseyə çevirilib. Bu təhsil 
müəssisəsi 2009-2010-cu tədris ilində keçirilmiş “İlin ən yaxşı ümum- 
təhsil məktəbi” müsabiqəsinin qalibi olub, bu müddət ərzində xeyli uğur- 
lara imza atıb. Yasin müəllimin məhsuldar pedaqofi fəaliyyəti işlədiyi 
rayonun ictimaiyyəti, pedaqoq həmkarları, KİV tərəfindən yüksək qiy- 
mətləndirilmişdir. Belə ki, o, xronolofi ardıcıllıqla nəzər salsaq, 
05.10.2000-ci il tarixdə Sabunçu RTŞ-nin Fəxri Fərmanına, 28.08.2003- 
cü il tarixdə Sabunçu Rayon İcra Hakimiyyətinin Fəxri Fərmanına, 
20.05.2003-cü il tarixdə Sabunçu RTŞ-nin Diplomuna, 25.04.2003-cü il 
tarixdə “Müstəqil press” və “Müstəqil Azərbaycan” qəzetlərinin fəxri 
diplomlarına, 03.10.2003-cü il və 20.08.2004-cü 11 tarixlərdə Bakı şəhər 
Baş Təhsil İdarəsinin fəxri fərmanlarına, 27.08.2004-cü il və 25.08.2005- 
ci il tarixlərdə Sabunçu RTŞ-nin diplomlarına, 05.10.2005-ci il tarixdə 
Sabunçu RHİ-nin Tərifnaməsinə, 04.10.2005-ci il tarixdə Sabunçu RTŞ- 
in Fəxri Fərmanına, 14.02.2008-ci il tarixdə Qızıl Aypara Cəmiyyətinin 
Fəxri Fərmanına layiq görülüb. Yasin Əliyev 17.01.2008-ci il tarixdə 
“Ən yaxşı məktəb direktoru” nominasiyası üzrə “Avropa Nəşr” Mətbuat 
Evinin qızıl mükafatını alıb. İki dəfə — 1998-ci və 2003-cü illərdə 
Azərbaycan Müəllimlərinin Qurultayına nümayəndə seçilib. 

Yasin müəllimin öz sözlərinə görə, onun ən böyük mükafatı doğma 
kəndlərində dərs dediyi, yetirdiyi kadrlardır ki, rayonda və ona doğma 
olan Sabir kəndində müəllim işləyirlər. Yasin müəllim hər fürsətdə on- 
ların adlarını qürurla çəkir: R.Bənövşə, Ə.Vüsalə, M.Mikayıl, M.Kamil, 
M.Elxan, M.Şayı, Ə.Hicran, M.Yasin, Ə.Sakit, Ə.Sahib və s. 

Ancaq mən elə düşünürəm ki, Yasin müəllimin həyatda ən böyük, ən 
qiymətli mükafatı onun ailəsidir, övladlarıdır. Həyat yoldaşı və həmkarı 
Hacıyeva Cahan xanımla ömür yolları kimi, işləri də birdi, eyni 
kollektivdə çalışırlar. Üç qız övladı var. Üçü də ali təhsil alıb. Böyük qızı 

Mehparə BDU-nun riyaziyyat-mexanika fakültəsini əla qiymətlərlə 
bitirib. Ortancıl qızı Əliyeva Xəyalə ADPU-nun kimya-biologiya fakültə- 
sinin bakalavr və magistr pillələrini fərqlənmə diplomu ilə qurtarıb, 
“Epilepsiya rəhbərliyi” adlı kitab müəllifidir. Övladlarının ali təhsil alma- 
sı Yasin müəllimi çox sevindirir. Xüsusən də onların ikisinin öz 
valideynlərinin peşələrini davam etdirmələri daha çox fərəh doğurur. 
Sevindiricidir ki, hər iki gənc xanım müəllimə oxumuş olduqları 213 
nömrəli məktəb-liseydə valideynləri ilə çiyin-çiyinə çətin, şərəfli müəl- 
İlm peşəsini yerinə yetirirlər. Həkim qızı isə Suraxanı rayonundakı 30 
saylı poliklinikada uşaq həkimi (nevropatoloq) işləyir. Yasin müəllimin 
və Cahan müəllimənin övladlarının hər üçü afiləlidirlər, 6 nəvələri var. 
Bir sözlə, Yasin müəllimin övladları ilə doğulduqları ocaq, mənsubu 
olduqları nəsil, xalqımız fəxr edə bilər. 

Yasin Əliyev həmişə harada, hansı vəzifədə işləməsindən asılı olma- 
yaraq, səmərəli fəaliyyət göstərib, rəhbərliyin göstəriş və tapşırıqlarını 
vaxtlı-vaxtında və səylə yerinə yetirib, bütün sahələrdə təşəbbüskarlığı ilə 
seçilib, həmkarlarının, şagirdlərinin və onların valideynlərinin hörmətini 
qazanıb. 

Yasin müəllim işə məsulliyəti, öz üzərində daim çalışması, zəhmət- 
keşliyi, davranış mədəniyyəti və zəngin dünyagörüşü ilə seçilir. Onun 
rəhbərliyi ilə pedaqofi kollektiv xalqımızın milli-mənəvi, mədəni sərvə- 
tinə çevrilmiş təhsil ənənələrindən, təhsil sistemində həyata keçirilən 
qabaqcıl tədbirlərdən bəhrələnərək onların məktəbdə uğurla tətbiq edil- 
məsinə xüsusi diqqət yetirir. Məktəbdə təlimin fərdləşdirilməsi, dife- 
rensiallaşdırılması, humanistləşdirilməsi və demokratikləşdirilməsi prin- 
siplərinə əməl olunmasına daim fikir verilir. Özünü qabaqcıl pedaqoq, 
bacarıqlı təşkilatçı kimi göstərən Yasin Əliyev müəllim və şagird kol- 
lektivlərinin monolit birliyini təmin etmişdir. 

O, bir rəhbər kimi inzibati-təsərrüfat sahəsində də bütün işçilərin 
qayğısına qalır, tələbkarlıq göstərməklə yanaşı, onların hər birinin prob- 
lemlərinin həllinə çalışır. Məktəbin maddi-texniki bazasının günün tələb- 
ləri səviyyəsində zənginləşdirilməsinə xüsusi maraq göstərən Yasin mü- 
əllim şagirdlərdə vətənpərvərlik hisslərinin aşılanmasına, dövlət atribut- 
larının mənimsədilməsi və öyrədilməsinə xüsusi önəm verir. Görülmüş 
işlərlə kifayətlənmir, tədris prosesinin və tərbiyə işinin daha da təkmilləş- 
dirilməsi və bu işlərin islahat tələbləri səviyyəsində qurulması sahəsində 
mühüm fəaliyyət göstərir. O, müəllim nüfuzunun qaldırılmasına, müəllim 
əməyinin düzgün qiymətləndirilməsinə də xüsusi diqqət yetirir. 

Məhz Yasin müəllimin tələbkarlığı sayəsində məktəbdə təhsilin key- 
fiyyəti son illər bütün komponentlər üzrə yaxşılaşıb. Məktəbin məzunları 

sırasından 500-600 və daha yuxarı bal toplayaraq nüfuzlu ali məktəblərə 
daxil olanların sayı ildən-ilə artır. Məktəbdə ayrı-ayrı fənlərin tədrisini 
yaxşılaşdırmaq məqsədilə fənn birləşmələrində ardıcıl iş aparılır. Daha 
çox tədris zamanı yeni metodlardan istifadəyə, fənn kurrikulumlarının 
öyrənilməsinə, İKT-nın tədrisə tətbiqinə diqqət yetirilir. Xüsusi istedada 
malik şagirdlərin üzə çıxarılması və qabiliyyətlərinin inkişaf etdirilməsi- 
nin vacib məsələ hesab olunduğu 213 saylı məktəb-liseydə aparıcı fənn 
müəllimləri bu qəbildən olan uşaqlara əlavə məşğələlər keçir, onların yara- 
dıcılıq potensiallarının aşkarlanması ilə əlaqədar müsabiqələrə qatılırlar. 

Qeyd etdiyim kimi, Yasin müəlimin rəhbərlik etdiyi məktəbdə şagird- 
lərin vətənpərvərlik tərbiyəsinə böyük əhəmiyyət verilir. Məktəblilərdə 
vətənə, torpağa milli mənəvi dəyərlərimizə məhəbbət hisslərini 
formalaşdırmaq, düşmənə qarşı nifrət və barışmazlığı aşılamaq üçün 
silsilə tədbirlər, hərbi idman oyunları keçirilir. 

Yasin Əliyev və onun başçılıq etdiyi pedaqofi kollektiv tədrisin key- 
fiyyətini davamlı qaldırmağı, şagirdi hazır biliyi dinləyən təlim obyekti, 
müəllimi isə hər şeyi bilən rolundan azad edib, şagirdi yaradıcı, kəşfedici 
obyektə çevirməyi, müəllimi isə ona yolgöstərən roluna çəkməyi əsas 
məsələ hesab edir. Kollektiv üzvləri savadlı, həyati bacarıqlara yiyələnə 
bilən hərtərəfli inkişaf etmiş nəsil yetişdirmək kimi müqəddəs bir vəzi- 
fəni daşımağın məsuliyyətini dərindən dərk edirlər. 

Lakin görkəmli pedaqoq-alimlərin də təsdiq etdiyi, sınanmış həqi- 
qətlərdən biri budur ki, ən yaxşı tərbiyə vasitəsi şəxsi nümunədir. Yasin 
müəllim özü bir şəxsiyyət kimi, bir insan material kimi həm də cavan 
həmkarlarına gözəl nümunədir, öməkdir, fəzil sifətlərin təcəssümüdür. 

Yasin müəllim özünə hörmət eləyən, yerini bilən, sədaqətli, etibarlı 
dostdur, yoldaşdır. Müdriklərimizdən biri dost haqqında deyib: 


Ağac deyil, kölgəsində yatasan, 
Çırpı deyil, yığıb ocaq çatasan, 
Paltar deyil, köhnələndə atasan, 
İldən-ilə bahalaşan zərdi dost. 


Bu mənada Yasin müəllim öz yerini bilir, yoldaşlığa, dostluğa hörmət 
eləyir. Dostluğa da ildən-ilə bahalaşan zər kimi baxır. Uzun müddətdi 
Yasin müəllimlə dostluq edirəm. Onun yaxın dostu, mənim də əzizimdi, 
dostumdu. Mənim də dostlarım Yasin müəllim üçün əzizdir. Mən onunla 
dostluqdan, yoldaşlıqdan həmişə razı qalmışam, bu gün də razıyam, 
sabah da razı qalacağam. Bunları mənə onun insani keyfiyyətləri 
dedizdirir, yazdırır. 

İnsanlığı hər şeyin fövqündə görən ziyalıdı Yasin müəllim. İnsanlıq 
amili onunçün hər şeydir. Bu da onun içinin saflığından, təmizliyindən, 
mənəvi zənginliyindən irəli gəlir. Onunla hər görüşümdə, əyləşib söhbət 
eləyəndə həmişə Xalq şairi rəhmətlik Hüseyn Arifin misraları yadıma 
düşür: 

Mənasız keçirmə ömrü həyatda, 
Canlı xatirədi hər xoş saat da. 
Dincəl Badamlıda, qal Batabatda, 
Elin etibarı Naxçıvandadır. 


Yasin müəllim də mənalı, şərəfli ömür yaşayan ziyalılardandır. Allah 
verən ömrü şərəflə yaşamasının, dolu yaşamasının nəticəsidir ki, 
cəmiyyətdə ona olan hörmətin dairəsi də olduqca genişdir. Böyük söz 
fatehi Zəlimxan Yaqub şeirlərindən birində yazır: 


Öz eşqi var hər ucalan zirvənin, 
Dağa təpə deyilməz ki, deyilməz. 
Şimşəklərin pəncəsində didilməz, 
Sel ağzında yeyilməz ki, yeyilməz. 


Diri var ki, tez bükəsən ağlara, 
Ölü var ki, dayaq olur sağlara. 
Qarğaları qaldırasan dağlara, 
Qartal kimi öyülməz ki, öyülməz. 


Hər ucalıq bir alçağa dərd olar, 
Üzdə gülər, ürəyində pərt olar, 
Ömrü boyu mətin olar, mərd olar, 
Sərt qayalar əyilməz ki, əyilməz. 


Əzizim Yasin müəlliml Sizə sərt qaya dözümü arzulayıram. Allah ve- 
rən ömrü bu 60 ildə şərəflə yaşamısınız, bundan sonra da şərəflə yaşaya- 
sınız. Arzu edirəm, doğmalarınızın, əzizlərinizin, yaxınlarınızın, ən əsası, 
nəvə-nəticələrinizin əhatəsində ürəklə, mənalı, məzmunlu yaşayasınız, 
dolu yaşayasınız və bu yaşantılarınız, sürdüyünüz ömür gələcək nəsil 
üçün, əzizləriniz, doğmalarınız üçün heç vaxt yaddan çıxmayan bir şərəf 
tarixi olsun. Sizi bu 60 yaşda öz adımdan, ailəm adından, rəhbərlik 
etdiyim 271 saylı məktəbim pedaqofi kollektivi adından ürəkdən təbrik 
edirəm. Arzu edirəm ki, dadından doyulmayan ulu oğuz ömrü 
yaşayasınız, İnşallah. 

2012 

VERDİYİ SALAMA, KƏSDİYİ 
ÇÖRƏYƏ SADİQ İNSAN 


Xoşbəxtlik nisbi anlayışdır. Amma elə o 
nisbi xoşbəxtliyi əldə etmək də məharət tələb 
edir. Bəziləri laqeyd halda fələyin qapısı 
ağzında duraraq, taleyin onların üzünə güləcəyi 
anı gözləyirlər. Digərləri isə cəsarətlə özlərinə 
yol açaraq qabağa gedirlər və öz qüvvələrinə 
inanırlar. Haqqında söz açdığım dostum Tahir 
Qasımovun həyatda müvəffəqiyyət qazanması- 
na işgüzarlığı yardımçı olub. Çünki əmək ruhu, 
tənbəlliyə düşmən kəsilmək xüsusiyyəti ona öz 
böyüklərindən irsən keçib. 

Qasımov Tahir Mehrəli oğlu 1954-cü il iyul ayının 18-də Bolnisi 
rayonunun Faxralı kəndində anadan olub. 1961-ci ildə Faxralı kənd orta 
məktəbinin 1-ci sinfinə gedib, 1971-ci ildə həmin məktəbi bitirib. 

1972-ci ildə Azərbaycan Xalq Təsərrüfatı İnstitutuna (qiyabi şöbəyə) 
daxil olub, 1979-cu ildə həmin ali məktəbi “Ərzaq malları əmtəəşü- 
naslığı” ixtisası üzrə bitirib. 

1973-cü ilin noyabr ayından 1975-ci ilin noyabr ayınadək sovet 
ordusu sıralarında hərbi xidmətdə olub. 1972-ci ildən 1997-ci ilin mart 
ayına qədər Sumqayıt şəhər Ticarət İdarəsində müxtəlif vəzifələrdə 
işləmişdir. 

1997-ci ilin mart ayından ARDNŞ-də müxtəlif vəzifələrdə çalışıb. 
2009-ci ilin avqust ayından Qaz İxrac İdarəsində Ümumi məsələlər üzrə 
rəis müavini vəzifəsində çalışır. 

Yaxşı işinə görə SOCAR-ın “Fəxri Fərman”ına, 2014-cü ildə 60 
illik yubileyi ərəfəsində isə ölkə Prezidentinin fərmanı ilə “Tərəqqi” 
medalına layiq görülüb. 

Orta məktəbdə Tahir Qasımovla birgə oxumuşam. Tahir zəhmətkeş 
ailəsində, halal çörəklə böyümüşdür. Atası Qasımov Mehrəli Süleyman 
oğlu, anası Gülüstan Məmmədəli qızı həmin kənddə kolxozçu və sovxoz 
fəhləsi olublar. Alın tərini, halal zəhmətin bəhrəsini hər şeyin fövqündə 
tutublar. Rəhmətlik Mehrəli dayının əlindən əmək alətləri — yaba, kərənti 
düşməzdi. Məhz onlar kimi əmək fədailərinin sayəsində o vaxt on 
mindən yuxarı əhalisi ilə iri yaşayış məntəqəsi sayılan Faxralı kəndindəki 
Üzümçülük sovxozu Gürcüstanda ən qabaqcıl, ən varlı təsərrüfatlardan 
birinə çevrilmişdi. 

Tahirgil ailədə üç uşaq olublar. Qardaşlarından Rəşid dünyasını 
dəyişib. Gözəl alim idi, Allah rəhmət eləsin. Süleyman isə hazırda məsul 
vəzifədə işləyir. Qasımov qardaşlarının üçü də elimizin dəyərli oğulla- 
rıdır. Məhz qabiliyyətlərinə, savadlarına, zəkalarına görə cəmiyyətdə 
özlərinə layiqli yer tutmağı bacarmışlar. 

Tahir Qasımov gözəl ailə başçısıdır. Həyat yoldaşı Dilruba Qası- 
mova evdar qadındır. 

Qızı Vəfa Qasımova Bakı Dövlət Universitetinin Tətbiqi kimya 
fakültəsini bitirib, ixtisası üzrə “Balaxanı OYL”da kimyaçı işləyir. 
Ailəlidir — Fərid və Fuad adında iki oğlu var. Onlar da bu il ali məktəbə 
qəbul olublar. 

Oğlu Vüqar Qasımov Azərbaycan İqtisad Universitetinin Beynəlxalq 
iqtisadi münasibətlər fakültəsini bitirib. Hal-hazırda ixtisası üzrə 
“Suraxanı OYL”da Marketinq şöbəsinin rəisidir. Ailəlidir — Gülüstan, 
Ayaz, Ayxan adlı üç övladı var. 

Oğlu Vüsal Qasımov Azərbaycan İqtisad Universitetinin Uçot- 
iqtisad fakültəsini bitirib. Hazırda ARDNŞ-nin Ekologiya İdarəsində 
departament rəisi — baş mühasib vəzifəsində işləyir. Ailəlidir — Tahir adlı 
bir oğlu var. 

“Qabusnamə”də deyilir: “Öz övladının sənə qarşı necə olmasını 
arzulayırsansa, sən də öz ata və anana qarşı elə ol”. Tahir Qasımov öz 
valideynlərinə qarşı qədirbilən olub, bununla da övladlarına nümunə 
göstərib. Bu qədirşünaslığın övladların tərbiyəsinə necə müsbət təsir 
etdiyinə əmin olmaq üçün nəvələrinin daşıdıqları adlara nəzər salmaq 
kifayətdir: Gülüstan, Tahir... Adları ilə böyüsünlərl 

Tahir Qasımov işlədiyi müddətdə həmişə üzərinə düşən vəzifələrin 
öhdəsindən layiqincə gəlmiş, kollektivin hörmətini qazanmış, təqdi- 
rəlayiq fəaliyyətinə görə rəhbərlik tərəfindən mükafatlandırılmışdır. İstər 
həmkarları, istərsə də cəmiyyət arasında savadı, əxlaqı, mədəniyyəti, 
avropalılara məxsus işgüzarlığı ilə diqqəti cəlb edən Tahir Qasımov üstün 
məziyyətləri ilə hamının gözündə ciddi və tələbkar iş adamı, fəal vətən- 
daşlıq mövqeyinə malik ziyalı kimi ucalmışdır. Böyük erudisiyaya, geniş 
məlumata, zəngin həyat təcrübəsinə malikdir. Bütün şəxslərə, istər rəh- 
bərliyi altında işlədiyi, istərsə də, tabeliyində olan şəxslərə münasibətdə 
nəzakətli, xeyirxah, diqqətli və səbirli olan Tahir Qasımov heç vaxt özü- 
nün və ya maraqlı şəxslərin mənafelərinin onun xidməti vəzifələrinin 
yerinə yetirilməsinə təsirinə yol verməmiş və bu cür təsir üçün şərait 
yaratmamışdır. 

Tahir Qasımov ailəsini, doğma yurdu Faxralını, Borçalını, Azərbay- 
canı, millətini çox sevir. Elnən nəfəs alan, ellilərinin xeyirinə-şərinə yara- 

yan oğlandır. Bu barədə söhbət düşəndə deyir: “Faxralımızın böyük 
tablosu iş otağımda və yataq otağımda başımın üstündə və gözümün 
qabağındadır. Mən Faxralımın keçmişi ilə, babalarımızla, elimin müəllim 
və alimləri, qoçaq, mərd, dəli-dolu oğulları ilə həmişə fəxr etmişəm...” 

Əlbəttə ki, vətənini sevən insan başqa fəzil sifətlərə də malik olur. 
Tahirin də müsbət xüsusiyyətlərini, gözəl insani keyfiyyətlərini sadala- 
maqla qurtaran deyil: Dostlarına, verdiyi salama səmimi və sadiqdir. 
Qohumun və dostun ailəsində yediyi çörəyi müqəddəs sayır. Əgər bir 
ailədə bir tikə halal çörək kəsmiş və bir stəkan su içmişsə, o ailəni öz 
ailəsi kimi özünə əziz bilir. Həyatda, işdə kasıb insanlara daima yardım 
etməyə, arxasıza arxa durmağa çalışır. Təpədən-dırnağadək səmimidir, 
etibarlıdır, qanında-canında insanlıq var, ədalətsevərlik, həqiqətpərəstlik 
var. Heç vaxt arxadan danışmaz, paxıllıqla arası olmaz. Qeybət edilən 
yerdən uzaq gəzəndi. O, öz "əməl dəftəri"ni daim xeyirxah işlərlə zəngin- 
ləşdirərək, atasına rəhmət qazandırır. Əzəmət, özü də təbii əzəmət onun 
hər əməlində - oturuşunda, duruşunda, baxışında, arzu və istəklərində 
özünü büruzə verir. 

Kamilliyin qanunudur ki, illər ötdükcə, yaş üstünə yaş gəldikcə, 
insan öz üzərinə daha çox məsuliyyət götürür. Ailəcanlı, qohumcanlı, 
elcanlı, işini sevən Tahir müəllim “bütün işlər qaydasına düşməyincə” 
dincəlməyi özünə rəva bilməyən, “dünya düzəlməyincə” rahatlıq axtar- 
mağa haqqı olmadığını düşünən insanlardandır. Onu deməyə özümü haq- 
İr hesab edirəm ki, Tahir Qasımov ata-anaya yaxşı oğul, qardaşa yaxşı 
qardaş, övlada yaxşı ata, nəvəyə şirin baba, dosta sədaqətli dostdur. 

Əvvəl başdan ta indiyə kimi bir-birimizə “xalaoğlu” deyə müraciət 
etmişik. Vaxtaşırı zəngləşir, arabir görüşüb hal-əhval tutur, uşaqlıq illəri- 
mizin xatirələrini təzələyərik. Hər dəfə də sanki uzun illərin həsrətlisi 
kimi görüşürük. Bizim Hacı Həmid müəllimimiz var, hal-hazırda da dərs 
deyir. Yaş fərqlərinə baxmayaraq, onunla Tahir Qasımovun arasında çox 
sıcaq dostluq münasibəti var. Bir yerdə olanda Tahirin dayısı Həmid 
müəllimi və başqa müəllimlərimizi yadımıza salıb zəng edirik. Hacı 
Həmid müəllim məzuniyyət götürəndə gəlib Tahirlə bir yerdə Azərbay- 
canın səfalı yerlərində istirahət edirlər. Məsələn, yaddaqalan görüşlərimi- 
zin biri bu yay baş tutdu. Bir gün biz ailəliklə Şahdağdan gəlirdik, onlar 
isə Qaxdan. Tamam təsadüf nəticəsində Şamaxının gözəl bir guşəsində, 
təbiət qoynunda görüşdük. Nə deyim, ömür kitabımıza yazılacaq tarixi 
bir gün keçirdik. Ötən günləri, olanları, keçənləri xatırladıq, bu günümü- 
zün qayğılarını bölüşdük, sabahımızın perspektivlərini götür-qoy etdik. 
Vətənimiz Azərbaycanın, onun qıraqda qalan yeri Borçalının problem- 
lərindən danışdıq, fikir mübadiləsi apardıq. 

Dostluq, mən deyərdim ki, dünya yaranandan indiyədək bolluca 
tərənnüm olunan məhəbbətdən də yüksək anlayışdır. Çünki məhəbbətdə 
ən son nəticədə insanın şəxsi mənafeyi durur. Həqiqi dostluq isə şəxsi 
maraq hissindən çox uzaqdır. Dost yolunda hər cəfaya hazırdı Tahir 
qağa. Mənə deyir: “Xalaoğlu, yaşımızın o vaxtıdı ki, biz bir-birimizin 
qədrini bilməli, özümüzü, səhhətimizi qorumalıyıq”. Onun bu sözləri 
mənə Hüseyn Arifin misralarını xatırladır: 


Dağlar qocalar da, cavanlaşar da, 
İnsanı qoruyun, o qocalmasın. 


Aşıq Ələsgər də yaxşı deyib: 


Dərdini bölüşdür qədir bilənnən, 
Vəfalı dost olmaz üzə güləndən. 


Şadam, həm də təvazökarlıqdan artıq çıxmasın, özüm öz gözümdə 
ucalıram ki, Tahir kimi xalaoğlum var, onun dostluğunu qazana 
bilmişəm. Axı, Emerson demişkən, dost qazanmağın tək yolu dost ola 
bilməkdir. 

Atadan nümunə götürmək, onun göstərdiyi yolla getmək, onunla 
həmkar olmaq, həmrəy olmaq üçün təkcə yaxın qohumluq münasibəti, 
biolofi varislik, atanın zəhmi, valideynə hörmət, buyruğuna tabe olmaq, 
nəsihətinə əməl etmək tələbi məncə həqiqi dostluq qədər yetərli deyil. 
Mən Alahdan Tahir Qasımova uzun ömür, cansağlığı diləyirəm. 
Övladlarına isə onun kimi ata ilə həm də dost ola bilmələrini, daha 
doğrusu, mövcud dostluqla-rını qorumalarını arzulayıram. Və inanıram 
ki, bu, məhz belədir, belə də olacaql 

NURLANSIN HƏYATIN, ÇİL-ÇIRAQ OLSUN... 


İstər bədii olsun, istər elmi, siyasi, bütöv- 
lükdə ən müxtəlif baxışları, prinsipləri əks etdi- 
rən publisistika təkcə demokratiyanın göstəricisi 
deyil, həm də fərdin yaradıcı təfəkkürünü cə- 
miyyətin inkişafına, ictimai şüura təkan verən 
amillər sırasına çıxarır. Bu yöndən yanaşılarsa, 
istənilən yaradıcı insanın, sənətkarın publisisti- 
kası daha çox onun vətəndaş mövqeyini 
qabardır. 

Siyasi publisistikanın dəyərli nümunələrin- 
dən sayılan “Kəmalüddövlə məktubları”nın müəllifi Mirzə Fətəli Axund- 
zadənin adı ilə bağlı olan Azərbaycan publisitikasının tarixi zəngindir. 
Şəfiqə Əfəndizadə isə Cənubi Qafqazada ilk qadın Azərbaycan dili 
müəllimi, həm ilk azərbaycanlı furnalist-publisist qadın olub. XX əsrin 
əvvəlində fəaliyyətə başlayan bu maarifçi xanım bir pedaqoq və bir 
yurnalist kimi cəhalətə və ədalətsizliyə qarşı tam gücü ilə mübarizə 
aparıb. Ş.Əfəndizadənin qadınların acınacaqlı vəziyyətinə həsr olunmuş 
məqalələri müəllifin öz həyatını da çətinləşdirib, bəzən hətta təhdid və 
hədələrlə üzləşdirib. 

Müasir Azərbaycan publisistikasında imzasına hörmət edən təcrübəli 
pedaqoq Şahpəri Hüseynqızının yaradıcılığı haqda yazmaq bu sətirlərin 
müəllifi üçün həm asandır, həm də çətin. Asandır ona görə ki, onunla 
ömür-gün yoldaşı, bir elli, həmkəndli və həmkar olduğumçün, peşə və 
yaradıcılıq müstəvisində etibarlı tərəf-müqabili olduğumuz üçün onu 
yaxından tanıyıram. Çətindir ona görə ki, barəsində qələmə aldığım 
dəyərləndirmələr təvazökarlıq həddini aşmamalı, mübaliğəsiz olmalı, 
eyni zamanda layiq olduğu qiymətdən də az görünməməlidir. 


Ay Şahpəril İnsanlığın tükənməz 
O yanar ürəyin alışar, sönməz. 
Məsləkin, amalın, əqidən dönməz, 
Dağların saflığı qəlbinə dolsun, 
Altımış yaşın mübarək olsun1 


Şahpəri Hüseynqızı 1958-ci ildə Borçalıda — Bolnisi rayonunun Fax- 
ralı kəndində anadan olub. 1982-ci ildə Azərbaycan Dövlət Univer- 
sitetinin ( indiki BDU-nun) Filologiya fakültəsini bitirdikdən sonra bir 
müddət Lerik rayonunda və Bakı şəhərində orta məktəbdə müəllim və 

direktor müavini işləyib. Hazırda pedaqofi fəaliyyətini Suraxanı rayo- 
nundakı 278 saylı orta məktəbdə davam etdirir. Şahpəri Hüseynqızı təh- 
silin müxtəlif problemləri ilə bağlı aktual yazılarla respublika 
mətbuatında müntəzəm çıxış edir. O, həmçinin indiyədək bir neçə bədii 
kitabın redaktoru olmuşdur. Azərbaycan /urnalistlər Birliyinin üzvüdür. 

Şahpəri müəllimənin mövzu aydınlığı ilə seçilən, müxtəlif mövqe 
və maraqları əks etdirən məqalələri təkcə təhsil ictimaiyyəti tərəfindən 
yüksək qiymətləndirilmir, daha geniş oxucu kütləsi tərəfindən də maraqla 
qarşılanır. Nə vaxtsa Şahpəri müəllimə haqqında demiş olduğum sözləri 
respublikanın Əməkdar mədəniyyət işçisi Musa Nəbioğlu məqalələrinin 
birində belə xatırladıb: “Səməndər müəllim yaradıcılığından danışanda 
ilk növbədə Şahpəri xanımın adını minnətdarlıqla çəkir, deyir ki, onun 
diqqəti, yaradıcılığıma qarşı həssaslığı olmasaydı, bəlkə, mən heç bu 
qədər yazıb-yaratmazdım”. 

Minnətdaram ki, dostumuz Musa müəllim bizim qurduğumuz ailəni 
gənclərə nümunə kimi göstərib: “Səməndər müəllimin təyinatdan yayınmaq 
imkanları var idi. Ən azından ailə qurması barədə rəsmi orqanlara arayış 
təqdim edib azad təyinat ala bilərdi. Amma o, buna getmədi. Əksinə, univer- 
siteti ondan bir il sonra bitirən ömür-gün sevdası Şahpəri xanımın təyinatını da 
Lerikə yazdırdı. Və bu gənc ailə C.Ruminin bir müdrik nəsihətinin işığına 
sığınaraq daha böyük xoşbəxt gələcək naminə birgə fəaliyyətə başladı: “Nə 
qədər ki, sağlam və qüvvətlisən işlə. İşindən qalma və əgər sənə xoşbaxt tale 
yazılıbsa o, səni tapacaq”. Onların hər ikisi L.Tolstoyun “Yaşamaq lazımdır, 
sevmək lazımdır və inanmaq lazımdır, M.Ordubadinin “Əbədi qalan şey 
sevginin özü deyil, onun unudulmaz xatirələridir” kimi qiymətli fikirlərinə 
həmişə sayğılı oldular. Gəncliyin bu qızıl dövrünü elə yaşadılar ki, indi o 
illərin şirin xatirələrindən danışmaqla doymurlar... Səməndər müəllimin bir 
ailə başçısı kimi xoşbəxtliyi ondadır ki, qurduğu ailə hər şeydən əvvəl sadəlik, 
səmimiyyət, xeyirxahlıq və həqiqət kimi vacib təmələ söykənib. Və bir də 
ondadı ki, Şahpəri xanım yaxşı bilirdi: “Ailə quruluşunun dərs kitabını qadı- 
nın özü yaratmalıdır” (M.S.Ordubadi). Və heç kəsin ailə kitabına bənzəmə- 
yən, amma böyüklərin öyüd-nəsihətindən güc alan özünəməxsus bu kitabı 
sətir-sətir yazırdı”. 


Ömür yollarında deyib-gülmüşük, 
Çətinliklər olub, sinə gərmişik. 
Özümüzü dünyanın safı bilmişik, 
Nurlansın həyatın, çil-çıraq olsun, 
Altımış yaşın mübarək olsun1 


179 


Səməndər Məmmədov 


Şahpəri xanımla ömür-gün yoldaşı kimi birgə yaratdığımız əsərlər 
böyüdüb boya-başa çatdırdığımız, kamil həyata vəsiqə verdiyimiz, 
cəmiyyətdə qazandıqları nüfuz ilə ümidlərimizi doğruldan övladlarımız- 
dır, gözəl-göyçək nəvələrimizdir, həmkar olaraq zəhmətimizin bəhrəsi 
uğurlarına sevindiyimiz şagirdlərimizdir, qələm dostu olaraq birlikdə 
ərsəyə gətirdiyimiz hələlik ən yaddaqalan iş isə həmmüəllif olduğumuz 
“Pedaqoyi düşüncələr” kitabıdır. Filologiya elmləri namizdəi Razim 
Məmmədli həmin kitaba yazdığı ön sözdə Şahpəri müəllimə ilə birgə 
əməyimizin məhsulu olan “Pedaqofi düşüncələr”i müəllimlər, valideyn- 
lər, gələcəkdə müəllim olacaq ali məktəb tələbələri — bir sözlə, bütün 
təhsil işçiləri və eyni zamanda geniş ictimaiyyət üçün gözəl hədiyyə kimi 
dəyərləndirmişdir. 

Oxucu qarşısına birgə çıxsaq da, kitabda yer alan məqalələr sırasından 
məhz Şahpəri müəllimənin qələmə aldığı “Şagirdlərin vətənpərvərlik 
tərbiyəsi”, “Müəllim-şagird münasibətləri”, “Bir daha dərsliklər haqqında”, 
“Məktəb və ailə münasibətləri” sərlövhəli və digər məqalələri hələ kitab işıq 
üzü görməzdən əvvəl respublikanın nüfuzlu kütləvi informasiya vasitələrində 
dərc olunmuş və alqışlanmışdır. Sevindirici haldır ki, Şahpəri Hüseynqızının 
həmin məqalələrdə qaldırdığı problemlərin bir çoxu sonradan ölkənin təhsil 
rəhbərliyi tərəfindən nəzərə alınmış, peşəkarcasına toxunduğu məsələlərin 
həllinə nail olunmuş, müşahidə etdiyi uyğunsuzluqlar aradan qaldırılmışdır. 

Şahpəri müəllimənin incə məsələ kimi yanaşdığı müəllim-şagird müna- 
sibətlərində həm də novator olduğuna dəlalət edən, aktuallığını itirməyən bəzi 
fikirlərinin altını cızmağı vacib sayıram: “Müasir gənclik bir növ qayda-qanun 
sevməyən, sərbəstliyə daha çox meyilli, ata-ana və məktəb nəzarətini qəbul 
etməyən gənclikdir. Bu, həm onların dünyagörüşününü genişlənməsi ilə, həm 
də böyüklərin onlara yuxarıdan aşağı baxmaq vərdişlərinə dözə bilməmələri 
ilə bağlıdır. Bu işdə gəncliyi qınamaqdan çox ona yardım etmək, hiss etdir- 
mədən pis vərdişlərə yiyələnmələrinin qarşısını almağa çalışmaq lazımdır. 
Əlbəttə, məktəbin və müəllimin üzərinə düşən məsuliyyət daha böyükdür. 
Çünki yeni insan tərbiyəsindən söhbət edəndə köhnə üsullardan danışmaq 
yersizdir. Bu və ya digər amillər müasir müəllimin gündəlik fəaliyyətinin əsa- 
sını təşkil etməlidir. Bu gün müəllimin hər bir dərsi şagirdlər üçün açılan 
sabah olmalı, onları yeni təlim materialları ilə təmin etməklə, təfəkkür 
müstəqilliyini formalaşdırmalıdır”. 

Şahpəri Hüseynqızı hesab edir ki, müəllim öz şagirdinə təkcə bilik 
verməklə kifayətlənməməlidir, həm də onun daxili aləminə sirayət etmə- 
yi bacarmalı, şagirdini dərindən öyrənməli, onu hərtərəfli tanımalıdır: 
”Müəllim şagirdin daxili dünyasına sirayət etməklə hər şagirdə fərdi 


180 


Faxralılar və tarix yaradanlar 


yanaşmalıdır. Çalışmalıdır ki, şagird onu təkcə elm öyrədən yox, həm də 
bir ata, ana, onu mənən duyan sirdaş bilsin”. 

Şahpəri müəllimənin öz çoxillik pedaqofi təcrübəsindən çıxardığı nəti- 
cələrdən biri də budur ki, çox vaxt şagird hansısa müəllimin şəxsiyyətinə 
hörmət etmədiyindən onun tədris etdiyi fənni də sevmir, oxumur: “Ona 
görə də müəllim şagirddə təkcə fənninə deyil, həm də öz şəxsiyyətinə də 
maraq və hörmət hissi tərbiyə etməlidir. Maraq şəxsiyyətin inkişafında əsas 
rol oynayan vasitələrdən biridir. Şagirdin hər bir yaxşı cəhəti müəllim tərə- 
findən qiymətləndirildikdə onda özünəinam hissi güclənir və qorxu aradan 
qalxır... Bu gün parta arxasında oturan hər bir şagird bir dünyadır. Gərək bu 
dünyanın sirli qapılarını açıb oraya daxil olmağı bacarasan və bu dünyada 
elə bir işıq yandırasan ki, onun nurundan başqalarına da pay düşsün”. 

İki il qabaq Ulu Öndər Heydər Əliyevlə bağlı müsabiqədə II yerin 
qalibi olmuş Şahpəri Hüseynqızı təhsilimizin böyük qayğıkeşi olmuş 
Ümumilli Liderimizin bu sözlərini tez-tez xatırlayır, məqalələrində 
istinad edir: “Cəmiyyət haradan olursa-olsun, nədən olursa-olsun, kəsib 
təhsilə xərcləməlidir, gənc nəsli təhsilinə, müəlliminə kömək etməlidir”. 


Müəllim adını uca tutubsan, 

Saysız ocaqlarda ocaq çatıbsan, 
Hər yana davamlı köklər atıbsan, 
Qarşında qanqallar yox olub solsun, 
Altımış yaşın mübarək olsun1 


Şahpəri müəlliməni daim bu suallar düşündürür: Övladlarımızın, 
gələcəyimiz olan uşaqların qəlbində öz kökünə, adət-ənənələrinə, mənsub 
olduğu millətə, onun maddi və mənəvi sərvətinə məhəbbət şamı yandıra 
bilirikmi? Bu uşaqların timsalında millət öz milli simasını qoruyub saxla- 
ya biləcəkmi? O, belə qənaətdədir ki, respublikamızın suverenliyini qoru- 
maq, siyasi və iqtisadi müstəqilliyini inkişaf etdirmək istəyiriksə, yetkin 
şəxsiyyətlər, milli qürur və ləyaqət hissi tərbiyə etmək lazımdır: “Hər bir 
şagird bilməlidir ki, o kimdir, hansı kökdən boy atıb. Axı, özünə bələd 
olmayan, kökünə bağlanmayan, xalqını sevməyən birinin başqasını sevə- 
cəyinə inanmaq sadəcə gülüncdür”. 

Ş.Hüseynqızı hesab edir ki, milli azadlıq ideyalarının həyat həqiqə- 
tinə çevrilərək gündən-günə genişləndiyi indiki həssas məqamda Vətənin 
bütövlüyü uğrunda mübarizəyə hər an hazır olan yetkin şəxsiyyətlər və 
əsl vətənpərvərlər yetişdirilməsi, onlara yurda sədaqət, doğma xalqa mə- 
həbbət və düşmənə nifrət hisslərinin aşılanması təhsil işçilərinin qarşı- 
sında duran əsas vəzifədir: “Şagirdlərdə milli mənlik kimi müqəddəs his- 
slərin aşılanması da digər hisslər kimi təlim-tərbiyə prosesində uzun 

sürən bir prosesdir. Müəllim bir neçə dərsdə belə çətin və mürəkkəb işin 
öhdəsindən gələ bilməz. Bu, hər bir müəllimdən, xüsusilə də ədəbiyyat 
müəllimlərindən gərgin səy, böyük zəhmət, qətiyyət və səbir tələb edən 
ağır yaradıcılıq işidir. Ədəbiyyat müəllimi kimi biz də tədris zamanı bu 
sahəyə xüsusi diqqət yetiririk. Milli qəhrəmanlarımız, tarixi şəxsiyyət- 
lərimiz haqqında əsərlərin tədrisi zamanı bu məsələni xatırlatmağa, 
onların xalqa, vətənə bağlılığını ön plana çəkməyə çalışırıq”. 

Məsələn, M.Hüseynin qədim Alban dövlətinin başçısı Cavanşirə həsr 
olunmuş “Odlu Qılmc” əsərinin təhlili zamanı Şahpəri müəllimə Cavan- 
şirin qeyrətli bir azərbaycanlı oğlu olduğunu, bütün ömrünü xalqını, 
torpağını yağılardan qorumağa həsr etdiyini şagirdlərin nəzərinə çatdırır: 
“Şagirdlərə başa salıram ki, Cavanşirin damarlarında Azərbaycanlı qanı 
axıbdır. Onun üçün Vətən ən müqəddəs nemət, alınmaz qaladır. Qeyrətli 
oğullar isə bu qalanın məğlubedilməz keşikçiləridir. Xalqımız Cavan- 
şirin alicənablığı, müdrikliyi ilə həmişə tanınıb, torpaqlarımıza uzanan 
əllər kəsilib, dikilən gözlər ovulub”. 

Yaxud, “Babəkin andı” (M.Rzaquluzadə) hekayəsinin tədrisi zamanı 
vətənpərvər müəllim şagirdlərin diqqətini qəhrəmanın dediyi bu sözlərə 
yönəldir: “Yox, anacan, yaxşı oğul gərək özünü, öz komasını düşünmə- 
sin. Bizim elimiz, yurdumuz var, anacanl Sənin də, mənim də böyük ana- 
mız var — Vətənl.... And içirəm Vətənimizin bağrından fişqıran odlara, 
and içirəm dikbaşlı azad dağlarımız üzərində ucalan günəşə, ana yurdumu- 
zun üfüqlərindən yad səsləri kəsilməyincə, bu qılınc qınına girməyəcəkdirl” 

Təcrübəli pedaqoqun fikrincə, şagirdlərin milli mənlik şüurunun 
formalaşmasında ana dilimizə münasibət də böyük əhəmiyyət kəsb edir. 
Axı, doğma dili sevmək, ona hörmət etmək hər bir azərbaycanlının qey- 
rət məsələsidir. 


Şahpərisən, pərilərin şahısan, 
Yurdumun layiqli vətəndaşısan. 
Vətən çiçəyisən, Vətən daşısan, 
Yolların həmişə gül-çiçək olsun, 
Altımış yaşın mübarək olsun1 


Şagirdlərinə sirdaş olan, şagird dünyasına yol göstərən mayak kimi işıq 
saçan Şahpəri müəllimə bu gün pedaoqfi fəaliyyətini və eyni zamanda publi- 
sistikasını uğurla davam etdirir. Şadam ki, həm həyat yolunda, həm pedaqo- 
gikada, həm də ədəbiyyat müstəvisində adım 60 illik yubileyini qeyd etməyə 
hazırlaşdığımız Şahpəri Hüseynqızı ilə qoşa çəkilir. Bu münasibətlə onu həyat 
yoldaşı, övladlarının atası, nəvələrinin babası, müəllim həmkarı, qələm dostu 
kimi üçqat, beşqat təbrik etməkdən çox məmnunam. 

ALDI QUCAĞINA SƏNİ O DAĞLAR 


Aydınla uşaqlığımız bir yerdə keçib. Həmi- 
şə də bir-birimizlə mehriban, səmimi münasibə- 
timiz olub. Yaxşı xatırlayıram, indi 85 yaşında 
olan İlyas əmim 70 illik yubiley məclisində 
bizə işarə edərək dedi ki, vallah, bu uşaqlar o 
qədər yaxındırlar ki, mən bilmirəm anaları 
Touzadı, yoxsa Gülgəz. Touza Aydının anası- 
dır, Gülgəz də mənim. Allah hər ikisinə rəhmət 
eləsin. İlyas əmimim bu fikri də dediklərimin mənzərəsini yaradır. Biz o 
qədər yaxın olmuşuq ki, heç vaxt aramızda ayrı-seçkilik olmayıb. Aydın 
hələ uşaqlıqdan öz yaşıdlarından özünəməxsusluğu ilə seçilirdi. Bir az 
çılğın və dəlisov idi. Orta məktəbi bitirəndən sonra Ağdamda meşə 
təsərrüfatı texnikumunda oxumuşdu. 

Bir müddət Bakıda yaşayıb işləsə də, sonradan tale ele gətirdi ki, 
Faxralıya qayıdası oldu. Rayonda müxtəlif vəzifələrdə çalışdı. Uzun 
müddət Faxralının Qızılqaya meşəsində meşəbəyi olan atası İlyas əmim 
təqaüdə çıxandan sonra isə onun yerinə keçmişdi. Aydın ötkəmliyi, dəli- 
qanlılığı, cəsurluğu, qoçaqlığı ilə seçilərdi. İşlədiyi sahədə rayon 
rəhbərliyi yanında da yaxşı hörməti vardı. 

Qonaqpərvərliyi ilə seçilərdi. Hər dəfə Faxralıya gedəndə məni də, 
qardaşım Sərdarı da mütləq Qızılqayaya aparar, orada erkəkdən, quzudan 
kəsin qonaqlıq verərdi. Bəzən deyirlər ki, el-oba özünün alimi, ziyalısıyla 
tanınır. Ancaq mən bu fikirdəyəm ki, bir eli, bir kəndi sözün əsl mənasın- 
da təmsil etmək, tanıtmaq üçün təkcə bunlar azdır. El, hər sahədə 
üzağardan, elin xeyir-şərində kənarda qalmayan, hər işə canyandıran 
oğulları ilə güclü olur, tanınır. Bəzən sadəcə bir insan özünün xeyirxah- 
lılığı, böyük-kiçik yeri bilməsi, bir sözlə, əsl insani keyfiyyətləri ilə elin 
gözündə ən yüksək zirvəyə qalxır, elinə-obasına bəzən bir alimin verə 
biləcəyindən də çox fayda verir. Demək istəyirəm ki, əsas odur ki, hər bir 
kəs öz sahəsində elinə-obasına ləyaqətlə xidmət etsin. 

Aydın da məhz belələrindən idi. Həmişə çalışardı ki, elinə-obasına 
xidmət eləsin. Akademik Həsən Əliyev vaxtilə deyirdi ki, meşə-su, su isə 
həyat deməkdir. Meşəni qorumasaq, suyumuz olmaz, su olmasa, həyat 

olmaz. Aydın da Faxralının kənddən ən uzaq, eyni zamanda ən zəngin 
meşəsini qoruyurdu. 

Azərbaycan Respublikasının Əməkdar Mədəniyyət işçisi Elxan 
Məmmədovun Aydın Məmmədov haqqında dediklərindən: “ Bir dəfə də 
ağır bir xəbər aldım. İlyas əmimizin oğlu Aydın qəflətən dünyasını də- 
yişib. Heç inanmaq istəmədim bu xəbərə. Ona görə ki, Aydın əmimoğlu 
həmişə təbiətin qoynunda gəzib-dolaşırdı. Ömrü boyu yaşıl biçənəklərdə, 
yalçın qayaların qoynunda, əzəmətli Qızılqayanın qucağındakı təbii 
sulardan içər, təbiətin hamımıza bəxş etdiyi təmiz və saf yeməklərdən 
yeyər, Faxralı meşələrinin keşiyini çəkərdi. Birdən-birə, heç kəsin ağlına 
gəlməyən qəfil ölümü ilə hər kəsi çaş-baş saldı. Axı, onu rəhmətlik 
İsmayıl babası, Çərçiqızı Balaxanım nənəsi bu yerlərdə 90-95 il ömür 
sürmüşdülər. Nə oldu birdən-birə, ölüm beləmi cavanlaşdı?1 Bəlkə, 
kəndimizdə daha qocalar qalmayıb, onların sırası seyrəlib, ona görə də 
adına “ ölüm” dediyimiz bu kabus cavanlardan yapışır. Yoxsa, bu bir 
alın yazısıdır, Aydın əmioğlu üçün də belə yazılıb?1 

Nə isə.... artıq Aydınımız yoxdu. Bir də doğma kəndimə gedəndə 
onunla üz-üzə gəlməyəcəyəm. Bir də Aydınla hər görüşəndə “əmioğlu, 
sən Allah, gedək bizə, əmməmin də (Aydın İlyas əmiyə “əmmə” deyirdi) 
sənin gəlişindən könlü açılar, bir az xəstədi, Bakıdan qohumlar gələndə 
o da sevinir, onun da aynı açılır”, — deməyəcək. 

Böyük qardaşım Sərdar Məmmədov da hər dəfə Aydından söz 
düşəndə kövrəlir. Doğma Faxralıya hər gedişində mütləq onunla görüş- 
məsindən, daha doğrusu, Aydının onu bir qohum kimi çox səmimi və 
mehriban qarşılamasından, hər kəs üçün daim açıq olan süfrəsindən 
danışır və heyif ki, artıq Faxralıya gedəndə o gülərüz, açıq qəlbli, bol 
süfrəli Aydını görə bilmirik deyə təəssüflənir. 

Daim at belində meşədə, bulaqlar başında olan, bircə dəfə də olsun 
ağrıdan, xəstəlikdən şikayətlənməyən Aydın təəssüf ki, ömrünün ən 
gözədl çağında doğmalarını tərk edib əbədi mənzilinə köçdü. 

Ölümündən bir neçə gün əvvəl iş yoldaşı Loğman ona zarafatla 
deyib ki, Aydın, adeyirsən təzyiqim olur, sən Qızılqayaya getmə, sonra 
sənə orda bir şey olar. Aydın da cavab verib ki, elə bilirsən, Qızlqayada 
ölmək hər adama nəsib olur, orda ölmək də şərəfdir. Hər adama nəsib 
olmasa da, Aydına nəsib oldu Qızılqayada həyatla vidalaşmaq. Sanki 
ürəyinə damıbmış... ölümündən bir neçə gün əvvəl qəbirstanlığa gedərək 

doğmalarının qəbrini ziyarət edib. Kim bilir, bəlkə də, onlardan halallıq 
almağa, tezliklə qovuşacaqlrını pıçıldamağa gedibmiş... 
Allah rəhmət eləsinl Qəbri nurla dolsunl 


QARDAŞ 


Dəliqanlı, qorxubilməz bir ərdin, 
Hörmət edər, yol-ərkanı bilərdin, 
Yaylaqları qarış-qarış gəzərdin, 
Gözümün həm ağı, qarası qardaş. 


Əldə tüfəng ova meyil salardın, 
Qartal kimi qanadını çalardın, 
İlhamını o dağlardan alardın, 
Dağlardı canının mayası, qardaş. 


Qohumları axtarardın, arardın, 
Süfrələr açardın, məclis qurardın, 
Dostun qulluğunda dost tək durardın, 
Nəslimin od saçan balası qardaş. 


Aldı qucağına səni o dağlar, 
Qızılqaya yana-yana qan ağlar. 
Yaş axıdıb, ağı deyir bulaqlar, 
Yanan ciyərimin parası, qardaş. 


O dağları necə gəzim mən indi, 
Binələri bürüyübdü çən indi, 
Səməndəri yaxalayıb qəm indi, 
Dərdimin dərmanı, çarası qardaş. 

YURDCANLI ZIYALI 


Faxralı zaman-zaman el-el tanınan oğullar 
yetirib. Bu kənd adı-sanı olan ağır ellərdəndir. 
Alimləri və dəyərli ziyalıları, qorxmaz oğulları, 
basılmaz igidləri ilə şöhrət tapıb Faxralı. 
Abbas Abdulla təsadüfən deməmişdi ki, 
“Qonum-qonşu dara düşsə, Torpaq inlər 
Faxralıda”. Faxralıda ocaqcanlı, yurdcanlı 
ziyalılar çoxdur. Onlardan biri də Abbas 
Abbasovdur. 

Abbas İsrafil oğlu Abbasov 1 iyun 1951-ci ildə Gürcüstan SSR 
Bolnisi rayonunun Faxralı kəndində anadan olub. 

1957-ci ildə Faxralı orta məktəbinin 1-ci sinfinə daxil olub. Həmin 
məktəbi 1967-ci ildə müvəffəqiyyətlə bitirərək M.F.Axundov adına 
Azərbaycan Dövlət Pedaqoii İnstitutuna daxil olub. 

1972-ci ildə institutu bitirib təyinatla Şəmkir rayonunun Çaparlı 
kəndində rus dili müəllimi ixtisası üzrə əmək fəaliyyətinə başlayıb. 

10 may 1974-cü ildə sovet ordusu sıralarına çağırıldığına görə 
pedaqofi fəaliyyətinə ara verməli olub, hərbi xidmətdən təxris 
olunduqdan sonra 26 avqust 1975-ci ildə Faxralı məktəbində yenidən rus 
dili və ədəbiyyatı ixtisası üzrə pedaqofi fəaliyyətini davam etdirib. 

10 noyabr 1978-ci ildə Faxralı 8 illik məktəbinə direktor vəzifəsinə 
təyin olunub. 

Məktəb direktorluğu dövründə iş təcrübəsi (1982-ci ildə) Gürcüstan 
SSR Maarif Nazirliyinin Mərkəzi Müəllimləri Təkmilləşdirmə İnstitutu 
tərəfindən öyrənilib və metodik vəsait kimi dərc olunaraq məktəb 
direktorlarına paylanılıb. 

Xalq maarifi sahəsində fədakar və məhsuldar əməyinə görə 
Gürcüstan SSR Maarif Nazirliyinin 6 yanvar 1981-ci il tarixli 5 nömrəli 
əmrinə əsasən “Xalq maarifi əlaçısı” döş nişanına layiq görülüb. Bundan 
başqa, maarif sahəsində xidmətlərinə görə çoxlu sayda fəxri fərmanlarla 
təltif olunub. 

Abbas Abbasovun rəhbərliyi altında Faxralı məktəbi, pedaqofi 
kollektivi səmərəli fəaliyyəti, işgüzarlığı, bacarığı sayəsində respublikada 
ən sanballı, layiqli yerlərdən birini tutub. 

Abbas müəllim direktorluq etdiyi dövrdə məktəbdən məzun olan 
Faxralı gəncləri ilə bu gün də fəxr edir. Onlar sonradan eldə-obada 
tanınan, təqdir olunan kamil vətəndaşlara çevriliblər. Onların bir çoxu bu 
gün müxtəlif xarici ölkələrdə əmək fəaliyyəti ilə məşğuldurlar. 

Ancaq idarəetmə və təşkilatçılıq bacarığı, ünsiyyətçilliyi və başqa 
üstün məziyyətləri o dövrdə xalq maarifinin tanınmış simalarından hesab 
edilən Abbas müəllimi şagirdlərindən ayırdı — Abbas Abbasov 1991-ci il 
11 dekabr tarixində tərkibində üç kəndi (Faxralı, İmirhəsən, Kiçik 
Darvaz) birləşdirən Faxralı kənd İdarə Heyətinin sədri vəzifəsinə təyin 
edildi. Özünün dediklərinə görə, ən çətin və yuxusuz gecələri də məhz o 
tarixdən başlayıb. Çünki yeni vəzifəsinin icrası keçmiş İttifaqın dağılması 
dövrünə təsadüf etdiyindən, elə də asan olmayıb. İlk illərində iqtisa- 
di çətinlik, dövlət büdcəsinin aşağı səviyyədə olması, tədricən dövlətin 
dirçəlməsi, möhkəmlənməsi, ayağa qalxması kimi tarixi mərhələləri əha- 
tə edən həmin dövrdə gördüyü işləri Abbas müəllim belə xatırlayır: “Bir 
nömrəli həlli vacib məsələmiz yerli əhalinin su təchizatı problemi olub. 
Elektrik eneriisi bəzi günlər olmayıb, bəzi günlər isə qrafiklə sutkada üç 
saat verilib. Bu çətinliklərə baxmayaraq, meşədən əlavə su xətləri çəkib 
əhalini su ilə təmin etmişik. Bu işdə yerli əhalinin gücündən də istifadə 
etmişik. Qarasu-Tənəhli Gafkeçid su xəttini çəkməyə nail olduq. İmirhə- 
sən kəndində əsrlərlə əziyyət çəkən əhalini içməli su ilə tam təmin etdik. 
Dörd ədəd su quyusu qazdırıb birdəfəlik su problemini aradan qaldırdıq. 
Su ilə kənd əhalisini təmin etməkdə idarənin işçiləri, rəhmətlik Abdu 
Abduyevin, Qasım Qasımovun, Alpaşa Paşayevin əməyini xüsusilə qeyd 
etmək lazımdır...” 

Abbas müəllimin dövlət qulluğunda çalışdığı dövrün yaddaqalan 
işlərindən biri də 1500 kub metr tutumu olan su anbarının əsaslı təmiri 
olmuşdur. Hal-hazırda da həmin anbardan istifadə edilir. 

Abbas müəllim elimizin ləyaqətli, elcanlı oğullarının — rəhmətlik 
Arif Əliyevin, Süleyman Qasımovun 1993-1994-cü illərdə su çatışmayan 
dövrdə iki ədəd dizel generatoru, üç ədəd su nasosu alıb elimizə hədiyyə 
vermələrini də minnətdarlıqla xatırlayır. Yeri gəlmişkən qeyd edək ki, 
rəhmətlik Arif Əliyev və Süleyman Qasımov sonralar da elimiz üçün, 
Borçalı üçün xeyli xeyirxah işlər gördülər. Doğma kəndimiz Faxralı üçün 
yolların çəkilişinə, asfalt döşənməsinə əhəmiyyətli köməklik göstərdilər, 
körpülər saldılar. Həmin o iki körpüdən birinə “Arif körpüsü” deyilir. 

Abbas Abbasov Faxralı kənd İdarə Heyətinin ərazi inzibati bölgəsin- 
də yaşayan əhalinin insan və vətəndaş hüquqlarının qorunması üçün 
əlindən gələni etmiş, dövlət qulluğunda rəhbər vəzivədə işlədiyi dövrdə 
bir sıra hüquqpozmaların qarşısını almışdır. Əhalinin sosial vəziyyətinin 
yaxşılaşdırılması və kənd təsərrüfatının inkişafı üçün dövlət tərəfindən 
nəzərdə tutulmuş ünvanlı yardımların (vauçer paylarının) sahiblərinə 
çatdırılmasında operativliyi, ədaləti təmin etməyə çalışmışdır. 

Abbas müəllim və onunla çiyin-çiyinə çalışan dövlət qulluqçuları 
inzibati ərazi vahidliyində yerləşən təhsil ocaqlarının, səhiyyə mərkəzinin 
normal fəaliyyətini təmin edirdilər. Yeni binaların, sosial obyektlərin 
inşası, mövcud binaların, məktəbin, ambulatoriyanın cari, lazım gəldikcə 
isə əsaslı təmiri həyata keçirilirdi. Həmin idarələr yanacaqla yetərincə 
təmin olunurdu. Kənd yollarına büdcə hesabına asfalt və çınqıl döşəməsi 
yaddan çıxarılmırdı. 

Abbas müəllimin idarə etdiyi heyət ziyalı həmvətənlərimizin dəstəyi 
ilə dövlət dilinin öyrənilməsi üçün geniş imkanlar yaratdı. Pulsuz kurslar 
təşkil olundu. Yaşayış məntəqələrində idmanın 1nkişafı üçün də xeyli 
işlər görüldü. İdman ictimaiyyətinin görkəmli nümayəndəsi Məhəmməd 
(Qaqarin) Abbasovun məşqçilik etdiyi futbol, voleybol komandalarımız 
rayon yarışlarında həmişə layiqli yer tuturdu. 

İdarə Heyətinin xalqla qarşılıqlı təmasda olması, onlarla ayda heç 
olmasa iki dəfə ümumi yığıncaq qaydasında görüşlər keçirməsi, sakinlə- 
rin problemlərini öyrənməsi və yerinə yetirməsi əhali tərəfindən hüsn- 
rəğbələ qarşılanırdı. O vaxtlar əhaliyə həyətyanı torpaqların paylanması 
və kənd təsərrüfatı təyinatlı torpaqların icarəyə verilməsi işinin öhdəsin- 
dən 21 nəfərlik komissiyanın iştirakı ilə layiqincə gəlindi. 429 ha Faxralı, 
37 ha İmirhəsən, 2,5 ha Kiçik Darvaz kənd əhalisinə həyətyanı torpaq 
paylandı. 2003-cü ilədək Faxralıda 1580 ha, İmirhəsən kəndində 333 ha 
torpaq sahələri yerli əhaliyə icarəyə paylandı. İdarə heyəti Faxralı və 
İmirhəsən kəndinə məxsus olan Dmanisidə yay otlaq sahələrini Abbas 
müəllimin rəhbərliyinin son gününə qədər əldə saxlaya bildi və əhali 
ondan yay mövsümündə mal-qara, davar üçün istifadə etdi. 

İdarəetmə və özünüidarəetmə işinin təşkilində peşəkarlığına, region- 
da gürcü və azərbaycanlı əhali arasında dostluq əlaqələrinin dərinləşmə- 
sində göstərdiyi xidmətlərə və əhalinin sosial-iqtisadi vəziyyətinin yaxşı- 
laşmasına verdiyi töhfələrə, səmərəli təşkilatçılıq fəaliyyətinə və ictimai 
işlərdə aktivliyinə görə Bolnisi rayonunun Faxralı kənd İdarə Heyətinin 

sədri Abbas Abbasov Gürcüstan prezidenti E.Şevardnadzenin 18 mart 
2003-cü il 294 nömrəli sərəncamına əsasən “Şərəf” ordeninə layiq 
görüldü. 

Abbas Abbasov 15 oktyabr 2004-cü ildə öz ərizəsinə əsasən tutduğu 
vəzifədən azad olunmuşdur. 2004-cü ildən hal-hazıra qədər sahibkarlıq 
fəaliyyəti ilə məşğuldur. 

Ailəlidir, həyat yoldaşı Nərgiz Abbasova rus dili müəllimidir. Bu 
gün də Faxralı kəndindəki —Arif Əliyev adına — məktəbdə öz işini davam 
etdirir. 

İki oğlu, dörd nəvəsi var — Abbas, Elvin, Nərgiz və Yusif. Oğulları 
və gəlinləri ali təhsillidirlər, müxtəlif sahələrdə çalışırlar. 

Hər dəfə söz düşəndə Abbas müəllim Faxralı kənd İdarə Heyətinə 
rəhbərlik etdiyi 1991-2004-cü illərdə əldə edilmiş nailiyyətlərə görə iş 
yoldaşları M.Əlizadəyə, Z.Budaqova, B.Poladova, Ş.Xəlilova, O.Həsə- 
nova, H.Məmmədova, Z.Abbasovaya, B.Xudiyevaya, M.Xudiyevə və 
H.Ayvazova minnətdar olduğunu bildirir. 

Abbas müəllimə möhkəm cansağlığı, ömrünün qalan hissəsini də 
əzizlərinin əhatəsində şad-xürrəm keçirməsini arzulayıram. İnanıram ki, 
ondan tərbiyə, nəsihət görən, onun irsini daşıyan övladları, nəvələri də 
xalqa, Vətənə, bəşəriyyətə gərəkli xidmətlər göstərəcək, şərəfli, savab 
işlərə imza atacaqlar. 

HƏQİQƏT CARÇISI 


Uşaqlar bizim gələcəyimizdirl Bu, 

“ həqiqətdir və eşidəndə nə qədər adi səslənsə 

” də, yazıdan oxuyanda nə qədər adi görünsə 
ğ də, “sırğatək qulağımıza asılıb, gözümüzü 


. 
4 ə 73 döyənək edib”, deyərək üstündən asanca 
1 “0. keçə bilmərik. Çünki uşaq ilk növbədə məs- 
Ç — uliyyət deməkdir. Həm onu dünyaya gətirən 
b m-ə” valideyn üçün, həm təlim-tərbiyə edən mü- 
əə əllim üçün, həm də layiqli vətəndaş olma- 

bəl sını gözləyən dövlət üçün. Daha böyük 


çətinlik, məsuliyyət isə əlbəttə ki, həkim- 
lərin, məhz uşaq həkimlərinin üzərinə düşür. Axı sağlamlıq ən vacıb şərt- 
dir, hər şeydən öndə gəlir. Sağlam olmayan uşağın həyatı fiziki-biolofi 
cəhətdən təhlükədə olmasa belə, mənəvi-psixolofi cəhətdən təhlükəlidir. 
Beləsi verilən tərbiyəni, təlimi mənimsəyə bilmir, həmyaşıdlarından geri 
qaldığı üçün sıxıntı keçirir. Tanınmış pediatr Vaqif Qarayevi əksər 
həmkərlarından fərqləndirən cəhəti onun təkcə hansısa məhrəm məclis- 
lərdə, məhdud sayda insanlarla səmimi söhbətlərində deyil, kütləvi çıxış- 
larda, böyük auditoriyaya malik informasiya vasitələrində əsl həqiqəti 
deməkdən çəkinməməsi, xalqın uşaqlarının sağlamlığı öz şəxsi maraqları, 
bizneslərinin inkişafı naminə təhlükəyə atan inhisarçıları ifşa etməsidir. 
Vaqif Vəli oğlu Qarayev 1957-ci ildə Bolnisi rayonunun Faxralı 
kəndində anadan olub. 1963-1973-cü illərdə Faxralı kənd orta məktəbin- 
də orta təhsil alıb. 1973-cü ildə N.Nərimanov adına Azərbaycan Dövlət 
Tibb İnstitutuna daxil olub, 1979-cu ildə ali təhsilini müvəffəqiyyətlə 
başa vurub. 1979-1980-ci illərdə Rustavi şəhərində pediatriya üzrə inter- 
natura kursu keçib. 1980-1993-cü illərdə Kazreti qəsəbəsində sahə pedi- 
atrı, sonra isə xəstəxanada uşaq şöbəsinin müdiri vəzifəsində çalışıb. 
Sonra müəyyən səbəblərdən Azərbaycana gəlib, 1993-2008-ci illərdə 
Təcili Yardımda uşaq reanimatoloqu kimi çalışıb. Paralel olaraq müxtəlif 
humanitar təşkilatlarda qaçqın və məcburi köçkünlərə xidmət göstərib. 
2008-2013-cü illərdə özəl klinikada baş həkim (paralel olaraq pediatr) 
vəzifəsində fəaliyyət göstərib. İşlədiyi müddətdə Bakıda və müxtəlif 

ölkələrdə dəfələrlə təkmilləşmə kurslarında iştirak edib. 2013-cü ildən 
bu günə qədər özəl klinikada pediatr kimi fəaliyyətini davam etdirir. 

Ailəlidir, 2 övladı, 3 nəvəsi var. 

Ailəcanlı, qohumcanlı, dostcanlı, elcanlı adam kimi tanıdığım Vaqif 
Qarayev respublikanın qabaqcıl pediatr həkimlərindən olmaqla, valideyn- 
lərin də ən yaxın məsləhətçisidir. Başqa pediatrların mütləq öz kabinetlə- 
rində çağırdıqları, nəsə umduqları valideynlər asanlıqla Vaqif həkimin 
internetdəki, sosial şəbəkədəki ünvanlarını tapıb təmənnasız tövsiyələrin- 
dən yararlana bilirlər. Şəxsən mən müəllim və eyni zamanda təhsil mü- 
əssisəsi rəhbəri olduğum üçün məktəbyaşlı uşaqları müşahidə etmək im- 
kanına malikəm. Doktor Qarayevin qəzetlərə, saytlara verdiyi müsahibə- 
lərdə təsvir etdiyi naqislikləri daşıyan uşaqları da görürəm, maddi imkan- 
ları yetərli ola-ola uşaq sağlamlığına səhlənkar yanaşan valideynləri də. 

İndi isə gəlin görək nə deyir, nədən ötrü “həyəcan təbili” döyür 
Vaqif həkim?... Məsələn deyir ki, peyvəndləşmədən imtina edən vali- 
deynlər uşaqlarını böyük risk altına salırlar. Çünki peyvənd edilməmiş 
uşaq istənilən zaman təhlükəli yolxucu xəstəliyə tutula bilər. Ancaq tək- 
cə valideynləri qınamır, “plan” arxasınca qaçan həmkərlarını da peyvənd 
vurmazdan əvvəl uşaqları zəruri müayinədən keçirmədiklərinə və ya 
bunu başdansovdu elədiklərinə görə tənqid edir. 

Uşaq səhiyyəsinin ən aktual probləmlərinə öz münasibətini bildirən, 
onların həlli yollarını göstərən Vaqif həkimi, bəlkə, sevməyənlər də var. 
Axı, o, körpələrə ana südü yerinə süni qidaların verilməsinin, yeniyetmə- 
lərin çox istifadə etdikləri fast-fud qidalarının, dərsə qarşı intizamı pozan, 
qavrayışı zəiflədən enerfi içkilərinin də qəbulunun əleyhinədir, onların 
zərərli təsirlərindən danışır. Həmin məhsulların satışı ilə məşğul olanlar 
isə bizneslərinə böyük gəlirlər gətirir deyə, istehlakçıları aldatmaqda 
davam etmək istəyirlər. 

Doğum evlərində hətta südü olan anaya da uşağına “filan” süni 
qidanı yedizdirməyi məsləhət verən həkimləri qınayır, “südü olduğu 
halda, bunu uşağından əsirgəyən qadını mən ana saymıram”, — deyir. 

Pediatriya uzmanı Vaqif Qarayevin irəli sürdüyü təşəbbüslər, bəzən 
qeyri-ordinar görünən fikirləri uşaq bağçalarını, məktəbləri də qayğılan- 
dırılmalıdır, ədəbiyyat, incəsənət adamlarını da. O, təklif edir ki, uşaqlara 
həm sinifdə, həm də yemək masası arxasında düzgün oturmaq qaydası 
öyrədilsin. Əks halda, uşaq görmə, onurğa və qamət deformasiyası prob- 
lemləri ilə qarşılaşacaq. Deyir ki, biz indiki uşaqların düşüncə tərzi, 

maraq dairəsi ilə mütləq barışmalıyıq: “Yoxsa, arada böyük boşluq 
yaranır, yaranacaq. Yoxsa, “Maşa və ayı” sindromundan qurtula bilməyə- 
cəyik... Məncə indiki uşaqlara “Xoruz”, “Keçi”, “Dovşan” şeirləri də 
maraqsızdı. Yeni şeirlər, nağıllar yazılmalıdı. Milli dildə yeni cizgi 
filmləri çəkilməlidi. Əks halda, “indiki uşaqların davranışı qəribədi” 
gileyini eşitməkdə davam edəcəyik”. 

Yaxşı yadımdadır, devalvasiyasiyanın ilk günlərində Vaqif həkim 
analara məsləhət görmüşdü ki, “pampers” əvəzində bələklərdən istifadə 
etsinlər. Onun bu fikri çox müzakirələrə səbəb oldu. O vaxt “pampers” 
istehsalçıları, idxalçıları qaldı bir yana, tənbəl gəlinlər etirazlarını bildir- 
dilər. Halbuki, doktor Qarayev iqtisadi cəhətdən deyil, həm də tibbi 
nöqteyi-nəzərdən, təbii parçadan olan bələyin sintetik bezlərdən 
üstünlükləri sadalamışdı. 

Amma Vaqif həkimi sevənlər və ona inananlar əlbəttə ki, daha 
çoxdur. Yazdığı müalicəsi, tibbi göstərişi ilə sağalan körpələrin aldıqları 
hər nəfəs Allah yanında Vaqif həkim üçün şəfaətçidır. Heç bir əczaçı 
şirkəti ilə “centlmen sövdələşməsi”nə getməsə də, heç zaman xəyanət 
etmədiyi Həqiqət, daim sadiq qaldığı dürüstlük onu insanların gözündə 
ucaldacaqdır. Elimin həkim oğlu, ən tükürpədici uşaq ağlartısını özünün 
şəfalı əlləri ilə dünyanın ən gözəl simfoniyası olan uşaq gülüşünə çevirən 
Vaqif Qarayeva uzun ömür, möhkəm cansağlığı, cəmiyyətdə sağlam 
nəsli yetişdirmək kimi vacib və müqəddəs işində uğurlar arzulayıram. 

İNSAN, ALİM OLMAQ BÖYÜK ZİRVƏDİ 


Türk dünyasının çoxsaylı problemləri 


arasında ən ağırı, ən ağrılısı parçalanmış 
olmasıdır. Əsrlərlə bir-birindən aralı düşmüş, ayrı 
salınmış, qopmuş, qoparılmış türk topluluqları ”. 


arasında bu gün mənəvi bağlar hiss ediləcək 
dərəcədə zəifdir. Onları birləşdirməyin yeganə 

yolu kökə qayıtmaqdır. Üsulu isə “Dədə Qorqud”, , 
“Manas” eposlarının, Orxon-Yenisey abidələrinin, 
“Kutadqu Bitik” kimi əsərlərin tədqiqi və təbliği, 
ortaq dil məxrəcinə gəlinməsidir. 


T 


Alimlik, insanlıq yüzdə birdədi, 

Yüz “mənəm” də bir zərrəsi görünür. 
İnsan, alim olmaq böyük zirvədi, 

O zirvədən Yer kürəsi görünür. 


(Aşıq Kamandar) 


Mərhum professor, eloğlum, dostum Əzizxan Tanrrverdinin “Kitabi- 
Dədə Qorqud” dastanının dili haqda yazdıqları öz məzmunu, elmiliyi, 
quruluşu, ifadə tərzi, aydınlığı və digər cəhətlərinə görə ona qədər bu 
mövzuda yazılanlardan seçilir, məhz bu məziyyələrinə görə maraqla 
oxunur, mənimsənilir. Ona görə ki, onlar böyük sevgi və istəklə qələmə 
alınmışdır. Əzizxan müəllimlə ünsiyyətdə olan ziyalılar bir məqamı 
xüsusi vurğulayırlar ki, o, bütün çıxışlarında, hətta adi söhbətlərində belə 
fikir və mülahizələrini əsaslandırmaq məqsədilə dilimizin tarixinə, daha 
çox “Kitabi-Dədə Qorqud”a müraciət edirdi. Bu abidənin əsrlərin sına- 
ğından, təlatümündən keçib bizə gəlib çatan boylarından, oradakı hik- 
mətli sözlərdən örnək nümunələr verirdi ki, bu da dinləyəni, eşidəni razı 
salırdı. 

Əvvəlcə Əzizxan Tanrrverdinin vaxtsız qırılan, lakin zəngin və 
mənalı ömür yoluna nəzər salaq: 

Tanınmış dilçi alim, filologiya üzrə elmlər doktoru, professor 
Əzizxan Vəli oğlu Tanrıverdi 1959-cu il yanvar ayının 1-də Gürcüstan 
Respublikasının Dmanisi rayonunun Aşağı Qarabulaq kəndində anadan 
olmuşdur. 

1973-cü ildə Aşağı Qarabulaq kənd səkkizillik, 1975-ci ildə isə 
Kirovisi kənd orta məktəbini əla qiymətlərlə bitirmişdir. 1975-1977-ci 
illərdə Dmanisi rayonunun Eqrisi sovxozunda fəhlə işləmişdir. 1977-ci 
ildə Azərbaycan Dövlət Pedaqoii İnstitutunun (indiki ADPU) Filologiya 
fakültəsinə qəbul olunmuşdur. Tələbəlik illərində Cəfər Cabbarlı adına 
təqaüdlə oxumuşdur. 1981-ci ildə ADPU-nu fərqlənmə diplomu ilə bitir- 
mişdir. 1985-ci ildə ADPU-nun aspiranturasının əyani şöbəsinə qəbul 
olunmuşdur. 1987-ci ildə aspiranturanı vaxtından 1 11 6 ay əvvəl bitirərək 
“XVII-XIX əsr Azərbaycan antroponimləri” mövzusunda namizədlik 
dissertasiyası müdafiə etmişdir. 1989-cu ildə Özbəkistanda keçirilmiş 
onomastika konfransında iştirak etmişdir. 1998-ci ildə “Türk mənşəli 
Azərbaycan antroponimlərinin tarixi-linqvistik tədqiqi” mövzusunda 
doktorluq dissertasiyasını müdafiə etmişdir. 

ADPU-nun Azərbaycan dilçiliyi kafedrasında laborant (1987), baş 
laborant (1988), müəllim (1990), baş müəllim (1992), dosent (1994), 
professor (1999) vəzifələrində işləmişdir. 2011-ci il sentyabr ayının 30- 
da Azərbaycan dili və onun tədrisi metodikası kafedrasına müdir təyin 
olunmuşdur. 8 proqram, 250-dən çox tezis və məqalənin müəllifidir. 
Onun elmi rəhbərliyi ilə 3 nəfər fəlsəfə doktoru dissertasiyası müdafiə 
etmişdir. 19 fəlsəfə doktoru, 4 doktorluq dissertasiyasına opponentlik 
etmiş, müxtəlif kitabların elmi məsləhətçisi olmuşdur. 90-dan artıq 
dərslik və monoqrafiyanın rəyçisi və redaktoru olmuşdur. “Azərbaycan 
dilinin tarixi qrammatikası” (Bakı - 2010) dərsliyi respublikamızın 
müvafiq ali məktəblərinin filologiya fakültələrində əsas dərslik kimi 
istifadə olunur. 2007-2016-cı illərdə Azərbaycan Milli Elmlər Akade- 
miyasının Folklor İnstitutunda baş elmi işçi vəzifəsində işləmişdir. Türk 
mənşəli Azərbaycan şəxs adlarını ilk dəfə olaraq tarixi-linqvistik 
müstəvidə tədqiq edib. “Kitabi-Dədə Qorqud”da şəxs adları, dağ kultu, at 
kultu, obrazlar sistemi, assonans və alliterasiya kimi məsələləri ilk dəfə 
olaraq kompleks və sistemli şəkildə araşdırıb. “Dəli Kür” romanının 
poetik dilini tarixiliklə müasirliyin sintezində təhlil süzgəcindən keçirib. 
Ümumilikdə 23 kitabın, 180 elmi məqalənin müəllifidir. Dil tarixi, 
onomastika, ədəbi tənqid sahəsində elmi-tədqiqat işi aparıb. 

2003-2005-ci illərdə Azərbaycan Respublikasının Prezidenti 
yanında Ali Attestasiya Komissiyasının filologiya elmləri üzrə eksperti 
kimi fəaliyyət göstərmişdir. 2007-2009-cu illərdə Azərbaycan Respubli- 
kasının Təhsil Problemləri İnstitutunun (indiki Azərbaycan Respublika- 
sının Təhsil İnstitutu) pedaqofi elmlər üzrə Dissertasiya Şurasının, 2011- 
ci ildən isə ADPU-nun pedaqofi elmlər üzrə fəaliyyət göstərən 
Dissertasiya Şurasının üzvü olmuşdur. 

7-10 oktyabr 2014-cü ildə TÜRKSOY-un xətti ilə Qazaxıstan 
Respublikasının Qızıl Orda şəhərində “Dədə Qorqud türk xalqlarının 
sələfidir” mövzusunda keçirilmiş beynəlxalq konfransda “Kitabi-Dədə 
Qorqud” türk xalqlarının ortaq abidəsi kimi” adlı məruzə ilə çıxış 
etmişdir. Həmin çıxışına görə “Türk Dünyasının ulu atası Korkut” medalı 
ilə təltif edilmişdir. Professor Əzizxan Tanrıverdinin elmi-pedaqofi 
fəaliyyəti haqqında müxtəlif əsərlər və məqalələr çap olunmuşdur. 2015- 
ci ilin fevral ayından Azərbaycan Yazıçılar Birliyinin üzvü olmuşdur. 
Əsərləri rus, ingilis, türk, qazax və digər dillərdə çap olunmuşdur. 

Əzizxan Vəli oğlu Tanrıverdi 2018-ci il iyul ayının 19-da 59 yaşında 
vəfat etmişdir. 

Evli idi, 3 oğlu var. 


QORQUD DÜNYASINI EVİNDƏ QURAN 


Pərvaz edir sənlə oğuzlu yurdun, 
Səndən ülfət duyur könlü bozqurdun. 
Qorqud dünyasını evində qurdun, 
Alsan da yağıdan hədə, Əzizxanl 
Dədə Əzizxansan, Dədə Əzizxanl 
(Məhərrəm Hüseynov) 


Əzizxan Tanrıverdi müasir Azərbaycan poeziyasının bir sıra tanın- 
mış nümayəndələrinin əsərlərini də linqvistik tənqid müstəvisində təhlil 
etmişdir. O, tədqiq etdiyi şairlərin hər birinin poeziyamızdakı rolu və 
mövqeyini, fərdi üslubunu xarakterik detallarla verə bilmişdir. Elə, şairlər 
də ona borclu qalmamağa çalışmışlar. 2018-ci ilin nəşri olan “Dədə 
Əzizxan” şeirlər kitabı professor Əzizxan Tanrıverdi haqqında müxtəlif 
illərdə yazılmış şeirlər əsasında tərtib edilmişdir. Bu şeirlərdə Əzizxanın 
şəxsiyyəti, müəllimliyi və alimliyi müxtəlif bucaqlar altında obrazlı 
şəkildə ifadə olunmuşdur. Nə yazıq ki, həmin şeirlərin əksəriyyəti 
Əzizxanın 60 illiyinə həsr olunsa da, vaxtsız ölüm onun 60 yaşı tamam 
etməsinə macal vermədi. 

“Elm və təhsil” nəşriyyatında çap olunmuş “Dədə Əzizxan” şeirlər 
kitabının redaktoru İlham Abbasovdur. Folologiya üzrə fəlsəfə doktoru 
Bəhram Cəfəroğlu yazdığı “Ön söz”ə “Görkəmli alimin bədii portreti” 
sərlövhəsi qoyaraq kitabı da məhz professor Əzizxan Tanrıverdinin işıqlı 
obrazını yaratmaq cəhdi kimi xarakterizə edib. 

Kitabda təkcə şeirlər deyil, həm də Əzizxan Tanrıverdinin haqqında 
söylənilən fikirlərdən, yazılan oçerklərdən də sitatlar toplanılıb. Əzizxan 

Tanırıverdini ilk dəfə olaraq Dədəlik məqamında görən görkəmli mifoloq 
alim, filologiya üzrə elmlər doktoru Seyfəddin Rzasoyun sözlərinin də 
mündəricatda önə çəkilməsi məncə ədalətli başlanğıc olub: “...O, “Dədə 
Qorqud”dan yaza-yaza dilin ocağı başına gəlib. “Dədə Qorqud”dan yaza- 
yaza onu yeni baxış bucaqlarından və yeni üsullarla tədqiq etməyi kəşf 
edib... O, “Dədə Qorqud”dan yaza-yaza özü də dədələşdi. İndi o, hamı- 
mızın tanıdığı Əzizxan Tanrıverdidən Dədə Əzizxana dönüb və onun bu 
dönüşü bizə yeni yolun, qorqudşünaslığın yeni dilçilik paradiqmasının 
başlanmasından xəbər verir...” 


“DƏLİ KÜR”ÜN XAN ARAZI 


“Dəli Kür”dən yazır, ya xan Arazdan, 
Qürur bayrağımı dalğalandıran 
Heykəlləşən bir vicdandır, saf vicdan, 
Qanı qanımdandır, canı canımdan, 
Həm gözəl alimdir, həm gözəl insan. 
(Vaqif Qurbanov) 


Seyfəddin Rzasoyun dediyi kimi, Əzizxan Tanrıverdi öz tədqiqatları 
ilə yaşayır, həm də nəfəs alırdı: “O, məktəbdə müasir(ləşən) Azərbaycan 
ədəbi dilində, el-oba içində isə özünün əsrlərin dərinliyindən gələn tarixi 
koloritini bütün ilmələri, naxışları ilə saxlayan Borçalı dialektində 
yaşayırdı... Şagirdkən oxuduğu “Dəli Kür” romanı onun əbədi sevgisinə 
çevrilmişdi. Bəzən bizə əbədi təsiri bağışlayan sevgilərin də ömrü qısa 
olur. Ancaq Əzizxan müəllimin “Dəli Kür” sevgisi solmadı, əksinə, ali 
məktəbdə müəllif və müəllim İsmayıl Şıxlı ilə canlı ünsiyyətdən sonra bu 
sevgi əbədiyyətə qoşdu. Sevgilər cürbəcür olur: insan bəzən kimisə 
bəyənir və sonradan sevir. Azərbaycanlıların əksəriyyəti bu cür sevir. Bu 
— ağılla sevgidir. Bəzən də insan ilk gördüyü gözəlliyin aşiqinə, 
xəstəsinə, əsirinə çevrilir. Bu — dəlicəsinə sevgidir. Əzizxanın “Dəli Kür” 
sevgisi dəlicəsinə sevgidir. Bəlkə də burada bir anlamadığımız dil 
məntiqi də var: “Dəli Kür”ü yalnız “dəlicəsinə” sevmək olardı. Və bu da 
Əzizxanın taleyinə düşdü. Əzizxan müəllim üçün “Dəli Kür” təkcə bir 
bədii sevgi, yaxud elmi maraq obyekti yox, həm də həyat qaynağı, 
yaşamağın, özünü gerçəkləşdirməyin forması və üsulu idi. O, yazırdı: 
““Dəli Kür”ü üçüncü dəfə oxuyarkən uşaqlıq illərimin acılı-şirinli 
günlərini yenidən yaşadım, xatirələr çözələndi: dağlarda çiyələk, yemlik, 
kəklikotu yığdığım, ot biçdiyim, at çapdığım, anam Mahilənin inək 

sağarkən söylədiyi eydirmələri dinlədiyim çağları xatırladım, ruhum 
dincəldi...” 


XALQIN KİSƏSİNDƏN GETDİ 


Elmi, savadıyla daim ucaldı, 
Ölənəcən sadə, gülərüz qaldı. 
Tanrı vermiş idi, Tanrı da aldı, 
Xalqın “kisə”sindən getdi Əzizxan. 
(Elnur Rəsuloğlu Əliyev) 


Əzizxan Tanrıverdinin monoqrafiyaları sanki birnəfəsə yazılıbmış 
kimi, mətnində fikir qırıqlığına, dolaşıq mülahizələrə rast gəlinmir. 
Monoqrafik əsərləri filoloq-mütəxəssislərlə yanaşı, dil-ədəbiyyat müəl- 
limləri üçün də faydalı bir mənbə rolunu oynayır. İsmayıl Şıxlının milli 
ruhun oyanışında müstəsna rol oynayan “Dəli Kür” romanı monumental 
əsər kimi artıq neçə illərdir ki, ümumtəhsil məktəblərimizin yuxarı sinif- 
lərində ayrıca tədris olunur. Əsərin məzmununda rast gəlinən dialekt və 
arxaizmlərin şagirdlərə dərindən açıqlanmasında, bədii dil xüsusiyyət- 
lərinin elmi əsasda şərhində Əzizxan Tanrıverdinin tədqiqatı müəllimlərə 
böyük yardım edir. Məhz bir vaxtlar müəllimlik etdiyi indiki müəllimlər, 
əməkdar müəllimlər, magistrlər onun vəfatı xəbərini eşitcək ADPU-nun 
sosial şəbəkədəki səhifəsində öz kədərlərini bölüşdülər. 

Təranə Şükürlü: “Əzizxan müəllimi fərqləndirən cəhətlər qədərincə- 
dir. O, elmi kadrların yetişməsində, dilçilik elminin inkişafında misilsiz 
xidməti olan, çoxşaxəli yaradıcılıq yolu keçən, yüksək mədəniyyətilə nü- 
munə olan, pedaqofi fəaliyyətilə əbədilik qazanan alimlərimizdəndir. 
Onun adının xatirəsi həmişə İŞIQLI qalacaqdır”. 

Anarə Babayeva: “ADPU-ya qəbul olduğum ilk günlərdən Əzizxan 
müəllimin ciddi, tələbkar, eyni dərəcədə də səmimi münasibəti gələcək 
müəllim kimi həyatıma işıq saçdı. Onu ADPU-nun əsl simalarından biri 
kimi qəbul etdim. Savadı ilə yanaşı təvazökarlığı, müəllimlik bacarığı ilə 
yanaşı, obyektivliyi, hadisələrə vicdanlı münasibəti ilə sevdirdi özünü. 
Universitetimizdə müəllim kimi fəaliyyətə başladığım ilk gündən də qay- 
ğıkeş münasibətini, dəyərli məsləhətlərini gördüm. Həmişə adıyla fəxr 
etdiyim, qarşılaşanda sevindiyim insan oldu. Günbəgün dəyərini artırdı 
gözümdə. Qürur duydum onunla müəllimim kimi, daha sonra isə həmkar 
kimi. Çox təəssüf ki, əcəl vaxtsız ayırdı bizdən. Savadına, insanlığına, 
mənəvi ucalığına min heyif. Allah ona öz cənnətini nəsib etsin. Məzarı 
nurla dolsun”. 

Sevda Bayramova: “Allah rəhmət eləsin. Bu xəbər məni çox sarsıtdı, 
bu il aprel ayında tanıdım. Müdafiəmdə çıxış elədi, sonra məni otağına 
dəvət etdi, yeni çapdan çıxmış çox dəyərli bir kitabını öz dəsti-xətti ilə 
yazıb mənə təqdim etdi. Mənə o qədər ürək sözləri dedi ki, bu böyük 
şəxsiyyəti ölənə kimi unuda bilmərəm. Mənə dedi ki, Ağcabədiyə səni 
qonaq çağıracam, elmi əsərini yaxşı müdafiə etdiyin üçün mən qardaşın 
sənə böyük bir qonaqlıq verəcəm. Heyif Sizin kimi böyük şəxsiyyətdənl 
Əvəzolunmaz bir insan, gözəl alim, mehriban qardaş, yerin cənnət 
olsun". 


ÜRƏYİNDƏ SEVGİ, QƏDDİNDƏ QÜRUR 


Ələnib toz olsun qəlbimin varı, 
Vətənsiz dil açsa bir kiçik yazım, 
Məni təmənnalı əl sıxmaları, 
Səni gurultulu söz aldatmasın. 
(Məmməd Araz) 


Türkiyənin sabiq prezidenti Süleyman Dəmirəllə, türk xalqlarının 
ortaq dəyərlərinin böyük tədqiqatçısı Olyas Süleymenovla dostluq etmiş 
Əzizxan müəllimlə, fəxr edirəm ki, mənim də sıx, təmənnasız dostluq 
münasibətimiz vardı. Bizim aramızda nə təmənnalı əl sıxmaları, nə də 
gurultulu sözlər olub. Ömür-gün yoldaşı mənim rəhbərlik etdiyim orta 
məktəbdə müəllimə işləyir. Övladları da bizim məktəbdə təhsil alıblar. 
Ailə üzvləri həmişə hər cəhətdən nümunəvi saylılıblar, yüksək əxlaqi, etik 
keyfiyyətləri ilə seçiliblər. Fəxr edirəm ki, məni həm bir pedaqoq kimi, 
həm də qələm adamı, söz adamı kimi qəbul edirdi. Yubiley tədbiri barədə 
qəzetdə oxuyub zəng etmişdim. Ürəyi atdanmışdı, qol-qanad açdı sanki. 
Mənə dönə-dönə təşəkkür elədi. 

Böyük Türk Dünyasının, Anamız Azərbaycanın, Ayağı Sınıq Körpü 
- başı Başkeçid olmaqla bütün Borçalının Əziz ziyalısı Əzizxan Tanrı- 
verdinin cismən yoxluğu ilə barışmaq çox çətindir mənə. Ürəyində sevgi, 
qəddində qürur, elmin zirvəsində qartaltək dururdu. Dəbdə olanı deyil, 
yaraşanı geyinərdi. Süni reklamdan, elm ədasından uzaq idi. Hər şeyin 
fövqündə insanlığı görən, mərifəti, mədəniyyəti görən idi. Hərdən sanki 
sağmış kimi danışıram onunla: Əbədiyaşar Əzizxan müəlliml Haqqınızda 
yazılan “Dədə Əzizxan” kitabı məni çox kövrəltdi, kədərləndirdi. 
Cənnətməkan ruhunuza əyan olsun ki, Siz sevən ürəklərdə zaman-zaman 
yaşayacaqsınız. Yazdığınız cild-cild kitablar Sizin üçün canlı abidələrdir. 

BİZ SƏNİ BELƏ TANIYIRIQ 


Filologiya elmlər doktoru, professor Şamil 
Qurbanovun “Borçalı Azərbaycanın ən mü- 
qəddəs və sağlam yerlərindən biridir” müdrik 
kəlamı bu gün də aktualdır, gələcəkdə də aktual 
olacaqdır. Çünki bu misilsiz yer zaman-zaman 
müxtəlif faciələrlə üzləşsə də, ədalətsizliklərlə 
rastlaşsa da, əhalisi dəfələrlə təcavüzə məruz 
qalsa da, ən ağır məşəqqətlər belə bu qədim 
yurdu və onun sakinlərini qorxutmamış, onlar 
tarixən özlərinə məxsus olan əzəli torpaqların- 
da yaşayıb-yaratmış, bütöv türk dünyasının şöhrətini daha da zənginləş- 
dirmişlər. 

Borçalıdan Azərbaycan ədəbiyyatı, mədəniyyəti və elminin, eləcə də 
digər sahələrin inkişafında böyük xidmət və əməyi olan çoxlu istedadlı 
insanlar çıxmışdır. Onlar doğulub boya-başa çatdıqları doğma Borçalını da 
unutmamışlar, həmişə öz övladlıq borclarını yerinə yetirərək, el-oba 
qarşısında xeyirxah əməlləri ilə diqqəti cəlb etmişlər. Məhz nəcib işləri və 
əməlləri ilə böyük hörmət və ehtiram sahiblərinə çevrilmişlər. Bütövlük, 
səmimilik, istedadı və qabiliyyəti ilə diqqəti cəlb edən ziyalılardan biri də 
bizim dostumuz Musa Nəbi oğlu Çobanovdur. 

Olduğu kimi görünən bu səmimi insan 1958-ci il dekabr ayının 26-da ulu 
Borçalımızın ən qədim yurdlarından olan Bolnisi rayonunun Darvaz kən- 
dində ziyalı ailəsində anadan olmuşdur. Orta təhsilini bu kənddə başa vur- 
duqdan sonra Bakıya üz tutmuş, Azərbaycan Pedaqoii İnstitutunun (indiki 
Azərbaycan Dövlət Pedaqofi Universiteti) Biologiya fakültəsinə daxil ol- 
muş, eyni zamanda institutun nəzdində fəaliyyət göstərən İctimai Peşələr 
fakültəsinin Furnalistika şöbəsində oxumuş, tələbəlik illərində “Əla təhsilə 
görə” döş nişanı ilə təltif olunmuş və 1980-ci ildə hər iki ixtisası əla qiymət- 
lərlə bitirmişdir. Müəllim sevgisindən şölələnən arzu onu institutu bitirdik- 
dən sonra Gürcüstana gətirmiş və o, Zalqa rayonundakı Tecis kənd orta 
məktəbində əmək fəaliyyətinə başlamış, tezliklə sinifdənxaric və məktəb- 
dənkənar işlər üzrə direktor müavini vəzifəsinə irəli çəkilmişdir. O, bu 
peşədə tezliklə fərqlənmiş, sayılıb-seçilmiş, qabiliyyəti, istedadı və gərgin 
əməyi nəticəsində böyük hörmət qazanmışdır. 

Uşaqlara həyatın mənasını dərk etməyin sirlərini aşılayan, cavankən 
peşəkar müəllim kimi ad çıxaran Musa Çobanov bu şərəfli işini 1986-1997- 
ci illərdə doğma kəndində davam etdirmiş, zəhmət və istedad vurğunu olan 
bu nəcib müəllim cəmiyyətimiz, el-obamız üçün istedadlı gənc kadrlar 
hazırlamışdır. 

Səmimi, səliqəli, işgüzar və dərin məntiqi mühakiməyə malik olan Musa 
müəllim həm də istedadlı yurnalist və publisist, incə zövqlü nasir və redaktor 
kimi böyük hörmət və nüfuza malikdir. Onun mətbuat aləminə gəlişi 1974- 
cü ilə təsadüf edir. Keçən əsrin 70-80-ci illərində Gürcüstanda Azərbaycan 
dilində nəşr olunan “Sovet Gürcüstanı” (“Gürcüstan”), “Qələbə bayrağı” və 
s. kimi mətbuat orqanlarının səhifələrində onun imzası tez-tez rast gəlir və 
yazıları sevilə-sevilə oxunurdu. Hiss olunurdu ki, o, sevimli peşəsinin vur- 
ğunudur. Sonralar Musa müəllim yuxarıda adlarını çəkdiyimiz qəzetlərin 
müxbiri olmaqla yanaşı, həm də Gürcütan radiosunun Azərbaycan dilində 
verilişlər redaksiyasında çalışmışdır. Onun efirə hazırladığı dəyərli mate- 
riallar da orifinallığı ilə seçilmişdir. 

Son illərdə fəaliyyətini Bakı şəhərində davam etdirən Musa Nəbioğlu 
daha çox fTurnalistlik və nasirlik sahəsində qələm çalır, yenə də özünəməxsus 
layiqli töhfələri ilə diqqəti cəlb edir, qəlbinin nuru, ağlının gücü ilə oxucuları 
ovsunlayır, müəllifləri heyran qoyur. Çünki öhdəsinə götürdüyü işi incəli- 
yinə qədər götür-qoy edir, ölçüb-biçir və zövqünə uyğun, ürəyi istədiyi for- 
maya salana qədər əziyyət çəkir, bütün detalları dəqiqləşdirdikdən sonra 
rahat nəfəs alır. 

Onlarla kitabı redaktə etmiş Musa Nəbioğlu özü də bir sıra kitabların 
müəllifidir. O, 2001-ci ildə Borçalı folklor nümunələri əsasında material 
toplayıb oxucuların ixtiyarına vermiş, 2002-ci ildə “Ulu Borçalı: ömrə ömür 
calayanlar” (M.Sarvanla birlikdə), 2003-cü ildə yenə də M.Sarvanla birlikdə 
Borçalının tarixinə dair elmi araşdırmalar, bu qədim oğuz elinin adət-ənənə- 
ləri, Borçalı aşıq məktəbi, eləcə də bu yurdun mərd, qəhrəman oğullarından, 
müxtəlif rəhbər vəzifə sahiblərindən, maarif və mədəniyyət işçilərindən və 
başqa sənət sahiblərindən bəhs edən irihəcmli “Borçalı” və s. kitabları işıq 
üzü görmüşdür. O, sevimli şairimiz Zəlimxan Yaqubun və eləcə də neçə-ne- 
çə müəlliflərin kitablarının tərtibi, nəşrə hazırlanması və redaktə olun- 
masında yaxından iştirak etmiş, əlindən gələn köməkliyi əsirgəməmişdir. 

Əsl Azərbayan kişisinə xas olan humanist, qayğıkeş, zəkalı, sadə, ağsaq- 
qal və ağbirçək yanında yerini bilən, mədəni davranışı ilə seçilən və çox 
danışmağı sevməyən Musa Nəbioğlunu hamı sevir, hətta bəzi məqamlarda 
ona təsəlliverici insan kimi baxırlar. 

Hamıya çətin anlarda kömək əlini uzadan Musa Nəbioğlu ona tapşırılan 
işin öhdəsindən ləyaqətlə gəlməyi bacarır. Müxtəlif tədbirlərdə, yubiley 
gecələrində onun təşkilatçılıq qabiliyyətinə heyran olmuşuq. Heç vaxt yersiz 
hərəkət etməmiş, özünü göstərmək üçün, söz demək xatirinə söz deməyə səy 
göstərməmiş, öz ləyaqət və mənliyini saxlamağı bacarmışdır. O, incə qəlbə 
malik olmaqla yanaşı, həm də ciddi bir insandır. Sözü yerində deyən, hər 
hansı bir üzgörənliyə yol verməyən səmimi ziyalıdır. Bu da onun humanist- 
liyindən, alicənablığından irəli gələn çox nəcib keyfiyyətlərdəndir. 

Bizə də belə bir xoşbəxtlik nəsib olmuşdur ki, bu nəcib insanla tanış 
olmuş, bir sıra tədbirlərdə iştirak etmiş, daha yaxından ünsiyyət qurduqdan 
sonra isə onun şəxsiyyətinə hörmətimiz daha da artmışdır. Bu mənada bir 
daha əmin olduq ki, xeyirxahlıq zəminində onun niyyəti, fikri, əməli bir- 
birini tamamlayır. 

Müdriklər deyib ki, söz gözəllikdir, söz həyatdır. Söz insanların başına 
gələnləri, olub keçənləri qoruyub saxlayan canlı yaddaşdır. Söz həm də axar 
su kimidir, axdıqca büllurlaşır, kamilləşir, artır, zənginləşir. Sən də beləsən, 
əziz dostumuz. Çalışırsan, zəhmət çəkirsən, işlədikcə saflaşırsan, durulursan, 
yeni-yeni təmiz ideyalar, söhbətlərlə qəlbimizi yüngülləşdirirsən, bizi daha 
çox valeh edir, heyrətləndirisən. 

Qayğıkeş, sadiq dost, istedadlı publisist, bacarıqlı naşir, cəfakeş ailə 
başçısıl Biz səni belə tanıyırıq, Musa Nəbioğlu. Bu keyfiyyətlər sənə çox 
yaraşır. Axı, bütöv xarakterli insanı başqa cür təsəvvür etmək də mümkün 
deyil, Əziz qardaşımız, ömrünün 50-ci baharında sənə həm öz adımızdan, 
həm də 271 Nə-li məktəbin rəhbərliyi və kollektivi adından cansağlığı və 
yeni-yeni yaradıcılıq uğurları arzulayırıq. 

Qeyd: Bu yazı Razim Məmmədli ilə birlikdə 2008-ci ildə — Musa Nəbi- 
oğlunun 50 illik yubileyi ərəfəsində yazılıb və “Təhsil problemləri” qəze- 
tinin 21-31 dekabr 2008-ci il tarixli sayında dərc edilib. Keçən on ildə 
onun həyatında da bir sıra dəyişikliklər olub. Bir sıra kitabları işıq üzü 
görüb. 2009-cu ildənAzərbaycan Aşıqlar Birliyinin katibi, “Ozan dünyası” 
Yurnalının baş redaktorudur. 2015-ci ildə “Əməkdar mədəniyyət işçisi” 
fəxri adına layiq görülüb. Bu gün o, həm də Xalq şairi Zəlimxan Yaqubun 
ədəbi irsinin ən yaxşı bilicisi və tədqiqatçısı kimi tanınır. 


DARVAZ 
Dostum Musa Nəbioğluna 


Qonağına qol açıbdı binadan, 
Sığal çəkib bu yerlərə Yaradan. 
“Quyubulağı” var, dərdlərə dərman, 


Ağzı xeyir-dualı anamdı Darvaz. 


Kim sanar özünü qonaq bu yerdə, 
Seçilməz lalədən yanaq bu yerdə, 
Alışaq bu yerdə, yanaq bu yerdə, 
Yurdumdu, yuvamdı, binamdı Darvaz. 


Səməndər Musayla verib əl-ələ, 
Vuruldular hər çiçəyə, hər gülə. 
Düşübdü şöhrəti ellərdən elə, 
Alınmaz bürcümdü, qalamdı Darvaz. 

İSTEDADLI ALİM, DƏYƏRLİ ZİYALI, 
SƏDAQƏTLİ DOST 


f- ə) “Dünyanı təkbaşına yox, dostlarla görmək 


lazımdır. Biz həyatın bütün təzahürlərinin iştirakçısı 
olmalıyıq. Mənim tənhalığım cinayətdir. Mənim tən- 
halığım həyat deyil”. 

P.Neruda 


Bəli, doğrudan da, dünyanı dostlarsız təsəvvür etmək çətindir. O 
adamlar dünyada tam xoşbəxtdirlər ki, səmimiyyətinə hər zaman güvə- 
niləsi, etibarına, sədaqətinə inanılası, sözün əsl mənasında dar günün 
dayağı olan dostları vardır. Haqqında söhbət açacağımız Razim Məm- 
mədli məhz belə dostlardandır və deməli, bu xoşbəxtlikdən bizə də pay 
düşür. 

..Razim Əli oğlu Məmmədli (Məmmədov) 1959-cu il iyul ayının 8-də 
Borçalıda — Bolnisi rayonunun Ayorta (Akaurta) kəndində müəllim 
ailəsində anadan olub. 1976-cı ildə doğma kəndində orta məktəbi 
müvəffəqiyyətlə bitirdikdən sonra ali təhsil almaq üçün yaşıdları kimi 
Bakıya üz tutmayıb, elə Gürcüstanda — onun paytaxtı Tiflisdə ali təhsil 
almağı daha münasib sayıb. Hələ uşaqlıqdan gürcü dilini yaxşı bilməsi 
isə onun Tiflisdəki qaynar tələbəlik həyatının daha mənalı keçməsinə 
kömək edib və o, A.S.Puşkin (sonralar S.S.Orbeliani) adına Tiflis Dövlət 
Pedaqofi İnstitutunun filologiya fakültəsində oxuyaraq Azərbaycan dili 
və ədəbiyvatı, Rus dili və ədəbiyyatı ixtisasına yiyələnib. 

Tələbəlik illərindən elmi axtarışlara meyli olsa da, o vaxtlar institutu 
bitirən kimi birbaşa ali məktəbdə qalaraq elmi-tədqiqatla məşğul olmaq 
çətin olduğundan Razim də 1983-cü ildə ali təhsilini başa vuraraq Bolnisi 
rayonunun Tapan kəndindəki məktəbdə pedaqofi fəaliyyətə başlayıb. Və 
elə ilk günlərdəncə özünün gələcək yolunu da bir daha qətiləşdirib. Müd- 
riklərdən birinin dediyi “Ziyalı o deyil ki, savadlıdır, o adamdır ki, keç- 
mişlə gələcək arasında özünün yerini müəyyənləşdirə bilsin” hikmətinə 
söykənib. Təkcə müəllimliklə işini bitmiş hesab etməyib, rayonun ictimai 
həyatında yaxından iştirakı ilə fərqlənib. 

Görkəmli rus pedoqoqu K.D.Uşiniski demişdir: “Tərbiyəçi pedoqo- 
gikanın nəzəriyyəsini nə qədər yaxşı öyrənmiş olsa da, pedoqofi mərifəti 
olmayınca heç vaxt yaxşı təcrübəçi-tərbiyəçi olmayacaqdır”. Razim 
müəllimi sevdirən, gənc olmasına baxmayaraq, qısa müddətdə ona böyük 
hörmət qazandıran da hər şeydən əvvəl məhz yüksək mənəvi keyfiyyət- 
ləri, pedaqofi mərifətidir. O, çox iş görür, lakin az danışır, gördüklərini 
yeri gəldi-gəlmədi gözə soxmağa çalışmır, yersiz öyünmür, şan-şöhrət 
dalınca qaçmır. Həqiqət alovunun onu aparanların əlini tez-tez yandırdı- 
ğını bilsə də, heç vaxt həqiqəti söyləməkdən çəkinməyib, haqqı nahaqqa 
qurban verməyib. Dilinə yalan söz, çöhrəsinə saxta təbəssüm yad olub 
hər zaman. Daim dedi-qodudan, yersiz mübahisələrdən uzaq dayanır, 
çünki yaxşı bilir ki, müdriklərdən biri demiş, adam mübahisə ilə öz ləya- 
qətini sübut edə bilməz. 

“Yaşamaq vacib deyil, amma yaxşı yaşamaq vacibdir” (Tolstoy), — 
deyə düşünür. Bəzən çoxlarının unutduğu, ölməz şairimiz Osman 
Sarıvəllinin böyük ustalıqla bədii dillə ifadə elədiyi bir vacib həqiqəti hər 
şeydən üstün tutur: 


Ləyaqətin varsa, tapallar səni, 
Şan-şöhrət dalınca qaçmaq əbəsdirl 


Təkcə dərs deməklə kifayətlənməyən Razim Məmmədli rayon 
qəzetində müxtəlif mövzulara həsr etdiyi yazılarla müntəzəm olaraq çıxış 
edib, onu düşündürənləri qələmə alıb, oxucunu düşündürə bilib. Tələbə- 
lik illərindəki elmi axtarışlara olan həvəsi isə azalmayıb, əksinə, daha da 
artıb. Bunun bir səbəbi də bir ziyalı kimi doğma yurda bağlılığı, onun 
tarixi keçmişini öyrənib geniş ictimaiyyətə çatdırmaq istəyi olub. Elə bu 
həvəs, bu istəklə elmi axtarışlarını davam etdirib. Görkəmli ictimai-siyası 
xadim, iki çağırış Azərbaycan Milli Məclisinin deputatı olmuş filologiya 
elmləri doktoru, professor Şamil Qurbanovun tövsiyəsi və rəhbərliyi ilə 
XX əsrin əvvəllərində Gürcüstanda nəşr olunmuş Azərbaycan dilli mət- 
buatı araşdırmağa başlayıb. Bakının və Tiflisin arxivlərindəki gərgin iş 
sayəsində tarixin qaranlıqlarında qalmış neçə-neçə maraqlı məqamları 
üzə çıxarıb. Bu axtarışların nəticəsi olaraq mətbuatda işıq üzü görən hər 
elmi məqalə, müxtəlif səviyyəli elmi konfranslardakı məruzələr elmi icti- 
maiyyət tərəfindən böyük diqqət və maraqla qarşılanıb, mütəxəssislər 
tərəfindən yüksək qiymətləndirilib. Nəhayət, yorulmaz axtarışların və 
elmi rəhbəri, cəfakeş alim və böyük ziyalı Şamil Qurbanovun dəyərli töv- 
siyələrinin nəticəsi kimi ərsəyə gətirdiyi cGürcüstanda nəşr olunan Azər- 
baycan dilli mətbuatda ədəbiyyat məsələləribb mövzusunda dissertasiya 

işini 1990-cı ildə Azərbaycan Dövlət Universitetində uğurla müdafiə 
edərək filologiya elmləri namizədi elmi dərəcəsinə layiq görülüb. 

Elmi ictimaiyyət tərəfindən gənc və gələcəyinə böyük ümidlər 
bəslənən bir alim kimi tanınan Razim Məmmədlinin elmi məqalələri bir 
sıra nüfuzlu elmi yumallarda işıq üzü görüb. 

Bütün varlığı, canı-qanı ilə doğma Borçalıya bağlı olan, elmi axtarış- 
larını da məhz bu qədim türk yurdunun tarixi keçmişinin, xüsusilə də 
mətbuat tarixinin öyrənilməsinə həsr edən Razim Məmmədli də XX əsrin 
90-cı illərinin əvvəllərində Gürcüstanda yaşayan soydaşlarımıza qarşı 
milli zəmində törədilən ayrı-seçkilik, zorakılıq hadisələrindən sonra bir 
çox ziyalılarımız kimi işsiz qaldı və elə bu səbəbdən də 1992-ci ilin 
əvvəllərində Azərbaycana — onun paytaxtı Bakıya üz tutmalı oldu. Bu- 
rada Abdulla Şaiqin mənzil-muzeyində direktor müavini kimi işə başladı, 
sonra isə Azərbaycan EA Beynəlxalq Münasibətlər İnstitutunda baş elmi 
işçi və Azərbaycan diasporu şöbəsinin müdiri kimi elmi fəaliyyətini 
davam etdirdi. 

Həmin illərdə o, elmi işlə yanaşı, həm də müxtəlif ali məktəblərdə 
dərs dedi, öz bilik və bacarığını gənclərə öyrətdi. Bakı Dövlət Univer- 
sitetində, Bakı Sosial İdarəetmə və Politologiya İnstitutunda, Xəzər 
Universitetində cAzərbaycan ədəbiyyatış, cAzərbaycan dilb), eMədəniy- 
yətşünaslıq?), cAzərbaycan Mətbuat tarixi), clurnalistika tarixiəb və s. 
fənlərdən dərs dedi, Xəzər Universitetində humanitar fakültənin dekan 
müavini kimi məsul vəzifədə çalışdı. 

Yeri gəlmişkən qeyd etmək lazımdır ki, həm də bir furnalist-publisist 
kimi tanınan Razim Məmmədli Bakıda nəşr olunan bir sıra qəzet və 
yurnallarda da çalışmışdır. O, €Yurd və Börçalıb Turnallarında, 
cMübarizəə, Respublika, cMühakiməb, “Borçalı və s. qəzetlərdə 
şöbə müdiri, baş redaktorun müavini və redaktor vəzifəsində həm də bir 
yümalist kimi uğurlu fəaliyyət göstərmişdir. 

2005-ci ildən elmi-pedaqofi fəaliyyətini Azərbaycan Müəllimlər 
İnstitutunda ibtidai təhsil metodikası və pedaqogika fakültəsinin dekanı 
kimi davam etdirən Razim müəllim bir alim kimi məhsuldar işləyib. 
İndiyədək bir neçə kitabı işıq üzü görüb, 100-dək elmi məqaləsi müxtəlif 
elmi furnallarda nəşr olunub, nüfuzlu beynəlxalq elmi konfranslarda 
məruzələri dinlənilib. 

İstedadlı alim, dəyərli ziyalı, sədaqətli dost olan Razim müəllim həm 
də gözəl ailə başçısı — iki oğul atasıdır. Ata-oğul münasibətindən söz 
düşəndə həmişə O.Balzakın bir fikrini misal çəkir: “Atalar həmişə öz 
atalıq səadətlərindən feyz almalıdırlar. Atanın vəzifəsi həmişə verməkdir, 
almaq deyil”. Oğlanlarının gələcəyinə böyük ümidlərlə baxan və bunun 

üçün hər çətinliyə sinə gərən Razim müəllim onlara hər şeydən əvvəl 
milli qürur hissi aşılamağa, mənəvi zənginlik verməyə, bir sözlə, 
ləyaqətli vətənpərvər yetişdirməyə çalışır. Allah arzusunua çatdırsınl 

Əziz dostumuz, səmimiyyətinə inanıb sədaqətinə hər zaman bel 
bağladığımız Razim Məmmədlinin bu günlərdə 50 yaşı tamam olur. 
Gəncliyin qocalıq, qocalığın cavanlıq çağı olan bu məqamda — ömür adlı 
bir yolun iki mərhələsinin qovuşuğunda, keçidində hər kəs dönüb arxada 
qoyduğu illərə boylanaraq bir növ öz-özünə, dostlara, yaxınlara hesabat 
verir. Yazıq o adamın halına ki, geriyə boylananda öyünüləsi, fəxr 
ediləsi, həyatda izi qalacaq bir əməlini görə bilmir. Razim müəllimin isə 
heç kəsin və heç nəyin qarşısında əyilmədən kişi kimi yaşadığı bu illərdə 
öyünüləsi çox əməlləri var. Məhsuldar və səmərəli elmi fəaliy-yəti ilə 
alimlər içərisində, vətənpərvər ziyalı kimi cəmiyyətdə, sədaqəti və 
səmimiyyəti ilə dostları yanında, qeyrəti, xeyir-şər adamı olması ilə ilə 
el-oba içində, qayğıkeş ata olması ilə övladları yanında üzü ağdır Razim 
müəllimin. İstəkli dostu-muzu üzağlığı ilə qarşıladığı 50 illik yubileyi 
münasibəti ilə təbrik edir, ona həyatın ən şirin neməti olan cansağlığı, 
elmi-pedaqofi fəaliyyətində uğurlar arzulayırıq. 


Qeyd: Bu yazı 2009-cu ildə Razim Məmmədlinin 50 illik yubileyi ərəfəsində Musa 
Nəbioğlu ilə birlikdə yazılmışdır. Hazırda R.Məmmədli elmi-pedaqofi fəaliyyətini 
Azərbaycan Dövlət Pedaqofi Universitetində davam etdirir. 

MƏRİFƏT TANRI TAXTIDI 


Hər ikimiz Borçalıdan, hətta eyni rayondan olsaq da, 
sonradan dostluğa çevrilən ilk tanışlığımız Azərbaycanın 
dilbər guşələrindən olan Lerik rayonunda olub. Onda ikimz 
də gənc idik. Hər ikimiz Azərbaycan Dövlət Universitetini 
bitirib təyinatla bu rayonun Vistən kənd orta məktəbinə 
göndərilmişdik. Yəni hər ikimiz pedaqofi fəaliyyətə məhz 
bu kənddə başlamışıq. Bu gün o vaxtdan 35 ilədək bir 
müddət keçir və bu onilliklər ərzində hər ikimizin həya- 
tında çox şeylər dəyişib. Dəyişməyən bircə şey varsa, o da 
bizim bir-birimizə qarşı olan münasibətimiz, dostluğumuzdur. Bu gün hər ikimiz 
Bakıda yaşadığımızdan tez-tez görüşür, görüşmək imkanı olmayanda da ən azından 
telefonla əlaqə saxlayıb bir-birimizdən hal-əhval tuturuq. 

...Firudin Osman oğlu Məmmədov 1957-ci il may ayının 27-də Borçalıda — 
Bolnisi rayonunun Saraçlı kəndində anadan olub. Orta təhsilini doğma kəndində 
alıb. 1974-cü ildə Saraçlı orta məktəbini əla qiymətlərlə bitirdikdən sonra yaşıdları 
kimi, ali təhsil almaq arzusu onu da Bakıya gətirib. Sənədlərini ADU-nun (indiki 
BDU) mexanika-riyaziyyat fakültəsinə verib və elə ilk cəhdi də uğurlu alınıb — 
tələbə adını qazanıb. Elə buradaca qeyd etmək yerinə düşərdi ki, o vaxtlar bu 
fakültəyə daxil olmaq hər abituriyentə nəsib olan şey deyildi. 

1979-cu ildə universitetdə təhsilini müvəffəqiyyətlə başa vuran Firudin Osman 
oğlu təyinatla Lerik rayonunun Vistən kəndinə göndərilib. Onda artıq bir il idi ki, 
mən də təyinatla bu kənddə Azərbaycan dili və ədəbiyyatından dərs deyirdim. 
Onun bu kəndə gəlməsi mənim üçün lap göydəndüşmə olmuşdu. Məktəbin 
pedaqoyfi kollektivinə artıq qaynayıb-qarışmış olsam da, onun simasında özümə 
daha yaxın bir həmkar tapdığıma görə sevinirdim. Yuxarıda da qeyd etdiyim kimi, 
ikimiz də eyni bölgədə doğulub boya-başa çatmış, eyni ali məktəbdə təhsil 
almışdıq. Və ikimiz üçün də həyat məktəbinin ilk sınaq meydanı idi Vistən kəndi. 

Hər hansı bir yad şəhərə belə adam £ez alışır, özünü yad hiss eləmir. 
Kənd yerində isə belə deyil. İnsanlardan nə qədər doğmalıq, qayğı görsən 
də, bir müddət istər-istəməz özünü qərib sayırsan. Və belə məqamda ürəyini 
aça biləcəyin, sənə həmdərd, sirdaş ola biləcək birinə böyük ehtiyac 
duyursan. Belə birisinin həm də sənin eloğlun və həmkarın olmasının üstün- 
Tüyünü və bu münasibətin hər iki tərəf üçün həmin anda nə qədər böyük 
əhəmiyyət daşıdığını isə məncə əlavə izah etməyə ehtiyac yoxdur. Və 
beləcə, mənim Firudin Məmmədovla ilk tanışlığım başladı. 

Burada müəllim kimi fəaliyyətə başladığı qısa müddətdə o, həm 
çalışdığı pedaqofi kollektivin, həm də kənd camaatının hörmətini qazandı. 
İstedadlı riyaziyyat müəllimi kimi rayonda adı birincilər sıarsında çəkildi. 
Yaratdığı riyaziyyat dərnəyinin sorağı hər tərəfə yayıldı, öz üzərində ciddi- 

cəhdlə işləməsi, o dövrdə SSRİ miqyasında məşhur elmi furnal olan “Mate- 
matika v şkole”də məqalələrinin dərc olunması isə onun nüfuzunu daha da 
artırmaqla yanaşı, həm də sadə bir kənd müəlliminin elmi potensialından, bu 
sahədəki perspektivindən xəbər verirdi. 

Dörd il burada səmərəli pedaqofi fəaliyyətlə məşğul olan F.Məmmədov 
1983-cü ildə Bakıya qayıtdı və Azərbaycan Politexnik İnstitutunun (indiki 
Texniki Universitet) “Nairi — 3-1” laboratoriyasında riyaziyyatçı-proqramçı 
kimi fəaliyyətə başladı. 1984-1987-ci illərdə həmin institutun “Ali riyaziy- 
yat” kafedrasının əyani aspirantı oldu. Gərgin elmi axtarışlar nəticəsində əldə 
etdiyi uğurlar onun karyerasının daha da genişlənməsinə, vəzifə pillələrində də 
yüksəlməsinə təkan verdi. 1988-1992-ci illərdə kiçik elmi işçi, “Ali riyaziyyat” 
kafedrasının baş laborantı vəzifəsində elmi axtarışlarını davam etdirdi. 

Nəhayət, təkcə özünün yox, doğmalarının və dostlarının da səbirsizliklə 
gözlədikləri an gəlib çatdı və o, elmi tədqiqatlarını yekunlaşdıraraq 1991-ci 
ildə “Diferensial operatorlar üçün çəkili bərabərsizliklər və onların tətbiqi” 
mövzusunda dissertasiya müdafiə edərək fizika-riyaziyyat elmləri namizədi 
alimlik dərəcəsi aldı. Həmin gün ən çox sevinənlərdən biri də mən idim. 
Çünki ilk tanışlığımızdan onun hər uğurunu izləyir və yaxşı bilirdim ki, 
çəkilən zəhmət mütləq öz bəhrəsini verəcəkdir. 

Harda insanı dilləndirən buz bulaqlar, göy yaylaqlar, “qüdrətdən yaranmış 
qalalı dağlar” var, hər şeyi düşünən ana təbiət, qıy vuran qartallar var, orda 
əzəmət var, təmizlik var, saflıq var. Bizim xoşbəxtliyimiz ondadır ki, neçə illər 
yaxşı insanların əhatəsində sağlam təbiətli bir mühitdə yaşadıq və işlədik. Bir tikə 
çörəyimizi yarı böldük. Bir-birimizə arxa-dayaq olduq. Yaddaqalan, mənalı, dolu 
günlər keçirdik. O günlərə günlər çatmaz günü günə calasan da. Axı, ömrün 
şərəfli səhifələri yaddan çıxan deyil. Ömrümüzün yaddaqalan günlərinin çox 
olmasında həm mənim, həm də Firudin müəllimin zəhməti az deyil. 

Firudin müəllim həm də əxlaqi dəyərlərimizlə tanınan ziyalı, elnən nəfəs 
alan gözəl eloğludur. Dünyamızın böyük nəğməkarı Zəlimxan Yaqubun 
yazdığı kimi: “Mərifət Tanrı taxtıdı, kimdə varsa, baxtıdı”. Tanrı taxtı 
Firudin müəllimin halalca haqqıdır. Çünki Firudin müəllim bunu zaman- 
zaman mərifətinnən, mədəniyyətinnən qazanıb. Alicənablığınnan, sadə- 
liyinnən, oturuşu-duruşunnan həmişə seçilib Firudin müəllim. Sadaladığım 
əxlaqi fəzilətlər ona həmişə başucalığı gətirib. Elə vurğunluğu, elə çəkdiyi 
zəhmət isə danılmaz faktdır. Doğulduğu Borçalı torpağından başlamış 
işlədiyi Lerikə — Vistən kəndinə qədər saysız gənclərə elmin sirlərini 
öyrədib, ləyaqətli vətəndaş kimi formalaşmasında əvəzsiz xidmət göstərib. 
Övladlarım Tural və Ramil də onların sırasındadır. Firudin müəllim üzağar- 
dan yetirmələri ilə fəxr edir. Eldən gələn sevgini, məhəbbəti özünə böyük 
şöhrət sayır. Şöhrəti eldə, mahalda gəzən həmişə sağ və diri qardaşım Firu- 
din müəlliml Unutma ki, el də səni sevir, sevirsə, demək yaşamağa dəyər. 

Firudin müəllim hazırda Texniki universitetin “Riyaziyyat” kafedrasının 
dosenti kimi elmi-pedaqofi fəaliyyətini uğurla davam etdirir. 30-a yaxın 
elmi-metodiki məqalənin və kitabın müəllifidir. 2012-ci ildə tələbələrin 
Respublika fənn olimpiadasının riyaziyyat bölməsinin işindəki məhsuldar 
fəaliyyətinə görə Azərbaycan Respublikası Təhsil Nazirliyi tərəfindən “Fəx- 
ri fərman”Lla təltif olunub. 

Yuxarıda da qeyd etdiyim kimi, Firudin müəllimlə mənim dostluğumun 
təxminən 35 ilə yaxın tarixi var. Və mən bu dostluqdan həmişə qürur duy- 
muşam. Firudin müəllim sözündə və əməlində bütöv, dostluqda sədaqətli, 
el-oba qədri bilən şəxsiyyətdir. Yüksək intellektə malikdir. Onunla söhbət- 
dən adam doymaq bilmir. İxtisasca riyaziyyatçı olmasına baxmayaraq, ədə- 
biyyatı, xüsusilə də poeziyanı çox sevir. Aşıq sənətinə vurğunluğunu isə 
ayrıca qeyd etmək lazımdır. 

Həyatda bir çox uğurlara imza atan, cəmiyyətdə özünəməxsus layiqli 
yerini tutan Firudin müəllim həm də nümunəvi ailə başçısıdır. Boya-başa 
çatdırdığı iki oğlu onun şərəfli adının üstünə daha da şərəf gətirirlər. Sevə- 
sevə, sevgi ilə yazdığım bu yazını dostum Firudin Osmanoğluna həsr 
etdiyim şeirlə tamamlayıram. 


DOST 


Yaradan heç kimi dostsuz etməsin, 
Dağlartək görünən vüqarındı dost. 
Həmişə dayağın, arxandlı sənin, 

Bükülməz biləyin, qollarındı dost. 


Dərdinlə bölüşər ağır günündə, 
Yenilməzdi, basılmazdı dilində. 
Ümid çırağındı, yanar qəlbində, 
Çiçəkli yazındı, baharındı dost. 


Əriyər şam kim oduna sənin, 
Şərəfdi, şöhrətdi adına sənin. 
Çatacaq hər zaman dadına sənin, 
Səsin-sorağındı, harayındı dost. 


Gizləməz sirrini o, sənə deyər, 
Canın əsirgəməz, ürəyin verər. 
El oğludu — həm ərəndi, həm də ər, 
Yağı qılıncına qalxanındı dost. 


Səməndər, öyünmə adın-sanınla, 
Oynama kül altda yatan qorunla. 
Otura bilmirsən bir simsarınla, 
Keçilməz yerlərdə yollarındı dost. 

AFƏRİN 


Şəxsi tanışlığımız olmadan da onu 
tanıyırdım. Borçalıda əsil-nəcabətli bir 
soykökün nümayəndəsi olduğunu bilirdim. 
Tale elə gətirdi ki, bu nəcib insanla həm də 
yaxından tanış oldum. Və bu tanışlıq sonra- 
dan aramızda daha isti münasibətə çevrildi. 
Yaxşı deyiblər ki, qardaşın səninlə həm də 
dost, dostun isə qardaş olanda, daha gözəl 
olur. Bizim münasibətimiz də dostluq, 
qardaşlıq münasibətinə çevrildi. 

On beş ildən çoxdur ki, eyni rayonda, eyni qəsəbədə işləməyimiz də 
əlaqələrimizin möhkəmlənməsində az rol oynamadı. Sabunçu rayonunda 
həyata keçirilən müxtəlif tədbirlərdə bərabər iştirak edirik. Son illərdə isə 
həm də iş yerlərimizin yaxın olması səbəbindən hər gün görüşürük: iş 
yerlərimiz üzbəüzdür — çölə çıxan kimi bir-birimizi görür, hal-əhval 
tuturuq. 

Amma bütün bunlarla yanaşı, bizi bir-birimizə bağlayan başqa və 
bəlkə də, daha vacib bir səbəb də olub: hər ikimiz mərhum Xalq şairi, 
unudulmaz insan, əvəzsiz dost olan Zəlimxan Yaqub şəxsiyyətinin, 
yaradıcılığının vurğunu olmuşuq, həm də o xoşbəxtlərdən olmuşuq ki, 
dəfələrlə bu böyük söz fatehinin şeirlərini öz dilindən eşitmiş, onun 
ibrətamiz söhbətlərini dinləmişik. Ən azı həftədə bir dəfə dostlar bir ara- 
ya gəlib Zəlimxan Yaquba baş çəkərdik. Bu gün də hər görüşümüzdə 
mütləq bu böyük şairdən söz açır, onunla görüşlərimizi xatırlayır, şirin 
xatirələri dilə gətiririk. 

O, sadə və səmimi insan, sadiq dostdur. Ən başlıcası, təmənnasızdır. 
Burada Demosfenin bir hikmətli fikri yada düşür: “Əgər sən özgələri 
üçün bir iş görmürsənsə, heç kəsdən, hətta dostlarından belə sənin üçün iş 
görmələrini tələb edə bilməzsən”. 

Məşhur “Kəlilə və Dimnə”də deyilir ki, “nəzəriyyə təcrübəsiz, şəkil 
məzmunsuz, dövlət ədalətsiz, elm hikmətsiz, sədəqə niyyətsiz fayda verə 
bilməz”. Bu mənada, mən tam əminliklə deyərdim ki, bu yazımın 
qəhrəmanı nəzəriyyəni təcrübədə tətbiq etməyi bacaran, müdriklərin 
hikmətinə söykənərək ədaləti hər şeydən üstün tutan, xeyirxahlığı ilə 
seçilən bir insandır. Uzun illərdir ki, rəhbər vəzifələrdə çalışsa da, onun 
təbiətində məmur quruluğu yoxdur, yersiz rəsmiyyətdən uzaqdır. Keçdiyi 
ömür yolu sözün əsl mənasında gənclərə bir öməkdir, nümunədir. 

Onunla həmsöhbət olanda mənəvi rahatlıq tapırsan, şirin-şəkər 
söhbətindən doymursan. Yersiz danışmaz, yersiz hərəkət etməz. Onun 
oturuşunda, duruşunda, davranışında əxlaqi dəyərlərimiz özünü göstərir. 
Böyük Sədi Şirazi yaxşı deyir ki: 


Əgər söz olarsa incə və şirin, 
O sözü eşidən deyər “Afərin” 


Vidadi Əmirxan oğlu Səlimov 1959-cu ildə Borçalıda — Başkeçid 
(Dmanisi) rayonunun Qızılkisə kəndində anadan olub. Orta təhsilini isə 
Marneuli şəhərində alıb — 1967-ci ildə Marneuli şəhər rus orta məktəbi- 
nin birinci sinfinə daxil olub, 1977-ci ildə həmin məktəbi bitirib. İlk 
əmək fəaliyyətinə də elə orta məktəbi bitirən kimi — 1977-ci ildə Marne- 
ulidə “Sekavşiri” ərzaq kombinatında fəhlə kimi başlayıb. Amma təhsi- 
lini davam etdirmək arzusundan da vaz keçməyib. 1978-ci ildə Rusiyanın 
Omsk şəhərində Dəmiryolu Mühəndisləri İnstitutuna daxil olub. 1980- 
1982-ci illərdə hərbi xidmətdə olan V.Səlimov ordu sıralarından tərxis 
olunduqdan sonra Omsk Dəmiryolu Mühəndisləri İnstitutunda təhsilini 
qiyabi yolla davam etdirib və 1987-ci ildə təhsilini başa vuraraq 
mühəndis-mexanik ixtisasına yiyələnib. 1983-1989-cu illərdə Marneuli 
şəhərindəki 70 saylı texniki-peşə məktəbində istehsalat təlimi ustası 
vəzifəsində əmək fəaliyyətini davam etdirən Vidadi müəllim 1990-cı ilin 
yanvar ayından Bakı şəhərində yaşayıb fəaliyyət göstərir. 

O, Bakıya köçdükdən sonra 1990-cı ilin yanvarında Sabunçu rayonun- 
dakı Bakıxanov qəsəbəsində Xalq Deputatları Soveti İcraiyyə Komitəsində 
hərbi müvəkkil kimi işə başlayıb, dörd ay bu vəzifədə çalışdıqdan sonra 
fəaliyyətini elə orada birinci dərəcəli müfəttiş kimi davam etdirib. 1992-ci 
ilin aprel ayında Sabunçu rayon İcra Hakimiyyəti başçısının Bakıxanov 
qəsəbəsi üzrə nümayəndəsinin müavini vəzifəsinə təyin olunub. 1996-cı ilin 
yanvarından həmin ilin iyul ayınadək Sabunçu rayon İcra Hakimiyyəti 
başçısının Bakıxanov qəsəbəsi üzrə nümayəndəsi vəzifəsini icra edib, iyul 
ayında isə həmin vəzifəyə təyin olunub. 1997-ci il aprelin 15-də ona daha 
böyük etimad göstərərk Sabunçu rayon İcra Hakimiyyəti başçısı aparatının 
Ərazi idarəetmə və yerli özünüidarəetmə orqanları ilə iş şöbəsinin müdiri 
vəzifəsinə irəli çəkiblər. On beş ilə yaxın bu vəzifədə inamla çalışaraq ona 
göstərilən etimadı doğruldan V.Səlimov 2011-ci il dekabrın 14-də yenidən 
əvvəlki işinə — Sabunçu rayon İcra Hakimiyyəti başçısının Bakıxanov 
qəsəbəsi üzrə nümayəndəsi vəzifəsinə təyin olunub. Onun yenidən bu 
vəzifəyə təyin olunmasının başlıca səbəbi, təbil ki, qəsəbəni az qala ev-ev 
tanıması, sosial problemlərə bələdliyi və onların aradan qaldırılmasında 
səriştəsi və ən əsası da yerli sakinlər arasında qazandığı hörmət və nüfuz idi. 

2013-cü ilin may ayında o, Sabunçu rayon İcra Hakimiyyəti başçısı 
aparatında vəzifəyə təyinat alıb. Bu dəfə sosial-iqtisadi inkişafın təhlili və 
proqnozlaşdırılması şöbəsinin müdiri vəzifəsinə təyin olunub. Bu 
vəzifədə 6 ay uğurlu fəaliyyətindən sonra yenidən “Ərazi idarəetmə və 
yerli özünü idaretmə” şöbəsinin müdiri vəzifəsində fəaliyyətini davam 
etdirib. Az sonra rəhbərlik Vidadi müəllimin Sabunçu rayonu Bakıxanov 
qəsəbəsi üzrə nümayəndəsi vəzifəsində çalışmasını məsləhət bilib. 
Burada onun 25 illik zəngin iş təcrübəsi, həm qəsəbə sakinləri, həm də 
rayon rəhbərliyi yanında qazandığı hörmət böyük rol oynayırdı. Hazırda 
da bu vəzfədə fəaliyyətini uğurla davam etdirir. 

Vidadi Səlimov ictimai-siyasi həyatda da fəaldır. 1995-ci ildən Yeni 
Azərbaycan Partiyasının üzvüdür, partiyanın Sabunçu rayon təşkilatının 
şura və idarə heyətinin üzvü seçilib, Sabunçu rayon İcra Hakimiyyəti 
başçısı aparatında ilk partiya təşkilatının sədri olub. YAP-ın 1 və 11 
qurultaylarına nümayəndə seçilşib. 

2004-cü ildən eyni zamanda Dövlət İdarələri və İctimai Xidmət 
İşçiləri Həmkarlar İttifaqı Sabunçu rayon komitəsinin sədri kimi də 
fəaliyyət göstərib. Dövlət İdarələri və İctimai Xidmət İşçiləri Həmkarlar 
İttifaqının qurultayında qurumun Rəyasət Heyətinin üzvü seçilib. 

Azərbaycan Respublikası Prezidenti yanında Dövlət İdarəçilik 
Akademiyasında “Dövlət qulluğunun təşkilati əsasları və dövlətin kadr 
siyasəti” proqramı üzrə ixtisasartırma kursunda oxuyub. 

V .Səlimovun dövlət qulluğunda uzunillik və qüsürsuz xidmətləri 
layiqincə qiymətləndirilib. O, 2014-cü il iyunun 25-də Azərbaycan Res- 
publikası Prezidenti cənab İ.Əliyevin Sərəncamı ilə “Dövlət qulluğunda 
fərqlənməyə görə” medalı ilə təltif olunub. Eyni zamanda dövlət 
qulluğunda səmərəli fəaliyyətinə görə müxtəlif vaxtlarda Fəxri Diplom 
və təşəkkürnamələrə layiq görülüb. 

Vidadi Səlimov dövlətinə və dövlətçiliyinə sadiq rəhbər işçi, səda- 
qətli dost, xeyirxah və qayğıkeş insan, elə-obaya bağlı eloğlu olmaqla 
yanaşı, həm də nümunəvi ailə başçısı — iki ləyaqətli övlad atasıdır. Hər 
iki övladı ali təhsillidir. Qızı Elvina həkim, oğlu Elvin iqtisadçıdır. 

Həzrəti Əli deyib ki, “Yaxşı işə başlayın, yaxşı işə, sonra isə sonadək 
çalışın, sonadək”. Vidadi müəllim də həmişə yaxşı işlə məşğul olub və bu 
yolda da inamla gedir. Bu yolda ona daha böyük uğurlar arzulayır və əziz 
dostumun keçdiyi ömür yoluna az da olsa işıq salan bu kiçik yazını 
Əhməd Xaninin bir hikmətli kəlami ilə bitirirəm: 


Yaxşı dost — qardaşın, həm dayağındır, 
Sənin həm gözündür, həm çırağındır. 

GÖZƏL DAĞI, QOLLARINI BİRCƏ AÇ... 


Hər dəfə onun haqqında düşünəndə insan 
ömrünün təkcə yaşadığı illərlə ölçülmədiyini 
deyənlərin nə qədər haqlı olduğunu görürəm. 
80-90 il yaşayıb bu dünyadan izsiz köçən- 
lərin azmı şahidi olmuşuq. Amma elə insanlar 
da var ki, yaşadıqları qısa ömürdə bir neçə 
ömrə belə sığmayacaq qədər böyük işlər gö- 
rərək xatirələrdə əbədiləşmiş, ölməzlik 
qazanmışlar. Sevimli Xalq şairimiz Zəlimxan 
Yaqub demiş, “diri ölülərin” dünyası ola 
bilməz, “bu dünya əbədi dirilərindi”. 

Mənim üçün əbədi diri olanlardan biri də Fikrət Məmmədovdur. 
Təkcə ona görə yox ki, o, mənim qardaşımdır. Həm də ona görə ki, o, ruh 
adamıydı, söz adamıydı. Cəmisi iyirmi illik ömrünü elə yaşadı ki, vaxtsız 
ölümü ilə doğmalarına bir ömürlük nisgil verməklə yanaşı, həm də özün- 
dən sonra yadigar qalan sözü ilə, daim minnətdarlıqla xatırlanacaq izi ilə 
təsəlli də verdi. Bir qardaş kimi təsəllini həm də onda tapıram ki, bu gün 
Fikrəti xatırlayan təkcə biz qohum-qardaşları deyilik. Borçalıdan olan 
qələm əhli — nisbətən yaşlı nəslin nümayəndələri bir şair kimi onu yaxşı 
xatırlayırlar. 

Doğma qardaş haqqında keçmiş zamanda danışıb yazı yazmaq asan 
iş deyil. Elə mən də bu yazını uzun tərəddüddən sonra qələmə aldım. 
Daha doğrusu, mənə təkan verən, köməyimə çatan elə onun özü oldu: 
1997-ci ildə işıq üzü görmüş “Bir durna ayrıldı öz qatarından” adlı kitabı 
ilə. İlk dəfə əlimə alırmış kimi kitabdakı şeirlərini və barəsində deyilənlə- 
ri yenidən birnəfəsə oxudum. Və gördüm ki, Fikrəti oxuculara təqdim et- 
mək üçün mənim üzərimə heç bir yük düşmür. Elə haqqında vaxtilə de- 
yilmiş fikirlər onu tanıtmaq üçün kifayətdir. Gürcüstanın Əməkdar furna- 
listi, bu ölkənin “Şərəf” ordeninə layiq görülmüş Dünyamalı Kərəm yazır: 

“Fikrət Məmmədov Bolnisi rayonunun ən böyük, abad və axar- 
baxarlı kəndlərindən biri olan Faxralıda anadan olmuşdur. Uşaq vaxt- 
larından laləli-nərgizli “Gözəl dağı”na, kəndin lap yaxınlığındakı meşə- 
yə, dağların zümrüd sinəsindən süzülüb gələn nəğməli bulaqlara vurul- 

muşdu. Bəlkə də, elə ana təbiətə aludəçilik onu şair qəlbli etmiş, saf və 
təmiz sinəsini ilhamla coşdurmuşdu. 

1978-ci ildə kənddəki orta məktəbi müvəffəqiyyətlə bitirən Fikrət 
sənədlərini Azərbaycan Xalq Təsərrüfatı İnstitutunun mühasibat-uçot 
fakültəsinə təqdim edir. Müsabiqədən keçib instituta qəbul olunur, tələbə 
bileti alır. 1981-ci ildə institutun ikinci kursundan ordu sıralarında xidmət 
etməyə gedir... Lakin vaxtsız ölüm Fikrətin neçə-neçə arzusunu yarımçıq 
qoyur, yazacağı ürək nəğmələrinə həmişəlik xitam verir. O, yaşasaydı 
Vətəninə, xalqına daha çox fayda verərdi, onları özünəməxsus sənət- 
karlıqla tərənnüm edərdil.. Yaşayasıydıl..” 

Yaşasaydı... Həyatdan vaxtsız köçən əzizlərimizdən söz düşəndə 
ağlımıza ilk gələn bu olur ki, əgər yaşasaydı... Amma yaşamadı Fikrət. 
Vurğunu olduğu Gözəl dağının gülünü-çiçəyini doyunca sinəsinə taxa 
bilmədi, “gəzək binələri, lap əldən düşək, yağışda islanaq, gün altda 
bişək”, — desə də, nə o binələri gəzə bildi, nə də yağışda islanıb gün altda 
bişmək ona nəsib olmadı. “Dələver, nə səsdi belə sübh çağı”, — dedi, 
amma nə dözümdə, iradədə bənzədiyi qızılquşlar oylağı olan Qızılqayanı 
istədiyi kimi gəzib vəsf edə bildi, nə də “dərdlərə dərman” olan “Möylə 
bulağı”nın suyundan doyunca içdi. 

Hələ neçə illər öncə onun vaxtsız ölümündən təsirlənən şair Əli 
Səngərli “Ağla, Gözəl dağı, a Qızılqaya, yad et zaman-zaman bu ağır 
dərdi”, — deyərək yazırdı: 


Yaşasaydı, gözəl şair olardı, 
Sinəsi söz dolu, saz oldu, getdi. 
Gənclik illərinin ilkindi çağı, 
Ömrü çiçək yüklü yaz oldu, getdi. 


O, bu dünyadan erkən getdi. Faxralılar elin igid oğlunu, şeirsevər- 
lərsə gözəl bir şairi itirdi. O şairi ki, ilhamını doğma yurdundan, el- 
obasından alırdı: 


Gözəl dağı, qollarını bircə aç, 

Öz balantək qucağına atılım. 

Nə ki sağam, qoy asılım boynundan, 
Öləndə də torpağına qatılım. 

Həyatdan vaxtsız köçəcəyi ürəyinəmi dammışdı, yoxsa bu, bir şair 
duyumuydumu ki, “öləndə də torpağına qatılım”, — deyirdi Fikrət. 

Böyük türk şairi Nəcib Fazil Qısakürək yazırdı: “Cəmiyyət öz daxili 
dünyasında yatır, amma yuxusunu şairlər görür, yozur”. Poeziyanın çətin 
yollarında ilk addımlarını atan Fikrət də hələ otuz il bundan əvvəl sanki 
Borçalının bugünkü narahat anlarını görürmüş kimi yazırdı: 


Arzum budur, uca, məğrur başından, 
Dünya varkən qara yellər ötməsinl 


İyirmi yaşındaydı Fikrət. Bu yaş sevgi yaşıdır, sevib-sevilmək yaşı- 
dır. Qoca Faxralının cavan şairinin də sevgiyə, məhəbbətə özünəməxsus 
baxışı, özünün sevgi dünyası vardı: 


İstəmirəm məhəbbətin 
Yollarında duman ola. 
Ulduzumuz barışmağa, 
İstərəm ki, güman ola. 


Məhəbbətin yollarını dumansız görmək istəyir, ulduzlarının barışma- 
sına güman diləyir, “Fikrət Eyvaz gedər bada, sevgisini verməz yada”, — 
deyirdi. Amma sevgisinə qovuşmağa, ulduzlarının barışmasına güman 
çox olsa da, aman olmadı. Taleyin vaxtsız əsən acı yelləri ona bu amanı, 
imkanı vermədi. Vaxtilə Bolnisi rayonunda çıxan və Fikrətin də əmək- 
daşlıq etdyi “Qələbə bayrağı” qəzetinin şöbə müdiri vəzifəsində çalışmış 
Xəlil Allahverdiyevin onun vaxtsız itkisindən təsirlənərək yazdığı kimi: 
“...hayıf ki, yaşıdı olduğu baharların ömrünü ömrünə qatmaq, yaşamaq 
mümkün olmadı. Hayıf ki, doğma yerlərin yeni baharlarına şirin gənclik 
heyrəti, heyranlığı ilə gözüdolusu baxmaq, gül-çiçəyinə doğru can atmaq, 
çeşmələri üstə diz qatlamaq, bulaqlarıyla öpüşmək ona müyəssər olmadı. 
Axı, o, bu təbiəti necə də sevir, necə də məhəbbətlə tərənnüm edirdi. 
Necə də şirin arzular, ümidlər bəsləyirdi Vətəninə, elinə, obasına, 
vurğunu olduğu qələm qaşlı Borçalı sonasına”. 

Azərbaycan Yazıçılar Birliyinin katibi olmuş Arif Əmrahoğlu isə bu 
nakam şair haqqında belə deyirdi: “Nağıl ömrünün iyirminci ilini yaşa- 
yırdı Fikrət. O, layiq olduqlarını göstərə bilmədi. Özündən başqa heç kə- 
sin yaza bilməyəcəyi neçə şeiri, neçə məqaləni köksünə sığmayan qəlbin- 

də apardı Fikrət. Onun gördüyü işlər, yazdığı şeir və məqalələr, gör- 
mədiyi işlərin, yazmadığı şeir və məqalələrin təmizliyindən, möhtəşəm- 
liyindən, səmimiliyindən xəbər verirdi”. 

Bu yazıda Faxralının həyatdan vaxtsız getmiş bir şair oğlundan söh- 
bət açmaq istədim. Daha doğrusu, vaxtilə onun barəsində deyilmiş fikir- 
lərə söykəndim, heç bir şərhsiz-filansız bu fikirləri oxuculara da çatdır- 
maq qərarına gəldim. Və elə sonda da bu yazını Xəlil Allahverdiyevdən 
sitatla tamamlayıram: 

“Bir durna ayrıldı öz qatarından. Sim kimi tarıma çəkildi, gərildi 
qanadlar. Son vida nəğməsi harayı qopdu, bir ömrün sarayı qopdu. Arzu- 
lar, istəklər, şirin gümanlar səhər şehi kimi tər çəmənlərə, bir də çox sev- 
diyi, vurğunu olduğu ana torpağa hopdu. Hopdu ki, hər bahar üzü günəşə 
boy atan güllər-çiçəklər oxuya bilmədiyi nəğmələri ötsün, yaza bilmədiyi 
şeirləri yazdırsınlar. Onda ayrılıq əbədiliyi də uzaq dolanar, gəzər. 


Bir durna ayrıldı 
öz qatarından, 
Uçub öz səfinə 
çata bilmədi. 
Uzatdı əlini 
Günəşə, Aya, 
Əlləri yoruldu, 
tuta bilmədi. 
Bir durna ayrıldı 
öz qatarından, 
Ayrıldı, özü də 
vədəsiz, vaxtsız”. 

FİKRƏT MƏMMƏDOV 
(1961-1981) 


1960-2008-ci illərdə Gürcüstan azərbaycanlılarının yaşadığı bütün 
bölgələrdə apardığım araşdırmalara, tədqiqatlara əsasən Azərbaycan ədə- 
biyyatı tarixinin ayrılmaz tərkib hissəsi olan Borçalıda yaranan ədəbiy- 
yatın tarixinin XVIII əsrdən başlanmasını dəqiqləşdirdim. Bu araşdır- 
malar zamanı Səməndər Məmmədovun “Faxralı tək ağır elim var mə- 
nim” kitabı mənim yardımçım oldu. Faxralı kəndi XVIII əsr ədəbiyyatı- 
mıza Allahverdi İbrahimi, Fatma Alı qızını, XIX əsrdə Güllər Pərini, 
Səhnə Alməmmədlini, İsmayıl Orucoğlu Gülləri, Kərbəlayi İbrahimi, XX 
əsr ədəbiyyatımıza otuz nəfərə yaxın qüdrətli söz sənətkarlarını bəxş 
etmişdir. 

Şair, maarif xadimi və ədəbiyyatşünas Səməndər Məmmədov Faxralı 
ədəbi məkanı, Azərbaycanın və Borçalının yaradıcı ziyalıları haqqında 
doqquz kitab yazıbdır. O, on dörd bənddən ibarət olan “Faxralı” rədifli 
şeirində yazır: 


Bu torpaqdı sazın, sözün mahalı, 
Hər çəməni, hər talası bir xalı. 
Dağları var yapıncılı, çalmalı, 
Kitab tutmaz min dastanım, Faxralıl 


İstedadlı şair Fikrət Məmmədov 1961-ci ildə belə zəngin ədəbi 
məkanda, təbil gözəlliyə malik olan, şairlərin könül rübabını dilə gətirən 
Faxralı kimi nurlu bir məkanda anadan olmuşdur. Faxralı orta məktəbini 
1978-ci ildə əla qiymətlərlə bitirən Fikrət Məmmədov D.Bünyadzadə 
adına Azərbaycan Xalq Təssərrüfatı İnstitutunun mühasibat-uçot fakültə- 
sinə daxil olur. 1981-ci ildə ikinci kursdan hərbi xidmətə çağrılır. İlha- 
mının yeni-yeni coşduğu bir dövrdə yazıb-yaratmağın fərəhli anlarını 
yaşadığı gənclik çağında eşqli-sevdalı ürəyində ən saf, ən zərif, ən pak 
arzularının qanad açdığı bir zamanda Borçalıdan çox uzaqlarda Vətən 
qarşısındakı borcunu yerinə yetirdiyi qayğılı günlərdə amansız ölüm 
Fikrətin böyük arzularını ürəyində qoydu. Bu böyük kədər Fikrətin 
doğmaları üçün, Faxralı kimi bir böyük el üçün nə qədər ağır idisə, 
Borçalı ziyalıları üçün də bir o qədər ağır idi. Borçalının söz dünyasının 
üfqqlərində şölə saçan bəxt ulduzunun gənc şairlərimizdən Məmmədəli 
Zənginin 18 yaşında, İsa Sadiqin 30 yaşında, Fikrət Məmmədovun 20 

yaşında sönməsi təkcə bir ailənin, bir kəndin kədəri deyildi, belə kədər, 
həm də Borçalı ədəbiyyatının, Borçalı qələm sahiblərinin kədəri idi. 
Görkəmli şair, tanınmış maarif xadimi, Fikrətin ədəbiyyat müəllimi Əli 
Səngərli “Fikrət Məmmədovun əziz xatirəsinə” şeirində yazır: 


Çita... Borziya... Əsgəri xidmət, 
Mayda öz qoynuna aldı Fikrəti. 
Dərd amansız oldu, zaman qayğısız, 
Ölüm caynağına saldı Fikrəti. 


Ağrıya-ağrıya gəzdi neçə gün, 

Vaxtında halına yanan olmadı. 

Torpaq yad, komandir ögey — amansız... 
Dərdlinin dərdini qanan olmadıl 


... Beləmi göndərdi ana oğlunu?1 
Gələndə laçını qutuda gördü. 
Ağla, Gözəl dağı, a Qızılqaya, 

Yad et zaman-zaman bu ağır dərdi. 


Yaşasaydı gözəl şair olardı, 
Sinəsi söz dolu, saz oldu getdi. 
Gənclik illərinin ilkindi çağı, 
Ömrü çiçək yüklü, yaz dolu getdi. 


Əlvida, əlvida, balamız Fikrət, 
Doğma torpağındır, öz elində yat. 
Nə qədər cavanlar nakam gedibdir, 
Neyləyək, belədir vəfasız həyat. 


Görkəmli Borçalı şairi Əli Səngərlinin şeirlərində qəddar sovet 
refiminə, onun qeyri-humanist qanunlarına, qanlı repressiya olaylarına 
qarşı ciddi tənqidi iradlar var. Bu qorxmaz, bu cəsarətli şairin qələmi 
qılınc kimi həmişə kəsərli olmuşdu, çünki bu qələmin arxasında insan- 
pərvər Əli Səngərlinin məğrur şəxsiyyəti, əyilməz vüqarı, qeyrəti durur- 
du. Uzun müddət onun çoxşaxəli yaradıcılığını tədqiq edəndə, zəngin 
yaradıcılığının dərin qatlarına nəzər yetirəndə onun polad iradəsinə, 
cəsarətinə valeh olurdum. 

Gənc şair Fikrət Məmmədovun ömrünün ən coşğun, ən qaynar bahar 
çağında, arzularının, eşqinin, ilhamının qönçələndiyi bir vaxtda, uzaq 

Çitada hərbi xidmət borcunu yerinə yetirdiyi məqamlarda həlak olması 
Əli Səngərlinin kövrək şair qəlbini həm yandırıb-yaxır, həm də hərbi his- 
sədəki komandirlərin qayğısızlığı, diqqətsizliyi onu qəzəbləndirirl Belə 
ağır dərdə — “gələcəyin gözəl şairinin” ölümünə dözə bilməyən şair göz- 
yaşları içində, Fikrətin Faxralıda doğma torpağa tapşırılan rəsmi dövlət 
dəfn mərasimində, rayon partiya rəhbərliyinin və hərbiçilərin qarşısında 
bu odlu-alovlu şeirini oxuması o dövr üçün çox nadir hadisə idi. Əli Sən- 
gərlini həmişə bu qeyrət, bu cəsarət, bu qorxmamazlıq yaşadacaqdırl... 

Unudulmaz Fikrət Məmmədovun 1981-ci ildə 20 yaşında dünyasını 
dəyişməsi xəbəri Borçalının qələm sahiblərini də sarsıtmışdı. Azərbaycan 
Yazıçılar Birliyinin katibi Arif Əmrahoğlu “Ölüm sevinməsin qoy...l”, 
Əməkdar furnalist, şair Dünyamalı Kərəm “O, yaşasaydıl...”, “Qələbə 
bayrağı” qəzetinin şöbə müdiri Xəlil Allahverdiyev “Bir dünya ayrıldı öz 
qatarından...” məqalələrini yazdılar. Fikrətə ithaf edilmiş şeirlər, məqa- 
lələr gənc qələm sahibinə, vətənpərvər Azərbaycan oğluna, onun mənsub 
olduğu ocağa, bir də Fikrətin nakam, pak ruhuna hörmət və ehtiram idi. 

Fikrətin “Qələbə bayrağı” qəzetində yazdığı məqalələri, “şeirlər 
dəftərini” oxuyan Arif Əmrahoğlu yazır: 

“Bir gənc tanıyıram.... 

Elə bir gənc ki, xidməti borcunu, vətəndaşlıq borcunu yerinə yetirər- 
kən həlak oldu. Nağıl ömrünün 20-ci ilini yaşayırdı Fikrət. O, layiq 
olduqlarını göstərə bilmədi. Özündən başqa heç kəsin yaza bilməyəcəyi 
neçə şeiri, neçə məqaləni köksünə sığmayan qəlbində apardı. Onun 
gördüyü işlər, yazdığı şeir və məqalələr, görmədiyi işlərin, yazmadığı 
şeir və məqalələrin təmizliyindən, möhtəşəmliyindən, səmimiliyindən 
xəbər verirdi.” (“Bir durna ayrıldı öz qatarından” kitabından səh. 5-9, 
Bakı, 1997-ci il.) 

Fikrət Faxralı toy-nişan şənliklərində saatlarla aşıqlara qulaq asa-asa, 
sazın alışıb-yanan pərdələrində Kərəmlərin, Əslilərin dərdinə şərik ola- 
ola saz havalarını, aşıq mahnılarını ana laylası kimi ürəyinin tac damarına 
hopdururdu. O, orta məktəb illərindən başlayaraq Azərbaycan dastan- 
larını, Vaqifin, Səməd Vurğunun şeirlərini ardıcıl oxumağa başladı, 
Faxralı kimi ağır bir elin şeir-sənət bağça-bağından şirə çəkə-çəkə özü də 
bu sənət bağının iştirakçısına çevrildi. 

Fikrət, Bolnisinin rayon qəzeti — “Qələbə bayrağı” ilə əməkdaşlıq 
etməyə, öz canı qədər sevdiyi Faxralıdan, onun zəngin təbii gözəlliklə- 
rindən, fədakar əmək adamlarından, uzunömürlü nurani şəxslərdən 
oçerklər, publisist məqalələr yazmağa başlayır: “Faxralının dünəni və bu 
günü”, “Bahar ömürlü qoca”, “Mexanizator Camal” və b. 

Ulu Borçalının Faxralı kəndi İlahinin yaratdığı ən şəfalı, ən axar- 
baxarlı, zirvəsi qartallı dağları, keçilməz meşələri, insana sağlamlıq bəxş 
edən çağlayan bulaqları, insanın ruhunu oxşayan bir məkanda yerləşir. 
Belə zəngin təbiət gözəllikləri əhatəsində yaşayan Fikrət ,,Faxralının dü- 
nəni və bu günü” oçerkində ilk öncə doğma kəndinin göz-könül oxşayan 
gözəlliklərinin bədii təsvirini verir. Sonra müəllif Faxralıya başucalığı 
gətirən, kəndi hər yerdə, hər yanda tanıtdıran, məşhurlaşdıran, bütün 
respublikada adları dillərdə əzbər olan qazilər, şeyxlər, elm-maarif 
xadimləri, qəhrəman oğulları, XVIII əsrdən başlanan ədəbi mühitimizin 
nümayəndələri, çoxsaylı alimlərinin tərənnümü müqayisəli şəkildə Fax- 
ralının dünəninin və bu gününün bədii xəritəsini yaradır. 

Azərbaycanın aqil və müdrik kişiləri demişlər: sağlam ab-havada, 
dağlar, meşələr, diş göynədən buz bulaqlar, ətir saçan gül-çiçək əhatə- 
sində məskunlaşan el-oba tarixə böyük şəxsiyyətlər, qəhrəman oğullar, 
çoxlu sayda uzunömürlü adamlar bəxş edir. Faxralı kəndinin simasında 
biz bu deyimin real olduğunu görürük. Mərhum Fikrətin “Bahar ömürlü 
qoca” oçerki Faxralının uzunömürlü qocası İsmayıl babanın 115 yaşının 
tamam olması münasibəti ilə yazılmışdır. Yazıçı İsmayıl babanın ömür 
yolunun ən fərəhli məqamlarını qələmə alandan sonra, qocanın son il- 
lərdə ömür-gün yoldaşını itirməsini, İsmayıl babanın həyatının kədərli 
anlarını bu bayatı ilə yekunlaşdırır: 


Əzizim, qara dağlar, 
Kəkilini dara, dağlar. 
Vəfalı yar itirmişəm, 
Bir onu ara, dağlarl 


Unudulmaz Fikrət Məmmədov çox az yaşadı. Bu az ömürlə, coşqun 
ilham sahibi Gürcüstan azərbaycanlılarının ən yeni dövr ədəbiyyat 
tarixinə yeddi məqalə və səkkiz lirik şeirlə daxil olubdur. Onun qələ- 
mindən, fikir-düşüncə dünyasından süzülüb gələn əsərlərin azlığı bir 
tədqiqatçı kimi məni qətiyyən narahat etmir. Çünki onun əsərlərindəki 
yüksək sənətkarlıq, peşəkarlıq, bir bədii əsər kimi dəyəri, sözlərin misra- 
lara mirvari kimi düzülməsi, Azərbaycan dilinin zənginliyindən, incəli- 
yindən məharətlə istifadə etməsi ilk andan oxucunun qəlbinə, ruhuna qo- 
nur, yaddaşlara hopur. Nəğmə kimi, mahnı kimi könül sazının pərdə- 
lərində, simlərində gənc aşiqlərə, sevənlərə fərəh bəxş edir: 


İstəmirəm məhəbbətin, 
Yollarında duman ola. 

Ulduzumuz barışmağa, 
İstərəm ki, guman ola. 


Möhnətini çəkə-çəkə, 
Tay olmuşam pərgu-tükə. 
Həsrətimə bircə tikə, 
Mərhəmətin dərman ola. 


Suya gəlsən — bulaq ollam, 
Seyrə çıxsan — oylaq ollam. 
Yolunda göz-qulaq ollam, 
Kaş işimiz səhman ola. 


Fikrət Eyvaz gedər bada, 
Sevgisini verməz yada. 
Küpəgirən qarılarda 
İnsaf ola, iman ola. 


Tədqiqatlar göstərir ki, sevgi və məhəbbət motivli şeirlər Azər- 
baycan şairlərinin əksəriyyətinin yaradıcılığının ilk dövrünü təşkil edir. 
Yəqin ki, şair Fikrət də səkkiz şeirindən ikisini — “Ola” və “Xoş gəldin” 
rədifli şeirlərini sevdiyi Azərbaycan gözəlinə ithaf etmişdir. “Ola” rədifli 
şeirində Fikrət arzu edir ki, onun sevgi və məhəbbət yolu işıqlı, nurlu 
olsun, bu pak, saf, təmiz yolda bunların istək və arzularına mane olan nə 
duman, nə çiskin, nə də aravuran, sözgəzdirən, küpəgirən qarılar olmasın. 
Çünki artıq xeyli vaxtdır ki, sevdiyi qızın möhnətini çəkə-çəkə, “pərgü- 
tükə” — saçları, hörükləri qu quşunun tükləri kimi yumşaq bir gözələ tay- 
tuş, sirdaş olmuşam, — deyir. Onun bircə tikə, bircə damcı mərhəməti şair 
üçün dərman olduğunu bu şeirində sevgilisinə bəyan edir. 

Şeirin üçüncü bəndində şair cəsarətlə sevdiyi gözəlin nəzərinə çatdı- 
rır ki, dağlar ətəyində çağlayan bulaqlardan su aparmağa gəlsən, sənin 
xətrinə bulaq olaram, əgər eşqli könlünü açmaq üçün oylaq yerlərini gəz- 
mək istəsən, sənin üçün turaclı, qırqovullu, kəklikli, marallı, ceyranlı oylaq 
olaram, Faxralının gözəl oylaq yerlərini gəzəndə sənin keşiyində duraram. 

Şeirin dördüncü bəndində şair sevgilisinə özünün sədaqətini, mətanə- 
tini bildirərək yazır: “Fikrət Eyvaz gedər bada, sevgisini verməz badal” 

“Ola” rədifli şeirində şair sevgilisini bulağa, Faxralının gəzməli, 
görməli yerlərinə dəvət edirsə, “Xoş gəldin” şeirində isə sevdiyi gözəlin 
bulaq başında yolunu gözləyir, bulağa yaxınlaşan gözələ “Ay qız, xoş 
gəldin”, — deyə müraciət edir: 

Bulaq üstə gələn gözəl, 

Ay qız, xoş gəldin, xoş gəldin. 
Gəl oduma bələn, gözəl, 

Ay qız, xoş gəldin, xoş gəldin. 


Əririm var, əllərində, 

Bihuş olum tellərində, 
Məhəbbətin sellərində, 

Ay qız, xoş gəldin, xoş gəldin. 


Yaraşıqdı xal üzünə, 

Can qurbandı bal üzünə, 

Gəl Fikrəti sal gözünə, 

Ay qız, xoş gəldin, xoş gəldin. 


Ulu Tanrının Borçalıya, Faxralı tək ağır bir elə bəxş etdiyi təbiət 
gözəlliyini, bu gözəlliyin bir çox nişanələrini bu elin qüdrətli qələm 
sahibləri böyük fərəh hissi ilə poeziyaya gətirmişlər. Peyzai lirikasının, 
təbiət lirikasının ən gözəl nümunələrini şair Nəbi Borçalı, Qara Qərib, 
İsmayıl Güllər, Hüseynqulu Məmmədov, Əli Səngərli, Məmmədəli 
Əlləzov, Səməndər Məmmədov, unudulmaz Fikrət Məmmədov və b. 
yaratmışlar. Bu şairlərin şeirlərinə qol-qanad verən, ilhamını coşduran 
başı qartallı Gözəl dağı, Səngər dağı, Qızılqaya, Haçaqaya, Qaraqaya, 
Kəmərqaya, Təhməzin bulağı, Molla Qurbanın bulağı, Qoşabulaq, Möylə 
bulağı, Sarıbulaq, Əli Xəlilin bulağı, Fikrətin bulağı, Ördəkli, Divsiz 
gölləri, Ballı dərə və b. gözəlliklər olmuşdur. 

Şair Fikrətin sevdalı könlü qartal kimi qanad açıb Gözəl dağının 
ətəyində dayanır. O, Gözəl dağına hörmət və ehtiram göstərərək, dağın 
zirvəsində yox, ayağının altında dayanıb, dağdan rica edir ki, qollarını aç, 
öz övladın kimi məni ağuşuna al, nə qədər ki, sağam boynundan asılıb 
sənin xidmətində, qulluğunda olmaq, öləndə də sənin doğma torpağına 
qovuşmaq, qatılmaq istərdim, — deyir. 


Gözəl dağı, qollarını bircə aç, 

Öz balantək qucağına atılım. 

Nə ki, sağam, qoy asılım boynundan, 
Öləndə də torpağına qatılım. 


Arzum budur, uca, məğrur başından, 
Dünya varkən qara yellər ötməsinl 
Ətəyin dolu olsun çiçəklə, 
Səngərində bircə mərmi bitməsinl 

Gözəl dağım, ulu babam oylağı, 
Fikrətəm, adına şeir yazıram. 
Harda olsam, tərlan könlüm oyaqdı, 
Lazım gəlsə, keşiyində hazıram1 


Fikrətin yaradıcılığında vətənpərvərliyin, insanpərvərliyin, sülhse- 
vərliyin, təbiətsevərliyin, İlahinin bəşəriyyətə bəxş etdiyi gözəlliyin 
tərənnümü əsas yer tutur. Azərbaycan ədəbiyyatında “qara” sözü böyük, 
möhtəşəm mənasında işləndiyi kimi, “qara” sözü bədxəbər, qara gün, 
dağıdıcı qasırğa, tufan gətirən qara yel mənasında da işlənir. “Gözəl 
dağı” şeirinin ikinci bəndində şair arzu edir ki, Gözəl dağı, nə qədər ki, 
dünya var, bəşəriyyət var, sənin həmişə məğrur dayanan uca başından 
qara yellər əsməsin, əl-ətəyində ətir saçan güllərin həmişə dolu olsun, el- 
obanı müdafiə edən səngərlərində heç bir vaxt mərmi bitməsin. 

Şeirin sonuncu bəndində şair oxucuların da nəzərinə çatdırır ki, gö- 
zəllər gözəli bu məğrur dağ ulu babamın ən çox gəzib dolandığı oylaq 
məskəni olubdur. Ulu babamın ən çox sevdiyi, ayağı dəymiş, nəfəsi hop- 
muş bu dağlar, dərələr, meşələr, bulaqlar mənim ata-baba yurdum oldu- 
ğuna görə, bu doğma yerlərin həmişə keşiyində ayıq dayanmışam, vətəndən 
uzaq düşsəm belə, tərlan könlüm həmişə o yerlərdə olacaqdır, — deyir şair. 

Fikrətin şeirlərinin dili bədii cəhətdən, fəlsəfi-estetik cəhətdən əlvan 
və axıcıdır. Bu şeirlər oxucunun zövqünü, ruhunu oxşayır. Onun 
müraciət etdiyi mövzular incədir, zərif sözlərlə tərənnüm etdiyi bədii 
obrazlar didaktik-tərbiyəvi qüdrətə malikdir, həm də bu deyimlərin 
gözəlliyi orifinallığındadır. Bunun sirrini şairin az sözlə daha çox sahələri 
tərənnüm etmək istedadına malik olmasında axtarmaq, araşdırmaq 
lazımdır. Onun səkkiz şeirinin altısı üç bənddən, ikisi isə dörd bənddən 
ibarətdir. Üç bənddən, səkkiz hecadan ibarət olan “Ovçu” şeirində 
möcüzələrlə dolu olan doğma təbiəti Fikrət sevə-sevə tərənnüm edir, 
digər tərəfdən də şairlərin ilhamını pərvazlandıran, yatmış duyğuları 
oyadan, qədəhlənmiş dilləri açan, tavar sazı ruha gətirən, insanların əkiz 
qardaşı hesab etdiyimiz təbiət gözəlliklərini, bu gözəlliyə pənah gətirən, 
aşiq olan, bülbülü, kəkliyi, dumaları, turacı, maralı, ceyranı, cüyürü və b. 
ovçulardan, təbiətin düşmənlərindən müdafiə etməyə səsləyir bəşəriyyəti. 

Mahnılarımızın şairi, bəstəkarı və müğənnisi kimi, şeirlərimizdə 
tərənnüm etdiyimiz şeyda bülbül, meşələrə, tarlalara, dağların ayna 
sinəsində çağlayan bulaqlara yaraşıq verən, təkrarsız gözəllik nişanəsi 
kimi şeirimizdə tərənnüm edilən bülbül, kəklik, turac, maral, ceyran və 
cüyürlərin bədii obrazlarını yaradan şair Fikrət, canlı təbiətə qənim 
kəsilən ovçuların mənfi obrazını yaratmışdır “Ovçu” şeirində. 

Yenə qondu körpə bülbül, 
Qızılgülün sinəsinə. 
Zalım ovçu, gözəlliyi 
Nişan alma, sinə-sinəl 


Ay insafsız, bir az ləngi, 
Dabanından sal tüfəngil 
Ovla belə döyüş cəngi, 
Yaraşarmı heç o sinə?1 


Cüyür gələr yorğun-yorğun, 
Quşlar ötər oğrun-oğrun. 
Fikrət ala gözə vurğun, 
Daş ürəksən sən əksinə. 


Axıtdığı günahsız qanların hesabına özünə ruzi toplayan, şərəfli 
həyat tərzindən — zəhmətdən, əməkdən, qabarlı əlləri ilə yaşamaqdan 
imtina edən, sinə-sinə, oğrun-oğrun Allahın yaratdığı təbiət gözəllərinin 
al qanını axıdan, qan içməkdən doymayan mənfi ovçu obrazından sonra, 
şair “Meşəbəyi” şeirində təbiətin dostu, meşələrin, ətir saçan gül-çiçəyin, 
durnagözlü bulaqların, quşların, maral və cüyürlərin qoruyucusu, onların 
keşiyində mərdanə dayanan, qansız ovçuların, meşələrə qənim kəsilənlə- 
rin barışmaz düşməni, sülh, əmin-amanlıq, kef-damaq eşqilə yaşayan müs- 
bət Meşəbəyi obrazını yaradır. Bu şəxs meşəbəyi İlyas Məmmədovdur. 

“Meşəbəyi” şeirinin birinci bəndində şair meşəbəyini sözünün ağası, 
əhd-peymanına sədaqətli, mərdanə bir şəxs kimi oxuculara təqdim edir. 
Borçalı cavanlarına Əzgilli talasında kef məclisi qurmağa söz verən 
meşəbəyi vədini yerinə yetirir, quzu kəsir, palıd közündə kabab çəkir, 
telli saz sinəsində gənclərə Koroğlu havalarını oxuyur. 


Söz vermişdi, sözü üstə, 
Möhkəm durdu meşəbəyi. 
Əzgillidə cavanlara, 
Məclis qurdu Meşəbəyi. 


Quzu əti, soyuq bulaq, 

Bu dağ-aran, bu quzqulaq. 
İstəyənlər gəlsin qonaq, 
Dedi, umdu meşəbəyi. 


Gözü sərraf, bığı şeşə, 
Yağlı əti çəkdi şişə. 

Közdə kabab bişə-bişə, 
Yüz-yüz vurdu meşəbəyi. 


Təbiətdən ilham aldı, 
“Koroğlu”nu sazda çaldı. 
Əli sığal, sözü baldı, 

Çölə nurdu meşəbəyi. 


Ulu Borçalının bütün məclislərində — nişan, toy, milli bayramlarımız, 
dostların, kirvənin şərəfinə təşkil olunan məclislər aşıqsız keçməzdi. Aşıq- 
lara Borçalıda həmişə böyük hörmət və ehtiram olmuşdur. Borçalının möh- 
təşəm aşıq məclisləri keçirilən kəndlərindən biri də ağır məclisli Faxralı 
kəndi olmuşdur. Faxralı məclislərində çalıb-oxuyan yerli aşıqlıardan aşıq 
Oruc, aşıq Həsən, aşıq Bayram, aşıq Müsəllim, aşıq Nəsiblə yanaşı, Çıldırlı 
aşıq Şenlik, Şəmkirli Pərvanə Həsən, aşıq Hüseyn Saraçlı, aşıq Xındı Məm- 
məd, aşıq Əmrah, aşıq Kamandar və b. Faxralıda ağır məclislər aparmışlar. 

Faxralı kəndində deyişmə o qədər dəbdə olmuşdur ki, Faxralı aşıq- 
ları və şairlərinin əksəriyyəti aylarla davam edən çox maraqlı deyişmələri 
ilə saz və sözsevərlər kəndində elə bil ki, deyişmə məktəbi yaratmışlar. 
“Mehdi bəy” dastanının və aşıqların dastanlaşdırdıqları on beş rəvayətin 
yaradıcısı, Azərbaycan aşıq şeirinin bütün fanr və növlərində gözəl lirik 
şeirlər yaratmış şair Nəbi Borçalının müxtəlif bölgələrin aşıq və şairləri 
ilə deyişmələri təqdim etməklə kifayətlənirik: 

Şair Nəbi Borçalının Çıldırlı aşıq Şenliklə, Cənubi Azərbaycan aşığı 
Heyli ilə, Göyçəli aşıq Dost Pirməmmədlə, Ağstafa bazarında nar satan 
şair Abdulla ilə, Başkeçidli şair Balakişi ilə, şair Təhləli Novruzla, şair 
Kərbəlayi İbrahimlə deyişməsi, eləcə də bütün Borçalı aşıq və şairlərinin 
deyişmələri aşıqlarımız tərəfindən dastanlaşdırılıb, məclislərdə oxunur. 
Çağdaş dövrümüzdə dastanlarımızın bir qolu da bu yolla yaranmaqdadır. 

Faxralının belə aşıq və şairlərinin deyişmələrində, dastan gecələrin- 
də, toy nişan məclislərində uşaq yaşlarından ardıcıl iştirak edən, bu 
poetik ənənənin təsiri altında ilhamı, eşqi coşan gənclərdən biri də unu- 
dulmaz Fikrət Məmmədov idi. Borçalı aşıqlarının, şairlərinin, Borçalının 
yaradıcı gənclərinin yaradıcılığına təsiri olduğu kimi, Fikrətin şeirlərinə 
də təsirini araşdırdıq. Bunun parlaq nümunəsini aşıq Kamandara ithaf 
etdiyi “Kamandar”, “Dillənir” rədifli şeirlərində də gördük. 


Ay ustad Kamandar, sazın dinəndə, 
Yurdumun hər qarış çölü dillənir. 
Nərə çəkib hay salanda dağlara, 
Möhtəşəm xalqımın dili dillənir. 

Aşıq Qərib yaddan çıxmır bir anda, 
Şahsənəmi ana-ana çalanda, 
“Kərəmi”ni yana-yana çalanda, 
Vətənin yamacı, yalı dillənir. 


Ucalır sinəndən Abbasın səsi, 
Sadığın, Şenliyin şirin nəfəsi, 

Bil, Fikrətdi hər kəlmənin xəstəsi, 
Əlində qəlbimin teli dillənir. 


Azərbaycan dastanlarına, klassik aşıqlarımızın poeziyasına, saz ha- 
valarına min bir könüldən bağlı olan Fikrət Kamandara ithaf etdiyi hər iki 
şeirində Kamandarın məlahətli səsinə, böyük ustalıqla çaldığı saz ha- 
valarına, məclis aparmaq istedadına vurğunluğunu bildirir. Aşıq Kaman- 
darın vaxtı ilə Azərbaycan televiziyasında “Aşıq Qərib” dastanının nəsr 
hissəsini danışmasına, qoşmaları çalıb-oxumasına bütün dünya Azərbay- 
canlılarının heyran qalmasını bir daha oxuculara xatırladır Fikrət. 

Şair, Kamandarın möcüzə yaratmasının əsas səbəbi kimi, haqlı 
olaraq Tufarqanlı aşıq Abbasın, Türkiyənin Çıldır mahalından olan Çıl- 
dırlı aşıq Şenliyin səsindən, saz çalmasından, məclis aparmaq üslubundan 
öyrəndiyini, eləcə də Borçalı aşıqlarından aşıq Əmrahın, aşıq Sadığın 
şagirdi olmasını ön plana çəkir. Şair bu meyarları ona görə şeirində tə- 
rənnüm edir ki, Borçalı aşıqları Türk-Azərbaycan ustad aşıqlarının klas- 
sik ənənəsindən, təkrarsız sənətindən öyrənmiş, kamilləşmiş və 
klassiklərimizin bu möhtəşəm sənətini gənclərə öyrətmişlər. Bu müqəd- 
dəs ənənə aşıqlıq sənətini öz kökündən, öz soyundan ayrılmağa, uzaq- 
laşmağa, yad meyillərə üz çevirməyə imkan verməmişdir. İstedadlı şair 
üç bənd şeirlə necə də zəruri, həyat əhəmiyyətli mətləbləri gələcək nəsil- 
lərə, gənc aşıqlara bir daha xatırlatmağı zəruri saymışdır. Aşıq Kamandar 
sənətinin kamilliyinin, təkrarsızlığının sehri, sirri nə ilə bağlı idi?1 

Əvvəla, Kamandarın səsindəki şirinlik, məlahət, sazın bütün pərdələ- 
rində səsinin dağ şəlaləsi kimi aşıb-daşması Allah vergisi idi. İkincisi, 
aşıqlıq sənətinin klassiklərindən aşıq Qurbaninin, Tufarqanlı Abbasın, 
Xəstə Qasımın, aşıq Alının, aşıq Ələsgərin və b. möhtəşəm sənətini kamil 
öyrənməsi idi. Üçüncüsü, Borçalı aşıq mühitinin korifeyləri — aşıq Sadıq, 
aşıq Əmrah, aşıq Xındı Məmməd, aşıq Hüseyn Saraçlı, aşıq Musa Qara- 
çöplü, aşıq Əlixan Qarayazılının yaratdıqları Borçalı aşıq mühitindən ye- 
tərincə bəhrələnməsi, bu gənc istedadın yaşadığı ulu torpağın yetirdiyi bu 
ustadlarla birlikdə ağır məclislər aparması, ustad-şagird ənənəsinə hörmət 
və ehtiram göstərməsi Kamandarı aşıq sənətinin zirvəsinə ucaltmışdır. 

Oxucuların da nəzərinə çatdırmaq istərdim ki, aşıq Kamandar 
haqqında Fikrətin yazdığı “Dillənir” rədifli üç bənddən ibarət olan bu 
kiçik şeirə nə üçün belə geniş şərh verdim. Məni bu şeirə möhkəm 
tellərlə bağlayan nə idi?1 20 yaşlı gənc şairin Türkiyə, Azərbaycan və 
Borçalı aşıq mühitlərini mükəmməl bilməsi, üç bənd şeirdə bu mühitlərin 
Kamandar sənətinə təsirini düzgün qiymətləndirməsi idi. 

Bu gənc istedad sahibi kiçik həcmli “Dillənir” şeirinin ikinci bəndin- 
də Kamandarın Azərbaycan dastanlarını kamil bilməsini, “Aşıq Qərib” 
dastanını Azərbaycan televiziyasında görkəmli, ustad aşıqlarımıza məx- 
sus dadlı-duzlu dastan, nağıl dili ilə məharətlə danışması, dastanın nəzm 
hissələrini ən çox sevilən Azərbaycan aşıq havaları üstündə təkrarsız 
oxuması, bu dastanın ifası ilə bütün sənətsevərlərin, folklorşünasların, 
ədəbiyyatşünasların, bəstəkarların, əlli milyonluq Azərbaycan xalqının 
hörmət və ehtiramını qazanması, 16-17 yaşlı bu gəncin eşqli qəlbinə hop- 
duğuna görə, sonralar Kamandara, Türk-Azərbaycan aşıqlıq sənətinə olan 
rəğbətini bildirməsinin tərənnümünü iki misrada şah beyt kimi təqdim et- 
məsi oxucuların ruhuna, sevdalı ürəyinə qonmasına, yaddaşlarda müdrik 
kəlam kimi uzun müddət yaşamaq hüququ qazanmasına səbəb olmuşdur: 


Ucalır sinəmdən Abbasın səsi, 
Sadığın, Şenliyin şirin nəfəsi. 


Bu iki misranın qüdrəti, məna dərinliyi, tərənnüm və təsvir dairəsinin 
geniş areal təşkil etməsi, Türkiyə, Azərbaycan və Borçalı aşıq 
mühitlərinin klassiklərini — aşıq Tufarqanlı Abbası, aşıq Şenliyi və aşıq 
Sadıq Sultanovu düzgün, dəqiq seçməsi üç qardaş dövlətin sənətinin də 
bir kökdə, bir pərdədə, bir milli mənəvi dəyərlər üstündə köklənməsini 
oxucuların da nəzərinə çatdırır Fikrət Məmmədov. 

Ömrünün bahar çağında, ilhamının coşqun anlarında, arzularının 
tuğyan etdiyi, aşıb-daşdığı may ayında şair Fikrətin dünyasını dəyişməsi 
doğmalarını yandırıb-yaxdığı kimi, Borçalı qələm sahiblərini də kədər- 
ləndirdi. Borçalının yaradıcı ziyalıları Fikrətin şəxsiyyətinə, qələminə, 
ilhamına öz şeirləri, məqalələri ilə ehtiramlarını bildirdilər. 

Fikrətin böyük qardaşı Səməndər müəllim “Gözəl dağı, qollarını 
bircə aç...” məqaləsində yazır: “Mənim üçün əbədi diri olanlardan biri də 
Fikrət Məmmədovdur. Təkcə ona görə yox ki, o, mənim qardaşımdır. 
Həm də ona görə ki, o, ruh adamıydı. Cəmisi iyirmi illik ömrünü elə 
yaşadı ki, vaxtsız ölümü ilə doğmalarına bir ömürlük nisgil verməklə ya- 
naşı, həm də özündən sonra yadigar qalan sözü ilə, daim minnətdarlıqla 
xatırlanacaq izi ilə də təsəlli verdi. Bir qardaş kimi təsəllini həm də onda 
tapıram ki, bu gün Fikrəti xatırlayan təkcə biz qohum-qardaşları deyilik. 

Borçalıdan olan qələm əhli — nisbətən yaşlı nəslin nümayəndələri bir şair 
kimi onu yaxşı xatırlayırlar.” (“El sevəni aləm sevər” kitabı. Səh.198.) 

“Salamat qal” şair Fikrətin son şeiridir. Uzaq Çitaya hərbi xidmətə 
gedən Fikrət əvvəlcə doğmalarıyla, dostlarıyla, sevgilisi ilə, eşqini, 
ilhamını coşduran dağlarla, bulaqlarla, meşələrin ətəyində bitən güllərlə, 
çiçəklərlə vidalaşmaq üçün Bakıdan Faxralıya gəlir. Şair əvvəlcə 
vurğunu olduğu Gözəl dağına müraciət edir: 


Vurğunu olduğum, a Gözəl dağı, 
Gülünü sinəmə tax, salamat qal. 
Bağçadı bu yerlər, bağdı bu yerlər, 
Bağça salamat qal, bağ salamat qal. 


Gəzək binələri, lap əldən düşək, 
Yağışda islanaq, gün altda bişək, 
Dağların alovu, odu, a şimşək, 
Gurulda, nərildə, çax, salamat qal. 


Qızılqaya qızılquşlar oylağı, 
Dərmandlı dərdlərə Möylə bulağı. 
Dələver, nə səsdi belə sübh çağı, 
Çağla, salamat qal, ax, salamat qal. 


Fikrətin səkkiz şeirinin dördü — “Meşəbəyi”, “Ovçu”, “Ola”, “Xoş 
gəldin” rədifli şeirləri aşıq şeirinin gəraylı növündədir. Şair bu şeirlərin 
misra və misradaxili (4-H4z8) hecalarının bölgüsünü dəqiq aparması, 
şeirə gözəllik verən, ahənk verən, musiqi kimi çağlamasına şərait yaradan 
gözəl qafiyələr seçməsi oxucuların da, aşıqların da sevincinə səbəb 
olmuşdur. Məs: 


Gözü sərraf, bığı şeşə, (44428) 
Yağlı əti çəkdi şişə, (444z8) 
Közdə kabab bişə-bişə, (484z8) 
Yüz-yüz vurdu meşəbəyi. (444z8) 


Ədəbiyyatımızda çox geniş yayılmış, aşıqların mahnılarında, sazının 
şah pərdələrində şahanə yer tutan qoşma növündə də şair dörd şeir 
yazmışdır. Bu qoşmaların üçü on bir hecalı, 6-5 bölgüsündə, “Gözəl 
dağı” qoşması isə 4-F4-:3z11 bölgüsündə yazılmışdır. 


Sazın hal əhlinə dindi, imandı, (68511) 
Xalların, güllərin canlara candı, (685“11) 

Bizi özümüzdən alma, amandı, (69511) 
Laylalı sonadı sazın, Kamandar. (685811) 


Amansız ölüm Fikrətə yaşamaq üçün ömür versəydi, indi onun 
çoxsaylı kitabları işıq üzü görmüşdü. Cəmi iyirmi il yaşamış şair Fikrət 
Məmmədov Gürcüstan Azərbaycanlılarının ədəbiyyat tarixinin ən yeni 
dövrünə 7 sanballı məqalə, ruhlarda, könüllərdə, yaddaşlarda ədəbi 
məskunlaşan, uzunömürlü səkkiz şeirlə daxil olmuşdur. Faxralı kəndini 
abadlaşdıran — məktəb binası, mədəniyyət evi, məscid tikdirən, kəndə 
uzaq məsafədən bulaq çəkdirən xeyirxah şəxslərin, uzunömürlü, aqil 
kişilərin, nağıllaşan müdrik qocaların ümumiləşmiş parlaq obrazını 115 il 
ömür sürmüş İsmayıl babanın şəxsində yaratmışdır. Onun bu məqalədə 
Faxralının din və maarif xadimləri, çoxsaylı şairləri, alimləri, tarixi 
şəxsiyyətləri haqqında apardığı ilk araşdırmaları bu günkü və gələcək 
nəsillər üçün çox gərəkli və dəyərlidir. 

Fikrətin şeirləri Azərbaycan aşıq şeirinin qoşma və gəraylı növündə 
yazılmışdır. Bu səkkiz şeirin, yeddi məqalənin əsas ideya-məfkurə istiqa- 
məti, fəlsəfi-didaktik dəyəri bütün dövrlər üçün aktual və yeni olma- 
sındadır. Çünki vətənpərvərlik, insanpərvərlik, yurdsevərlik kimi milli- 
mənəvi dəyərlərə bağlılıq, Borçalının, Faxralının təbiət gözəlliklərinə və 
gözəllərinə vurğunluq onun yaradıcılığının əsas ruhunu, canını təşkil 
edir. Onun şeirlərinin gözəlliyi, cazibə və nüfuzetmə təsiri Azərbaycan 
dilinin, Azərbaycan şeirinin incəliyindən, zərifliyindən, əlvanlığından, 
estetik-bədii dəyərindən səmərəli istifadə etməsindədir. Bu şeirlər 
Azərbaycan sazının pərdələrinə, gümüşü tüllərinə tez qonan, aşığın 
səsinə, ruhlara hakim kəsilən havalarına çox uyğun gələn şeirlərdir. Bir 
də gənc şairin atalar sözlərindən, bədii ifadə və təsvir vasitələrindən, çox 
oynaq, çox zəngin çalarlara, musiqi ritmlərinə, ladlarına uyğun gələn 
doğma heca vəznimizin ruhuna, coşqun təbinə, sevdalı, eşqli könlünə 
hopdurduğuna görə, onun şeirləri necə də saf, necə də səmimidir. 

Nə qədər ki Azərbaycan xalqı yaşayır, Azərbaycan şairləri, aşıqları 
yaşayır, sədəfli saz yaşayır, nə qədər ki, “Ədəbiyyat tarixf” kitabları və 
gənc şair haqqında yazılan məqalələr, şeirlər yaşayır, elə o qədər də 
Vətəni uğrunda canını fəda edən xalqımızın vətənpərvər oğlu şair Fikrət 
Məmmədov da yaşayacaqdırl... 

ÜRƏKLƏRDƏ YAŞAYIR 


Peşənin pisi-yaxşısı yoxdur deyənlər 
yanılmırlar. Doğrudan da, heç bir peşə pis 
deyil, yetər ki, işinə vicdanla yanaşasan, 
üzərinə düşən işi layiqincə yerinə yetirəsən. 
Yəni işinin əsl peşəkarı olasan. Həyatda da o 
adamlar daha çox uğur əldə edirlər ki, işlərinə 
daim məsuliyyətlə yanaşır, peşələrini sevir və 
ondan zövq alırlar. 

Əlim qələm tutandan mən də öz işinin 
peşəkarlarından — elimin-obamın ləyaqətli oğul 
və qızlarından yazmışam, onları tərənnüm 
etməkdən heç vaxt usanmamışam, əksinə zövq almış, hər yazını bitirəndə 
daxilən bir az rahatlanmışam. Bu illərdə müxtəlif peşə sahiblərindən 
yazmışam. Amma mən də ulularımız kimi, peşənin pisi-yaxşısı yoxdur 
desəm də, bilmirəm nədənsə, həkimlərə qarşı rəğbətim daha çox olub. 
Bəlkə də ona görə ki, həkimlər hamımızın həyatı üçün daha vacib olan 
bir peşənin sahibidirlər — sağlamlığımızı qoruyurlar. Həyatda da hər şey 
insanın sağlamlığından asılıdır. Sağlam bədəndə sağlam ruh olar deyimi 
də elə-belə təsadüfən yaranmayıb. Deməli, həkimlər bədənimizin 
sağlamlığını qorumaqla, həm də ruhumuzun sağlam olmasına xidmət 
etmiş olurlar. 

Artıq yazının müqəddiməsindən də bəlli olduğu kimi, yenə də həkim 
haqda söhbət açmaq istəyirəm. Bu dəfə ağır elli Faxralının həkim oğlu, 
eldə-obada hamının daha çox Alyoşa kimi tanıdığı Alı Nağıyevdən... 

Alı Kərəm oğlu Nağıyev 1956-cı il oktyabrın 1-də Gürcüstanda — 
Bolnisi rayonunun Faxralı kəndində anadan olub. Orta təhsilini də elə 
burada alıb. Gələcək həyat yolunu müəyyənləşdirmək, özünə bir peşə 
seçmək məqamında isə atasının vəsiyyətinə üstünlük verib — atası onun 
həkim olmasını istəyirdi. Alyoşa da elə bu istəyi reallaşdırmaq üçün 
1974-cü ildə Bakıya gəlib sənədlərini N.Nərimanov adına Tibb 
İnstitutuna verib. Amma birinci il qəbul imtahanlarında uğur qazana 
bilmir, kəndə qayıdır. Həmin ilin payızında hərbi xidmətə çağırılıb. İki il 
Rusiyanın Murmansk vilayətində Sovet ordusu sıralarında xidmət edib. 
Ordudan tərxis olunduqdan sonra doğma vətənə qayıdan A.Nağıyev ali 
təhsil almaq — həkim olmaq arzusunu reallaşdırmaq üçün yenidən 
sənədlərini Tibb institutuna verib və bu cəhdi də uğurlu olmayıb. 

Amma atalar yaxşı deyib ki, niyyətin hara, mənzilin də oradır. 
Növbəti uğursuzluq da onu məqsədindən döndərməyib. Həm də ona görə 

ki, bu, həm də atasının vəsiyyəti idi və Alyoşa da buna mütləq əməl 
etməli idi. Müdriklərdən biri deyib ki, “sən öz məqsədinə nail olmaq 
üçün üç şeyə malik olmalısan: İstedada, inadkarlığa, özünə inamal 
Bacarmıram, bilmirəm, istəmirəm sözlərini özünə qadağan etməlisən”. 
Arzusuna çatmaq — Tibb institutuna daxil olmaq üçün savadla yanaşı, 
onda inadkarlıq da vardı və elə bu keyfiyyətlər də onu sonunda 
məqsədinə çatdırdı. Gecə-gündüz öz üzərində çalışıb oxuması nəhayət 
öz bəhrəsini verdi — 1983-cü ildə qəbul imtahanlarından uğurla çıxaraq 
N.Nərimanov adına Azərbaycan Dövlət Tibb institutna (indiki Tibb 
Universitetinə) daxil oldu. Altı illik imtahan həyəcanlı tələbəlik həyatını 
da arxada qoyub 1989-cu ildə institutu bitirdi. İndiki Milli Onkologiya 
Mərkəzində bir il internatura keçdikdən sonra Səhiyyə nazirliyinin 
göndərişi ilə Sumqayıt şəhərindəki Onkolofi dispanserdə cərrah-onkoloq 
kimi fəaliyyətə başladı. Qısa müddətdə çalışdığı kollektivdə hörmət 
qazandı, ixtisasını dərindən bilən bir cərrah-onkoloq kimi tanındı. Ona 
inandılar, güvəndilər, etibar etdilər. Get-gedə artan hörməti, nüfuzu, 
ixtisasına dərindən bələd olması ilə yanaşı, həm də təşkilatçılıq və 
idarəetmə qabiliyyəti onun vəzifəcə də yüksəlməsinə səbəb oldu. 
Çalışdığı dispanserin poliklinika şöbəsinin müdiri vəzifəsinə irəli çəkildi. 

Yeri gəlmişkən qeyd etmək lazımdır ki, onun bir həkim kimi 
püxtələşməsində elimizin digər tanınmış həkimi, uzun illər Sumqayıtda 
çalışan Hümbət Nağıyevin də böyük rolu olub. 

Ömrünün 25 ildən çoxunu insanların sağlamlığının qorunmasına həsr 
edən Alı Nağıyev səhiyyə sistemində uzunillik qüsursuz xidmətlərinə 
görə dəfələrlə Səhiyyə nazirliyi tərəfindən Fəxri fərman və diplopmlarla 
təltif olunub. 

Təəssüf ki, həkimlik fəaliyyəti dövründə minlərlə insanın ömrünə 
ömür calayan, ailələrə sevinc bəxş edən və bacarıqlı bir həkim kimi hələ 
bundan sonra da neçə illər insanların sağlamlığı keşiyində dura biləcək 
olan Alı həkim 2017-ci il noyabr ayının 5-də qəfildən dünyasını dəyişdi. 
Qəfil ölüm onu canından da əziz sevdiyi doğma elindən-obasından, 
doğmalarından, əzizlərindən, dostlarından ayırdı. Bir ömür yolu başa 
varmadı, bir insan arzuları yarımçıq qaldı. 2017-ci il noyabrın 8-də 
doğmaları onu sağlığında çox sevdiyi “Mansırı” aşıq havasının sədaları 
altında torpağa tapşırdılar. 

Artıq bir ildir ki, Alı həkim aramızda yoxdur. Amma bu yoxluq 
sadəcə cismani yoxluqdur. Ondan yadigar qalan isə üç övladı — iki qızı, 
bir oğlu və bir də onu tanıyanların qəlbindən heç vaxt silinməyəcək əziz 
xatirəsidir. 

“QARA TORPAĞINA SÜRTDÜM ÜZÜMÜ, 
ÜZÜM EL YANINDA AĞARDI, VƏTƏN” 


Ümummilli lider Heydər Əliyev 
deyirdi: “...Dövlətimizin, xalqımızın 
təhlükəsizliyini təmin etmək peşəsinə 
sahib olmaq hər bir vətəndaş üçün şərəfli 
vəzifədir. Çünki təhlükəsizlik təşkilatının 
əməkdaşları cəmiyyətdə yüksək etimada, 
eyni zamanda yüksək səlahiyyətə 
malikdirlər. Gərək hər bir əməkdaş 


bunların müqabilində öz məsuliyyətini 
dərk edə və üzərində düşən vəzifəni yerinə yetirə bilsin”. 

Təhlükəsizlik xidməti əməkdaşı üçün müəyyənləşdirilmiş bu peşə və 
mənəviyyat meyarları — yüksək biliyə malik olmaq, dövlətimizin daxili 
və xarici siyasətini, beynəlxalq vəziyyəti, qanunlarımızı yaxşı bilmək, 
xalqımıza və dövlətimizə, milli-mənəvi, əxlaqi dəyərlərə sədaqətli olmaq, 
böyük şəxsi cəsarət, iradə, dönməzlik — bütün bunlar daim siqlətini və 
əhəmiyyətini saxlayır. Müstəqil Azərbaycan Respublikasının mühüm 
dövlətçilik təsisatlarından olan təhlükəsizlik orqanları üçün xalqına və 
dövlətinə ləyaqətlə xidmət edən, onun təhlükəsizliyinin keşiyində daya- 
nan, sədaqətli və vətənpərvər yeni nəsil peşəkar və ixtisaslı kadrlar hazır- 
lanarkən, mütləq sadalanan meyarlara cavab verən nümunəvi orqan işçi- 
lərinin şəxsi və xidməti keyfiyyətləri öyrənilməli, tədqiq edilməli, təcrü- 
bələri əxz olunmalıdır. Çünki məhz onların Vətənə, dövlətə, dövlətçiliyə 
sadaqəti sayəsində Azərbaycan bölgənin lider dövləti kimi beynəlxalq 
münasibətlər və təhlükəsizlik sistemində öz layiqli yerini tutur, xalqımız 
rifah və sabitlik şəraitində yaşayır. Etalon sayıla biləcək belə şərəfli zabit 
kadrlardan biri də haqqında söz açdığım Azad Qurbanovdur. 

Azad Hüseyn oğlu Qurbanov 1966-cı ildə Faxralıda anadan olub. 
Orta təhsilini də doğma kəndində alıb, 1983-cü ildə Faxralı orta məktəbi- 
ni bitirib. O vaxtkı qaydalara uyğun olaraq, Azad Qurbanov da ali mək- 
təb partası arxasından hərbi xidmətə yollanıb, 1985-1987-ci illərdə ordu 

sıralarında xidmət edib. Əsgərlikdən qayıtdıqdan sonra təhsilini davam 
etdirib. 

Azadın tələbəlik illəri elə bir dövrə təsadüf edib ki, keçmiş SSRİ mə- 
kanının əksər yerlərində milli oyanış baş qaldırmışdı, Azərbaycanda isə 
milli hərəkat, xüsusilə də gənclər arasında milli qurtuluş mübarizəsi 
meylləri daha güclü idi. Gənc həmfikirləri kimi, Azad da bu qaynar həya- 
tın içində idi. Bu dövrdə Azərbaycan həm də sonradan daha böyük faci- 
ələrə yol açacaq erməni vandalizmi, erməni separatçılarının şovinizmi ilə 
üz-üzə idi. Azərbaycan tarixinin mühüm mərhələsi olan bu dövrdə — 
SSRİ-nin dağılması və respublikamızın müstəqilliyin bir addımlığında 
olduğu bir zamanda Azad ali təhsilini başa vurub 1990-cı ildə Bakı 
şəhərində 2 saylı Yol-Təmir Tikinti İdarəsində əmək fəaliyyətinə başladı. 
Amma bir daha qeyd edirəm, həmin illər Azərbaycan öz tarixinin elə bir 
mərhələsini yaşayırdı ki, bir küncə çəkilib sakitcə öz işiylə məşğul ol- 
maq, ölkədə baş verənlərə biganə qalmaq qeyrətli oğul üçün mümkün 
deyildi. Azad kimi milli ruhda böyümüş bir gənc isə əsla bu hadisələrdən 
kənarda qala bilməzdi. Axı söhbət Vətən torpaqlarının toxunulmazlığın- 
dan gedirsə, düşmən sərhədlərimizi pozub ərazilərimizə soxulursa, necə 
seyrçi mövqeyində dayanmaq olar? Azad da könlünün səsini dinləyib 
cəbhə bölgəsinə yollandı. Daha doğrusu, 1991-1992-ci illərdə o zamanlar 
yenicə yaranan Müdafiə Nazirliyinin “N” saylı hərbi hissəsinin tərkibin- 
də Qarabağda erməni qəsbkarlarına qarşı döyüşlərdə iştirak etdi. 

1992-ci ilin avqustundan isə o, Milli Təhlükəsizlik Nazirliyində xid- 
mətə qəbul edilib. Burada müxtəlif əməliyyat strukturlarında əməliyyat 
müvəkkili və baş əməliyyat müvəkkili vəzifələrində çalışıb. Üzərinə 
düşən işlərin öhdəsindən məharətlə gələrək özünü doğrultduğundan, ona 
daha böyük vəzifələr, məsul işlər etibar olunub. Bu sistemdə xidmətinin 
son 10 ilində rəhbər vəzifələrdə çalışıb. Ötən illər ərzində təcrübəsi və 
nüfuzu ilə yanaşı, rütbəsi də artıb. Polkovnikdir. İşlədiyi müddət ərzində 
əldə etdiyi nailiyyətlərə görə 4 dəfə rəhbərlik tərəfindən müxtəlif medal- 
larla təltif edilmişdir. Əlbəttə ki, Azad müəllim bu nailiyyətləri yüksək 
peşəkarlığı, istedadı, əməliyyat işinin təşkilində və aparılmasında səriştə- 
liliyi ilə qazanıb. 2016-cı ildən ehtiyata buraxılıb. 

Azad Qurbanov hazırda “Azərsu” Açıq Səhmdar Cəmiyətinin 4 saylı 
Regional Su-Kanal idarəsinin rəisi vəzifəsində çalışır. 

Onunla ünsiyyətdə olmayıb, sadəcə peşə fəaliyyətindən tanıyanlar, 
bəlkə də düşünərlər ki, xasiyyətcə sərt adamdır. Amma bu, qətiyyən belə 
deyildir. Onun qəlbi həmişə mərhəmət hissi ilə doludur. İnsanları 
dinləyib, dərdlərinə şərik olmağı bacarır. Hər sadəlikdə belə, bir hikmət 
axtarır. Yaxşı bilir ki, adam nə qədər hikmət sahibi olsa da, qaş-qabağını 
tökdükdə onun nə hikmətində hikmətlik qalar, nə də sözündə gözəllik. 

Biz təbiətə bəzən “Ana” deyirik və bu ifadəni boş yerdən işlətmirik. 
Təbiət öz qoynunda bizi bəsləyib böyüdür. Canlıların alisi olan İnsan da 
minilliklər boyu təbiətlə ünsiyyətdən bəhrələnib. Təbiət öz sərvətlərini 
bizə bəxş etməklə yanaşı, eyni zamanda ruhumuza, hiss və duyğularımıza 
qida verir. Təbiəti sevən adamlar mənən zəngin, həssas olur, Vətəni son- 
suz məhəbbətlə sevir, dostluqda, yoldaşlıqda etibarlı, sədaqətli adamlar 
kimi seçilirlər. Təbiət qoynunda kəsilən bir tikə çörək heç vaxt unudul- 
mur. Azad da təbiətin, təbii gözəlliklərin vurğunudur. Vaxt tapan kimi 
təbiətin qoynuna çıxmağı sevir. Azərbaycanın hər qarışı onun üçün əziz 
olsa da, daha çox doğma Faxralının, Borçalının təbiətinin vurğunudur. 
Faxralının hər daşından, hər qayasından uşaqlığının bir şirin xatirəsi 
boylanır. 

Azad Qurbanov ömrünün arxada qoyduğu illərini şərəflə, üzağlığı ilə 
yaşayıb. Elə bir ömür yaşayıb ki, dönüb arxaya boylananda bu ömür 
kitabının hər səhifəsi ilə haqlı olaraq qürur duya bilər. Bu qürurdan həm 
də onun doğmalarına və yaxınlarına, mənsub olduğu Qurbanovlar nəsli- 
nə, eloğlularına pay düşür. Nəsil amilini Azad müəllim haqqında əvvəllər 
yazmış olduğum “Hünərdən doğulan ziyalı” adlı oçerkimdə də önə 
çəkmişdim. İndi də bu faktoru epiloq kimi vurğulamağı özümə borc 
sayıram. Azad Qurbanov Azərbaycanımıza, Borçalımıza, Faxralımıza və 
ümumiyyətlə, Türk dünyasına Şamil Qurbanov kimi alimi, millət vəkilini 
və başqa görkəmli ziyalıları, dövlət xadimlərini, vətənpərvər döyüş 
qəhrəmanlarını vermiş ulu bir nəslin nümayəndəsidir. Toplumda məna 
quruculuğunda və mənəviyyat yaradıcılığında əhəmiyyətli töhfələri olan 
bu nəsil üçün Əxlaq, Gözəllik, Bilik, Qanacaq həmişə vacib əhəmiyyət 
daşıyıb. Vəzifə, şan-şöhrət, etimad isə həmin dəyərlərə sadiqliyin məntiqi 
nəticəsi kimi onları müşaylət edib. Azad Qurbanovun da şəxsində bütün 
bu fəzil xüsusiyyətlər — ziyalılıq, dövlətçilik, vətənpərvərlik, cəsarətlilik, 
qətiyyətlilik öz təcəssümünü tapıb. Azad həm də Vətən və torpaq 


253 


Səməndər Məmmədov 


Məcnunudu. Azadın Abbas Abdullanın bu misralarını dönədönə 
təkrarlamaqdan yorulmur: 


Qara torpağina sürtdüm üzümü, 
Üzüm el yaninda ağardi vətən 1 


Azad Qurbanova Allahdan uzun ömür, cansağlığı, əzizlərinin 
əhatəsində xoş ömür sürməsini arzulayıram. İnanıram ki, indiyədək 
keçdiyi Vətənə xidmət yolu, şərəfli zabit karyerası ilə ardıcıllarına, cavan 
həmkarlarına yol göstərən mayak, peşəkarlıq nümunəsi olduğu kimi, 
bundan sonra imza atacağı gözəl əməlləri ilə də həmvətənlərinə örnək, 
ağsaqqallıq nümunəsi olacaqdır. 

YAŞAMAQ YANMAQDIR... 


Mərhum xalq şairi Bəxtiyar Vahabzadə “Ömür” 
adlı şeirində yazırdı: 


Yaşamaq yanmaqdır, yanasan gərək, 
Həyatın mənası yalnız ondadır. 
Şam əgər yanmırsa, yaşamır demək, 
Onun da həyatı yanmağındadır. 


Həyatını Vətən, millət, xalq yolunda şam kimi yandıran və yandır- 
maqda davam edən, işığı ilə mayak kimi yol göstərən və nur saçan, 
dövlətə, dövlətçiliyə sədaqətlə xidmət edən, rəşadəti, hünəri, cəsarəti, 
iradi keyfiyyətləri ilə hətta düşməni də təəccübləndirən eloğlum Tariyel 
Əliyev haqqında söz açmaq istəyirəm bu oçerkimdə. 

Tariyel Əhmədəli oğlu Əliyev 15 dekabr 1965-ci ildə Gürcüstan 
Respublikasının Bolnisi rayonunda anadan olub. 1972-ci ildə Faxralı 
kənd orta məktəbinin 1-ci sinfinə daxil olub, 1982-ci ildə tam orta 
təhsilini əla və yaxşı qiymətlərlə başa vurub. 


Hərə öz ömrünə bir cürə baxmış, 
Hərə bu dünyanı bir cürə anlar. 
Cahanda bəs nədən zövq alacaqmış 
Zəhmətin özündən zövq almayanlar? 


Əmək fəaliyyətinə 1982-ci ildə Faxralı üzümçülük sovxozunda fəhlə 
kimi başlayan Tariyel Əliyev 1984-cü ilədək burada çalışaraq alın tərilə, 
halal zəhmətlə qazanılan çörəyin şirinliyini erkən yaşlarından dadmışdır. 

1984-1986-cı illərdə sovet ordusu sıralarında müddətli həqiqi hərbi 
xidmətdə olub. Onun əsgərliyə yollanması ilə bağlı maraqlı bir tarixçə 
var. Gənc Tariyel sonradan bütün ömrünü, həyatını, karyerasını şəkillən- 
dirəcək qətiyyətli qərarı da məhz onda verib. Mənimlə bölüşdüyü 
xatirəsini hörmətli oxucularla paylaşıram: “Yaşlı adamların yadındadır, o 
vaxtlar orduda “tikinti batalyonları” adlandırılan hərbi hissələr vardı. 
Bəziləri xidmətin asan olması səbəbindən müəyyən yollarla övladlarının 
məhz həmin hərbi hissələrdə qulluq etməsini istəyir və buna nail olmaq 
üçünmüxtəlif vasitələrə əl atırdılar. Mənə gələn çağırış vərəqəsində də 
“tikinti batalyonu”na düşdüyümü görüb, birbaşa rayon hərbi komissarı- 
nın qəbuluna getdim. Həqiqətən də kişi kimi hərbi xidmət keçmək 

arzumu bildirib komandanın dəyişdirilməsinə nail oldum. Şamoyan 
familiyalı hərbi komissar bu addımıma olduqca təəccüblənsə də, məni 
Daxili Qoşunların Xüsusi Təyinatlı Dəstəsinə göndərdi”. 


Ömrü az olsa da, qartal yenmədi, 
Dedi, səmalarda öz oylağım var. 
Ömrün azlığından gileylənmədi, 
Ömrü insan kimi başa vuranlar. 


Təbii ki, yenilməz qartal qürurlu Tariyel Əliyev “kişi kimi hərbi 
xidmət” seçimini edəndə də, sonradan Qarabağ uğrunda şiddətli döyüş- 
lərdə iştirak edəndə də hər şeyi, hətta ömrünün fez qırıla biləcəyini də 
nəzərə almışdı. Amma sabahını düşünən qəhrəman ola bilməz deyib 
müdriklər. 1987-ci ildə Bakı Dövlət Universitetinin Hüquq fakültəsinə 
qəbul olunmuş və 1992-ci ildə həmin fakültəni “hüquqşünaslıq” ixtisası 
üzrə fərqlənmə diplomu ilə bitirən Tariyel Əliyevin tələbəlik illəri 
Azərbaycanın ən yeni tarixinin keşməkeşli dövrünə təsadüf edib. Tələbə 
hərəkatında və Milli Azadlıq hərəkatında yaxından iştirakı ilə fərqlənib, 
tələbələrdən ibarət könüllü dəstənin tərkibində Laçın rayonunun Yuxarı 
Cicimli, Aşağı Cicimli və Qazidərəsi kəndlərinin ermənilərdən mühafizə- 
sində və döyüş əməliyyatlarında iştirak edib. Qarabağ müharibəsi 
veteranıdır. 

Damarlarında təmiz türk qanı axan türk oğlu Tariyel Əliyev özünün 
üstün savadı, qabiliyyəti, istedadı ilə gənc müstəqil Azərbaycan dövləti- 
nin təhlükəsizliyinin təmini, dövlətçiliyimizin möhkəmlənməsi işinə mü- 
hüm töhfə vermək arzusunu həyata keçirmək üçün 1992-ci ilin oktyabr 
ayından Azərbaycan Respublikasının MTN (DTX) orqanlarında xidmət 
etməyə başlamış və 2015-ci ilin dekabr ayınadək həmin sistemdə 
müstəntiq, baş müstəntiq, mühüm işlər üzrə baş müstəntiq, bu orqanın 
Akademiyasında baş müəllim, fakültə rəisinin müavini və fakültə rəisi 
(dekan) vəzifələrində xidmət edib. 

İstintaqını apardığı işlər içərisində Rusiya prezidenti Vladimir Putinə 
Bakı şəhərində hazırlanmış terror aktının araşdırılması özünün siyasi 
əhəmiyyəti ilə çox fərqlənmişdir. Bununla bağlı Moskvanın “ORT” 
televiziya kanalı geniş reporta) hazırlamış və yayımlamışdır. Digər əhə- 
miyyətli işləri arasında Azərbaycan Respublikasının o vaxtkı və hazırki 
prezidentlərinə sui-qəsdlərin, dövlət çevrilişi cəhdlərinin, dövlətə xəya- 
nət, dövlət əmlakını xüsusilə külli miqdarda talama və digər işlərin araş- 
dırılmasını göstərmək olar. Bu xidmətlərinə görə dəfələrlə mükafatlan- 
dırılmış, o cümlədən, Azərbaycan Respublikası Prezidenti tərəfindən 

“Hərbi xidmətlərə görə” medalı, habelə “Hərbi xidmətdə fərqlənməyə 
görə”, “Qüsursuz xidmətlərə görə” və 10-a yaxın digər medallar, Fəxri 
Fərmanlar və qiymətli əşyalarla təltif olunub, ona vaxtından əvvəl növ- 
bəti hərbi rütbə verilib. 

2010-cu ildə NATO ilə əməkdaşlıq çərçivəsində Əfqanıstana yardım 
göstərilməsi ilə əlaqədar əfqan təhlükəsizlik xidməti zabitləri (2 general 
da daxil olmaqla 5 nəfər) üçün terrorçuluqla mübarizə məsələləri ilə bağlı 
kursun təşkilatçısı və rəhbəri olub. Layiqincə yerinə yetirdiyi bu iş həm 
qarşı tərəf, həm də nazirliyin rəhbərliyi tərəfindən çox yüksək qiymətlən- 
dirilib. 

2015-ci ilin dekabr ayında ştat ixtisarı ilə əlaqədar ehtiyata buraxılıb. 
Hərbi rütbəsi polkovnikdir. 


Yüz-yüz ömür belə azdır, doğrusu, 
Bir ömrü insana az sayanlara. 
Haramdır bu hava, haramdır bu su, 
Əylənmək eşqilə yaşayanlara. 


Zəhmətsevərliyi ilə ucalan, şöhrəti şücaətinin qanadlarında haqlayan 
Tariyel Əliyev yüksək əmək məhsuldarlığını, təravətini, damarlarındakı 
“iş cövhəri”ni qoruyub saxlayıb. Hazırda bank sistemində çalışır, 
“Aqrarkredit” QSC Şəki filialının müdir müavinidir. 

Cəmiyyətin və dövlətin mükəmməl modelini insanın fərdi və ictimai 
həyatını haqda, ədalətdə axtaran tərəqqipərvər ziyalılarımızdan olan 
Tariyel Əliyevin qanuna hörmətinin, ədalətsevərliliyinin, həqiqətpərəstli- 
yinin şahidi olanların hamısı onun bu müstəvidə nümunə olduğunu 
təsdiqləyirlər. Ən müsbət cəhətlərindən biri də özünün bilik və qabiliyyə- 
tini, səy və bacarığını müntəzəm olaraq təkmilləşdirməsidir. Hansı işdə 
çalışmasından asılı olmayaraq Tariyel Əliyev onu tanıyanların nəzərində 
ciddi intizamı, qətiyyəti ilə seçilən məsuliyyətli icraçı, fəal vətəndaşlıq 
mövqeyinə malik ziyalı kimi ucalmışdır. 

Ailəlidir, 2 övladı var. Tariyel müəllimin möhtəşəm “Ata” heykəlini 
öz qəlblərində ucaltmış oğlu, qızı da onun özü kimi qaynar təbiətli, 
coşqulu Vətən övladlarıdırlar. Onlara münasibətdə də yenə böyük 
şairimiz Bəxtiyar Vahabzadənin “Azərbaycan oğluyam” şeirindən iqtibas 
gətirmək istəyirəm: 


Azərbaycan oğluyam, 
Odu Allah sanmışam. 
Anam torpaq, 

Atam od, 

Mən oddan yaranmışam 
Od kimi istiqanlı, 
Seltək dəliqanlıyam. 
Həyat qədər qədiməm, 
Azərbaycan bayrağı 
Başımın üstündədirl.. 
Əqidəmin, eşqimin, 
Qanımın rəngi bayraq, 
Bütün arzularımın, 
Qızıl çələngi bayraq. 


Oğlu Fərid İqtisad Universitetini “Beynəlxalq İqtisadi Münasibətlər” 
ixtisası üzrə bitirmişdir, hazırda İstanbul Universitetində “Maliyyə” ixti- 
sası üzrə magistr təhsili alır. Qızı Fəridə İqtisad Universitetində oxuyur. 
Hər ikisi karate ilə məşğul olur. Fərid dəfələrlə respublika çempionu, 
beynəlxalq turnirlərin qalibi olmuş, lakin aldığı zədə səbəbindən məşqləri 
dayandırmışdır. Fəridə dünya kubokunun sahibi, iki dəfə dünya üçün- 
cüsü, saysız-hesabsız turnirlərin qalibi olmuş, IV İslam Həmrəyliyi 
Oyunlarında gümüş medal qazanmışdır. 


“Bu dünya beş gündür”, — deyib hər yerdə, 
Sağ ikən qəbirdə uzanan da var. 

Öz alın tərilə bircə ömürdə 

Yüz insan ömrünü qazanan da var. 


Şərəfli, mənalı yaşam fəlsəfəsi ilə yüzlərlə, minlərlə müasirlərinə 
nümunə göstərən, döyüşçüdən artıq döyüşçü, vətəndaşdan artıq vətəndaş, 
zəhmətkeşdən artıq zəhmətkeş, gözəl eloğlum Tariyel müəllimə dadından 
doyulmayan uzun ömür, möhkəm cansağlığı, sevinc dolu günlər 
arzulayıram. 

ÖMRÜN MƏHSULDAR DÖVRÜ 


Hüseynova Şəlalə Məhərrəm qızı 19 iyul 
1975-ci ildə Qazaxıstan Respublikası Turqay 
vilayəti Arkalık rayonu Rodina qəsəbəsində 
anadan olmuşdur. Atası — Hüseynov Məhərrəm 
İsrafil oğlu, anası — Hüseynova (Babaşova) 
Pürüz Muxtar qızı əslən Faxralı kəndindəndirlər 
və hal-hazırda Qazaxıstanda yaşayaraq sahib- 
karlıqla məşğuldurlar. 

Ailəlidir, iki övladı var. Həyat yoldaşı — 
Hüseynov Mahmud A ğahüseyn oğlu Azərbay- 
can Respublikasının Cəbrayıl rayonunda anadan olmuşdur. O, Azər- 
baycan Dövlət İqtisad Universitetinin Mühasibat uçotu və audit fakül- 
təsini bitirib, sahibkarlıqla məşğuldur. Övladları, Hüseynli Riad Mahmud 
oğlu və Hüseynli Ağahüseyn Mahmud oğlu orta məktəb şagirdidir. 

İki bacısı və bir qardaşı var. Bacısı — Aşırova Səbinə Məhərrəm qızı 
Azərbaycan Dövlət Tibb Universitetinin Pediatriya fakültəsini, digər 
bacısı — Hüseynova Xalidə Məhərrəm qızı Bakı Dövlət Universitetinin 
Tətbiqi Riyaziyyat fakültəsini və qardaşı — Hüseynov İlqar Məhərrəm 
oğlu Azərbaycan Dövlət İqtisad Universitetinin Kommersiyanın 
İqtisadiyyatı və İdarəetməsi fakültəsini bitirmişlər. 

Ş.M.Hüseynova 1981-1992 illər ərzində Anğar orta məktəbində 
təhsil almış və orta məktəbi fərqlənmə (qızıl medalla) ilə bitirmişdir. 

1992-ci ildə Bakı Dövlət Universitetinin Geologiya fakültəsinə 
daxil olmuş və 1997-ci ildə Universiteti “Faydalı qazıntıların axtarışı, 
kəşfiyyatı və planaalması” ixtisası üzrə fərqlənmə ilə (qırmızı diplom) 
bitirmişdir. 

2003-cü ildə Azərbaycan Dillər Universitetinin Filologiya fakültə- 
sinə daxil olmuş və 2008-ci ildə Universitetin bakalavr pilləsini 
bitirərək İngilis dili müəllimi diplomunu almışdır. 

2008-2011-ci illər ərzində AMEA Geologiya İnstitutunun doktoran- 
turasında “Neft və qaz yataqlarının geologiyası, axtarışı və kəşfiyyatı” 
ixtisası üzrə təhsilini davam etmişdir. 

2016-cı ildə və “Hövzə modelləşdirilməsi texnologiyası əsasında 
Bakı arxipelaqı karbohidrogen potensialının qiymətləndirilməsi” möv- 
zusunda elmi dissertasiyasını müdafiə etmiş və yer elmləri üzrə fəlsəfə 
doktoru elmi dərəcəsini almışdır. 

Ş.M.Hüseynovanın dissertasiya işin aktuallığı hövzə, karbohidrogen 

sistemləri və rezervuarların modelləşdirilməsi kimi müasir geotexno- 
logiyalar əsasında Bakı arxipelaqının dərinə gömülmüş çöküntülərinin 
neft-qaz perspektivliliyinin elmi əsaslandırılmasından ibarətdir. Elmi 
rəhbəri — AMEA-nın vitse-prezidenti, AMEA Neft və Qaz İnstitutunun 
direktoru akademik İbrahim Quliyevdir. İbrahim müəllim Hüseynova 
Şəlalənin dissertasiya işi haqqında yüksək fikirlər söyləyir: “İndiki 
zamanda hövzə modelləşdirilməsi texnologiyası böyük dərinliklərin neft- 
qazlılığı proqnozu məqsədilə nəzəri tədqiqatlar üçün əsas alət olaraq, kar- 
bohidrogenlərin generasiyası, miqrasiyası və akkumulyasiyası prosesləri- 
nin öyrənilməsində əvəzolunmaz yardım göstərir. Şəlalə Hüseynova bu 
müasir texnologiyanı dərindən mənimsəmiş və ondan müvəffəqiyyətlə isti- 
fadə edərək yaratdığı kompleks geolofi-geofiziki, termobarik və geokim- 
yəvi elektron məlumatlar bazası əsasında, Bakı arxipelaqı karbohidrogen 
sistemlərinin iki və üçölçülü modellərini qurmuşdur. O, karbohidrogen 
sistemlərinin zaman və məkanda təkamülünü izləmiş, o cümlədən, flüid- 
generasiya intervalını, neft-qaz ana süxurlarının karbohidrogen generas- 
iya potensialının realizə dərəcəsini, karbohidrogenlərin miqrasiya yolları- 
nı, toplanmasını, süxurların kollektorluq potensialını, örtüklərin davamlı- 
lığını müəyyən etmiş və çökmə qatın perspektivliliyini qiymətlən- 
dirmişdir.” 

Ş.M.Hüseynovanın elmi maraq dairəsi neftli-qazlı hövzələrin analizi, 
hövzə, karbohidrogen sistemləri və rezervuarların modelləşdirilməsi, 
süxurların yatım şəraiti, litolofi, petrofiziki, geokimyəvi xüsusiyyətləri, 
neftin palinologiyası və s. kimi istiqamətləri əhatə edir. 

Ş.M.Hüseynova bir sıra elmi layihələrdə iştirak etmiş və 31 elmi 
məqalə və konfrans məruzələri tezislərinin müəllifi və həmmüəllifidir. 
Onun məqalələri respublikamızın bir sıra qəzetlərində, o cümlədən 
“Elm”, “Ədalət” və “Müəllim sözü” qəzetlərində dərc olunmuşdur. Onun 
elmi işlərinin nəticələri müxtəlif ölkədaxili və beynəlxalq konfranslarda, 
o cümlədən, Avropa Yer Elmləri Mühəndisləri Assosiasiyasının (EAGE) 
konfranslarında (Avstriya, Vyana, 2011, Niderland, Amsterdam, 2014, 
Fransa, Paris, 2017), Amerika Neftçi Geoloqları Assosiasiyasının (AAPG) 
konfranslarında (Ukrayna, Kiyev, 2010, Gürcüstan, Tiflis, 2013), Azərbay- 
can Neftçi Geoloqları Cəmiyyətinin (ANGC) konfranslarında (Bakı, 2011, 
2012, 2015, 2017), Avropa Paleobotanika və Palinologiya konfransında 
(İtaliya, Padova, 2014), Beynəlxalq Palinoloyi konqresdə (Braziliya, 
Salvador, 2016), TSOP, ICCP və AASP təşkilatlarının konfransında 
(ABŞ, Hyuston, 2016), RCMNS Conaresi, Afina, Yunanıstan, 2017, 
İranda Yer elmləri konqresində, Tehran, 2018, Avropa Yer Elmləri Baş 
Assambleyasının konfransında, Avstriya, Vyana, 2018, Rusiyada Yerin 

deqazasiyası konfransında, Moskva, 2018, Arabian Vourmnal of 
Geoscitence Turnalının təşkil etdiyi konfransda, Tunis, Hammamed, 2018 
müzakirə edilmiş və böyük marağa səbəb olmuşdur. 

Ş.M.Hüseynova EAGE, AAPG və ANGC-nin üzvüdür və ANGC- 
nin nəşr etdiyi "Azərbaycan Geoloqu" elmi yurnalının redaksiya 
heyətinin üzvüdür. 

Elmi fəaliyyətini davam etdirmək məqsədi ilə AMEA Neft və Qaz 
İnstitutunun elmlər doktorluğu üzrə doktoranturasına daxil olmağa 
hazırlaşır. Gələcək elmi işlərini neftli-qazlı hövzələrinin analizi 
istiqaməti üzrə aparmaq niyyətindədir. 

2017-ci ildə Ş.M.Hüseynova həmmüəlliflərlə birgə akademik 
İbrahim Quliyevin rəhbərliyi ilə hazırlanmış “İstixana effektinin azaldıl- 
ması üçün buxarlanmanın qarşısının alınması, karbohidrogen qazlarının 
yandırılmasının, təbii və texnogen mənbələrdən səpələnməsinin azaldıl- 
ması” adlı layihəyə görə Russiyanın Təbiət Elmləri Akademiyasının 
(RTEA) təsis etdiyi “EcoVVorld” Beynəlxalq ekolofi mükafatı laureatı 
olmuşdur. “Ekolofi işləmələr, resurslara qənaət edən və tullantısız tex- 
nologiyalar” nominasiyası üzrə birinci dərəcəli mükafata layiq görülmüş 
layihə bir sıra akademik elmi-tədqiqat institutlarının, o cümlədən 
AMEA Neft və Qaz İnstitutu, Riyaziyyat və Mexanika İnstitutu və 
RTEA-nın Neft-qaz Hasilatı Proseslərinin Sistem Tədqiqatları İnstitutu 
əməkdaşlarından ibarət beynəlxalq elmi kollektiv tərəfindən hazırlan- 
mışdır. Bu Beynəlxalq mükafat AMEA Neft və Qaz İnstitutunun 
timsalında və onun direktoru akademik İbrahim Quliyevin simasında 
Azərbaycan elminə və akademik Akif Əlizadənin rəhbərliyi ilə Azər- 
baycan Milli Elmlər Akademiyasında aparılan elmi-tədqiqat işlərinə 
Beynəlxalq elmi ictimaiyyət tərəfindən verilən layiqli qiymətdir. 

Ş.M.Hüseynova 2001-ci ildə əmək fəaliyyətinə Respublika Ekolofi 
Tərbiyə və Təcrübəçilik Mərkəzinin “Təşkilatı-kütləvi” şöbəsində 
metodist vəzifəsində başlamışdır. 

2001-2004-ci illər ərzində Khon Shipping Ltd şirkətində geoloq- 
məsləhətçi vəzifəsində işləmişdir. 

2009-2016-cı illər ərzində AMEA Geologiya və Geofizika İnstitu- 
tunun “Neft və qaz geologiyası və geokimyası” şöbəsində mühəndis, 
“Hövzə modelləşdirilməsi və geotexnologiyalar” şöbəsində kiçik elmi 
işçi və elmi işçi vəzifələrində çalışmışdır. 

2013-cü ildən pedaqofi fəaliyyət göstərir. 2013-2016-ci illər ərzində 
o, Bakı Dövlət Universitetitin Geologiya fakültəsində və Bakı Ali Neft 
Məktəbinin Neft və Qaz Mühəndisliyi fakültəsində dərslər aparmışdır. 

2017-ci ildən etibarən Azərbayca Dövlət Neft və Sənaye Universitetinin 
Geolofi kəşfiyyat fakültəsində ingilis sektoruna dərs deyir. 

2016-cı ildən AMEA Neft və Qaz İnstitutunda elmi katib 
vəzifəsində çalışır. 

Əlavə olaraq 2018-ci ildə AMEA Neft və Qaz institutunun Neftli- 
qazlı hövzələrin analizi şöbəsinin müdiri vəzifəsini icra edən təyin 
olunmuşdur. 

Şəlalə Hüseynova hesab edir ki, elmdə və karyerasında əldə etdiyi 
uğurlara görə o, dahi şəxsiyyətlər — AMEA-nın vitse-prezidenti, Neft və 
Qaz İnstitutunun direktoru, akademik İbrahim Quliyevə və AMEA-nın 
prezidenti akademik Akif Əlizadəyə borcludur və minnətdardır. Elmi 
rəhbəri İbrahim müəllimin dəyərli məsləhətlərinin, göstərişlərinin və 
istiqamətləndirməsinin onun inkişafında böyük və əvəzsiz rolu 
olmuşdur. O, həmçinin AMEA Neft və Qaz və Geologiya və Geofizika 
İnstitutlarının əməkdaşlarına xüsusi minnətdarlıq bildirir, çünki onlarla 
ünsiyyətdə olub, elmi müzakirələrə qatılıb, onlardan öyrənərək gəlib. 


242 


Faxralılar və tarix yaradanlar 


YAYILSIN ELLƏRƏ ŞƏRƏFİN, ŞANINI 
UCALT BAYRAĞINI AZƏRBAYCANINI 


Azərbaycan qədim idman 
ənənəsi ilə seçilən ölkələrdəndir. 
Xalqımızın dastan və nağılların- 
da, yazılı abidələrində də müxtə- 
lif yarışlardan bəhs olunur. Tari- 
ximizin qədim yazılı abidəsi 
olan “Kitabi-Dədə Qorqud” 
dastanlarında təkbətək mübarizə 
növlərindən geniş söhbət açılır. 
Bu mübarizələrin çox vaxt yarış 
məqsədi daşıması açıq-aşkar qeyd olunur. Nağıl və dastanlarda igidlər 
aslan, buğa, dəvə ilə güclərini sınayır, bir-biri ilə qurşaq tutub güləşirlər. 
Oğuz elinin igidləri, o cümlədən qızları da at çapmaqda, qılınc oynat- 
maqda, ox atmaqda mahir olmuşlar. Bu diyarda döyüşdə, təkbətək müba- 
rizədə qalib gəlməyincə, igidlik göstərməyincə oğlanlara ad verməz- 
mişlər. “Kitabi-Dədə Qorqud” dastanlarının əsas qəhrəmanla-rından biri 
Bamsı Beyrəklə Banuçiçək at çapmaq, ox atmaq və qurşaq tutub güləş- 
məklə güclərini sınadıqdan sonra bir-birlərinə könül verirlər. 

Azərbaycan idmanının tarixi ilə bağlı fikirləri ümumiləşdirib belə bir 
nəticəyə gəlmək olur ki, ölkəmizdə idman çox qədim bir tarixə malik olmuş- 
dur. Tarixən mövcud olan bu idman ənənəsi müxtəlif növlərdə qorunub sax- 
lanmış, müasir dövrədək gəlib çatmışdır. İyirminci əsrin əvvəllərində Azər- 
baycan pəhləvanlarından Sali Süleyman və Rəşid Yusifovun adı bütün dün- 
yada məşhur olmuşdur. Onlar dünyanın ən böyük şəhərlərində — Vaşinqton, 
Paris, Çikaqo, London, Roma kimi şəhərlərində keçirilən güləş yarışlarında 
böyük məharət göstərmişlər. Sali Süleyman dünya pəhləvan-larının ən təhlü- 
kəli rəqibi sayılırdı. Onu “Dağıstan şiri”, “Şərqin sevimlisi” adlandırırdılar. 
Bu pəhləvanın nə öz vətənində, nə də xarici ölkələrdə bir dəfə belə kürəyini 
yerə vuran olmamışdır. Sali Süleyman dəmir zəncirləri asanlıqla qırır, dəmir 
çubuqdan düyün bağlıya bilirdi. Onun haqqında söylənilən əfsanələr bu gün 
də dillərdə gəzir. Rəşid Yusifov da göstərdiyi uğurları ilə həmvətənindən 
geri qalmamışdır. Bircə dəfə də məğlub olmayan Borçalı balası Rəşid Yusi- 
fov “Şücaətli aslan kimidir” titulunu elə-belə qazanmamışdır. Onun məşhur 
Boa ilanı ilə və Vladiqafqazda qızmış buğa ilə döyüşü, amerikalı pəhləvan 

Fran-Qut, Qırğızıstan səhrasının bahadırı Brıdixin, məşhur türk pəhləvanı 
Qara Yusiflə güləşi dillər əzbəridir. 

Lakin məlum olduğu kimi, tarixin müxtəlif dolaylarında siyasi 
səbəblərə görə Azərbaycan idmanı xeyli müddət dünya idmanından təcrid 
olunmuş, beynəlxalq aləmdə özünə layiq şəkildə təmsil olunmamışdır. Bu 
məsələyə münasibətdə xalqımızın ümummilli lideri Heydər Əliyev demiş- 
dir: “Xalqımız, millətimiz genetik xüsusiyyətlərinə görə fiziki cəhətdən 
sağlam insanlardan ibarət olan xalqdır, millətdir. Fiziki sağlamlıq və fiziki 
güc, mənəvi sağlamlıqla bərabər Azərbaycan xalqına, millətinə xas olan xü- 
susiyyətdir. Amma bu xüsusiyyət həmişə bizim daxilimizdə qalıbdır. Keç- 
miş dövrlərdə də, əsrlərdən-əsrlərə pəhləvanlarımız da, güləşçilərimiz də, 
oxatanlarımız da fiziki imkanlarını cürbəcür oyunlarda nümayiş etdirənləri- 
miz də olubdur. Ancaq məlum olan səbəblərə görə bunlar yalnız öz ölkəmi- 
zin çərçivəsində qalıb, dünya miqyasına çıxmayıbdır.... Keçmiş dövrlərdə də 
Azərbaycanın nümayəndələri Olimpiya Oyunlarında təmsil olunmuşdur. 
Bəziləri yüksək nailiyyətlər də əldə etmişlər. Ancaq onlar keçmiş Sovetlər 
İttifaqını təmsil etmişlər. Eyni zamanda Azərbaycan tam müstəqil olmadığına 
görə keçmişdə Sovetlər İttifaqının ümumi komandasında Azərbaycan idman 
ustaları istənilən qədər, istənilən miqdarda heç vaxt təmsil olunmamışdır”. 

Müstəqillik bərpa olunandan sonra ölkə idmanının inkişaf etdirilməsi 
üçün, şübhə yox ki, ilk növbədə dövlətin idmana münasibətində dəyişik- 
lik yaranmalı idi. Belə dəyişiklik 1993-cü ilin ikinci yarısında Heydər 
Əliyevin dövlətə başçılıq etməsi dövründən başlandı. Elə Sali Süleyma- 
nın, Rəşid pəhləvanın davamçıları üçün də münbit şərait formalaşdı. 
Dövlətin və xalqın idmana, idmançılara qayğılı və sayğılı münasibətin- 
dən faydalanaraq Azərbaycanın idman şöhrətini artıran, üçrəngli bayrağı- 
mızı dünyanın mötəbər arenalarında yüksəkliyə qaldıran, beynəlxalq 
miqyaslı yarışlarda qələbə qazanaraq möhtəşəm himnimizi səsləndirən 
igid həmvətənlərimiz çoxdur. Onlardan biri də ağırlıqqaldırma sahəsində 
mühüm nalliyyətlərə imza atmış eloğlumuz Asif Məlikovdur. 

Əlbəttə, Asif Məlikov haqqında bu sətirləri qələmə almağımın əsas 
səbəbi onu təkcə fiziki deyil, həm də mənəvi cəhətdən sağlamlıq nümu- 
nəsi kimi tanımağımdır. Onunla siz də tanış olun: Məlikov Asif Məmməd 
oğlu 1971-ci ildə Cavanşir yurdu İsmayıllı rayonunda anadan olmuşdur. 
1978-ci ildə İsmayıllı rayon 3 saylı orta məktəbin 1-ci sinfinə getmişdir. 
1982-ci ildə məktəbin nəzdində yaranmış güləş bölməsinə yazılmışdır. 1 
il güləşlə məşğul olduqdan sonra ağır atletikaya meyil etmiş, Azərbaycan 
SSR-nin Əməkdar məşqçi Nüsrət Abdullayevin rəhbərliyi altında 
məşqləri davam etdirmiş, 1984-cü ildə rayon, 1985-ci ildə yeniyetmələr 
arasında Azərbaycan çempionu olmuşdur. 

1986-cı ildə Asifin uğurları bir-birinə calanmışdır. Belə ki, o, 1986- 
ci ildə respublika çempionu və rekordçusu olmuşdur. Məhz həmin il 
Sumqayıt şəhərinə gəlmiş, Politexnik Texnikumunun “Avtomobilin 
istismarı” fakültəsinə daxil olmuşdur. Azərbaycan yığma komandasının 
heyətinə götürülən Asif Məlikov Krosnadar şəhərində keçirilən turnirdə 
yeniyetmələr arasında SSRİ çempionu olmuş və SSRİ yığma komanda- 
sının tərkibinə daxil edilmişdir. Elə həmin il SSRİ yığmasının tərki-bində 
Bolqarıstan, Polşa, Yuqoslaviya, Almaniya Demokratik Respublikası və 
Kubada keçirilən beynəlxalq turnirlərdə qalib olmuşdur. 

1987-ci ildə gənclərdən ibarət yığmaya götürülən Asif Məlikov 
Qorki (Nifni Novqorod) şəhərində keçirilən SSRİ gənclərinin IV Ümum- 
ittifaq oyunlarının qalibi olmuş və üç ümumittifaq rekordunu təzələ- 
mişdir. Bundan başqa, Moskvada keçirilən sosialist ölkələrinin kuboku 
yarışının qalibi olub. 1988-ci ildə Donetsk, Riqa, Kişinyov, Kiyev, Alma- 
Ata, Voroşilovqrad və bir çox şəhərlərdə keçirilən yarışlarda qalib gələn 
Asif Məlikov ali idman təhsilinə yiyələnmək qərarına gəlib və elə həmin 
il Azərbaycan Dövlət Bədən Tərbiyəsi və İdman İnstitutuna daxil olub. 

1989-cu ildə Budapeşt şəhərində keçirilən gənclər arasında Avropa 
Çempionatının qalibi olan Asif Məlikov ilk dəfə olaraq 18 yaşında SSRİ- 
nin “Beynəlxalq dərəcəli idman ustası” normasını yerinə yetirir. İstedadı- 
nı görən kişilərdən ibarət yığma komandanın baş məşqçisi Vasili Alekse- 
yev onu yığmaya dəvət edir. 1990-cı ildə İsrail, Polşa, İndoneziya, Rumı- 
niya və Finlandiyada keçirilən yarışlarda mükafata layiq yerlər tutan Asif 
Məlikov 1991-ci ildə gənclər arasında İspaniyada keçirilən Avropa 
çempionatında qalib olur. Həmin il Koreyanın Seul şəhərində Dünya 
çempionu titulunu qazanan həmvətənimiz bu uğurun ardından Budapeşt, 
Berlin, Romada keçirilən beynəlxalq turnirlərdə uğur qazanır. 

SSRİ dağıldıqdan sonra ilk dəfə müstəqil Azərbaycan Respub- 
likasının tərkibində beynəlxalq səviyyəli yarışlara qatılan Asif Məlikov 
1992-ci ildə İranda keçirilən Avrasiya Çempionatında iştirak etmiş və 
burada beşqat dünya çempionu Oksen Mirzoyana böyük üstünlüklə qalib 
gəlmişdir. Onun təkcə rəqib deyil, həm də düşmən üzərində qazandığı bu 
qələbə bütün xalqımızı son dərəcə sevindirmişdir. 1992-ci ildə hərbi 
xidmətə çağırılan Asif Ordu İdman Klubunda məşqlərini davam etdirmişdir. 

Lakin həmin dövrlər müstəqil Azərbaycanın gələcəyi barədə hamı 
nikbin fikirdə olsa da, idman və bu kimi qeyri-istehsal sahələrinin maddi- 
texniki təminatı kövrək səciyyə daşıyırdı. Asif Məlikov öz istedadını 
qorumaq və püxtələşdirmək üçün respublikamızda uyğun şərait olmadığı 
üçün 1994-cü ildə Ukraynaya gedib və bu ölkənin bayrağı altında 
yarışlara qatılıb. 1995-ci ildə Çin Xalq Respublikasının Xuandio 

şəhərində dünya çempionu olub. Asif Məlikovun bu nalliyyətləri 
Ukrayna Respublikasının prezidenti Leonid Kuçma tərəfindən yüksək 
qiymətləndirilib və dövlət başçısı tərəfindən ona mükafat olaraq Kiyev 
şəhərində mənzil verilib. 1996-cı ildə ABŞ-ın Atlanta şəhərində keçirilən 
XXVI Yay Olimpiya Oyunlarında layiqlə çıxış edən A.Məlikov 1997-ci 
ildə Norveçin Stavanger şəhərində Avropa çempionu olub. 

1997-ci ildə Milli Olimpiya Komitəsinə prezident seçilən cənab 
İlham Əliyev Asif Məlikovun uğurları barədə eşidib onu Azərbaycana 
dəvət etdi. Həmin ildən etibarən A.Məlikov yenidən Azərbaycan bayrağı 
altında iştirak etməyə başladı. Tailandda keçirilən dünya çempionatında 
uğurla iştirak edib dünya çempionu oldu və Azərbaycan ağır atletika tari- 
xində ilk dəfə olaraq medal qazandı, “1997-ci ilin idmançısı” adına layiq 
görüldü. MOK rəhbərliyi tərəfindən evlə mükafatlandırıldı, ona avtomo- 
bil və qiymətli əşyalar hədiyyə olundu. 1998-ci ildə Finlandiyada keçiri- 
lən Avropa çempionatında qalib oldu. Həmin il Asifin həyatında mühüm 
bir hadisə baş verdi — o ailə qurdu. 

1999-cu ildə Yunanıstanda keçirilən dünya çempionatında uğurla 
iştirak edən A.Məlikov Sidney Yay Olimpiya Oyunlarına vəsiqə qazandı. 
Lakin məşqlər zamanı bərk zədə aldığın-dan hazırlıqlarını dayandırmaq 
və müalicə almaq məcburiy-yətində qaldı. 

Hərtərəfli istedada, geniş maraq dairəsinə malik Asif Məlikov 2002-ci 
ildə Milli Aviasiya Akademiyasına qəbul olundu. Növbəti il Sofiyada 
keçirilən Avropa çempionatında II yeri tutdu. Kanadanın Vankuver şəhərin- 
də uğurla çıxış edərək, Afina Olimpiadasına vəsiqə qazandı və bu mötəbər 
idman tədbirində uğurla iştirak etdi. Asif Məlikov 2005-ci ildə Səudiyyə 
Ərəbistanının Mədinə şəhərində keçirilən İslam ölkələrinin olimpiadasının 
qalibi oldu. 2006-cı ildə isə Dominikan Respublikasının Santa-Dominqo 
şəhərində təşkil olunmuş dünya çempionatında uğurla iştirak etdi. 

Həmin ərəfədə Aviasiya Akademiyasını bitirən Asif Məlikov Polis 
Akademiyasına qəbul olundu. O, özündə hiss etdiyi gücü, qüvvəni, enerfini 
cinayətkarlığa qarşı mübarizəyə, dövlətçiliyimizin daha da möhkəmlən- 
dirilməsi işinə xidmətə sərf etmək istəyirdi. 2009-cu ildə Avstraliyada 
keçirilən ustalar arasında ümumdünya oyunlarında qalib gələn Asif Polis 
Akademiyasını bitirəndən sonra da idmançı kariyerasını veteran kimi davam 
etdirdi. 2010-cu ildə Polşada, 2011-ci ildə Almaniyada, 2012-ci ildə Ukray- 
nada keçirilən yarışlarda ustalar arasında dünya çempionu oldu. 

Üç övlad atası olan Asif Məlikov gözəl ailə başçısıdır. Dövlətimizə, 
xalqımıza xidmət yolunu keçən A.Məlikov 2000-ci ildən daxili işlər 
orqanlarında çalışır. Ümummilli liderimiz Heydər Əliyevin göstərişinə 
əsasən işlə təmin olunan Asif Məlikov hal-hazırda Sabunçu rayon Polis 

İdarəsində Yetkinlik Yaşına Çatmayanlarla Profilaktiki İşin Təşkili Böl- 
məsinin baş inspektoru vəzifəsində çalışır. Polis mayorudur. 

Onun mükəmməl xidməti sayəsində bölmənin işi nəzərəçarpacaq 
dərəcədə dəyişib. Mayor Asif Məlikov məktəblilərlə daim təmasda olur, 
həddi-buluğa çatmayanlarla səmərəli iş aparır. 

Sabunçu rayon Polis İdarəsinin rəisi, polis polkovniki Cavanşir Ba- 
bayev dünyaca məşhur çiyindaşı barədə fərəhlə danışır, Asif Məlikovla 
çiyin-çiyinə çalışmaqdan məmnunluq duyduğunu bildirir: “Asif Məlikov 
Vətənimizin idman şərəfini ucaldan güclü pəhləvan olmaqla yanaşı, 
yüksək insani keyfiyyətlərə malik vətənpərvər ziyalıdır. Polis zabiti kimi 
təcrübəsi, müşahidə qabiliyyəti, təhlil etmək və düzgün nəticə çıxarmaq 
bacarığı həmişə onun karına gəlir. Mayor Məlikov daim öz üzərində 
işləyir, püxtələşir, bilik və təcrübəsini artırır. O, həm idman formasını, 
həm də peşə fəaliyyətinin tələblərindən irəli gələn yüksək fiziki hazırlıq 
səviyyəsini saxlamaq üçün gündəlik fiziki təmrinləri yerinə yetirməyi 
həyat tərzinin vacib komponentinə çevirib. Elə bu səbəbdəndir ki, ona 
hətta cavan həmkarları da qibtə edirlər. Onunla bir kollektivdə Vətənə, 
xalqa, dövlətə xidmət etmək şəxsi heyətimizin hər bir üzvünə xoş ovqat 
bəxş edir. Asif Məlikova dövlətçiliyimizin mühüm sütunlarından olan 
polis sıralarında xidmətdə və usta idmançı kimi karyerasında yeni-yeni 
müvəffəqiyyətlər, şəxsi həyatında xoşbəxtlik arzulayıram”. 

Əlbəttə, Asif Məlikovun həyatı, onun keçdiyi idman yolu, elinə, 
yurduna, xalqına, millətinə, olan məhəbbəti, bu məhəb-bətdən doğan 
vətənpərvərliyi barədə ən mötəbər mənbə 2006-cı ildə işıq üzü görmüş 
“Uğur yolları” kitabıdır. Bu məlumat toplusunun müəllifləri Asif Məliko- 
vun həmkəndlisi, İsmayıllı nümayəndələrindən olan dil-ədəbiyyat müəl- 
limi Hacıməmməd Məmmədov və ilk ixtisası tarix müəllimi olmuş mər- 
hum idman yumalisti Əlisgəndər Yusifovdur. Nəşrin redaktoru şair Şah- 
məmməd Daraoğlu, bədii redaktoru çağdaş Azərbaycan poeziyasının 
layiqli nümayəndəsi İbrahim İlyaslıdır. 

Kitabın titul səhifəsində Asif Məlikovun məşğul olduğu idman növü 
barədə dediyi sözlər önə çəkilib: “Ağır atletika idmanın elə bir növüdür ki, 
idmançı burada, sözün həqiqi mənasında, bütün ağırlığı öz üzərində hiss edir. 
Bu azmış kimi, daim daha böyük ağırlığa can atır. Burada təkcə güc yox, 
çəkiyə yanaşmaq üçün cürət, tab gətirmək üçün dözüm, iradə tələb olunur.” 

“Uğur yolları”nı səhifələdikcə Asif kimi güclü, cürətli, dözümlü, 
iradəli idmançının yetişməsi üçün gərəkən zəruri şərtlərin nədən ibarət 
olması barədə təsəvvürlər dəqiqləşir. Şəxsən mən bir oxucu kimi nəticə 
çıxardım ki, əlbəttə, ilk növbədə pəhləvan olaraq doğulmaq lazımdır. 
Daha sonra dürüst ailədə, zəhmətlə qazanılan, mayası halal çörəklə 

böyüyüb boya-başa çatmalısan. Doğma yurdun torpağından güc alıb, 
soyuna-kökünə söykənməlisən. Ağsaqqallara, ağbirçəklərə hörmət, mü- 
əllimlərinə ehtiram göstərib onlardan həm təlim-tərbiyə, öyüd-nəsihət, 
həm də başlıcası, xeyir-dua almalısan. 

Asifin erməni olimpiya çempionu Oksen Mirzoyanı İranda keçirilən 
beynəlxalq turnirdə məğlubiyyətə uğratması barədə kitabda yer alan 
xatirə qeydləri adamın damarında qanı coşdurur: “Yarışdığım 56 kq çəki 
dərəcəsində Mirzoyan başda olmaqla bir neçə adlı-sanlı ştanqçı çıxış 
edirdi. Onlarla müqa-yisədə nailiyyətlərim çox az idi. Lakin mən ilk növ- 
bədə Ermənistan idmançısına sübut etmək istəyirdim ki, azərbaycanlılar 
da ştanq qaldırmağı bacarır və biz ermənilərdən üstünük. Mirzoyanla 
qarşıdurma mənim üçün prinsipial əhəmiyyət kəsb edirdi. Torpaqları- 
mızın bir hissəsini xəyanət nəticəsində zəbt etmiş ölkənin nümayəndəsinə 
hər bir azərbaycanlıya doğma və əziz olan Təbrizdə uduzmaq mənim 
üçün ağır zərbə olardı. Mən bu məğlubiyyəti özümə heç vaxt bağışla- 
mazdım. Yarış meydanına çıxmazdan əvvəl gözümün qabağına bir anlığa 
Azərbaycanımızın mirvarisi Şuşanı, turnir ərəfəsində baş vermiş Xocalı 
faciəsini, erməni əsirliyində min bir təhqirlərə, işgəncələrə məruz qalan 
qız-gəlinlərimizi, Vətən uğrunda şəhid olmuş minlərlə oğullarımızı, 
anaların, bacıların göz yaşlarını, ata həsrəti çəkən uşaqları gətirdim. 
Bunların müqabilində mən Mirzoyana hökmən qalib gəlib xalqımı 
sevindirməli idim. Allahın köməyi ilə məqsədimə nail olduml” 

Asif Həcc ziyarətində də olmuşdur. 

Azərbaycanın şöhrətini ucaldan igid oğullarımıza eşq olsunl Qurbaninin 
boynubükük bənövşəsi kimi yalnız torpağımıza əyilən vətənpərvər igidləri- 
mizin sayı çox olsunl Onların hünərvərliklərini, qəhrəmanlıqlarını görən 
dostlarımız sevinsin, düşmənlərimizin bağrı yarılsınl Ortada ibrət götürməli 
rəşadət nümunələri vardır. Ümidvericidir ki, torpaqlarımızın işğalının üstün- 
dən xeyli vaxt keçsə də, belə nümunələrin sayı artır. Mübariz İbrahimov, 
Fərid Əhmədov, Ramil Səfərov kimi qəhrəman vətən oğullarının şücaəti 
göstərir ki, zaman heç də bəzilərinin dediyi kimi, düşmənin xeyrinə işləmir, 
xalqımız ona yetirilən sitəmləri unutmayıb və ərazilərimizi düşmən tapda- 
ğından azad etmək üçün hər an hücum əmrini yerinə yetirməyə hazırdır. 
Qəhrəmanlarımızın şücaəti yetişməkdə olan gənc azərbaycanlılar nəsli üçün 
qeyrət, vətənpərvərlik məktəbidir. Onların adları çəkiləndə anaların bətnində 
körpələr pələngləşir, hətta qocalar və xəstələr belə bədbin fikirləri özlərindən 
kənara qovurlar. Müstəqil Azərbaycanımız üçün stratefi əhəmiyyət daşıyan 
idman şərəfimizə şərəf qatan, düşmənə — rəqibə qalib gəlmək nümunəsi 
göstərən, zəfər yükünü qaldırmağın yolunu öyrədən Asif Məlikov kimi 
Vətən övladlarını Allah qorusunl 

MƏŞHUR NƏSLİN 
LAYİQLİ DAVAMÇISI 


Məhəmməd gəncdir, amma gəncliyinə 
rəğmən özünə kifayət qədər karyera qura 
bilib. Bu gün elimin-obamın layiqli gənclə- 
rindən söz düşəndə adı qürurla çəkilir. 

Onun haqqında düşünəndə yadıma ilk 
olaraq ataların min illərin sınağından çıxmış 
çox müdrik bir kəlamı düşür: “Ot kökü üstə 
bitər”. Doğrudan da, kökün sağlam, bünöv- 
rənin möhkəm olması mühüm şərtdir. Kök 
sağlam olarsa, gövdə daha mətin dayanar, 
möhkəm olar, ondan güc alan budaqlar isə gündən-günə boy verərək 
zirvələrə ucalar. Məhəmmədin mənsub olduğu Çərçilər nəsli Farxalıda 
adlı-sanlı nəsillərdən biridir. Çərçioğlu Hümbət sərrast atıcı, qürurlu, 
Borçalıda döyüşkən və igid qaçaqlardan biri kimi sayılıb, seçilib. 
Çərçioğlu Hümbətin adı gələndə ermənilər tülkü deşiyi axtarıb ki, orda 
gizlənsinlər və onun gözünə görünməsinlər. Özündən deyən erməniləri 
həmişə yerində oturdan Çərçioğlu Hümbət onu hökümətə satan Solama- 
nın oğlunu bir güllə ilə cəhənnəmə göndərib. Belə qorxmaz oğlu eldə- 
obada qoruyan, ona dayaq olan kişilər olub. Məhəmmədin babası Çərçi 
oğlu Əhməd isə təhsil fədaisi olub. Əsrin əvvələrində Faxralıda savadsız- 
lığın ləğvi ilə əlaqədar kurslar təşkil olunub. Əhməd Nağıyev həmin 
kurslara rəhbərlik edib. Əhməd, Hümbət, Məhəmməd Nağiyevlərin bacı- 
ları Çərçi qızı Balaxanım və Yasəmən haqqında indi də əfsanələr yaşa- 
maqdadır. Təkcə Azərbaycanda məşhur həkim kimi tanınan, bütün borça- 
İrların sevimlisinə çevrilən Hümbət Nağıyevin adını çəkmək kifayətdir 
ki, bu nəsil haqda oxucuda tam təsəvvür yaransın. Təsadüfi deyil ki, bu 
nəsildən söz düşəndə ilk olaraq Hümbət həkim yada düşür, Hümbət 
həkimdən danışanda isə adamın gözləri önünə onun mənsub olduğu nəsil 
şəcərəsi gəlir. 

Məhəmməd o gənclərimizdəndir ki, daim öz kökünə, elinə-obasına, 
ənənyə bağlıdır. Köküylə qürur duyur, öyünür, ondan güc alır, amma bu 
gücə güvənib arxayın da olmur. Əksinə, bu gücə əlavə güc qatmağa 
çalışır və buna müvəffəq də olur. Həyatda uğura aparan yolun müba- 
rizədən keçdiyini yaxşı bilir, ona görə də qarşısına qoyduğu məqsədə 
çatmaq uğrunda özü inamla mübarizə aparır. 

Məhəmməd Nağıyev 1983-cü ildə Sumqayıt şəhərində anadan olub. 
Onun təkcə hansı ailədə böyüməsini bilmək kifayətdir ki, özünü şəxsən 
tanımasan belə, barəsində təsəvvürün olsun. Atası Hümbət həkim təkcə 
Faxralı və faxralılar yanında yox, bütövlükdə Borçalıda tanınan, sayılıb- 
seçilən kişilərdən olub, Azərbaycanda da dərin savada malik bir həkim 
olması və bütöv şəxsiyyəti ilə tanınıb, ad-san qazanıb. Hümbət Nağıyev 
onu tanıyanlar üçün sadəcə həkim yox, həm də güvən və məsləhət yeri, 
xeyirxahlıq mücəssəməsi, bir sözlə, əzizlərin əzizi idi. Onu təkcə 
yaxınları, doğmaları, ailə üzvləri yox, böyüyüb boya-başa çatdığı Fax- 
ralı, canından artıq sevdiyi Borçalı və ömrünün çox hissəsini keçirdiyi 
can Azərbaycanda hamı məhz belə tanıyır, hər məclisdə başa çəkirdilər. 

Məhəmməd orta təhsilini Sumqayıtda alıb — 1990-cı ildə 11 saylı 
orta məktəbdə birinci sinfə gedib. 1995-ci ildən təhsilini Sumqayıt Özəl 
Türk Liseyində davam etdirib. Yeri gəlmişkən onu da qeyd edək ki, 
liseyə də imtahan verərək daxil olub. 2000-ci ildə liseydə təhsilini 
fərqlənmə ilə başa vurub və elə həmin il Sumqayıt Dövlət Universitetinin 
filologiya fakültəsinə daxil olub. Universitetdə həm yaxşı oxuması, həm 
də ictimai işlərdə fəlallığı seçilib, tələbə yoldaşlarının və professor- 
müəllim heyətinin hörmətini qazanıb. 

Nahaq deməyiblər ki, haqq əmək yerdə qalmaz. Məhəmmədin 
çəkdiyi zəhmət də özünün ilk bəhrəsini verib — 2004-cü ildə universiteti 
fərqlənmə diplomu (ilə bitirib. Ali təhsilini başa vurduqdan sonra Vətən 
qarşısındakı borcunu yerinə yetirməyə — hərbi xidmətə yola düşüb. Bir 
illik hərbi xidmətdən sonra əmək fəaliyyətinə başlayıb. 2005-2006-cı 
illərdə Sumqayıt “Araz” hazırlıq kurslarında Azərbaycan dili və ədəbiy- 
yatı müəllimi kimi pedaqofi fəaliyyətlə məşğul olub. 2006-2009-cu 
illərdə Beynəlxalq Tədris Mərkəzinin Gəncə filialında müəllim kimi 
çalışıb. Bu arada eyni zamanda təhsilini də davam etdirib — Sumqayıt 
Dövlət Universitetində Dünya xalqları ədəbiyyatı üzrə qiyabi magistr 
təhsili alıb. Gəncə şəhərindəki pedaqofi fəaliyyəti Azərbaycan Respubli- 
kasının Təhsil Nazirliyi tərəfindən də yüksək qiymətləndirilib, nazirliyin 
fəxri fərmanı ilə təltif olunub. 2009-2010-cu illərdə pedaqofi fəaliyyətini 
Beynəlxalq Tədris Mərkəzinin “Dədə Qorqud” filialında davam etdirib. 
Burada da özünün yüksək peşəkarlığı və pedaqofi ustalığı ilə fərqlənib, 
Beynəlxalq Tədris Mərkəzinin “İlin müəllimi” mükafatına laiq görülüb. 

2010-2012-cü illərdə Beynəlxalq Tədris Mərkəzinin Bakı filialında 
dərs deyən M.Nağıyev 2012-2014-cü illərdə Beynəlxalq Tədris Mər- 
kəzində ölkə üzrə Azərbaycan dili və ədəbiyyatı metodbirləşməsinə 
başçılıq edib. 2014-cü ildən Kaspi Təhsil Mərkəzinin Kaspi Liseyində 
tədris və təlim-tərbiyə üzrə direktor müavini olaraq fəaliyyət göstərməyə 

başlayıb. 2018-ci ilin iyul ayında isə pedaqofi ustalığını, təşkilatçılıq 
qabiliyyətini və təcrübəsini nəzərə alaraq onu “Kaspi” liseyinin direktoru 
vəzifəsinə irəli çəkiblər. 

Pedaqofi fəaliyyətlə yanaşı, Məhəmməd Nağıyevin “Ədəbiyyat” və 
“Kaspi” qəzetlərində elmi-publisistik və bədii-publisistik məqalələri də 
çap olunur. 

İndiyədək keçdiyi ömür yolundan da göründüyü kimi, Məhəmməd 
Nağıyev qısa müddətdə bir gənc üçün böyük uğur sayıla biləcək nailiy- 
yətlərə imza atıb. Bu, həm də gələcəkdə qazanalıcaq daha böyük uğurlar 
üçün etibarlı zəmin, möhkəm bünövrədir. 

Xırda hisslərdən uzaq olan Məhəmməd böyük arzularla yaşayır və 
mən inanıram ki, sağlam kökünə, qeyrətinə və qüruruna söykənən 
Məhəmməd onu zirvəyə aparan bu yolda inamla addımlayacaq, yeni-yeni 
uğurları ilə yaxınlarını, doğmalarını və dostlarını, eləcə də, bütün 
faxralıları sevindirəcəkdir. Mənim bu inamım həm də ondan güc alır ki, 
Məhəmməd böyük ziyalı, bütün varlığı, canı-qanı ilə Vətəninə, xalqına 
bağlı olan, bu dünyaya ər kimi gəlib, ər kimi gedən atası kimi, özünün 
dərin zəkası, yüksək insani keyfiyyətləri, elitar mədəni səviyyəsi, ünsiy- 
yət qurmaq bacarığı sayəsində insanlarla tez qaynayıb-qarışması ilə 
seçilir. Atası kimi, böyüklə böyük, kişiçkə kçik olmağı bacarır. 

“YAŞAMAQ VACİB DEYİL, 
YAXŞI YAŞAMAQ VACİBDİR” 


İndiyədək doğma Borçalımın ləyaqətli oğul və 
qızları haqda çox yazmışam. Və hər dəfə də böyük 
məhəbbətlə yazmışam, ürəkdən yazmışam, 
səmimi ürək sözlərimi çatdırmağa çalışmışam. 
-— Yazılarımın qəhrəmanları arasında bu gün səsi- 
— sorağı Gürcüstanın və Azərbaycanın hüdudlarını 
aşaraq çox-çox uzaqlardan gələn elm adamları da 


var, şəfalı əlləri ilə minlərlə xəstəni yenidən 
həyata qaytaran həkimlər də, saz-söz adamları da var, hər birimizin 
həyatda uğur qazanmasında böyük zəhmət payı olan müəllimlər də, 
həyatda əldə etdiyi nailiyyətlərə görə ancaq əllərinin qabarına və alnının 
tərinə borclu olan sadə peşə adamları da... Onların arasında bu gün 
yaşayanlar çoxluq təşkil etsə də, artıq haqq dünyasında olsalar da 
yaratdıqları ilə, xeyirxah əməlləri ilə elin-obanın yaddaşında yaşayanlar 
da az deyil. Və onların hər biri mənim üçün sadəcə bir yazının qəhrəmanı 
deyil, həm də qürur mənbəyimdir. Çünki harada yaşamalarından və hansı 
sahədə çalışmalarından asılı olmayaraq öz əməlləri ilə doğulduqları 
Borçalı diyarının, bütövlükdə millətimizin başını uca edir, xalqımızın 
şöhrətini daha da ucaldırlar. 

Gənclərimizin xoş sədasını eşitmək isə məni ikiqat sevindirir. Axı, 
onların hər bir uğuru təkcə özlərinin yox, xalqımızın, dövlətimizin daha 
işıqlı sabahına inamımızı, bütövlükdə gəncliyə güvənimizi artırır. Bu 
yerdə istər-istəməz alman filosofu Şopenhauerin məşhur bir fikri yadıma 
düşür: “Böyük zəkalar bəşəriyyətə nə verməlidirlərsə, onlar onu artıq 
gənclikdən toplamağa başlayırlar”. 

Yəqin diqqətli oxucu artıq bu yazımda da gəncliyin uğurundan — daha 
bir gənc alimimizdən söhbət açacağımı duymamış deyil. Bəli, bu dəfə də 
bir gənc alimizidən söhbət açmaq, onu daha geniş ictimaiyyətə tanıtmaq 
istəyirəm. 

Şəhla İbrahim qızı Əlizadə 1980-ci il iyun ayının 19-da Gürcüstanın 
Bolnisi rayonunda anadan olub. Orta təhsilini Bakı şəhərində alıb, 1997- 

ci ildə paytaxtdakı 159 saylı orta məktəbi bitirib. Ali təhsil almaq arzusu 
onu Azərbaycan Memarlıq və İnşaat Universitetinə gətirib. 1997-2001-ci 
illərdə bu ali təhsil ocağında təhsilin magistr pilləsində oxuyaraq “İsteh- 
salat və xidmət sahələrinin iqtisadiyyatı və idarə edilməsi” ixtisasına yi- 
yələnib. Dörd illik tələbəlik dövründə əla qiymətlərlə oxumasının məntiqi 
yekunu kimi fərqlənmə diplomu qazanması elmin çətin, ancaq şərəfli 
yolunda daha inamla irəliləməsi üçün ona bir növ stimul olub. Təhsilini 
davam etdirmək qərarına gələrək həmin universitetdə magistraturaya daxil 
olub. 2001-2003-cü illərdə təhsilin bu pilləsində də müvəffəqiyyətlə oxu- 
yaraq “Biznesin təşkili və idarəedilməsi” ixtisası üzrə fərlənmə diplomu alıb. 

Çoxları bəlkə də bir gənc xanım üçün ali təhsilin hər iki pilləsində 
müvəffəqiyyətlə oxuyub fərqlənmə diplomu əldə etməyi yetərli sayardı. 
Amma Şəhla xanım üçün isə bu, son hədd deyildi. “Elm əqlin çırağıdır” 
kimi məşhur xalq deyimini özünün bir növ həyat devizi sayaraq bu yolda 
“tamam” yox, “davam” dedi. 

Gələcək arzularına çatmaq üçün savadı, qabiliyyəti, istedadı ilə 
yanaşı, qarşısına qoyduğu məqsədə çatmaq üçün həm də böyük zəhmət 
və 1nadkarlığın vacib olduğunu yaxşı bilirdi. Yaxşı bilirdi ki, 
klassiklərdən birinin dediyi kimi, “istedad hələ hər şey demək deyil, əgər 
o son dərəcə inadkar olmayan bir adama verilibsə, məhv olub gedə bilər. 
İstedad bircə çimdik də olsa kifayətdir, inadkarlıq isə dərya qədər 
olmalıdır”. 

Bu inam və inadkarlıq onu yenidən Azərbaycan Memarlıq və İnşaat 
Universitetinə gətirib çıxardı — bu dəfə artıq tələbə kimi yox, bir vaxtlar 
ona dərs demiş müəllimləri ilə həmkar kimi. Əvvəlcə universitetin 
“Xidmət sahələrinin iqtisadiyyatı və menecment” kafedrasında baş 
laborant kimi fəaliyyətə başladı, sonra saathesabı dərs dedi. 2011-ci il 
noyabrın 26-da universitetin rektorunun əmri ilə həmin kafedraya “Sahə 
iqtisadiyyatı” (5312.01) ixtisası üzrə dissertant təhkim olundu. 

Atalar yaxşı deyib ki, çəkilən zəhmət eç vaxt yerdə qalmaz. Hansı 
sahə olur-olsun, əgər zəhmət çəkdinsə, onun bəhrəsini də görəcəksən. 
Şəhla xanımın elmi axtarışları da, nəhayət, öz bəhrəsini verdi — 2018-ci il 
mart ayının 12-də “Tikinti müəssisələrində investisiya resurslarından 
səmərəli istifadə istiqamətləri” mövzusunda dissertasiya işini uğurla 
müdafi etdi və elə həmin il iyun ayının 1-də elmi işinin müdafiəsi təsdiq 

olunaraq ona iqtisad üzrə fəlsəfə doktoru elmi dərəcəsi verildi. Elimizin 
alimləri sırası bir boy da ucaldı. 

İqtisad üzrə fəlsəfə doktoru Şəhla Əlizadə 30-dan artıq elmi məqalə 
və elmi-metodik işin müəllifi və həmmüləllifidir. 

Şəhla xanım həm də hər bir qadın üçün həyatda ən böyük missiya 
olan şərəfli ana adını ləyaqətlə daşıyır. İki uşaq anasıdır. 

L.N.Tolstoy yazır ki, “yaşamaq vacib deyil, amma yaxşı yaşamaq 
vacibdir”. Və bir də deyir ki: “Mən həyatda ancaq iki əsl bədbəxtlik 
tanıyıram. Vicdan əzabı və xəstəlik. Xoşbəxtlik də ancaq bu iki şeyin 
olmaması deməkdir”. 

Həyatda özünəmxsus mövqe qazanan, yaxşı yaşamağı bacaran Şəhla 
xanımın indiyədək elə bir əməli olmayıb ki, nə zamansa ona vicdan əzabı 
çəkdirsin. Arzu edirik ki, Allah ona xəstəlikdən, ağrı-acıdan uzaq elə bir 
sağlam və uzun ömür nəsib etsin ki, həyatın bütün xoşbəxtliklərini 
görsün, şirinliyini dadsın. 

BİLMƏDİYİ ŞEYİ SORUŞSA HƏR KƏS, 
MƏNZİLİ DÜZ GEDƏR, YOLU İTİRMƏZ 


Müstəqilliyinin 25 illiyini qeyd etdiyimiz 
Azərbaycanda son illərdə gedən inkişaf göz 
önündədir. Cənubi Qafqazın lider ölkəsi olub, 
iqtisadi inkişaf tempinə görə dünyanın bir çox 
ölkələri ilə rəqabət gücündə olan, bir sıra para- 
metrlərə görə önə çıxan Azərbaycan gündən- 
günə inkişaf edir, çiçəklənir. Ölkənin iqtisadi 
qüdrətinin güclənməsi həyataımızın bütün 
sahələrinə özünün müsbət təsirini göstərməkdədir. Bu gün paytaxt 
şəhərimiz Bakı dünyanın ən gözəl şəhərləri sırasındadır, rayonlarımızın 
hər biri cənnət guşəsini xatırladır. Sevindirici haldır ki, ölkəmizin 
Prezidenti cənab İlham Əliyev insan kapitalına xüsusi diqqət yetirir. Bu 
gün ölkədə hərtərəfli biliyə malik intellektual, fiziki cəhətdən sağlam 
gəncliyin yetişməsi üçün geniş imkanlar var. Təkcə paytaxtda deyil, 
bölgələrdə də dünya standartlarına uyğun idman kompleksləri, müasir 
tipli təhsli müəssisələri, mədəniyyət ocaqları tikilib istifadəyə verilir ki, 
bu da yeniyetmələrin və gənclərin sağalm, savadlı və vətənpərvər ruhda 
böyümələrinə zəmin yaradır. Gənclərimiz də yaradılan bu şəraiti düzgün 
dəyərləndirir və səmərəli istifadə edirlər. Pedaqofi sahədə çalışdığımdan, 
daha doğrusu, uzun illərdir ki, məktəb direktoru olduğumdan, yeniyetmə 
və gənclərin uğurları ilə daha çox tanış olmaq imkanım var. Elə, 
rəhbərlik etdiyim məktəbin nümunəsində də bunun şahidi oluram. Hər il 
neçə-neçə məzunumuz respublikamızın və dünyanın nüfuzlu ali 
məkrtəblərinə daxil olub yüksək ixtisaslı mütəxəssis kimi yetişirlər. 
Məhz onların savadlı olmalarının nəticəsidir ki, insanların müxtəlif peşə 
sahiblərinə, xüsusən də həkimlərə olan münasibətində də əvvəlki 
onilliklərlə müqayisədə dəyişiklik var. Əgər əvvəllər hər hansı bir 
xəstəxanaya müraciət edən pasiyent təcrübəsi çox olar deyə, daha çox 
yaşlı həkimlərə müraciət edirdisə, indi çəkinmədən öz sağlamlıqlarını 
gənc həkimlərə etibar edirlər. Çünki 1nanırlar ki, onlar istər ölkəmizdə, 
istərsə də xarici ölkə universitetlərində oxuyarkən yüksək bilik və təcrübə 

qazanıblar. Gözlərim önündə böyüyən və hər uğuruna sevindiyim, 
gələcəyinə böyük ümid bəslədiyim belə gənclərdən biri də Elvinadır. 

Atası Vidadi Səlimov Elvina ilə qürur duyur. Mən bunun dəfələrlə 
şahidi olmuşam. Elvinadan söz düşəndə sevinci yerə-göyə sığmır. Vidadi 
müəllim Elvinanı yüksəkliklərdə görmək arzusu ilə yaşayır. Elvina da bu 
yolu uğurla gedir. Və sanki atasına demək istəyir ki, narahat olma, olacaq 
əməlim zirvələrə tən. Sədi Şirazi demişkən: 


Bilmədiyi şeyi soruşsa hər kəs, 
Mənzili düz gedər, yolu itirməz. 


Elvina Vidadi qızı Səlimova 1986-cı ildə Gürcüstanın Marneuli 
şəhərində əslən Başkeçid bölgəsindən olan və əsil-nəcabəti ilə bütün 
Borçalıda tanınan bir ziyalı ailəsində anadan olub. Elə bir ocaqdan od 
alıb ki, müxtəlif peşə sahibi olan yetirmələrinin sorağı bu gün Gürcüstan 
və Azərbaycanla yanaşı, dünyanın bəzi ölkələrindən gəlir. Hər biri də öz 
bacarıqları, istedadları və xeyirxah əməlləri ilə mənsub olduqları 
şəcərənin, Borçalının və Azərbaycanın şöhrətini bir boy da ucaldır. 

Elvina Borçalıda doğulsa da, sonradan valideynləri Azərbaycana 
köçdüyündən orta və ali təhsilini Bakıda alıb. 1992-ci ildə Bakı 
şəhərindəki 252 saylı orta məktəbdə 1-ci sinfə gedib, 2003-cü ildə 169 
saylı orta məktəbi fərqlənmə ilə bitirib. Gələcək həyat yolunu müəyyən- 
ləşdirməkdə çox da tərəddüd etməyib. Özünün arzusu ilə valideynlərinin 
istəyi üst-üstə düşüb. Sənədlərini Azərbaycan Dövlət Tibb Universitetinə 
verib və qəbul imtahanından uğurla çıxaraq universitetin 1-ci Müalicə- 
profilaktika fakültəsinə daxil olub. İmtahanda yüksək bal topladığından 
universitetdə ödənişsiz əsaslarla oxuyub. 

Şirin xatirələri ilə insanın ömründə silinməz iz buraxan tələbəlik 
illərində nümunəvi tələbə kimi seçilib, tələbə yoldaşlarının və professor- 
müəllim heyətinin hörmətini qazanıb. Zamanı dəyərləndirməyi bacarıb, 
oxuyub, öyrənib. Nəhayət 6 illik təhsil dövrü arxada qalıb və o, 2009-cu 
ildə universiteti fərqlənmə diplomu ilə bitirib. Universiteti bitirdikdən 
sonra bir il Akademik Mirqasımov adına Respublika Klinik Xəstəxana- 
sında cərrahiyyə şöbəsində həkim-interna vəzifəsində çalışıb. 2010-cu 
ildə isə “Modern Hospital” Klinikasında cərrah-proktoloq kimi fəaliyyətə 
başlayıb. Belə bir nüfuzlu klinikada çalışmaq onu arxayın salmayıb, 
əksinə üzərinə daha böyük məsuliyyət qoyub və o, müntəzəm olaraq öz 

üzərində çalışmaqda davam edib. 2011-2012-ci illərdə Türkiyədəki 19 
Mayıs Universitetində cərrah-proktoloq isxtisası üzrə təkmilləşmə kursu 
keçib. 2013-cü ildə Türk Kolon və rektum cərrah konqresində iştirak 
edib. 2015-ci ildə eyni zamanda Loparoskopik Kolorektal cərrahi kurs 
da keçib. 

Elvina Səlimova Türk Kolon və Rektum cərrahi dərnəyinin üzvüdür. 
Hazırda “Modern Hospital” klinikasında həkim - cərrah-proktoloq kimi 
fəaliyyətini davam etdirir. Gənc olmasına baxmayaraq kifayət qədər 
təcrübəli və səriştəli həkim kimi tanınır. Xəsətələr ona güvənirlər, 
inanırlar. 

Elvina xanım alləlidir — bir evin xanımı, bir körpənin anasıdır. Həyat 
yoldaşı Əbülrəhmanov Fuad Elimxan oğlu da ali təhsillidir, “Unibank” 
mərkəzi aparatında məsul vəzifədə çalışır. Bu xoşbəxt ailənin daha xoş 
günləri hələ qabaqdadır. İnanıram ki, Elvina xanım praktik həkimliklə 
yanaşı, elmi fəaliyyətini də davam etdirəcək, bizi daha böyük uğurları ilə 
sevindirəcək. Və mən də onun hər uğurundan qürur hissi keçirərək həm 
özünü, həm də atasını — əziz dostum, dəyərli eloğlum Vidadi müəllimi 
təbrik edib, sevincinə şərik olacam. 

ZƏHMƏT FƏDAİSİ 


Məni tanıyanlar yaxşı bilir ki, uzun illərdir peda- 
qofi fəaliyyətlə yanaşı, həm də bədii yaradıcılıqla 
məşğul olur, publisistik məqalələr, portret oçerklər 
yazıram. Yazılarımın qəhrəmanları isə əsasən eloğlu- 
larım — Borçalının, onun ağır ellərindən olan Faxralı- 
nın ləyaqətli oğul və qızları, adı hər zaman min- 
nətdarlıqla xatırlanan el ağsaqqalları və ağbirçəklər, 
orta və ali məktəbdə mənə dərs demiş müəllimlərim, 
dəyərli elm və sənət adamları həyatda qazandıqları- 
mın ən qiymətlilərindən olan dostlarımdır. Yəni o 
adamlardan yazmışam ki, onları yaxından tanımışam, el-oba və Vətən 
yolundakı xidmətlərindən halıyam, bilirəm ki, harada olmalarından asılı 
olmayaraq onlar hər zaman öz əməlləri ilə xalqımızın və doğma yurdun 
başını uca edirlər. Bu qəhrəmanlarımın arasında səsi bu gün Azərbaycan 
və Gürcüstanla yanaşı, MBD və Avropa ölkələrindən, hətta uzaq Ame- 
rikadan gələnlər də az deyil. Onların arasında elmin müxtəlif sahələrində 
böyük uğurlar qazanmış alimlər də var, həkimlər, mühəndislər, elm və 
sənət adamları da. Və məni tanıyanlar bir də onu yaxşı bilirlər ki, kimin və 
nəyin xətrinəsə yazı yazmamışam, yazanda da ürəkdən yazmışam, ürəklə 
yazmışam. Mənim üçün haqqında yazdığım adamın kim, yaxud kimin 
övladı olması, hazırda hansı vəzifəni tutması deyil, həyatda hansı mövqeni 
tutması, cəmiyyətdəki nüfuzu, Vətən, el-oba naminə gördüyü işlər daha 
vacib olub. Düşünmüşəm ki, xalqın məhəbbətini qazanmayan şəxsi nəinki 
bir məqalə, heç cild-cild kitablar da başqalarına sevdirə bilməz. Əməlləri 
ilə hər kəsin rəğbətini və hörmətini qazananlar haqqında isə yazmamaq 
olmaz. Daha doğrusu, belələri sənin yazıb-yazmamağından asılı olmayaraq 
onsuz da el-oba yanında hörmətlidirlər. Sadəcə, yazıb bir az da geniş 
miqyasda tanıtmaq lazımdır ki, çoxlarına örnək ola biləcək həyat yolu 
haqda hamı məlumatlı olsun. 

Bəli, qeyd etdiyim kimi, mənim üçün əsas olan insanın şəxsi 
keyfiyyətləridir. Fərqi yoxdur hansı işlə məşğul olursan, yetər ki, işinə 
vicdanla yanaşasan, işinin peşəkarı, səmimi və dürüst olasan. Necə 
deyərlər, böyük Nizami Gəncəvi demiş, yarımçıq papaqçı olmayasan. 

Həyatda qazandığı hər şeyə görə, Allahın verdiyi qismətlə yanaşı, bir 
də yalnız alnının tərinə və əllərinin qabarına borclu olan dostlarım az 
deyil. Fürsət düşdükcə onlar haqqında da yazmışam və indiyədək işıq üzü 

görmüş kitablarımda da belə yazılar çoxdur. Bu yazımda da belə 
insanlardan biri haqda söhbət açmaq istəyirəm. 

Nazim Əmir oğlu Bayramov əslən Borçalının ağır eli olan Faxralı 
kəndindəndir. 1960-cı il sentyabrın 23-də Bolnisi rayonunun Qoşakilsə 
(bəlkə də Qoşaisə demək daha doğru olardı) kəndində anadan olub. 
Burada orta məktəbi bitirdikdən sonra 1978-ci ildə hərbi xidmətə çağı- 
rılıb, iki il Litva Respublikasının Vilnüs və Kaunas şəhərlərində o zaman- 
kı Sovet ordusu sıralarında xidmət edib. 1980-ci ildə hərbi xidmətdən 
tərxis olunduqdan sonra gələcək həyat yolunu müəyyənləşdirmək qərarı- 
na gəlib, bir peşənin qulpundan tutmaq istəyib. Böyüklərdən eşitdiyi 
məlum bir həqiqətə söykənib: “Peşənin pisi-yaxşı olmur, o peşə ilə 
məşğul olanın pisi-yaxşısı olur. Əgər öz işinə vicdanla yanaşıb, ondan 
zövq alacaqsansa, həyatda da uğur qazanacaqsan”. 

Bu düşüncələr onun gələcək həyatında mühüm rol oynayıb. Çox- 
larının adi baxdığı, amma hamının da ehtiyac duyduğu bir peşəni seçib — 
dərzi olmaq qərarına gəlib. Özü də bu peşənin sirlərinə daha mükəmməl 
yiyələnmək üçün təhsil almağı vacib sayıb — 1981-ci ildə Başqırdıstan 
respublikasının paytaxtı Ufada dərzilik üzrə kollecə daxil olub, 1983-cü 
ildə burada təhsilini müvəffəqiyyətlə başa vurub. 

Təhsilini başa vurduqdan sonra doğma Borçalıya qayıdan Nazim Əmir 
oğlu Marneulidəki dəri məmulatları fabrikində ixtisası üzrə əmək 
fəaliyyətinə başlayıb, burada 1992-ci ilədək şöbə müdiri vəzifəsində çalışıb. 
1992-ci ildə o dövrün iqisadi çətinlikləri üzündən fabrikin bağlanması və 
üstəlik ölkədəki digər çətinliklər səbəbindən Azərbaycana üz tutub, Bakıda 
dərzi kimi fəaliyyətini davam etdirməyə başlayıb. Həmişə də peşəsinə 
vicdanla, məsuliyyətlə yanaşıb, öz ləyaqətini və mənliyini hər şeydən uca 
tutub. Düşünüb ki, dünyaşöhrətli qırğız yazıçısı Çingiz Aytmatovun dediyi 
kimi, əgər bir insanın əlindən varını alsalar, ölməz, amma varlığının tapda- 
lanmasına dözə bilməz. Ona görə də mənliyini və ləyaqətini hər şeydən uca 
tutaraq öz işi məşğul olub. Elə buna görə də işi-gücü həmişə başından aşıb. 

Nazim Bayramov həm də nümunəvi ailə başçısıdır. 1986-cı ildə ailə 
qurduğu ömür-gün yoldaşı Sona xanım da onun kimi dərzidir. Yəni hər 
ikisinin işi insanların daha zövqlü geyinmələrinə, daha gözəl görün- 
mələrinə xidmət etməkdir. Başqalarını gözəlləşdirdikcə özləri də bundan 
mənəvi zövq alır, mənən dincəlirlər. 

Bu xoşbaxt ailənin üç övladı var. Qızları Turac tibb bacısıdır, oğul 
övladları Musa isə mühafizə işçisidir. Ailənin digər oğlu Murad isə Avi- 
asiya Akademiyasında oxuyur, üçüncü kurs tələbəsidir. Dərslərini əla 
oxuması onun gələcəkdə savadlı və peşəkar bir hüquqşünas olacağından 
xəbər verir. 


zə9 


Səməndər Məmmədov 


FUTBOLUMUZUN FƏXRİ 


Peşəkar, istedadlı futbolçunun taleyinin 
qisməti təkcə şöhrət, yüksək qazanc deyildir. Ağır 
fiziki təmrinlər, yorucu məşqlər, qidalanma və 
həyat tərzində bir çox məhrumiyyətlər, oyunda 
alınan zədələr futbolçunu bütün karyerası boyu 
müşayiət edən çətinliklərdir. Bu oçerkdə haqqında 
söz açdığım, adını Müstəqil Azərbaycanın idman 
tarixinə qızıl hərflərlə yazdırmış və uğurlarını 
artırmaqda olan Ruslan Oxu.az saytına verdiyi 
müsahibədə deyir ki, yaxşı idmançı olmaq üçün zəhmətə qatlaşmaq 
azdır: “İlk növbədə yaxşı insan olmalısan. Tərbiyəli, əxlaqlı olmaq 
idmanla məşğul olan insan üçün daha çox vacib olmalıdır. Çünki biz 
idmançılar daha çox göz önündə oluruq və gənc nəslə örnək olmalıyıq”. 

Ruslan İbrahim oğlu Abışov 10 oktyabr 1987-ci ildə ölkəmizin pay- 
taxtı Bakı şəhərində anadan olub. Binəqədi rayonundakı 246 saylı mək- 
təbdə orta, Azərbaycan Dövlət Bədən Tərbiyəsi İnstitutunda (indiki Azər- 
baycan Dövlət Bədən Tərbiyəsi və İdman Akademiyası) ali təhsil alıb. 

Ruslan hələ 4 yaşında ikən atası İbrahim kişi onu böyük qardaşları 
Sərxan və Elxanla birlikdə 8-ci mikrorayondakı “FŞM” kimi tanınan sta- 
diona aparıb. Qardaşları oynayır, Ruslan isə baxırmış. İki il sonra Sərxan 
onu özü ilə götürüb Uşaq-Gənclər Futbol Məktəbinə yazdırıb və bu 
addım Ruslanın gələcək taleyini müəyyənləşdirib. Oxuduğu orta məktəb- 
də müəllimə işləyən anası Ruslanın savadı ilə qayğılansa da, seçiminə 
qarşı çıxmayıb. Böyük arzularla, qəti fikirlə qədəm qoyduğu futbol mey- 
dançası onu tədriclə milli idmanımızın ən aparıcı simalarından birinə 
çevirib. 14 yaşındaykən yetirməsi olduğu, ölkə idmanının bayraqdarı 
sayılan “Neftçi” Peşəkar Futbol Klubunun gənclərdən ibarət heyətinə, 15 
yaşında isə Türkiyə superliqasında iştirak edən “Dənizlispor”un Futbol 
Akademiyasına dəvət alıb. “Dənizlispor”un gənclərdən ibarət komanda- 
sında bir il çıxış etdikdən sonra ailə vəziyyətiylə əlaqədar Azərbaycana 
qayıdıb və 16 yaşında “Neftçi” PFK ilə ilk professional müqaviləsini 
bağlayıb. 18 yaşında “Neftçi”nin kapitanı olan Ruslan klub tarixinin ən 
gənc kapitanı kimi tarixə düşüb. 

Ruslanın milli komanda karyerası zəngindir və zənginləşməkdə 
davam edir. O, Azərbaycanın “U-17”, “U-19” və “U-21” komandalarında 
kapitan kimi ümumilikdə 45 oyun keçirib və 5 qol vurub. 2009-cu ildə 
almaniyalı baş məşqçi Bert Foqtsun dəvətiylə Azərbaycan milli futbol 
komandasının heyətində debüt edib. Milli komandada meydana çıxdığı 
60 oyunda 4 qol vurub. 


Alman mütəxəssis Berti Foqts onun barəsində deyib: “Ruslan kimi 
futbolçunun nəyə görə Avropanın tanınmış klublarının birində oynama- 
mağı mənə hər zaman qaranlıq qaldı. Axı bu futbolçuda bütün lazım olan 
keyfiyyətlər var idi. Peşəkarlığı ilə məni heyran edən Ruslan Abışovu 
əbəs yerə milli komandanın kapitanı təyin etməmişəm. Bu cür futbolçu- 
larla işləmək həqiqətən də insana zövq verir”. 

İngiltərə milli komandasının sabiq kapitanı Toni Adams Ruslana 
simpatiyasını belə ifadə edib: “Ruslanın ilk dəfə oyununu görəndə kö- 
məkçilərimdən bu futbolçunun kim olduğunu soruşdum. Əvvəlcə onun 
hansısa avropalı futbolçu olduğunu zənn etdim. Çünki meydanda etdiyi 
bütün hərəkətlər onun yüksək səviyyəli futbolçu olmağından xəbər verir- 
di. Tərəddüd etmədən deyə bilərəm ki, Ruslan hazırda Azərbaycanın ən 
yaxşı futbolçusudur. Gələcəkdə hər hansı bir Avropa klubuna rəhbərlik et- 
səm, Ruslanı böyük məmnuniyyətlə öz komandamda görmək istəyirəm”. 

Rusiyanın Əməkdar məşqçisi, öz ölkəsinin 2 dəfə “Ən yaxşı 
məşqçi”si seçilmiş Kurban Berdiyev də onun haqqında yüksək fikirlər 


261 


Səməndər Məmmədov 


söyləyib: “Ruslan Abışovu hələ 18 yaşında olarkən izləmişdim. Avstri- 
yada “Neftçi” ilə mənim baş məşqçisi olduğum “Rubin” arasında keçiri- 
lən oyun zamanı Abışovu bəyənib dərhal komandama dəvət etdim. 
“Rubin”də olduğu müddətdə hamı tərəfindən yüksək hörmət və rəğbət 
qazandı. Azarkeşlərin də sevimlisinə çevrilən Ruslan, ölkəsini Rusiyada 
layiqincə təmsil etdi”. 

Ağır atletika üzrə üçqat dünya çempionu, polis mayoru Asif Məlikov 
da Ruslana azarkeşlik edir: “O, fiziki cəhətdən sağlam, texnikalı və 
səviyyəli, görkəmli futbol mütəxəssisləri tərəfindən də yüksək qiymətlən- 
dirilən oyunçudur. Dünya şöhrətli pəhləvanlarımız Rəşid Yusifov, 
Kamandar Məcidov və Fərid Mansurovu yetirən Borçalı torpağı Ruslan 
kimi idmançısı ilə də fəxr eləyə bilər. Mən Ruslana uğurlar və qələbələr 
arzulayıram”. 

Bu yerdə xatırlatmağa dəyər ki, Ruslan Borçalının ağır ellərindən 
olan Faxralı kəndində çox böyük hörmət və nüfuz sahibi olan şair Nəbi 
Miskinin hörmətlə vəsf etdiyi Alməmmədoğlu Möylənin nəticəsidir. 
Onun mənsub olduğu Alməmmədli nəsli Faxralının köklü nəsillərindən- 
dir. Bu nəslin yetirmələri olan dəyərli ziyalılar, xeyirxah insanlar Borçalı- 
da və onun hüdudlarından kənarlarda da məşhurdurlar. Faxralı kəndində 
uzun müddət təsərrüfat rəhbərləri olmuş İsrafil Məmmədov, Əli Xəlilov 
və Aslan Əliyev, elm və təhsil fədailəri Qara Hümbətov, Şamil Qurba- 
nov, Əməkdar furnalist Məmməd Məmmədov, Yasin Xəlilov və Arif Əli- 
yev kimi ünlü kişilər yetirmiş bir nəslin nümayəndəsidir Ruslan İbrahim 
oğlu. 

Ruslanın “igidliklə ucalan” doğma Faxralı kəndində aşağı və yuxarı 
orta məktəblərdəki görüşü maraqlı tarixi bir görüş oldu. Kəndimizin 
gözəl ağsaqqallarından biri hörmətli Hacı Həmid müəllimin, İsmayıl 
müəllimin, Cümşüd müəllimin, yaxın qohumu (bibisi) Fatma xanım 
Aslan qızının çıxışları xüsusilə yadda qaldı. Həmin tarixi görüş Ruslanın 
dünyagörüşünü bir az da zənginləşdirdi. 

Mərkəz müdafiəçisi və dayaq yarımmüdafiəçisi mövqeyində çıxış 
edən solaxay Ruslan komandasının hücum xəttinə məhsuldar ötürmələri 
və vurduğu qollarla faydalı dəstək verib. 06.09.2008-ci il tarixdə Azər- 
baycan-Farer adaları, 18.11.2009-cu il tarixdə Çexiya-Azərbaycan, 
29.03.2011-ci il tarixdə Belçika-Azərbaycan, 07.09.2012-ci il tarixdə 
Azərbaycan-İsrail, 07.06.2013-cü il tarixdə Azərbaycan-Lüksemburq 
oyunlarında qol vurub. “Azərbaycan-Lüksemburq”, “Belçika- 

Azərbaycan”, “Türkiyə-Azərbaycan”, “İsrail-Azərbaycan” matçlarında 
“Man of the match” (“oyunun ən yaxşısı”) seçilib. 

Ruslan 2006-2012-ci illərdə ilk peşəkar komandası olan “Neftçi”nin 
heyətində bir çox uğurlar qazanıb. O, meydana çıxdığı 300 oyunda 44 qol 
vurub. 

2012-ci ildə “Neftçi”nin ən prinsipial rəqibi olan “Xəzər-Lənkəran”a 
transfer olmaqla Azərbaycan futbol tarixinin “Ən bahalı futbolçu”su 
olub. 

2013-cü ilin yanvarında isə Rusiyanın “Rubin” klubuna transfer olu- 
nub. Burada Avropa oyunları da daxil olmaqla 11 oyunda meydana çıxıb. 

Qazandığı titulların sırası da artmaqdadır. 2010-2011 və 2011-2012- 
ci illərdə “Neftçi”nin heyətində “Ölkə çempionu” olub. 2009-2010-cu 
ildə ölkənin “Ən yaxşı mərkəz müdafiəçi”si, 2010-2011-ci illərdə ölkənin 
“Ən yaxşı dayaq yarımmüdafiəçi”si, 2012-ci ildə “Azərbaycanın ən yaxşı 
futbolçusu” seçilib. 

2017-ci ildə Bakıda keçirilən 4-cü İslam Həmrəyliyi Oyunlarında 
milli komandamızın kapitanı kimi çempion olub və turnirin ən yaxşı 
müdafiəçisi seçilib. Bu nailiyyətdən sonra ölkə prezidenti İlham Əliyevin 
rəğbətini qazanan komanda üzvləri yüksək mükafatlara layiq görülüb. 
Cənab Prezident bu uğura görə milli komandanın baş məşqçisi ilə yanaşı 
Ruslan Abışova da xüsusi təşəkkürünü bildirib. 

Daim öz üzərində çalışan Ruslan “nə qədər ki futboldayam, 
öyrənəcəyəm” deyir. Zəhməti ilə ucalan Ruslan Abışov heç vaxt ucuz 
şöhrət dalınca qaçmayıb, kəsə yolla nailiyyət əldə etmək istəməyib. Atası 
bu barədə KİV-ə maraqlı bir hadisə danışıb: “Ruslanın 17 yaşı olanda 
ona dedim ki, gəl səni əsas komandaya təklif etdirim. Tanış var idi, onun 
vasitəsilə nəsə etmək olardı. Özünü yerə-göyə çırpdı ki, heç kimə heç nə 
demə. Qoy özləri mənim oyunumu görüb, bəyənib, çağırsınlar. Sən heç 
kimə heç nə demə. Deyirdi ki, tapşırıqla getsəm, hamının yanında 
gözükölgəli olacam, mənə hörmət etməyəcəklər. Nə başınızı ağrıdım, 
imkan vermədi. Elə oldu ki, İdman Akademiyasına qəbul olan ildə, sağ 
olsun Qurban Qurbanov, Ruslanı əsas komandaya dəvət etdi. O vaxt 
heyətdə ən gənc futbolçu idi”. 

Azarkeşlərin dəstəyinə böyük əhəmiyyət verən Ruslan onlarla hər 
görüşdən zövq duyduğunu, pozitiv enerfi aldığını deyir. Əsas azarkeşləri 
isə öz ailə üzvləri, əzizləridir. 7 yaşından onu qolundan tutub futbola apa- 
ran qardaşı, hazırda “İdman Azərbaycan” televiziya kanalının əməkdaşı 

Sərxan İbrahimoğlu Ruslanın meneceridir. Sportal.az saytının “Taym- 
aut” layihəsinə verdiyi müsahibədə Ruslan bu barədə söyləyib: “Qarda- 
şım məni hər kəsdən yaxşı tanıyır. Xasiyyətimə bələddir. Hər problemim- 
lə maraqlanır. Bir sözlə, həm futbolda, həm də futboldan kənarda bütün 
işlərimə kömək edir. Ən çox onun məsləhətlərinə qulaq asıram. Çünki pis 
oynadığım zaman Tfradını bildirir. Onun dediyindən nəticə çıxarıram. 
Düzdür, bəzən psixolofi vəziyyətimi nəzərə alaraq, pis oynayanda ürək- 
dirək verib”. 

Xeyriyyəçiliyi sevən, kasıba, kimsəsizə əl tutan Ruslan Allah adamı- 
dır, Həcc ziyarətində olub. Özünün dediyi kimi, “dəhşətli dərəcədə” hər 
şeyə tez inanan adamdır: “Ürəyim çox yumşaqdır. Çoxları da buna görə 
məni qınayır... Düzünü desəm, hamını yaxşı adam kimi görməyə 
çalışıram. Zaman keçdikcə, daha dəqiq bilirəm ki, o, necə biridir”. 

2016-cı ildə ailə quran Ruslan artıq özü də atadır. 2018-ci ilin avqus- 
tunda qız övladı dünyaya gəlib. Yenidən oyunçuları sırasına qayıtdığı 
doğma komandası “Neftçi” ölkə çempionatında liderlik edir. 

Ruslan hələ gəncdir, enr/ilidir. İnanıram ki, daha böyük uğurları hələ 
qabaqdadır. Şübhə yoxdur ki, gözəl oyunu ilə həm klub, həm də milli 
komandaları ilə birgə möhtəşəm qələbələrə imza atacaq, azarkeşlərini, 
futbolsevər həmvətənlərini, ailəsini, mənsub olduğu nəsli sevindirə- 
cəkdir. 

ZINQIROVLU SƏS 


Haqqında söz açdığım Xəlil Qaraçöp 
1978-ci il martın 6-da Gürcüstanda — Qaraçöp 
mahalında dünyaya gəlib. Hazırda təxminən 
24 min nəfər əhalinin yaşadığı qədim Qaraçöp 
mahalı tarixdə özünəməxsus qəhrəmanlıqları, 
igidliyi ilə ad çıxarmış türklərin əzəli-əbədi 
məskəni, Türk Dünyasının müqəddəs yerlə- 
rindən biridir. Bu yurd saz-söz adamları, öz 
sözünün ağası olmuş kişiləri, bu kişilərə arxa durmuş qadınları ilə tarixə 
düşmüş, alimlər, şairlər, sənətkarlar yetişdirmişdir. Ümumiyyətlə, o 
torpaq da Borçalı mahalı kimi, sazın, sözün məskənidir. 

İnsan dünyaya gözünü açandan gördüyü yaxşı şeyləri götürür. Xəlil 
də dünyaya göz açanda başı üstündə saz görüb, böyüdükcə özünü sazsız, 
sözsüz təsəvvür etməyib. Klassik saz havalarını sevib, oxuyub. 

Mən Xəlil haqqında sözlərimi Aşıq Kamandarın şeirindən bir bəndlə 
başlamaq istəyirəm: 


İncədən incədi, zərifdən zərif, 
Mərifət bağından min cür gül dərib. 
Nadir istedaddı, təbiət verib, 
İlhamında nər qüvvəsi görünür. 


Xəlili televizorda da tez-tez görürük. Həm də necə görürük: Oturuşu 
yerində, duruşu yerində, səhnə mədəniyyəti yerində, səsi, avazı yerində. 
Elə bil o səliqə-səhman, ağıl, kamal Xəlilə haqdan gəlib, çünki Xəlil 
ünsiyyətcil, ağıllı-kamallı, gözəl ziyalımız, sənəti yüksək sənətkarlıqla, 
yüksək səviyyədə yaşadan müğənnimizdi. 

Xalq sevməyən şairi, sənətkarı, müğənnini, insanı tərif dolu məqa- 
lələr, ithaflar yaşada bilməz. Xəlil üçün də ən yaxşı ölçü, meyyar xalqın 
sevgisidir. Hamının hörmətini qazanan Xəlilin özünü də, səsini də xalq 
sevir, dəstəkləyir. Xəlil bu gün yüksək səhnə mədəniyyətinə, çoşqun 
daxili ehtirasa, emosional duyğulara malik ifaçı kimi qəbul olunur, 
sevilir, dəyərləndirilir. 

Bir türk aşığı var — Maqsud Fəryadi, onun repertuarından “Ürəyi 
yansın” mahnısının Xəlil oxuyanda televiziya verlişinin aparıcısı təklif 
edir ki, bəlkə, Maqsud da sizə qoşula. Maqsud cavab verir: “Məndə bu 
səs hardandı? Məndə bu səs olsa, yeri-göyü titrədərəm, dünyaya fərman 
verərəm, bu şərqini Türkiyədə ilk dəfə mən oxudum, məndən sonra da bir 
neçə şərqiçilər, müğənnilər oxudu, amma Xəlil, mən sənin ürəyindən 
öpürəm, bundan sonra mən o mahnını oxumayacam. O mahnı sənin 
olsun, verdim sənə”. 

Gərək necə böyük ürək sahibi olasan ki, bu sözü deyə biləsən. Xəlil, 
sözün həqiqi mənasında bax belə sənətkardı. 

Xəlilin hər uğuruna sevinmişəm, sevinmişik, bütün xalqımız sevinib, 
bundan sonra da sevinəcəyik. 

Bizim məclislərin həmişə yuxarı başında Türk dünyasının böyük söz 
fatehi, xalqımızın ilhamlı oğlu Zəlimxan Yaqub əyləşib. Hər ikisi mənim 
60 illik yubileyimdə iştirak ediblər. Xəlil həmin məclisdə oxuyanda 
Zəlimxan Yaqub dedi: “Görürsüz, bir səsə baxın, elə bil yerin təkindən, 
qayalardan, daşlardan süzülüb gəlir, dumduru — durnanın gözü kimi. 
Xəlilin bu səsi xalqımızın sərvətidir, bu sərvəti qorumaq lazımdır. 
Hamımız qorumalıyıq Xəlili və onun səsini”. 

Bu, həqiqətən böyük şairimizin müğənnimizə verdiyi ən yüksək 
qiymətdi. 

Xəlilin bir ayağı Azərbaycanda, bir ayağı Borçalıda, bir ayağı 
Rusiyada el şənliklərindədi. Bu da ondan irəli gəlir ki, Xəlili bütün dünya 
azərbaycanlıları sevir, qəbul edir. 

Xəlil Qaraçöp özü xatırlayır ki, 1985-ci ildə orta məktəbin 1 sinfinə 
gedib, ondakı musiqi meylini, istedadını isə təxminən IV-V siniflərdə 
oxuyanda aşkar ediblər. Sinif rəhbəri olmuş Lalə müəllimə musiqi 
dərsində onu dinləyib, “sənin nə gözəl səsin var”, — deyib. Sonra da 
müəllimə Xəlilə diqqət ayırmağa, onu hazırlamağa başlayıb. İlk məktəb 
tədbirində Məmmədbağır Bağırzadənin repertuarından “Ay sallanıb 
gedən yar” mahnısını gözəl ifa edib, bütün müəllimləri, şagird yoldaşları 
və valideynlər tərəfindən bəyənilib. Sonra keçirilən dostluq görüşlərində 
“Bağa girdim üzümə” mahnısını və başqa mahnıları onunla tərəf-müqabil 
kimi çıxış edən Çəmən adlı sinif yoldaşı ilə birgə oxuyub. Orta məktəbi 
bitirdiyi 1995-ci ilin Novruz bayramında rəhmətlik Xeyirxəbərov Əhməd 
müəllimin təşkil etdiyi konsertdə Xəlilə də meydan veriblər. Dostların, 
yoldaşlarının xahişi ilə Mahsun Kırmızıgülün “Sevdalıyam”, İbrahim 

Tatlısəsin “Haydı, söylə” mahnılarını məlahətlə ifa edib. Sonradan həmin 
tədbirə toplaşmış təxminən 2-3 min nəfər dinləyicinin istəyini yerinə 
yetirərək, Xəlil daha bir neçə mahnı oxuyub. Bu konsert Xəlilin böyük 
izdihamı qarşısında ilk çıxışı idi və bu imtahandan üzüağ, alqış 
sədalarının altında alnıaçıq çıxdı. Artıq bütün musiqiçilər də, əhali də 
tanıdı ki, belə bir gözəl səsə malik gənc müğənni var. 

Orta məktəbi bitirəndən sonrakı iki il ərzində Xəlil el şənliklərində 
dostların təşəbbüsü ilə Hacıbaba Hüseynovun “Aşik oldum — dilim yox, 
bülbül oldum — gülüm yox” mahnısını və başqa korifey sənətkarların 
repertuarından seçmə mahnılar ifa edib. Lakin cavanlara xas olan 
dikbaşlığı, məğrurluğu Xəlili qoymayıb ki, toylarda camaatın sifarişini 
yerinə yetirsin, hər yetənin ağlından keçən havanı ifa etsin. 1997-ci ildə 
onu dostu, həm də sinif yoldaşı olan Eldəniz inandırır ki, mütləq 
professional müğənni olmalıdır və Xəlili öz ansanblına qatmaq üçün qar- 
şına çətin şərt qoyur: “Sən mahnı oxusan mən gitara çalacam, oxumasan, 
mən də gitaranı atıram”. Xəlil razılaşmaq məcburiyyətində qalır. Vali- 
deynlərinin də xeyir-duasını alıb bu işə qoşulur. 2000-ci ildə Şamo İsa- 
yevin yanında yarım il tədris keçən Xəlil muğam ifaçılılığında da öz 
bacarığını təkmilləşdirir. Şamo İsayev məxsusi Xəlil üçün repertuar 
hazırlayır. Sonrakı bir neçə ili Xəlil Qaraçöp Rusiyada və Qazaxıstanda 
yaşamış, mütəmadi olaraq Vətənlə əlaqədar olmuşdur. Qazaxıstanda 
“Axısxa” türk cəmiyyətinin musiqi dərnəyinin solisti olub, çoxlu sayda 
konsertlərdə əhəmiyyətli tədbirlərdə iştirak edərək, özünün yüksək 
ifaçılıq qabiliyyətini nümayiş etdirmişdir. 

2009-ci ildə Bakıya qayıdan Xəlil dostları Aşıq Ramin Qarayevin, 
Ariz Hüseynovun və başqalarının təkidi ilə müsabiqələrə qatılmağa qərar 
verir və 2011-ci ildə “Xalq ulduzu — 5” yarışına çıxaraq 2-ci yeri qazanır. 
Sonrakı illərdə isə dostlarının tövsiyəsi ilə Azərbaycan Milli Konserva- 
toriyasına daxil olur. 

Xəlil, Azərbaycan muğam sənətinin korifeylərindən olan Xalq 
artistləri Alim Qasımov və Arif Babayevdən çox şey öyrəndiyini deyir, 
həmişə onlar haqqında qədirşünaslıqla danışır. Xüsusilə də Arif 
Babayevdən çox şey öyrəndiyini vurğulayır, onu özünə ustad hesab 
eləyir, “zəhməti mənümçün əvəzsizdi”, — deyir. Arif Babayev də həmişə 
Xəlilə deyir ki, “sənin səsin xüsusi səsdi, tarixdən gələn, Xan əmidən 
gələn, sıra ilə gələn səslərdəndi, zınqırovlu səsdi”. 

Xəlil Qaraçöp Azərbaycanın paytaxtı Bakıdan və başqa bölgələrdən 
olan sənətkarların Borçalıya səfərlərinin təşkilində də fəallıq göstərir. 
Onun dəvəti ilə Borçalıya təşrif buyurub konsert proqramı ilə çıxış edən 
Aybəniz Haşımova bu barədə verdiyi müsahibədə necə hərarətlə 
qarşılanmasından danışıb. Deyib ki, bizim gəlişimizə həmvətənlərimiz 
çox sevinirdilər. Onların getdikləri hər yerdə ayaqları altında qurbanlar 
kəsilib, Küçələrdə onları Azərbaycan bayrağı ilə qarşılayırblar. 

Aybəniz Haşımova Tiflisdə H.Əliyevin büstünün qarşısında Səməd 
Vurğunun “Azərbaycan” şerini söyləyəndə Xəlil Qaraçöp də “Azər- 
baycan” mahnısını ifa edib. 

Hal-hazırda Bakıda yaşayan Xəlil rəhmətlik anasının ruhunu şad 
edən, ixtiyar yaşlı atasının qəlbini sevindirən qayğıkeş övlad, dörd 
qardaşına, iki bacısına arxa-dayaq olan təəssübkeş qardaşdır. 

Sözümün canı ondadır ki, Xəlil Qaraçöp gənc yaşlarından başlayaraq 
Azərbaycanın hüdudlarından kənarda tanınıb, səsi bəyənilib, ifalarına 
layiq olduğu qiymətlər verilib. Bu tanınma, bu qiymət Xəlil Qaraçöpə 
məxsus olsa da, geniş mənada Azərbaycan mədəniyyətinin uğuru, milli 
musiqi ifaçılığı sənətimizin dünya meridianlarında inamla addımlama- 
sının daha bir təzahürüdür. 

Xəlilin istedadına güvəndiyim, zəhmətsevərliyinə əmin olduğum 
üçün inamla deyirəm ki, bu sevimli sənətkar qarşıdakı illərdə də özünün 
yaradıcılıq səhifələrinə yeni-yeni naxışlar əlavə edəcək. 

KİTAB QİYMƏTLİ ZİNƏTDİR. 
H.Zərdabi 

UCA SÖZÜN İŞIĞNDA YAZILAN KİTAB 


AYYAY 


MƏHSULLARIMIZ 
Kitablar 


O Bloknotlar 
O Etiketlər 
O Təqvimlər 


O Açıqcalar 
O Vizit kartlar 


4 
ör, 

Zəlimxan Yaqub haqdan gələn haraydı. Heç vaxt görə bilməzsən ki, 
Zəlimxan Yaqub öz fikrini ifadə etmək üçün söz tapmaqda çətinlik çəksin. 
Çünki söz ona haqdan gəlib. Mərhum alimimiz, iki çağırış Milli Məclisin 
deputatı olmuş Şamil Qurbanov yazılarının birində qeyd edir ki, Zəlimxan 
Yaqub qeyri-adi, fövqəladə istedad sahibdir. 

Zəlimxan Yaqubdan yazan çoxdur. Bu da faktdır ki, Zəlimxan Yaqub- 
dan kim yazırsa, hamısı ürəkdən yazır, kim onun haqqında söz deyirsə, 
ürəkdən deyir. Onlardan biri də bizim folklorşünas ziyalımız, tədqiqatçı 
Musa Nəbioğludur. Çox zəhmətkeş ziyalı olan Musa müəllim Borçalı və 
borçalılar haqqında külli miqdarda yazıların, kitabların müəllifidir. Zəlimxan 
Yaqubun şəxsi arxivində çalışan, onun kitablarının tərtibçisi olan, əsərlərinin 
hamısını bir ələkdən keçirən dəyərli tədqiqatçıdı Musa Nəbioğlu. Eyni 
zamanda Zəlimxan Yaqubun sədrlik etdiyi Azərbaycan Aşıqlar Birliyinin 
katibi və “Ozan dünyası” yurnalının baş redaktorudur Musa Nəbioğlu. 
Zəlimxan Yaqubun necə fanatı olmasını, Zəlimxan Yaqubu sözün həqiqi 
mənasında necə sevdiyini bu günlərdə işıq üzü görən “Sözün Zəlimxan 
zirvəsi” adlı monoqrafiyasında bir daha deyib Musa Nəbioğlu. 

Monoqrafiyada boğazdan yuxarı söz yoxdur, birnəfəsə oxunur. Mono- 
qrafiyanı oxunaqlı eləyən bir səbəb də Musa Nəbioğlunun seçdiyi tədqiqat 
istiqamətləri üzrə böldüyü fəsilləri məhz Zəlimxan Yaqubun öz sözləri ilə 
adlandırması, Zəlimxan Yaqub yaradıcılığına məhz onun öz poeziya çırağı 
ilə işıq salmasıdır: “Zaman səni dana bilməz”, “Sözdü bu dünyada hər şey- 
dən şirin”, “Haqdan gəlib haqqa gedən yorulmaz”, “Mən elə Türkün ruhu- 


yam”, “Qarabağ ən çətin sualdı, qardaş”, “Mən dünyanı durultmağa can 

atdım”, “Sarıldığım sazdı mənim”, “Böyüklərin qədrini ancaq böyüklər 
bilər”, “Şair bu dünyanı boşuna gəzməz”, “Təbiət Allahın şah əsəridi”, 
“Allahın sözünü sevənlər yazır”, “Öləndə də qəbrim qədər Azərbaycan 
torpağıyam”, “Bu dünya əbədi dirilərindi”... 
Musa Nəbioğlu zəmanəmizin görkəmli elm, 
ədəbiyyat və incəsənət adamlarının, ictimai- 
siyasi xadimlərin Zəlimxan Yaqub barədə 
söylədikləri yüksək fikirlərdən də yeri gəldikcə 
sitat gətirir ki, bu da onun şair haqqında 
indiyədək yazılanları da səbir və ustalıqla 
izləməsini göstərməklə yanaşı, monoqrafiyanın 
dəyərini daha da artırır. Oxucu, müəllifin qənaəti 
ilə yanaşı, Xalq şairi haqqında deyilmiş çox 
qiymətli digər fikirlərlə də tanış olmaq inkanı 
əldə edir. Bu qəbildən aşağıda göstərdiyimiz bir 
neçə nümunə Zəlimxan Yaqub şəxsiyyətinin 
böyüklüyünü, onun çoxşaxəli yaradıcılığının 
zənginliyini sübut etməklə, həm də tədqiqatçı 
M.Nəbioğlunun gərgin zəhmətindən, yorulmaz axtarışlarından xəbər verir: 
“Zəlimxan yeganə şairdir ki, Azərbaycanda heç bir təbliğata ehtiyacı 
yoxdur” (X.R.Ulutürk), “Zəlimxan Yaqub Azərbaycan mühiti və şeiri üçün 
gərəkli olduğu bəlli olan Borçalı mühiti ənənələrini Kürün o tayından, bir 
regiondan — bölgədən ümumvətən mühiti səviyyəsinə çıxarmağı və 
yaşatmağı bacarmışdır” (akademik İ.Həbibbəyli), “Zəlimxan Yaqub 
Azərbaycanın, ümumən türk dünyasının dünyaya bəxş etdiyi o böyük 
şairlərdəndir ki, onun yaradıcılığının cövhərində, mayasında ilahi istedadın 
ener/isi, Tanrıdan gələn güc, qüdrət var, əgər belə olmasaydı, o, Zəlimxan 
Yaqub olmazdıl..” (akademik N.Cəfərov), “Zəlimxan Yaqub poeziyamıza 
qaynar təbi, ənənəyə, ədəbi meyarlara yüksək bağlılığı və öz taleyi, 
bənzərsiz dəsti-xətti ilə gələn şairdir” (professor Q.Paşayev), “Şairlik 
Tanrıya qovuşmağa ən böyük cəhd, poeziya həmin cəhdi reallaşdıran vasitə, 
bu vəhdətə aparan yoldur. Zəlimxan bu yolun inadkar yolçusudur. Həmin 
yolu o, güclü istedadının işığında gedir” (professor N.Şəmsizadə): “İlham 
aləmi, gerçək şair olanların həmişə, şair təbiətli adamların arabir, 
qalanlarının isə bu haqda elə-belə təsəvvürü olan yerdir. Zəlimxan həmişə bu 
aləmdədir: hər yerdə, bütün vəziyyətlərdə. Onun elə bir sözü yoxdur ki, özü 
demiş, “mayalı, özüllü” ilhamdan gəlməsin” (akademik X.Məmmədov) və s. 
Qürur duyuram ki, Musa Nəbioğlu böyük söz fatehi haqda yazdığı 
kitabda məndən də sitat gətirir: “Elə buradaca şair, publisist, bacarıqlı maarif 
təşkilatçısı, Azərbaycan Yazıçılar Birliyinin üzvü Səməndər Məmmədovun 
Zəlimxan Yaquba sevgisindən doğan şeirdən bir bəndi xatırlatmaq istərdim: 

Söz mülkündə alnıaçıq, üzüağ, 

Həm ürəkdi, həm qələmdi, həm varaq. 
İlhamıyla uca dağdı, uca dağ, 
Ucalıqdan heç enmədi Zəlimxan, 
Aləm bilir, möcüzədi Zəlimxan”. 


Zəlimxan Yaqubun müasiri olmağı bəxtə yazılmış xoş qismət hesab 
eləyən Musa müəllim şairin şeirinin sirrini belə açıqlayır: “Zəlimxan Yaqub 
şeirinin sirri ondadır ki, o, sözünü Tanrının yerdə, insanların isə Tanrı 
yanında elçisi kimi deyir. Onun sözləri ilahidən güc aldığından oxucu 
qəlbinə nur çiləyir...” 

Bəli, haqdan gəlib, haqqa doğru gedir yorulmadan Zəlimxan Yaqub. 
Özü demişkən: 

Sözdü bu dünyada hər şeydən şirin, 
Haqdan gəlib haqqa gedən yorulmaz. 


Bir bənzətmə var, deyir ki, “filankəs elə bir zirvədir, ona baxanda 
adamın papağı düşür”. Mənim də tanıdığım bir zirvə var — o da Zəlimxan 
Yaqub zirvəsidir. Birmənalı demək olar, uca zirvələr səltənətidi yeri 
Zəlimxan Yaqubun. O, həm də bu dünyanın əbədi dirilərindəndi. Şeirlərinin 
birində haqlı olaraq deyir: 

Baxmağa güzgüsü, aynası yoxdu, 
Yüz il yaşasa da, mənası yoxdu. 
Diri ölülərin dünyası yoxdu, 

Bu dünya əbədi dirilərindi. 


Canını, ruhunu verir sözə Zəlimxan Yaqub. Bu dünyanı boşuna gəzmədi. 
Hara getdisə, ordan bir çələng götürdü. “Allahın şah əsəridi” deyib vəsf elədiyi 
təbiətin gülü, çiçəyi də Zəlimxan Yaqub poeziyasında daha da ətirləndi, 
təravətləndi, daha da gözəlləşdi. 

Allahın sözünü yazıb Zəlimxan Yaqub həmişə. Allahın sözünü sevənlər 
yazar. Sevməyi bacarmayan adam isə sevilə bilməz. Zəlimxan Yaqub həm 
sevməyi bacarıb, həm də birmənalı şəkildə xalqı, milləti tərəfindən sevilib. 

“Öləndə də qəbrim qədər Azərbaycan torpağıyam”. Vallah, bilmirəm, 
vətənpərvərliyi bundan daha təsirli ifadə etmək olar, ya yoxl Təpədən- 
dırnağadək Azərbaycandı, Azərbaycan torpağıdı Zəlimxan. Və Azərbaycan 
durduqca Zəlimxan Yaqub yaşayacaq, Zəlimxan Yaqub poeziyası, əbədi diri 
qalacaq. Zəlimxan Yaquba məxsus bütün bu və sadalamadığım digər fəzil 
xüsusiyyətləri hörmətli ziyalımız, sözün həqiqi mənasında dostum Musa 
Nəbioğlu o qədər gözəl, o qədər incəliklə qələmə alıb kil,. Təsəvvür edin, 
Zəlimxan Yaqub yaradıcılığı üzərində Musa Nəbioğlu elə səbirlə, elə 

təmkinlə işləyib ki, sanki aşığın barmaqları sazın pərdələri üzərində zildən- 
bəmə, bəmdən-zilə yeriyibmiş kimi. 

Söz yox, Zəlimxan Yaqub yaradıcılığına Musa Nəbioğlundan sonra da 
müraciət edənlər olacaq. Birmənalı demək olar ki, kim buna cəhd edəcək, 
bəhrəsini görəcək. Həm öyrənəcək, görüb-götürəcək, həm də alqışlanacaq. 


5 om, : 


Ürəklə görülən hər iş, ürəklə yazılan hər yazı bəyəniləndi, alqışa 
layiqdi. Monoqrafiyanın redaktoru, filologiya üzrə elmlər doktoru, professor 
Qəzənfər Paşayev kitaba “ön söz”ü elə ürəklə yazıb ki, tədqiqatın obyekti 
də, tədqiqatın səviyyəsi də, ona verilən bu dəyər də bir növ uyğunluq təşkil 
edir. Qəzənfər müəllimin yazısından həm Zəlimxan Yaquba, həm də Musa 
Nəbioğluna bəslədiyi məhəbbət açıq-aydın sezilir. Və elə Musa müəllimin 
özünü də eşq ilə yaşayıb-yaradan kəs hesab edirəm. M.Nəbioğlu bu mono- 
qrafiyada hər bir sözün üzərində nanə yarpağı kimi əsib və nə yazıbsa, 
ürəknən yazıb. 

Azərbaycan ədəbiyyatına, ədəbiyyatşünaslığına, Zəlimxansevərlərə 
2015-ci ilin ilk böyük hədiyyəsi, sevinc töhfəsi olan bu kitabın işıq üzü 
görməsi münasibətilə təbrikə ünvan olanlar sırasında əlbəttə ki, Musa 
Nəbioğlu ilə Qəzənfər müəllimin də adı yanaşıdır. Ona görə də zəng edib 
hörmətli professorumuza xüsusi təşəkkürümü bildirdim. 

Q.Paşayev Musa Nəbioğlunun “Sözün Zəlimxan zirvəsi” mono- 
qrafiyasını çox yüksək dəyərləndirir: “Zəlimxan xoşbəxt şairdir. O, bu 
dünyada o dünyalığını qazanıb. Sevərək yaşayan, ümumxalq məhəbbəti 
qazanan, sevilən şair əbədilik qazanıb. Və nəhayət onu da deyim ki, Musa 
Nəbioğlu bütün əsər boyu şairin poeziyasından dərin məhəbbətlə söz açmış, 
ortaya şairə layiq bir əsər qoymuşdur. Bizə qalırsa, tədqiqatçının “Sözün 


2 


Səməndər Məmmədov 


Zəlimxan zirvəsi” əsəri şairin sahilsiz ümmana bənzər yaradıcılıq yoluna 
işıq tutan tədqiqat işi olmaqla bərabər, Zəlimxan Yaqubun poeziya aləminə 
uğurlu səyahətdir”. 

Qəzənfər müəllim çox düzgün müşahidə edib ki, Musa Nəbioğlunun 
ürəyi, qələmi, bütün vücudu Zəlimxan Yaqub yaradıcılığı üstündə köklənib: 
“Tədqiqatçı sinonimlərdən, antonimlərdən, xalq deyimlərindən Zəlimxan 
necə istifadə edibsə, öz əsərində eləcə istifadə edib. Bəzən adama elə gəlir 
ki, tədqiqatçının monoqrafiyasını deyil, Zəlimxan Yaqubun poeziyasını oxu- 
yursan, şairin özünü dinləyirsən”. 

Musa Nəbioğlu kitabın sonuncu — “Nəticə” bölümündə çox yerində 
qeyd edir ki, Z.Yaqubun zəngin və çoxşaxəli yaradıcılığını tam tədqiqata 
cəlb etmək üçün cild-cild kitablar yazılmalıdır. Monoqrafiyasının ərsəyə 
gəlməsinə səbəb olan amilləri sadalayarkən M.Nəbioğlu qeyd edir ki, son 
illərdə Zəlimxan Yaqubun şəxsi arxivi 1lə tanışlığı, onun şeirləri ilə yanaşı, 
məqalələri, müsahibələri və çıxışlarından ibarət kitablarını, eləcə də son 
illərdə şairin yaradıcılığında mühüm hadisəyə çevrilən 13 cildlik əsərləri 
külliyyatını nəşrə hazırlamağı bu böyük söz ustadının yaradıcılığı ilə daha 
yaxından tanış olmağına imkan verib. Özünün qeyd etdiyi kimi, Z.Yaqubla 
mütəmadi görüşləri, söhbətləri, bir şair və şəxsiyyət kimi keçdiyi ömür yo- 
luna yaxından bələdliyi də bu işdə M.Nəbioğluna əlavə stimul verib. Musa 
Nəbioğlu etiraf edir ki, Zəlimxan Yaqubu yetişdirən mühiti, onun keçdiyi 
həyat və yaradıcılıq yolunu yaxından bilmədən onun poeziyasına baş 
vurmaq çətindir. Ona görə də monoqrafiyanın “Zaman səni dana bilməz” 
adlı ilk bölümündə xalq şairini şöhrətin zirvəsinə gətirən yola nəzər salan 
M.Nəbioğlu bu qənaətə gəlir ki, şairin şöhrətin bugünkü zirvəsinə gəlib 
çatmasının səbəbi Allahın verdiyi istedadla yanaşı, onun böyüdüyü mühit, 
ünsiyyətdə olduğu görkəmli saz və söz adamları və bir də gərgin zəhmət, 
yaradıcılıq prinsiplərinə sədaqət və ardıcıllıqdır. Monoqrafiyada Zəlimxan Ya- 
qubun yaradıcılığına bir neçə aspektdən yanaşan tədqiqatçı müraciət etdiyi 
şeirlərdə şairin SÖZə qarşı məsuliyyətinin, həssaslığının, ucuz söz dalınca 
qaçmadığının şahidi olmuşdur. 

Zəlimxan Yaqubu aşıq sənətinə bələd olduğu qədər də bu sənətin 
təbliğatçısı, təşviqatçısı və bu gün həm də təşkilatçısı kimi təqdim edən 
Musa Nəbioğlu şairin aşıq sənəti ilə bağlı poema, şeir və məqalələrinin geniş 
oxucu kütləsinin rəğbətini qazandığını qeyd etməklə yanaşı, folklorşünaslıq 
elmi üçün də böyük əhəmiyyət kəsb etdiyini vurğulayır. 

Zəlimxan Yaqubun şairlikdən əlavə, həm də fəal ictimai xadim kimi 
fəaliyyətini xatırladan M.Nəbioğlu millət vəkili Zəlimxan Yaqubun 
ünsiyyətdə olduğu məşhurlara, Azərbaycanın dövlətçilik, ictimai-siyasi fikir 
tarixində, elmin, mədəniyyətin, ədəbiyyatın inkişafında böyük xidmətləri 
olmuş şəxsiyyətlərin barəsində yazdığı əsərləri qədirşünaslıq nümunəsi 
adlandırır. 

Musa Nəbioğlu öz tədqiqatında Zəlimxan Yaqubun poeziyası ilə həyat 
hekayətlərini, iştirakçısı olduğu olayları ələqaləndirir. Bu sıradan Zəlimxan 
Yaqubun məşhur “Çin qızı, Çin gözəli” şeiri ilə bağlı maraqlı tarixçəni qeyd 
etmək olar: “Çin qızı, Çin gözəli” şeirini söylədiyi məclisdə bir gözəl qızın, 
belə bir gözəl şeirin niyə Azərbaycan gözəlinə yox, Çin qızına yazıldığına 
etiraz edərək bayıra çıxmasına cavab olaraq yazdığı bir şeirdə şair üzünü 
həmin gözələ tutaraq, küsmə məndən, gözəl mələk, gözəlləri Allah mənim 
kimi qulları üçün şah yaradır, — deyir: 


Bircə gözəl yaradıbsa, bütün Çinə qurban olum, 

Hansı dindən olur-olsun, mən o dinə qurban olum. 

Yaradanın eşq adlanan hikmətinə qurban olum, 

Yeri-göyü sevmək üçün insanda tamah yaradirl1 
(“Küsmə məndən”) 


Zəlimxan Yaqubun “Mənim bircə dinim var, dinimin adı sevgi” şeirində 
də sevginin bəşəriliyinin önə çəkildiyini nəzərə çatdıran Musa Nəbioğlunun 
sözünə qüvvət olaraq, Ulu Peyğəmbərimizin “elm öyrənmək üçün Çinə də 
get” nəsihətini xatırlatmağı vacib bilirəm. Doğrudan da, Musa Nəbioğlunun 
dürüst tədqiq etdiyi kimi, “Çin qızı, Çin gözəli” şeiri Çin qızının timsalında 
harada yaşamasından, hansı dinə mənsub olmasından asılı olmayaraq, şairin 
gözələ və gözəlliyə verdiyi qiymətdir. 

Monoqrafiya müəllifin çox geniş elmi dünyagörüşə, mütaliəyə, dünya 
ədəbiyyatı nəhənglərinin bəşər mədəniyyətinə bəxş etdikləri incilərə bələd 
olduğunu üzə çıxarır. M.Nəbioğlu təkcə Zəlimxan Yaqub barədə söz deyən 
müqtədir fikir sahiblərindən deyil, başqa zamanlarda, başqa ölkələrdə 
yaşamış, başqa xalqların nümayəndələri olan mütəfəkkir və mütəkəllim- 
lərdən iqtibaslar gətirir. Polşa şairi V.Vorskanın fikirlərini xatırladır: “Fəlsəfə 
elmləri doktoru — çox təmtəraqlı səslənir. Amma poeziya elmləri doktoru 
yoxdur axı. Əgər belə olsaydı, şairlik peşəsi xüsusi təhsil tələb edərdi”. 
L.Tolstoyun sözlərini yada salır: “Hər kəs həqiqətə, gerçəkliyin idrakına öz 
xüsusi yolu ilə gedir. Mən də yazı ilə”. Latın Amerikası yazıçısı Varqas 
Lyosanın sözünü təqdim edir: “Ədəbiyyat gerçək həyatdan daxilən narazı 
olmağın məhsuludur” və s. Və gəlin razılaşaq ki, M.Nəbioğlunun bunlarla 
müqayisə müstəvisinə gətirmək məqsədi olmasa da, Zəlimxan Yaqubdan 
gətirdiyi sitatlar daha tutarlı, daha dərin görünür: “Zəlimxan Yaqub da deyir 
ki, şair hər gün şair olmur, gündə bir kitab yarada. Şairin ilhama, Tanrıya 
bağlı anları, saatları var. “Allahl Allahl” deyib yazmağa başlayan şairin 
əsərin son nöqtəsini qoyanda Haqqa hesabat verməyi də var. Hər 
yazdığından sonra Haqqa hesabat verənlər isə Yaradana yaxın olur. 

Uca şeiri yaradanlar 
yeri göyə bağladılar. 

Yaradana yaxın olan 
imzaları, adları var”. 


Monoqrafiya müəl- 
lifi yaradıcılığını tədqiq 
etdiyi Zəlimxan Yaqu- 
bun heç vaxt birinci ol- 
mağın məsuliyyətindən 
qorxmadığının altını 
. cızmış:, yad sözlərə və 
1 özgə düşüncələrə yönəl- 
— məməsini təqdir etmiş, 
çağdaş dövrümüzdə po- 
-— eziyada klassik ənə- 
5. nənin, poetik dilin şirin- 
liyinin və özünəməx- 
susluğunun qorunub 
saxlanmasında Zəlimxan Yaqubun müstəsna xidmətlərini vurğulamış, onun 
istər şair, istərsə də bir insan kimi həmişə xalqın yanında olmasını 
alqışlamış, cəmiyyətdəki naqisliklərə, eybəcərliklərə, ağsaqqal sözünün 
eşidilməməsinə dözə bilməyən şair-vətəndaş kimi etiraz səsini ucaltmasına 
xüsusi diqqət yetirmişdir. 

M.Nəbioğlu çox doğru olaraq qeyd edir ki, Zəlimxan Yaqub kimi 
zəngin yaradıcılığa malik olan bir şairin bütövlükdə yaradıcılığına ayna 
tutmaq, ona tədqiqat prizmasından yanaşmaq üçün bir monoqrafiya olduqca 
azdır. Musa müəllim haqlı olaraq hesab edir ki, toxunduğu mövzuların hər 
biri ayrılıqda bir monoqrafiyanın, bir dissertasiyanın mövzusudur. Zaman- 
zaman bu mövzuların daha əhatəli şəkildə tədqiq olunacağına şübhə 
etməyən M.Nəbioğlunun bu sözləri Z.Yaqub yaradıcılığının hüdudsuzluğu- 
nu, əhatə genişliyini əks etdirsə də, müəyyən mənada monoqrafiya 
müəllifinin təvazökarlığını da ortaya qoyur. Və mən hər şeyə rəğmən 
tədqiqatçının Zəlimxanın poeziya aləminə bu səyahətinin çox uğurlu 
alındığını təkrar-təkrar təsdiqləməyi vacib bilirəm. Uğur həm də ondan 
bəllidir ki, monoqrafiyanı oxuduqca Z.Yaqubun şeirlərini də təkrar-təkrar 
oxumaq istəyi, mənəvi ehtiyacı yaranır adamda. 

Bir daha müəllifi, monoqrafiyanın ərsəyə gəlməsində əməyi keçən hər 
kəsi və əlbəttə ki, tədqiqatın canlı obyekti olan Xalq şairi Zəlimxan Yaqubu 
təbrik edirəm. Arzu eləyirəm, Allah Zəlimxan Yaquba cansağlığı, uzun ömür 
versin ki, onun yaradıcılığına baş vuran səyyahlara özü bələdçilik eləsin. 


2015 

“ZƏLİMXAN ÖZÜ VAR XATİRƏLƏRDƏ” 


ƏBƏDİYAŞAR XALQ ŞAİRİNƏ HƏSR OLUNMUŞ YAZILAR TOPLUSU İŞIQ ÜZÜ GÖRÜB 


Ötən ilin sonuna yaxın ölkəmizin ədəbi həya- 
tında baş vermiş, qədirşünaslıq nümunəsi kimi 
dəyərləndirilən əhəmiyyətli hadisələrdən biri də 
dünyamızın böyük söz fatehi, Xalq şairi Zəlimxan 
Yaqubun 2016-cı ilin yanvarın 9-da dünyasını 
dəyişməsindən sonra haqqında dərc olunmuş 
yazılar və ona ithaf olunmuş şeirlərin toplanmış 
olduğu “Zəlimxan özü var xatirələrdə” adlı kitabın 
işıq üzü görməsi oldu. “Elm və təhsil” nəşriyya- 
tında çap olunmuş kitabın nəşrə hazırlayanı və 
redaktoru respublikanın Əməkdar mədəniyyət 
işçisi Musa Nəbioğludur. 

Kitabda ön səhifələrdə möhtərəm Prezidentimiz İlham Əliyevin və 
görkəmli dövlət xadimlərinin şairin ölümü ilə əlaqədar birgə imzaladıq-ları 
nekroloq yer alıb, şairin son mənzilə yola salındığı vida məra-simindən, Fəxri 
Xiyabanda dəfnindən hazırlanan və rəsmi dövlət kütləvi informasiya vasitə- 
lərində getmiş reportaflar dərc olunub. Görkəmli şair və yazıçıların — Sabir 
Rüstəmxanlının, Musa Yaqubun, Nəriman Həsənzadənin, Fikrət Qocanın, 
Əbülfət Mədətoğlunun, Xeyrəddin Qocanın, Qəşəm Nəcəfzadənin, Səadət 
Butanın və başqalarının xatirə oçerkləri və şeirləri, millət vəkilləri Əflatun 
Amaşovun, Qənirə Paşayevanın, Elşən Musayevin, alimlərdən professor 
Qəzənfər Paşayevin, Nizaməddin Şəmsizadənin, Qulu Məhərrəmlinin, 
tanınmış furnalistlər Akif Aşırlının, Emin Elsevərin, Məzahir Süleymanza- 
dənin, İslam Əliyevin, Xətai Əzizovun, Ləman Ələşrəfqızının və digərlərinin 
şairə, onun əziz xatirəsinə həsr etdikləri publisist yazıları yer alıb. 

Musa müəllimə minnətdaram ki, Zəlimxansevərlərin bu şanlı siyahısında 
mənim “Ölüm bilsəydi ki, kimi öldürür, özü ölərdi xəcalətindən” adlı 
məqaləmə də yer ayırıb. Elə həmin məqaləmdə yazdığım bu sətirlərin altını 
bir daha cızmaq istəyirəm: “Söz mö/lkünün bükülməz biləkli pələngidi Zəlim- 
xan Yaqub. Nə qədər xalqımız var, Zəlimxan Yaqub da var. Çünki Zəlimxan 
Yaqub və onun poeziyası həmişə sağdı, həmişə diridi. “Öləndə də qəbrim 
qədər Azərbaycan torpağıyam”, — deyirdi Zəlimxan Yaqub. Doğrudan da, 
təpədən dırnağadək Bütöv Azərbaycandı, Vətən torpağıdı Zəlimxan Yaqub...” 

Demiş olduqlarımdan, yazmış olduqlarımdan bu xatırlatmalarım o 
anlama gəlməsin ki, Zəlimxan Yaqub haqqında deyiləsi təzə sözüm yoxdur. 
Özü, sözü sinəmizi elə doldurmayıb ki, asanlıqla boşalsın. Xatirələrdə elə izlər 

buraxmayıb ki, başqa sevinc və kədər onu unutdura bilsin. Kitabın 300 
səhifəsinin hamısından, hər yazıdan həqiqətən də Musa Nəbioğlunun qeyd 
etdiyi kimi, bir Zəlimxan Yaqub boylanır, oxuduqca unudulmaz şairimiz 
gözlərimiz önündə bir az da ucalır, bir az da böyüyür. 

Xanım deputat Qənirə Paşayeva yazır ki, o, şeirə marağı olmayan bir 
insanda da şeirə məhəbbət yarada bilirdi. Professor Qəzənfər Paşayev onun 
məclislərdə böyük səxavətlə başqa şairlərin şeirlərini əzbərdən deməsini təkcə 
qeyri-adi yaddaşı ilə deyil, həm də qısqanclıqdan, paxıllıqdan, həsəddən uzaq 
olması ilə əlaqələndirir. Rüstəm Kamal isə onun bu xasiyyətini həm də əxlaq, 
davaranış hadisəsi hesab edir. Kənan Hacı qeyd edir ki, o, yetim yazarlara 
dədəlik edib, xalqın ona olan sevgisini, ehtiramını, yuxarılar yanında nüfu- 
zunu köməksiz adamların problemlərinin həllinə xərcləyib. Eldar Sabiroğlu 
isə öz arxivindən Zəlimxan Yaqubun bu vaxtadək heç yerdə çap olunmayan 
bir şeirini kitaba bağışlayıb. Aşıq Sərdar Məmmədov şeirində ona “Fəxri 
Xiyabanın fəxri Zəlimxan” deyə xitab edir. 

İndiyədək Zəlimxan Yaqubun 50-yədək kitabının nəşrində əməyi olan 
Musa müəllim, ustadın əsərlərinin 13 cildlik külliyyatını hazırlayanda da 
indiki qədər çətin duruma düşmədiyini etiraf edib: “Əgər o kitabları hazır- 
layanda ruhumu bir coşqu, sevinc hissi sarırdısa, bu kitabı əlimə alandan 
qəlbimə bir nisgil hakim kəsilib. Əgər əvvəllər hər kitabı hazırlayarkən bir 
məsləhətə ehtiyac duyanda şairin özünə üz tuturdumsa, indi onunla ancaq 
xəyalən baş-başa qalır, şəkili ilə danışıram. İldə bir neçə kitabını böyük 
məhəbbətlə hazırlayıb yüksək bədii zövq aldığın bir söz USTADI haqqında 
xatirələr toplusu hazırlamaq, doğrudan da ağırdır... Amma neyləyəsən ki, 
həyatın bu acı reallığı ilə barışmaqdan başqa çarəmiz yoxdur”. 

Demə, Musa müəllimin narahatlığı hələ Zəlimxan Yaqubun 2013-cü ildə 
qələmə aldığı “Mənsiz yaşamağa öyrəşin daha” adlı şeiri oxuyandan 
başlayıbmış: “Oxudum və çox kövrəldim. Aman Allah, şair bizlərə — onu 
sevənlərə gör bir nəyi məsləhət görür. Bizi özünün aramızda olmayacağı 
günlərə hazırlamaq istəyir. O an keçirdiyim hissləri ondan gizlətməyə çalış- 
dım. O gündən ruhumu saran vahimədən isə qurtula bilmirəm. Artıq iki ildir 
ki, O, cismən aramızda yoxdur. Öyrəşə bildikmi onsuz yaşamağa?” 

Yox, Musa müəllim, həqiqi Zəlimxansevərlərin onsuzluğa öyrəşdik- 
lərinə, öyrənişə biləcəklərinə inanmıram. Çünki özün də vurğulayırsan ki, 
kitabın tərtibçisi olaraq məxsusi şəkildə kimdənsə şairlə bağlı xatirələrini 
yazmağı xahiş etməmisən, bu kitaba daxil edilən yazıların, şeirlərin hamısı 
şairin ölümündən kədərlənənlərin ürək çırpıntılarıdır və onlar müxtəlif 
mətbuat orqanlarından toplanıb. 

Mən də öyrəşə bilmədim Zəlimxansızlığa, bilməyəcəm də. Axı mən 
şairin özünün söylədiyi kimi, onun “gəzən kitabxana”sıyam. 60 illik 

yubileyimlə əlaqədar təbrik nidasında məni belə bir şərəfli missiya ilə 
vəzifələndirmişdi: “Səməndər Zəlimxanın gəzən kitabxanasıdır. Mən bununla 
fəxr edirəm. Belə adamların olması cəmiyyətin, xalqın, insanlığın xeyrinədir. 
İki adamın arasında bir balaca soyuqluq olanda məhz belə adamlara üz 
tutursan ki, gəl bunları bir yola gətir. Səməndər ağsaqqaldı, ağır oturub 
batman gələndi, öz yerini biləndi. Ona görə də hər yerdə onun adı çox yüksək 
səviyyədə çəkilir... Yalandan heç vaxt ad olmaz, yalandan şöhrət olmaz. 
Varsa, deməli, onun kökündə halallıq, halal zəhmət durur, yuxusuz gecələr və 
ziyalı mədəniyyəti durur. Mən qardaşımı bağrıma basıb öpürəm, həmişə adı 
uca olsun, eşqi sönməz olsun, Zəlimxan kimi dostları da heç vaxt onun 
ətrafından əskilməsinl” 

Dediyi kimi, heç vaxt əskik olmadı dostluqdan, həmişə sevincimə, kədə- 
rimə şərik oldu, məclisimdə başda oldu. Daha doğrusu, oturduğu yer məc- 
İisimin başı sayıldı. Zəlimxan Yaqubun 2008-ci ildə oğlum Ramilin toyunda 
verdiyi xeyir-duanı tarixin unudulmaz bir anının salnaməsi kimi “Faxralılar” 
kitabımın 1 cildinə daxil etmişəm: “Orraboylu, tökməbədənli, böyük ürəkli, 
ellli-obalı mənim gözəl qardaşım. Təhsilimizin, maarifimizin, şeirimizin, sazı- 
mızın, sözümüzün səməndəri, pərvanəsi qardaşım. Bugünkü tarixi gün müna- 
sibəti ilə, bu günkü gözəl gün münasibəti ilə səni bağrıma basıb öpürəm. 
Sənin oğlun olmaq da gözəldir, sənin dostun olmaq da gözəldir, sənin 
məclisində iştirak etmək də gözəldir. Çünki sən mənim elimin çox mərifətli 
oğlusan, çox böyük ürək sahibi olan gözəl bir insansan. Saçından dırnağına qə- 
dər şeirsən, şeiriyyətsən, sazsan, qara zurnasan, Faxralısan, Borçalısan, Azər- 
baycan təbiətisən, türk dünyasısan. Sənin haqqında hər şey demək olar...” 

O xeyir-dua təkcə dost övladına deyilmiş, fərdi xarakter daşıyan xeyir- 
dua deyil, mənim oğlumun, gəlinimin imsalında bütün Azərbaycan 
gəncliyinə, yeni ailə quranlara ünvanlanmış dərin tərbiyəvi əhəmiyyətə malik 
nəsihətdir, əsl vətənpərvərlik tərbiyəsidir: “....Mənim oğul balam, mənim gəlin 
balam, sevin, sevilin, yaşayın, can deyin, can eşidin, Faxralıya tez-tez gedin, 
Borçalıya tez-tez gedin. O dağın, daşın, qayanın, mamırın, cığırın, çəhlimin, 
enişin, yoxuşun, aranın, yaylağın, gülün, gülüstanın ətrini ciyərinizə çəkin. 
Onda həmişə təravətli olarsınız. Torpaq kimi bərəkətli olun, çəmən kimi yaşıl 
olun, qar kimi ağ olun, dağlar kimi uca olun, göylər kimi geniş olun...” 

Sözünü zamana deməyi bacarmış, zamanı zamanında yaşamış, könül- 
lərdə qayaların qaşı qədər kitabı olan Zəlimxan Yaqubun cismən bu dünyadan 
köçməsi həqiqətini ilk günlər heç bir vəchlə qəbul etmək istəmirdim. Lakin 
məni şairə simsar bilən adamların zəng vurub mənə başsağlığı vermələrini ki 
eşitməyə, görməyə bilməzdim. Mən də öz növbəmdə bir daha "başın sağ 
olsun, Vətən, başın sağ olsun Azərbaycan xalqı, Zəlimxanı xatirələrində Özü 
kimi yaşadan övladların sağ olsunl” — deyirəm. 

EHTİRAM BORCU 


Xalq şairi Zəlimxan Yaqubun 
rəhbərlik etdiyi layihə əsasında Musa 
Nəbioğlunun hazırladığı və yenicə 
nəşr olunmuş “Ozan-aşıq dünyası” 
kitabı haqqa qovuşmuş aşıqlarımıza 
əsl qədirşünaslıq nümunəsidir. 
BUBUBUBBBBUBUUUBUUBBUBBBUB 8 Z.Yaqub sədr seçiləndən sonra 

a . — dx Azərbaycan Aşıqlar Birliyinin fəaliy- 
"ırrirrTrrrirrTİTYİTTİ İTİ yətində irəliyə doğru böyük bir 
sıçrayış müşahidə olunmaqdadır. Bu 
da onunla bağlıdır ki, bizim ayrı-ayrı 
bölgələrdə unudulan, yaddan çıxan aşıqlarımızın hamısının fəaliyyətinə 
işıq tutuldu, həyat və yaradıcılıqları ilə bağlı məlumat toplanmağa 
başlandı, aşıqların yaradıcılıq gecələri, Aşıq Şəmşirin, Azaflı Mikayılın, 
aşıq sənətinin digər böyük isimlərinin yubileyləri təşkil olundu. 
Sevinirəm ki, həmin tədbirlərin bir çoxunda iştirak etmək mənə də nəsib 
olmuşdur. 

Təbii ki, aşıq sənətinə və bu sənətin nümayəndələrinə olan diqqət və 
qayğıdan danışanda ilk növbədə Azərbaycan prezidenti İlham Əliyevin 
və Heydər Əliyev Fondunun prezidenti, hörmətli millət vəkili, UNECKO 
və İSESKO-nun xoşməramlı səfiri, Azərbaycan Mədəniyyətinin Dostları 
Fondunun rəhbəri Mehriban xanım Əliyevanın adları öncə qeyd 
olunmalıdır. Azərbaycan mədəniyyətinin böyük qayğıkeşləri olan bu iki 
şəxsin diqqətcil münasibəti sayəsində bu gün aşıq sənətinə cəmiyyətin 
marağı və dəstəyi artıb. 

Aşıqların 2008-ci ildə keçirilən V qurultayından sonra müşahidə 
olunan yaxşı tendensiyalardan biri də odur ki, ayrı-ayrı aşıqlarımızla 
bağlı, onların həyat və yaradıcılıq yolundan bəhs edən kitablar nəşr 
olundu, həmin kitabların təqdimatı keçirildi. Bu nəşrlər sırasında hələlik 
sonuncusu, dəyərinə görə isə ön yerə keçəni az əvvəl işıq üzü görmüş 
“Ozan-aşıq dünyası” kitabıdır. “Nurlan” nəşriyyatında çap olunmuş bu 
kitabda əsasən XIX-XX əsrlərdə yaşayıb fəaliyyət göstərmiş, bu gün 
haqq dünyasında olan və bir çoxları geniş ictimaiyyətə bəlli olmayan 
aşıqlar haqqında məlumat və onların fotoşəkilləri verilir. Kitab əsasən 
S.Mümtaz adına Ədəbiyyat və İncəsənət Arxivindəki materiallar əsasında 
hazırlanmışdır. Kitabda həmçinin XX əsrin əvvəllərindən bəri müxtəlif 
tədbirlərdə və aşıqların qurultaylarında çəkilmiş nadir fotoşəkillər də öz 

əksini tapmışdır. Azərbaycan Respublikasının Prezidenti yanında Qeyri- 
Hökumət Təşkilatlarına Dövlət Dəstəyi Şurasının maliyyə yardımı ilə 
nəşr edilən bu kitabın layihə rəhbəri və baş məsləhətçisi xalq şairi 
Zəlimxan Yaqub, müəllifi isə Azərbaycan Aşıqlar Birliyinin katibi, 
“Ozan dünyası” urnalının baş redaktoru Musa Nəbioğludur. Redaktorlar 
filologiya elmləri doktoru, professor Məhərrəm Qasmlı və filologiya 
elmləri namizədi Elxan Məmmədlidir. 

Zəlimxan Yaqub “Borcumuzdur bu ehtiram” deyibən kitaba yazdığı 
ön sözdə daşıdıqları məqsədi belə açıqlayıb: “Məqsəd ondan ibarətdir ki, 
ozan-aşıq sənətində fəaliyyəti, xidməti olmuş insanların imkan daxilində 
heç biri yaddan çıxmasın, heç kəs unudulmasın. Bu şəkil və məlumatlarla 
yaxından tanış olduqca istər-istəməz insanın içindən bir yanğı hissi gəlib 
keçir. Bir görün nə qədər böyük sənətkarlar, böyük şəxsiyyətlər, sinəsi 
sözlə dolu, xəzinəli insanları itirmişik. Hər aşığın sinəsində nə qədər 
nağıllar — dastanlar, bayatılar, oxşamalar qara torpağa pay olub, yazıya 
alınmayıb, lentə köçürülməyib. Bu kitabda yazıdan daha çox şəkillər 
danışır. Çəkildiyi andan tarixə dönən, bizə çox həqiqətləri, çox mətləbləri 
aşkar edən şəkillərl.. Baxın, xatırlayın, sevin, qiymətləndirin, dəyər verin 
bu şəkillərə. Bu şəkillər sazımızın və sözümüzün, ruhumuzun və 
qəlbimizin, duyğularımızın və düşüncələrimizin şəkilləridir. Biz onlara 
baxdıqca yenidən kökümüzə, yaddaşımıza qayıdacağıq. Bu qayıdış 
geriyə getmək deyil, keçmişə hörmət və ehtiram, gələcəyə, bu sənətin 
gələcəyinə inam deməkdirf” 

M.Nəbioğlunun kitabda yer alan “Müəllif sözü”ndə ilk əvvəl Xalq 
şairi Zəlimxan Yaqubun AAB-nin sədri seçilməsiylə bu sənətin 
inkişafında bir növ yeni mərhələnin başlanğıcının qoyulduğu, aşıq 
sənətinin xalqımızın milli-mənəvi sərvəti kimi dünya mədəniyyəti inciləri 
sırasında özünün layiqli yerini tutmasında Heydər Əliyev Fondunun 
prezidenti, UNECKO və İSESKO-nun xoşməramlı səfiri, millət vəkili, 
mədəniyyətimizin hamisi Mehriban xanım Əliyevanın xidmətləri 
vurğulanır, mədəniyyətimizin və incəsənətimizin inkişafına göstərilən 
qayğı və diqqətin sənət adamları ilə yanaşı, bu sahənin araşdırıcıları üçün 
də yeni imkanlar açdığı qeyd olunur. Müəllif bu kitabın yalnız dünyasını 
dəyişmiş aşıqlarla bağlı ilk təşəbbüs olduğunu, heç şübhəsiz, bu sıradan 
adları kitaba düşməyənlərin də olduğunu yazır, bu istiqamətdə 
axtarışların davam etdirildiyini bildirir və növbəti nəşrin daha çox aşığın 
haqqında məlumatları əks etdirməsi üçün oxuculardan informasiya 
dəstəyi istəyir. 

“Ozan-aşıq dünyası” kitabına başqa adla “Aşıqlar ensiklope-diyası” 
da demək olar. Çünki bu, sadəcə olaraq bioqrafik məlumatlar, şəkillər 

toplusu deyildir. Müşahidəli oxucu diqqət yetirib aşıqlar haqqında onların 
təkcə eyni sənətin sahibi olmasından əlavə, başqa ümumi cəhətlərini də 
tapa bilər. Məsələn, kitabdan məlum olur ki, aşıqların heç də hamısı 
Allahın onlara bəxş etdiyi ömür payını başacan yaşaya bilməyib, onların 
bəziləri düşmənlərimiz tərəfindən qətlə yetirilmişlər. Xalqın başına gələn 
müsibət və faciələr bu zümrədən də yan ötməmiş, daha doğrusu, aşıqlar 
azadlıq, torpaqlarımızın bütövlüyü uğrunda mücahidlərimizin ön 
sıralarında yer aldıqlarından yağı düşmənin daim nişangahında olmuşlar. 
Misallar çoxdur: Şəkili Molla Cuma 1920-ci ilin may ayında rus ordusu 
Şəkinin kəndlərinə hücum edərkən öldürülüb, Nəcəf Daşkəndli 5 fevral 
1919-cu ildə erməni generalı Selikovun başçılığı ilə “Küllü təpə” deyilən 
yerdə belinə odlu samovar bağlanaraq beş oğlu ilə birgə vəhşicəsinə 
öldürülüb, Şirvanlı Aşıq Mirzə Bilal 1937-ci ildə “xalq düşməni” adı 
altında güllələnib, Aşıq İdris Aşıq Şirin oğlu Məhərrəmovun 1944-cü ildə 
cəbhədə itkin düşməsi barədə “qara kağız” gəlib, Quşçu İbrahim II 
Dünya müharibəsindən geri dönməyib, Xəstə Bayraməli 1952-ci ildə 
məkrli erməni siyasətinin qurbanı olub, onun ölümü ilə kifayətlənməyən 
ermənilər bütün külliyyatını da ələ keçirib məhv ediblər, “Aqil” təxəllüsü 
ilə tanınan Niftalı Qafarov 1943-cü ildə Ukrayna cəbhəsində döyüşlərdə 
həlak olub, Ərdəbildə doğulub Borçalıda yaşayıb-yaratmış Məşədi 
Hüseyn 1952-ci ildə sürgündə vəfat edib və s. 

Əlbəttə ki, aşıqlar haqqında yazılmış kitabları ayrı-ayrılıqda 
nəzərdən keçirdikdə belə ümumiləşdirmələri aparmaq, təhlil etmək çətin 
olur. 

Diqqəti çəkən bir məqam da odur ki, kitab aşıqlar sülalələrini aşkar 
etmək imkanı da yaradır. Nəzər yetirdikcə məlum olur ki, sənət sahəsində 
bilgilərini öz övladlarına ötürən aşıqlarımız da az olmayıb. Məsələn, 
öyrənirik ki, Ağdamlı aşıq Abbasqulu aşıq Valehin nəvəsidir, Gədəbəyli 
Aşıq Əsgərin ocağı sənətkarlar ocağı olub, qardaşı Qulu, oğlanları 
Hidayət və Firudin, qızı Ulduz xanım onun yolunu davam etdiriblər, Aşıq 
Bəşir isə 1867-ci ildə Göyçədə məşhur ustad aşıq Ələsgərin ailəsində 
dünyaya gəlib, Aşıq Alı Dərəçiçəkli öz oğlu Şəmilin və bacısı oğulları 
Məmmədin və Sadıq Sultanovun ustadı olub, Ustad Aşıq Ələsgərin kiçik 
oğlu Aşıq Talıb da gözəl hafizəyə, gözəl təbə malik olub, XX əsr 
Azərbaycan aşıq sənətinin ən qüdrətli sənətkarlarından olan Dədə 
Şəmşirin də ilk müəllimi məhz atası Aşıq Qurban olub, Göyçəli Aşıq 
İdris Məhərrəmov atası Aşıq Şirinin, Şəmkirli Aşıq Çoban atası Aşıq 
Hüseynin yolunu davam etdiriblər. Belə sülalələr dövrümüzdə də vardır. 

Aşıqlar arasında çox prinsipial insanlar da olub. Kitabdan öyrənirik 
ki, Aşıq Ələsgərin şəyirdi Aşıq Hüseyn Səməd Vurğun vəfat edəndən 

sonra əlinə saz almayıb, Aşıq Mirzə Bayramov sənətə olan həvəsi 
ucbatından molla məktəbindən qaçıb, mollalar şamaxılı Aşıq Feyzi 
Mirzəyevin gəncliyində sazını sındırsalar da, yolundan döndərə 
bilməyiblər, tovuzlu Aşıq Ələkbər Əsgərov isə hər iki gözdən şikəst 
olmasına baxmayaraq, güclü hafizəsi sayəsində dastanlarımızı əzbər bilir, 
bədahətən şeirlər söyləyirmiş. 

Kitabda haqq dünyasına qovuşmuş qadın aşıqlarımız barədə də 
məlumatlar yer alıb. Onlardan Göyçə mahalının Daşkənd kəndindən 
Savad Nəsibovanın, Şərurun Parça kəndindən olan Nabat Paşa qızı 
Cavadovanın: Borçalıdan Başkeçidin Hamamlı kəndindən Sona Qara qızı 
Əliyevanın, Tovuzun ilk qadın aşıqlarından olan Sayat xanımın, Aşıq 
Mikayıl Azaflının qızı Dilarə Azaflının və başqalarının həyat və 
yaradıcılıqlarına işıq tutulmuşdur. 

Kitabda həmçinin Şeyda Əziz, Həsən Pərvanə, aşıqların zəri olan 
şair Nəbi Miskin Faxralı və digərləri kimi öz dövrlərinin ən istedadlı, 
qabiliyyətli şair aşıqları haqqında da məlumat yer alıb. 

M.Nəbioğlu kitabı hazırlayarkən S.Mümtaz adına Azərbaycan Döv- 
lət Ədəbiyyat və İncəsənət Arxivinin materiallarından əlavə çox dəyərli 
ədəbiyyatdan da yaralanmışdır. İstifadə olunmuş ədəbiyyat sırasında 
Zəlimxan Yaqubun “Hüseyn Saraçlı dastanı”, Qara Namazovun “Aşıq- 
lar” kitabı, Məhərrəm Qasımlının “Ozan-aşıq sənəti” və başqa etibarlı 
mənbə kimi xidmət edən əsərlər vardır. 

Böyük zəhmət hesabına ərsəyə gələn bu kitab Azərbaycan aşıq 
sənətinin dərin köklərə, qeyri-adi məziyyətlərə malik olan, dünya 
musiqisində, ümumiyyətlə incəsənətdə misilsiz bir təzahür olduğunu 
yenidən təsdiqləyir. Aşıq sənətinin insani, fəlsəfi, emosional, akustik 
köklərinin açılması, onun ümumbəşəri sərvət olduğunun elmi surətdə 
sübuta yetirilməsi və bunların layiqli səviyyədə dünyaya çatdırılması 
Azərbaycanın aktual milli işidir, aşıq havalarının insanın emosional 
durumuna, davranış tərzinə, insani səciyyəsinə təsiri də gələcəyin xüsusi 
tədqiqat sahəsini təşkil etməlidir. 

Məlum olduğu kimi, gənc nəslin mənəvi-estetik tərbiyəsinə 
Azərbaycanda həmişə mühüm dövlət əhəmiyyəti olan bir iş kimi 
baxılmış, bu sahədə qarşıya təxirəsalınmaz vəzifələr qoyulmuşdur. 
Təsadüfi deyildir ki, müstəqillik yolunda inamla irəliləyən Azərbaycan 
Respublikasının Konstitusiyasında, Təhsil Qanununda, Ümummilli 
liderimiz Heydər Əliyevin, möhtərəm Prezidentimiz İlham Əliyevin 
məruzə və çıxışlarında böyüməkdə olan nəslin mənəvi zənginliyinin, 
estetik mədəniyyətinin yüksəldilməsi məsələlərinə, bu istiqamətdə 
xalqımızın zəngin ənənə-lərindən, milli dəyərlərindən maksimum səmərə 

ilə istifadə olunmasına xüsusi diqqət yetirilmişdir. Bu yüksək mənəvi 
dəyərlər baxımından aşıq sənəti mühüm əhəmiyyət kəsb edir. Ömrü 
xalqın ömrü kimi əbədi olan aşıq havaları xalqımızın mənəviyyat aləmin- 
də geniş yer tutmuş, fəlsəfi-estetik mahiyyətinə görə diqqəti cəlb edərək, 
müxtəlif nəsillərdən olan insanların, o cümlədən gənc nəslin bədii-estetik 
inkişafında böyük rol oynamışdır. Bu nöqteyi-nəzərdən, xalqımızın çox 
dəyərli mənəvi-sərvət çeşməsi olan aşıq sənətinə Ümumtəhsil məktəb- 
lərində musiqi fənlərinin tədrisində geniş yer ayrılması məqsədəuyğundur 
və bu məsələdə haqqında danışdığımız “Ozan-aşıq dünyası (haqqa 
qovuşmuş aşıqlarımız)” kitabından bəhrələnmək, onun daim yenilənməsi 
məqsədə müvafiq olan, daha çoxtirailı nəşrlərindən istifadə etmək olar. 

Aşıq sənətinə, saza-sözə biganə olmayan bir adam kimi bu kitabın 
layihə rəhbəri, xalq şairi Zəlimxan Yaquba, müəllifi Musa Nəbioğluna və 
toplunun ərsəyə gəlməsində yardımçı olan bütün şəxslərə minnətdar- 
İığımı bildirirəm. Onların gördükləri iş əsl qədirşünaslıq nümunəsi kimi 
dəyərləndirilməlidir. 

QƏDİM VƏ ÖLMƏZ SƏNƏTİN 
“ŞƏRƏF KİTABI” 


Azərbaycan Aşıqlar Birliyinin daha bir uğurlu lahiyəsi — Musa 
Nəbioğlunun “Sazımız — Sazbəndimiz” kitabı əsl qədirşünaslıq nümu- 
nəsi, nəsillərə ərməğandır. 

Qarşımızda gözəl bir kitab var: “Sazımız — Sazbəndimiz”. Xalqımı- 
zın qədim və ölməz sənəti olan sazbəndliyə həsr olunub. Kitabın zəh- 
mətini çəkən görkəmli ziyalımız, Azərbaycan Aşıqlar Birliyinin katibi 
Musa Nəbioğludur. Musa müəllimin çox böyük zəhmət hesabına ərsəyə 
gətirdiyi bu kitab, bu sahədə respublikada ilk təşəbbüsdür. Türk 
dünyasının böyük şairi Zəlimxan Yaqubun ön söz yazdığı bu kitab bü- 
tövlükdə xalqımızın qədim və ölməz sənəti olan sazbəndlik və bu sənətin 
daşıyıcıları haqqında ilk zəngin məlumatlar toplusudur. 

“Sazımız — Sazbəndimiz” kitabının oxucu ictimaiyyəti ara-sında 
böyük maraq doğuracağına inamını ifadə edən Xalq şairi Zəlimxan 
Yaqub kitaba yazdığı ön sözdə qeyd edir ki, Azərbaycan Aşıqlar Birliyi 
və şəxsən Musa Nəbioğlu bu istiqamətdə işi davam etdirəcək, gələcəkdə 
kitabın daha da təkmilləşdirilmiş nəşri oxuculara təqdim olunacaq. 

Musa Nəbioğlu gərgin axtarışlar, səylər nəticəsində, xeyli əziyyət 
bahasına saz ustaları barədə məlumatları toplayıb, onların hər biri barədə 
ayrılıqda geniş, ətraflı informasiya verib. 

Təbiidir ki, bu, ilk təşəbbüs olduğuna görə hələ unudulan, yaddan 
çıxan, daha doğrusu, hansısa səbəbdən barəsində məlumat əldə etməyin 
mümkün olmaması ucbatından adı kitaba düşməyən sənətkarlarımız 
olacaq. Musa Nəbioğlu bunu nəzərə alaraq kitabın girişində müəllif 
sözündə yazır: “...Heç şübhəsiz ki, barəsində söhbət açmadığımız 
sazbəndlərimiz də var. Həmin sənətkarlardan, onların doğmalarından üzr 
istəyərək demək istəyirəm ki, bu, heç də həmin sənətkarlara sayğısızlıq 
kimi başa düşülməməlidir. Bir ildən çoxdur ki, respublika mətbuatında, 
televiziya və radio verlişlərindəki çıxışlarımızda müxtəlif tədbirlərdə 
dönə-dönə belə bir kitab hazırlandığı haqda məlumat vermiş və xahiş 
etmişdik ki, sazbəndlərimiz, yaxud, onların doğmaları bu işdə bizə 
yardımçı olsunlar. Və biz çalışdıq ki, əlimiz çatan, sorağını aldığımız 
heç bir sənətkar diqqətdən kənarda qalmasın, onların hamısını oxucuları- 
mıza təqdim edək. Ancaq çox təəssüflə qeyd etmək istəyirəm ki, bu işdə 

elə bəzi sazbəndlərimizin özündən laqeydlik gördük. Atadan oğul, qar- 
daşdan qardaşı haqqında bir bilgi əldə edə bilmədiyimiz hallar da oldu”. 

Laqeydliyimiz, bəzən də laqeydliklə təxminən bərabər tutulan həddən 
ziyadə təvazökarlığımız, təmənnasızlığımız səbəbindən çox şeyi 
itirmişik. Tarix bunu sübuta yetirən çoxsaylı faktlarla dolu olduğundan 
bu məsələnin üzərində çox dayanmaq istəmirəm. 

Bəri başdan inamımı ifadə edirəm ki, sazbəndlər haqqında kitabın 
gələcək, daha da təkmilləşdiriləcək nəşrində o yaddan çıxan ustalar da, 
sonradan yetişənlər də öz layiqli qiymətlərini alacaqlar. Məndəki bu 
inamı, bu əminliyi artıran amil odur ki, Musa Nəbioğlu əvvəllər verdiyi 
vədləri həmişə yerinə yetirib, oxucu qarşısında götürdüyü vəzifə və 
öhdəliklərinə sadiq qalıb. Yəqin ki, aşıq sənətini, saz sənətini sevənlər 
Musa Nəbioğlunun zəhməti ilə bundan əvvəl ərsəyə gələn “Ozan-Aşıq 
dünyası” kitabını xatırlayırlar. Bu sətirlərin müəllifi həmin kitab haqda 
yazdığı “Ehtiram borcu” adlı məqalədə kitabı başqa adla “Aşıqlar 
ensiklopediyası” adlandırmış, kitabı Haqqa qovuşmuş aşıqlarımıza 
münasibətdə əsl qədirşünaslıq nümünəsi kimi dəyərləndirmişdir. Məhz 
həmin kitabda da adı yer almayan aşıqlar barəsində axtarışların davam 
etdirildiyini bildirən və növbəti nəşrin daha çox aşığın haqqında 
məlumatları əks etdirəcəyini vəd edən Musa Nəbioğlu, əslində, demək 
olar ki, həmin vədi yerinə yetirdi. Doğrudur, “Ozan-Aşıq dünyası”nın 11 
cildi çap olunmadı. Amma nəzərə alanda ki, “Sazımız — Sazbəndimiz” 
kitabında adı keçən sazbəndlərin böyük əksəriyyəti elə həm də aşıq 
olublar, onda “Sazımız — Sazbəndimiz” kitabını “Ozan-Aşıq dünyası” 
kitabının xələfi, davamı, tamamlayıcı hissəsi də hesab etmək olar. 

Kitabın özəllikləri barədə çox söz açmaq olar. Amma bundan əvvəl 
onun müəllifi haqda yazdıqlarıma bir də onu əlavə etmək istəyirəm ki, 
Musa Nəbioğlu çox zəhmətkeş ziyalıdı. Yaradıcılığa Borçalıda başlamış, 
bir müddət orta məktəbdə müəllim işləmiş, Gürcüstan Dövlət Radiosunda 
çalışmışdır. O, artıq Azərbaycan Respublikasında öz imzasını tanıdan 
müqtədir qələm sahibidir. 

İnsana insanlıq təbii ki, ana bətnindən gəlmir, həyatda qazanılır, adam 
insanlıq keyfiyyətini digər insanlara münasibətinə görə qazanır, insanlıq 
mərtəbəsinə ucalır. Amma istedad belə deyildir. İstedad qazanılmır, mən 
deyərdim ki, ana bətnindən gəlir, süddən gəlir, sümükdən gəlir. Musa 
müəllimə də bu istedad, qabiliyyət Vətənin qıraqda qalan yeri Borçalı 
mahalının ab-havasından, onun doğma Darvaz kəndindən, bu elin 

əsrarəngiz və füsunkar təbiətindən, durnanın gözündən də duru bulaq- 
larından... gəlir. Bu istedad düzgün istiqamətə yönələndə istər-istəməz 
xalqa fayda verir. Həqiqi istedad sahibi də çalışır ki, xalq üçün yaşasın, 
xalq üçün yaratsın. Böyük Söz Fatehi Zəlimxan Yaqub demişkən: 


El üçün yaşayan, el üçün yanan, 
Diridi həmişə, sağdı həmişə... 


Bu mənada el üçün kim nə iş görürsə, o, Azərbaycan ədəbiy-yatında, 
Azərbaycan mədəniyyətində həmişə sağdı, həmişə diri qalacaq. 

“Sazımız — Sazbəndimiz” kitabını oxuduqca, adam bir danılmaz 
həqiqəti dərk eləyir ki, topluda adları keçən sazbəndlər bizim saz sənə- 
timizə, aşıq sənətinə, ozan sənətinə, bu sənətin zənginləşməsinə xidmət 
ediblər və onların xidmətləri dəyərləndirilməli, qiymətləndirilməlidir. 

Musa Nəbioğlunun bir vətənpərvər, zəhmətkeş ziyalı oldu-ğunu 
sübuta yetirən başqa bir fakt onun daha əvvəl oxucuların ixtiyarına 
verilən Borçalı ilə bağlı ensiklopedik kitabların ərsəyə gəlməsində 
göstərdiyi ölçüyəgəlməz xidmətidir. Bütün bunlar onu göstərir ki, Musa 
müəllimin yaradıcılıq imkanları illər keçdikcə daha da genişlənir, qələmi 
püxtələşir, necə deyərlər, yaradıcılığı yüksələn xətt boyunca inkişaf edir. 

“Sazımız — Sazbəndimiz” kitabında ilk növbədə sazın bir musiqi aləti 
kimi “anatomiyasından”, onun hazırlanma texni-kasından, tərkib 
hissələrindən söz açılır. 

Türkdilli xalqlar arasında yayılmış saz və ona oxşar alətlərdən çalğı 
texnikası, akustikası baxımından özünəməxsus üstünlükləri ilə seçilən 
Azərbaycan sazının hazırlanmasında hər şeydən əvvəl ağac materialının 
keyfiyyətinə diqqət yetirilməlidir. Məşhur sazbənd Xudunun (Xudaverdi 
Yusif oğlu Mahmudovun) oğlu, bu sənətin ləyaqətli davamçısı Fərman 
Xuduoğlunun bu barədə dediyi sözlər Musa Nəbioğlu tərəfindən kitaba 
daxil edilmişdir: “Usta gərək hər şeydən əvvəl işlədəcəyi ağac materialını 
seçə bilsin, hər ağacdan saz düzəltməsin. Yəni yaxşı sənətkar əvvəlcə 
materialı seçməyi bacarmalı, sonra işə başlamalıdır. Bu da ustadan böyük 
qabiliyyət tələb edir. Usta ağaca baxanda bilməlidir ki, bu ağacdan nə 
çıxar. Bilməlidir ki, bu ağac güneydə (dəmyə yerdə) bitib, yoxsa, 
quzeydə (sulu yerdə). Bunların möhkəmliyində və çəkisində fərq olur. 
Əlbəttə, dəmyə yerdə bitən ağac daha yaxşıdır. Sazın çanağında istifadə 
ediləcək taxtada bunlar mütləq nəzərə alınmalıdır. 

.... Məşhur sazbəndlər hər ağacdan saz düzəltməyib, keyfiy-yətli ağac 
materialı üçün el-el, oba-oba gəzib, daha çox 80-100 yaşlı ağaclara 
üstünlük veriblər. Çanağın düzəlməsində istifadə olunan tut ağacı kimi, 
sazın qolu düzəldilən qoz ağacının da quzeydə, yaxud güneydə bitməsi 
nəzərə alınmalıdır...” 

Bundan başqa, sazbəndlər Kövrək Murad və Bafəli Adıgözəlovun saz 
düzəltməyin vacib şərtləri barədə kitabda yer alan məsləhətləri də 
maraqlıdır. 

Mütəxəssislər aşıq musiqisində lad-intonasiya, melodiya və formaya- 
ranma qanunauyğunluqlarının mütləq formada yalnız saz sənətinin konst- 
ruksiyası ilə sıx bağlı olduğunu bildirir, haqlı olaraq hesab edirlər ki, 
digər heç bir musiqi aləti aşıq musiqisinin ifası üçün bu cür spesifik 
texniki və bədii imkanlara malik deyil. Birmənalı qarşılanmasa da, belə 
bir fikir də mövcuddur ki, hər hansı bir aşıq tək sazla tam düzgün və 
mükəmməl bir tərzdə müşayiət edə bilsə, o, digər heç bir alətin köməyinə 
ehtiyac duymur. Yaxud əksinə, əgər aşığı sazdan əlavə digər musiqi aləti 
müşayiət edirsə, deməli, o, sazı sözün əsl mənasında düzgün çala bilmir. 
Musiqişünaslar simli musiqi alətləri arasında yalnız saza məxsus bir çox 
unikal keyfiyyət-lərin altını cızmışlar və həmin keyfiyyətlərin hər birini 
sırf musiqi dilində dəqiqliyi ilə şərh edə bilirlər. Bunları xatırlatmaqda 
məqsədim odur ki, sazbəndlərin işinin çətinliyi barədə oxucunun 
təsəvvürlərinin dəqiqləşməsinə kömək edim. Sözsüz, elə bu səbəbdəndir 
ki, kitabın adı “Sazbəndlik” deyil, “Sazımız — Sazbəndimiz”dir. 

Kitabda sazbəndlər haqqında yazılar onların təvvəllüd tarixlərinə görə, 
yəni xronolofi ardıcıllıqla verilsə də, müşahidəli oxucu onları başqa 
kriterilərinə görə də təsnifləşdirə bilər. Bu sənətlə sırf çörək qazanmaq 
məqsədilə məşğul olan sazbəndlər də olub, hobbi kimi məşğul olanlar da. 
Məsələn, Borçalıdan usta Məhəmməd Mahmud oğlu Bayramov (1915- 
1998) ömrünün əlli ilə qədərini poçt şöbəsinin müdiri vəzifəsində işləyib, 
Qazaxdan Mustafa Qara oğlu Vəliyev (1923-1987) müəllim, dərs hissə 
müdiri, məktəb direktoru vəzifəsində çalışıb. O, həm də istedadlı şair, 
peşəkar ifaçı aşıq olub. Saz ifaçısı və sazbənd Ayaz Zülfüqarov (1931- 
1982) isə “Neft daşları”nda neftçi Qurbanın briqadasında qaynaqçı olub. 
Tovuzlu Aydın Xudaverdi (Xudu) oğlu Mahmudov (1968) isə polis 
əməkdaşıdır. Göyçədən olan Xətai İslam oğlu Ələsgərli (1968) Neft aka- 
demiyasının məzunudur və hazırda rabitə sektorunda çalışır. 

Yuxarıda qeyd etdiyim kimi, diqqətəlayiq və təbii qarşılanan cəhət- 
lərdən biri də sazbəndlərin daha çox aşıqlar və saz ifaçıları arasından 
çıxanlar olmasıdır. 

El arasında sinədəftər aşıq, el şairi və mahir sazbənd kimi şöhrət 
qazanan “Mahir” təxəllüsü İsmayıl Nağıyev (1925-1995) “İsmayıl və 
Qəmzə” dastanının yaradıcısıdır. Kəlbəcərli Əliş Abdulla oğlu Quliyev 
(1937) uzun müddət Kəlbəcər aşıqlar ansamblının rəhbəri, “Uşaq” aşıqlar 
ansamblının və “Yeddi gözəl” qızlar ansamblının yaradıcısı və rəhbəri 
olub. Şahbuzlu İxtiyar Mircəfər oğlu Seyidov (1966) sazbəndlikdən əlavə 
digər musiqi alətlərindən qopuz, çoğur, tənbur, bərbət, rübab, ud, cəğanə, 
ney, cəng və başqalarının bərpası ilə məşğul olub. Sazın sirlərini təmən- 
nasız olaraq şagirdlərə tədris etməkdən zövq alıb. 

Sazbəndlərin səciyyəvi xüsusiyyətlərindən biri də onların müsbət 
insani xüsusiyyətlərə malik olmalarıdır. 

Quruca biblioqrafiya ilə kifayətlənməyən Musa Nəbioğlu qəhrəman- 
ların tərcümeyi-halını öyrənərkən, onların xasiyyət-lərindəki alicənablıq, 
səxavətlilik və başqa fərqli cizgilərin altını cızmışdır. Məsələn, Şərurda 
doğulub Qazaxda yaşayıb-yaratmış Məhəmmədəli Abbasquluoğlu Mə- 
hərrəmov (1893-1972) barəsində kitabda yer alan məqalədə onun şəyirdi 
olmuş sazbənd İsgəndər Budaqovun danışdığı xatirələr diqqəti cəlb edir: 
“Məhəmmədəli kişi hər şeyin yerini bilən, əliaçıq, qonaqpərvər bir kişi 
idi. Qapısı həmişə qonaq üzünə açıq olardı. O, belə bir əhvalat da danışır 
ki, bir dəfə Novruz bayramı ərəfəsində həyat yoldaşı Pəri xanım bayram 
bazarlığı etmək üçün Məhhəmədəli kişidən pul istəyir. Həmin ərəfədə 
pulu olmayan usta cavab verir ki, cəmisi 30 manat pulum var, onu götür, 
get bazara, nə düşür al. Pəri xanım da bu pulla istədiyini ala bilməyəcəyi- 
ni söyləyib bazara getmir. Həmin günün axşamı Əmrah Gülməmmədovla 
Kamandar Əfəndiyev onlara gəlirlər, özü də böyük bayram sovqatı ilə...” 

Sazbəndlərin yüksək amallara, mənəvi dəyərlərə əhəmiyyət verdiklə- 
rini əks etdirən bir epizod da sənətkar Murad Əli oğlu Sarıyevin (1952) 
“Ozan dünyası” furnalına verdiyi və bu kitabda da yer alan müsahibədən 
məlum olur. “Şəyird ustaddan öncə nəyi öyrənməlidir” — sualına aşıq- 
sazbənd belə cavab verir: “Hər şeydən əvvəl ədəb-ərkanı”. 

Bir çox başqa sənət adamları kimi, sazbəndlər də öz sənət bilgi və 
bacarıqlarını ardıcıllarına ötürüblər. 

Əksər hallarda onların xələfləri məhz övladları, yaxın qohumları olub. 
Bu tendensiya bir neçə nəsil sazbəndlər sülaləsinin yaranması ilə 

nəticələnmişdir. Məsələn, artıq adını bu yazıda bir dəfə çəkdiyim usta 
Məhəmməd Bayramov öz sənətini qardaşı Novruza və oğlu Valehə 
öyrədib. Vedili Yunis Kərəm oğlu Musayev (1928-2010) sənətin sirlərini 
atası Kərimdən öyrənmişdir. Fərman Xudaverdi oğlu Mahmudov atası 
Xudu (Xudaverdi) Yusif oğlu Mahmudovun (1932-2004) yolunu bu gün 
uğurla davam etdirir. Borçalının tanınmış sazbəndlərindən İslam İsrafil 
oğlu Məmmədov (1936-1999) öz sənətini oğlu Məcnuna öyrədib. Nizami 
Ayaz oğlu Zülfüqarov (1954) da sazbəndlik sənətinin sirlərini ustad aşıq, 
həm də sazbənd kimi tanınan atası Ayaz Zülfüqarovdan öyrənib. Belə 
misallar çox göstərmək olar. 

Hörmətli oxucu kitabla tanış olduqca sazbəndlik sənətinin ardıcılla- 
rının bir-biriylə sələf-xələf münasibətlərində qədirşü-naslığın bariz 
nümunələrinə də rast gələcək. 

Bu məqamlar Musa Nəbioğlunun da diqqətini çəkib. Gör-kəmli şair, 
aşıq, sazbənd təxəllüsü Qəzənfər Əli oğlu Tağılıdan aldığı müsahibəni 
müəllif belə bir qənaətlə yekunlaşdırır: “Sazbənd Qəzənfər həm sazbənd, 
həm də aşıq kimi kifayət qədər tanınsa da, bəziləri kimi “mənəm- 
mənəm” demir, hər kəlməbaşı ustadları xatırlayır. Usta Xududan bu 
qədər minnətdarlıq hissi və böyük məhəbbətlə danışması isə əsl qədirşü- 
naslıq nümunəsidir. Elə buna görədir ki, özü də hər yerdə hörmətlə qarşı- 
lanır, sənətinə böyük qiymət verilir...” 

Sazbəndlərin həyatı və yaradıcılığı barədə kitabda verilən məlumatlar 
bu sənət nümunələrinin Azərbaycan mədəniyyətinin xaricdə təbliği işinə 
də əhəmiyyətli töhfə verdiyini göstərir. Məsələn, Kəlbəcərdən olan 
sazbənd Süleyman Mehralı oğlu Süleymanov haqqında kitabda yer alan 
məqalədə oxuyuruq: “1998-ci ildə Böyük Britaniyanın “OKSFAM” 
təşkilatı ilə müqaviləyə əsasən bağladığı 23 ədəd saz hazırda bu ölkə- 
dədir...” 

Kitabdan məlum olur ki, əslən Göyçədən olan, Bakıda yaşayıb- 
yaradan Rizvan Şahmalı oğlu Qurbanovun düzəltdiyi sazlar Türkiyə, 
Cənubi Azərbaycan, Orta Asiya respublikaları, Çin (uyğurlar yaşayan 
bölgədə), Almaniya, İsrail və digər ölkələrə də gedib çıxıb. Hətta Roma 
papası ölkəmizdə qonaq olarkən, ona hədiyyə olunan sazı da məhz usta 
Rizvan düzəltmişdir. Güney aşığı Böyükağa Vicudinin (1964) hazırladığı 
sazlar isə müxtəlif beynəlxalq musiqi festivallarında birinciliyə layiq 
görülüb və Hollandiya, ABŞ, Almaniya və s. bir çox ölkələrin 
muzeylərində saxlanılır. 

Kitabda oxucular aşıq sənəti ilə, saz ilə, sazbəndliklə bağlı gileyli 
nidalara da rast gələcək. 

Məsələn, 2000-ci ildən Bakıda yaşayıb fəaliyyət göstərən Elbəyi 
Xəlilov sazdan, sazbəndlikdən söz düşəndə gileyni də gizlətmir. Bu giley 
həm aşıq sənətinin, həm də sazbəndliyin bugünkü taleyi ilə bağlıdır. 
Deyir ki, ayrı-ayrı televiziya kanallarında aşıq sənətinə yer verilsə də, 
çox vaxt belə verlişlər səviyyəsinə görə bu sənətin adına layiq olmur. Bir 
də görürsən ki, ekrana çıxan aşıq bir havanın adını elan edir, amma başqa 
hava çalır. Sazbəndliklə bağlı narahatlığı isə əsasən ondan ibarətdir ki, 
“bu gün bəzi sazbəndlər hazırladıqları sazın keyfiyyətindən çox 
kəmiyyətinə fikir verirlər, çalışırlar ki, daha çox saz düzəldib ucuz-baha 
satsınlar”. 

Kitabda sazın təbiiliyini qorumağa səsləyən çağırışlara da rast gəlirik. 

Aşıq Murad Kövrək onun saza səsgücləndirici yerləşdirilməsinə 
münasibətinin soruşan KİV əməkdaşına belə cavab verir: “Mən yaxşı 
baxmıram, buna heç ustadım (Ustad Aşıq Hüseyn Saraçlını nəzərdə tutur 
— S.M.) da razı olmurdu. Lazım olanda da mikrofondan istifadə edirdi. 
Mənə müraciət edəndə razı olmuram, çünki mənim əlim gəlməz ki, sazı 
kəsim. Təbii səsini də itirir ”. 

Bunanla belə, sazın ümumi ahəngini pozmadan müasir texniki 
elektron vasitələrdən istifadə edərək onun böyük məclislərdə istifadə 
olunması imkanlarının artırılması da təqdir olunur. 

Kitabdan məlum olur ki, mahir sazbənd usta Rizvan sazın kökünü 
dəyişmək üçün yardımçı hissə düzəltmiş, kompüter vasitəsilə pərdələrin 
düzgün düzülüşünü tapmışdır ki, bundan da aşıqlar və saz ifaçıları 
bəhrələnirlər. O, sazın aşağı xərəyinin arxasında sim bağlanan yerdə də 
dəyişiklik edib. 

“Sazımız — Sazbəndimiz” kitabı məlumat verir ki, saz artıq Şah 
İsmayıl Xətainin dövründə (XVI əsr) indiki şəklini alıbmış. Şah İsmayıl 
Xətainin könüloxşayan qoşmalarının birində saz belə tərənnüm edilir: 


Bir gün ələ almaz olsam mən sazım, 
Ərşə dirək-dirək çıxar avazım. 

Dörd iş vardır hər qarındaşa lazım: 
Bir elm, bir kəlam, bir nəfəs, bir saz. 

Başqa şairlərimiz də aşıqların, sazbəndlərin şəninə şeirlər qoşmuşlar. 
Bu mənada Əbülfət Şişqayalının həsr etdiyi şeiri elə bu sənətin bütün 
davamçılarına ünvanlanan alqış, dilək kimi qəbul etmək olar: 


Rizvan, sənin telli sazın 
Nəsillərə qalacaqdır. 
Tarixin əngin qatında 
Ulu zaman çalacaqdır. 


Söz yox ki, Azərbaycan aşıq sənətinin, eləcə də sazbəndliyin dəyərli 
inciləri kimi, “Sazımız — Sazbəndimiz” kitabı da nəsil-lərə ərməğan 


qalacaq, gələcəkdə tədqiqatçılar üçün etibarlı mənbə kimi xidmət edəcək. 


2011 

SƏNƏTDƏ MÖHTƏŞƏM 
KAMANDAR MÜLKÜ 


Deməyin ki, vaxtı başa yetirdik, 
Saz kamansız, kaman tarsız qalmasın, 
Aman ellər, Xan Əmrahı itirdik, 
Sənət mülkü Kamandarsız qalmasın. 
Zəlimxan Yaqub 


Xalq şairi Hüseyn Arifə Allah rəhmət eləsin. 
Ondan sonra bir ara boşluq hiss olunan Aşıqlar 
Birliyinə Türk dünyasının böyük söz fatehi Zəlim- 
xan Yaqubun sədr seçilməsi nəticəsində hamının 
gözü qabağında Aşıqlar Birliyində müsbət istiqa- 
mətdə çox böyük dönüş yarandı və bu gün 
qurumun fəaliyyəti qalxan xətt boyunca inkişaf 
edir. Zəlimxan Yaqub bu mühüm və eyni zamanda 
çox çətin vəzifənin altına çiyinlərini verəndən 
sonra Azərbaycanın elə bir ərazisi qalmadı ki, 
aşıqlarımız diqqətdən kənarda qalsın. Aşıqlar Birliyinin təşkilatçılığı ilə 
ayrı-ayrı bölgələrdə unudulan, yaddan çıxan aşıqlarımızın fəaliyyətinə 
işıq tutulmasını, onların həyat və yaradıcılıqları ilə bağlı məlumatların 
toplanmasını, aşıqların yaradıcılıq gecələrinin, yubileylərinin keçirilmə- 
sini həmişə təqdir etmişəm. Bir çoxunda iştirak etdiyim belə tədbirlərdən 
aldığım təəssüratları qələmə alaraq ictimaiyyətlə bölüşmüşəm. Xalqın 
aşıq sənətinə olan böyük sevgisinin hər cür təzahürü məni sevindirib və 
bu sevinci paylaşmağa çalışmışam. 

Azərbaycan Aşıqlar Birliyinin rəhbərliyi dəyişəndən sonra müşahidə 
olunan yaxşı tendensiyalardan biri də, əlbəttə ki, ayrı-ayrı aşıqlarımızla 
bağlı, onların həyat və yaradıcılıq yolundan bəhs edən kitabların nəşr 
olunmasıdır. 

Budur, qarşımda 2012-ci ilin nəşri olan yeni bir kitab durur — “Xan 
Kamandar”. Azərbaycan Aşıqlar Birliyinin layihəsi olan “Ustad aşıqları- 
mız” seriyasından nəşr olunan və XX əsrin sözün həqiqi mənasında ustad 
aşığı, gözəl səsə malik olmuş, klassik saz havalarının yüksək səviyyəli 
ifaçısı, hələ sağlığında ikən klassikləşən Aşıq Kamandara həsr olunmuş 
bu kitabın məsləhətçisi və redaktoru Xalq şairi Zəlimxan Yaqub, tərtib 
edəni və nəşrə hazırlayanı Musa Nəbioğludur. “Elm və təhsil” 
nəşriyyatında nəfis tərtibatla işıq üzü görmüş bu kitabda ədəbiyyat və 

incəsənət adamlarının, ictimai-siyasi xadimlərin, folklorşünas alimlərin 
və sənət dostlarının ustadla bağlı xatirələri, müxtəlif illərdə barəsində 
mətbuatda yazılmış yazılar, müsahibələri və ona ithaf olunmuş şeirləri 
yer almışdır. Bu seriyadan olan ilk kitab isə Azərbaycan aşıq ədə- 
biyyatının zənginləşməsində müstəsna xidmətləri olan, çox böyük ustad 
aşığımız Ələsgərə həsr olunmuşdur. 

Aşıq Kamandar — Kamandar Həmid oğlu Əfəndiyev 1932-ci ildə 
Borçalıda — Gürcüstanın indiki Marneuli rayonunun Kəpənəkçi kəndində 
anadan olub, qonşu Kosalı kəndində natamam orta məktəbi bitirdikdən 
sonra traktorçu köməkçisi kimi ilk əmək fəaliyyətinə başlayıb. 

Aşıqlıq sənətinə həvəsi onu öz dövrünün məşhur ustad aşığı olan 
Sadıq Sultanovun yanına gətirib, ondan bu sənətin sirlərini öyrənib. Fitri 
istedadı sayəsində qısa müddətdə Borçalıda məşhurlaşıb, aşıq sənətinin 
dərin bilicisi kimi Azərbaycanda və digər bölgələrdə də tanınıb, sevilib. 
El şənlikləri ilə yanaşı, rəsmi dövlət tədbirlərinə də dəvət alıb. 

Aşıq Kamandar 1959-cu ildə Moskvada keçirilən Azərbay-can 
Mədəniyyəti ongünlüyünün ən yaxşı iştirakçısı və mükafatçısı olub, 
aşıqların 1961 və 1984-cü illərdə keçirilən HT və IV qurultaylarında 
iştirak edib. 1987-ci ildə Tiflisdə keçirilən Beynəlxalq Xalq Yaradıcılığı 
Festivalında ən mahir musiqiçi kimi laureat olub. 

Öz sənəti ilə böyük el məhəbbəti qazanan Aşıq Kamandarın sənətdəki 
xidmətləri dövlət tərəfindən də yüksək qiymətləndirilib. 1984-cü ildə ona 
Azərbaycanın Əməkdar mədəniyyət işçisi fəxri adı verilib. 

Ustadın anadan olmasının 60 və 65 illik yubileyləri Gürcüstanda və 
Azərbaycanda yüksək səviyyədə qeyd olunub. Gürcüstan prezidentinin 
fərmanı ilə anadan olmasının 65 illiyində “Şərəf” ordeninə layiq görülüb. 
Ölümündən sonra 75 illik yubileyi də Gürcüstanda və Azərbaycanda 
yüksək səviyyədə qeyd olunub, doğma ocağında ev-muzeyi yaradılıb. 

Onun ifasında bir çox dastanlarımız audio, video kasetlərə yazılaraq 
sənətsevərlərə çatdırılmışdır. Azərbaycan və Gürcüstan teleradio 
şirkətlərinin qızıl fondunda onun çoxlu lent yazıları saxlanılır. Sazın- 
sözün əziz tutulduğu hər yerdə bu gün də Aşıq Kamandarı sevə-sevə 
dinləyir, onun sənət yolunu davam etdirirlər. Təkcə doğulub boya-başa 
çatdığı Borçalıda deyil, eyni zamanda Azərbaycanın hər yerində, eləcə də 
Türkiyə və Cənubi Azərbaycanda da bu gün sənətə gələn gənclər heç 
üzünü belə görməsələr də, Aşıq Kamandarı özlərinə ustad sayır, onun 
lent yazılarından öyrənirlər. Bu mənada, Aşıq Kamandar ayrıca bir sənət 
məktəbidir və nə qədər ki, aşıq sənəti var, bu məktəb də yaşayacaq. 

Aşıq Kamandarın həm də zəngin ədəbi yaradıcılığı miras qalıb 
bizlərə. İndiyədək ustad aşığın Azərbaycan və Gürcüstan mətbuatında 

xeyli şeiri dərc olunub, “Borçalı laylası”, “Bənövşə”, və “Mən ellər aşığı 
Xan Kamandaram” adlı kitabları işıq üzü görüb. İki kitabı da Cənubi 
Azərbaycanda nəşr olunub. 

Aşıq Kamandar Əfəndiyev 2000-ci il oktyabrın 26-da vəfat edib. 

Yuxarıdakı sətirlər Aşıq Kamandar haqqında çox qısa təqdimatdır. 
Bu bir həqiqətdir ki, tərcümeyi-halı hər hansı bir şəxsin haqqında ən 
zəruri məlumatı verir, daha onu bir insan materialı kimi tam surətdə 
xarakterizə etməyə, xasiyyətini açmağa, tədqiq etməyə imkan vermir. 
Əgər belə olmasaydı, bioqrafiyaları orta məktəb və hərbi xidmətdən 
ibarət olan şəhidlərimiz, Milli qəhrəmanlarımız haqqında vur-tut bir neçə 
cümləlik arayışla kifayətlənməli olardıq. 

Aşıq Kamandarı da vəsf etməyə söz çox olduğundan, onun haqqında 
həm qalan, həm də qalın kitabların yazılmasına ehtiyac yaranıb. “Xan 
Kamandar” kitabında yer alan, bir araya toplanılan xatirə yazıları ustad 
aşığın həm istedadını, həm də yüksək insani keyfiyyətlərini müxtəlif 
rakurslardan təqdim edir, onun şəxsiyyəti barədə təsəvvürləri 
dəqiqləşdirir. 

Xalq şairi Zəlimxan Yaqub deyir: “Aşıq Kamandar özündən əvvəllə 
özündən sonranın arasında ən uzunömürlü körpüdr”. Dəyərli ziyalılarımızdan 
olan Məhəbbət Qarabağlı isə yazır: “Aşıq Kamandar XX əsr aşıq sənətinin elə 
bir möcüzəli şəxsiyyəti, elə bir nadir simasıdır ki, sazı və sözü ilə, havacatıyla, 
ədəb-ərkanı, yerişi-duruşu, oturuşu ilə özündən əvvəlki sənətkarlara 
bənzəmədi, özündən sonra da hələ uzun illər bənzəri olmayacaq”. 

“Bəzən aşıqlara qulaq asanda belə təəssürat yaranır ki, aşıq filan 
havanı daha gözəl oxuyur, ancaq Kamandarın repertuarında yaxşı-yama- 
nı seçmək mümkün deyildi, hamısı əla idi”. Bu sözlər Oruc Əlizadənin 
ustad Aşıq Kamandarın xatirəsinə həsr etdiyi məqalədə yer almışdır. Elə 
bu topludakı məqalələri də, şeirləri də yaxşı-yamana ayırmağın, onları 
müəlliflərinin nüfuzuna, cəmiyyətdə tutduqları mövqeyə görə seçməyin 
tərəfdarı deyiləm. Hərə öz bildiyi, bacardığı kimi düşündüyünü qələmə 
alıb, ürəyindən gələni, ağlından keçəni kağıza köçürüb. Bunların arasında 
həcmcə az olanı da var, çox olanı da. Ancaq hamılıqla, birmənalı olaraq 
Aşıq Kamandarı saz sənəti mülkünün xanı kimi qəbul ediblər. 

Hümbət Babayev ustad Aşıq Kamandarın doğulub-böyüdüyü və sənət 
zirvələrinə çatdığı Kürüstü Kəpənəkçi kəndində dünyaya göz açdığına 
görə qürur duyduğunu, professor Həsən Mirzə onun təkrarsız məlahətli 
səsi ilə könülləri məst etdiyini, Xalq şairi Xəlil Rza Ulutürk Aşıq Kaman- 
darın aşıqlığının və ilhamının saz poeziyasının çox dərin qaynaqlarından 
süzülüb gəldiyini, professor Camal Mustafayev Aşıq Kamandarın Alla- 
hın seçilmiş bəndəsi olduğunu qeyd etmişlər. Tibb elmləri doktoru, 

professor Əlişir Musayev onu Azərbaycan aşıq sənətinin azman 
sənətkarı, zaman-zaman yaşayacaq korifey, Əmirxan Babaşov qədim aşıq 
sənətinin sərkərdəsi adlandırıb. Professor Məhərrəm Qasımlı bugünkü 
Azərbaycan aşıqlarının tam tən yarısının Kamandarın şagirdləri statusun- 
da olduğunu vurğulayıb. Qalib Sayılovun fikrincə, aşıq sənətinin iftixar- 
larından olan ustad Kamandar Borçalı aşıq mühitində bir hadisədir. 

Yapon kinorefissoru Akira Kurosavanın müdrik bir sözü var: “Gülün 
gözəlliyini bir gül yüz güldən yaxşı göstərir”. Bu hikmət İlyas Təh- 
masibpurun yazmış olduğu “Bir gözəldə min gözəllik” məqaləsində bir 
daha təsdiqlənir: “Mən Aşıq Kamandarı XX əsrin Dədə Qorqudu sayı- 
ram. Kamandarın səsi və musiqisi cəzbedici və ürəkaçandır, bülbülləri 
susdurur, elə bil ki, sızıldayır, ağlayır, kədərli və qəhərli səsi həqiqətən də 
məlahətli və şirindir. Digər tərəfdən, həmin səs qaydalı və laylalı, şaqraq, 
şəlalə tək gurultulu, zənguləli, iftixar hissi yaradan iqtidarlı və müdafiəli 
bir səsdir. Kamandarın səsi sazın öz səsidir, ney səsidir, çox mülayim, 
yumşaq, kövrək, həzin... Kamandarın səsinin gözəlliyi bu kəlmələrə 
sığmırl” 

Dərviş Osman Əhmədoğlu bu qənaətdədir ki, Aşıq Kamandarın 
şeirlərinin ayrı-ayrılıqda yox, bənd-bənd, misra-misra təhlilinə ehtiyacı 
var: “Ustad Kamandar yaradıcılığının məhsulu olan yüzlərlə qoşma, 
gəraylı, təcnis, divani, müxəmməs öz bitkinliyinə və yetkinliyinə görə 
daha çox diqqət çəkir. Və oxuduqca istər-istəməz könül çırpıntıları 
yaradır. Bu şeirlərin daha üstün cəhətləri, onların sazın sığalına gəlməsi, 
laylasına yatmasıdır. Bir də yaddaşlara hopması diqqətçəkicidir. Bu da 
xalq şeiri ruhunun ürəklərə bağlılığından gəlir, əlbəttə”. 

Məhəmmədəli Məşədiyev isə qələmə aldığı xatirə oçerkində oxucu- 
ları Aşıq Kamandarın sənət dünyasına səyahətə dəvət edir: “Aşıq 
Kamandar böyük coşqunluqla yazıb-yaradan, aşıq sənətini inkişaf etdi- 
rərək sağlığında klassikləşən bir ustad olmuşdur”. 

Aşıq Ələsgər Tağıyev isə belə bir nəticəyə gəlib ki, Aşıq Kamandarın 
sazının səsi, kövrək oxumaları sənətdən anlayışı olmayan adamların da 
ruhunu tərpədir, sənətə yaxınlaşdırıdı. 

Riyaziyyat üzrə fəlsəfə doktoru Əlövsət Osmanlı isə bu qənaətdədir 
ki, Aşıq Kamandarın irsi bu gün Azərbaycan aşıq sənətinə yön verən ən 
başlıca qaynaqlardan biri, bəlkə də birincisidir. Əlövsət müəllim Aşıq 
Kamandarın həyatının da sənət yolu kimi daşlı-kəsəkli olduğuna diqqət 
yetirmişdir: “Sevənləri qədər olmasa da, sevməyənləri, sənətinə paxıllıq 
edənləri də olub. Amma o, hər şeyə rəğmən, öz ucalığından bircə çınqıl 
da düşməsinə icazə verməyib, haqqın yerini tapacağına heç vaxt inamını 
itirməyib”. 

Ustad Kamandarın özünə, öz sənətinə, sazına hörmət qoymasını və 
hamıdan da bunu tələb etməsini onu tanıyanların hamısı təsdiqləyir. Əgər 
o çalırdısa, ona qulaq asılmalıydı. Hərgah, müşahidə etsəydi ki, 
ətrafdakılar buna qulaq asmır, demək, sazı çalmağa dəyməzdi. Əvvəla, 
belə şeyləri götürmürdü, ikincisi də belə hallarla barışmırdı. Bu xüsu- 
siyyəti barədə “Xan Kamandar” kitabında dostlarının xeyli xatirələrinə 
rast gəlinir. Ancaq ustadın bu yüksək məziyyətinin gözlərimlə şahidi 
olduğum bir təzahürünü yaxşı xatırlayıram: Əmim oğlu Eldar Məm- 
mədov iqtisad elmləri üzrə namizədlik dissertasiyasını yenicə müdafiə 
eləmişdi. Bu əlamətdar hadisəni qeyd etməyə toplaşmışdıq. Səbəbkarın 
atası, “Dədə Qorqud” haqda sanballı kitabların müəllifi Hüseynqulu 
Məmmədli başda olmaqla, gözəl bir məclis təşkil olunmuşdu. Həmin 
məclisə gözəl ziyalılar təşrif buyurmuşdular. Məclisin masabəyi də əmim, 
respublikanın Əməkdar Turnalisti, Azərbaycan furnalistikasında müstəsna 
xidmətləri olmuş, o dövrdə “Sovet kəndi” qəzetində partiya şöbəsinin 
müdiri işləyən Məmməd Məmmədov idi. Görkəmli filosofumuz Camal 
Mustafayev də bu məclisdəydi. Aşıq Kamandar sazı götürüb çaldığı vaxt 
bizim akademikimiz, EA-nın İqtisadiyyat İnstitutunun direktoru Şahbaz 
Muradovun söhbət elədiyini görüb birbaşa müdaxilə etdi ustad. Aşıq 
Kamandar sual etdi ki, cənab alim, sənə qulaq asaq, ya saza. Şahbaz 
müəllim də özünəməxsus, sözün həqiqi mənasında ziyalıya xas olan 
tərzdə gözəl cavab verdi: “Aşıq, biz gəlmişik sənin sazına-sözünə qulaq 
asaq”. Bu cavab Aşıq Kamandara çox xoş gəldi. Sonradan Camal mü- 
əllimin öz ürək sözlərini deməsinin ardından, Aşıq Kamandar qayıtdı ki, 
“Şahbaz müəllim, indi olduq qardaş”. Ustad sənətkar məclisdəki o 
atmosferi, həssas mühiti elə tənzimlədi ki, hər şey öz axarına düşdü. Bu, 
mənim böyük ustadla yaxından tanışlığımın ilk tarixçəsi idi. Digər bir 
görüşümüz Qalaaltı sanatoriyasına olmuşdu. Əmim oğlu, hazırda 
Faxralıda məktəb direktoru işləyən Söhbəddin Məmmədovun yüksək 
sənətkarlıqla sazda ifa etdiyi “Ruhani” havasını dinləyib bəyəndikdən 
sonra Aşıq Kamandar dedi: “Söhbəddin, bu yol mənim yolumdu, amma 
arada bir xal vurdun, xoşuma gəldi”. Söhbəddin cavab verdi: “Ustad, 
bizim Faxralı kəndində Mehralı adında bir şofer var, çox yaxşı saz 
çalandı, o xalı da ondan götürmüşəm”. Aşıq Kamandar məmnunluğunu 
bildirdi: “Söhbəddin, bilirsən, aşıq öz sazını hər adama verməz, amma 
mən ürəklə verirəm, bu mənim sazımdı, götür, çal”. Belə təklif 
Söhbəddin üçün çox böyük hörmət əlaməti idi. Yaddaşımda dərin izlər 
buraxan həmin o görüşlər barədə bu kitabda yer almış “Əlçatmaz zirvə” 
adlı məqaləmdə də yazmışam. Həmin kiçik məqaləni Müzəffər Şükürün 
şerindən bir bəndlə tamamlamışam: 

Xan olsaydım, nökərlərə qıyardım, 
Görüşünə yeddi cöngə sayardım. 
Mümkün olsa, muzeylərə qoyardım, 
O əlləri, barmaqları, Kamandarl 


Aşıq Kamandar haqqında başqa şairlərin də şeirləri “Xan Kamandar” 
kitabında bir araya gətirilib. Xalq şairi Zəlimxan Yaqub, Sabir Əliyev, 
Hüseynqulu Məmmədli, Əli Səngərli, Abbas Abdulla, Aşıq Məhəmməd 
Sadaxlı, Zəki İslam, Nazim İrfan Tanrıqulu, Barat Vüsal, Səməd Gürzəli- 
yev, Məmməd İlqar, Elxan Məmmədli, Səadət Butan, Kazım Qaçağanlı, 
Hacan Hacıyev, Kamandar Eyvazlı, Şakir Nadiroğlu, Eldar Həsənli, Aşıq 
Cahangir, Kərəm Kürqıraqlı, Mülkədar Nadir, Əli Əbdullahi, Məhbub 
Xəlili və başqalarının şeirləri Aşıq Kamandar şəxsiyyətinin, Aşıq Ka- 
mandar sözünün, Aşıq Kamandar səsinin gücünü təqdir və tərənnüm edir. 
Təsirlənirəm ki, həmin şeirlərin arasında cavan ikən dünyasını dəyişmiş 
qardaşım Fikrətin də qələmə aldığı iki şeir var. Allah cəmi ölənlərə, o 
cümlədən mənim qardaşıma rəhmət eləsin. Mərhum Fikrət Ustad 
Kamandara həsr elədiyi şeirlərindən birində yazıb: 


Faxralıda söz sərrafı Nəbim var, 
Tükənməyən, coşub-daşan təbim var. 
Dindirdiyin hər havada həbim var, 
Məlhəmdi dodaqda sözün, Kamandar. 


Demək, hələ iyirmi yaşında olanda qardaşım özünün dərmanını Aşıq 
Kamandarın çaldığı havalarda axtarırmış. Özü də təkcə havalarda yox, 
həm də kəlmələrində. Başqa bir şerində isə Fikrət belə yazıb: 


Ucalır sinəndən Abbasın səsi, 
Sadığın, Şenliyin şirin nəfəsi. 

Bil, Fikrətdi hər kəlmənin xəstəsi, 
Əlində qəlbimin teli dillənir. 


Doğrudur, Aşıq Kamandarın iştirak etdiyi məhrəm məclislərdə az 
olmuşuq. Amma ictimai əhəmiyyətli tədbirlərdə onu çox dinləmişik. 
Hələ Bakı Dövlət Universitetində tələbə olduğum vaxt filarmoniyada 
konsertlərində olmuşam. “Xan Kamandar”ı oxuduqca o gördüklərim, 
eşitdiklərim bir daha yadıma düşür. Sonralar tale elə gətirdi ki, Aşıq 
Kamandarın ailə üzvləriylə, qohumlarıyla, xüsusən əzizləri — oğlu 

Əflatunla, sənət yolunun davamçısı Raminlə yüksək səviyyədə 
münasibətlərim quruldu və sıcaq təmaslarım, dostluğumuz indi də davam 
etməkdədir. 

Gözəl dostlarımızdan biri, Azərbaycan Aşıqlar Birliyinin katibi Musa 
Nəbioğlunun “Xan Kamandar”ın ərsəyə gəlməsində xidməti danılmazdır. 
Aşıq Kamandarın anadan olmasının 80 illik yubileyinə ərməğan kimi 
araya-ərsəyə gətirilən “Xan Kamandar” kitabına yazdığı ön sözdə Musa 
Nəbioğlu etiraf edir ki, böyük ustad haqqında yazılanların, deyilənlərin 
heç də hamısı bu topluda yer almayıb. Səbəbini də izah edib: “Birincisi, 
Aşıq Kamandar haqqında təkcə Azərbaycanda deyil, onun hüdudlarından 
uzaqlarda da o qədər yazılıb, söylədiyi dastanlar və oxuduğu mahnılar 
lentə köçürülərək yayılıb ki, bəzən hətta bunların hamısından vaxtında 
xəbər tutmaq da mümkün olmayıb. İkincisi də, heç şübhəsiz ki, müxtəlif 
səbəblərdən ya bizim əlimiz çatmayan, ya da yazdığını bizə çatdıra 
bilməyən kamandarsevərlər də olmamış deyildir”. 

Bu kitabda yer alan yazıları ilə Aşıq Kamandarın ruhunu şad edən 
müəlliflərdən bu gün həyatda olanlara cansağlığı və saz ömür arzulayıb, 
dünyasını dəyişənlərə Allahdan rəhmət diləyən M.Nəbioğlu yazısı kitaba 
düşməyənlərə də üzrxahlıqla deyir ki, darılmasınlar: “Nə qədər ki, 
qədirbilən xalqımız var, nə qədər ki, aşıq sənəti yaşayır, Aşıq Kamandar 
da yaşayacaq və zaman-zaman Kamandar dastanının yeni-yeni səhifələri 
yazılacaq. Və onların yazıları da həm növbəti kitablarda yer alacaq, həm 
də Aşıq Kamandarın ev-muzeyinin ən qiymətli eksponatına 
çevriləcəkdir”. 

“Xan Kamandar”ı həm sənətşünaslıqda, həm ədəbiyyatda atılmış 
müvəffəq addım, AAB-nin nailiyyəti, mədəniyyət tariximizin parlaq bir 
səhifəsi sayır və kitabı ərsəyə gətirənləri imza atdıqları bu möhtəşəm 
uğura görə səmimi qəlbdən təbrik edirəm. Onlar bu kitabla bir daha 
təsdiq etdilər ki, sənət mülkü Kamandarsız qalmayıb, sənətdə möhtəşəm 
Kamandar mülkü qalıb. 


2012 


299 


Səməndər Məmmədov 


“ÖMRÜMÜZDƏN KEÇƏN QATAR” VƏ YAXUD 
“ÖZ QİYMƏTLİ YÜKÜNÜ EHTİYATLA 
NƏSİLDƏN-NƏSİLƏ APARAN FİKİR GƏMİSİ” 


Cəmiyyətdəki mövqeyindən, hansı sosial sta- ——” 
tus daşımasından asılı olmayaraq, həyatını furna- 
listika ilə bağlayan insanları birləşdirən ortaq bir 
tale vardır. Hər bir qələm sahibi özünü əgər bu 
peşədə təsdiqləməyə çalışırsa, maraqlı, eyni za- 
manda gərgin, keşməkeşli ömür sürərək, vaxtın 
necə ötüşdüyünü bilmir. Müasir Azərbaycan mət- 
buatının görkəmli nümayəndələrindən olan Musa 
Nəbioğlu da ömrün kamillik zirvəsi adlandırılan 
50-ci aşırımında da gənclik təravəti, cavanlara 
məxsus enerfi ilə çalışır, arxada buraxdığı illərə görə peşmançılıq 
çəkmir. 

Musa Nəbioğlu (Musa Nəbi oğlu Çobanov) 1958-ci il dekabrın 26- 
da Borçalıda — Bolnisi rayonunun Darvaz kəndində anadan olub. 1975-ci 
ildə həmin kənddə orta məktəbi, 1980-ci ildə Bakıda APİ-ni (indiki 
ADPU) bitirib. Otuz ildən artıqdır ki, yumalistlik fəaliyyətilə məşğul olur, 
Azərbaycan Yazıçılar Birliyinin və Azərbaycan /İurnalistlər Birliyinin 
üzvü, “Ulu Körpü” qəzetinin baş redaktorudur. İndiyədək “Ulu Borçalı: 
ömrə ömür calayanlar”, “Borçalı”, “Buta dünyası”, “Ləkəsiz bir vicdan, 
böyük bir ürək”, “Rəfiq Sarıvəlli”, “Dəniz qartalı”, Borçalı folkloru 
nümunələri əsasında toplayıb nəşrə hazırladığı “Lətifələr”, ən nəhayət, bu 
yaxınlarda nəşr olunmuş “Ömrümüzdən keçən qatar” kitabları işıq üzü 
görüb. Hələlik sonuncu olan bu kitabda Musa Nəbioğlunun publisistik 
məqalələri və oçerkləri toplanmışdır. “Nurlan” nəşriyyatında nəşr 
olunmuş həmin kitabın redaktoru filologiya elmləri doktoru, professor 
Nadir Məmmədlidir. 

Tərcümeyi-halından göründüyü kimi, Musa Nəbioğlunun əsl ixtisası 
müəllimlik olsa da, yurnalistika peşəsini dünyagörüşünə və həyat 
prinsiplərinə çox yaxın saymışdır. Ağır zəhmət tələb edən, çətin və həm 
də şərəfli peşə sayılan yurnalistika hər bir ölkədə demokratik proseslərin 
möhkəmlənməsində, insan hüquqularının qorunmasında fəal ictimai 
institut kimi çıxış edir. Bu peşə onun müsafirinə yeni əlaqələr, yeni 
tanışlıq imkanları qazandırır, insanların iç dünyasını, psixologiyasını 
daha asan-lıqla duymağa imkan verir. /hurnalistika eyni zamanda çağdaş 
dövrümüzün tarixini yaradır. Gündəlik yazıları bir yerə toplayanda bütöv 

bir xalqın tarixi alınır. Musa Nəbioğlu da bunu nəzərə alaraq son illərdə 
qələmə aldıqlarını kitab halına salmışdır. 

“Ömrümüzdən keçən qatar”da yer alan məqalələrin çoxunu vaxtilə 
qəzetlərdə dərc olunduğu vaxt oxumuşam. Çünki mən Musa Nəbioğlu- 
nun müstəsna oxucularındanam, onun dostuyam. Etibarlı, sədaqətli dost 
barəsində nə qədər yaxşı sözlər varsa, Musa müəllimin ünvanına haq- 
qında demək olar. 

Musa Nəbioğluna minnətdaram ki, mənə həsr etdiyi “Yaxşıların 
yaxşısı” sərlövhəli məqaləsinə də topluda yer ayırıb. Musa müəllimi 
minnətdarlıq ünvanına çevirən daha böyük səbəb isə onun qəlbinin ellə, 
oba ilə, doğma ocaqla bir döyün-məsi, Xalq şairi Zəlimxan Yaqub 
demişkən, “yaralanmış, parçalanmış Vətənimizlə nəfəs alan insan” 
olmasıdır. 

Musa Nəbioğlu nəyə görə kitabın adını “Ömrümüzdən keçən qatar” 
qoyub?1 Özünün müəllif sözündə yazdığı kimi, Musa Nəbioğlu lap 
uşaqlıqdan insanın ömür yolunu dağ yollarına bənzətmişdir. “Bəzən 
daşlı-kəsəkli, çınqıllı, bəzən hamar, amma daim üzü yoxuşa — dağların 
zirvəsinə gedən bir yola...” İllər bir-birini əvəzlədikcə Musa Nəbi- 
oğlunun yollar haqqında təsəvvürü dəyişib: “Əslində dağ yollarına olan 
münasibətim bu gün də eyni ilə qalsa da, gördüm ki, həyatda başqa yollar 
da varmış. Heç də hamı ömür yolunda çətin dağ yoluna üstünlük vermir. 
Və onu da gördüm ki, asfalt örtüklü rahat yollar adamları dağların 
qoynundan — gözəl kənd həyatından çəkib böyük-böyük şəhərlərin 
qoynuna atır. Bu rahat yolların bizi rahat həyata aparıb-aparmayacağını 
düşünmədən çoxumuz üz tuturuq bu yollara... Və bu yollar bəzilərini 
dəyişib ikiüzlülüyün, riyakarlığın, yaltaqlığın, üzdə bir cür, arxada başqa 
cür danışmağın yollarını öyrətdi....” 

Orta məktəbi bitirəndən sonra yaşıdlarının əksəriyyəti kimi, Musa 
Nəbioğlu da Bakıya üz tutanda qarşısına çıxan dəmir yolu və o yolla 
hərəkət edən 37 nömrəli Tbilisi-Bakı qatarı onun xatirəsində əbədi iz 
salır: “Elə o vaxtdan da həmişə bu qatarı 37-nin repressiyası ilə müqayisə 
etmişəm. Mənim aləmimdə bu qatar Borçalıya və borçalılara xeyirdən 
çox ziyan verən bir nəqliyyat vasitəsi olub. Səbəbi də bu olub ki, 
Borçalıda pərvazlanan gəncləri məhz bu qatar Bakıya daşıyır, sonradan 
burada ali təhsilini başa vuranların böyük əksəriyyəti müxtəlif sə- 
bəblərdən geri qayıtmır. Və beləcə, bu dilsiz-ağızsız qatarı qınamışam, 
onu “ömrümüzdən keçən qatar” adlandırmış, hesab etmişəm ki, məhz bu 
qatarın hərəkət etdiyi dəmir yolu bizi yuxarıda təsvir etdiyimiz dağ 
yollarından uzaqlaşdırır”. 

Hələ 1990-cı ilin sentyabrında yazdığı “Ömrümüzdən keçən qatar” 
adlı məqaləsində M.Nəbioğlu Gürcüstanda yaşayan qardaş və 
bacılarımızın kütləvi surətdə Azərbaycana axını problemini 
araşdırmışdır. Problemin kökünün çox dərinlərə getdiyini yazan müəllif 
ortaya çox düşündürücü suallar qoyur. Məsələn, “Dünyanın ən uzaq 
şəhərləri ilə qardaşlaşan Bakı niyə öz isti qucağında minlərlə 
azərbaycanlıya yer vermiş Tiflis ilə dostluq əlaqələrini genişləndirmək 
barədə düşünmür? Məgər Azərbaycanın ayrı-ayrı rayonları Gürcüstanın 
azərbaycanlılar yaşayan rayonları ilə dostluq əlaqəsi saxlayıb, onları 
hamiliyə götürüb dərdlərinə-odlarına həyan ola bilməzlərmi?....” Bu sual- 
ların çoxu elə indinin özündə də açıq qalır. 

Musa Nəbioğlu qəti əmindir ki, problemlər vaxtında dilə gətirilmə- 
yəndə, yeniləri yaranır. O, Gürcüstanda yaşayan azərbaycanlıların təzyi- 
qə, təqibə məruz qalmasından, bu və ya digər formada sıxışdırılma- 
sından, rəhbər vəzifələrdə azərbaycanlıların olmamasından, ali təhsil alıb 
doğma yurduna qayıdan gənclərin işə düzələ bilməməsindən və s. 
yazarkən tutarlı faktlara müraciət edir: “1987-ci ildə Gürcüstanın Svaneti 
bölgəsində qar uçqunları bəhanə edilərək svanların onsuz da əhalisi sıx 
olan Marneuli, Bolnisi və Dmanisi rayonlarına köçürülməsinə başlanıldı. 
Yerli əhaliyə illərlə həyətyanı torpaq sahəsi verilmədiyi halda, həmin 
rayonların ərazisində svanlara böyük kəndlər salındı. Sonradan bu 
bölgədə kriminal vəziyyətin pisləşməsinə bunun böyük təsiri oldu”. 

Doğrudur, Gürcüstan azərbaycanlılarının problemlərinin bir çoxu 
Gürcüstanda və Azərbaycanda siyası hakimiyyətdə olmuş ambisioz rəh- 
bərlərin şəristəsizliyi ilə bağlı idi və onların yerinə tərəqqipərvər qüvvələr 
gəldikcə, problemlərin çözümü yolları tapıldıqca, müsbət istiqamətdə 
atılan addımlar Musa Nəbioğlu tərəfindən təqdir olunmuşdur. 

Musa Nəbioğlu ötən əsrin 90-cı illərində qələmə aldığı məqalələrdə 
Gürcüstanda soydaşlarımız yaşayan kəndlərin adlarının dəyişdirilərək 
gürcü adları ilə əvəzlənməsindən, hətta heç bir gürcü ailəsinin yaşamadı- 
ğı kəndlərdə də ictimai təsərrüfat rəhbərlərinin gürcü millətindən olma- 
sından, Gürcüstan KİV-ində Azərbaycan dilində nəşr olunan qəzetlərin, 
verlişlərin sayının az olmasından, mövcud olanların da imkanlarının 
məhdudluğundan yazmışdır. 

Yeri gəlmişkən qeyd edim ki, Musa Nəbioğlu Gürcüstanda yaşayan 
soydaşlarımızın təkcə problemlərini yazmaqla kifayət-lənmir, həm də 
onların həlli yollarını göstərir. Buna misal olaraq, müəllifin 6 iyul 1999- 
cu ildə “Borçalı” qəzetində dərc olunmuş “Qayğıya ehtiyac var” məqalə- 
sində toxunduğu məsələni göstərmək olar. Həmin məqalədə Gürcüstanın 
azərbaycanlılar yaşayan kənd məktəblərində müəllim qıtlığından yazan 

M.Nəbioğlu özü təkliflə çıxış edir. “...Bu gün ən böyük yardım pedaqofi 
kadrlara olan ehtiyacın ödənilməsi sahəsində olmalıdır. Bu istiqamətdə 
Azərbaycanın Təhsil Nazirliyi daha məqsədyönlü iş görə bilər. Yaxşı olar 
ki, bir vaxtlar mövcüd olan ənənə — Azərbaycanın ali pedaqofi məktəblə- 
rində Gürcüstan üçün kadr hazırlanması ənənəsi bərpa edilsin. Gürcüstan 
vətəndaşı olan gənclər güzəştli qaydada pedaqofi universitetlərin müxtəlif 
fakültələrinə qəbul olunaraq (Gürcüstanda pasport qeydiyyatından 
çıxmamaq şərtilə) təhsillərini başa vurduqdan sonra Gürcüstan Təhsil 
Nazirliyinin sərəncamına göndərilsinlər. Gürcüstanda soydaşlarımızın 
yaşadığı rayonlarda pedaqofi kadrlara olan ehtiyacı hər iki respublikanın 
təhsil nazirliklərinin birgə səyi nəticəsində aradan qaldırmaq olar”. 

Ümumiyyətlə, sovet imperiyasının dağılmağa başladığı ilk vaxtlar- 
dan tutmuş ta indiyədək Güsrcüstanda yaşayan soydaş-larımızın həyatına 
sirayət edən elə bir hadisə olmayıb ki, Musa Nəbioğlunun diqqətindən 
kənarda qalsın, onun tərəfindən münasibət bildirilməmiş olsun. Təəssüb- 
keş eloğlu M.Nəbioğlu Qarabağ müharibəsinin getdiyi vaxt Gürcüstan 
azərbaycanlılarını Azərbaycanda baş verənlərə guya biganə qalmaqda 
qınayan, onları ermənilərlə benzin alveri etməkdə suçlayan “Millət” 
qəzetinin müxbirinə layiqli cavab verir: “Çox böyük səhvin var. Bu gün 
Borçalıda uşaqdan böyüyə hamı müharibə ovqatı ilə yaşayır. Döyüş 
bölgəsində atılan hər güllə burada yaşayanların qəlbindən keçir. Heç 
olmasa, Şəhidlər Xiyabanına getsən, orada neçə gürcüstanlı soydaşımızın 
uyuduğunu görərsən. Borçalıdan olan son şəhid 1993-cü il iyulun 29-da 
Şəhidlər Xiyabanında dəfn olunub. Hələ başqa yerlərdə dəfn olunanları, 
itkin düşən-ləri, yaralananları demirəm. Heç olmasa, şəhidlərin ruhu 
xətrinə bir az insaflı olaq”. (“Yeni Müsavat” qəzeti, 21 avqust 1993-cü 
il) 

Soydaşlarımızla bağlı siyasətdə Gürcüstan tərəfinə olan iradlarını 
giley-güzar kimi deyil, dost etirafı kimi təqdim edən M.Nəbioğlu 
H.Əliyevlə E.Şevardnadzenin dostluqlarını tərənnüm edərək Azərbayca- 
nın atalar sözünü misal çəkir: “Dost dosta tən gərək...”. M.Nəbioğlunun 
dost etiraflarından biri də budur ki, bu gün Borçalıdakı soydaşlarımızın 
ən böyük problemi təhsillə, gürcü dilini öyrənməklə bağlıdır: “Yaşadığın 
dövlətin dilini bilməyin vacibliyini izah etməyə əlavə ehtiyac yoxdur. 
Amma bu, zamana ehtiyacı olan bir işdir. Axı, heç kəsə sirr deyil ki, dil 
daha çox ünsiyyətdə olanda tez öyrənilir. Borçalıda isə əhalinin böyük 
əksəriyyəti azərbaycanlılar olduğundan əvvəllər (sovet dönəmində) 
əksinə, bu bölgəyə müxtəlif vəzifələrə göndərilən gürcülər Azərbaycan 
dilini öyrənirdilər. O dövrdə gürcü dilini öyrənməyə meylin az olmasının 
bir səbəbi də rus dilinin hakim rol oynaması, hər yerdə bu dilə üstünlük 

verilməsi idi. Artıq zaman dəyişib, şərtlər dəyişib, dünyaya, gələcəyə 
baxış dəyişib. Və soydaşlarımız da gürcü dilini öyrən-məyin vacibliyini 
yaxşı başa düşürlər. Amma bu, bir ilin, beş ilin işi deyil və birdən-birə 
yaşlı nəslin qarşısında bu dili bilməyi şərt kimi qoymaq olmaz”. 

Musa Nəbioğlunun yaradıcılıq fəaliyyətinin böyük bir istiqamətini 
Borçalıdan olan görkəmli şəxsiyyətlərin barəsində publi-sistik yazıları 
təşkil edir. Onun görkəmli ağsaqqal alimimiz Camal Mustafayev, Xalq 
şairi, iki çağırış Milli Məclisinin deputatı olmuş Zəlimxan Yaqub, 
filologiya elmləri doktoru, professor Mədəd Çobanov, riyaziyyatçı-alim, 
tanınmış pedaqoq Zahid Qaralov, uzun müddət Gürcüstanın kənd 
təsərrüfatı nazirinin müavini işləmiş Eyvaz Həsənov, şair, tərcüməçi və 
görkəmli alim, filologiya elmləri doktoru, professor Əflatun Saraçlı, 
şairə, “Aşıq Pəri” məclisinin yaradıcılarından və ən fəal üzvlərindən olan 
Səadət Buta, peşəkar hüquq işçisi Mustafa Əliyev, görkəmli yumalist, 
tərcüməçi, uzun illər Gürcüstan radiosunun Azərbaycan dilində verlişləri 
redaksiyasında çalışmış Emin Elsevər (Mahmudov), görkəmli pedaqoq, 
şair, xalq sənətinin gözəl bilicisi və yaradıcısı Yəhya Çobanov, kinoakt- 
yor, şair, Tbilisi Azərbaycan Dram Teatrının direktoru İftixar Piriyev, 
istedadlı rəssamlar Şamxal Məmmədov və Məhəmməd Orucov, şair 
Əlləz Novruz və başqaları haqqında yazdığı publisistik məqalələrin, 
oçerklərin dərc olunduğu ayrı-ayrı vaxtlarda doğurduğu ictimai marağın 
şahidi olan bir adam kimi, inanıram ki, indi həmin məqalələri toplum 
halında oxumaq imkanı əldə edən oxucular sevinəcəklər. 

Musa Nəbioğlunun “Ömrümüzdən keçən qatar” kitabı bir daha təs- 
diq edir ki, borçalılar sazın-sözün sehri ilə ovsunlanmış, daim bu ovsu- 
nun təsirini öz üzərlərində hiss edən və hiss edərək də xarüqələr yarat- 
mağa qadir olan insanlardır. Musa müəllim özü də bu mənada istisna 
deyildir. Onun kitabda yer alan publisistik məqalələrinin əhəmiyyətli bir 
qismi saz-söz adamlarına həsr olunmuşdur. Bu qəbildən olan məqalələr 
ayrıca bir bölümdə təqdim olunmuşdur. Həmin fəsilə proloq kimi müasir 
Azərbaycan poeziyasının korifeyi olan Xalq şairi Zəlimxan Yaqubun bu 
beyti verilmişdir: 


Millətimi saz anladar, saz anlar, 
Saza baxsın tariximi yazanlar. 


Həmin qrup məqalələrin sırasında birincinin sərlövhəsi belədir: 
“Borçalıda saz bayramı”. Məqalədə söhbət ustad ozanımız Aşıq Kaman- 
darın anadan olmasının 75 illik yubiley tədbirlərindən və ev-muzeyinin 
açılışından gedir. 2007-ci ilin oktyabr ayının son həftəsinə təsadüf edən 

həmin tədbirlərdə Xalq şairi Zəlimxan Yaqubla birgə Musa Nəbioğlu da 
fəal iştirak etmiş, həmin tədbirdə Borçalının görkəmli ziyalıları ilə görü- 
şündən aldığı təəssüratları böyük ustalıqla qələmə almışdır. 
M.Nəbioğlunun Borçalı aşıq məktəbinin digər nümayəndələrinə həsr 
olunan məqalələri, onlarla apardığı müsahibələri də çox maraqlıdır. 
Həmin yazılardan oxuculara bəlli olacaq ki, tovuzlu Usta Xudunun 
düzəltdiyi sazın çəkisi 800 qramdan artıq olmurmuş, Borçalının Qasımlı 
kəndindən olan Aşıq Tərmeyxan Sədi oğlu isə 6 yaşında saz çalmağı 
bacarıb. Bu qəbildən olan digər məqalələrdə son illər musiqidə yaranan 
qarmaqarışıqlıq, yad ünsürlərin musiqimizə yol tapması nəticəsində 
gənclərin musiqi zövqünün korlanması, bir vaxtlar el şənliklərinin, toyla- 
rın yaraşığı olan saza biganəliyin artması tənqid olunur, bütün çətinlik- 
lərə baxmayaraq, aşıq sənətinin ənənələrini yaşadanlar təqdir edilir. 
Ümumiyyətlə, hörmətli oxucu elə başa düşməsin ki, Musa Nəbioğ- 
lunun “Ömrümüzdən keçən qatar” kitabında yalnız Borçalıya, borçalılara 
aid yazılar toplanmışdır. Hərçənd, əksəriyyəti bu qəbildən olsa da, digər 
türk yurdlarının mənsubları olan dövlət xadimlərinə, elm və sənət adam- 
larına həsr olunmuş publisistik məqalələr, müsahibələr də vardır. Oxucu 
nəinki Azər-baycanda, Borçalıda, hətta ölkəmizin hüdudlarından kənarda 
da yaşayıb-yaradan soydaşlarımız haqda diqqətəlayiq yazıların köməyi 
ilə qürbətdə milli ruhu yaşatmaq üçün əsl fədakarlıq göstərən insanlarla, 
Rusiyada Azərbaycan diasporasının fəal nümayəndələri ilə qiyabi də olsa 
tanış olacaqdır. Oxucular həmçinin M.Nəbioğlunun başqa müəlliflər tərə- 
findən yazılmış əsərlərə yazdığı rəylərlə, ön sözlərlə də tanış olacaqlar. 
“Ömrümüzdən keçən qatar” məqalələr toplusu Purnalistlər üçün də 
dəyərli örnək sayılmalıdır. Yurnalistikada 30 ildən çox təcrübəyə malik 
M.Nəbioğlu bu kitabı ərsəyə gətirməklə gənc həmkarlarına da təmən- 
nasız dərs vəsaiti vermişdir. Onun yazı üslubu, fikirlərini ifadə etmək 
tərzi, olayları bədii təsvir etmək bacarığı çox yazarlara nümunə ola bilər. 
Musa Nəbioğlunun “Ömrümüzdən keçən qatar” kitabı barədə daha 
çox yaza bilərdim. Ancaq istəyirəm ki, oxucular özləri Musa müəllimin 
qələminə qiymət versinlər. Təxmin edirəm ki, ixtiyarlarına verilən bu 
kitab barədə oxucuların gələcəyi qənaət dahi mütəfəkkir Frensis Bekonun 
bu kəlamı ilə ekvivalent olacaqdır: “Kitablar zamanın dalğalarında 
səyahət edən və öz qiymətli yükünü ehtiyatla nəsildən-nəsilə aparan fikir 
gəmiləridir”. 


26.12.2008 

ÖLMƏZ ŞAİRƏ BÖYÜK EHTİRAM 


...ə “Dünya sənin, dünya mənim, dünya heç 
” kimin” dedi şairimiz. Amma bu “heç kimin” 
olan, heç kəsə qalmayan dünyanın özündə çox 

x. şeylər qalır. Dünya özü 1nsanların əməllərini 


2... ələyib ələkdən keçirir, əyrisini bir yana, 
düzünü bir yana seçir. Və hələ sağlığında ikən 
r milyonların sevgisini qazanaraq ürəklərdə 


, özünə heykəl quran böyük şəxsiyyətlərin sözü 

A qalır, izi qalır, əməlləri və bir də dostların qəl- 

s bində şirin xatirələri qalır. Yazıq o adamlara ki, 
sağlığında özünə sədaqətli bir dost tapa bilmir. 

Qarşımda bir kitab var: “Bu da belə bir ömürdü...” 2005-ci ildə Bakıda 
“Nurlan” nəşriyyatında işıq üzü görən 48 çap vərəqi həcmində olan bu 
kitabda ölməz şairimiz, XX əsr Azərbaycan poeziyasının ən böyük 
simalarından biri, xalq şairi Məmməd Araz haqqında xatirələr, ithaflar və 
onun şeirlərinə yazılmış nəzirələr toplanmışdır. Təbii ki, hər kəs əlinə 
yeni kitab alarkən ilk növbədə onun müəllifi və tərtibçisi ilə maraqlanır. 
Böyük şairimizin vəfatından sonra onun xatirəsinə ucaldılmış ən böyük 
mənəvi abidə sayılacaq bu kitabın təşəbbüskarı, toplayanı və tərtib edəni 
Hacı Cəfər Quliyevdir. Qeyd edim ki, kitabı vərəqləməmişdən də elə bu 
ad mənə çox şey deyirdi. Hələ neçə illər bundan öncə gözəl insan, 
bacarıqlı həkim, eloğlum və qohumum mərhum Hümbət Nağıyevin sayə- 
sində Cəfər həkimin Məmməd Arazla dostluğundan çox eşitmişdim. Əsl 
dost nümunəsi, simvolu olan bu münasibətə çoxlarının yaxşı mənada hə- 
səd apardığını da bilirdim. İndi kitabı oxuyarkən xəyalən gəncliyimizin 
Məmməd Arazlı dünyasına qayıdır, onun hər yeni şeirini böyük hiss və 
həyəcanla bir-birimizə oxuduğumuz tələbəlik illərini xatırlayıram. O 
illərdən Məmməd Arazın poeziyasının fanatı olmuşam. M.Arazın həm- 
kəndlisi, dostum, çox istedadlı yazıçı Əlabbasla bərabər onun poeziyası 
ilə nəfəs almışam. Və bu kitabı ərsəyə gətirən Hacı Cəfər həkimə minnət- 
darlıq hissi ilə dostluq haqqında müdriklərin dedikləri yenidən fikrimdə 
canlanır. 

Böyük Nizami Gəncəvi deyirdi: “Yalnız o kəslər xoşbəxtdir ki, öz 
çörəyini dostlarla yeyir”. Rus yazçısı Krılov isə həqiqi dostluğu 
təmizliyin, nəcibliyin əsas şərti hesab edirdi. Karmen Silva isə deyir: 
“Xoşbəxt günlərində özünə dostlar, yaxınlar, yoldaşlar əldə et ki, dar 
gündə sənə kömək etsin”. 

Dosta verilən bütün bu tələblərə cavab verən Cəfər həkimi — Məmməd 
Arazın ən yaxın dostunu mən yaxşı tanıyıram. Cəfər həkim haqqında 
fikirləşəndə türk dünyasının azman aşığı, ustad dədə Kamandarın şeiri 
yadıma düşdü: 


Alimlik, insanlıq mində birdədi, 

Yüz “mənəm ”də bir zərrəsi görünür. 
İnsan, alim olmaq böyük zirvədir, 
O zirvədən Yer kürəsi görünür. 


Məmməd Arazın ruhuna ehtiram kimi üzə çıxarılan və çox böyük 
zəhmətin bahasına başa gələn bu kitab özünün orifinal tərtibatı ilə də 
seçilir. Hacı Cəfər Quliyev kitaba yazdığı “M.Arazla bağlı xatirələrdən 
bir yarpaq” adlı ön söz əvəzində deyir: 

“Əllərim əsir, ürək çırpıntılarımı kürəyimdə eşidirəm. Fikirlər bey- 
nimə, sözlər qələmə gəlmir. Cərraham. İndiyə kimi minlərlə cərrahiyyə 
əməliyyatı keçirmişəm. Ən çətin əməliyyatlara müdaxilə etmişəm və 
həmişə də Allahın qüdrəti ilə uğurla çıxmışam. Bu əməliyyatların heç 
birində indiki kimi narahatçılıq, həyəcan, sarsıntı keçirməmişəm. Sözlə 
oynamaq, odla oynamaqdan da çətinmiş, İlahil O da ola ki, zəmanəmizin 
poeziya peyğəmbəri, ustad Məmməd Araz haqqında olal” 

Hansı böyük məsuliyyətə çiyin verdiyini özü də etiraf edən C.Quliyev 
bu işin öhdəsindən çox uğurla gəlir. Elə təkcə ayrı-ayrı yazıların sərlöv- 
hələri imkan verir ki, bu yazıların necə böyük bir məhəbbətlə qələmə 
alındığını duyasan. Bu başlıqlar öz-özlüyündə çox mətləblərdən xəbər 
verir. “Ötənlərə bir nəzər və yaxud tarixdə Məhəmmədlər” adlı yazıda 
müəllif tarixə ekskurs edir, Peyğəmbərimiz Məhəmməd Salavatullahdan 
üzü bu yana məşhur Məhəmmədlər haqqında qısa bilgi verdikdən sonra 
Məmməd Arazda dayanır. Məmməd İbrahimdən Məmməd Araza qədərki 
yola işıq salır. Onun yaradıcılıq yolu, nəşr olunmuş kitabları, dünya 
ədəbiyyatından tərcümələri haqqında oxuculara geniş məlumat verir. 

Diqqətli oxucu bu kitabın səhifələrində Məmməd Arazla bağlı bir çox 
məqamlara aydınlıq gətirə, həyatının bizə məlum olmayan səhifələri ba- 
rədə ətraflı məlumat əldə edə biləcək. Bu baxımdan “Hücumlar, hədələr 
burulğanında” sərlövhəli yazı xüsusilə diqqəti çəkir. Burada ötən əsrin 
yetmişinci illərində şairin üzləşdiyi haqsızlıqlardan söhbət açılır. Anadan 
olmasının 100 illiyi ərəfəsində N.Nərimanovla bağlı “Ədəbiyyat və incə- 
sənət” qəzetində (onda M.Araz baş redaktorun müavini idi) yazı, N.Hə- 
sənzadənin “Nəriman” poemasını və hələ açılışı olmamış möhtəşəm abi- 
dəsinin şəklini verməsi ona baha başa gəlir. Sapı özümüzdən olan baltalar 

onu millətçi adlandıraraq Moskvaya donos yazırlar ki, qəzetdə Lenindən 
çox Nərimanova yer verilib. Şair haqsız hücumlara məruz qalır. Elə 
buradaca 1984-cü ildə şairin “Dünya sənin, dünya mənim...” adlı şeirlər 
kitabı Azrbaycan Dövlət mükafatına təqdim olunsa da, növbəti haqsızlıq 
nəticəsində ona bu mükafatın verilməməsindən də söhbət açılır. Amma 
bu hücumlar, haqsızlıqlar onu öz yolundan, əqidəsindən döndərə bilmir. 

Və Cəfər Quliyevin qeyd etdiyi kimi, bütün bunlar “M.Araz bulağını 
bulandıra bilmədi. Ustad şair bütün həyatı boyu vicdanı qarşısında bir 
ilahi varlıq kimi pak və təmiz hesabat verdi”. 

“M.Arazla tanışlığımızın tarixçəsi” adlı yazıda isə Hacı Cəfər Quliyev 
böyük şəxsiyyətlə necə tanış olmasından və bu tanışlığın sonralar necə 
sarsılmaz dostluğa çevrilməsindən söhbət açır və onun bir etirafını 
oxuculara da çatdırır: 

— “Nə yaxşı ki, sən varsan, Cəfərl” Heyif ki, ömrümün axırıncı 
aşırımında səni yaxşı tanımışam”. 

Hacı Cəfər həkim Məmməd Araz haqqında yazmağın, sözlə oynama- 
ğın nə qədər məsuliyyətli olduğunu bildirsə də, sonucda yazılarında özü- 
nü tam sərbəst buraxdığını qeyd edir: “Bu da yəqin ki, M.Arazın mənə 
olan qardaş məhəbbətindən sui-istifadə etməyimdəndir”. Bununla da 
Cəfər həkim qeyri-ixtiyari olaraq, belə bir həqiqəti təsdiqləmişdir ki, 
sərbəst olmayan qələmin məhsulu heç vaxt yaxşı alına bilməz. Necə ki, 
Məmməd Araz yazarkən özünə sərbəstlik verirdi: 


Ya Rəbbim, bu dünya sən görən deyill 
Bu sədlər, sərhədlər sən görən deyill 
Adını, soyunu dəyiş dünyanın, 

Yolunu, yönünü dəyiş dünyanın. 

Ya Rəbbim, bu dünya sən quran deyill 
Fəzada yerini dəyiş dünyanın. 


Əlbəttə, M.Araz yaxşı bilirdi ki, dünyada yaxşı-pis nə baş verirsə, 
xaliq ondan xəbərdardır. Əsl ixtisası coğrafiyaçı olan Məmməd Araz onu 
da gözəl bilirdi ki, dünyanın fəzada azca yeri dəyişsə, bəşəriyyət məhv 
olar. Şair ona görə şairdir ki, ona ilham verən ən müxtəlif mənbələrdən — 
Allahdan gələn vəhy formasında, mələklərin, hurilərin, pərilərin 
pıçıltısıyla gələ bilər. Bütün bu ilham mənbələrinin sırasında Məmməd 
Araz misalında biri müşahidə olunmayıb — Şeytanın vəsvəsəsi. O, heç 
vaxt şeytana aldanmamış, son nəfəsinədək Haqqın şairi olaraq qalmışdır, 
Haqqı dananlara qarşı barışmaz olmuşdur. 

Kitabda yer almış “İllərin qanadında”, “Açılan və açılmayan sirlər” və 
s. yazılar da maraqlı məlumatlarla zəngindir. Həmin yazılarda oxucu 
Məmməd Arazın qəribə xüsusiyyətlərindən bəziləri ilə tanış olacaqdır. 
Belə sirlərdən birini Hacı Cəfər həkim açıqlamışdır: “...M.Arazda belə 
bir qəribə xüsusiyyət var, səhər yuxudan oyananda təsadüfən özünü güz- 
güdə görsə, həmin gün ərzində bir kəlmə də olsun yaza bilmir və bütün 
günü özünü yorğun, narahat hiss edir. Onun üçün də nə zaman ki, biz 
onunla bir yerdə gecələyirdik, mən səhər tezdən durub insanı özündə əks 
etdirən nə vardısa, aradan götürürdüm”. Buradan belə nəticə hasil olur ki, 
şair güzgüyə baxanda özünü zəif hiss edirmiş, səhhət durumunun qeyri- 
qənaətbəxş olmasının sifət cizgilərində əks olunması onun nikbinliyini 
söndürürmüş. Yazarkən öz qılafiından çıxırmış, xəstəliklərdən əziyyət 
çəkən cismindən ayrılıb, ruhu ilə yazırmış, demək. 

Məmməd Araz gözəlliyi qiymətləndirən, tərənnüm edən şair idi. Özü 
də bu qiyməti yerindəcə verməyi bacarırdı. Dostları bunu təsdiq edən 
çoxsaylı əhvalatlar danışırlar. Həmin hadisələrdən biri belə olub: Bir gün 
Məmməd Araz, həkim dostları Hacı Cəfər, Hümbət Nağıyev və başqaları 
yüksək əhval-ruhiyyə ilə Quba rayonunun Qəçreş meşə zolağından istira- 
hətdən qayıtdıqları zaman Hümbət həkim gözəl səslə şairin sözlərinə ya- 
zılmış mahnını oxuyub: 


Bəlkə bu yerlərə bir də gəlmədim, 
Duman, salamat qal, dağ, salamat qall 
Dalımca su səpir yoxsa buludlar?1 
Leysan, salamat qal, yağ, salamat qall 


Qıy vuran qartallar yox oldu çəndə, 
Nərgizlər saraldı şehli çəməndə. 

Ey qaragöz pəri, arxamca sən də 
Boylan, salamat qal, bax, salamat qall.. 


Hümbət həkimi dinlədikdən sonra Məmməd Araz demişdir: “Sənin 
yaxşı həkim olduğunu bilirdim, amma belə səsin olacağını güman 
etmirdim. Gözəl həkimliyin kimi, oxumağın da varmış. Çox düzgün 
deyirlər ki, həkimlər şair təbiətli olurlar”. 

Kitabın məziyyətini artıran bir də odur ki, burada M.Arazın ən yaxın 
qohumlarının xatirələri də yer almışdır. Bu sıradan ən maraqlı xatirələr 
Məmməd Arazın ömür-gün yoldaşı, onun şeirlərinin ilk oxucusu, ilk 
dinləyicisi Gülxanım müəlliməyə mənsubdur. Həmin xatirələrdən məlum 
olur ki, Məmməd Arazın həm də güclü yumor hissi varmış. Böyük 

qardaşı İbrahim İnfiloğlu isə hesab edir ki, Məmməd Araz həqiqi xalq 
şairi Mirzə Ələkbər Sabirin satiralarına bərabər əsərlər yaradıb: 


Kiminsə dünəni qəbirsiz qalıb, 
Kotançı babası dəmirsiz qalıb, 
Körükçü atası kömürsüz qalıb, 
Xəmrəsi, urvası xəmirsiz qalıb, 
Dünya düzəlmir ki, düzəlmir, babal 


Oxucular Əbülfəz İnfiloğlunun bu kitabda yer almış xatirələrindən öy- 
rənəcəklər ki, Məmməd Araz əlinə kağız-qələm götürmədən bir gecənin 
ərzində beynində poema da yaza bilirmiş. Bacılarının xatirə qeydlərində 
isə Məmməd Arazın çətinliklərlə dolu uşaqlıq illlərindən söz açılır, kiçik 
yaşlarından ədəbiyyat vurğunu olması xatırlanır, ilk uğurları yada salınır. 

Şairin həmkarlarının, müxtəlif peşə sahiblərinin, pərəstişkarlarının ona 
ithafən yazdıqları şeirlər isə kitabda böyük bir hissəni təşkil edir ki, bu da 
bir növ ona olan ümumxalq sevgisinin təcəssümüdür. 

Hörmətli oxucu bu sırada da Məmməd Araz barədə, onun sözünün 
qüdrəti barədə deyilmiş yüksək fikirlərə rast gələcək-dir. Məsələn, xalq 
şairi Bəxtiyar Vahabzadə hesab edir ki, Məmməd Arazın imzası elə 
kitablarının adı olmağa layiqdir. Akademik Budaq Budaqov isə Məmməd 
Arazın sözlərini atalar sözləri ilə müqayisə etmişdir: 


Çırağı anaymış ata yurdunun... 

Bir ocaq sönəndə bir tifaq itir... 

Ağıllı azdıqca ağılsız artır... 

Toplar dinməyəndə ərzin bayramı... 
Kəndli dili — torpaq dili... 

Söz çəkməyə sözdən düzgün tərəzi yoxdur. 
Sənətdə son mənzil olmur. 


Xalq şairi Mirvarid Dilbazi Məmməd Arazı “dağlardan baş alan gur 
bulağa”, “əbədi sönməz ocağa” bənzətmiş, Şeyx Mir Məhəmməd onu 
“Şeirimizin zirvəsində heykəl olub, bitən ustad” adlandırmışdır. Hüseyn 
Arif onu suyu qurumayan təbii bulaqla müqayisə etmiş, Xəlil Rza 
Ulutürk Məmməd Araza “Xalqımın yaralı bağrı” demişdir. Məmməd 
İsmayıl M.Araza həsr etdiyi şeirdə onu “haqdan yanan od-ocağa”, 
Zəlimxan Yaqub “sözdən bal çəkən zəhmətkeş arıya” oxşatmışdır. 

Məmməd Arazın şeirlərinə yazılmış nəzirələr də diqqəti cəlb edir. Şair 
Hüseyn Razi demişkən: “Azərbaycan ədəbiyyatında indiyə qədər sağlı- 

ğında Məmməd Araza yazılan qədər heç bir şairə nəzirə yazılmayıb, şeir 
həsr olunmayıb. Bütün qədirbilən Azərbaycan oxucularına eşq olsunl” 

Sevinirəm ki, Məmməd Arazı sevənlərin, onun qədrini bilənlərin, 
xatirəsini əziz tutanların arasında mən də varam. Kitabda Məmməd 
Arazın “Dünya düzəlmir ki, düzəlmir, babal” şeirinə yazdığım “Allah, 
amandı...” adlı nəzirə də yer almışdır. 

Kitabda xatirə yazıları yer alan müəlliflər ustad şairin fəlsəfi düşüncə- 
lərinə xüsusi diqqət yetirmiş, onun poeziyasında bütövlük, vətənə, torpa- 
ğa bağlılıq, gərəkli olmaq və vətəndaşlıq ideyalarının altını cızmışlar, 
şeirlərində Nizami Gəncəvi qüdrətinin, Məhəmməd Füzuli dərinliyinin, 
Mirzə Ələkbər Sabir müdrikliyinin olduğunu vurğulamışlar. Məmməd 
Araz Vətən daşlarının vətəndaş tərənnümçüsü, özünün milli-xəlqi ruhu, 
ahəngdarlığı və müasirliyi ilə çox asanlıqla xalqın mənəvi sərvətinə 
çevrilmiş sənətkar, yeganə meyarı həssas, duyğulu bir ürəklə yaşamaq 
olan insan, oxucularını mənəvi saflığa, kamilliyə çağıran, onlara nəcib, 
ülvi duyğular bəxş edən söz ustadı, “muğamlarımızın daşlara çalınsa belə 
qırılmayan simi” kimi təqdim olunmuşdur. Böyük qardaşının qeyd etdiyi 
kimi, ümumiyyətlə, ən kiçik şeirlərindən tutmuş böyük əsərlərinə, 
poemalarına qədər Məmməd Arazın heç bir qələm məhsulunda məna 
dayazlığı olmamışdır. Onun poeziyasındakı dərin məna tutumu hətta 
dünya şöhrətli siyasətçi, ümummilli lider Heydər Əliyev tərəfindən də 
yüksək qiymətləndirilmiş, ulu öndər heyrətini gizlətməmişdir: “Məmməd 
Arazın şeirini nə üçün bu qədər sevir insanlar? Axı şeiri insanlara zorla 
sevdirmək olmaz...” Bu sözlərin deyildiyi 16 aprel 1995-ci il tarixində 
keçirilmiş M.Arazın yaradıcılıq gecəsində çəkilmiş fotoşəkil də kitabda yer 
almışdır. Məmməd Araz ömrünün əbədiləşən anlarını əks etdirən fotoların 
da verilməsi kitabın məntiqi sonluğudur desək, yanılmarıq. 

Dostluğa sədaqətdən yaranmış bu kitabı oxuyub qurtaranda istər-istəməz 
Nişapur məscidində yazılmış bir yazını xatır-ladım: 

“Ey Allah, əgər cəhənnəm qorxusuna görə mən sənə xidmət edirəmsə, 
onda məni cəhənnəmdə lənətlə, əgər mən sənə cənnətə düşmək həvəsi ilə 
xidmət edirəmsə, onda məni bu imkandan məhrum elə, amma əgər mən 
sənə təmiz istəklə xidmət edirəmsə, onda özün istədiyin kimi mənimlə 
hərəkət et...” 

Sonda bir daha bu kitabı araya-ərsəyə gətirənlərə, xüsusilə də Hacı 
Cəfər Quliyevə minnətdarlıq hissi keçdi içimdən. 

Və elə bu yazımı da Məmməd Arazın uzaqgörənliklə dediyi sözlərlə 
bitirmək istəyirəm: “Nə yaxşı ki, sən varsan, Cəfər?” 

ƏRİMƏ SİQARET TÜSTÜLƏRİNDƏ 


Doktor Cəfər Quliyevin (Hacı Cəfər Həkim) 
yeni nəşr olunmuş “Tüstü də var, ocaq sön- 
dürür” kitabı ümumtəhsil məktəblərində tədris 
vəsaiti kimi tövsiyə olunmağa layiq əsərdir. 


Azərbaycan /Turalistlər və Yazıçılar birlik- 
lərinin üzvü, “Şöhrət” ordenli həkim — cərrah 
Cəfər Məşədi Əsəd oğlu Quliyevin (Hacı Cəfər 
Həkim) uzun illərin zəhməti hesabına araya- 
ərsəyə gətirdiyi yeni kitabının uğurla seçilmiş adı 
onun hər bir oxucu üçün aydın və rəvan dildə 
yazılmış çox dəyərli elmi ədəbiyyat nümunəsi olduğunu göstərən ilk 
əlamətdir. Kitabın redaktoru, şair-publisist, Azərbaycan HTurnalistlər 
Birliyi Sumqayıt şəhər Təşkilatının sədri, respublikanın Əməkdar 
yurnalisti Rafiq Oday yazdığı ön sözdə “Tüstü də var, ocaq söndürür” 
kitabını Vətən, millət sevgisindən qaynaqlanan vətəndaşlıq qayəsi ilə 
yazılmış əsər kimi, müəllifin uzun müddətli tarixi və elmi araşdırmaları- 
nın nəticəsi kimi qiymətləndirmiş, o da kitabın adını məhz uğurlu tapıntı 
olaraq dəyərləndirmişdir: “Normalda biz tüstünün ardınca ocağın bir az 
da gur yandığının şahidi olmuşuq, ancaq bu tüstü o tüstülərdən deyil. Bu 
tüstü hər il dünyada milyonlarla ocağı söndürür, milyonlarla ananı bala- 
ya, bacını qardaşa, gəlini ömür-gün yoldaşına həsrət qoyur. Bu, elə bir 
tüstüdür ki, insanı cəmiyyətdən tamamilə təcrid etməsə də, ətrafındakılar 
arasında arzuolunmaz şəxsə çevirir”. 

Kitaba Azərbaycan Milli Elmlər Akademiyasının həqiqi üzvləri - 
akademiklər Budaq Budaqov, Böyükkişi Ağayev, Rəhim Rəhimov, 
Akademiyanın müxbir üzvləri - professorlar Mustafa Salahov, Yavuz 
Rüstəmov, Firudin Məmmədov təqdiredici rəylər yazmışlar. Daha əv- 
vəl Hacı Cəfər Həkimin mərhum xalq şairi Məmməd Araza həsr etdiyi 
“Haqqın var yaşamağa” (2001), “Bu da belə bir ömürdü...” (Təkrar 
və yenidən işlənmiş nəşri, 2005), akademik Rəhim Rəhimova həsr 
olunmuş “Ordubaddan doğan günəş” (2003), “Ordubaddan doğan 
günəş” (Təkrar və yenidən işlənmiş nəşri, 2013) və Sumqayıt səhiy- 
yəsinin bünövrəsini qoyanlardan görkəmli tibb uzmanı İzzət Sadıxo- 
va həsr etdiyi "Burdan bir loğman köçdü" kitabları çap olunmuşdur. 

Adından da göründüyü kimi, siqaretin törədə biləcəyi çoxlu 
xəstəliklərdən və əmələ gətirdiyi fəsadlardan bəhs edən bu yeni nəşrin 

titul səhifələrində Ümummilli lider Heydər Əliyevin və Azərbaycan 
Respublikasının Prezidenti İlham Əliyevin gənc nəslin fiziki, mənəvi və 
əqli cəhətdən sağlam olmasının vacibliyi barədə söylədikləri fikirlərinə 
yer verilmişdir. Bununla da müəllif-həkim sağlamlığına dəyər verdiyi 
oxucularına ömürləri boyu zərərli vərdişlərdən uzaq olmuş Ulu Öndəri- 
mizi və Onun layiqli davamçısını, onların keçirdikləri sağlam həyat 
tərzini bir növ etalon kimi göstərmişdir. Fərqli olaraq, tütün aludəçisi 
olmuş Yekaterina Mediçi və bu zərərli vərdişi “dövrün mədəni tələbi” 
formasında ortaya qoyub 1 Pyotr kimi hökmdarların kitabda qınanması 
liderlərin göstərdikləri şəxsi nümunənin xalqların mentalitetinin forma- 
laşmasına necə böyük təsir etməsi faktoruna müəllif tərəfindən xüsusi 
əhəmiyyət verildiyinə dəlalət edir. 

Müqəddəs Məkkəni ziyarət etmiş Hacı Cəfər Həkimin “Bismillah” 
kəlməsi ilə başladığı kitabının giriş hissəsində Allahın insanın ağlını ba- 
şından alan nə varsa, ona haram buyurduğu Quran ayəsini (“Əl-Furqan”, 
71) proloq seçməsinin səbəbi oxucu üçün tam anlaşılandır. Kitabda 
müəllifin Allaha bağlılığından, iman və fəzilət sahibi olmasından irəli 
gələn bu xətt ayrıca sezilir: Müəllif fikirlərini qüvvətə yüksəltmək üçün 
elmi arqumentlərlə kifayətlənməyərək, tütünü “şeytan otu” adlandırır, 
tütün vasitəsilə ahəstə intiharın, insanın öz canına zərər verməsinin dini- 
mizdə bağışlanılmaz günah sayıldığını xatırlayır, papiros çəkənlərə Həcc 
ziyarətini, öz əlləri ilə qurban kəsmələrini halal etmir: “Dünyanın bütün 
din xadimlərinə müraciət edib məlumatlandırıram ki, papiros çəkən 
şeyxlərin, axundların, keşişlərin, mollaların xalqa müraciətlərinin qaba- 
ğını alsınlar. Çünki nəşəli bir şəxsin dediyi sözdə kəsər ola bilməz”. 

Hacı Cəfər Həkim cəmiyyətin ziyalı zümrəsinin nümayəndələrinin 
də, məsələn, həkimlərin, müəllimlərin siqaret çəkmələrini böyük qəbahət 
hesab edir: “Dünyanın bütün tibb mərkəzlərində, xəstəxanalarında, poli- 
klinikalarında çalışan tibb işçilərinə papiros çəkmək olmaz. Bu, bütün 
xəstələrdə sadəcə gülüş doğurur. "Necə həkimdir ki, papiros düşkünüi- 
dür?” — deyərək, xəstələrin həkimlərə inamı itər... Bütün dünyada müəl- 
limlərlə tələbələr arasında olan “papiros dostluğu” məqsədəuyğun deyil. 
Belə hərəkətlərlə hörmət və nəzakət pərdələrini aradan götürmüş 
olurlar”. 

Müəllif kitabda tütünün kəşf olunma və yayılma tarixindən yazmış, 
papirosun insan orqanizminə zərərli təsirlərini, tərkibindəki ziyanlı mad- 
dələri sadalamış, tütün istehsalının və istehlakının iqtisadiyyata təsirini 
təhlil etmiş, siqaret çəkənlərə məsləhətlər vermiş, onu tərgitmənin yolla- 
rını göstərmiş, yeniyetmə və gənclərin papirosa meyllənməsinin səbəblə- 
rini araşdırmış, tütünlə bağlı tarixə düşmüş hadisələri, mənfur erməni- 

lərin türklərə qarşı tütün terrorunu, habelə özünün şahidi və iştirakçısı 
olduğu ibrətamiz əhvalatları xatırlamış, siqaretə aludə olmanın peşman- 
çılığını çəkən şairlərin qələmə aldığı şeirləri təqdim etmişdir. 

Hacı Cəfər Həkim onilliklər boyu təbiətə və insan sağlamlığına zərər 
vuran faktorlara, kimya sənayesində əndazəsizliyə, həmçinin papirosa 
qarşı fəal mübarizə aparmış, bu məqsədlə ayrı-ayrı qəzet və furnallarda 
məqalələrlə cəsarətli çıxışlar etmiş, cəmiyyət arasında maarifləndirici iş 
aparmışdır. Kitabdan məlum olur ki, Cəfər həkim hələ sovet dövründə 
“Dəmir yolu” qəzetində dərc olunmuş və Mərkəzi Komitədəki bəzi 
yüksək vəzifəli şəxslərdə qıcıq doğurmuş “Mədəni narkomanlar” adlı 
məqaləsinə görə hökumət nəzarətinə alınmışdır. Yalnız Məmməd Arazın 
xahişini nəzərə alan dünya şöhrətli alim Həsən Əliyevin müdaxiləsi və 
köməyi sayəsində o, şərdən xilas ola bilmişdir. 

Kitabın əhəmiyyəti vurğulanan və müəllifin məziyyətləri sadalanan 
“Ön söz”də önə çıxarılan bir diqqətəlayiq məqam da Hacı Cəfər Həkimin 
dostluğa necə sədaqətli olmasını təsdiqləyən faktlardır. Rafiq Oday 
xüsusi qeyd edir ki, Xalq şairi Məmməd Arazla yarım əsrlik bir dövr 
ərzində dostluq və qardaşlıq edən, onun həyatının ən çətin məqamlarında 
həyanı olan Hacı Cəfər Həkim ustad sənətkarın xəstəliyinin kəskinləşdiyi 
dönəmlərdə üç dəfə onun damarına öz qanını köçürmüşdür. 

Sevinirəm ki, aramızda xeyli yaş fərqi olsa da, günaşırı zəngləşib 
hal-əhval tutduğum, tez-tez görüşüb fikir mübadiləsi apardığım Hacı 
Cəfər Həkimin yaxın dostları sırasında mən də varam və onun dostcanlı- 
lığının şahidiyəm. Cəfər Həkim deyir ki, Fətullah müəllimi, akedemik 
Rəhim Rəhimovu, professor Mustafa Topçubaşovu, Mahmud müəllimi, 
akademik Böyükkişi Ağayevi və başqalarının həmişə minnətdarlıqla 
xatırlayır və səmimi şəkildə etiraf edir ki, bugünkü səviyyəyə çatmasında 
bu işıqlı, nurlu şəxslərin xidmətləri əvəzsizdir. Yeni işıq üzü görmüş 
“Tüstü də var, ocaq söndürür” kitabının bir nüsxəsini mənə bağışlayar- 
kən, Hacı Cəfər Həkim yazdığı avtoqrafda da dostlara münasibətdə 
qədirşünaslıq sərgiləmişdir: “Özü işıqlı, sözü işıqlı, qələmi işıqlı bir ürək 
sahibi olan, sadə baxışlı, qələmi-kəlamı naxışlı, gözəl insan, vəfalı dost, 
tanınmış ziyalımız, şirin əsərlərin şirin yazarı, mərhum Zəlimxan 
Yaqubun əsərlərinin xiridarı, xalqımızın sevimlisi Səməndər müəllim... 
Nədənsə həmişə onu görəndə istər-istəməz çox yaxın dostumuz olmuş 
Gürcüstanın məğrur oğulları - mərhumlar Nurəddin Babayev, 
Zəlimxan Yaqub və əzizimiz Hümbət həkim yada düşür... 

Lələ, hər bir insan bir şeyin aşiqi olur. Mən dost aşiqiyəm, dost 
vurğunuyam, dost acıyam, dost dilənçisiyəm. Hardasa sənin dostlarından 
biri yazıb: 

Məmməd Araz, dünya pərdə-pərdədi, 
Pərdə-pərdə sirr-sehrinə bələnnəm. 
Əgər bilsəm dərd məlhəmin yerdədi, 
Əl açaram, qapı-qapı dilənnəm. 


Əziz Səməndər Zəlimxanlıl Sən xoşbəxt adamsan ki, Zəlimxanla 
uzun müddət dostluq və yoldaşlıq eləmisən. Sənə və səni istəyənlərə 
cansağlığı, Allahdan böyük səadət diləyirəm. 

Həmişə Məmməd Araz, Zəlimxan Yaqub ruhunda yaşayan qocaman 
dostun Hacı Cəfər”. 

2017-ci ilin nəşri olan irihəcmli “Faxralılar” kitabımda barəmdə 
yazdığı fikirlərdə də mənim Türk dünyasının böyük söz fatehi ilə 
dostluğumun altını cızıb Hacı Cəfər Həkim: “Səməndər müəllimdə 
olduqca güclü poeziya duyumu var. Mənə elə gəlir ki, o, öz ilhamlı 
ruhunu Dədə Zəlimxan ruhunda suvarandan sonra qələmə söz verib. 
Odur ki, onun yazılarından Zəlimxan ətri gəlir. Mən öz yazılarımda 
həmişə bir qayda olaraq Səməndər müəllimin soyadından sonra həm də 
istər-istəməz “Zəlimxanlı” yazıram. Dostum Səməndərə böyük Allahdan 
ürək dolusu can sağlığı, səadət və bundan sonra da barlı-bəhərli 
yaradıcılıq arzulayıram”. 

Zəlimxan qağam da Hacı Cəfər Həkimlə dostluqdan məmnunluğunu 
şeirlə belə ifadə etmişdi: 


Nə yaxşı ruhumuz Məmməd Arazdı, 
Nə yaxşı dostumuz Cəfərdi, qardaş. 
Qocalıq ölümə gedən yol deyil, 

Uca zirvələrə səfərdi, qardaş1 


Mənim bir adım, bir soyadım, bir neçə təxəllüsüm var. Təxəllüslə- 
rimin biri mənsub olduğum nəsil-şəcərə ilə, digəri doğulduğum elə-ulusa 
bağlıdır. Onların sırasına etdiyi sanballı “Zəlimxanlı” əlavəsinə görə qos- 
qocaman dostum Hacı Cəfər həkimə minnətdarlığımı bildirirəm. Amma 
söz yox, doktor Cəfər Quliyev daha böyük təşəkkürü oxucuya ərməğan 
etdiyi “Tüstü də var, ocaq söndürür” kitabına görə qazanacaqdır. Əgər 
siqaret tüstüsü həkimin öz təbirincə desək, ocaq kor qoyandırsa, bu kitab 
o xəstəliyə düçar olanlara nicat yolunu göstərən, işıq tutan məşəldir. 

Milli məfkurəmizin banisi, böyük maarifçi, millətin təkcə savada 
yiyələnməsi üçün deyil, sağlam həyat tərzi keçirməsi üçün də fədakarca- 
sına çalışmış Həsən bəy Zərdabinin ictimai sanitariya və şəxsi gigiyena 

qaydalarından bəhs edən “Bədəni salamat saxlamaq düsturül-əməli” adlı 
əsəri var. Xalqının firavanlığı naminə ömrü boyu öz üzərinə davamlı 
yüklər götürən cəfakeş ziyalımız Hacı Cəfər Həkimin kitabını da paralel 
olaraq “İradəni salamat saxlamaq düsturül-əməli” adlandırmaq olar. 
Çünki zərərli vərdişlərdən uzaq durmaq üçün əsas şərt məhz iradə 
gücüdür ki, onu da “Tüstü də var, ocaq söndürür” kitabı təlqin edir. 

Əlbəttə, siqaret çəkməyin zərəri barədə oxucuların faydalana biləcə- 
yi informasiya mənbələri çoxdur. Həmin mənbələrin bir çoxuna Hacı 
Cəfər Həkim də istinad etmişdir. Lakin onun ərsəyə gətirdiyi “Tüstü də 
var, ocaq söndürür” kitabı həmin məlumatları müşayiət edən tutarlı arqu- 
mentlərlə zəngin olduğu üçün ümumtəhsil məktəblərində tədris vəsaiti 
kimi tövsiyə olunmağa da layiqdir desəm, yanılmaram. Çünki yetişmək- 
də olan nəsil bu kitabı oxumaqla həm də müəllifin zəngin və şərəfli bioq- 
rafiyası ilə tanış olacaq, Hacı Cəfər Həkimin keçdiyi mənalı, insanpər- 
vərlik, vətənpərvərlik, comərdlik nümunələri ilə dolu həyat yoluna nəzər 
salacaq, onun ölkəmizin hüdudlarından kənarda olduğu vaxtlarda əlinə 
düşən hər fürsətdə Azərbaycanı, Azərbaycançılığı təbliğ etməsindən, xal- 
qımızın yetirdiyi görkəmli şəxsiyyətlərin adlarını, xatirəsini xaricdə 
əbədiləşdirməsindən, yol inşa etdirmək, su çəkdirmək kimi xeyirxah 
işlərindən, təmənnasız həkimlik fəaliyyətindən, təbabətdə imza atdığı bir 
sıra yeniliklərdən, ixtiralardan, dünyada özü öz üzərində mürəkkəb cər- 
rahi əməliyyat aparmış ikinci həkim olmasından xəbər tutacaq və əmi- 
nəm ki, özü üçün öyrənilməsi gərəkən həyati bilgilər əldə edəcək, təkcə 
sağlam yaşamağa deyil, həm də məhz Hacı Cəfər Həkim kimi yaşamağa 
meyllənəcəkdir. 

GÖY QURŞAĞI KİMİ POEZİYA 


Nəhayət ki, görkəmli alim, istedadlı şair İsa Musa- 
yevin poetik yaradıcıq toplusu olan “Ötən ömrün göy 
qurşağı” adlı kitabı bu il “Elm və təhsil” nəşriyyatında 
işıq üzü gördü. Kitaba “Ön söz” yerinə professor, 
filologiya elmləri doktoru Maarifə Hacıyevanın yazdığı 
“İsa Musayevin elmi-ədəbi-bədii yaradıcılığı barədə bir 
neçə söz” adlı məqaləsi verilmişdir. Maarifə müəllimə 
İsa Musayevi haqlı olaraq cəsarətli araşdırıcı, təvazökar 
insan, novator şair kimi təqdim etmişdir. Təvazökarlığı, 
yox, mən deyərdim ki, ifrat təvazökarlığı onun oxucuya 
müraciətlə 1971-ci ildə qələmə aldığı və kitabın ilk səhifələrində yer alan “Tut 
əlimdən” adlı sərbəst şeirində özünü açıq göstərir: 


Ömrüm-günüm, ay Oxucuml1 
Təbim cılız, azdı gücüm. 
Hər kəlməsi od qaynaqlı, 
odlu, sərrast, ötkəm, haqlı, 
ruh güldürən, qəlb oxşayan, 
yalqızlara həmdərd, həyan, 
dərdlilərə məlhəm olan, 
ürəklərdə yuva salan 

elə gözəl şeirim yoxdu... 
...Hər qıy vuran qartal olmur, 
qartal olan dərhal olmur, 
Tut əlimdən, qoy isiniml.. 


Əminliklə deyirəm, İsa müəllim elə anadan qartal doğulub. Elmin qartalı 
kimi, ədəbiyyatın qartalı olaraq dünyaya gəlib. Təbi güclü, sözü sərrast, fikri 
ötkəm və haqlı olub. Şeirləri ruh güldürən, ürək oxşayan, tənhalara həyan, 
kədərlilərə həmdərd, qəlblərdə özünə təxti-rəvan quran İsa Musayev məhz 
təvazökarlığı səbəbindən yazdıqlarını taxçada-boxçada saxlayıb, az bir qismini, 
həm də nisbətən məhdud auditoriyaya təqdim edib. 

İsa Musayev (Yarıcan Miskəroğlu) 1947-ci ildə Gürcüstanın Ağbulaq 
nahiyəsində (indiki Tetriskaro rayonunda) yerləşən Kosalar kəndində dəmirçi 
Kərimin ailəsində dünyaya gəlib. 1965-ci ildə Arıxlı kənd orta məktəbini əlaçı 
attestatı, 1970-ci ildə isə Azərbaycan Xalq Təsərrüfatı İnstitutunu fərqlənmə 
diplomu ilə bitirib. 

Ali məktəb auditoriyalarında “iqtisadçı-mühəndis” ixtisasına yiyələnməklə 
yanaşı, institutun nəzdində fəaliyyət göstərən “Tər sətirlər” adlı dərnəyin fəal 
üzvlərindən biri olub, alim-xanəndə Vəli Məmmədovun rəhbərlik etdiyi 
“Mədəniyyət Universiteti”nin diplomunu alıb. 

İsa Musayev 1970-ci ildən bu günədək ümumi həcmi 216,6 çap vərəqi olan 
63 adda elmi əsər, o cümlədən, 8 elmi monoqrafiya və 18 dərslik və dərs vəsaiti 
nəşr etdirib. İsa müəllim 1970-ci ildən AzXTİ-də pedaqofi fəaliyyətə başlayıb, 
hal-hazırda Azərbaycan Dövlət İqtisad Universitetinin İnformatika 
kafedrasında aparıcı dosent kimi elmi-pedaqofi fəaliyyətini davam etdirir. 
2011-2013-cü illərdə İnformatika kafedrasının müdiri vəzifəsində çalışıb. 

Ötən əsrin 60-cı illərindən bədii yaradıcılıqla məşğul olan İsa Musayev 
qələmini müxtəlif ianrlarda sınamış, şeirlər, poemalar və pritçalar yazmışdır. 
İsa müəllim uzun illərdən bəri nəşr ediləcəyi günü gözləyən “Ay işığına ömür 
oxu” adlı romanın da müəllifidir. O, bədii yazılarının nəşrinə cəhd 
göstərməmiş, onları üzə çıxarmaqdan çəkinmiş, əsasən “İqtisadçı” 
ədəbiyyat səhifələrində, “Yeni səslər” almanaxında və ADİU-nun 85 illik 


, 


qəzetinin 


yubileyi ilə bağlı olaraq professor Maarifə Hacıyeva tərəfindən tərtib edilib 
nəşr edilmiş “İqtisadi və ədəbi təfəkkür işığında” adlı kitabda bəzi şeirlərini 
çap etdirmişdir. 

“Dil, Yaddaş, Vətən, Vətəndaş — Assosiativ incələmələr” (Bakı, 1995), 
“Problemə yiyələnmək səlahiyyəti” (Bakı, 1999), “Assosiativ kibernetika” 
(Bakı, 2000): “Assosialogiya və assosiasiyalar nəzəriyyəsi” (Bakı, 2001), 
“Assosiativ dünya” (Bakı, 2001): “İqtisadi assosialogiya” (Bakı, 2005): 
“İqtisadiyyatın idarə edilməsinin assosiativ optimallaşdırılması” (Bakı, 2005): 
“Assosialogiya” (Bakı, 2010) kimi əsas elmi monoqrafiyaların müəllifidir. 

İsa Musayevin kiçik yaşlarında şəxsi həyatında faciə baş vermiş, sol 
gözünü itirmişdir. Aqibət kitabının ilk səhifələri onunku kimi uğursuz baş- 
layanlar adətən kompleksə tutulur, ümidsizliyə qapılır, ruh düşkünlüyünə, 
müvəffəqiyyətsizlik sindromuna yaxalanırlar. Bu hadisə onu dərin psixolofi 
sarsıntıya məruz qoysa da, malik olduğu hərtərəfli parlaq istedadı onu elmi- 
bədii yaradıcılıq yoluna çıxara bilmişdir. 

Şeirin heca, əruz, sərbəst vəznlərində eyni dərəcədə məharətlə yazan alim- 
şair İsa Musayev həm də dövrümüzün mütəfəkkiridir, filosofudur. O, çoxlu 
sayda aforizmlərin, hikmətli kəlamların müəllifidir. Həmin müdrik kəlamları 
yazdığı şeirlərin sətirləri arasından hər addımbaşı boylanır: 

Aydın fikir, səlis dil, 

Sağlam düşüncənindir. 
ökokok 

Boş qaba qapaq, 

Boş başa papaq. 

Dağ dağa qovuşmaz, 
Yal-yamac olmasa. 


Su doğsa da bil, duzu, 
Sudur duzun qorxusu. 


Poeziyada çox müraciət edilən mövzulardan biri kimi, “Şair ürəyi” adlı 
şeirlər az deyil. Xeyirxah, alicənab, dostluğa sədaqətli, yara vəfalı, böyük ürək 
sahibi olan İsa Musayevin bu adda şeiri bir çox başqa “əkizlər”indən uğurlu 
alınmışdır. İsa müəllim kövrək şair qəlbini oyananda vulkana, çalxananda 
ümmana, vurulanda, aşiq olanda büllura, qırılanda sınıq budağa bənzədir: 


...Siikutun süqutu, eşqin vücudu, 
Dünyanı duyanın haqqa umudu, 
Hiddətin, nifrətin həddi-hüdudu, 
Divandı, Vicdandı şair ürəyil 


Hikmətə açardı, həyata müştaq, 
Dinməsə bezardı, duymasan, dustaq. 
Töhmətə düçardı, ağrıya qundaq, 
Qaınandı, yanandlı şair ürəyil.. 


İsa Musayev həm də qədirşünas söz sərrafıdır. O, öz şeirlərində Vətənin 
müqtədir söz sahiblərini hörmətlə xatırlayır, oxucusunu da onları tanımağa dəvət 


edir. Dosta, qonağa ünvanlı, bəndləri “Qalsan, qal, göz üstə, getsən, özün bil” 
misraları ilə sonuclanan şeirində İsa Musayev yazır: 


...Qalsan, qaraköynək saz bülbül olar, 
Xındinın “Kərəmi” yanar, kül olar. 
Əmrahın “Dilqəmi” kövrək dil olar, 
Qalsan, qal, göz üstə, getsən, özün bil. 


Hüseyn Saraçlı “Dol hicranı”nı, 
Kamandar “Cəlili”, Əmrah “Ruhani”, 
Ədalət “Müxəmməs” çalar, qal, tanı, 
Qalsan, qal, göz üstə, getsən, özün bil. 


Ustad Azaflının “Dübeyti ”sində, 
Nələr soraqlanır, duyarsan, məncə. 

Ənvər Budaqlının xalları incə... 
Qalsan, qal, göz üstə, getsən, özün bil... 


Böyük türk oğlu türk olan, türkçülük ideyalarına sadiq qalan İsa Musayev 
öz elmi araşdırmalarında Oğuz dünyagörüşünün əsasını təşkil edən anlayışlar 
üçün şərti işarələr müəyyənləşdirmiş, Oğuz türkünün mahiyyətini dərk etmək 
üçün assosiativ metoddan istifadə etməklə uğurlu nəticələr əldə etmişdir. 
Türkçülük ideyalarına daim sadiq qalan İsa müəllim Sovetlər İttifaqının 
dağılmaqda olduğu 1990-cı ildə Moldovada yaşayan köklü türkdilli xalqlardan 
qaqauzların Azərbaycanda da yayımlanan “Ana sözü” qəzetinə həsr etdiyi 
“Salam, Ana sözü” şeirində yazır: 


Dədəmiz Qorquddur, anamız — Vətən, 
Sən Oğuz, mən Oğuz - bir dil, bir bədən. 
Ulu yurdumuzun döşündə bitən, 

Şöhrət nişanımsan, şan nişanımsanl 


Yaşa, “Ana sözü”, ana laylasıl 

Yaşa, varlığımın cövhər mayasıl 
Yaşa, Atam arı, Anam həyasıl 

Yaşa — namusumsan, adım-sanımsanl 


Yaralı Araz, ikiyə bölünmüş Vətənin dərdi daim İsa müəllimi düşündür- 
müş, vətənpərvərlik motivləri onun poeziyasında aparıcı istiqamətlərdən birini 
təşkil etmişdir. Hələ SSRİ-nin cəllad qılıncının dalının da, qabağının da kəsdiyi, 
“Qanlı Yanvar”ın qabaqda olduğu 1989-cu ildə cəsarətlə qələmə aldığı “Belə- 
belə işlər...” şeiri məlum təmsilin ilk misraları ilə başlayır: 


“Əlbir olub bir ayı bir şir ilə, 
Ovladılar dovşanı tədbir ilə”. 
Razılaşıb Gülüstana gəldilər, 
Qəniməti ordaca tez böldülər. 
Üç baladan bir-bir alıb hərəsi, 
Tülküyə də pay verdilər birisin... 


Yəqin razılaşarsınız ki, burada ayının, şirin, tülkünün kim olduğunu izah 
etməyə ehtiyac yoxdur. 

İsa müəllim həmişə mənə qol-qanad verib. Şerlərimi, şerlərimdə olan 
sərrast bənzətmələri bəyəndiyini deməklə, mənim ruhumu qanadlandırıb. 
Məsələn, yazmışam ki: 

Asırğallıdı, 
Yamaclıdı, yallıdı. 
Qayaları eşməbiığ, 
Çöl-çəməni xallıdı. 


Burada İsa müəllim qayaları cavan oğlana, çöl-çəməni gözəl qıza 
bənzətməyimi alqışlayıb. Və yaxud: 


Bu qaynayan qara su, 
“Qarabulaq”, “Qarasu”. 
Həsrətim quraqsıyıb, 


Eylə dərdə çara, su. 


İsa müəllim bu bəndi oxuyandan sonra deyir: “Etiraf edək ki, həsrət hissini 
daha güclü ifadə etmək üçün bundan qüvvətli bədii həll tapmaq asan deyil.” 

İqtisad elmində dərin izlər salmış İsa müəllimin nəsr və nəzm müstəvisində 
yazıb-yaratdıqları şöhrətpərəst olmaması səbəbindən onun özünü ədəbi mühitdə 
məşhur etməsə də, əsərləri ilə — şeirləri, pritçaları ilə tanış olan şair və yazıçı 
dostlarına nümunə kimi, yol göstərən mayak kimi xidmət etmişdir. Ədəbiyyat 
bilicisi olan İsa müəllim xüsusən də gənc ədəbiyyatsevərlərə köməkliyini heç 
vaxt əsirgəməmişdir. Bu sətirlərin müəllifi də onun dəyərli məsləhətlərindən, 
mənəvi dəstəyindən faydalanmış və indinin özündə də faydalanmaqdadır. 

Düz iyirmi il bundan əvvəl, erkən parlayan gənc, məhsuldar şairlərdən 
fərqli olaraq poeziya yaradıcılığımda hələ də utancaq, tərəddüdlər içində 
olduğum vaxtlarda İsa müəllim şeirlərimi oxuyub mənə qol-qanad vermişdir. 
Aramızda onun xeyrinə yaş fərqi olmasına, alimliyi ilə, müəllimliyi ilə məndən 
uca məqamda qərar tutmasına baxmayaraq, mənə müraciət edərkən nəvaziş- 
qarışıq bir nəzakətlə deyirdi: “Müəllim, icazə ver, şeirinin bu sətrindəki bu sözü 
dəyişək. Bəlkə bu misradakı “el” kəlməsini “il” ilə əvəzləyək, necə bilirsən?” 

Yazdığım şeir onun “cüzi” hesab elədiyi, “kiçicik” saydığı bir və ya bir 
neçə hərflik redaktəsindən sonra o qədər gözəlləşirdi, məqsədi o qədər sərrast 
ifadə edən səviyyəyə çatırdı ki, müdaxilə etmədiyi yüzlərlə qalan misraya, 
minlərlə digər kəlməyə də sahib çıxmağa utanırdım, elə bilirdim onları da İsa 
müəllim yazıb. Fikrimi əsaslandırmaq üçün əmimə həsr elədiyim həmin şeirin 
bir bəndini özümün yazdığım və İsa müəllimin redaktə etdiyi şəkildə : 

Hərdən qəzəblənib yelə dönürsən, 
Hərdən kükrəyirsən, selə dönürsən, 
Hərdən cəh-cəlallı ilə dönürsən, 
Heç vermirsən çağırana hay əmi. 

İsa müəllimin redaktəsindən sonra: 


Hərdən qəzəblənib yelə dönürsən, 
Hərdən kükrəyirsən, selə dönürsən, 
Hərdən cəh-cəlallı elə dönürsən, 
Hay verirsən çağırana, hay, əmi. 


60 illik yubileyimdə İsa müəllimin mənə ünvanladığı ürək sözləri bu ilin 
nəşri olan “Faxralılar” kitabımın 1 cildində yer almışdır: “Respublikamızın on 
qabaqcıl məktəbindən birinə məharətlə rəhbərlik edən şaqraq gülüşlü, geniş 
erudisiyalı, yorulmaq bilmədən çalışan, ciddi elmi-publisistik və pedaqofi 
fəaliyyət göstərən əziz eloğlum, hörmətli qonşum Səməndər müəllimə gələcək 
illərdə də uğurlu fəaliyyət və dadından doyulmayan ömür arzulayıram. Arzu edirəm 
ki, nəvələrinin övladlarına toy eləsin”. 


Şökür dərgahına Ulu Tanrınınl 
Deyirdim payızam, yazıymışam kil 
İçimə boylandım, içim dupduru, 
Xalisin xalisi, xasıymışam kil.. 


.. “Şükür dərgahına, Ulu Yaradanl 
Yoxdur umacağım qismət sarıdan. 
Bir yarıbədənəm, bir də yarıcan, 
Buyamsa, Vəhdətin özüymüşəm kil 


— deyərək, Allahın verdiklərinə qane olan, aldığı hər nəfəsə görə şükür edən, 
yaşının üstünə yaş gəldikcə “Əlli yaş”, “Altmış yaş” adlı şeirlər yazmaqla 
ömrün enişli-yoxuşlu dolaylarında özü-özünə hesabat verən İsa müəllim “Ötən 
ömrün göy qurşağı” kitabını ərsəyə gətirib çap etdirməklə, bu il qeyd etdiyi 70 
yaşında özü özünə və əlbəttə ki, ədəbiyyatsevər oxuculara, ümumiyyətlə, 
Azərbaycan ədəbiyyatına gözəl hədiyyə etmişdir. İnanıram ki, özünün özünü 
təqdim etdiyi kimi, ömrü boyu dərs alan, müəllimi Vicdan olan qos-qoca şagird 
İsa Musayevin şeirləri oxuculara nikbin, xoş əhval-ruhiyyə bəxş edəcəkdir. 

Sizə uzun, göy qurşağıtək gözəl ömür, cansağlığı arzulayıram, İsa 
müəllim. Yubileyiniz mübarəkl Sağ əliniz Vətənin qədirbilən övladlarının 
başına. 

DÜNYAMALI KƏRƏM - ÖZ YURDUNUN 
TARİXİNİ YARATMIŞ ZİYALI 


Purnalistika insanlara xidmət etmək fürsəti yaradan bir peşə növüdür. 
Bu peşənin mənsubları özlərini daha çox ifadə edə bilirlər. Onlar həm də 
yazıları ilə tarix yaradırlar. Şair-yurnalist Dünyamalı Kərəm (Dünyamalı 
Kərəm oğlu Əliyev) Borçalıda yazıb-yaratmış şairlər arasından öz dəsti- 
xətti ilə seçilmişdir. O, “Sovet Gürcüstanı” (hazırkı “Gürcüstan”) qəze- 
tində məsul katib vəzifəsində çalışmış, bütün ömrü boyu yurnalist işlə- 
mişdir. Hazırda təqaüddədir. O, Borçalıda yaşayan azərbaycanlıların so- 
sial həyat tərzi barədə çox gözəl yazıların, portret-oçerklərin müəllifidir. 
Dünyamalı Kərəm, ümumiyyətlə, Borçalıda yaşayan yarım milyon Azər- 
baycanlının hüquqlarının müdafiəsi üçün çalışan, onların sözünü deyən, 
obyektivliyi ilə seçilən, haqq-ədalət tərəfdarı olan ziyalılarımızdandır. 

Dünyamalı Kərəmin öz doğma kəndi Qoçuluya bir qədirşünas övlad 
kimi göstərdiyi ən böyük xidmət Qoçulunun tarixindən bəhs “Qoçulu” 
kitabını yazmasıdır. Qoçulunun ağsaqqalları, ağbirçəkləri ilə söhbətləri 
əsasında, onlardan eşitdiklərindən, öyrəndiklərindən, necə deyərlər, quru 
yerdən bir tarix yaratmışdır Dünyamalı Kərəm. Doğrudur, Dünyamalı 
müəllim özü də sonda etiraf edir ki, bu kitabın kəm-kəsiri ola bilər, yan- 
lışlıqlara yol verilə bilər. Müəllif bundan ötrü qabaqcadan oxuculardan 
üzr istəyir. Ancaq düşünürəm ki, müəllif bunu sığortalanmaqdan daha 
çox, təvazökarlığı səbəbindən etmişdir. Kitabın redaktoru Musa Nəbioğ- 
lunun müəllif haqqında yazdığı bu sözlərə, fikirlərə mən də şərik çıxı- 
ram: “Dünyamalı Kərəm yurnalist, publisist, şair, ən əsası isə bütün var- 
lığı ilə elinə-obasına bağlı olan vətənpərvər bir ziyalı kimi doğma yurdu- 
nun tarixi ilə bağlı nəsə demək, özündən bir yadigar qoymaq qərarına 
gəlmişdir. Və mən tam məsuliyyətlə deyərdim ki, Dünyamalı Kərəm bu 
mövzuda yazmağa sözün əsl mənasında haqqı çatan qələm adamıdır. 
Çünki canlı tarixdir. Bu gün çoxlarımızın kitablardan, mətbuat səhifələ- 
rindən oxuyub öyrənməyə çalışdığımız hadisələrin çoxusu məhz onun 
gözləri önündə baş verib, canlı şahidi olub”. 

“Nurlan” nəşriyyatında işıq üzü görmüş, “Qoçulu” tarixi-bədii 
povestinin “Giriş” hissəsində müəllif tarixi mənbələrə, köklü məxəzlərə 
istinadən, ümumən Borçalı mahalının tarixindən yazır. Kitabın 1 fəslində 
Azərbaycanın müxtəlif bölgələrindən olan tayfaların Qoçuluda ilk dəfə 
məskunlaşdıqları 1680-1736-cı illərdən bəhs olunur. II fəsildə müəllif 
Borçalının əldən-ələ keçdiyi 1736-1921-ci illəri əhatə edən qarışıq 
dövrdən yazır və həmin dövrdə Qoçulu və qoçuluların aqibətindən bəhs 

edir. “Gürcüstanın kommunistlər tərəfindən işğalı” adlanan TI fəsildə 
siyasi mübarizə və “Təmizləmə əməliyyatları”nın aparıldığı 1921-1941- 
ci illərdə baş verənlərdən söhbət gedir. IV fəsil “Müharibə, dinc qurucu- 
luq və inkişaf etmiş sosializm illərində” adlanır və 1942-1991-ci illərdə 
baş verənləri əhatə edir. Bu zaman intervalındakı hadisələr Dünyamalı 
Kərəmin gözləri önündə baş verdiyindən məlumatlar daha müfəssəl, daha 
səhihdir. V fəsildə D.Kərəm Qoçulunun tayfaları haqqında əlifba sırası 
ilə məlumat verir, həmin tayfaların Qoçuluda məskunlaşdığı dövrdən 
tutmuş indiyədək ən görkəmli nümayəndələri barədə söz açır. Bundan 
başqa, müəllif Qoçuluda sonradan məskunlaşan, tayfası məlum olmayan 
şəxsiyyətlər haqqında da təqdimat verir. 

Dünyamalı Kərəm xalqın məşğuliyyəti, güzəranı, adət və ənənələri, 
Qoçuluda yaranan məzəli əhvalatlar, lətifələr, Qoçulu toponimləri barədə 
də yazmış, doğma kəndlinin folklor nümunələrinin bir çoxunu toplamağa 
müvəffəq olmuşdur. 

Kitabda Dünyamalı Kərəmin Qoçulu kəndi və onun adamları barədə 
yazdığı şeirlər də yer almışdır. 

Müəllif Qoçulu və qoçululardan bəhs edərkən özü barədə yazmasa 
da, qohumları və iştirakçısı olduğu hadisələr barədə qeydlərindən onun 
şəxsiyyəti barədə təsəvvürə malik olmaq mümkünləşir. Dünyamalı Kə- 
rəm valideynləri üçün gözəl övlad, övladları üçün qayğıkeş ata olmuşdur. 
O, zamanın sınaqlarından üzüağ, alnıaçıq çıxmış, şərəf və ləyaqətini hər 
şeydən üstün tutmuşdur. 

Dünyamalı müəllim tərəfindən tarixi yaradılan Qoçulunun müasiri- 
miz olan ziyalılarından bir çoxunu şəxsən tanıyıram və onlarda müşahidə 
etdiyim gözəl insani keyfiyyətlər belə düşünməyimə əsas verir ki, bu elin 
adamları, həqiqətən, tərənnümə, elin özü isə vəsf olunmağa layiqdir. 
Çünki müasir qoçuluların malik olduqları üstün məziyyətlər onlara ata- 
babalarından keçib, nəsildən-nəsilə ötürülüb və ötürüləcəkdir. Onlardan 
biri, Dünyamalı müəllimin qohumu Niyazəli Musa oğlu Mahmudov 
mənimlə 10 ildir ki, bir kollektivdə çiyin-çiyinə çalışır, Bakının Sabunçu 
rayonundakı 271 saylı tam orta məktəbdə təlim-tərbiyə işləri üzrə 
direktor müavinidir. Niyazəli müəllim həddən artıq etibarlı, sədaqətli 
dost, gözəl ailə başçısı kimi ən yaxşı sözlərə layiqdir. 

Dünyamalı müəllimin barələrində müfəssəl məlumat verdiyi Qoçulu 
ziyalılarının çoxu həmin kənddə oxuyub pərvazlanmalarına baxmayaraq, 
onlarla nəinki qoçulular, borçalılar, bütövlükdə Azərbaycan, hətta bütün 
Türk dünyası fəxr edir. 

Dünyamalı Kərəm Azərbaycan yurnalistikasının güclü nəslinin 
nümayəndəsidir. Belə ki, o, furnalistikamızın korifeyləri sayılan gözəl 

ziyalımız İsaxan Ömərovla birgə yuralistika fakültəsini bitirmişdir. 
İ.Ömərov “Azərinform”un direktor müavini idi, Azərbaycanda yurmalisti- 
kanın inkişafında böyük xidmətləri olub. Dünyamalı müəllimin bir tələbə 
yoldaşı da respublikanın Əməkdar Turnalisti, mənim əmim Məmməd 
Məmmədov idi. M.Məmmədov “Sovet kəndi” qəzetində “Partiya həyatı” 
şöbəsinin müdiri vəzifəsində çalışmışdı, görkəmli ziyalı və alim idi, mət- 
buat tarixi mövzusunda müdafiə eləmişdi. 

Müəllif haqda məlumatlarla tanış olanda oxucuların diqqətini bir 
məqam da cəlb edəcəkdir. Dünyamalı Kərəm 1920-ci il aprelin 28-də 
anadan olub. Yəni, Azərbaycanın müstəqilliyinin bolşevik Rusiyası tərə- 
findən süquta yetirildiyi gündə. Bu tarix düz 70 il Dünyamalı məllimin 
ad günlərində bir üzünü güldürsə də, bir üzünü pərişan etmişdir. Ancaq 
nə yaxşı ki, ölkəmiz 1991-ci ildə müstəqilliyini bərpa etdi, Dünyamalı 
müəllim də azadlığın dadını çıxara-çıxara özünün “şah əsərini” — 
“Qoçulu”nu yarada bildi. 

Dünyamalı müəllimə uzun ömür, cansağlığı, yaradıcılığında yeni- 
yeni uğurlar arzulayıram. “Qoçulu”nun ərsəyə gəlməsində xidmətləri 
olan hamıya bir Borçalı oğlu kimi, bir Azərbaycan övladı kimi minnət- 
darlığımı bildirirəm. Çünki haqqında söz açdığım bu kitab təkcə 
Qoçulunun deyil, bütün Borçalının, bütün Azərbaycanın tarixini öyrən- 
mək baxımından qiymətlidir. 

MƏNƏVİ PƏNCƏRƏ 


“Çoxəsrlik tariximizdə xalqımızı yaşadan, qoruyan və bugünkü günlərə gətirib 
çıxaran amillərdən biri, ola bilər ki, ən əsası, bizim mədəniyyətimiz, ədəbiyyatımız, 
deməli, şairlərimiz, yazıçılarımızdır. Azərbaycan xalqı tarix boyu insan həyatının bütün 
sahələrində öz istedadını, bacarığını göstərmiş, elmi ixtiraları, qəhrəmanlıq nümunə- 
ləri, böyük tarixi-memarlıq abidələri və bədii əsərləri, musiqisi ilə parlaq səhifələr yaz- 
mışdır. Bunların arasında şairlərimizin, yazıçılarımızın xidməti və tariximizin yaranma- 
sında, saxlanılmasında onların əsərlərinin qiyməti çox böyükdür”. 


Heydər Əliyev 


Azərbaycan və gürcü xalqlarının 
dostluğu qədim tarixə və köklərə ma- 
likdir. Bu, hər iki xalqın ədəbiyyatında 
da özünü aşkar surətdə büruzə verir. 
Elə Qafqaz türklərinin ədəbiyyatının, 
sonralar da mətbuatının inkişafında 
Tiflis ədəbi mühitinin əhəmiyyətli rolu 
olmuşdur. Gürcüstan azərbaycanlıları- 
nın ədəbiyyat tarixini araşdıran bütün 
tədqiqat əsərlərində də bu xüsusat önə 
çəkilir. Yusif Yusiflinin 2011-ci ildə 
Tbilisidə “Universal” nəşriyyatında çap olunmuş “Gürcüstan azərbaycan- 
larının ədəbiyyat tarixi” kitabının 1 cildi bu sahədə aparılan tədqiqat 
işləri sırasında ən sanballılardan biri kimi qiymətləndirilir. 

Yusif Musa oğlu Yusifli 1928-ci il may ayının 14-də Marneuli rayo- 
nunun Böyük Muğanlı kəndində anadan olub. O, 1949-2005-ci illərdə 
Böyük Muğanlı orta məktəbində 2 il Azərbaycan dili və ədəbiyyat müəl- 
limi, 9 il direktor müavini, 45 il həmin məktəbin direktoru vəzifəsində 
çalışıb. 2005-2010-cu illərdə məktəbdə yaratdığı “Azərbaycan və Gür- 
cüstan xalqlarının dostluğu”, “Tarix-etnoqrafiya”, “Ədəbiyyat”, “Mək- 
təbin tarixi” muzeylərinin direktoru olub. İctimai əsaslarla 1965-1975-ci 
illərdə rayon Ağsaqqallar Şurasının sədri vəzifəsini daşıyıb. 

Yusif Yusifli bir yaradıcı şəxs kimi, 60 illik ədəbi fəaliyyəti 
dövründə “Fəryad”, “Çalacaq qələbə Heydər dühası”, “İki ürək”, “İnsanı 
ümid yaşadır”, “Dədə Yusif və Gülərüz”, “Sadiq və Xatın”, “Atadan 
oğullara”, “Qaş Muğanlı”, “Ömür tələsir” poemalarının, Maestro Niyazi 
haqqında yazdığı “Dahilər ölmür” sənədli povestin, onlarla publisist 
əsərlərin, hekayələrin, oçerklərin, yüzdən çox tədqiqat xarakterli məqalə- 
lərin, xatirələrin, pedaqofi-metodiki tövsiyələrin müəllifidir. 

Onun şərəfli əməyi Gürcüstan höküməti tərəfindən yüksək qiymət- 
ləndirilmiş, iki dəfə “Şərəf” ordeni, çoxsaylı medallarla, Gürcüstan KP 
MK-nın, respublika Maarif Nazirliyinin, rayon rəhbərliyinin “Fəxri fər- 
man”Lları ilə təltif edilib. Qabaqcıl maarif xadimi kimi iki dəfə respublika 
müəllimlər qurultayına nümayəndə seçilib. 

“Gürcüstan azərbaycanlılarının ədəbiyyat tarixi” Yusif Yusiflinin 
doqquzuncu kitabıdır. Üç cilddən ibarət olacaq bu kitabın birinci cildində 
XVIII-XX əsrlər (1915-ci ilə qədər) Borçalıda yaşayıb-yaratmış 46 nəfər 
qələm və ilham sahibindən söhbət açılır. Azərbaycan ədəbiyyatının 
qədim və orta əsrlər dövrünə, Tiflis ədəbi mühitində fəaliyyət göstərmiş 
görkəmli Azərbaycan yazıçılarının yaradıcılığının Tiflis dövrünə xüsusi 
diqqət yetirən müəllif uzun illər apardığı araşdırmalara dair icmal- 
məqalələr yazmış, həyat və yaradıcılıqlarını xronolofi ardıcıllıqla qələmə 
aldığı şair və yazıçıların əsərlərindən nümunələri bu cildə daxil etmişdir. 

Orta və ali təhsil müəssisələrinin müəllim və tələbələri, Borçalı ədəbi 
mühitini tədqiq edən araşdırıcılar və bir də geniş oxucu kütləsi üçün 
nəzərdə tutulan bu kitabın baş redaktoru və ön söz müəllifi Azərbaycan 
Yazıçılar Birliyinin katibi Arif Əmrahoğlu, redaktorları şair-publisist, 
Azərbaycan Yazıçılar Birliyinin üzvü Səyavuş Uyğun və “Regionpress” 
qəzetinin redaktoru Binnət Əlioğludur. Kitaba Gürcüstan Azərbaycanlıla- 
rının Mədəniyyət Mərkəzi İdarə Heyətinin sədri Fazil Həsənov, “Azər- 
baycan Universiteti”nin elmi işlər üzrə prorektoru, tarix elmləri doktoru, 
professor Xaləddin İbrahimli müsbət rəy yazmışlar. 

Yusif müəllim uzun illər ərzində gərgin zəhməti hesabına ərsəyə 
gətirdiyi bu kitabda ta orta əsrlərdən başlayaraq dövrümüzə qədər Borça- 
İda yazıb-yaratmış söz sahiblərini üzə çıxartmış, onların ədəbiyyatımız- 
da tutduğu yeri, mədəniyyətimizin inkişafına göstərdikləri xidmətləri 
qədirşünaslıqla qiymətləndirmişdir. 

Yusif Yusiflinin tədqiqat obyektləri arasında insan materialı kimi 
tədqiq etdiyi şəxsiyyətlər arasında elələri var ki, elm aləmində məlum 
olmayıb, yetərincə öyrənilməyib. Belə yaradıcı kəşflərin sevincini mən də 
yaşamışam və ədəbiyyatda tapıntıların gətirdiyi məmnunluq hissinin nə 
demək olduğunu yaxşı bilirəm. Buna aid bir misal çəkmək istəyirəm: Bir 
dəfə məclislərin birində mübahisə predmeti olan bir beyt diqqətimi çəkdi: 


Ac arı tək ləblərində bal gəzim, 
Bal mənimdi, pətək sənin, ay gözəl... 


Bu, çox gözəl, mənalı, tutumlu sözlərin müəllifinin kim olduğunu 
soruşdum. Dedilər Allahverdi İbrahimoğlunundu. Atamın bibisi oğlu, 

Qorqudşünas alimimiz rəhmətlik Hüseynqulu Məmmədli, məni sövq elə- 
di bu işlərə, məsləhət gördü ki, bütün bunları yazıya alım. Düşdüm izinə, 
xeyli adamlarla əlaqə saxladım, Allahverdi İbrahim oğlunun yaradıcılı- 
ğından nümunələri necə tapmağın mümkünlüyünü soruşdum. Onun mü- 
asirlərinin çoxu indi həyatda yoxdur. Nə isə... Bizim qonşu kəndə — 
Saraçlıya gedib çıxdım, Aşıq Hüseyn Saraçlının dəftərindən Allahverdi 
İbrahim oğlunun müəyyən şeirlərini tapdım. Sonra qəzetdə çıxış elədim. 
Şeirlərindən birində deyir: 


Eşit Allahverdinin ah:fəryadını, 
Ləbin şirin, bal da verməz dadını. 
Gəlin, sizə faş eyləyim adını, 

Ağ üzündə üç nişanı yandırar. 


Bu cür şeirlərin itib-batmasının yolverilməz olduğunu yazılarımda 
vurğulamışam. Araşdırmalarımı davam etdirərək, Aşıq Polad, Səhnə 
Alməmmədli kimi o vaxta qədər elmi ictimaiyyətə naməlum olan qüdrətli 
söz sahiblərinin taxçada-boxçada yatan yaradıcılıq nümunələrinin üzə 
çıxarılmasına müəyyən dərəcədə xidmət göstərmişəm. Təsəvvür edin, 
xırda dava-dalaş üstündə Səhnə Alməmmədlinin nişanlısını tutub qaza- 
mata salırlar. O, bundan təsirlənib bayatılar yazır: 


Atın yəhərli qaldı, 
Qəmli-qəhərli qaldı, 
Umudum dağ dalında, 
Ömrüm zəhərli qaldı. 

Yaxud: 
Gözümdə yarımın şəkli qalıbdı, 
Könlümdə qapqara kəkili qalıbdı. 
İllər həsrətiyəm, üzülüb canım, 
Boynum bənövşətək bütlü qalıbdı. 


Keçdi aylar-illər, Alım gəlmədi, 
Noğulum, şəkərim, balım gəlmədi. 
İstədim qəsd edim özüm-özümə, 
Bilmədim nə oldu, əlim gəlmədi. 


Başqa bir misal: Bir dəfə yaylaqda mal-heyvana qırğın düşür. Səhnə 
Alməmmədli dağdan arana qaynına ismarıc göndərir. Ayrı-ayrı bayatı 


formasında olsa da, həmin ismarıcın bitkin bir şeir olduğunu görürük: 

Bu fələyin qəsdi nə, 
Tale bizdən küsdü nə. 
Mallara azar düşdü, 
Namaz bir-bir kəsdi nə. 


Yığdıq leş-leş üstünə, 
Arxaca — daş üstünə. 
İtlər baxmır üzünə, 
Quşlar durub qəsdinə. 


Səhər göy atı min gəl, 
Qızılqayadan dön gəl, 
Dan yeri sökülməmiş, 
Ləlvərdən bəri en gəl. 


Sağ olsun bizim Yusif müəllim, mənim də xidmətimə dəyər verib, 
müəllifi olduğum kitablara istinad etmişdir. Müəllif yazır: “Faxralı tək 
ağır elim var mənim” kitabının ərsəyə gəlməsində (1997-ci il, Bakı), 
Faxralı şairlərinin şeirlərinin toplanmasında, tərtibində, nəşrə hazırlanma- 
sında böyük xidmətləri olan gözəl ziyalı, xeyirxah insan, incə, zəif ruhlu 
şair Səməndər Məmmədlinin Borçalı şeir-sənət dünyasına bəxş etdiyi 
kitabı oxucuların, tədqiqatçıların böyük marağın səbəb oldu”. Yusif 
müəllim qeyd edir ki, araşdırdığı Borçalı ədəbiyyatının birinci cildinə 
Faxralı şairlərindən Allahverdi İbrahimin, Güllər Pərinin, Səhnə Allməm- 
mədlinin, Şair Nəbinin, Qara Qəribin, İsmayıl Orucoğlunun ( Güllərin) 
şeirlərinin daxil edilməsində “Faxralı tək ağır elm var mənim” kitabı ona 
yardımçı olmuşdur. 

Əlbəttə, Yusif müəllimin tədqiqatları Faxralı da daxil olmaqla, Bor- 
çalının bütün bölgələrini əhatə etmişdir. O, mənim kitabımdan başqa, 
daha bir çox dərin və sanballı mənbələrə istinad etmişdir. İstifadə olun- 
muş ədəbiyyat sırasında “Azərbaycan tarixf” (II cild, 1998-ci il, Bakı), 
“Azərbaycan ədəbiyyatı tarixi” (iki cilddə, 2004-2007-ci illər, Bakı), 
“Azərbaycan qadın şairləri antologiyası” (Bakı, 2005-ci il, Əzizə 
Cəfərzadə, Nigar Rəfibəyli), “Ulu Borçalı” (1998-ci il, Məmməd Sarvan. 
Bakr), “Qaraçöp” (1996-cı il, ədəbi-etnoqrafik toplu, Bakı), “Qarayazı” 
(2001-ci il. Vahid Ömərli), “Ədəbi Gürcüstan” (2007-ci il. Rafiq 
Hümmət. Bakı), və başqa kitablar, həmçinin Yusif Yusiflinin şəxsi arxi- 
vində saxlanılan “Gürcüstan”, “Marneuli”, “ Çənlibel” və digər qəzetlər 
vardır. Yusif Yusiflinin istifadə etdiyi məxəzləri AYB-nin katibi Arif 

Əmrahoğlu düzgün müşahidə etmiş və kitaba yazdığı “Ön söz”də həmin 
məxəzlərin əhəmiyyətini vurğulamışdır: “Bu nadir kitabın ərsəyə gəlmə- 
sində altmış il bundan əvvəl Xındı Məmməddən, Aşıq Rza Qəniyevdən, 
folklor, aşıq ədəbiyyatı və el şairlərinin yaradıcılığının kamil biliciləri 
Məhəmməd A ğakişiyev (ibtidai sinif müəllimi idi) və böyük qardaşı Ab- 
basdan yazıya aldıqları ən qiymətli məxəz idi. İkinci qiymətli məxəz 
kitabda verilən şairlərin bir çoxu ilə Yusif müəllimin vaxtı ilə dostluq, 
yaxınlıq əlaqələrinin olması, onların şeirlərinin müəyyən hissəsini yazıya 
alması olmuşdur. (Həsən Məcruh, Xəstə Namaz, Qara Qərib, Ağacan, 
Abbasqulu Eləbağlı, Ziya və İsa Borçalılar, Sədi bəy Arif, Balakişi Alı 
oğlu, Hidayət Bayramlı, Rəşid Hacallı, İbrahimxəlil Alıoğlu, Abbas 
Kirəcli və.s). Üçüncü qiymətli məxəz Salman Mümtaz adına Dövlət 
Ədəbiyyat və İncəsənət Arxivinin Əlyar Qarabağlı, Həsən Məcruh fon- 
dundan səmərəli istifadə etməsi olmuşdur. Dördüncü qiymətli məxəz 
Kosalıda (Qarayazı) Mirzə Mehdinin nəvəsi Faiq Almaz oğlunun və 
Kosalı məktəbinin müəllimi Xan Çobanın köməkliyi ilə ev arxivindən, 
professor Şurəddin Məmmədlinin, Bəhram Mehdinin, Leyli Tahar 
qızının, Səttar Məmmədovun, Zahid Nəsibzadənin və b. ev arxivlərindən 
geniş istifadə etməsi olmuşdur”. 

Kitabın baş redaktoru çox haqlı olaraq qeyd edir ki, uzun illər gərgin 
əməyin nəticəsində ərsəyə gələn kitab bir tərəfdən Borçalıda yaranan 
ədəbiyyatın tarixi, inkişaf meylləri və nümayəndələri haqqında müəyyən 
təsəvvür yaradır, yeni tədqiqlər, araşdırmalar üçün uğurlu mənbəyə 
çevrilir, digər tərəfdən də Yusif müəllim kimi şəxsiyyətlərin ziyalılıq 
ənənələrinin davam və inkişaf etdirilməsinin aktuallığını, əhəmiyyətini 
ortaya qoyur. 

Bu gün millilik və azərbacançılıq ideologiyası kontekstində Gürcüs- 
tan azərbaycanlılarının ədəbiyyatına obyektiv elmi münasibət nə qədər 
zəruridirsə, bu zümrədən olan sənətkarların yaradıcılığını ümumən Azər- 
baycan ədəbiyyatının mühüm tərkib hissəsi kimi öyrənib elmi mənzərə- 
sini bütövləşdirmək bir o qədər zəruridir. Burası da var ki, ədəbi-tarixi 
prosesə elmi qiymət vermək üçün hər bir sənətkarın yaradıcılığına həs- 
saslıqla yanaşmaq və dərindən öyrənmək zərurəti də qaçılmazdır. Bu 
zərurəti başa düşən Yusif müəllim heç bir təmənna güdmədən bu işə 
girişmiş və üzərinə götürdüyü ağır vəzifənin öhdəsindən peşəkarcasına 
gəlmişdir. Yusif müəllim tədqiqatlarında Azərbaycan-Gürcüstan ədəbi 
əlaqələrinə “qısa bir baxış” adı altında əslində geniş yer vermiş, gürcü 
şairlərinin, ədəbiyyatşünaslarının Azərbaycan klassiklərinə doğma müna- 
sibət bəsləmələrini xüsusi vurğulamışdır. Türk-Azərbaycan dilində şeir 
yazan yunan və aysoru aşıqlarının yaradıcılıq nümunələrini də 

Azərbaycan-Gürcüstan ədəbi əlaqələrinin inkişafına xidmət edən amil 
kimi nəzərdən keçirmişdir. 

Yusif Yusifli öz tədqiqatlarına hələ çox gənc yaşlarından, 1952- 
1955-ci illərdə Bakıda ali təhsil aldığı dövrdə başlamışdır. Onun ədəbiy- 
yat müəllimi professor Əzizə Cəfərzadə bütün tələbələrinə tapşırıq verər- 
miş ki, yaşlı adamlardan, aşıqlardan mənsubu olduqları bölgənin folklor 
nümunələrini, şairlərini, yaradıcı aşıqlarını axtarsınlar, soraqlasınlar, 
tapdıqlarını yazıya alsınlar. Yeri gəlmişkən, qeyd edim ki, professor 
Əzizə Cəfərzadə xalq şairi Nigar Rəfibəyli ilə birgə “Azərbaycanın aşıq 
və şair qadınları” kitabını 1974-cü ildə tərtib etmişlər. Bu kitabdan bir 
qaynaq kimi istifadə edən Yusif müəllim “Gürcüstan azərbaycanlılarının 
əldəbiyyat tarixf”nin 1 cildinə yuxarıdakı sətirlərdə adını çəkdiyim Səhnə 
Alməmmədlidən əlavə Fatma Alı qızı, Leyli Əzizbəy qızı, Güllər Pəri, 
Nabat xanım, Leyli Tahar qızı və başqa şairlərin həyat və yaradıcılıqları 
haqqında zəngin məlumatları daxil etmişdir. Müəllif yazır: “Azərbaycan 
tarixinə özlərinin qəhrəmanlıq, sərkərdəlik və böyük diplomatik iste- 
dadaları ilə daxil olan qadınlarımızla haqlı olaraq həmişə fəxr etmişik... 
Təəssüf ki, belə xoşbəxtliyi tale qadınlarımızın hamısına nəsib etmə- 
mişdir. Azərbaycan qadını zərərli adətlərin, xurafatın, hökm sahiblərinin 
köləsi, qulu olmuşlar. Qara çadra altında ictimai həyatdan təcrid edilmiş 
qadınlarımız əvvəlcə ata evində, sonralar da “ər evi-gor evi”ndə özünün 
bədbəxt, faciəli həyatını yaşamışdır. Azərbaycan qadınının bir çoxunun 
kölə həyatı, çadra həbsxanası dərdini gələcək nəsillərə çatdırmaq üçün və 
qara günlərini dərd bilənlərlə bölüşmək üçün gözyaşları ilə suvarmış 
şeirlərini yazmışlar”. 

Yusif Yusifli indiyə qədər aparılmış araşdırmaların ümumiləşdiril- 
məsi və çoxlu sayda yeni materialların tədqiqata cəlb edilməsi ilə Gür- 
cüstan azərbaycanlılarının ədəbiyyatının mahiyyəti ilə bağlı dolğun 
təsəvvür yarada bilmişdir. Kitabda Gürcüstan azərbaycanlıları ədəbiyya- 
tının həm tarixi inkişaf mərhələləri, həm də müxtəlif ədəbi Tanrların 
təkamülü izlənilmişdir. 

Müəllif tədqiq etdiyi ədəbiyyatın tarixi inkişafında bir neçə mərhələ 
müəyyənləşdirir: XVIII-XX əsrlər Borçalı ədəbi mühiti (1915-ci ilə 
qədər): XXəsrin ortalarında ədəbiyyat, 1940-1950-ci illərdə yaranan yeni 
Borçalı nəsri. Bundan başqa Yusif müəllim qədirşunaslıq göstərərək, 
VII-X əsrlər Azərbaycan ədəbiyyatına da qısa nəzər salır, XI-XII əsrlər 
Azərbaycan ədəbiyyatına ekskurs edir. Daha vacib bir məqam da Yusif 
Yusiflinin XIX-XX əsrlər Tiflis Azərbaycan ədəbi mühitinin görkəmli 
nümayəndələri barədə müfəssəl məlumatlar verməsidir. Gürcüstan azər- 
baycanlıları ədəbiyyatının mərhələləri haqqındakı bu təsnifat ciddi elmi 

prinsiplərə söykənir və onun tarixi inkişafı haqqında təsəvvür yaradır. 
Qəhrəmanlarının tərcümeyi-hal və yaradıcılıqlarının əsas xüsusiyyətlərini 
müəyyənləşdirməyə çalışan tədqiqatçı, yeri gəldikcə özünəqədərki araş- 
dırmalara söykənir, onların müəlliflərilə polemikaya girir, səmərəli müla- 
hizələri ümumiləşdirir, inkişaf etdirir. 

Kitabda Azərbaycan mətbuatının tarixindən, ənənələrindən də söz 
açılmış, Gürcüstan azərbaycanlılarının “Molla Nəsrəddin” Turnalı, 
“Əkinçi”, “Kəşkül”, “Ziya” və başqa nəşrlərlə səmimi əlaqələrindən 
yazılmışdır. Müəllif həqiqi Azərbaycan mətbuatının ilki kimi Həsən bəy 
Zərdabinin 1875-ci ildə Bakıda nəşr etməyə başladığı “Əkinçi” qəzeti 
olduğunu xatırlatsa da, belə bir maraqlı faktı da yada salmışdır: “Azər- 
baycan dilində ilk mətbuatın tarixi Tiflis şəhəri ilə əlaqədardır. Hələ 
1832-ci ildən başlayaraq Tiflisdə “Tatar əxbari” adlı Azərbaycan və fars 
dillərində bir vərəqə nəşr edilməyə başlamışdı”. 

Kitabda təkcə ədəbiyyat tariximizə deyil, Gürcüstan azərbaycanlıla- 
rının qəhrəmanlıq salnamələrinə də işıq tutulur, coğrafi toponimlərə 
aydınlıq gətirilir. Dağ adları olan “Babakər” (Babadağı), “ Ləlvər” sözlə- 
rinin yaranması ilə əlaqədar bilgilər verilir. Bu tip tədqiqatlara əlahiddə 
fəsillər ayrılmasa da, onların nəticələri sətirlərin arasında boylanır. 

Yusif Yusifli həm də Azərbaycan ədəbiyyatını Gürcüstanda layiqin- 
cə təmsil edən Azərbaycan-gürcü xalqlarının tarixi dostluğunun, Gür- 
cüstan-Azərbaycan ədəbi əlaqələrinin daha da möhkəmlənməsinə xidmət 
edən ziyalılardandır. Onun əsərlərinin çoxu gürcü dilinə tərcümə edilmiş, 
gürcü xalqı və Gürcüstan dövləti tərəfindən yüksək qiymətləndirilmişdir. 

İnanıram ki, Yusif Yusiflinin uzaq keçmişdən bugünkü və gələcək 
nəsillər üçün açılan mənəvi pəncərə kimi təqdim etdiyi, oxucunu Borçalı 
soykökünün poetik dünyası ilə, Dədələrin, Babaların, Ataların yaratdıqla- 
Tı gözəl sənət əsərləri ilə daha geniş planda tanış etməyi qarşısına məqsəd 
qoyduğu bu kitab öz layiqli qiymətini alacaqdır. “Azərbaycan ədəbiyyatı 
tarixi”nin altı cilddə buraxılmasından ruhlanaraq bu kitabı yazdığını 
etiraf edən tədqiqatçı əslində özü elə də böyük qiymət ummur. Yetər ki, 
Azərbaycan Milli Elmlər Akademiyasının, Azərbaycan Yazıçılar Birliyi- 
nin və Akademiyanın Ədəbiyyat İnstitutunun rəhbərliyi “Gürcüstan azər- 
baycanlılarının ədəbiyyat tarixi (XVIII-XX əsrlər)” kitabını da ədəbiyyat 
tarixinin yeddinci cildinə daxil etsinlər. Belə bir qərarın verilməsi, gəlin 
razılaşaq ki, qocaman yazıçının, yorulmaz tədqiqatçının, görkəmli 
pedaqoqun qeyd etməyə hazırlaşdığı 85 illik yubileyinə gözəl ərmağan 
olardı. Sağlıq olsunl 

HEÇ VAXT BAĞLANMAYACAQ KİTAB 


“Bizim xalqımız ən qədim zamanlardan ədəbiyyatla, ədəbiyyat 
nümunələri ilə tanınıbdır. Xalqımızın tarixində ədəbiyyat qədim dövrlərdən 
öz yerini tutubdur və inkişafında çox böyük rol oynayıbdır”. 

Heydər Əliyev 


Görkəmli Azərbaycan filosofu Əbülhəsən Bəhmənyarın “elə adamlar 
axtarın ki, onlarla söhbət yaxşı kitaba bərabər olsun, elə kitablar da axtarın 
ki, mütaliəsi filosoflarla söhbətə dəysin”, — müdrik deyiminə tez-tez istinad 
edən görkəmli ədib, yorulmaz tədqiqatçı, təcrübəli pedaqoq Yusif Yusifli 
canlı ensiklopediyadır desəm, yanılmaram. Onun qələmindən çıxan kitabla- 
rın mütailəsi də oxucuda dühalar məclisində iştirak etmək təəssüratı yaradır. 

Yusif Musa oğlu Yusifli 1928-ci il may ayının 14-də Marneuli rayonu- 
nun Böyük Muğanlı kəndində anadan olub. O, 1949-2005-ci illərdə Böyük 
Muğanlı orta məktəbində 2 il Azərbaycan dili və ədəbiyyatı müəllimi, 9 il 
direktor müavini, 45 il həmin məktəbin direktoru vəzifəsində çalışıb. 2005- 
2010-cu illərdə məktəbdə yaratdığı “Azərbaycan və Gürcüstan xalqlarının 
dostluğu”, “Tarix-etnoqrafiya”, “Ədəbiyyat”, “Məktəbin tarixi” muzey- 
lərinin direktoru, ictimai əsaslarla 1965-1975-ci illərdə rayon Ağsaqqallar 
Şurasının sədri olub. 

60 ildən artıq ədəbi fəaliyyəti dövründə Y.Yusifli bir yaradıcı şəxs 
kimi, “Fəryad”, “Çalacaq qələbə Heydər dühası”, “İki ürək”, “İnsanı ümid 
yaşadır”, “Dədə Yusif və Gülərüz”, “Sadiq və Xatın”, “Atadan oğullara”, 
“Qaş Muğanlı”, “Ömür tələsir” poemalarının, Maestro Niyazi haqqında yaz- 
dığı “Dahilər ölmür” adlı sənədli povestin, onlarla publisistik əsərlərin, he- 
kayələrin, oçerklərin, yüzdən çox tədqiqat xarakterli məqalələrin, pedaqofi- 
metodiki tövsiyələrin müəllifidir. Y.Yusiflinin şərəfli əməyi Gürcüstan 
hökuməti tərəfindən yüksək qiymətləndirilmiş, iki dəfə “Şərəf” ordeni və 
çoxsaylı medallarla, Gürcüstan KP MK-nın, respublika Maarif Nazirliyinin, 
rayon rəhbərliyinin “Fəxri fərmanları” ilə təltif edilib. Qabaqcıl maarif 
xadimi kimi iki dəfə Respublika Müəllimlər Qurultayına nümayəndə seçilib. 

Yazıb-yaratmağa, poeziya dünyasına coşqun gənclik illərindən sevgi və 
məhəbbət şeirləri ilə gələn, özünün təbirincə desək, nəcib, zərif, insan qəlbinə, 
insan ruhuna qol-qanad verən bu lirik könül çırpıntılarının təsiri altında 1985-ci 
illərə qədər əsasən bu səpkidə şeirlər yazan Yusif Yusiflinin yaradıcılıq yolu 
Qafqazda, Qarabağda, Yaxın Şərqdə qanlı müharibələrin alovlandığı o dəhşətli 
illərdən başlayaraq başqa qələm sahiblərində olduğu kimi, öz səmtini dəyişərək, 
çoxsaylı döyüşən, vuruşan publisist əsərləriylə, şeirləriylə, poemalarıyla, nəsr 
əsərləriylə rus cəlladlarına, erməni qaniçənlərinə, Fələstində günahsız insanların 
qanını axıdanlara qəlbində tüğyan edən qəzəb və nifrətini ifadə etmişdir. 

Ədəbiyyatşünaslıq, araşdırmalar sahəsində yazdıqları Y.Yusiflinin 
poemaları və nəsr sahəsində yaratdığı əsərləriylə zaman etibarı ilə 1990-cı 
ildən sonra bərabər addımlamışdır. Son on ildə isə yaradıcı fəaliyyətinin əsas 
istiqamətini Gürcüstan azərbaycanlılarının, Ulu Borçalının ədəbi mühiti 
haqqında tədqiqatlar təşkil edir. 

Y.Yusiflinin sayca doqquzuncu olan, üç cilddən ibarət olması nəzərdə 
tutulan “Gürcüstan azərbaycanlılarının ədəbiyyat tarixi”nin birinci cildinə 
XVIII-XX əsərlər (1915-ci ilə qədər) Borçalıda yaşayıb-yaratmış 46 nəfər 
qələm və ilham sahibi daxil edilmişdir. 

Budur, artıq həmin kitabın II cildi də işıq üzü görüb. Tbilisinin 
“Universal” nəşriyyatında çap olmuş bu kitabın da baş redaktoru professor- 
lar Arif Əmrahoğlu (Allah rəhmət eləsin), redaktorları professor Aysəba 
Əlizadə və Fərhad Xubanlı, məsul katibi isə Böyük Muğanlı ictimai 
məktəbinin direktoru Musa Yusiflidir. 

2012-2014-cü illərdə yazılmış ikinci cildə Gürcüstanda yaşayıb-yara- 
dan, 1900-1936-cı illərdə anadan olan 44 nəfər şair və yazıçı daxil edilmiş- 
dir. Onlardan 42 nəfəri Borçalıda yaşayıb-yaradanlar, bir nəfəri Türkiyədə 
mühacirətdə olan Nağı Hacıbayramlı, bir nəfəri isə repressiyaya məruz qa- 
lan, Qazaxıstana sürgün edilən Məhəmməd Paşadır. Əsərinin ikinci cildində 
üç yüz illik ədəbiyyat tariximizin geniş təhlilini verən müllif son 24 ildə 
Gürcüstan azərbaycanlıları yaşayan bütün bölgələrdəki ev arxivlərində 
taxçada-boxçada gizlənən, uzun illər tədqiqatçısını gözləyən əlyazmaları, 
özünün ev arxivində qorunub saxlanan əlyazmalarını, qəzet, dərgi, köhnə ki- 
tablar, məcmuələr, Azərbaycan ədəbiyyat və mədəniyyət arxivindən əldə et- 
dikləri ədəbi materiallar, yazıçıların kitabları və ardıcıl apardığı araşdırmalar 
əsasında yazdığı 118 səhifədən çox icmal-orçerki bu kitaba daxil etmişdir. 

Y.Yusifli altına çiyin verdiyi işin necə çətin və məsuliyyətli olduğunu 
belə ifadə edir: “Ulularımızın, müdriklərimizin yazıb-yaratdıqlarını axtarıb, 
arayıb, soraqlayıb, üzə çıxartmaq üçün bəti-bənizi solmuş, haldan düşmüş 
qazetlərlə, yazıları zorla oxunan kitablarla, məktublarla, xatirələrlə gecə- 
gündüz əlləşməli idim. Ən böyük arzum bu 4di ki, “Gürcüstan azərbay- 
canlılarının ədəbiyyat tarixi”ni yazıb, “Azərbaycan ədəbiyyatı tarixi”nin altı 
cildliyinə qovuşdurum. Belə böyük və müqəddəs arzumun çin olması çox 
çətin idi. Əvvəla, səksən yaşlı bir şəxsin altmış ildən artıq yazıb-yaradan tit- 
rək barmaqları, ziyası azalmış gözləri, düşünən fikir-xəyal dünyası qəlbinin 
dərinliklərindən baş qaldıran bu arzularına yardımçı ola biləcəkdirmi?1. 

İkincisi, ona görə çətin idi ki, üz tutacaq, baş əyəcək ən qiymətli ədəbi 
məxəzlər — cünklər, təzkirələr, məcmuələr, müntəxabatlar Borçalıda yox 
dərəcəsində idi... Borçalının poetik dünyası haqqında yazılan kitablarda 
verilən şeirlərdən səmərəli istifadə etdimsə də, bunlar yetərli deyildi. Yenə 
də axtarmaq, soraqlamaq lazım idi: Bar bağlamış, kif atmış kənd kitabxana- 
larındakı kitab, yurnal və qəzetlərin canına daraşmış milyonlarla mikrobları 

uda-uda, ömrümə balta vura-vura böyük şövqlə, həvəslə üç il yarım 
“Gürcüstan azərbaycanlılarının ədəbiyyat tarixi” kitabı üzərində işlədim... 
Kitabı yazdığım bu ağır illərdə üç dəfə cərrah bıçağı ilə üzləşməli oldum. 
Əzraillə əlbəyaxa olduğum anlarda ölüm məni qorxutmurdu, çünki 80 illik 
ömrümün 1949-cu ildən başlayaraq, hər bir gününü, ayını, ilini mənalı 
yaşamışdım. Beş övladımdan narahat deyildim. Ali təhsilli mütəxəssislər 
kimi, həyatda müəyyən mövqeyə malik idilər, on üç nəvəmin onu artıq ali 
təhsil almışdı. Məni narahat edən, intizarda qoyan “Gürcüstan azərbay- 
canlılarının ədəbiyyat tarixi” əsərinin yarımçıq qalması idil1T” 

Çox şükür Yaradanın mərhəmətinə ki, Y.Yusiflinin əsərinin ikinci cildi 
də ərsəyə gəldi və inşallah, üççüncü cildi yazmaq qisməti də ağsaqqal 
tədqiqatçıya nəsib olar. Bu yerdə maraqlı bir məqama diqqət yetirilməsini 
istəyirəm ki, Y.Yusiflinin övladları da onun gördüyü işin olduqca vacibli- 
yini, əhəmiyyətini nəzərə alaraq köməkliklərini göstərmişlər. Belə ki, ikinci 
cildin sponsorları məhz müəllifin nəvələridir. Bu fakt həm də Yusif müəlli- 
min övladlarının da onunla eyni amalı, eyni məqsəd və məramı bölüş- 
düklərini təsdiqləyir. 

Qədirşünaslıq edərək mənim də xidmətimə dəyər verən Yusif müəllim 
yazır: “Səməndər Alməmmədli bütün ruhu, canı, çarpan odlu ürəyi, ağıl və 
zəkası ilə doğma kəndi Faxralıya bağlı yaradıcı ziyalıdır. O, uzun illərdir ki, 
Faxralı kimi böyük, ağır bir elin söz xəzinəsinin incilərini və bu inciləri 
yaradanları toplayıb, beş kitabda (1997-ci ildən başlayaraq) çap etdirməyə 
nail olmuşdur. “Faxralı tək ağır elim var mənim” kitabına tədqiqatçı və şair 
mərhum Hüseynqulu Məmmədli iyirmi iki səhifəlik geniş icmal yazıb. 
Müəllif bu icmalda Faxralıya başucalığı gətirən tarixi şəxsiyyətlər barədə 
dəyərli məlumatlar vermişdir. Səməndər müəllimin tərtib etdiyi bu kitabda 
on beş nəfər Faxralı şairinin şeirləri toplanmışdır. XVIII əsrdə yaşayıb- 
yaratmış şair Allahverdi İbrahimin “Yandırar”, “Qocalar”, “Gəlmədi” şeir- 
lərini Səməndər müəllimin böyük xidmətləri nəticəsində əldə edə bildim”. 

Bundan başqa, Y.Yusifli kitabın yeddinci fəslində “Gürcüstan azər- 
baycanlılarının ədəbiyyat tarixf” əsərinin 1-ci cildi haqqında Azərbaycan və 
Gürcüstan ədəbiyyatşünaslarının məqalələrini təqdim etmiş və onların 
sırasında müəllifi olduğum “Uzaq keçmişdən bugünkü və gələcək nəsillərə 
mənəvi pəncərə” sərlövhəli məqalə də yer almışdır. Həmin fəsildə həmçinin 
professor Fərhad Xubanlının, Emin Elsevərin, Əlixan Binnətoğlunun, Qur- 
ban Əzizlinin, Müşfiq Çobanlı və Aynurə Mustafayevanın da 1 cildə 
münasibətlərini ifadə edən yazıları verilmişdir. 

Çox sevinirəm ki, Yusif müəllim araşdırıb ərsəyə gətirdiyi “Gürcüstan 
azərbaycanlılarının ədəbiyyat tarixi”nin II cildinə rəyçilərdən biri olmaq və- 
zifəsini mənə etibar etmişdir. Düşünürəm ki, digər rəyçilər — yazıçı-tərcü- 
məçi Emin Elsevər, “Sözün işığı” qəzetinin baş redaktoru, fəlsəfə doktoru 
Əziz Dəlivəlli kimi, mən də bu məsuliyyətli işin öhdəsindən gələ bilmişəm. 

Ədəbiyyatımız haqqında apardığı ardıcıl və dərin tədqiqatlara əsasən 
Y.Yusifli Gürcüstan azərbaycanlılarının ədəbiyyat tarixini aşağıdakı 
dövrlərə bölməyi real saymışdır: 1. Ən qədim dövrlərdən başlanan möhtə- 
şəm Azərbaycan şifahi xalq ədəbiyyatının dərin kökləri üzərində yaranan 
Borçalı şifahi xalq ədəbiyyatı, 2. XVII əsr Gürcüstan azərbaycanlıları 
ədəbiyyatı, 3. XIX əsr Gürcüstan azərbaycanlıları ədəbiyyatı, 4. XX əsrin 
əvvəllərində Gürcüstan azərbaycanlıları ədəbiyyatı, 5. XX əsrin ortalarında 
Gürcüstan azərbaycanlıları ədəbiyyat, 6. XX əsrin sonlarından bu günə 
qədər Gürcüstan azərbaycanlıları ədəbiyyatı. 

Əgər Y.Yusiflinin 90-cı illərdə apardığı uzunmüddətli tədqiqatlara, əldə 
etdiyi mötəbər mənbələrə əsasən ədəbiyyatımızın birinci dövrünün şifahi 
xalq ədəbiyyatı təşkil edirdisə, ədəbiyyatın ikinci dövrünü XVIII əsrdən 
başlamaq üçün onun əlində kifayət qədər ədəbi material olmuşdur. 

“Gürcüstan azərbaycanlılarının ədəbiyyat tarixi”nin 1 və H cildlərinə 
dair ədəbi materialları toplamağa 1990-cı illərdən başlayan Y.Yusifli 2008- 
ci ilədək Borçalının Başkeçid, Bolnisi, Marneuli, Qarayazı bölgələrində, 
Qaraçöpdə, Zalqada, Laqodexidə, Tbilisidə və başqa bölgələrdə yaşayan 
azərbaycanlı şairlərin, aşıqların kitablarını, əlyazmalarını, onların şeirləri 
çap olmuş qəzetləri, məcmuələri, antalogiyaları və. s toplamağa nail olan 
Yusif müəllim həm də 2012-ci ildən başlayaraq XX əsrin birinci qərinəsində 
anadan olmuş şair və yazıçılar haqqında çoxsaylı tədqiqat tutumlu məqalələr 
yazıb qəzet və yurnallarda çar etdirmişdir. 

Fəaliyyəti boyunca dəfələrlə yaradıcılıq məhsullarını oxuculara 
çatdırmaq yolunda maliyyə çətinlikləri ilə, sponsorların ixtisar tələbləri ilə 
üzləşməsi Y.Yusiflini pul və hökm sahiblərinə xəbərdarlıq etməyə vadar 
etmişdir: “Gürcüstan azərbaycanlılarının ədəbiyyatı möhtəşəm Azərbaycan 
ədəbiyyatının dərin kökləri üzərində yarandığına görə bu bölgədə yaranan 
ədəbiyyat Azərbaycan ədəbiyyatının ayrılmaz tərkib hissəsidir. XVIII əsr 
şairi Qasımağa Muğanlıdan başlamış bugünkü Borçalının şair və yazıçıla- 
rının hamısı Nizamidən, Füzulidən, Vaqifdən, M.F.Axundzadədən, Mirzə 
Cəlildən, Ə.Sabirdən, N.Nərimanovdan, Abdulla Şaiqdən, Cəfər Cabbarlı- 
dan, Səməd Vurğundan və başqalarından öyrənə-öyrənə, onların zəngin 
irsinə baş əyə-əyə öz sənət incilərini yaratmaları tarixi reallıqdır”. 

Azərbaycan və gürcü xalqlarının qədim tarixə və köklərə malik dostluğu və 
bu dostluğun özünü hər iki xalqın ədəbiyyatında da göstərməsi, Tiflis ədəbi 
mühitinin Qafqaz türklərinin ədəbiyyatının və mədəniyyətinin, sonralar da mətbu- 
atının inkişafında əhəmiyyətli rol oynaması bu tarixi araşdıran bütün tədqiqatçılar 
kimi, Y.Yusiflinin də əsərlərində xüsusi vurğulanır. Dost xalqların ziyalılarının 
xeyirdə də, şərdə də bir yerdə olmaları, haqsızlığa qarşı birgə mübarizə aparmala- 
rı, ədalətsizliyə etiraz səslərini ucaltmaları tədqiqatçı tərəfindən önə çəkilmişdir. 
Məsələn, “Gürcü xalqının istedadlı oğlu, haqq və ədalət carçısı, beynəlmiləl və 
humanist ruhlu şeirlər müəllifi İlya Çavçavadzenin mürtəce qüvvələr tərəfindən 

öldürülməsi Hüseyn Minasazlını çox hiddətləndirir”. “İsari” qəzetində qardaş 
gürcü xalqına başsağlığı verir. “Zakafkazye” qəzetində isə “Böyük şairin xatirə- 
sinə” məqaləsini çap etdirir”. Y.Yusifli həmçinin Münasazlının 1907-ci ildə Tiflis 
şəhərində nəşr etdirdiyi “Oqne” adlı yurnalında xalqlar dostluğu prinsipinə əməl 
etdiyini, Azərbaycan, gürcü, rus, Ukrayna, osetin və s. millətlərin nümayən- 
dələrinin məqalələrinə geniş yer verdiyini vurğulayır. 

Y.Yusiflinin “Gürcüstan azərbaycanlılarının ədəbiyyat tarixi” əsəri 
təkcə adında ehtiva olunduğu kimi, tarixdən ibarət deyil, əlbəttə. O, tapıb 
üzə çıxardığı ədəbiyyatın gözəl tədqiqatçısı, mahir təhlilçisi kimi çıxış edir, 
ədəbiyyat nümunələrini incələyir. Məsələn, Y.Yusiflinin Şair İbadın cığalı 
təcnis növündə yazdığı “Tərsinə gedər” şeirinə münasibətini ifadə edən 
sətirləri oxuduqca adamın yadına “zər qədrini zərgər bilər” atalar sözü 
düşür. Əvvəlcə şeirlə tanış olaq: 


Cananın eşqindən, el sayəsində, 
Şərtin şərə keçər, tərsinə gedər. 


Aşıq deyər, tərsinə, 
Gələn gəlir tərsinə. 
Al yanaqda laləzardı, 
Siyah tellər tərsinə. 


Canın can alandı, qaşların cəllad, 
Oxun əyri çalar, tərsinə gedər. 
Cəllad cana qəsd eyləyən ayaqdan, 
Cəllad çəkər, canın salar dayaqdan. 


Aşıq deyər, ayaqdan, 
Dərd yandırar ayaqdan. 
Dərdimə çarə yoxdur, 
Can düşübdür ayaqdıan... 


İndi isə söz sərrafı Y.Yusiflinin qiymətləndirməsinə nəzər yetrək: 

“Cığalı təcnislərin hər bəndinə bayatı əlavə edilir ki, buna da cığa bəndi 
deyilir. Cığa bəndləri ilə təcnisin bəndləri bir-birinə bağlı olur və təcnislə 
onun əlavə bəndi qafiyələnir. Cığa bəndinin yeri də sabit bir qaydaya 
tabedir: hər bəndin iki misrasından sonra cığa bəndi verilir, sonra qalan iki 
misra bənddə ifadə olunan fikri tamamlayır. Şair İbad cığalı təcnis üçün 
mövcud olan klassik qaydalara doğru və düzgün riayət etmişdir. Sənətkarlıq 
nöqteyi-nəzərindən şairin cığalı təcnisi uğurlu alınmışdır. Aşığın səsində, 
sazın tellərində cığalı təcnisi xüsusi ahənglə, insanın hiss və duyğularına tez 
təsir edən ritm və məlahətlə səslənməsi ilə fərqlənir”. 

Görkəmli pedaqoq, məktəb işinin mahir bilicisi, bacarıqlı təşkilatçı olan 
Yusif müəllim Gürcüstan azərbaycanlılarının elmə, savada yiyələnməsi 

naminə məqsədəuyğun iş aparmış, böyük maarifpərvər kimi üzərinə 
əhəmiyyətli vəzifələr götürmüş və bunun öhdəsindən bacarıqla gəlmişdir. 
Bu missiyası onun kitabında yer alan xatirələrindən də bəlli olur: 

“...Cənab Heydər Əliyevin hakimiyyətə gəlməsindən ruhlanıb, Marneuli 
Ağsaqqallar Şurası adından Borçalı məktəblərinə pulsuz dərslik verilməsi 
barədə prezidentin adına məktub yazdım. Məktubu təhsil naziri Lidiya 
xanımla birlikdə 1993-cü il noyabr ayının sonlarında cənab Heydər Əliyevə 
təqdim etdik. Cənab Prezidentin təcili verdiyi sərəncama əsasən 1994-cü il 
yanvarın 16-dan indiyədək pulsuz verilən dərsliklərin mübarək təməl daşı 
beləcə qoyuldu. Rayon maarif şöbəsinin müdiri Vaqif Mustafayevlə 
birlikdə pulsuz verilən əlli mindən artıq dərslikləri bütün Borçalı 
məktəblərinə payladıq. İki-üç gündən sonra cənab Heydər Əliyevə yazılmış 
təşəkkür məktubumu nazirin ünvanına göndərdim”. 

Kitabda həmçinin ayrı-ayrı müəlliflərin Yusif Yusiflinin yaradıcılığına dair 
tədqiqat ruhlu məqalələrinə də yer verilmişdir. Həmin məqalələr Yusif müəllimin 
xarakterik cizgilərini əks etdirir, mənəvi portretini cızır. Məqalələrə verilmiş sər- 
lövhələr Y.Yusiflini “torpağa, elə bağlı şair”, “ruh yazdıran söz”ün sahibi, 
qüdrətli söz sənətkarı, maarif fədaisi, sevdalı qəlbi gənclik eşqi ilə yaşayan insan 
kimi təqdim edir. Yusif müəllim haqqında xalq şairi Balaş Azəroğlu, professorlar 
Fərhad Xubanlı, Valeh Hacılar, Şurəddin Məmmədli, pedaqofi elmlər namizədi 
Məhəmməd Gülmməmədov, filologiya elmləri namizədi Natella Kərimzadə, 
Əməkdar hurnalist, şair-publisist Dünyamalı Kərəm, görkəmli yuralistlərdən 
Süleyman Əfəndi, Telli Pənahqızı, Əbdüləli İbrahimsoy, Zərifə Bəşirqızı və baş- 
qaları ürək sözlərini oçerklərində, məqalələrində bildirmişlər. 

Bu kitabda da Y.Yusiflinin tədqiqatları, 1 cilddə olduğu kimi, Borçalı- 
nın istisnasız olaraq bütün bölgələrini əhatə etmiş, müəllif ədəbi-tarixi 
prosesə elmi qiymət vermək üçün hər bir sənətkarın yaradıcılığına həssas 
yanaşmış, Gürcüstan azərbaycanlılarının ədəbiyyatının mahiyyəti ilə bağlı 
dolğun təsəvvür yartmağa müvəffəq olmuşdur. 

Bir məqamı da vurğulamağa özümə borc bilirəm: “Gürcüstan azərbay- 
canlılarının ədəbiyyat tarixf” kitabının 1 cildinin qəhrəmanları əsasən dünya- 
sını dəyişmiş şəxsiyyətlərdirsə, H cilddə yer alan ədəbiyyat adamlarının arasında 
sağ-salamat ömür sürməkdə olan müasirlərimiz də var. Onların bəzisini şəxsən 
tanımağım, Yusif müəllimin həmin şəxslər barədə yazdıqlarının gərçəkliklə 
əlaqəsini aydm görməyə imkan verdi ki, bununla da müəllifin ədəbiyyata qiymət 
verərkən necə obyektiv olduğunun bir daha təsdiqini tapmış oldum. 

Həmişəcavan qəlbə malik qocaman şair, Gürcüstan azərbaycanlıları 
ədəbiyyatın tarixinin, ümumən Azərbaycan ədəbiyyatı tarixinin yorulmaz 
tədqiqatçısı Yusif Yusifliyə cansağlığı arzulayıram. Ömür vəfa etsin, Yusif 
müəllim, başladığınız bu olduqca əhəmiyyətli işi uğurla davam etdirəsinizl 
Çünki Borçalı ədəbiyyatı və bu ədəbiyyatın tarixi davam edəcəkdir. Sizin 
başladığınız iş isə əbədidir, həmişə aktualdır. 

UNUDULMASI GÜNAH 
SAYILAN ƏDƏBİYYATIN TARİXÇİSİ 


Elə işıqlı insanlar var ki, onların yaşayıb-yaratmasında, uzun ömür 
sürməsində bütövlükdə cəmiyyət maraqlı olur. Belə istisna şəxsiyyətlər 
öz üzərlərinə həyatlarından belə qiymətli hesab etdikləri şərəfli missiya- 
lar götürür, gələcək nəsillərə yadigar qalacaq, örnək olacaq möhtəşəm 
işlər görürlər. Belə ziyalılardan biri də tanınmış şair, nasir, ədəbiyyatşü- 
nas Yusif Musa oğlu Yusiflidir. İlləri fövtə verməyən, ömür sürdükcə 
təkcə yaşı deyil, mənəviyyat xəsinəsi də artan və bu mənəvi sərvəti səxa- 
vətlə hamıyla bölüşən Yusif müəllimin təravəti azalmayan, məhsuldarlığı 
tükənməyən ömrünün səksən doqquzuncu baharında qazandığı və xalqı- 
mıza qazandırdığı növbəti nailiyyətdən, milli mədəniyyətimizə və ədə- 
biyyatşünaslığımıza verdiyi daha bir əvəzsiz töhfədən söz açmaq 
istəyirəm. 

“Gürcüstan Azərbaycanlılarının ədəbiyyat tarixi” kimi əbədiyaşar 
mövzuya başlanğıc verən ədəbiyyatşünas-tədqiqatçı Yusif Yusiflinin bu 
mövzuda yazdığı çox dəyərli, böyük zəhmət tutumlu kitabın TI cildi 
Tbilisidə “Universal” nəşriyyatında işıq üzü görmüşdür. Əvvəlki cildlər 
kimi irihəcmli olan bu kitabın geniş redaksiya heyəti vardır. Kitabın baş 
redaktoru filologiya elmləri doktoru, professor Maarifə Hacıyeva, baş 
redaktor müavini professor Aysəba Əlizadə, redaktorları yazıçı-tərcüməçi 
Emin Elsevər, ədəbiyyatşünas-yumalist Əbdüləli İbrahimsoy, məsul 
katibi yazıçı, ədəbiyyatşünas və tərcüməçi Mirzə Məmmədoğludur. 

İlk növbədə diqqətimi çəkən bir məqamı qeyd edim ki, “Gürcüstan 
Azərbaycanlılarının ədəbiyyat tarixi” kitabının əvvəlki cildlərindən fərqli 
olaraq, III cilddə Yusif Yusifli həm də sərt tənqidçi kimi çıxış edir. Daha 
doğrusu, onun obyektiv, dürüst ədəbi tənqidçi olduğu, qarşısına yalnız 
yaxşıların yaxşısını seçib tərif etmək məqsədi qoymadığı bir daha təsdiq- 
lənir. Məsələ burasındadır ki, kitabın HIT cildi Gürcüstan azərbaycanlıla- 
rının XVIII əsrdən başlayan ədəbiyyat tarixinin müasir dövrünü əhatə 
etdiyindən, burada yaradıcılığına münasibət bildirilən şair və yazıçılar 
arasında hal-hazırda yaşayıb-yaradanlar, yaşca Yusif müəllimdən kiçik 
olanlar da vardır. Müəllif onlara ərklə şeirə verdiyi sərt tələbləri xatırla- 
dır. Onun fikrincə, şeirə gözəllik verən, onu daha mənalı və təravətli edən 
onun şaqraq qafiyələridir: “Azərbaycanda Sovet hakimiyyəti qurulandan 
sonra hecası, qafiyəsi olmayan, dilimizə, ruhumuza, musiqimizə uyğun- 
laşmayan, heca vəznimizi bəyənməyən bəzi şairlər sərbəst şeiri ədəbiy- 
yatımıza gətirdilər... Əsrlər boyu heca vəznini ərəb, fars işğalçılarının 

əsarətindən azad edən dahi şairimiz Molla Pənah Vaqif olmuşdur... 
Səməd Vurğun poeziya, sərbəst şeir dəllalları ilə ömrü boyu vuruşa- 
vuruşa heca vəznindən əl çəkmədi. Onun dəfnindən sonra sərbəst şeiri 
Azərbaycanın doğma vəzninə çevirmək arzusunda olanlar da tapıldı...” 

Yusif Yusifli XVIII əsrdən başlayaraq bu günümüzə qədər heca vəz- 
nindən səmərəli istifadə edən Borçalı şairlərini təqdir etmişdir: “Çox 
qədim tarixə malik olan şifahi xalq ədəbiyyatının yaradıcıları doğma heca 
vəznində bayatılarımızı, laylalarımızı, mərasim nəğmələrimizi, aşıq 
poeziyamızı yaratmışlar. Şeirimizi ərəbin, farsın, əruz vəzninin təsirindən 
qoruyub, ruhları, qəlbləri oxşayan heca vəznli şeirimizi XVIII əsrdən 
yazılı ədəbiyyatımıza gətirən Molla Pənah Vaqifi, Vidadini, XIX əsrdə 
Zakiri, XX əsrdə Səməd Vurğunu Azərbaycan xalqı dövrün, zamanın 
bütün qasırğalarından qoruyacaqdır”. 

Nikbinliyini saxlayan Yusif Yusifli ümidvardır ki, Azərbaycan 
xalqının müdrik söz sənətkarları doğma heca vəznimizi nə əruzun, nə 
sərbəst şeirin təsiri altına salmağa heç bir vaxt imkan verməyəcəklər. 

Yusif Yusiflinin yeni kitabının birinci — ən əsas fəslini “XX əsrin 
sonlarında Gürcüstan Azərbaycanlıları ədəbiyyatı” təşkil edir. Bu fəsildə 
Yusif müəllim tədqiqat obyekti kimi Mayqa Mətinin, Mədəd Coşqunun, 
Gülməmməd Cəlilovun, Xəlil Hüseynovun, Məmmədəli Zənginin, Əli- 
xan Düşkünün, Yetim Mahmudun, Nurəhməd Məmmədovun, Namaz 
Hümmətoğlunun, Çoban Rəşidin, Bəhram Mehdinin, Hidayət Təkəlinin, 
İsa Sadiqin, Tariel Qəriblinin, Mikayıl Osmanoğlunun, Musa Hüseynoğ- 
lunun, Fərhad Xubanlının, Valeh Hacıların, Lətif Əhmədovun, Əlixan 
Yəhyaoğlunun, Xaləddin Yolçuyevin, Əşrəf Xındı Məmmədoğlunun, 
Əbdüləli İbrahimsoyun, Mirzə Məmmədoğlunun, Nazim Muxtaroğlunun, 
Fatma Aslanın, Dilqəm Səmədoğlunun, Fikrət Məmmədovun, Elmira 
Mahalqızının, Şölə Nurun yaradıcılığına geniş yer verilmişdir. Fəsilə 
yazdığı altmış səkkiz səhifəlik icmalda Yusif Yusifli yaradıcılığına dəyər 
verdiyi şairlərdən Nizami Məmmədzadəni, İslam Niftiyevi, Sabir Əlim 
Xəlillini, satirik şair Hüseyn Zeynalovu, aşıq şeiri üslubunda yazan 
Rüstəm Xəyalı, Aşıq Hüseyn Saraçlını, professor Əflatun Saraclını, 
“Abay” mükafatı laureatı Nizami Saraçlını təqdim edir. 

Yusif Yusiflinin öz tədqiqatlarında gəldiyi qənaətlərdən, araşdırma- 
larında çıxardığı nəticələrdən biri budur ki, Borçalı şairlərinin yaradıcı- 
lığında iki baş mövzu ədəbiyyatımızın parlaq səhifələrini bəzəyir: “Biri 
mənsub olduğumuz Azərbaycan xalqı, yəni milli mədəniyyətimiz: 
ikincisi, doğma vətənimiz Gürcüstandır. Borçalı şairlərinin əsərlərində 
hər iki baş mövzu birgə tərənnüm edilir. Borçalı poeziyasında Gürcüstan, 


340 


Faxralılar və tarix yaradanlar 


Azərbaycan, Bakı, Tbilisi, Nizami Gəncəvi, Şota Rustaveli, Kür çayı, 
Xəzər dənizi və b. mövzular birgə tərənnüm edilmişdir”. 

Kitabda ən nəhayət, Yusif Yusiflinin özünün yazıb-yaratdığı əsərlər, 
onun haqqında yazılan poema, məqalə və şeirlər, Azərbaycan və Gürcüs- 
tanın qəzet və furnallarında dərc edilən çoxsaylı əsərlər haqqında salnamə 
də yer almışdır. Həmçinin nəvəsi, Böyük Muğanlı ictimai məktəbinin 
direktoru Musa Əzəmətoğlunun təqdimatında Yusif Musaoğlunun 1985- 
ci ildən 2008-ci ilə qədər ədəbiyyatşünaslığa, məktəbşünaslığa dair 
yazdığı məqalələrin siyahısı verilmişdir. 

Ədəbiyyatsevərlər kitabda Yusif Musaoğlunu “Gürcüstan Azərbay- 
canlılarının ədəbiyyat tarixi” əsərlərini yazmağa gətirən yola da nəzər 
salacaq, hələ 1 cildin nəşrinə (2008) qədər olan dövrdə onun qələmə 
aldığı “Müqəddəs ana dilim, ulu dilim”, əfsanəvi cənnət bağça-bağına 
bənzətdiyi Səməd Vurğun poeziyasına həsr etdiyi “Günəşi örtsə də qara 
buludlar...”, “Azərbaycan qadın şairləri”, ümmətini biliklərin sirlərinə 
bələd olmağa dəvət edən Məhəmməd peyğəmbərin nəsihətlərinin yer 
aldığı “Elmi beşikdən məzara qədər öyrənmək lazımdır” sərlövhəli mə- 
qalələrini həvəslə oxuyacaq, maariflənəcəklər. Bu sırada Yusif müəllimin 
Borçalının qəhrəman oğlu, Təzəkəndli Əmrah Aslanova həsr etdiyi 
məqaləyə xüsusi diqqət yetirməyi tövsiyə edərdim. Yusif müəllim 1999- 
cu ildə qələmə aldığı, növbəti ildə isə “Ömrün narahat anları” kitabına 
daxil edilmiş həmin məqalədə Borçalıdan yazan gənc qələm sahiblərinə 
bir ağsaqqal, bir ziyalı kimi belə bir məsləhət verir. Əslində bölgə 
mənsubiyyətindən asılı olmayaraq bütün cavan yazarlarımıza ünvanlanan 
həmin məsləhətləri təsirlənmədən oxumaq mümkün deyildir: 

“İstəyirsənsə yazdığın kitablardan Borçalı torpağının ətri gəlsin, 
Borçalı haqqında yazdıqların ulularımızın pak ruhunu narahat etməsin, o 
zaman Borçalı torpağını qarış-qarış gəz, sinəsi ləl-cəvahir məskəni olan 
şəxslərlə söhbət et, ən böyük ziyarətgah saydığımız uluların məzar daşı 
qarşısında diz çök, bu gün mürgü vuran, gözü yol çəkən tarixin dərin 
qatlarından soraq verəcək dağlara, mağaralara, türklərin müşahidə, 
dayaq, nişan məskəni olan, buluddan bac-xərac alan zirvələrə bir yan al. 

Dədə Qorqudun səsi, sazı-avazı qalan, nurlu üzünün xeyir-bərəkəti 
hopan Borçalı ellərinə bir üz tut. Qazan xanların, Qaraca çobanların at 
oynatdığı, qarı düşmənə qılınc çaldığı yurdun əvəzsiz abı-havasını do- 
yunca ciyərlərinə çək, o zaman ürəyinə axan al qanın coşacaq, unutduğun 
torpağı ağzında dilin kimi, iki nurlu gözün kimi sevəcəksən. Yadırğa- 
dığın, yaddaşından silinmək məqamına çatan doğma el-oban qollarını 
boynuna salıb, ana-ata nəvazişi ilə ana yurdunu, ata torpağını sənə sev- 
dirəcək. Əsil Borçalı tarixini, əsil Borçalı dastanını, Borçalının ədəbiyyat 

tarixini onda yaradacaqsan. Borçalının xoşbəxt sabahı, harada yaşama- 
sından asılı olmayaraq bütün borçalıları düşündürməlidir. 

Ey imkanlı eloğlu, pullarını sağa-sola, gərəksiz şeylərə, gəl, xərclə- 
mə. Heç olmasa, el-obasının, xalqının zülmət çökmüş yoluna, cığırına az 
da olsa işıq saçmış, qeyrətli ömür sürmüş, kimsəsizə arxa olmuş, dün- 
yasını dəyişən şəxslərin bəziləri indi arxasız, köməksiz qalmışlar. Onları 
xatırlayan və onların haqqında yazanlar indi çox azdır. Əziz eloğlu, 
ürəyində bir təpər tap, unudulmuşlara gəl arxa ol, onların haqqında bir 
yaz, əgər yaza bilməsən yaza bilənlərə maddi köməklik et. Unudulması 
günah sayılan şəxsləri unutqanlığın dəmir buxovlarından xilas et. Əgər 
bu gün biz bu adamları xatırlamasaq, keçmişimizi yada salmasaq, onların 
haqqında xeyirxah işlərin təşəbbüskarı olmasaq, fələyin çərxi elə dövran 
edəcək ki, unutqanlığın dəmir pəncəsindən nə sən, nə mən, nə də o azad 
ola bilməyəcəyikl 

Borçalının çox zəngin şeir-sənət dünyasını tədqiq et, araşdır, yaz, 
gələcək nəsillərə ərməğan et. Bu günə qədər üç yüz illik Borçalı 
ədəbiyyat tarixini biz Borçalı qələm sahiblərinin yazmaması, yaradıcı 
ziyalılarımızı narahat etməməsi təəccüb və təəssüf hissi doğurmurmu?1. 

Həyat həmişə də beləcə asta-asta enişli-yoxuşlu, acılı-şirinli, xeyirli- 
şərli davam edəcək. Vay o gündən ki, bu fani dünyada yolun-izin, aya- 
ğının ləpiri qalmasın. Vay o gündən ki, xeyirxah əməlin, səxavətin, nurlu 
əməlinin işığı heç olmasa bir qəlbdə, bir ocaqda qalmasın. 

Ulu Tanrıml Ömür ver, tanıdığım, eşitdiyim yaxşı əməl sahiblərini, 
el-oba yolunda şam olub qətrə-qətrə yananları tam qələmə ala bilim. 
Yaddaşlardan silinməyə qoymayım, çünki belə dərd dözülən dərdlərdən 
deyil. Bir də görürsən bəd əməl sahibini, bir sınıq könlü şad etməyən, 
xalqın qanı bahasına var-dövlət yığanı yad edir, xatırlayırlar. Lakin yaxşı 
kişilər, nurlu şəxslər, ürəyinin al-qanı ilə yazıb-yaradan yüzlərlə Borçalı 
qələm və ilham sahiblərini unutmaq, böyük bir tarixə malik olan Borçalı 
ədəbiyyatını yaratmamaq, tədqiq etməmək, gələcək nəsillərə çatdırma- 
maq bu günkü ziyalıların, yaradıcı şəxslərin adına qara ləkədir”. 

Yusif Yusifli kitabda Gürcüstan azərbaycanlılarının yaratdıqları ədə- 
biyyatın üzə çıxmasına, layiqli qiyməti almasına köməkdarlıq edən ədə- 
biyyat təəssübkeşlərini də unutmamışdır. Məsələn, bütün ilhamı və çoş- 
qun qəlbi, ruhu və qələmi ilə Faxralıya bağlı şairə Fatma Aslanın yara- 
dıcılığına nəzər saldığı məqalədə onun qardaşı Arif Aslan oğlu Əliyevin 
əziz xatirəsini yad etmişdir. SOCAR-ın Gürcüstan nümayəndəliyinin 
sosial layihələr üzrə meneceri işləmiş Arif Əliyev cəmi əlli iki il yaşasa 
da, xeyirxahlıq, humanistlik, alicənablıq mücəssəməsi kimi tanınmış, 
Borçalı gənclərinin ali təhsil almalarına, paytaxt Tiflisdə və Gürcüstanın 

digər bölgələrində soydaşlarımızla bağlı əksər tədbirlərin təşkilinə 
köməklik göstərmişdir. Yusif müəllim rəhmətlik Arif Əliyevin alicənab 
əməllərini sadalayarkən, Hüseyn Miünasazlının rus dilində Bakıda nəşr 
olunmuş “Seçilmiş əsərləri”nin əldə edilməsinə göstərdiyi şəxsi təşəb- 
büsü minnətdarlıqla xatırlamış, Arif Əliyevin işıqlı xatirəsinə həsr olun- 
muş və mənim tərtibçiliyimlə ərsəyə gəlmiş “İşıq ömrü yaşadı” 
kitabından söz açmışdır. 

Fəxr edirəm ki, ədəbiyyatsevərlərə dəyərli ərməğan olan bu kitabın 
rəyçiləri sırasında Azərbaycan Aşıqlar Birliyinin sədr müavini, Əməkdar 
Mədəniyyət işçisi Musa Nəbioğlu ilə, Gürcüstan Respublikasının 
Əməkdar Turnalisti, Azərbaycan Yazıçılar Birliyinin üzvü Dünyamalı 
Kərəm ilə birlikdə mən də varam. 

Sevinirəm ki, “Gürcüstan Azərbaycanlılarının ədəbiyyat tarixi” 
kitabının yeni nəşrində əvvəlki iki cild haqqında yazdığım, Yusif Yusifli 
şəxsiyyətinə hörmətimi, yaradıcılığına münasibətimi ifadə edən məqaləm 
yer almışdır. 

Təsirlənirəm ki, bu cilddə müəllif, əsgəri xidmətdə həlak olmuş qar- 
daşım Fikrət Məmmədlinin də yaradıcılığına böyük diqqət yetirib, iste- 
dadını qiymətləndirib: “Ömrünün bahar çağında, ilhamının coşqun anla- 
rında, arzularının tüğyan etdiyi, aşıb-daşdığı may ayında Fikrətin dün- 
yasını dəyişməsi doğmalarını yandırıb-yaxdığı kimi, Borçalı qələm 
sahiblərini də çox kədərləndirdi, Borçalı yaradıcı ziyalıları Fikrət Məm- 
mədovun şəxsiyyətinə, ilhamına, qələminə öz şeirləri, məqalələri ilə ehti- 
ramlarını bildirirlər. Nə qədər ki, Azərbaycan xalqı yaşayır, Azərbaycan 
şeirləri, aşıqları yaşayır, sədəfli saz yaşayır, nə qədər ki, “Ədəbiyyat 
tarixi” kitabları və gənc şair haqqında yazılan məqalələr, şeirlər yaşayır, 
elə o qədər də Vətəni uğrunda canını fəda edən xalqımızın vətənpərvər 
oğlu şair Fikrət Məmmədov da yaşayacaqdırl” 

İnanıram ki, oxucular “Gürcüstan Azərbaycanlılarının ədəbiyyat 
tarixi” kitabının İH cildi ilə tanış olandan sonra Yusif Yusiflinin ölçüyə- 
gəlməz zəhmətini dəyərləndirməklə yanaşı, həm də onun dəyər verdiyi 
yüzlərlə başqa kitabların axtarışına çıxacaqlar. 

Arzu edirəm ki, çox hörmətli, dəyərli ziyalımız, ağsaqqalımız Yusif 
Yusifli bunan sonrada Allah verən ömrü şərəflə yaşasın, mənalı ömrünün 
qalan hissəsini də cansağlığı ilə davam etdirsin və onu yaradıcı fəaliy- 
yətdən ayıracaq, uudulması günah olan ədəbiyyat tarixini yazmaqdan 
sapındıracaq heç bir çətinliklə qarşılaşmasın. 


343 


Səməndər Məmmədov 


“ƏDƏBİ GÜRCÜSTAN” - GÖZƏL ƏRMƏĞAN 


Son 350 ilin ədəbi antologiyasının ilk 
səhifələri ulularımızdan bəhs etdiyinə görə, nə 
qədər ehtişamlıdırsa, sonuna yaxınlaşdıqca 
perspektivli gənc yazarlarımıza yer verildiyi üçün 
bir o qədər təravətli görünür. 

Gürcüstanda yaşayan soydaşlarmızın rifahı, 
sosial vəziyyəti, mədəni tələbatları həmişə Azər- 
baycan hökümətinin diqqət mərkəzində olmuşdur. 
Qonşu ölkədəki azərbaycanlıların bütün sahələrdə hərtərəfli inkişafı, 
orada özlərini sözün tam mənasında vətəndaş hiss etmələri üçün döv- 
lətimiz bütün imkanlardan istifadə edir. Bu məsələyə Azərbaycan- 
Gürcüstan ikitərəfli əlaqələrində də əsas mövzulardan biri və birincisi 
kimi həssaslıqla yanaşılır. 

Son illər Azərbaycan Respublikasının Diasporla iş üzrə Dövlət 
Komitəsi bu istiqamətdə səylərini artırmış, əhəmiyyətli layihələri maliy- 
yələşdirmişdir. Haqqında söz açdığım, uğurla həyata keçirilən möhtəşəm 
layihələrdən biri də Tbilisidə “Universal” nəşriyyatında işıq üzü görmüş, 
1830 səhifəlik “Ədəbi Gürcüstan” (Son üç yüz əlli ilin ədəbi antologi- 
yası) kitabıdır. Layihənin müəllifi Azərbaycan-Gürcüstan “Varlıq” Mə- 
dəniyyət Mərkəzidir. Xatırladım ki, “Varlıq” Mədəniyyət Mərkəzi 2008- 
ci ildə Tbilisidə təsis edilmişdir. Mərkəz Gürcüstandakı Azərbaycan 
səfirliyinin dəstəyi ilə yaradılıb. Mərkəzin xətti ilə “Varlıq” adlı qəzet də 
dərc olunur, müxtəlif səviyyəli tədbirlər keçirilir, elm və mədəniyyət xa- 
dimləri ilə görüşlər, yubileylər, milli və dövlət bayramları qeyd olunur. 
Əsasən öz ətrafında elm adamlarını toplayan “Varlıq” Mədəniyyət Mər- 
kəzinə şair-publisist, tərcüməçi Rafiq Hümmət sədrlik edir. Eyni zaman- 
da Azərbaycan Yazıçılar Birliyinin Gürcüstan bölməsinə rəhbərlik edən 
Rafiq Hümmət “Ədəbi Gürcüstan” antologiyasının da nəşrə hazırlayanı, 
redaktoru və tərtibçilərindəndir. Antologiyanın ərsəyə gəlməsində digər 
tərtibçi Nəriman Əbdülrəhmanlı, məsləhətçi kimi filologiya üzrə fəlsəfə 
doktoru, professor Arif Əmrahoğlu, rəyçi kimi filologiya elmləri doktoru, 
professor Şurəddin Məmmədli, texniki redaktor kimi Namiq Valehoğlu 
xidmət göstərmişlər. 

Kitabda təxminən XVII əsrin ortalarından bu günümüzə qədər 
Gürcüstan doğumlu azərbaycanlı-türk, həmçinin dilimizdə yazıb-yaradan 
bir çox gürcü, yunan, aysoru yazarların həyatı və yaradıcılığı barədə qısa 

bilgilər və əsərlərindən nümunələr yer almışdır. İki yüzdən çox müəllifin 
ilk dəfə olaraq cəmləndiyi bu topluda ədəbiyyatımızın hər kəsə tanış olan 
məşhur simaları ilə birgə indiyədək çox az tanınan və ya heç tanınmayan 
bəzi şair-yazıçılar da təqdim olunub. Topluda istedadlı gənc yazarlara da 
yer ayrılıb. 

Toplunun ərsəyə gəlməsində çəkilən zəhmət barədə təsəvvürləri də- 
qiqləşdirmək üçün kitabın redaktorunun yazdığı ön söz əvəzi bu cümlə- 
lərə oxucuların nəzər yetirməsini istəyirəm: “...Səhifələrində ilk dəfə 
yaradıcılıq nümunələrini əldə edib, daxil etdiyimiz bir çox yazarların da 
təqdim olunmasına baxmayaraq, bu kitabın tədqiqat əsərindən daha çox 
bir antolofi nəşr olması da diqqətə alınmalıdır. Onu da xüsusi vurğulamaq 
yerinə düşərdi ki, XVI-XIX əsrlərdə yaşayıb-yaratmış bir çox yazarları- 
mız barədə bioqrafik məlumatlar əldə etsək də, əsərlərinə əlimiz çatmadı- 
ğına görə, onlara bu topluda yer ayıra bilmədik... Biz, dünyanın harasın- 
da yaşamasından asılı olmayaraq, Tbilisidə, Borçalıda, Qarayazıda, Ka- 
xetdə, Mesxetdə, Gürcüstanın bir çox digər bölgələrində anadan olmuş 
əksər yazarlarımızın tərcümeyi-hallarına və yaradıcılıqlarına bacardığı- 
mız qədər ayna tutmağa çalışdıq. Bununla belə, əlbəttə, əlimiz çatmayan, 
ünümüz yetməyən, qələm sahibləri də olmamış deyil və bizdən asılı 
olmayan səbəblərdən onları bu topluda təqdim etməyimiz imkan 
xaricində oldu...” 

Rafiq Hümmət çox haqlı olaraq qeyd edir ki, Gürcüstandakı 
soydaşlarımızın təxminən son 350 illik mənəvi yatırının toplandığı bu 
kitabda daha dərin qatlara enməyə heç təşəbbüs də göstərilməmişdir. 
Çünki, orası sırf mütəxəssis araşdırması tələb edən olduqca məsuliyyətli 
bir işdir və bu işi tam dolğunluğu ilə həyata keçirmək üçün yalnız gürcü, 
türk və rus dillərini deyil, həm də ərəb, fars dillərini ciddi bilən tarixçi- 
lərin, ədəbiyyatşünasların birgə fəaliyyətinə ehtiyac hiss olunur. Üç-dörd 
yüz il deyil, hətta bir əsr bundan əvvəl daha yaxın keçmişimizdə yaşayıb- 
yaratmış böyük ustad, rəhmətlik şair Nəbi Faxralının (1873-1945) yaradı- 
cılığında İslami dəyərləri tərənnüm edən nümunələri, əliflamları incilə- 
mək üçün Qurani-Kərimin nazil olduğu ərəb dilini bilmək tələb olunur. 


Yazılanlar gəldi başa, qələminə çox şükür, 
Cümləmizə muraz verən kərəminə çox şükür. 
Göydən dörd baş kitab endi, əzəl başdan İncili, 
Biz götürdük ol Quranı, kəlamına çox çükür. 


Şivəni məhşər günüdü, yarəb, kim çəkir zillət? 
İsrafil surunu çaldı, gəldi nə ki var millət. 

İbtida əfv olundu gər hümməti-Məhəmməd, 
Əl götürüb duva qılan, salamına çox şükür. 


Gəl biçarə Şair Nəbi, sərin sövdaya düşdü, 
Çatıldı ol qıl körpü, neçə mömin qul keçdi. 
Quruldu mizan-tərəzi, yarəb, nə hikmət işdi, 
Biz də gəldik bu divana, divanına çox şükür. 


Oxucu bu antologiyada adı üzdə olan qələm sahiblərindən — gör- 
kəmli dövlət xadimi N.Nərimanovdan, repressiya qurbanı Ömər Faiq Ne- 
manzadədən, maarifçi mədəniyyət xadimi Abdulla Şaiqdən, böyük söz 
fatehi Zəlimxan Yaqubdan, Ukraynanın Maksim Rilski adına ədəbi mü- 
kafatı laureatı Abbas Abdulladan tutmuş, bu həyatda didərginlik, həbs və 
sürgünlük aqibəti yaşamış, sümükləri qəbirdən qəbirə daşınmış Şair 
Ağacanadək (1876-1951), yaradıcılığında şikayət motivləri üstünlük təş- 
kil edən, müasiri olan vəzifəli şəxslərin haqsızlıqlarına dözməyi bacarma- 
yan üsyankar sənətkar Şair Əsəddən (1927-1993) tutmuş təbiət və insan 
gözəlliklərini tərənnüm edən Şair Bəyzadəyədək (1929-1969), romanları 
dil və koloriti ilə seçilən nasir Tahir Hüseynovdan (1930-1993), şeirlərin- 
də nəsihətamiz-didaktik notlar üstünlük təşkil edən İmdad Osmanoğlun- 
dan (1936-2004) tutmuş nəğməkar şair Eldar Eloğluna (1938-2006) kimi 
bir çox Gürcüstan doğumlu müqtədir qələm sahiblərimizin yaradıcılıq 
nümunələri ilə tanış olacaq, narahat ruha malik olması səbəbindən üç ali 
məktəbə daxil olub heç birini tamamlaya bilməyən nakam şair İsa Sadıq 
(1946-1976) barədə məlumat əldə edəcəkdir. Oxucu həmçinin, müasir- 
lərimiz olan söz sahiblərindən “Sevmək cinayətsə - öldürün məni” deyən 
məhəbbət şairi Əlləz Novruzun, dağ olaraq yaradılmadığına, dəniz kimi 
yaradılmadığına görə heyfslənməyən, ancaq Türk olaraq yaradıldığına 
görə Yaradana şükür edən Dərviş Osman Əhmədoğlunun yaratdıqları, 
Rövşən Nəsiboğlunun arqumentlərini fikir süzgəcindən keçirəcəkdir. 

Kitabda həmçinin Türk dünyası ilə Gürcüstan arasındakı ədəbi- 
ictimai əlaqələrin ən böyük simalarından olan Valeh Hacıların (1951- 
2010) şairə verdiyi qiyməti görəcəksiniz: 


Bir gözü tox, bir gözü ac, 
Beləcə yaşayır şair. 
Ömür boyu sözə möhtac, 
Beləcə yaşayır şair... 


...Quruca söznən əlləşir, 
Yuxusuz göznən əlləşir, 

Yüz ölçüb, bir şairləşir, 
Beləcə yaşayır şair. 


Kitabda həyat və yaradıcılıqları barədə məlumatlar yer alan şair və 
yazıçıların sırasından novatorluq xətti ilə seçilənləri də az deyil. Məsələn, 
Nəriman Əbdülrəhmanlının nöqtəsi yalnız sonda qoyulan hekayələri 
diqqətəlayiqdir. Ədəbiyyatımıza dörd, üç, iki, hətta bir hecalı şeir forması 
gətirən Mədəd Coşqunun, adsız şeirlər yazan şair-tərcüməçi İsa İsmayıl- 
zadənin (1941-1997) yaradıcılığından verilmiş nümunələr, ənənəçiliyə 
qarşı çıxan, yeni mövzular, formalar axtaran Tofiq Qaraqayanın şeirləri 
yeniliklər sirasına aiddir: 


...Hər şeyin sonuncu adına yaxın 
Həmişə gözəl söz bir yeni sözdü, 
Həmişə yeni söz sözün düzüdl... 


Mirzə Məmmədoğlunun topluda yer alan “Səttar Bəhlulzadəyə” şeiri 
isə hətta övlad sarıdan bəxti gətirməyənlərə belə təskinlik verəcək, 
həyatı mənalandırmaq üçün ünvan göstərəcək: 


Soruşursan, Səttarın 
Oğul-uşağı oldumu? 

Yurdunda kimsə qaldımı? 

Dinlə məni bir hovur: 

Onun sevgisi dəniz idi, 

Dənizə uzanan xalq iz idi, 
Azərbaycan adlı sönməz köz idi. 
Ömrü boyu iş idi ona, 

Onu rənglərlə, ahənglərlə 
Oxşadı yana-yana. 

Səttar sonsuz deyildi, 

Sənət adlı həmdəmi, 

Dəniz adlı sevgisi vardı. 

Fırça ilə hər telinə bir rəng vurdu, 
Azərbaycan adlı bir xalı hördü. 


Antologiyada nəzərə alınan, diqqəti çəkən bir yaxşı cəhət də kitabda 
adları, həyat və yaradıcılıqları barədə məlumatlar yer alan şair və 
yazıçılar haqda informasiyaların mənbəyinin də göstərilməsi, materialları 
təqdim edən şəxslərin adlarının minnətdarlıqla çəkilməsidir. Sevinirəm 

ki, tərtibçilər bəzi məlumatların dəqiqləşdirilməsində mənim də 
araşdırmalarıma istinad etmişlər. Özündən sonra dillərdə dolaşan xeyli 
şeirləri qalan rəhmətlik nənəm Səkinə Alməmmədlinin (1835-1941) otuz 
il sürgündən qayıtmasını gözlədiyi nişanlısının ölüm xəbəri ilə bitən 
nakam eşq dastanından söz açılmışdır. 

Kitabda Gürcüstan doğumlu azərbaycanlı-türk yazarlar sırasından 
qadın şair və yazıçılar haqda məlumatlar da yer almış, Güllər Pərinin, 
Humay xanım Qaraçöplünün, Mayqa Mətinin, Şövkət Dağlarqızının, 
Səadət Butanın, Fatma Aslanın və başqalarının yaradıcılıq nümunələri 
təqdim olunmuşdur. Onların sırasından Fatma Aslan qızı Əliyeva həm də 
ədəbiyyatşünaslığa dair bir çox sanballı məqalələrin müəllifi kimi tanınır. 
Antalogiyaya şairənin “Kimliyim”, “Vətən məni çağırsa...”, “Ana dilim”, 
“Göy üzündə gəzən bulud”, “Güllər”, “Qopar ürəyindən...”, “Mənə elə 
gəlir ki...”, Gözəl olardı dünya”, “Dünya firlanmaz nizam olmasa” və 
qardaşı Arifin əziz xatirəsinə həsr etdiyi “Ayrılma elindən, ay elin oğlu” 
adlı şeirləri daxil edilmişdir. 

Kitabın ilk səhifələri ulularımızdan bəhs etdiyinə görə, nə qədər ehti- 
şamlıdırsa, sonuna yaxınlaşdıqca perspektivli gənc yazarlarımıza yer 
verildiyi üçün bir o qədər təravətli görünür, gələcəyə nikbin nəzərlərlə 
baxmağa ümid verir. Qeyri-ənənəvi üslubda yazan, şeirləri Paris Ədəbiy- 
yat və İncəsənət Cəmiyyətinin Mükafatına layiq görülən Fərhad Amurun 
(1981 təv.), şeir yazmaqla bahəm aktyorluq, rəssamlıq məharəti olan 
Azər Musaoğlunun (1986 təv.), özünəməxsus yazı tərzi ilə seçilən Aida 
Tağının (1989 təv.) qeyri-standart düşüncələri oxucunu fikirləşməyə 
vadar edir. 

Bir az da məni bu layihənin müəlliflərinə borclu salan səbəblər barə- 
də. Yuxarıdakı sətirlərdə qeyd etdiyim kimi, rəhmətlik nənəm Səkinə 
Alməmmədlinin yaradıcılığına kitabda yer verilmişdir. Bundan başqa, 
mənim müəllimim, “Şair ürəyi”, Bu köhnə dünyada təzə nə var ki...”, 
“Uzaqlarda qalan dünyam” kitablarının, ədəbiyyatşünaslığa dair bir çox 
ciddi əsərlərin müəllifi olan rəhmətlik Əli Səngərli haqqında məlumatlar 
təqdim olunmuş, bir sıra şeirlərinə yer ayrılmışdır. Sırada birinci isə Əli 
Səngərlinin “Nağıllarda” şeiridir. 


Nağıllarda qırx qapı, 
Qırxı da bağlı olur. 
Hər otaqda bir qızın 
Sinəsi dağlı olur. 
Çətin bu qapılardan 
Birincini açmaqdı, 

Sonra divi öldürüb, 

Qızı alıb qaçmaqdı. 
Mənim bir çox şeirim də 
Sehrli el nağılıdı, 

Hər misrası bir otaq, 
Qapıları bağlıdı... 


Bax, elə bu qapını döydüklərinə, zəngin Əli Səngərli xəzinəsinə 
aparan yolu ədəbiyyatsevərlərə göstərdiklərinə görə antologiyanı ərsəyə 
gətirənlərə təşəkkür edirəm. Və bir də, nə qədər təvazökarlıqdan uzaq 
olsa da, minətdarlıq hissi ilə qeyd edirəm ki, topluda mən də varam — 
Səməndər Məmmədov. Dərin müşahidə qabiliyyətinə malik olan tərtibçi- 
lər yaradıcılığımın vətənpərvərlik, yurdsevərlik motivli nümunələri sayı- 
lan “Borçalı”, “Faxralı”, “Darvaz”, “Dağlar”, “Faxralının qaragözlü qız- 
ları”, “Öpürəm, a dağlar, öpürəm sizi” və böyük xalq şairimizə həsr 
etdiyim “Zəlimxan” şeirimi topluya daxil ediblər. 

Qeyd etdiyim kimi, kitabda həmçinin dilimizdə yazıb-yaradan başqa 
xalqların nümayəndələri — gürcü, yunan, aysoru yazarların həyat və yara- 
dıcılığı barədə məlumat verilir. Bu, onun göstəricisidir ki, əvəllər Azər- 
baycan türkcəsi Qafqazda ümumişlək dil olmuş, daha geniş coğrafiyanı 
əhatə etmiş, beynəlmiləl səciyyə daşmışdır. Müşahidəli oxucunun diqqə- 
tini soydaşlarımızla dostluq münasibətlərində olan gürcü və başqa millət- 
ləri təmsil edən söz adamlarının bir-birinə rəğbətinin ifadəsi olan nümu- 
nələr də çəkəcəkdir. 

Azərbaycan Respublikasının Diasporla İş üzrə Dövlət Komitəsinin 
maliyyə dəstəyi ilə ərsəyə gələn bu layihə Gürcüstan doğumlu soydaşları- 
mızı hələlik özümüzə tanıtmaq cəhdidir ki, uğurlu alınmışdır. Ümid et- 
məyə dəyər ki, gələcəkdə, özü də yaxın gələcəkdə Azərbaycan ədəbiyya- 
tının görkəmli nümayəndələrinin, o cümlədən, ədəbiyyatımızın Borçalı 
qolunu təmsil edən söz sahiblərinin yaradıcılıq nümunələri dünya dillə- 
rinə tərcümə olunacaqdır. Son illər bu istiqamətdə xeyli iş görülsə də, eti- 
raf etmək lazımdır ki, qonşu xalqlar, eləcə də bizə yaxın olan gürcülər bu 
işdə xeyli qabağa gediblər. “Ədəbi Gürcüstan” antologiyasının olduqca 
böyük zəhmət tutumlu tərtibçilik işinin altına Rafiq Hümmətlə birgə çi- 
yinlərini verən, çağdaş Azərbaycan nəsrinin görkəmli nümayəndələrin- 
dən biri, folklor araşdırmaçısı, tərcüməçi Nəriman Əbdülrəhmanlı gürcü- 
lərin bu müstəvidə bizi qabaqladıqlarını modem.az saytına verdiyi 
18.07.2013-cü il tarixli müsahibədə deyib: “Gürcülər ötən əsrin 30-cu 
illərindən öz ədəbiyyatlarını dünyaya tanıtmaq üçün əhəmiyyətli işlər 
görüblər, hələ o vaxtdan tərcümə məktəblərini yetişdiriblər və ən yaxşı 

əsərlərini xarici dillərə çevirdiblər. “Drufba narodov” Turnalının baş re- 
daktoru Aleksandr Ebanoidze bu prosesə rəhbərlik edir. Təsadüfi deyil 
ki, 1999-cu ildə Otar Çiladzeni Nobel mükafatına təqdim etdilər, son 
mərhələyəcən adı iddiaçılar siyahısında oldu. Mükafat müəyyən səbəblər 
üzündən Günter Qrossa verilsə də, dünya belə bir fenomen yazıçının 
varlığından xəbər tutdu. Fikirimcə, bizdə ədəbiyyatımızın sistemli və 
məqsədyönlü təbliği mexaniziminin olmaması ən ağrılı yerlərimizdən 
biridir”. 

Gözəl tərtibatda hazırlanmış antologiyanı ərsəyə gətirənlərin zəhmə- 
tinin bəhrəsi göz qabağındadır. “Ədəbi Gürcüstan” toplusu həm bugünkü, 
həm də gələcək nəsillər üçün gözəl ərmağandı. Rafiq Hümmətlə bərabər 
bu layihənin baş tutmasında zəhməti keçən bütün insanlar, materialların, 
fotoşəkillərin əldə olunmasında köməklik göstərən, mənəvi dəstək olan 
dəyərli dostlar sağ olsunlar, onların xidmətləri birmənalı əvəzsizdi. Bu 
mənada ki, doğurdan da başqa ölkədə yaşamaqla, belə bir doğma layi- 
hənin gərçəkləşməsinə nail olmaq üçün bütün imkanları səfərbər etmək, 
ən əsası isə, ömürdən-gündən xeyli vaxt ayırmaq lazımdır. Bizim orada 
ayrı-ayrı şəhərlərdə — Marneulidə, Rustavidə, Tiflisin özündə müxtəlif 
adlarda mədəniyyət mərkəzləri fəaliyyət göstərir. Yazıçılar Birliyinin 
Gürcüstan Bölməsinin fəaliyyəti təqdirəlayiqdir. Ayrı-ayrı fərdlərin fəda- 
karlığını da qeyd etməyə dəyər. Bu sırada Azərbaycan Neft Şirkətinin 
Gürcüstan nümayəndəliyində gözəl təmsilçimiz olmuş Arif Əliyevi rəh- 
mətlə anmağı özümə borc bilirəm. Arif müəllim Azərbaycan Yazıçılar 
Birliyinin Gürcüstanda da dairəsinin genişlənməsi üçün əlindən gələni 
əsirgəmirdi. Həmişə çalışırdı ki, orada AYB-nin güclü, təşkilatlanmış 
şöbəsi olsun. Gürcüstandakı mədəniyyət mərkəzlərimizin güclü olmasını 
istəyirdi, bizimkilərin öz savadları ilə, səviyyələri ilə irəliləməsini, öz 
sözlərini ucadan, cəsarətlə deməsini istəyirdi və bir çox hallarda bu istə- 
yinə nail olurdu. Tale elə gətirdi ki, Arif müəllim həyatdan vaxtsız getdi. 
Amma yaxşı ki, onun xeyirxah əməllərini davam etdirənlər, savab işlərini 
yaşadanlar da çoxdu. Onlardan biri də elə bu kitabı nəşrə hazırlayan 
Rafiq Hümmətdi. Bir daha Rafiq müəllimə və onunla birgə bu kitabın ha- 
zırlanmasında zəhməti keçən bütün yoldaşlara “sağ olsunlar” deyirəm. 
Gürcüstanda Azərbaycan mədəniyyətini, Azərbaycan ədəbiyyatını təbliğ 
edən bütün qurumların, mədəniyyət mərkəzlərinin, ədəbi birliklərin, qə- 
zet və yurnalların əməkdaşlarına cansağlığı və müvəffəqiyyətlər arzulayı- 
ram. Qoy, Azərbaycan höküməti, bütün aidiyyatı təşkilatlarımız indiyə- 
dək olduğu kimi, bundan sonra da Gürcüstandakı təmsilçilərimizə 
köməkliklərini, qayğı və diqqəti əsirgəməsinlər. 

GÖZDƏN SÖZƏ VƏ KÖNÜLLƏRƏ 


İstedadlı memar, sənətşünaslıq namizədi, tanın- 
mış publisist Ömər Qoçulunun “Gözdən sözə” kitabı 
Azərbaycan oxucusuna dəyərli ərmağandır. 


Hər il insanın şəxsi həyatında, ictimai fəaliyyətində 
hadisələrin saldığı izlərlə yaddaqalan olur. Nəzərə alsaq 
ki, ömür Tanrı tərəfindən insana verilmiş bir hədiyyədir, 
onda asanlıqla razılaşmaq olar ki, elə irili-xırdalı başqa 
hədiyyələr də ömrün illərini bəzəyən zinətlərdir. İstedad 
payı, həyatda ən şirin nemət olan cansağlığı, gözəl ailə, övlad payı da tale 
hədiyyəsidir, desək, yanılmarıq. Kitab da ən yaxşı hədiyyədir, deyirlər. 2010-cu 
ilin sonuna yaxın mənə bağışlanan belə yaxşı hədiyyələrdən biri də görkəmli 
memar, ata yurdum Faxralıya qardaş olan Qoçulunun alim oğlu Ömər Qoçulunun 
“Gözdən sözə” publisistik və bədii toplusudur. Bakıda “İncə” Nəşrlər Evində işıq 
üzü görmüş bu kitab müəllifin oxucularla sayca üçüncü görüşüdür. 

Müşahidələrim əvvəlcə Ömər Qoçulunun öz kitabı barədə təqdimatından 
başladı: 

“Əziz oxucum, xoş gördükl 

Budur, üçüncü, “Gözdən sözə” kitabımla Sizin görüşünüzə gəlmişəm. Qabaq- 
kılardan fərqli qayədə işıq üzü görmüş bu kitabda yalnız bilavasitə iştirakçısı və 
şahidi olduğum real olay-lar qələmə alınmışdır. Yəni oxuyacağınız bütün 
xatirələrin, povestlərin, hekayələrin və məzəli əhvalatların hamısı, həqiqə-tən də, 
olmuşdur, həqiqətən də, mən onları yaşamış, zaman-zaman hafizəmin “boxçasına” 
yığmışam. Sonra isə, vaxt olduqca, imkan düşdükcə memar səliqəsiylə cilalayıb, 
süsləyib ifçin-ifçin vərəqlərə köçürmüşəm. Əlbəttə ki, bədii təxəyyülümün 
qüdrəti çərçivəsində, əlbəttə ki, yaradıcılıq üfüqlərimin əhatə dairəsində... 

Elə ona görə də kitabın adını “Gözdən sözə” qoydum, yəni gözümlə 
gördüm və sözə rəvac verdim. 

Buyurub oxuyun, gözünüzə sağlıq. (Ömər Qoçulu)” 


“Gəzən ayağa daş dəyər” 


Çox gəzən çox bilər. Gəzən ayağa daş dəyər, — deyib atalar. Ömər Qoçulu da 
bu kitabı yazana qədər dünyanın on altı məmləkətində səfərdə olub. Ən çox 
maraqlandığı, gördüyü, əlbəttə ki, əsasən memarlıq olub. Səfərlərdə gördüklərini 
qeydə alıb kitabına daxil edən Ömər müəllim yazır ki, getdiyi-gördüyü yerlərdə 
həmişə insanların memarlığa münasi-bəti, bir də bu münasibətdən doğan sevgi və 
qayğı ehtivası onun diqqətini çəkib. O, yazır ki, Sankt-Peterburqda səhər tezdən 
gördüm ki, Neva prospektindəki qədim imarətlərin fasadlarının, şüşələrinin hisini, 

tozunu təzyiqlə vurulan sabunlu su ilə yuyurlar. Riqada, Vilnüsdə, Tartuda qədim 
binaların fasad tərəfini tam bərpa edib əzəli görkəminə qaytardıqdan sonra 
içərisini — interyerini son müasir dizayn dəbində yenidən quraraq istifadə edirlər. 
Ömər müəllim şahidi olub ki, Hollandiyanın Rotterdam, Naymehan, Hilversun 
şəhərlərində qədim tikililər, körpülər, kilsələr göz bəbəyi kimi qorunur, onların bir 
daşına bir cızıq çəkmək heç kəsin ağlınada da gəlmir. Berlində, Münhendə şəhər 
polisi məhəllələri gəzib sakinləri xəbərdarlıq edir ki, onlar mənzil-lərinin küçəyə 
baxan balkonlarındakı, pəncərələrindəki güllərə-çiçəklərə yaxşı qulluq etsinlər, 
saralıb-solmağa qoymasınlar, yoxsa, cərimə edəcəklər. Ömər müəllim yazır ki, 
İstanbulda, Efesdə, Antalyada hər bahar çağı tarixi abidələrə baxış keçirilir və 
ümumşəhər xeyriyyə fondundan ayrılmış vəsait hesabına onlara əl gəzdirilir, 
zədələnmiş yerləri, yazıları, rəngləri təzələnir. 

Ömər Qoçulu digər tərəfdən ölkəmizdə, o cümlədən paytaxt Bakıda, ələlxüsus 
da İçərişəhərdə memarlıq abidələrinə laqeyd münasibətdən narahatlanaraq 
“həyəcan təbili” döyür. Müəllifi olduğu, 2006-cı ildə “Azərbaycan” qəzetindən 
dərc olunmuş, sonra isə “Gözdən sözə” toplusunda yer almış “İçərişəhər 
xalqımızın milli sərvətidir” sərlövhəli publisistik məqaləsində yazdıqları indi də 
aktualdır. “İçərişəhərin başağrıları illərdən bəridir damla-damla, qətrə-qətrə 
yığılmışdır. Bu qədim şəhərin sosial, bərpa və qorunma problemləri illərdən 
bəridir misqal-misqal böyüməkdədir, onun mövcud strukturunun getdikcə parça- 
lanması prosesi, yad görkəmi, yabancı əndazəsi və mübahisəli memarlığı olan bu 
obyektlərin burada zorən yerləşdiril-məsi gec-tez fəlakətə çevriləcək. 

Ermənilərin yoluxduğu “qədimlik xəstəliyi”nə, özlərinə məxsus olanı necə 
etibarlı qorumalarına, məxsus olmayanı isə necə oğurlayıb öz adlarına 
çıxmalarına, sovet hökümətinin hələ “mənəm-mənəm” dediyi, xalqları dostluğa, 
qardaşlığa səslədiyi bir zamanda Andronik kimi başkəsən, murdar qulduru “milli 
qəhrəman” zirvəsinə qaldırmalarına aid gördüklərini nəql edir. Əlbəttə, Ömər 
Qoçulu kimi vətənpərvər bir insan Sərdarabadda tarix muzeyində şahidi olduğu 
“Böyük Ermənistan” maketinə, qondarma “Erməni soyqrımı”na həsr olunmuş 
tablolara biganə qala, onlarda ehtiva olunanları həzm edə, təsdiqləyə bilməzdi. O, 
hər vəchlə buna qarşı çıxmış “ev sahibləri”nə onların Saikadzor adlandırdıqları 
yerlərin qədim Azərbaycan torpaqları olduğunu və “Dərəçiçək” adımı daşıdığını, 
ermənilərin “Ararat” dediklərini dağın isə “Ağrıdağ” olduğunu sübut etməyə 
çalışmış və etdiyi mübahisələrdə həqiqətə, real faktlara, məntiqə istinad etməsi 
səbəbindən qalib çıxmışdır. Povestdə həmçinin ermənilərin öz məkrli niyyətlərini 
həyata keçirmək üçün erməni qızlarından istifadə etmələri yada salınır. Müəllif 
iştirak etdiyi məclisin nəğməli qonağı, Ermənistanın əməkdar artisti, Ermənistan 
Dövlət Filarmoniyasının və Eçmiədzin Kilsə xorunun solisti Lusine Zakaryanı 
fitnəkar erməni qadınlarının ümumiləşdirilmiş obrazı kimi təqdim edir, onunla 
bağlı məqamlarda Xan Kərəmi bada vermiş erməni gözəli Əslini, keşiş Qara 
Məliyin hiyləgərliyini xatırlayır. 

Ümummilli liderin həmkarı 


Ümumiyyətlə, ermənilərin hiyləgərliyinə, azərbaycanlıların qonaqpərvər- 
liklərindən alicənablıqlarından, etimadından sui-istifadə edərək arxadan 
zərbə vurmalarına, yaltaqlıqlarına və iküüzlülüklərinə aid çoxsaylı misallar 
var Ömər Qoçulunun kitabında. Oxucu bu misallarla elə ilk səhifələrdən 
tanış olacaq. Ömər Qoçulunun “İlk xeyir-dua, ilk müvəffəqiyyət” adlı xatirə 
yazısında Heydər Əliyevin Azərbaycana birinci hakimiyyəti dövründə 
vəzifəli ermənilərin ona necə yaltaqlandıqlarını, ondan necə qorxduqlarını 
ustalıqla qələmə alıb: 

“...Çox keçmədi ki, qapı açıldı, Heydər Əliyev içəri daxil oldu. Qara 
parçadan çox adi bir kostyumda idi. Sifəti solğun, çöhrəsindən yorğunluq 
tökülürdü, amma hərəkətləri çevikdi. O, əvvəl ortalığa salam verdi, sonra isə 
hamı ilə bircə-bircə əl tutub görüşdü. Kimlə görüşürdüsə, tanımadıqları 
özlərini təqdim edirdi. Burcibalyanla görüşəndə o, özünü əsgərsayağı 
“farağat” vəziyyətdə qurudub: 

“— Burcibalyan, — dedi, sonra da udquna-udquna əlavə etdi: Prompro- 


yektdən.... 
— Heydər Əliyev qaşlarını çatıb təkrar soruşdu: 
— Necə, necə? 
— Burcibalyan Promproyektdən.... — civiltisi zorla eşidildi.” 


Elə həmin yazıda başqa bir epizodda Burcibalyanın daha rəzil sifətinin 
şahidi oluruq: 

“...Heydər Əliyev də planşetə yaxınlaşıb diqqətlə baxdı, sonra da geri 
çəkilib yarışübhəli, sanki öz-özüylə danışırmış kimi: 

— Doğrusu, nəsə... — pıçıldayanda Burcibalyan özünü hövlnak irəli atdı və 
dili tutar-tutmaz: 

— Düzəldərik, Heydər Əliyeviç, mütləq hamısını düzəldərik, — deyib 
“aman dilədi”. 

Sanki bu saat ona ölüm hökmü oxunmuşdu, yalvarırdı ki, keçin 
təqsirimdən, bir də belə qələt eləmərəm...” 

Burcibalyanla bağlı Ömər müəllimin qələmə aldığı son epizoddan isə 
belə nəticə çıxarmaq olur ki, Türkün Böyük oğlunun ermənilərin canına 
saldığı vəlvələ onları təkcə qarşılaşdıqları vaxt deyil, ayrılandan sonra da, 
həmişə, hər yerdə müşayiət edirmiş: 

“...Yolboyu maşında Burcibalyan sayıqlayırmış kimi tez-tez məndən 
soruşurdu: 

— Bura bax, o, mənim familyamı niyə təkrar xəbər aldı, sən bilən?” 

Qeyd edim ki, Ömər Qoçulu bu xatirə yazısında müəllifi olduğu Qəzet 
Nəşriyyatı Kompleksinin layihəsinin Heydər Əliyev tərəfindən dəstəklən- 
məsindən fərəh hissi ilə söz açır, ulu öndərin gənc azərbaycanlı memarlara, 
mühəndislərə göstərmiş olduğu qayğılı münasibəti vurğulayır. Xatırladım ki, 


-03 


Səməndər Məmmədov 


həmin layihə SSRİ Xalq Təsərrüfatı Nailiyyətləri Sərgisində nümayiş 
etdirilmiş və “Qızıl Medal”a layiq görülərək müəllifinə şöhrət gətirmişdir. 
Amma nədənsə, Ömər Qoçulu qeyd etməyi unutmuşdur ki, Ulu öndər 
Heydər Əliyevin ixtisaslarından biri məhz memarlıq olmuşdur. Yəqin Ömər 
müəllim bunu təvazökarlığı səbəbindən xatırlatmamışdır. Bu, belə bir 
anlama gələrdi ki, müəllif ümummilli liderlə həmkar olmasına işarə edir və 
bununla öyünür. Ancaq rəhmətlik Heydər Əliyevin vaxtilə gənc olan Ömər 
Qoçuluya hüsn-rəğbət göstərməsində bu faktorun — həmkar həmrəyliyinin 
rol oynadığını istisna etmək də olmaz. 


Etimada layiq insan 


Ömər Qoçulu etiraf edir ki, yaradıcılığının bir çox səhifələri məhz 
vəzifəli şəxslərin havadarlığı və bilavasitə iştirakı ilə yazılıb. O, öz yaradı- 
cılığında mühüm rol oynamış neçə-neçə keçmiş hökümət, partiya rəhbərləri 
ilə bağlı xeyli maraqlı (bəzən də təzadlı) xatirələrini imkan düşdükcə qələmə 
almışdır. Keçmişə yalnız müasir dövrün baxış bucağından nəzər salan gənc- 
lər həmin şəxslər barədə tam olmayan, qeyri-dəqiq təsəvvürlərə malikdirlər. 
Məsələn, indiki gənclər Rüstəm Səfərəliyev barədə nə eşidə bilərlər? Olsa- 
olsa onun zəhmətkeşləri pambıq tarlalarında istismar edən əzazil bir rayon 
rəhbəri olduğunu eşidiblər və hesab edirlər ki, Bərdənin pambıqçılıq rayonu 
kimi tanınmasında məhz onun tələbkarlığı əsas rol oynayıb. Yaxud da, 
götürək elə Bakı şəhərinin sabiq rəhbəri Fuad Musayevi. İctimaiyyət onu 
karyerasının sonunda Azərbaycan futboluna laqeyd münasibətdə suçlanan 
cavabdeh şəxslərdən biri kimi qınayırdı. Halbuki, bu şəxslər Ömər 
Qoçulunun kitabında tamam başqa ampulada təsvir olunur. Ömər müəllimin 
Bərdə Xatirə Kompleksinin yaradılması ilə bağlı xatirələrinə göz ataq: “Bu 
memorial abidənin yaradılması (elə layihənin məhz mənə tapşırılması da) bir 
xoş təsadüfün nəticəsidir. Özünüz deyin, bəlkə, mən heç təyinatla “Azər- 
dövlətsənayelayihə” İnstitutuna göndərilməzdim. Bəlkə, heç orada Bərdə 
rayon Partiya Komitəsinin 1 katibi Rüstəm Səfərəliyevlə görüşməzdim... 

Biz Bərdəyə çatanda Rüstəm kişi maşını birbaşa abidə tikiləcək sahəyə 
sürdürdü. Bura Ağdam yolunun üstündə, Tərtər çayının sağ sahilində, bir 
zamanlar çayın yatağı olmuş, daşlı-çınqıllı bir çökəklikdi. 

Rüstəm kişi yarğanın qaşında dayanıb əlini irəli uzatdı: 

— Qənşərdəki o meşəni görürsənmi? 

Bax, buradan tam o meşəyədək bu ilan-qurbağa məskənini güllü-çiçəkli 
cənnətə döndərmək, ortada da Vətən müharibə-sində həlak olmuş 
bərdəlilərin xatirəsinə bir gözəl abidə ucaltmaq istəyirik. Amma bəri başdan 
deyim ki, bizim abidəmiz, gərək Stepanakertdə o erməni dığasının ucaltdığı 
abidədən əzəmətli olsun hal Gevorkovu deyirəm, dayna”. 

Mənə elə gəlir ki, bu mövzuya əlavə etməyə, şərh etməyə ehtiyac yoxdur. 

Ömər Qoçulunun Bakı şəhər Partiya Komitəsinin 1 katibi olmuş Fuad 
Musayevlə münasibətləri isə qayğıya sayğı ilə cavab vermək nümunəsi, 
etimadı ləyaqətlə doğrultmağın etalonu sayıla bilər. Ömər Qoçulu qaynar 
təbiətli, işgüzar adam kimi tanıdığı Fuad Musayevin paytaxtın görkəmini 
yeniləşdirmək, qədim memarlıq abidələrinə qayğı göstərmək kimi üstün 
keyfiyyətlərini təqdir edir: “Daima memarlarla, dizaynerlərlə, rəssamlarla tə- 
masda olur, onların şəhər üçün hər hansı təklifinə diqqət göstərirdi. 
Ümumiyyətlə, bizim verdiyimiz layihələr əsasında şəhərin mərkəzi hissəsin- 
də bir çox mədəniyyət, ictimai-ticarət obyektlərinin yenidən qurulmasında, 
onların iç memarlığının (interyerlərinin) müasir tərtibatda verilməsində, 
xüsusən də Nizami Muzeyi ətrafındakı “Fəvvarələr meydanı”nın, “Azərbay- 
can” kinoteatrının yeni görkəmə salınmasında Fuad Musayevin əməyini 
danmaq ədalətsizlik olardı. Sənətimə və şəxsiyyətimə olan hörmətini hiss 
etdiyim üçün onun bütün tapşırıqlarını canla-başla, özü də yüksək səviyyədə 
yerinə yetirməyə çalışırdım. “Səbayel” nağıllar şəhərinin layihəsini də mənə 
şəxsən o tapşırmışdı”. 

İndi isə gəlin görək, Ömər Qoçulu bu münasibətin qarşılığında Fuad 
Musayevə necə cavab verir: “...Bir il sonra “Səbayel” istirahət guşəsinin 
memarlığına görə mənə Ümum:ittifaq Xalq Təsərrüfatı Nailiyyətləri 
Sərgisinin “Qızıl medal”ı veriləndə ilk zəng edib sevincimi böldüyüm şəxs 
Fuad Musayev oldu (onda o, artıq 1 katib deyildi, başqa yerdə aşağı vəzifədə 
işləyirdi ) Mən onu təbrik elədim, o da məni. 

— Fuad Ənvəroviç, — dedim, əslinə qalsa, o qızıl medal Sizə çatmalıdı. 
İcazənizlə gətirib təqdim edim... 

...Bu əhvalatın üstündən illər keçməsinə baxmayaraq, hər dəfə təsadüfən 
onunla görüşəndə məni ehtiramla salamlayır və hər dəfə də qolumdan tutub 
ətrafındakı insanlara göstərərək: 

— Bu memar qardaş öz “Qızıl medal”ını gətirib mənə vermək istəyirdi... 
O zaman mən işdən gedəndən sonra yeganə etibarlı çıxan kişini gördüm, sağ 
olsunl — deyir. 

Sonra da ərklə kürəyimə döyür: 

— Həmişə belə qal, dəyişməl Oldumu?” 


Gözəlliyin pərəstişkarı, 
“daşa dönmüş”musiqinin bəstəkarı 


Ömər Qoçulu çox maraqlı şəxsiyyətdir. Onu maraqlı edən əsas cəhət zəngin 
mənəviyyatı, geniş dünyagörüşü, çox şeylə, ələlxüsus da gözəl olan hər şeylə 
maraqlanmasıdır. “Gözdən sözə” kitabını oxuduqca məlum oliur ki, Ömər 
Qoçulu Aşıq Kamandarın sazını çalmaq xoşbəxtliyinə nail olub: “Arşın mal alan” 
filmində Tacir Əsgər rolunda çəkilməyə yaxın olub, amma sevdiyi qız onun 
Leyla Şıxlınski ilə tərəf-müqabil olmasına qarşı çıxıb, Dmitri Şostakoviçin ev- 


355 


Səməndər Məmmədov 


muzeyində qonaq olub, dünya şöhrətli rus bəstəkarının cahanşümal əsərlərinin 
şahidi olan ağ royalında “Sarı gəlin” mahnısının ifa edib. Ömər Qoçulunun 
kitabını oxuduqca onu gah Osman Sarivəllinin “Mamaoğlu” rədifli qoşmasını 
incələyən, gah da Aşıq Əmrahın saz çalınma texnikasına gətirdiyi yenilikləri 
sadalayan görürük. 

Ömər müəllim fin əsilli Amerika memarı Eero Saarinenin qısa yaradıcılıq 
ömründə yaratdığı möcüzə əsərləri vəsf edir, “Tokatta”sını “Bayati- 
Şiraz”dan əxz etdiyi məqamlarla “zənginləşdirdiyini” sübut etməyə çalışır, 
Ernest Heminqueyin “Zənglər kimə görə çalınır” romanını xatırlayır. 

Yeri gəlmişkən, Ömər Qoçulunun dərin təfəkkürü, zəngin bədii təxəy- 
yülü, geniş dünyagörüşü onun qələminin də gücünü artırır, onu müqtədir 
qələm sahibləri ilə bir cərgəyə qoyur. Fikir verin, o, sanki yazmır, rəsm əsəri 
çəkir: “İrina xanımın sarışın qıvrım telləri pərişan halda allanmış yanağına 
tökülmüşdü, bu görkəm onu intibah rəssamlarının yaratdığı əfsanəvi madon- 
nalara bənzədirdil” 

Ömər Qoçulunun gözəlliyə pərəstiş etməsinin ən yaxşı sübutu Xalq artisti 
Leyla Bədirbəylini tərənnüm edən misralarıdır: 

“Həşəmətli Leyla xanım bəyaz kostyumda idi, eyzən İngiltərənin 
Kraliçası 11 Yelizavetta kimil Yox, yoxl O, kraliçaya bənzəmirdi, o, 
səmadan indicə enmiş ağ “Qu quşu”surətində bir məlaikə idil İpək çətiri də, 
şlyapası da, boynuna doladığı şərfi də, hətta dikdaban ayaqqabıları da 
bəmbəyaz olan əsl məlaikəl 

— “ Fətə-bəərakallahu-əhsənul-xaliqünl” — deyib salavat çevirdim və maşından 
endim. Leyla xanım bəyaz tor rubəndin arxasından məni diqqətlə süzürdü. Onun 
mənə tuşlanmış füsunkar baxışlarını hiss etdikcə, sanki, əfsunlaşdım, çəkisizlik 
şəraitinə düşdüml.... Nəhayət, birtəhər özümü toplayıb onlara yaxınlaşanda ədəb- 
ərkan xatirinə əvvəlcə əri ilə görüşdüm, sonra da Leyla xanımla üz-üzə dayanıb 
gülümsəyərək bağır basdım və ərklə totuq biləyindən tutub titrək dodaqlarımı 
xəfifcə ağ əlcəkli əlinə yapışdırdım. Qəddimi düzəldəndə Leyla xanımın məmnun, 
xumar baxışlarının dəryasında qərq oldum. “İlahi, bu, yuxudurmu?1 Bu 
gördüyüm Leyla Bədirbəylidir, yoxsa ilğımdır?T” 

Sonrakı sətirlərdə oxucu Ömər Qoçulunun qeyrətinin şahidi olacaq, onun 
Leyla xanımın xahişini yerinə yetirmək üçün partiya biletindən məhrum 
olmaq riskini belə gözə almasını alqışlayacaq. 

Ömər Qoçulu müdriklərdən birinin memarlıq haqqında belə bir kəlamını 
xatırladır: “Memarlıq daşa dönmüş musiqidir. Bu, həqiqətən də, belədir. 
Onda gəlin İçərişəhərin hərəsi bir dil çalan, hərəsi bir musiqi məqamı olan 
abidlərinin nəvasına dinşək kəsilək, onların ürəkləri fəth edən, gah kövrələn, 
gah inləyən, gah da haray çəkən təranələrini ürəyimizdən keçirək, susmağa, 
sönməyə qoymayaq....” 

Aşıq Əmrah sazının laylasında böyümüş bir insan kimi, Ömər müəllimin 
musiqi istedadı ayrıca bir söhbətin mövzu-sudur. Ancaq onun bu incəsənət 

növündə qabiliyyətini öz ixtisası olan memarlıqla bir müstəviyə gətirməsi, onların 
arasında paralellik aparması kitabda diqqəti çəkən əsas məqamlardan biridir. 
Onun saza, musiqiyə olan coşqun həvəsini müşahidə edən Aşıq Əmrah Öməri 
gələcəkdə bəstəkar görmək istəyirmiş. Amma illər keçəndən, Ömər daha çox 
istədiyi sənəti — memarlığı seçəndən sonra Aşıq Əmrah ona belə bir tövsiyə edib: 
“Sazı heç vaxt əlindən yerə qoymal O, həm də memarlığına kömək edəcək”. 
Ömər Qoçulu da həmin tövsiyəni unutmayıb. Ömər müəllim bu barədə yazır: 
“Hazırda evimdə dörd sazım var: Tavar saz, Cürə saz, Türk sazı və Özbək rübabı. 
Mən memarlıq yaradıcılığımı bu sazlarsız təsəvvür etmirəm. Layihə çəkərkən 
işim çətinə düşəndə, optimal həll tapılmadıqda saza müraciət edirəm: bir-iki hava 
çalandan sonra, sanki göylərdən təb gəlir, ilham göndərilir və bütün müşgüllərə 
açar taplır... Həqiqətən də, Əmrah dayının çaldığı saz havalarından əxz etdiyim 
bir çox məqamlar və məziyyətlər mənim memarlıq yaradıcılığıma güclü təsir 
göstərmişdir. O havalardakı kompozisiya rəngarəngliyi, havanın ana xətti 
boyunca improvizə naxışlamaları, mövzunun əhvalına uyğun ahənglə “qabarma- 
çəkilmə” effekləri, nikbin və bədbin məqamların önə və ya arxa plana çəkilməsi, 
başlanğıcda və sonda səslənən lakonik akkordlar silsiləsi və s. yaratdığım 
memarlıq əsərlərində gen-bol istifadə olunmaqdadır...” 


Könüllərə ərmağan 


Sevinirəm ki, Borçalının qoç qalası — Qoçulu qalasını mədh edən, 
düşmənlərə gözə dağı, dostlara yaraq bildiyi Çıraqqalanın əzəzmətini vəsf 
edən, Kürüstü Kəpənəkçi kəndinin keçmişdə el ləngəri olmuş kişilərinə 
“rəhmət”diləyən, yurd-yuva çəpəri, əməksevər övladlarına “halal olsun” 
söyləyən Ömər Qoçulu Borçalının ağır elini — mənə doğma olan Faxralını da 
unutmayıb, bu yurdun intibah çırağını yandıranlardan biri kimi müəllimim 
rəhmətlik Hüseynqulu Məmmədəlini də yada salıb, onun ziyalı ocağında 
pərvazlanmış Eldar və Elxan Məmmədli qardaşlarının elmindən-ürfanından 
söz açıb. Kitabda Faxralının digər mərd, cəsur, qanından qorxmaz oğulla- 
rının, elm, mədəniyyət və maarif sahəsində məşhur şəxsiyyətləri, hikmətli 
saz-söz xiridarları, mahir ustaları, sənətkarların ünvanına xoş sözələr söylə- 
yib. Həmin xoş sözlərdən mənim də payıma düşüb. Ömər müəllim mənə 
bağışladığı kitabın titul səhifəsinə yazıb: “Ulu Borçalının tarixən ləngələrini 
saxlamış Faxralı elinin fəxrə layiq qələm və ehtiram sahibi Səməndər bəyə 
mübrəm arzularla....” 

İstərdim ki, Ömər Qoçulunun mübrəm arzularının ifadəsi olan “Gözdən 
sözə” kitabından mənim kimi, hər azərbaycanlı oxucusuna, hər könülə pay 
düşsün. 

“BAMBILI” SƏDR, YOXSA BAMBILI YAZI... 


Təxminən bir il bundan qabaq memarlıq namizədi, Əməkdar memar 
Ömər Qoçulunun “Gözdən sözə” kitabını böyük həvəslə oxumuş və haq- 
qında bir yazı da yazmışdım. Bu günlərdə Ömər müəllimin daha bir kita- 
bı əlimə keçdi. Bu, yuxarıda adını qeyd etdiyim kitabdan daha əvvəl işıq 
üzü görmüş “Nənəmin nağılı” kitabıdır. Etiraf edim ki, əvvəlcə indiyədək 
bu kitabı oxumadığıma görə özümü qınadım, üstəlik bir eloğlu ərki ilə 
Ömər müəllimdən incidim də ki, niyə bu kitabından mənə də bağışlama- 
yıb. Kitabın annotasiyasında — “Nənəmin nağılı” Ömər Qoçulunun Ulu 
Borçalı mahalının Qoçulu kəndində məskunlaşmış, özünün də mənsub 
olduğu Omarlar nəslinin şəcərə kitabı, müəllifin növbəti əsəridir”, — 
yazılması da marağımı artırdığından dərhal oxumağa başladım. 

Ömər Qoçulunun bütövlükdə öz nəsil şəcərəsindən söhbət açdığı bu 
kitabın 65-ci səhifəsinə çatanda isə gözlərimə inanmadım: doğrudanmı 
bunu yazan mənim tanıdığım, özü də təkcə mənim yox, həm də fax- 
ralıların böyük hörmətlə yanaşdığı Ömər Qoçuludur?1 Və kitabın indiyə 
qədər mənə çatmamasının səbəbi də indi aydın oldu. Nə isə, söhbəti çox 
uzatmadan mətləbə keçmək istəyirəm. Görün kitabın 65-ci səhifəsində 
hörmətli Ömər müəllim babasının faytonunu xatırlayaraq nə yazır: 

“... Bu faytonun kolxoza verilməsindən 35-40 il keçmişdi. Kəndə təzə 
kolxoz sədri təyin etmişdilər. O, qonşu Faxralı kəndindən idi. Təbiətən 
şövqlü, eşqli və bir qədər də.... bambılı adam olan təzə sədr gələn kimi 
ilk növbədə həmin faytonu təmir elətdirdi, yan-yörəsini də rənglədib 
qotaz düzdürdü. Bir də görürdün gümüşü rəngli çərkəzi papağını yan 
qoyub, qara xrom çəkmələrinin boğazını aşağı qırışdırıb, ayağını 
ayağının üstünə aşıraraq, yayxanıb oturub faytonda. Gündə 5-6 dəfə 
kəndin içi ilə sürdürürdü belədən-beləyəl... Qoçulular gülüşürdülər ki, 
bu...oğlu haradan gəlib çıxdı əl” 

Sonra bir az da uzağa gedib həmin sədrin atası haqqında olmamış 
şeylərdən bəhs edir Ömər müəllim. Əmisinin sədr haqda dediklərini 
fəxrlə diqqətə çatdırır: “Ax, Lələmin göy ürgəsi burdan çıxaydı, dalınca 
çapıb çığnadaydım bu bambılı oğlu bambılınıl” 

Bu sətirləri oxuyandan sonra bəzi məqamları Ömər Qoçulunun 
diqqətinə çatdırmazdan öncə ondan soruşmaq istəyirəm ki, kitab bütöv- 
lükdə öz nəsil şəcərəsinə həsr olunduğu halda, birdən-birə kolxoz sədrin- 
dən söhbət açmaq ehtiyacı onda hardan yaranıb? Ola bilsin ki, babasının 
vaxtilə kolxoza verilmiş faytonunun xiffəti rəvac verib buna. Amma 
bunda həmin sədrin nə günahı? Axı özü qeyd edir ki, “faytonun kolxoza 

verilməsindən 35-40 il keçmişdi” ( hesab edirəm ki, bu 35-40 il məsələ- 
sində də yanlışlıq var. Belə ki, fayton yəqin ki, kənddə kolxoz qurucu- 
luğunun ilk illərində bura təhvil verilib. Kolxozlaşma isə XX əsrin 30-cu 
illərində başlayıb və əgər Ömər müəllim bilmirsə, xatırlatmaq istəyirəm 
ki, Qoçuluda kolxoz 1932-ci ildə qurulub və bu hesabla faytonun kolxoza 
verilməsindən 35-40 il sonra XX əsrin 70-ci illərinə təsadüf edir. Həmin 
vaxtda isə heç bir kolxozda fayton yox idi. Bir də ki, Ö. Qoçulunun adını 
çəkməyib ünvanına hədyan söylədiyi şəxs orada 1953-cü ildə kolxoz 
sədri olub ki, onda Ömər müəllimin 10 yaşı vardı) 

Yəqin Ömər müəllim kitabda adını qeyd etməsə də, həmin sədrin kim 
olduğunu bilməmiş deyil. Bilmirsə, daha pis, tanımadığın adam haqqında 
kimdənsə eşitdiyinə əsaslanıb hökm vermək olmaz. Həmin sədr İsrafil 
Məmmədovdur və mən Ömər müəllimə iradlarımı təkcə ona görə bildir- 
mirəm ki, İ.Məmmədov mənim qohumumdur, həm də ona görə ki, o Fax- 
ralıda sayılıb-seçilən kişilərdən olub. “Şərəf” ordeni kavaleri, Gürcüstan 
Respublikasının Əməkdar yurmalisti, Azərbaycan Yazıçılar Birliyinin 
üzvü, gözəl Borçalmızın nurani ağsaqqalı, Qoçulu kənd sakini Dünya- 
malı Kərəm İsrafil Məmmədov haqqında xatirəsində yazır: “Elə insanlar 
var ki, onun haqqında xatirə yazarkən bütün zehnini cəmləşdirib düşün- 
məli olursan. Azərbaycan ədəbi dilində nə qədər xoş, səmimi söz və ifa- 
dələr varsa, hamısı növbəyə düzülür. Bax, İsrafil Məhəmməd oğlu Məm- 
mədov belə insanlardan idi. O, bütün xüsusiyyətlərini açıq alnında, nura- 
ni sifətində həkk etmişdi. Bir sözlə, İsrafil əmi ərənlərin şərbət bulağın- 
dan su içən, kamil, gözəl əxlaqa xas olan olan bir şəxsin təcəssümü idi. 

...İsrafil Məhəmməd oğlu bacarıqlı təsərrüfat rəhbəri, el ağsaqqalı, 
nümunəvi ailə başçısı idi.” 

El ağsaqqalı Dünyamalı Kərəmin fikrini elin fikri kimi qəbul edib 
Ömər müəllimə onu da xatırlatmaq istəyirəm ki, İsrafil Məmmədov sədr 
olanda həmin kolxozun tərkibinə Qoçuludan başqa daha iki kənd də daxil 
idi. Necə ola bilərdi ki, bu üç kəndin əhalisi özlərinə bir “bambılı”nı sədr 
seçirdi? Və həmin vaxt Ömər müəllim neçə yaşında idi ki, (1943-cü ildə 
anadan olub) bu qədər iddiayla danışır. Yox, əgər kimlərdənsə eşitdiklə- 
rini yazırsa, onda gərək bunları da öyrənəydi ki, o dövrdə (ikinci dünya 
müharibəsindən sonrakı illərdə) hər adamı heç öz kəndində kolxoz sədri 
seçmirdilər, o da qaldı ki, qonşu kənddə. İsrafil Məmmədov isə Qoçuluya 
gedənədək Faxralıda və qonşu Saraçlı kəndində də kolxoz sədri vəzifə- 
sində çalışmışdı və o vaxtlar bacarıqlı, güclü təşkilatçılıq qabiliyyəti olan, 
təsərrüfatdan başı çıxan kolxoz sədrini geridə qalmış kolxoza rəhbər 
göndərirdilər ki, təsərrüfatı dirçəltsin. Ömər müəllimin yadına salmaq 
istəyirəm ki, İsrafil Məmmədovun oğlu Respublikanın Əməkdar 

yürnalisti, alim, tarixçi Məmməd Məmmədov əminiz İsaxan Ömərovla 
etibarlı dost, qardaş idilər. Əgər sizin yazdığınız düzdürsə, gözəl ziyalı- 
mız hörmətli İsaxan Ömərov dostluq etməyə adam tapmırdı ki, “bambılı- 
nın” oğlu ilə dost olurdu. “Region press”qəzetinin 31.07.2011-ci il tarixli 
sayında dərc olunmuş “Ağır elin ağır çəkili oğlu” məqaləsində Dünya- 
malı Kərəm yazır: “Məmməd kimlə dostluq edəcəyini süzüb ələkdən 
keçirirdi. Onun dostu mənim və İsaxanın dostu, İsaxanın dostu onun 
dostu olurdu.” 

Bir də Ömər müəllim düşünmürmü ki, “bambılı”damğasını vurmaqla 
təkcə dünyasını dəyişmiş bir insanın ruhuna yox, həm də bütövlükdə 
Faxralı kəndinin və faxralıların heysiyyətinə toxunub, hörmətsizlik edib. 
Və mən hesab edirəm ki, bu, həm də Ömər müəllimin doğulub boya-başa 
çatdığı Qoçulu kəndinə, bu kəndin dünəninə və bu gününə, onun ləya- 
qətli kişilərinə, o cümlədən, kitabda adını çəkdiyi Səlimxan əmisinə hör- 
mətsizlikdir. Yəni bu kəndin başbilənləri ağı qaradan seçə bilmirdilərmi 
ki, bir “bambılı”nı özlərinə sədr seçirdilər və bir tutarlı kişi yox idimi ki, 
bu sədrin qarşısına çıxıb onun burda “öz kefində” olmasının qarşısını 
alaydı. Yaxud, əmisi “Lələsinin Göy ürgəsini” arzulayıb sədrin dalınca 
çapmaq xəyalıyla yaşamaqdansa, onunla qabaq-qabağa gəlib sözünü niyə 
demirdi? 

Ömər müəllimə bu sayaq sualları çox ünvanlamaq olar. Kitabı 
oxuyarkən məni təəssüfləndirən başqa bir məqama da toxunmaq 
istəyirəm. Doğurdanmı Ömər Qoçulu Faxralını və faxralıları bu qədər pis 
tanıyır. Axı, o, Faxralı orta məktəbini bitirib. Bacısı bu kəndə ərə gəlib. 
Haqqında nalayiq ifadə işlətdiyi İsrafil müəlimin qızı məhz Qoçulu 
kəndinə gəlin köçüb (Ömər müəllim heç olmazsa bunu nəzərə alaraq 
İsrafil müəllimin nəvələri olan qoçuluların heysiyyəti ilə oynamayaydı 
gərək) İkincisi, İ.Məmmədovun oğlu, Azərbaycanın Əməkdar hurnalisti, 
mətbuat tarixi üzrə tanınmış mütəxəssis mərhum Məmməd Məmmədovu 
da tanımamış deyildi və gərək onun ruhuna hörmətlə yanaşaydı. 

Sonda Ömər müəllimə bir şeyi də xatırlatmaq istəyirəm ki, kəndin 
təəssübünü çəkmək üçün təkcə kəndin adını özünə təxəllüs seçmək azdır. 
Gərək o kəndin tarixini yaxşı biləsən, o kəndə bağlı olasan, özü də sözün 
bütün mənalarında.... 

Qoçulu kəndinə və bütün qoçululara böyük hörmətlə Səməndər 
Məmmədov. 

KİTABLAR CİLDLƏNMİŞ İNSANLARDIR. 
A.S.Makarenko 

“EL SEVƏNİ ALƏM SEVƏR” 
KİTABI BARƏDƏ BİR NEÇƏ SÖZ... 


Qarşımda bir kitab var: “El sevəni aləm sevər”. Bu, həqiqətən də belədir, 
yəni aksiomadır, dəlilə, sübuta ehtiyacı yoxdur. Ktabın müəllifi Azərbaycan 
Yazıçılar Birliyinin üzvü “Qızıl qələm”, “Abdulla Şaiq” və “Araz” ali ədəbi 
mükafatları laureatı, “Qabaqcıl təhsil işçisi”, həmyerlimiz Səməndər Eyvaz 
oğlu Məmmədovdur. Səməndər müəllimin öz atası Eyvazın və qardaşı 
Fikrətin ruhuna bağışladığı bu kitabı onun “Faxralı”, “Payız çiçəyi”, “Ümid 
qapısı”, “Coşqun çay kimi”, “Faxralı tək ağır elim var mənim”, “Bir gəncin 
taleyi alt-üst olursa”, “Nur çiləyənlər”, “Ləkəsiz bir vicdan, böyük bir ürək” 
, “Pedoqofi düşüncələr”, üçcildlik “Ağır elsən, Borçalıda adın var”, “İşıq 
ömrü yaşadın...” kitablarından sonra öz oxucularına təqdim etdiyi növbəti 
kitabıdır. 

272 səhifədən ibarət olan bu kitab 2013-cü ilin fevral ayında “Elm və 
təhsil” nəşriyyatında işıq üzü görmüşdür. Kitabın redaktoru Azərbaycan 
Yazıçılar Birliyinin üzvü, Azərbaycan Aşıqlar Birliyinin katibi 
həmyerlimiz Musa Nəbi oğlu Çobanovdur. 

Kitabdakı “Kremlə sancılmış türk bayrağı” (Ümummilli liderimiz 
Heydər Əliyev haqqında), “Müəllimlər müəllimi” (mənim də sevimli 
müəllim olmuş Mir Cəlal Paşayev haqqında), “Böyük söz fatehi” (Xalq 
şairi Zəlimxan Yaqub haqqında), “Ölməz şairə böyük ehtiram” (Xalq 
şairi Məmməd Araz haqqında), “Ocaqdı Şamilim, pirdi Şamilim” (Şamil 
Qurbanov haqqında) oçerkləri xüsusilə fərqlənir. Ümumiyyətlə, kitabda 
tanınmış elm və sənət adamları, təhsil işçiləri barədə oçerklər və ayrı-ayrı 
kitablara yazılmış rəylər toplanmışdır. 

Burada bir haşiyə çıxmaq lap yerinə düşər. Mənə elə gəlir ki, ilk 
tədqiqatçı fəaliyyətinə Borçalıda iki çağırış Azərbaycan Milli Məclisinin 
üzvü, filologiya elmləri doktoru, professor, həmyerlimiz Şamil Dünya- 
malı oğlu Qurbanov başlamışdır. Onun 1974-cü ildə “Gənclik” nəşriyyatı 
tərəfindən buraxılmış “Açılmamış səhifələr” kitabında demək olar ki, 
unudulmuş Rəhimbəy Məlikov, Hüseyn Minasazov, Məmməd Qarayev, 
Həmzət bəy Qabulov, Sona xanım Axundova barədə geniş və hərtərəfli 
məlumat verilmişdir. Ş.Qurbanov özünün 30 kitabında, 300-dən çox elmi 
məqaləsində neçə-neçə adı tarixlərdən silinmiş ictimai xadimlərin, elm 
adamlarınına ikinci həyat vermişdir. Həmin bu yolu indi onun qədirbilən 
həmyerlisi, qüdrətli qələm sahibi olan Səməndər Eyvaz oğlu Məmmədov 
uğurla və şərəflə davam etdirir. 

Akademik Ziya Bünyadov vaxtı ilə demişdir ki, hər bir alim, yurmnalist 
bütünlüklə “qələm çalanlar” öz kəndlərinin, qəsəbələrinin, şəhərlərinin 
tarixini yazmağa təşəbbüs göstərsinlər. Doğrudur, bu, çətindir, lakin 
faydalıdır. Çünki bu həqiqətdir ki, “tarixçilər ümumi tarix yazırlar və hər 
bir yaşayış məntəqəsinin tarixini həmin yerin sakinləri qədər dəqiq 
bilməzlər və bu məsələdə onları günahlandırmaq olmaz”. Səməndər mü- 
əllimin yuxarıda adlarını çəkdiyimiz kitablarında “ağır el” olan Faxra- 
İnin tarixi neçə-neçə ictimai və elm xadimləri, müəllimləri, əmək adam- 
ları, həkim və tibb işçiləri haqqında dolğun və yüksək məzmunlu oçerklər 
və elmi məqalələr verilmişdir. Deməli, mərhum akademikin dediyi kimi, 
“çətin işin” öhdəsindən Səməndər müəllim şərəflə gələ bilmişdir. 

Səməndər Eyvaz oğlu lirik şairdir. O, özünün lirizmindən istifadə 
edib öz qəhrəmanlarının həyat tərzini ona uyğunlaşdıraraq onları sadə və 
şirin dillə hekayə yolu ilə oxuculara təqdim etmişdir. 

Səməndər Eyvaz oğlu prinsipial və realist tətqiqatçıdır, həqiqətsevər 
yazıçıdır. M.Ə.Sabirin “ayinə”sində “əyri” özünü “əyri”, “düz” özünü 
“düz” görən kimi, Səməndərin prizmasında da hər oçerkin qəhrəmanı 
özünü olduğu kimi görür. Onun prinsipiallığı ilə həqiqətsevərliyi vəhdət 
təşkil edir. Yəni o, Sabir kimi əyrini əyri, düzü düz yazır. Şəxsi qərəzlik, 
intiqam almaq hissi onun yaradıcılığına xas olan xüsusiyyətlərdən deyil. 

Onun “El sevəni aləm sevər” kitabının 221-235-ci səhifələrində dərc 
olunan “Gözdən sözə və könüllərə” oçerkinə və “Bambılı sədr, yoxsa 
bambılı yazı...” məqaləsinə nəzər salsaq həmin fikrin bariz nümunəsini 
görərik. Müəllif Ömər Qoçulunun “Gözdən sözə” kitabına yazdığı 
“Gözdən sözə və könüllərə” adlı oçerkində bu kitabın Azərbaycan oxucu- 
larına bir ərməğan kimi təqdim olunmasını tövsiyə edir və yazır: “Ömər 
Qoçulunun dərin təfəkkürü, zəngin bədii təxəyyülü, geniş dünyagörüşü 
onun qələminin də gücünü artırır, onu müqtədir qələm sahibləri ilə bir 
cərgəyə qoyur... O, sanki yazmır, rəsm əsəri çəkir...” 

“Bambılı sədr, yoxsa bambılı yazı...” adlı məqaləsində isə yazır ki, 
Ömər Qoçulu “Nənəmin nağılı” kitabında vaxtı ilə Qoçulu kəndində kol- 
xoz sədri işləmiş mənim əmimi bambılı sədr adlandırmış və onu nalayiq 
sözlərlə təhqir etmişdir. Görürsünüzmü? Səməndər müəllimin ürəyi 
Faxralının “Gözəl dağı” və “Səngər” dağları kimi uca və böyükdür, “Qo- 
şabulaq” və “Təhməz” bulaqlarının saf və təmiz suları kimi pakdır, can 
dərmanıdır. Qoy onun belə böyük və saf ürəyi əbədi yaşasın, var olsunl 

Atalar deyib: “Yaxşılığa yaxşılıq hər adamın işidir, yamanlığa 
yaxşılıq nər adamın işidir”. Bu nər adamların bariz nümayəndərindən biri 
də Səməndər Eyvaz oğludur. 

Bu yazımı oxuyanlar dodaq büzüb məni qınamasınlar. Ona görə ki, 
mən əsas məsələdən bir az kənara çıxdım. 

Müasir dövrümüzdə Əhrimən nəslinin övladları yağışdan sonra baş 
qaldıran göbələklər kimi baş qaldırıblar. 

Yaxşılığa yaxşılıq yox, yamanlıq edənlər çoxalıb. Burada özümdən 
misal çəkmək istəyirəm. “Gürcüstan” qəzetində fəaliyyət göstərdiyim 25 
ilə yaxın bir müddət ərzində neçə-neçə şeir həvəskarlarına dəyərli məslə- 
hətlər verib onları poeziyanın ritmik, ahəngdar yoluna yönəltmişəm. İndi 
onların bəziləri məni görəndə arxa çevirir, bəziləri də atalar demiş, “xala- 
xətrin qalmasın” məsələsinə bənzər salam verirlər. Qədirbilənlərdən biri 
bir dəfə belə bir söz işlətmişdi: 

“Cəlil Məmmədquluzadə deyib ki, bizim hamımız Qoqolun “şinel”in- 
dən çıxmışıq. İndi biz də Dünyamalı Kərəmin qələmindən çıxmışıq”. Sə- 
məndər müəllim yaxşılığı unutmayan əsl ziyalılardandır. Mən “Gür- 
cüstan” qəzetində işlədiyim vaxt qəzetin 1982-ci il 28 yanvar sayında 
Səməndər müəllimin Sibirdə əsgəri vəzifəsini yerinə yetirərkən dünyasını 
dəyişən gənc qardaşı Fikrətin haqqında “Ölüm sevinməsin qoy” rubri- 
kası altında “O, yaşasaydı...” adlı kiçicik bir yazı və mərhumun 2 şeirini 
vermişdim. Bu kiçik yaxşılığa görə o, hər kitabında, hər yazısında məni 
təkrar-təkrar yada salmışdır. Bax, böyük alicənablıq buna deyərlərl11 

Səməndər Eyvaz oğlu “El sevəni aləm sevər” adlı yeni nəşr olunan 
kitabında da məni unutmayıb. Kitabın elə əvvəllərində “Min budağın 
kökü olmaq xoşbəxtliyi” (39-47 səh.) adlı oçerkində mənim həyat və 
fəaliyyətimi düzgün və hərtərəfli işıqlandırıb. O, bununla da kifayətlən- 
məyərək mənim haqqımda “Dünyamalı Kərəm — öz yurdunun tarixini 
yaratmış ziyalı” (217-220 səh.) sərlövhəli məqalə ilə də çıxış etmişdir. 

Səməndər Eyvaz oğlu ömrünün ahıl dövrünü yaşayır. 59 yaşı var. 
Deməli, ağıl və zəkasının ən məhsuldar, qələminin isə ən kəsərli dövrünü 
yaşayır. Ona XX əsr Azərbaycan poeziyasının dan ulduzu olan Səməd 
Vurğunun dediyi kimi, “dünyada ən əziz nemət” olan cansağlığı 
arzulayıram. Qoy Ulu Tanrımız onun gələcək yaradıcılıq yollarına yaşıl 
işıq, odlu-ilhamlı saf ürəyinə təpər nemətini əsirgəməsinl Aminl 


Dünyamalı KƏRƏM, 

Gürcüstanın Əməkdar furnalisti, 
“Şərəf” ordeni kavaleri, 

Azərbaycan Yazıçılar Birliyinin üzvü. 

ƏVƏZOLUNMAZ HƏDİYYƏ 


Əzizim və ədəbi-ictimai yaradıcılığınıza dərin hörmət bəslədiyim 
Səməndər Eyvaz oğlu Məmmədovl 

Mənə göndərdiyiniz bütün kitabları sevərək oxuyur və müqəd- 
dəs bir hədiyyə kimi hifz edib saxlayıram. “Faxralılar” kitabınız isə 
mənim üçün əvəzolunmaz bir hədiyyə oldu. Siz məni bu kitabla gö- 
yün yeddinci qatına qaldırdınız. Çünki ziyalı üçün, savadlı adam 
üçün kitabdan qiymətli hədiyyə ola bilməz. Və elə bil ki, göyün yed- 
dinci qatından bir səs eşitdim: Səməndər Eyvazoğlu dövrümüzün ən 
fədakar, savadlı və zəngin təcrübəyə malik olan tədqiqatçılarındandır. 

Şir ürəkli, şiri-nərdi Səməndər, 

El üçün odda yannan səməndərdir Səməndər1 

Səməndər müəlliml Allah-Təala insanları yaradanda xainləri, nan- 
korları, mərdimazarları da ona görə yaradıb ki, yaxşıların qədri bilinsin. 
Yoxsa, yaxşı ilə pisi seçmək olmazdı. Bilirəm, sənin istedadına dodaq 
büzən də olacaq. Ancaq sən ruhdan düşmə. Qələmini itilə, yaz,yaratl 

Tarixdə tarixi yaradan qalar, 
Nadan təkəbbürlər sıradan qalar. 

Atalar deyib: “Balığı at dəryaya, balıq bilməsə də, xaliq biləcək”. 
Yenə atalar demişkən: “İt hürər, karvan keçər” və yaxud “Zər qədrini 
zərgər bilər”. 

Səməndər müəllim, yaltaqlıq olmasın, mən hər yerdə səndən söz 
düşəndə demişəm və ömrüm boyu deyəcəm: faxralılar heç vaxt sənin 
əziyyətini yaddan çıxarmamalıdırlar. Çünki sən bir övlad kimi öz bor- 
cunu bu torpağa, bu yurda qaytarmağı bacarmısanl 

Həmkarım, yaşca kiçik qardaşım Səməndər müəlliml Məni də bir 
qiyabi Faxralı sakini (nənəmə görə) hesab edib, “Faxralılar” rədifli 
şeirimi gələcək kitabınızın ikinci cildində versəniz, bir əyani Faxralı 
sakini olaram (bu, əlbəttə, bir zaraftadı). 

Bir daha səni yazıçı-publisist kimi yeni dərc olunmuş “Faxralılar” 
kitabına görə təbrik edirəm, sənə yeni-yeni yaradıcılıq uğurları diləyirəm. 
Çünki sənin kimi ziyalılar bu eli, bu obanı və bu milləti işığa doğru 
aparır. Millət də ziyalıların arxasınca gedəndə o nura, o işığa qovuşur və 
daha rahat, gözəl ömür yaşayır. 

Dünyamalı Kərəm 
Gürcüstan Respublikasının Əməkdar furnalisti, 
“Şöhrət” ordenli. 

ÜÇ QALAN ROMAN 


Tək vaxt qıtlığı və hövsələyə görə yox, çoxu da səhhətimdəki nazas- 
İıqdan dolayı indi hər kitabı, əlimə düşən hər yazını oxumuram daha. 
Oxuyuramsa da, ya nə vaxtdansa yadımda qalan, sadəcə mütaliəsinə vaxt 
tapa bilmədiyim bir kitab, ya ictimai fikrin diqqətini çəkən bir roman, ya 
da hansısa bir dost yazısı olur o. Ötən yay Naxçıvanda keçirdiyim 
biraylıq məzuniyyətimi o qisim əsərlərdən üçü — Erix Mariya Remarkın 
“Zəfər tağı”, Sona Vəliyevanın “İşığa gedən yol” və Səməndər Məmmə- 
dovun “Faxralılar” romanı ilə başa vurdum, amma maraqlıdır ki, üst-üstə 
1887 səhifə təşkil edən bu üç qalın roman qətiyyən yormadı məni: hiss 
etdiyim qədər, çox-çox fərqli mövzularda qələmə alınmaqlarından 
savayı, adı çəkilən əsərlərin hər üçü qalan, daha dəqiqi, yararlılıq 
müddəti xeyli uzun olan romanlardı. 

“Zəfər tağı”nda 1oan Madu obrazı qarşıma çıxan kimi xatirimdə hə- 
mişəlik qara şlyapkada və ciddi görünüşü ilə qaralan Remarkın bütün 
şüurlu həyatı boyu can atdığı, ancaq vəslinə yetə bilmədiyi valehedici 
aktrisa Marlen Ditrix canlandı. Bu gün Hüqonun, Balzakın, Bayronun, 
Heminqueyin, ümumən, dünyaca məşhur qələm ustalarından bir çoxunun 
məşuqəsi və ya məşuqələri olduğu kimsəyə sirr deyil. lizel Destokun 
Mopassanın, Meyblin Cek Londonun, rəqs ilahəsi Aysedora Dunkanın, 
Yeseninin, Lilya Brikin Mayakovskinin, Bübüsaranın Çingiz ağanın... 
yaradıcılığına təsiri kimin də olmasa, ən azı bioqrafların maraq dairəsin- 
də olub. 

Dünya ədəbiyyatı xəzinəsinə daha çox müharibə əlehinə yazılmış 
əsərlərin müəllifi kimi düşən Remarkın “Zəfər tağı”nda sanki öz şəxsi 
həyatını qələmə alıb (Təxminən, “Üç yoldaş” romanında olduğu kimi). 
Əsərin qəhrəmanı mükəmməl təşrih ustası Ravik də vətəndən deportasiya 
olunur, boş vaxtlarını içki məclislərində, əsasən qadınların əhatəsində 
keçirir, bir daha Fransaya qayıdır, tutulur və hər şey yenidən təkrar 
olunur. Bu o illər idi ki, faşizm bir taun kimi Avropada tüğyan eləyirdi. 
Guya alman əsgərinin qəhrəmanlığını alçaltdığına görə kitabları yandırı- 
lan Remkarkın dərbədər ömür tarixçəsi də elə bu cür başlanmışdı. O, 
əvvəlcə İsveçrəyə sığındı, sonra Fransa həyatı gəldi, Marlendən 
məhəbbət uma-uma onun eşqilə uçub Amerkayacan getdi, axırda ömrünü 
də vətəndən uzaqlarda başa vurdu. 

— Adam sevməyəndə qocalır, — deyir Remark, — sevməyən adam bu 
dünyaya məzuniyyətə gəlmiş ölüdür. 

Onu Ernest Heminqueyin, /an Qabenin, Orson Uelsin, Ceyms Stüartın 
və daha kimlərin əlindən keçmiş bir qadına doğru çəkən də, bəlkə, adını öz 
aləmində sevgi qoyduğu bu müəmmalı hiss idi? Hərçənd ona qədər 
Remarkın həyatında Qret Qarbo, Nataşa Braun, Leni Rifenştal, Hedi Lamarr 
kimi qadınlar olmuşdu. Sonda isə o, Marlenlə yox, digər məşhur bir aktrisa — 
korifey sənətkar Çarli Çaplinin keçmiş həyat yoldaşı Polettlə evlənəsi oldu. 

Bəzən elə görünür ki, Ravik də Parisə sanki bir mühacir və həkim kimi 
yoX, gözəl qadınları dişinə vurmaq üçün üz tutub. Təbii ki, onların içərisində 
hamıdan bir pillə öndə dayanan restoran müğənnisi Voabn Madunun 
özünəməxsus yeri var. Remark həyatda çata bilmədiyi Marlen Ditrixə 
“Zəfər tağı”nda sanki bu qadının timsalında qovuşub. 

Amma təbii ki, romanın dəyəri tək sevgi səhnələri ilə süslənmiş, həyat 
və yaşamaq eşqi saçan bu səhifələrdə deyil. Ağır mücahir həyatı, daim ələ 
keçmək qorxusu, gizli iş şəraiti Ravikin zərif duyğularını, həyata olan inam 
və mübarizə əzmini, bir sözlə, insani dəyərlərinin əlindən heç cur ala bilmir. 
Haake kimi bi qaniçəni qətlə yetirib öz insanlıq borcundan çıxmaqla o, 
faşizm cinayətlərinə heç zaman, hətta vətəndən uzaqlarda olanda belə, biga- 
nə qalmadığını və bu mübarizədə hər şeyə hazır olduğunu da sübut etmiş 
olur. Bir yazıçı olaraq dövrünün ictimai ziddiyyətlərini ustalıqla yaratmağı 
bacaran Remarkın da böyüklüyü onda idi ki, romanlar mövzusu ola biləcək 
bir hadisəni çox ustalıqla yığcam hekayələrə sığışdıra bilirdi. Məsələn, 
“İohan Bartokun qəribə taleyi”ndə olduğu kimi. Vaxtilə oxuduğum bu 
balaca hekayədən “Zəfər tağı”ndan aldığımdan heç də az zövq almadım. 

Remarkın “faciə iyirmi il davam edəndə onun komediyaya çevrilmək 
qorxusu yaranır” fikri nəzərimə dərhal Qarabağ hadisələrini, aradan ötüb 
keçən az qala bir qərinəlik əzab dolu illəri gətirdi və birdən-birə bu dramda 
bir çoxu kimi indi özümün də kütləvi səhnələrin ifaçısı olmağımdan yalnız 
xəcalət çəkdim. 

Əsərlərini bir zamanlar heyran-heyran oxuduğum müəlliflərin şəxsi 
həyatını, indiki dillə desək, yaşam tərzini gənclik illərində bilməməyimin, ya 
da çox üzdən bilməyimin, sən demə, xeyri də olub mənə: o, sirlərlə dolu 
sənət dünyasını mənimçün mənasız və qurama bir aləm olmaqdan, müqəd- 
dəs sandığım qələm ustalarını isə gözdən düşməkdən qoruyub. Nə deyəsən, 
bəlkə, gerçək heç bu da deyil, Remarkın elə öz sözü, Ravikin dililə )oan Ma- 
duya deyilən fikirdi: “Dünyada peşmançılıqdan mənasız şey yoxdur. Onsuz 
da heç nəyi geri qaytarmaq olmaz. Yoxsa hamımımz müqəddəs olarıq. 
Həyat bizə kamillik bəxş eləməyib. Kamillərin yeri muzeydir”. 


skökək 

Ədəbiyyatımızda macəra və detektiv yanrın yenidən at oynatdığı, 
ucuz məişət romanlarının meydan suladığı, guya, postmodernist üslubun 
və müxtəlif nəzəriyyə və postulatların hökmfərma olduğu bir vaxtda 
birdən-birə “İşığa gedən yol” kimi bir roman? Maraqlıdı. O indiyədək 
şair, publisist, ədəbiyyatşunas alim, illah da maarifpərvər bir xanım kimi 
tanıdığım Sona Vəliyevanın əsl nasir keyfiyyətlərini üzə çıxarmaqdan 
əlavə, həm də son illər Azərbaycan sənədli-bədii nəsrinin ən mükəmməl 
nümayəndəsi kimi diqqətimi çəkdi. Hiss etdiyim qədər, bu roman Sona 
xanımın həm nəzəriyyəbazlara, həm də yeni üslub icadı üçün baş 
sındıranlara bəs qədər tutarlı və layiqli cavabıdır. 

Müəllif əsasən XIX əsrin ikinci yarısı, qismən isə XX əsrin əvvəllə- 
rində Azərbaycanın mədəni, ictimai və siyasi həyatında baş verən təbəd- 
dülatları usta bir qələmlə təsvir edib. Bu, tək yurd sevgisi, vətən eşqi, 
övladlıq borcundan doğan bir nəsnə yox, daha geniş anlamda Azərbay- 
cançılıq məfkurəsində yaranan bir ideyadır. Bu mənada “İşığa gedən yol” 
romanı sözügedən məfkurəsinin həm də ədəbi-estetik təlimi və öməyi 
kimi artıq bir kitab olaraq ortadadır. 

Sözün ölümə gedən yolunda Azərbaycanın başı bəlalar çəkən aydınları 
içərisindən məhz Həsən bəy Zərdabini, milli mətbuatımızın yaranmasında 
əlahiddə xidmətləri olan bir insanı seçib, obrazını yaratmaq, mən bilən, Sona 
xanımın daha çox maarifçilik ənənələrinə sədaqətindən və öz təbiətindən irəli 
gələn bir məsələdi. Bu gün onun respublikamızın ədəbi-elmi mühitində 
gördüyü işlər, həyata keçirdiyi tədbirlər, ideya müəllifi olduğu layihələr, Seyid 
Əzimin hələ gənclik illərində Həsən bəyə tövsiyə etdiyi kimi, yolu uzun, yükü 
ağır bir sahənin — maarif və mədəniyyətin, elm və təhsilin, bir sözlə, mənəviy- 
yatımızın tərəqqisi və inkişafı yolunda atılan çox vacib addımlardır. Bu məna- 
da müəllifin məhəbbətlə yaratdığı Hənifə xanım obrazında Sona xanımın öz 
xarakter və xeyirxah əməllərinə uyğun nə qədər oxşar məqamlar tapmaq 
mümkündü?1 Elə Həsən bəy də onu deyirdi: “Əsl təmizlik ruhun və qəlbin 
bakirəliyidi”. 

Deyib də, qolunu çırmalayaraq işə məhz qəzetçilikdən başlamışdı Həsən 
bəy. Halbuki “Əkinçi” tək kənd və kənd təsərrüfatı məsələlərinin təbliğatı ilə 
deyil, onun yaradıcısına maarifçilik, elm, təhsil və tərəqqinin inkişafı üçün bir 
tribuna olaraq lazım idi. O, dini fanatizmə, ətalət və irticaya, geriliyə və avam- 
lığa, cahillik və nadanlığa qarşı mübarizəsini tək pedaqofi-maarifçi və hüquq- 
şünas fəaliyyəti ilə deyil, həm də qəzet vasitəsilə aparır, bu məşəqqətli yolda 
təqiblərə, təzyiqlərə məruz qalır, amma dediyindən sonadək dönmür. Xeyriy- 
yə cəmiyyəti yaratmaq məqsədilə qarış-qarış gəzdiyi məmləkətin ən işıqlı 
adamlarını başına toplayıb sözdən işə keçir, arzu və istəklərini əməli fəaliyyəti 
ilə gerçəkləşdirə bilir. 

“İşığa gedən yol” sırf tarixi əsər deyil. Sadəcə müəllifin məharəti 
orasındadır ki, tarixi hadisələrə mükəmməl bədii don biçməyi bacarıb, 
romanı uzun-uzadı quru arxiv materialı və tarixi faktlarla doldurmaqdan 
qaça bilib. Nəticədə Azərbaycan sənədli-bədii nəsrinin faktına çevrilən 
çox oxunaqlı bir roman yaranıb. Diqqətləri çox səbir və təmkinlə o 
dövrün ictimai-siyasi hadisələrinə fokuslayan müəllif, qəhrəmanın - 
sözün əsl mənasında, millət yolunda can qoyan fədai bir insanın - 
Zərdabinin Tiflis gimnaziyasından başlanan, Moskva universitetində 
təkmilləşən, Bakı içtimai-tarixi mühitində isə kamilliyə çatan ömrünün az 
qala günbəgün səhifələrini təsvirə gətirməklə məmləkətin yarım əsrdən 
uzun bir tarixinin mənzərəsini də gözlər önündə sərgiləmiş olur. Özü də 
necə? Bunu hadisəçilikdən qaçıb yalnız mahiyyətə varmaqla etmək 
mümkün ddi ki, müəllif də bunu çox ustalıqla bacarıb. 

“İşığa gedən yol”... Bu işıq tək Həsən bəy Zərdabinin şəxsi şəxsi 
həyatına tutulan işıq yox, o dövr Azərbaycan ictimai-siyasi həyatına, 
general-leytenat F.B.Ağayevin, general-leytenat K.X.Naxçıvanskinin, 
Natəvanın, S.Nigarinin, N.Vəzirovun, M.Şahtaxtlının, Ə.Goraninin, 
H.F.Ordubadinin, M.T.Sidqinin, Xalxalinin, Şükuhinin, H.Z.Tağıyevin, 
Ə.Topçubaşovun və digər sayseçmə insanların simasında elmi-mədəni 
düşüncə və ziyalılıq tariximizə salınan gur işıqdı. 

Əsərdə bir dastan estetikası var, hiss etdiyim qədər, bu, real taixi hadisə 
faktlara müəllif yanaşmasının olduqca vacib şərti kimi meydana çıxıb. Eyni 
zamanda, Sona xanımın o dövrün təhkiyə və stilistikasını sonadək qoruyub 
saxlamaq bacarığı da əsərə böyük epik vüsət verib. Hadisə və təhkiyənin 
tempinə uyğun olaraq bir-birinin tez-tez, sürətlə əvəz edən və çox aydın hiss 
olunan müəllif üslublar (bədii, elmi, rəsmi-kargüzarlıq, danışıq və məişət) 
muğamda tamam dəzgahın gah enib, gah yüksələn tembrindən sanki heç 
nəyi ilə fərqlənmir. Buna müəllifin yüksək yazı texnikası və cilalanmış fərdi 
poetik dilini də əlavə etmiş olsaq, bəs qədər böyük bir dövrü əhatələyən - 
söhbət hadisələrin miqyası yox, onlara yanaşma aspektinin genişliyindən 
gedir — 800 səhifəyə yaxın bir epopeyanın, necə deyərlər, su kimi 
içilməsinin səbəbləri tam aydın olur. Qəti qənaətimdi ki, nə olmuş olsaydı 
belə, bu əsəri bundan yaxşı yazmaq olmazdı. 

Respublika Dövlət mükafatı almağa tam haqqı olan, ona layiq bir əsər 
kimi qavradığım “İşığa gedən yol” görkəmli adamların həyatı seriyasından 
çağdaş Azərbaycan nəsrinin çox gözəl öməklərdən biridir. Kim bilir, bəlkə də, 
itmiş oxucu audutoruyasını və kitaba olan marağı məhz bu cür əsərlərlə geri 
qaytarmaq olar. Təbii ki, onda xaotik söz bumu içərisində inci tapmağın çə- 
tinliyi ilə üz-üzə qalan tələbkar oxucunun haqlı olaraq verdiyi görəsən, o yaxşı 
kitablar necə oldu, o müəlliflər hara qeybə çəkildi tipli sualları da eşidilməz. 

ökokok 


Qəhqəhəsi dağlar uçuran Faxralı ləqəbli dostum Səməndər Məm- 
mədov barədə indiyəcən bir neçə yazım olub ki, onların hər biri qırx beş 
illik dost ömrünün olsa-olsa ötəri anlarının yazıya gələn təsviridi. Nəyi 
dəyişsə də, sifəti dəyişməyən bu insanı, hələ tələbəlik illərindən, sözün 
yaxşı mənasında, həm iddialı, həm də sözlə, daha konkret desəm isə, 
odla-közlə oynayan gördüm. “Bu faktın özü belə sübut edir ki — o yazıla- 
rımdan birində idi — Səməndər hansı sahədə çalışsaydı, oranın birinci 
adamı olmalıydı. İcra aparatında başçı, orduda sərkərdə, şeirdə bayraq- 
dar...” Elə onda hiss eləmişdim ki, saza-sözə aşırı vurğunluğun, o qaynar 
təbin, sönməz ehtiras və çılğınlığın axırı kitabla, geniş anlamda isə 
irimiqyaslı yaradıcılıq işi ilə bitəcək. Budur, hazırda qarşımda müxtəlif 
səpkili iyirmi kitabın siyahısı, sonuncunun isə özü var: “Faxralılar”. 
Yadımdadı ki, Səməndərin ilk şeir kitabı da hələ otuz-otuz beş il əvvəl 
“Faxralı” adı ilə işıq üzü görmüşdü. Yeri gəlmişkən, Ceyms Coysun da 
kitablarından biri “Dublinlilər” adlanırdı. Orda görkəmli nasirin, dəyərini 
hələ də saxlayan hekayələri toplanmışdı. 

Ola bilər texniki parametrləri romanınkına uyğun gəlməsin, amma 
mahiyyət etibarilə “Faxralılar” özü bir romandı. Deməzdim ki, bu yazı- 
ları bir-birinə bağlayan onun tək bir kənddən — Borçalının ağır ellərin- 
dən olan Faxralıdan bəhs etməsidi, heç onu da deməzdim ki, şirin ləfzi, 
səlis nitqi, rəvan və axıcı dili olan Səməndər necə danışırsa, o cür də ya- 
zır və bu, onun bütün yazılarında çox qəribə bir ədəbiyyat növrağı yara- 
dir, amma məxsusi olaraq diqqətə çatdırardım ki, ayrı-ayrı bədii-publisis- 
tik mətnlərdən ibarət olan yığcam portret-oçerk və esseləri qırılmaz tel- 
lərlə bir-birinə bənd eləyən cəhət bundan da çox, onun vahid ədəbi-este- 
tik dəyərə, məntiqi ardıcıllığa və daxili harmoniyaya malik olmasındadır. 

Əsərdə yüzdən çox surət: alim, şair, müəllim, hərbçi, döyüşçü, el ağsaq- 
qalı, din xadimi, nəticə etibarilə isə ümumi konteksdə iri hərflərlə yazılmağa 
layiq olan vahid bir faxralılı obrazı, elm və sənət yolunda hər bir çətinliyə 
sinə gərməyi bacaran irfan əhli var. Məhz buna görə kitab başdan-başa insan 
mənzərələrindən ibarətdir və təfərrüata varmadan deyim ki, bütöv Qafqazın 
on beş minə yaxın əhaliyə malik ən böyük kəndlərindən hesab olunan 
Faxralıdan rəsmi olaraq yüzdən çox elm adamı (elmlər namizədi və doktoru) 
pərvazlanıb ki, onlardan bir çoxu respublikamızın ədəbi, elmi, ictimai və 
mədəni həyatına öz dəyərli töhfələrini vermiş və bu gün də davam etməkdə 
olan insanlardır. Görkəmli qorqudşünas Hüseynqulu Məmmədli, professorlar 
Şamil Qurbanov, Şəmistan Mikayılov, Əli Hüseynov, Namaz Bədəlov, 
Süleyman Qasımov, Rəhilə Ramazanlı, Elxan Məmmədli, xeyriyyəçi Arif 

Əliyev, Mətbuat Şurasının sədri Əflatun Amaşov və digərlərini bu gün 
respublikada tanımayan çox az adam olar. İbrətamiz faktdı: “XIX əsrin sonu 
və XX əsrin ilk iki onilliyini əhatə edən dövrdə... Borçalıda fəaliyyət göstərən 
116 poeziya təmsilçisindən 36 nəfəri şair, 61 nəfəri el şairi, 19 nəfəri isə 
yaradıcı aşıq olub” 

Əsərdə Faxralı obrazının kimliyini, nəçiliyini və onun xarakterini 
incələyən, açan, bəlirləyən, nə qədər ştrix-məqam var?1 Onlardan birinə 
üstünlük verib, digərlərini diqqətdən kənarda saxlamaq niyyətim yoxdur, 
intəhası bir neçəsinin sadəcə adını sadalamaqla müəllifin yaradıcılıq 
müstəvisində nələrə və hansı məqamlara məxsusi yer ayırdığını diqqətə 
çatdırmaq istərdim. “Mən Nəbiyəm, aşıqların zəriyəm,” “Öyrədənin və 
öyrənənin haqq səsi” və yaxud “Ocaqdı Şamilim, pirdi Şamilim”esseləri, 
xüsusən də “Sazlı-sözlü Faxralı” bölməsi nəzərimcə, ayrıca bir araşdırma 
mövzusudu. Müəllifin tədqiqatçı zövqünə güzgü tuta biləcək bir məqam 
olmaqla yanaşı, əsərin ümumi palifoniyasına bir elm ovqatı gətirən bu 
amil özlüyündə onun həm də mükəmnməl bir tədqiqat işi olduğu təəs- 
süratını yaradır. Söhbətimin bu yerində müxtəlif ədəbi mükafatlara layiq 
görülən Səməndərin eyni zamanda iyirmidən çox kitabın müəllifi olduğu 
faktını nəzərə almaqla bugünkü gündə onun filologiya üzrə fəlsəfə 
doktoru almağa tam haqq etdiyini də deməliyəm. 

Nəcib və xeyirxah əməlləri ilə həyatı daha da zinətləndirən insanla- 
rın xidmətlərini unutmayıb da onu ədəbiyyata daşımaqla yaxşıların öm- 
rünü uzadan qədirbilən dostun bu kitabı nəzərimdə faxralıların şəninə 
ucaldılmış qədir ağacıdı: “Hər dəfə yolum Borçalıya — böyüyüb boya- 
başa çatdığım Faxralı kəndinə düşəndə mütləq bir vaxtlar təhsil aldığım 
orta məktəbə baş çəkir, mənim üçün dünyanın ən müqəddəslərindən olan 
müəllimlərimlə görüşürəm. Xəyal məni çəkib yenidən keçmişə — bir vaxt- 
lar təhsil aldığım bu təhsil ocağına ayaq döydüyüm illərə aparır. Xatirələr 
çözələnir, yaddaşlar təzələnir. Elə bil hər şey dünən olubmuş”.— deyən 
müəllifin nostalfi duyğuları kimin üçün qüssə dolu tanış mənzərə deyil? 

Kişi kimi tanıdığım, qırx beş ilin məsləkdaşı olan canlara dəyən dost 
Səməndərin bu qədər od-ocaq təəssübkeşi olduğuna qətiyyən təəccüblən- 
mirəm. Konkret fakt, dəlil və arqumentlərlə sistemli şəkildə təqdim etdiyi 
müxtəlif sənət, peşə və vəzifə sahibi olan insanları, yəni öz qəhrəmanla- 
rını urvatlı etmək istəyi küll halında qədirbilənliyin ədəbi-estetik dərkinə 
xidmət edir.Nəticə isə ondan da qanunauyğundu: “Faxralılar” bu kənddən 
olanların vizit kartıdı. 


ƏLABBAS 
yazıçı 

YURDA ABİDƏ 


Tanınmış ziyalı, dəyərli qələm sahibi, Azərbaycan Yazıçılar Birliyi- 
nin üzvü, “Qızıl qələm”, “Abdulla Şaiq” və “Araz” ali ədəbi mükafatları 
laureatı, Bakı şəhərinin Sabunçu rayonundakı 271 saylı orta məktəbin 
direktoru, “Qabaqcıl təhsil işçisi”, 2017-ci ildə Prezident təqaüdünə layiq 
görülmüş, “Faxralı”, “Bir durna ayrıldı öz qatarından”, “Payız çiçəyi”, 
“Ümid qapısı”, “Coşqun çay kimi”, “Faxralıtək ağır elim var mənim”, 
“Bir gəncin taleyi alt-üst olursa”, “Nur çiləyənlər”, “Ləkəsiz bir 
vicdan,böyük bir ürək” (M.Nəbioğlu ilə birlikdə), “Pedaqofi düşüncələr”, 
üçcildlik “Ağır elsən, Borçalıda adın var”, dördcildlik “El sevəni aləm 
sevər”, “İşıq ömrü yaşadı” və s. kitabların müəllifi Səməndər Eyvaz oğlu 
Məmmədovun uzunillik zəhmətinin bəhrəsi olan “Faxralılar” kitabının 
birinci cildi Bakıdakı “Elm və təhsil” nəşriyyaında işıq üzü görmüşdür. 

696 səhifəlik bu sanballı kitabda yurdumuzun ağır ellərindən sayılan 
Faxralı kəndinin yetirməsi olan görkəmli dövlət, elm və sənət adamları, 
eləcə də, müxtəlif peşə sahibləri haqqında oçerklər, şairlərinin yaradıcı- 
İığından nümunələr, tanınmış elm və sənət adamlarının, təhsil işçilərinin 
Səməndər müəllim haqqında söylədiyi fikirlər öz əksini tapıb. 

Səməndər Məmmədov yazır ki, “Faxralı kəndi özünün igid övladları, 
ziyalıları ilə bütün türk dünyasında məşhur olan bir eldir. Son illərdə 
apardığım tədqiqatlarda da bu kəndin şöhrətinin təsdiqini tapmışam. Bu 
el-obanın ləyaqətli adamları, nüfuz sahibləri haqqında dövri mətbuatda 
təxminən yüz yetmiş məqaləm dərc olunub... 

Vaxtilə bütün Zaqafqaziyada məşhur olan, Gürcüstanın təhsil naziri- 
nin türk məktəbləri üzrə müavini işləmiş çox görkəmli ziyalı, maariflən- 
dirmə işində, türk məktəblərinin açılmasında müstəsna xidmətləri olan 
Mirzə Əlizadədən başlayaraq, hal-hazırda ABŞ-ın Texas ştatında çalışan 
elmlər doktoru Rəhilə Ramazanovaya, Amerikanın Klivlend ştatında 
yaşayıb-yaradan böyük alimimiz Tahir Qasımova qədər olduqca nüfuzlu 
isimləri, çox böyük coğrafiyanı, geniş spektri əhatə edən həmin toplular 
həm də tarixilik baxımından böyük bir zaman kəsiyinin tədqiqi kimi 
qəbul edilə bilər. Bu tarixə nəzər yetirib öyrənəndə ki, ötən əsrin üçüncü 
onilliyində M.K.Atatürk müasir Türkiyəni quranda onun ilk energetika 
naziri olan Hidayət Turan məhz Faxralıdandır, onda bu kəndin, həqiqətən 
türk dünyasının məşhur obalarından biri olduğunun növbəti dəfə sübutu- 
nu tapırsan, üstəgəl, bu kəndin yetirməsi olduğun üçün qürur hissi 
keçirir, iftixar duyursan. Tarixdəki “Faxralı” izinə düşüb ta bu günümüzə 
gəlib çıxanda və aşkar edəndə ki, əslən Faxralıdan olan və özünə 

“Faxralı” soyadını götürən Əfqan Faxralı hazırda Almaniyada yaşayıb- 
yaradır, almanca şeirlər yazır, öz şeirlərinə mahnılar bəstələyir, Avro- 
panın dünyaca məşhur “Cənnət qrupu” ansamblının rəhbəridir, təkcə 
ehtişamlı keçmişinlə deyil, bu gününlə də öyünməyə əsas tapırsan”. 

Quru və boğazdan yuxarı deyilmiş sözlərdən uzaq, şirin və oxunaqlı 
bir dillə qələmə alınmış bu kitabdakı yazıları oxuduqca, müəllifin yüksək 
intellektə və geniş erudisiyaya malik olduğunun, hərtərəfli tədqiqat apar- 
maqla oxucunu bu ellə dərindən tanış etmək marağını gizlətmədiyinin, 
eyni zamanda, bu elin xidmətində dayanmağından bir zövq aldığının və 
bununla şərəf duyduğunun şahidi olursan. 

Bu kitabı adibəlli yurda hörmət və ehtiramdan doğan bir abidə kimi 
də qiymətləndirmək olar. 

Bildiririk ki, kitabın redaktoru və nəşrə hazırlayanı Azərbaycanın 
Əməkdar mədəniyyət işçisi, dəyərli ziyalı Musa Nəbioğludur. 

Müəllifin “Faxralı” kitabının o biri cildlərini də səbirsizliklə gözləyir 
və ona böyük yaradıcılıq uğurları arzulayırıq. 


Binnət ƏLİOĞLU 

“FAXRALILAR” - AĞIR ELİN 
ŞƏRƏF KİTABI 


İstedadlı publisist, folklor araşdırıcısı, şair, tərbiyə mövzusunda bir 
çox aktual yazıların müəllifi, dəyərli dostum Səməndər Məmmədov haq- 
qında əvvəllər də yazmışam. Lakin ildən-ilə uğurlarının sayının artması, 
nəhayətsiz, çoxşaxəli yaradıcılığında müşahidə etdiyim yeni çalarlar, bir 
ümumi dostumuzun sərrast ifadə etdiyi kimi, “peşəsi alışmaq olan Sə- 
məndər müəllim”in saçdığı işığın daha uzaqlara yayılması, qaranlıqların 
daha dərin qatlarına sirayət etməsi qələmimi yenidən özünə cəzb etdi. 

Oxucularımın sırasına yeni qoşulanları, həm də onlara müraciət etdi- 
yim tribunaların zaman-zaman dəyişdiyini nəzərə alaraq Səməndər müəl- 
İlim haqqında ən zəruri olan bu məlumatları bölüşməyi vacib sayıram: 

Səməndər Eyvaz oğlu Məmmədov 1954-cü ildə Borçalıda — Bolnisi 
rayonunun Faxralı kəndində anadan olub. 1973-cü ildə Azərbaycan 
Dövlət Universitetinin (BDU-nun) filologiya fakültəsinə daxil olub. 

1978-ci ildə universiteti bitirən S.Məmmədov təyinatla Lerik rayo- 
nunun Vistən kəndində pedaqofi fəaliyyətə başlayıb. Dörd il burada çalış- 
dıqdan sonra 1982-ci ildə Bakıya gələrək Azərbaycan Respublikası Da- 
xili İşlər Nazirliyinin Tərbiyə müəssisəsindəki orta məktəbdə pedaqofi 
fəaliyyətini davam etdirib. Pedaqofi ustalığını, yüksək peşəkarlığını və 
təşkilatçılıq qabiliyyətini görən rəhbərlik 1987-ci ildə ona böyük etimad 
göstərərək həmin məktəbin direktoru vəzifəsinə irəli çəkib. 

Orada çalışdığı 15 il müddətində özünün bacarıqlı maarif təşkilatçısı 
və yüksək pedaqofi ustalığa malik bir müəllim kimi tanıdan S.Məmmə- 
dov bir sıra mükafatlara layiq görülüb, Azərbaycan Respublikası Ədliyyə 
Nazirliyinin Fəxri Fərmanı ilə təltif olunub. 

2002-ci ilin yanvar ayında isə S.Məmmədova daha böyük etimad 
göstərilərək paytaxtımızın ən böyük məktəblərindən birinə — Sabunçu 
rayonundakı 271 saylı orta məktəbə direktor vəzifəsinə təyin olunub və 
hazırda da bu vəzifədə çalışır. 

Pedaqofi fəaliyyətlə yanaşı, bədii yaradıcılıqla da məşğul olan Sə- 
məndər müəllimin böyük zəhməti hesabına Faxralıda yaşayıb-yaratmış 
neçə-neçə €l şairin yaradıcılığı üzə çıxarılaraq tədqiq olunmuş, toplu və 
ya ayrıca kitab şəklində nəşr edilmişdir. İlk şeiri hələ orta məktəbdə 
oxuyarkən Gürcüstanda nəşr olunan “Qələbə bayrağı” və “Sovet Gürcüs- 
tanı” (indiki “Gürcüstan”) qəzetlərində işıq üzü görən S.Məmmədov bu 
gün iyirmi kitabın müəllifidir. İndiyədək “Faxralı”, “Bir durna ayrıldı öz 
qatarından” , “Payız çiçəyi”, “Ümid qapısı”, “Çoşqun çay kimi”, “Faxralı 

tək ağır elim var mənim”, “Bir gəncin taleyi alt-üst olursa...” , “Nur 
çiləyənlər”, “Ləkəsiz bir vicdan, böyük bir ürək” (M.Nəbioğlu ilə 
birlikdə), “Pedaqofi düşüncələr”, üçcildlik “Ağır elsən, Borçalıda adın 
var”, “El sevəni aləm sevər” kitabının dörd cildi və “İşıq ömrü yaşadı....” 
kitabları çap olunub. 

Azərbaycan Yazıçılarının XI, Azərbaycan Müəllimlərinin XII qurul- 
tayının nümayəndəsi olub. Səmərəli pedaqofi fəaliyyətinə görə bir çox 
mükafatlarla təltif olunub, “Qabaqcıl təhsil işçisi”, “İlin ən yaxşı 
müəllimi” adına layiq görülüb. 

Azərbaycan Yazıçılar Birliyinin üzvü, “Qızıl Qələm”, “Abdulla 
Şaiq” və “Araz” ali ədəbi mükafatları laureatıdır. 2017-ci ildə şair- 
publisist kimi Prezident təqaüdünə layiq görülüb. 

Bu il S.Məmmədov daha bir uğura imza atıb: Onun “Faxralılar” 
kitabı (1 cild) “Elm və təhsil” nəşriyyatında işıq üzü görüb. Kitabın 
redaktoru Əməkdar mədəniyyət işçisi Musa Nəbioğludur. 

Ötəri baxışda oxucuya elə gələ bilər ki, S.Məmmədovun tədqiqatları 
doğma yurdu Faxralıdan, sevdiyi eli Borçalıdan o yana keçmir. Amma 
bu, əlbəttə ki, yanlış yanaşma olar. Əvvəla ona görə ki, Səməndər müəlli- 
min “Vətənin qıraqda qalan yeri” Borçalının ədəbiyyatı da Böyük Azər- 
baycan ədəbiyyatının mühüm tərkib hissəsidir. Borçalının ünlü ədibləri, 
yaradıcı ziyalıları ölkəmizin beynəlxalq miqyasda layiqli təmsilçiləri- 
dirlər. İkincisi, S.Məmmədovun öz elliləri olan ziyalılar haqqında ərsəyə 
gətirdiyi oçerklərində istər Azərbaycan, istərsə də dünya ədəbiyyatının 
dahilərinə, mütəfəkkirlərə etdiyi çoxlu sayda istinadlara rast gəlmək 
mümkündür ki, bu da olduqca dərin mütaliəyə malik müəllifin dünyagö- 
rüşünün zənginliyinə, maraq dairəsinin genişliyinə dəlalət edir. Az qala 
700 səhifəlik olan “Faxralılar”da yer alan aforizmləri, kəlamları, atalar 
sözlərini, məşhurların sitatlarını bir yerə yığsaq, bəlkə də kitab içində bir 
kitab alınar. 

S.Məmmədovun tədqiqatları həm də Gürcüstan-Azərbaycan mədəni, 
ədəbi əlaqələrinə, xalqlar dostluğunun daha da möhkəmləndirilməsi işinə 
əvəzsiz töhfə kimi dəyərləndirilməlidir. Çünkü Səməndər müəllimin 
əsərlərində hər iki millətin ziyalı nümayəndələrinin dostluq nümunələ- 
rindən çoxsaylı bariz misallar göstərilmişdir. Onu da qeyd etməyə dəyər 
ki, “Faxralılar” kitabında haqqında bəhs olunan şəxsiyyətlər təkcə bu ağır 
elin dərin savad sahibi olan adamları deyil, həm də müdrikliyi, iti ağlı, 
ləyaqəti, qeyrəti, şücaəti, qoçaqlığı, qorxmazlığı, cəsarəti, yurdsevərliyi, 
vətənpərvərliyi ilə seçilən insanlarıdır. 

Səməndər müəllimin qədirşünaslığının nümunəsi olan “Faxralılar” 
kitabının necə deyərlər, başı-ayağı yoxdur. Kitabın qəhrəmanlarının palit- 

rası zəngindir — onların arasında alimlər, ixtiraçılar, şairlər, yazıçılar, 
müəllimlər, həkimlər, hüquqşünaslar, hüquq-mühafizə işçiləri, furnalist- 
lər, mühəndislərlə yanaşı, Vətən müharibəsi qəhrəmanları da var, sadə 
əmək veteranları da. Muzey işçisi də var, futbolçu da. Onları tərənnüm 
edən yazıları oxuyarkən, müəllifin az qala bütün peşə və ixtisasların 
spesifik xüsusiyyətləri barədə məlumatlı olduğu bəlirlənir. Bir çoxlarının 
iki və daha artıq ixtisası, peşəsi, maraqlı xobbiləri, ən başlıcası isə, şəx- 
siyyətlərini dəyərli edən üstün insani keyfiyyətləri, ibrətamiz həyat tarix- 
çələri vardır. Səməndər müəllimin həmin dəyərlərin altını cızması kitabın 
həm də tərbiyəvi əhəmiyyətini önə çıxarır. 

Kitaba daxil edilmiş bəzi oçerklər barəsində söz açılan şəxslərin 
sağlığında yazılıb, müxtəlif qəzetlərdə nəşr olunub. Səməndər müəllimin 
“sözardı” (P.S) işarəsi altında belə kədərli məqamları qeyd etdiyi vaxt və 
yaxud, rəhmətlik atası, cənnətməkan qardaşı barədə qələmə aldığı məqa- 
lələri topluya əlavə etdiyi zaman necə məyusluq hissi keçirdiyini təsəv- 
vür etmək olar. Axı həmin postskriptumlu yazılar müəllifin öz qəhrə- 
manlarına üzün ömür, can sağılığı arzusu ilə sonuclanmışdı.... 

Doğrudur, S.Məmmədovdan başqa da bu mözuya müraciət edənlər 
olub, var və olacaq. Lakin ədəbiyyatımıza sanballı töhfə verənlərdən biri 
olaraq Səməndər müəllim bu məsələyə xüsusi həssaslıq, yanğı göstərib. 
Özünün iqtibas gətirdiyi böyük filosof Martsinin dediyi kimi, bir ideya 
uğrunda əzab çəkmək ən yüksək məziyyətdir ki, buna da yalnız insan şəx- 
siyyəti qabildir. Hazırda çalışdığı sahə olan pedaqogikadan, müəllimlik 
fəaliyyətindən fərqli olaraq Səməndər müəllimi ədəbiyyatdan ayıracaq yaş 
senzi, təqaüdə çıxma vaxtı yoxdur. Yaşının üstünə yaş gəlməsinə rəğmən, 
qələmi heç də kəsərini itirməyib, yaratmaq eşqi tükənməyib. Ömründən 
ötən illər onun məziyyətləri sırasına bir də “Ağsaqqal” satusu əlavə edib. 

Yeri gəlmişkən, Səməndər müəllimin həyatda rastlaşdığı, bəzilər ilə 
yaxından ünsiyyət qurduğu, bu gün isə tarixə çevrilərək yaddaşlara hopan 
ağsaqqallar çox olub. Bu barədə yazır: “Onlar təkcə mənim yox, eldə- 
obada hər kəsin yaddaşında müdriklikləri, xeyirxahlıqları və alicənablıq- 
ları ilə əbədiləşiblər. Mən də onların xatirəsini həmişə uca tutmuş, imkan 
olduqca onların bəziləri haqda bədii oçerklər yazmışam. Əslində bunu 
özümə bir mənəvi borc saymışam. Hesab etmişəm ki, xeyirxah əməlləri 
ilə yolumuza nur çiləyən, hər zaman bizi düzlüyə, sədaqətə, etibarlı ol- 
mağa, yurdu sevməyə, haqqı nahaqqa qurban verməməyə çağıran, daha 
doğrusu, bu keyfiyyətləri tərbiyə edən, bəzən hətta heç bir təhsili olmasa 
belə, həyat məktəbinin ən böyük müəllimləri olan bu insanlar üzərimizə 
həm də böyük məsuliyyət qoyub. Bu məsuliyyətin tərkib hissəsinin biri 
də məhz onları unutmamaq, qədirlərini bilmək, tarixdən gələn varislik 

ənənəsini yaşatmaqdır. Və bu gün haqlı bir qürur hissi duyuram ki, nəşr 
olunmuş kitablarımın demək olar hamısında el ağsaqqalları haqda yazılarım 
özünə yer tapıb. Hər dəfə bu kitabları əlimə alıb yenidən nəzərdən keçirəndə 
də hesab etmişəm ki, onların xeyir-duası bu gün də mənimlədir”. 

Bununla belə mənə elə gəlir ki, Səməndər müəllimin öz üzərinə 
götürdüyü əbədi, müqəddəs missiyanın gələcəkdə gənc, istedadlı, eneriili 
davamçılara ehtiyacı olacaq. O, bu məsələ ilə də qayğılanmalı, pedaqoq 
olaraq, məktəb rəhbəri olaraq kamal attestatı verdiyi məzunları kimi, 
ədəbi yaradıcılıq, ədəbi tədqiqat sahəsində də ardıcıllarını seçməli, onlara 
yol göstərməli, xeyir-dua verib həvəsləndirməlidir. 

Kitabda həmçinin Səməndər müəllimin özü haqqında tanınmış elm 
və sənət adamlarının, təhsil işçilərinin söylədikləri dəyərli fikirlər topla- 
nıb. Özünün təvazökarlığına bələd olduğum üçün yəqin bilirəm ki, bu 
təşəbbüs kitabın ilk oxucusu və nəşrə hazırlayanı Musa Nəbiğludan gəlib. 
Mən də Musa müəllim kimi inanıram ki, Səməndər müəllimin yaradıcılı- 
ğında bu da son deyil, “Faxralılar” kitabının ikinci nəşri də belə məzmun- 
lu və əhatəli olacaq. Respublikanın Əməkdar müəllimi, professor Əli Hü- 
seynovun da fikri ilə şərikəm ki, son illərdə nəşr etdirdiyi kitablarıyla 
Faxrlanın tarixinə yeni səhifələr yazan Səməndər Eyvaz oğlu Məmmədo- 
vun əməyi, vətənpərvərliyi, xalqına sədaqəti heç zaman unudulmayacaq. 

Dünyada “Şərəf kitabları” çoxdur. Görürsən, ayrı-ayrı qurumlar, 
idarə, müəssisə və təşkilatlar, əmək kollektivləri də belə kitablar açır, etik 
protokol qaydasında nüfuzlu qonaqlarına həmin kitaba ürək sözlərini 
yazmağı, imza atmağı təklif edirlər. Məktəblər də qızıl medal alan mə- 
zunlarının adlarını özlərinin tərtib etdikləri, qrifli nəşr statusu daşımayan 
“Şərəf kitabı”na yazırlar. Şərəf məsələsinə çox ciddi yanaşıldığı güc 
nazirliklərində Əsasnamə ilə təsdiq olunsalar belə, bu adlı kitablar 
həmişə açıq sayılırlar. O da məlumdur ki, heç bir rəsmi kitabxanada 
konkret müəllifin yazmış olduğu “Şərəf kitabı”na rast gəlməzsən. Amma 
vətənini sevən, milli kimliyini tanıyan hər bir insanın şüurunda mənsub 
olduğu elin “Şərəf kitabı” deyilən məfhum var. Həmin yurdun şərəfini 
ucaldan insanların adları məhz o mücərrəd kitaba daxil edilir. Bu mənada 
Səməndər Məmmədovun “Faxralılar” kitabını haqlı olaraq Faxralının 
rəsmi “Şəfər ktabı” hesab etmək olar. 


Pünhan ŞÜKÜR 

EL SEVƏNİ ALƏM SEVƏR 


Çağdaş dünyamızda çoxlu sayda yazarlar var. Və onların hər biri 
qələmə aldığı hər hansı şeiri, hekayəni və publisist yazını özünəməxsus 
bir dildə oxucuya çatdırır. O yazarın ki, şirin dili var, hadisələrə fərqli 
yanaşır, təbii ki, belə kitabları oxumaq da çox asan olur. Bu günlərdə 
mənə çox hörmət bəslədiyim gözəl ziyalı Səməndər Məmmədov yeni 
nəşr olunmuş “El sevəni aləm sevər” kitabını bağışladı. 

Sözün düzü, indi kitab oxumaq o qədər də asan deyil. Birincisi, 
insanın yaş fərqi var, ikincisi də, bəzən adam o qədər qayğılarla yüklənir 
ki, hər hansı kitabı vərəqləməyə vaxtı qalmır. Amma Səməndər müəllim 
bu kitabı mənə verəndə özüm də gözləmədiyim halda kitabın adı məni o 
qədər özünə çəkdi ki, birnəfəsə orda toplanan oçerkləri və müxtəlif 
kitablar haqqında rəyləri axıra qədər oxudum. Heç özüm də bilmədim ki, 
vaxt necə gəlib keçdi. Bu yaşda bir gecədə hər hansı kitabı oxumaq və 
başa çatdırmaq elə də asan deyil. Sadəcə olaraq, kitabı mənə oxutduran 
ayrı-ayrı tarixi şəxsiyyətlər, elm və sənət adamları barədə orfinal və 
səmimi bir formada qələmə alınmış yazılar idi. O yazılar ki, mənim 
ruhuma, qəlbimə bir işıq, bir nur gətirdi. 

Ümumilli lider Heydər Əliyev haqqında və eləcə də Mir Cəlal 
Paşayev, Məmməd Araz, Zəlimxan Yaqub, Şamil Qurbanov, filosof alim 
Camal Mustafayev barəsində qələmə alınan oçerklər o qədər isedadla və 
şirin yazılmışdır ki, onları oxumamaq günah idi. Ən azından ona görə ki, 
Mir Cəlal Paşayev və Şamil Qurbanov mənim müəllimlərim olub. 
Səməndər Məmmədov öz müəllimləri ilə bağlı bütün incəlikləri və 
detalları oxucuya elə ustalıqla çatdırır ki, həmin insanların şəxsiyyətinə, 
böyüklüyünə oxucuda inam yaranır. Oxucu m1nanır ki, bu insanlar təkcə 
özləri üçün yaşamayıblar, ömürlərini, günlərini bu millət, bu xalq üçün 
şam kimi əridiblər. 

Səməndər Məmmədov 1954-cü ildə Borçalıda — Bolnisi rayonunun 
Faxralı kəndində anadan olub. 1987-ci ildə Azərbaycan Dövlət 
Universitetinin (BDU-nun) filologiya fakültəsini bitirib. Azərbaycan 
Yazıçılar Birliyinin üzvü, “Qızıl qələm”, “Abdulla Şaiq” və “Araz” ali 
ədəbi mükafatları laueratı, “Qabaqcıl təhsil işçisi”dir. “Faxralı”, “Bir 
durna ayrıldı öz qatarından”, “Payız çiçəyi”, “Ümid qapısı”, “Coşqun çay 
kimi”, “Faxralı tək ağır elim var mənim”, “Bir gəncin taleyi alt-üst 
olursa”, “Nur çiləyənlər”, “Ləkəsiz bir vicdan, böyük bir ürək”, 
“Pedaqofi düşüncələr”, üçcildlik “Ağır elsən, Borçalıda adın var”, “İşıq 
ömrü yaşadı...” kitablarının müəllifidir. 

“El sevəni aləm sevər” kitabı isə tamamilə həmin nəşrlərdən 
fərqlənir. Kitab ilk növbədə yüksək poliqrafiya nümunəsi ilə çap edilib. 
Kitabın redaktoru Musa Nəbioğludur. “Elm və təhsil” nəşriyyatı 
tərəfindən çap olunan kitab həm də orfinal bir formada tərtib edilib. 
Başqa sözlə demiş olsaq, bu kitabda toplanan materiallar həm bədii 
dəyərinə, həm də estetik gözəlliyinə görə oxucunun diqqətini ilk 
baxışdan cəlb edir. 

Kitabda toplanmış oçerklər: “Kremlə sancılmış Türk bayrağı”, 
“Müəllimlər müəllimi”, “Böyük söz fatehi”, “Ocaqdı Şamilim, pirdi 
Şamilim”, “Ölməz şairə böyük ehtiram”, “Min budağın kökü olmaq 
xoşbəxtliyi”, “Alimlik, insanlıq yüzdə birdədir” və s. yazılar oxucunun 
ürəyinin sarı siminə toxunur. 

Bayaq dediyimiz kimi, bu oçerklər çox səmimi və şirin bir dildə 
qələmə alınıb. İndiki kitab bolluğunda oxucunu təəccübləndirmək və 
sevindirmək heç də hər qələm sahibinə nəsib olan məziyyət deyil. 
Sevindirici hal odur ki, şair-publisist Səməndər Məmmədov ayrı-ayrı 
tarixi şəxsiyyətlər, ziyalılar və təhsil işçiləri barəsində qələmə aldığı 
oçerklərdə onların hər birinin obrazını çox gözəl detallarla və incəliyinə 
qədər oxucuya çatdıra və sevdirə bilir. Oxucu bu təqdimatdan sonra 
həmin oçerklərin qəhrəmanlarını özünə ən yaxın insan, sirdaş və həmdəm 
bilir. Elə ən böyük ustalıq da budur ki, qəhrəmanını oxucuya sevdirə 
biləsən. 

“Kremlə sancılmış türk bayrağı” oçerkində müəllif yazır: “Kremlə 
sancılmış Türk bayrağı Heydər Əlirza oğlu Əliyev sonradan bütün türk- 
dilli dövlətlərin bayrağına çevrildi. Bilmirəm nədənsə, hər dəfə Ümumilli 
Liderimiz Heydər Əliyevi xatırlayanda yadıma Ramiz Rövşənin bu 
misraları düşür: 


Kimini tale səsləyir, 
Kimi bəxtə-bəxt doğulur...” 

Böyük yazıçı, böyük alim, böyük ziyalı və böyük müəllim Mir 
Cəlala həsr olunmuş “Müəllimlər müəllimi” oçerkində diqqətimizi bu 
sətirlər özünə çəkdi: “Mir Cəlal müəllim qayğıkeş adam idi. Tələbənin 
qayğısına qalardı. Özü də uşaq kimi sadə idi. Hələ onun predmetindən 
bircə nəfər tələbə də kəsilməmişdi. Bu, çox böyük hadisə idi. Onun cavan 
müəllimlərə belə bir nəsihət verdiyini mən özüm eşitmişəm: müəllimin 
bir qulağı eşitməməli, bir gözü də görməməlidir. Bəli, o, həm görən və 
eşidən, həm də “görməyən” və “eşitməyən” müəllim idi”. 

“Böyük söz fatehi” oçerkində Səməndər müəllim Zəlimxan Yaqu- 
bun nə qədər istedadlı və vətənsevər bir şair olduğunu yenidən oxucunun 
diqqətinə çatdırır. Oçerkdən oxuyruq: “...Zəlimxan Yaqub. Bu ad nəinki 
Borçalıya, Azərbaycana, bütün Türk dünyasının ədəbiyyatsevərlərinə, 
poeziyasevərlərinə yaxşı tanışdır. “Vətənin qıraqda qalan yeri” Borçalı 
mahalının Kəpənəkçi kəndindən başlamış Türk dünyasının istənilən oba- 
sına, köyünə, auluna qədər hər yerdə Zəlimxana sevgi var, məhəbbət var. 
Zəlimxan Yaquba olan sevginin, məhəbbətin sərhəddi yoxdur. Zəlimxana 
söz haqdan gəlib, Allahın çox gözəl bəndəsidi Zəlimxan Yaqub. Necə ki, 
şeirlərini birində deyir: 


.ÜZəlimxanın ürəyi bir saraydı, 
Qonaq olun, ay Allahı sevənlər...” 

Bütün bu tapıntılar və təqdimatlar Səməndər müəllimin digər 
qəhrəmanlarını da oxucuya sevdirə bilir və oxucunun ürəyində belə bir 
hiss yaranır: el sevəni aləm sevər. Qoy sevsinl Bundan gözəl nə ola 
bilər?1 Əlbəttə, əgər “El sevəni aləm sevər” kitabını oxucular 
vərəqləsələr, onda görərlər ki, bu kitabın qəhrəmanları nə qədər bu xalqa 
doğmadır, əzizdir və unudulmazdır. 


Faiq QİSMƏTOĞLU 

İŞIĞA GEDƏN YOL 


(“El sevəni aləm sevər” kitabının 2-ci cildi haqqında) 


Dünyada elə insanlar, elə ziyalılar var ki, onlar təpədən-dırnağa 
qədər nurun, işığın içindədirlər. Nurun, işığın içində olan bu insanlar 
özləri üçün yaşamırlar. Onlar bu nuru, bu işığı öz xalqına, öz millətinə 
paylayırlar. Çünki belə ziyalılar tək bir ailənin, bir elin övladı deyil, 
bütün Azərbaycanın və türk dünyasının övladlarıdırlar. 

Pedaqoq, şair-publisist və tədqiqatçı Səməndər Məmmədovun 
qələmə aldığı “El sevəni aləm sevər” kitabı bu mənada çox dəyərli və 
unikal bir kitabdır. Öncədən onu qeyd edək ki, bir neçə il bundan əvvəl 
bu kitabın 1-ci hissəsi çapdan çıxıb. Bu günlərdə isə “El sevəni aləm 
sevər” kitabının 2-ci hissəsi oxuculara təqdim olunub. Kitabın redaktoru 
Yazıçılar Birliyinin üzvü, Azərbaycan Aşıqlar Birliyinin katibi, “Ozan 
dünyası” furnalının baş redaktoru, tanınmış ziyalı Musa Nəbioğludur. 
Kitab “Elm və təhsil” nəşriyyatı tərəfindən 2014-cü ildə çap edilib və 184 
səhifədən ibarətdir. 

Kitabda şair-publisist, pedaqoq və tədqiqatçı Səməndər Məmmədov 
tərəfindən Borçalı mahalında, eləcə də Faxralı elində tanınmış mədəniy- 
yət, incəsənət və elm adamlarının portretləri yaradılıb. Bu portretər özü- 
nəməxsus, or/inal və bədii bir dillə öz əksinə tapıb. Həmin yazılara oçerk 
və zarisovka da demək mümkündür. Çünki hər tanınmış alim, şair, mədə- 
niyyət xadimi və siyasətçi barəsində çox gözəl yazılar qələmə alınıb. 

Onu da qeyd edək ki, kitabda pedaqoq və şair-publisist Səməndər 
Məmmədovun 60 illiyi münasibətilə ölkənin tanınmış ziyalılarının, 
şairlərin, alimlərin təbrikləri də toplanıb. Həmin təbriklərin birini də xalq 
şairi Zəlimxan Yaqub ünvanlayıb. Təbrikdə deyilir: “Səməndər Zəlim- 
xanın gəzən kitabxanasıdır. Mən bununla fəxr edirəm. Belə adamların 
olması cəmiyyətin, xalqın, insanlığın xeyrinədir. İki adamın arasında bir 
balaca soyuqluq olanda məhz belə adamlara üz tutursan ki, gəl bunları bir 
yola gətir. Səməndər ağsaqqaldı, ağır oturub batman gələndi, öz yerini 
biləndi. Ona görə də hər yerdə onun adı çox yüksək səviyyədə çəkilir. 
Yalandan heç vaxt ad olmaz, yalandan şöhrət olmaz. Varsa, deməli, onun 
kökündə halallıq, yuxusuz gecələr və ziyalı mədəniyyəti durur. Mən 
qardaşımı bağrıma basıb öpürəm, həmişə adı uca olsun, eşqi sönməz 
olsun, Zəlimxan kimi dostları da heç vaxt onun ətrafından əksilməsinl” 

İstedadlı adamlara və ziyalılara zamanından və məkanından asılı ol- 
mayaraq həmişə böyük dəyər verilib. Kitabda adları çəkilən və 

barələrində yazılar yazılan ziyalılara da zaman öz münasibətini, doğ- 
malığını və ögeyliyini göstərib. 

Ayrı-ayrı oçerklərə və zarisovkalara diqqət yetiririk. “El sevəni aləm 
sevər”, “Kremlə sancılmış türk bayrağı”, “Borçalının bülbülü”, “Mən 
Nəbiyəm, aşıqların zəriyəm”, “Aləm bilir, möcüzədir Zəlimxan”, 
“Mənəvi pəncərə”, “Ölüm yalan sözdü, oğullar ölmür, torpağa qarışıb 
Vətən olurlar”, “Dolu ziyalı”, “Bilik can quşuna qanaddır”, Sədaqət 
günəşi birlikdən doğar”, “Çeşməyə baxanda durulur insan”, “Müdriklə 
çatır arzuya insan” yazıları doğrudan da öz orfinallığı, səmimiyyəti və 
ifadə forması ilə seçilir. Və təbii ki, bu da Səməndər Məmmədovun bədii 
təxəyyülünün zəngin olması və qələminin şirin bir dildə ifadə edilmə- 
sidir. O, sözü, cümləni və fikri o qədər səmimi ifadə edir ki, oxucu onun 
səmimiyyətinə inanır və birnəfəsə həmin yazıları oxuyur. 

Kitabda “Kremlə sancılmış türk bayrağı” oçerki Böyük Öndər Hey- 
dər Əliyevə həsr edilib. Müəllif Ulu Öndər Heydər Əliyevin dahiliyini və 
uzaqgörən siyasətini o qədər ustalıqla oxucuya təqdim edir ki, bir daha 
Heydər Əliyevin nə qədər böyük şəxsiyyət və dahi siyasətçi olmasına hər 
bir oxucu inanır və onu əbədi yaddaşına həkk edir. 

“Borçalının bülbülü” oçerki isə Azərbaycanı Avropada tanıdan səsin 
sahibi Şövkət Məmmədovaya həsr edib. Bu səs, bu avaz ancaq Şövkət 
xanıma məxsus ola bilərdi. Çünki onun ifa etdiyi hər hansı musiqi və 
mahnı Avropa tamaşaçısını heyran edib, təəccübləndirib. Əlbəttə, bu cür 
sənətkarlar və dünya şöhrətli müğənnilər barəsində yazı yazmaq, oçerk 
hazırlamaq o qədər də asan deyil. Ən azından Şövkət Məmmədovanın 
yaradıcılığını bilməlisən, musiqidən başın çıxmalıdır və vokal sənətindən 
xəbərdar olmalısan. Səməndər Məmmədovun qələmə aldığı bu yazıda 
dediyimiz detalların hamısı öz əksini tapıb. 

Daha bir gözəl oçerk isə xalq şairi Zəlimxan Yaquba həsr edilib. 
Oçerk belə adlanır: “Aləm bilir, möcüzədir Zəlimxan”. Səməndər müəl- 
lim onun barəsində yazdığı oçerkdə şairi “söz fatehi” adlandırır. Çünki 
Zəlimxan Yaqub öz poeziyası, öz şeiri və öz lirikası ilə həqiqi mənada 
Azərbaycan oxucusunun və eləcə də bütün türk dünyasının ürəyini fəth 
edib. Oçerkdə Səməndər Məmmədov özünün yazdığı gözəl bir şeirdən də 
istifadə edib: 


Borandımı, tufandımı, seldimi, 
Kəlmələri incidimi, ləldimi?1 

O tay deyən, bu tay deyən dildimi, 
Aləm bilir, möcüzədir Zəlimxanl... 

Eşq olsun bu misraların sahibinəl Ən azından ona görə ki, ürəyindəki 
atəşi, qəlbindəki sevgini Səməndər Məmmədov çox poetik və orifinal bir 
dildə ifadə edə bilib. Zəlimxan Yaqub kimi söz fatehini, şairi bu 
misralarla doğrudan da təəccübləndirir. Oxucu həmin misraları oxuyanda 
sanki özünü daha təmiz, daha saf və duru hiss edir. 

Səməndər Eyvaz oğlu Məmmədov 1954-cü ildə Borçalıda — Bolnisi 
rayonunun Faxralı kəndində anadan olub. 1978-ci ildə Azərbaycan 
Dövlət Universitetinin (BDU-nun) filologiya fakültəsini bitirib. Azərbay- 
can Yazıçılar Birliyinin üzvü, “Qızıl qələm” ,“Abdulla Şaiq” və “Araz” 
ədəbi mükafatları laureatı, “Qabaqcıl təhsil işçisi”dir. İndiyədək “Fax- 
ralı”, “Bir durna ayrıldı öz qatarından”, “Payız çiçəyi”, “Ümid qapısı”, 
“Coşğun çay kimi”, “Faxralı tək ağır elim var mənim”, “Bir gəncin taleyi 
alt-üst olursa”, “Nur çiləyənlər”, “Ləkəsiz bir vicdan, böyük bir ürək” 
(M.Nəbioğlu ilə birlikdə), “Pedaqofi düşüncələr” (Ş.Hüseynqızı ilə 
birlikdə), 3 cildlik “Ağır elsən, Borçalıda adın var”, “İşıq ömür yaşadı...” 
və ikicildlik “El sevəni aləm sevər” kitabları işıq üzü görüb. 

Biz inanırıq ki, hər şeyə dəyər, qiymət verən oxucunun özüdür. Əgər 
oxucu Səməndər Məmmədovun “El sevəni aləm sevər” kitabını (2-ci 
kitab) Əlinə götürüb oxusa, heç vaxt peşman olmayacaq. Ən azından ona 
görə ki, bu kitabda tanınmış ziyalılar haqqında heç kimin demədiyi işıqlı 
və bədii fikirləri Səməndər müəllim deyib. Çünki onun yolu həmişə işıq 
olub. O işıq ki, minlərlə insanların yolunu işıqlandırır. Qoy hamının yolu 
nurlu və işıqlı olsunl 

BAL KİMİ ŞİRİN 


Təkcə bal şirin deyil, həm də elə kəlam və söz var ki, o sözdən, o 
kəlamdan bal damır. Zamanından və məkanından asılı olmayaraq söz və 
kəlam insanı yaşadır, ona ömür verir və həyatını nura qərq edir. Hər 
adamın da qələmə aldığı kitab bir o qədər də yaddaqalan olmur. Amma 
şair-publisist və gözəl ziyalı Səməndər Məmmədovun araya-ərsəyə 
gətirdiyi “El sevəni aləm sevər” kitabının 3-cü cildi də əvvəlkilər kimi 
oxunaqlı, maraqlı və orifinaldır. 

Öncədən qeyd edək ki, kitab “Elm və Təhsil” nəşriyyatı tərəfindən 
2015-ci ildə nəşr edilib. Redaktoru istedadlı yazar Musa Nəbioğludur. 
Kitab 4 bölmədən ibarətdir: birinci bölmə “El sevəni aləm sevər”, ikinci 
bölmə “Səməndərə həyat verən odun var”, üçüncü bölmə “Bilirəm yerini 
— ürəklərdəsən”, dördüncü bölmə isə “Altmış illik yubileyə təbriklər” 
adlanır. Bir sözlə, bu kitabda istedadlı şair-publisistin portret-oçerkləri, 
resenziyaları və şeirləri toplanıb. 

Ən önəmlisi odur ki, Səməndər müəllim hansı mövzuda yazmasın- 
dan asılı olmayaraq toxunduğu məsələni o qədər özünəməxsus və şirin 
dildə ifadə edir ki, oxucu buna məəttəl qalır. Çünki Səməndər Məmmə- 
dov xalq şairi Zəlimxan Yaqubun dili ilə demiş olsaq, dolu bir ziyalıdır, 
işıqlı bir insandır. Onunla beş saat, altı saat yol gedərsən, amma hiss 
etməzsən ki, mənzil başına necə çatmısan. Ona görə ki, o qədər şirin və 
səmimi söhbətlər edir ki, elə bilirsən ki, elə indicə onunla söhbət edirdin. 

Kitabda çox gözəl və yaddaqalan oçerklər var: ”Sərt qayalar əyil- 
məz”, “Elmin yollarında ağaran saçlar, döndü bir millətin üzağlığına”, 
“Uca sözün işığında yazılan kitab”, “Həqiqət yolundan dönməsə heç 
kəs”, Ürəkdə od qalasın”, “Açsa da çiçəyi, qalmadı barı”, “Vicdan 
insanın Allahıdır” oçerkləri dil və üslub xüsusiyyətləri ilə oxucunu 
ovsunlayır. Bu yazıları oxuyanda sanki hansısa maraqlı bir filmə, yaxud 
tamaşaya baxırsan. Çünki Səməndər müəllim sözlə o qədər ustalıqla dav- 
ranır ki, o sözün sehrinə heyran qalırsan. Bu da onunla bağlıdır ki, Sə- 
məndər Məmmədov Azərbaycan folklor sənətini, şifahi xalq ədəbiyyatını 
çox gözəl bilir. Üstəlik də onu özünəməxsus formada elə təqdim edir ki, 
bu sözlər ona məxsus olur. 

Kitabdakı “Sərt qayalar əyilməz ki, əyilməz” oçerki sonunda 
Zəlimxan Yaqubun aşağıdakı misraları ilə tamamlanır: 


Ömrü boyu mətin olar, mərd olar, 
Sərt qayalar əyilməz ki, əyilməz. 

Yaxud professor, gözəl ziyalı Şamil Qurbanov barəsində yazılmış 
oçerkə diqqət yetirsək, görərik ki, burda da “möcüzələr” baş verir. Çünki 
bu yazı başdan-ayağa Şamil Qurbanovun işığının, nurunun vəsfinə həsr 
olunur. O Şamil Qurbanov ki, heç kəsin qabağında əyilməyib, vətəninə, 
millətinə, xalqına namusla xidmət edib. Bu cür kişilər barmaqla sayılır və 
həmişə də tarixin yaddaşında qalır. Şamil Qurbanov xeyli vaxtdır ki, 
Allahın dərgahına qovuşub, amma öz əməlləri, işıqlı hərəkətləri ilə bu 
millətin yaddaşında əbədi bir iz qoyub. 

Səməndər Məmmədovun həm də gözəl şeirləri və bir-birindən 
rəngarəng poetik fikirləri də var. Onun “Ana”, “Ocaq”, “Borçalı”, 
“Faxralı”, “Gözəl dağı”, “Səndədir”, “Zəlimxan”, “Bala”, “Dindir”, “Nur 
tökə-tökə” və.s şeirləri insan ürəyinin pıçıltılarını əks elətdirir. Şair 
“Ana” şeirində çox obrazlı və bədii dildə ümumxalq məhəbbətini belə 
ifadə edir: 


Zamanın xalları tellərindədi, 
Möcüzəli sirlər əllərindədi, 
Doyulmaz nə varsa, dillərindədi, 
Xoş gələn günlərim, anımsan, anal 


Yaxud “ Faxralı” şeirində bu misraya, bu bəndə diqqət yetirək: 


Qartalqonmaz dağlarını anıram, 
Sönməmişəm, qucağında yanıram. 
Səngərində duruş tapan mamıram, 
Əzəl andım, son məkanım, Faxralı... 


Eşq olsun bu odlu və səmimi misraların sahibi olan qələm sahibinəl 
Əgər bir söz, bir kəlmə insanın qəlbini titrədirsə, onun gözünü yaşardırsa, 
ürəyini kövrəldirsə, deməli şair istəyinə nail olub. 

Oxucunu hər yazar təəccübləndirə bilməz. Ən azından ona görə ki, 
indi o qədər kitab çap olunur, sayı-hesabı da bilinmir. Amma oxucunun 
bir sözlə, bir kəlmə ilə də qəlbini fəth etmək olar. Ancaq onda gərək 
Səməndər müəllim kimi hər sözündən, hər kəlməndən bal dama... 

BİR KƏNDİN SEVİNCİ 


Dünyada elə insanlar var ki, onlar öz elinə-obasına, kökünə ürəkdən 
bağlanıblar. Çünki həmin insanlar o torpağın suyunu içib, çörəyini yeyib, 
havasını udublar. Və bu insanlar da zaman-zaman zirvəyə qalxdıqca, ucal- 
dıqca elinin-obasının borcundan çıxmaq istəyirlər. Övlad necə validey- 
ninə-atasına, anasına sədaqətlidirsə, eləcə də öz yurduna həmin məhəbbəti 
bəsləyir. Bu mənada yazıçı-publisist, pedaqoq, gözəl ziyalı Səməndər 
Məmmədov da elinin-obasının çəkdiyi əziyyəti ona qaytarmaq istəyib. Və 
uzun illər böyüyüb, boya-başa çatdığı Borçalı elinin Faxralı kəndi ilə bağlı 
düşüncələrini, ürəyinin döyüntülərini qələmə alıb. O, bu elnən, obaynan 
nəfəs alıb və onlarla qürur duyub. Və təsadüfi deyil ki, Səməndər Məmmə- 
dov Faxralı ilə bağlı 3 cildlik müxtəlif adlı kitablar araya-ərsəyə gətirib. 

Bu yaxınlarda isə istedadlı yazıçı-publisist Səməndər Məmmədovun 
“Elm və təhsil” nəşriyyatı tərəfindən 696 səhifəlik “Faxralılar” kitabı işıq 
üzü görüb. Öncədən qeyd edək ki, kitab çox yüksək poliqrafiya işi ilə 
diqqəti cəlb edir. Kitabı nəşrə hazırlayan və redaktor Əməkdar mədəniyyət 
işçisi Musa Nəbioğludur. Bir faktı da qeyd edək ki, Musa Nəbioğlu “Bö- 
yük zəhmətin bəhrəsi” adlı ön sözdə yazır: “Səməndər müəllimi çoxdan 
tanıyıram. Aramızda çox səmimi dostluq münasibəti var. Hər zaman ona 
inanmışam, etibar etmişəm, güvənmişəm. Çünki bütöv şəxsiyyətdir, 
yalandan, riyadan, iktüzlülükdən uzaqdır, verdiyi sözün qiymətini biləndir 
— yalandan söz verməz, söz verdisə, mütləq əməl edər. Kişiliyinin, Kişi 
sözünün nə demək olduğunu yaxşı bilir. Onu mənə ən çox sevdirən də 
məhz bu keyfiyyətləridir”. “Faxralılar” kitabını vərəqlədikcə hiss edirsən 
ki, müəllif öz kəndinin hər cığırına, hər izinə, hər yoluna, hər ağacına 
yaxşı bələddir. Və Səməndər müəllim ona da yaxşı bələddir ki, bu kənddən 
çıxmış istedadlı ziyalıların-yazıçıların, şairlərin, alimlərin, filosofların, 
həkimlərin, musiqiçilərin, hüquq-mühafizə orqanlarında çalışanların hamı- 
sını arayıb-axtarıb və onlar barəsində bir-birindən gözəl və bir-birindən 
maraqlı portret oçerklər, zarisovkalar qələmə alıb. Bu yazılar o qədər şirin 
və o qədər duzludur ki, onların hamısını birnəfəsə oxumaq olar. 

Bu mənada kitabda çap olunmuş “Ocaqdı Şamilim, pirdi Şamilim”, 
“Mən Nəbiyəm, aşıqların zəriyəm”, “Haqq söz inci də olsa...”, “Maarif 
fədaisi”, “İşıq saçan ziyalı”, “Zülmətə nur saçan ziyalılar”, “Qazanılmış 
sərvət”, “Ölməz insan”, “Sayılan və seçilən ziyalı”, “El şairi, el adamı”, 
“Çağlayan çeşmə”, “Dünya durduqca”, “Ot kökü üstə bitər”, “Kamilliyə 
gedən yol”, “Çöhrəsi nurlu həkim”, “El sevəni aləm sevər” portret 
oçerkləri öz orifinnalığı və oxunaqlığı ilə seçilir. Kitabı vərəqlədikcə və 

oxuduqca bir-birindən gözəl və rəngarən yazılar səni özünə çəkir. Və 
təsvir olunan həmin qəhrəmanların nə qədər böyük istedada sahib və geniş 
ürəkli insan olduqlarını bir daha dərindən dərk edirsən. Dərk edirsən ki, 
onların hamısı öz elini, obasını sevən böyük ziyalılardır. 

Kitabda ən maraqlı oçerklərdən biri də böyük ziyalı, ictimai-siyasi 
xadim, millət vəkili, professor Şamil Qurbanova həsr edilib. Həmin yazının 
başlığı belədir: “Ocaqdı Şamilim, pirdi Şamilim”. Rəhmətlik Şamil Qur- 
banov universitetdə bizə də dərs deyib. O qədər gözəl mühazirə oxuyurdu 
ki, 90 dəqiqənin necə gəlib keçdiyini hiss etməzdik. Məqalədən bir epizodu 
oxucuların diqqətinə çatdırırıq: “Allah ona hər şey vermişdi. Şux qamətinə 
münasib olan ağayana yerişi, nurlu çöhrəsindən heç zaman əskik olmayan 
təbəssümü, uca dağların zirvəsini xatırladan ağ saçları ona çox yaraşırdı. 
Uzaqdan gələndə elə bilirdin bir vüqarlı dağ gəlir. Zahirən sakit təbiətli bir 
adam təsiri bağışlasa da, daxilən təlatümlü dəniz kimi qabarıb-çəkilən, dağ 
çayı kimi coşqun i41di və elə o coşqun ömrü də yaşadı Şamil müəllim. Səsi ən 
yüksək tribunalardan gəldi, millətin, dövlətin taleyüklü məsələləri həll olu- 
nanda bəziləri kimi seyirçi mövqe tutmadı, millət vəkili, ziyalı və vətəndaş 
kimi prinsipial mövqeydən çıxış etdi. Heç zaman əməldə bir, dildə başqa cür 
olmadı. Düşündüklərini cəsarətlə dilə gətirdi. Hətta dedikləri çoxunun 
xoşuna gəlməsə də, düz sözü söyləməkdən çəkinmədi...” 

Kitabda bayaq qeyd etdiyimiz kimi, gözəl yazılar çoxdur. Onlardan 
biri də Azərbaycan Dövlət Universitetinin (indiki BDU — F.Q.) fəlsəfə 
kafedrasının müəllimi, fəlsəfə elmləri namizadi Pənah Mahmudova həsr 
edilib. Həmin yazının başlığı belə adlanır: “Şam əgər yanmırsa, yaşamır 
demək”, Pənah müəllim bizə “Elmi ateizm”dən dərs demişdir. Bizdən 
imtahan götürəndə diqqətlə cavablarımı dinlədi və sonra da dedi: “Sual- 
ların hamısına əla cavab vermisən. Ancaq bir sualım var. De görüm, Allah 
inanırsanmı?” “İnanıram”, — dedim. O da güldü, qiymət kitabçama “əla” 
yazıb mənə uzatdı. Sonra da dedi: “Elə mənim özüm də Allaha inanıram. 
Elmi işi müdafiə edəndə Allahı köməyimə çağırdım”. 

Yazıçı-publisist Səməndər Məmmədov ondan çox kitabın müəllifidir. 
Və qələmə aldığı hər bir kitab öz orifinallığı, bədii dəyəri ilə bir-birindən 
seçilir. Bizim fikrimizcə, “Faxralılar” kitabı isə lap sanballıdı. Yəni bu 
kitabın həm poliqrafiya işi, həm də bədii dəyəri yüksək qiymətləndirilməli- 
dir. İnanırıq ki, kitabı vərəqləyən hər bir oxucu Borçalının Faxralı kəndinin 
ziyalılarını yaxından tanıyacaq, onların millətə, xalqa necə sadiq olduqla- 
rının şahidi olacaqlar. Bu kitabı vərəqlədikcə qədim Borçalının ətri hiss 
olunacaq, onun dağlarının, meşələrinin sərin havası meh kimi sizin 
qəlbinizə bir yumşaqlıq, bir həlimlik gətirəcəkdi. 

ÖMRÜN MÜBRİKLİK ÇAĞI 


Allah-Təala hər insana bir ömür və bir tale bəxş edib. Ağıllı və 
müdrik insanlar Allah-Təalanın verdiyi bu ömrü çox gözəl, çox yad- 
daqalan və çox da yaxşı yaşayırlar. Yəni onlar ömrünün hər dəqiqəsinin, 
hər anının qədrini bilir, ötən aylarda və illərdə iz qoymaqla yadda 
qalırlar. Və bu insanlar həm də ağılları, kamalları, cəmiyyətdə tutduqları 
mövqeləri ilə digərlərindən seçilməyi bacarırlar. Bu insanlar başqaları tə- 
rəfindən sevilməyi də yaddan çıxarmırlar. Çünki onlar hamıya öz sev- 
gisini, məhəbbətini, qayğısını və istəyini göstərə biliblər. Daha doğrusu, 
sevinclərini, kədərlərini bölüşdükləri kimi, başqalarının da xoş anlarına, 
kədərli dəqiqələrinə şərik çıxırlar. 

Belə gözəl ziyalılardan biri də 30 ildən çox tanıdığım, dostluq elədi- 
yim, çörək kəsdiyim gözəl pedaqoq, istedadlı şair-publisist Səməndər 
Məmmədovdur. O Səməndər Məmmədov ki, biz onunla Yeni Günəşli 
yaşayış sahəsindəki 13 nömrəli binada düz 30 ildən çoxdur ki, qonşuluq 
eləyirik. Daha doğrusu, bu qonşuluq dostluğa, ailəvi mehribanlığa çevri- 
lib. Elə bizim övladlarımız da çox vaxt bir yerdə olublar, böyüyüblər, 
indi də şükürlər olsun ki, ev-eşik sahibləridir. 

Heç yadımdan çıxmır, 2002-ci il dekabrın 24-də “Şəlalə” şadlıq 
sarayında qızımın toyu idi. Həmin toyda Səməndər müəllim və xanımı 
axıra qədər oturdular və hətta toyu aparan xalq artisti Könül Xasıyeva ilə 
birlikdə şəkil də çəkdirdilər. Məclisin tamadası Qafar müəllimlə də 
Səməndər müəllim çoxdan dost imiş. Onunla da bir şəkil çəkdirdi. İndi 
həmin anları yada salanda bir daha yenidən həyəcanlanıram və Səməndər 
müəllimin dediyi bir söz yadımdan çıxmır: “Qızının toyu qeyri-adi bir 
toy idi. Çünki ordakı ziyalılar, musiqiçilər və ifaçılar heç vaxt mənim 
yadımdan çıxmayacaq. Bir qış axşamının soyuğunda biz toyun işığında 
qızındıq, muğamın, təsniflərin gözəlliyində Allaha bir addım da 
yaxınlaşdıq”. 

Bayaq dedim ki, Səməndər müəllim hamının dərdinə, sevincinə şərik 
olan ziyalıdır. O qonşuluqda elə bir adam olmayıb ki, onun ağır günündə, 
çətin günündə orda olmasın. Ola bilər hansısa toya getməsin. Amma qon- 
şuluqda bir yas məclisi düşəndə birinci Səməndər müəllimi orda görmü- 
şəm və hamı da Səməndər müəllimi məclislərində görəndə gözlərinə işıq 
gəlir. Çünki Səməndər Məmmədov elə bir ziyalı, elə bir ağayana insandır 
ki, onunla bir kəlmə söhbət eləyəndə onun sözünün, söhbətinin nuruna, 
işığına bələnirsən. Heç istəmirsən ki, bələndiyin nurdan, işıqdan ayrıla- 
san. Mən inanmıram ki, bizim qonşuluqda kimsə Səməndər müəllimdən 

narazı qalsın. Çünki o, heç kəsin qəlbini qıran, xətrinə dəyən bir iş gör- 
məyib. Əksinə, yıxılana dayaq olub, sıxıntı içində yaşayana arxa durub. 

Onun haqqında Azərbaycanın çox dəyərli və böyük ziyalılar xoş 
sözlər, yaddaqalan fikirlər söyləyiblər. Xalq şairi, böyük ziyalı rəhmətlik 
Zəlimxan Yaqub Səməndərin müəllimin xətrini çox istəyərdi. Və təsadüfi 
deyil ki, onun haqqında söz düşəndə deyirdi: “Səməndər Zəlimxanın 
gəzən kitabxanasıdır. Mən bununla fəxr edirəm. Belə adamların olması 
cəmiyyətin, xalqın, insanlığın xeyrinədir. İki adamın arasında bir balaca 
soyuqluq olanda məhz belə adamlara üz tutursan ki, gəl bunları bir yola 
gətir. Səməndər ağsaqqaldı, ağır oturub batman gələndi, öz yerini biləndi. 
Ona görə də hər yerdə onun adı çox yüksək səviyyədə çəkilir. Yalandan 
heç vaxt ad olmaz, yalandan şöhrət olmaz. Varsa, deməli, onun kökündə 
halallıq, halal zəhmət durur, yuxusuz gecələr və ziyalı mədəniyyəti durur. 
Mən qardaşımı bağrıma basıb öpürəm, həmişə adı uca olsun, eşqi sönməz 
olsun, Zəlimxan kimi dostları da heç vaxt onun ətrafından əksilməsinl” 

Vaxtilə Azərbaycan Dövlət Universitetində oxuyanda Səməndər 
Məmmədova dərs demiş filologiya elmləri doktoru, professor Şamil 
Qurbanovun da onun barəsində çox gözəl fikirləri var: “Zəngin şifahi 
xalq yaradıcılığına, o cümlədən, aşıq ədəbiyyatına qırılmaz bağlılıq, 
klassik poeziya ənənələrinə bələdlik, çağdaş şeirimizin şöhrətinə sədaqət 
Səməndər Məmmədovu fərqləndirən xüsusiyyətdir”. 

Səməndər Məmmədov 1954-cü ilin fevralın 8-də Borçalıda — Bolnisi 
rayonunun Faxralı kəndində dünyaya göz açıb. Azərbaycan Dövlət 
Universitetinin filologiya fakültəsini bitirib. Əmək fəaliyyətinə 1978-ci 
ildə Lerik rayonunun Vistən kəndində müəllim kimi başlayıb. Sonradan 
1982-ci ildə Bakıya gələrək DİN-nin tərbiyə müəssisəsindəki orta mək- 
təbdə müəllim işləyib. 1987-ci ildən 2002-ci ilə qədər həmin məktəbdə 
direktor vəzifəsini daşıyıb. Onun bacarığını, istedadını və təşkilatçılığını 
nəzərə alaraq 2002-ci ildə Sabunçu rayonundakı 271 saylı tam orta mək- 
təbə direktor vəzifəsinə təyin ediblər. Səməndər müəllim bu kollektivdə 
də öz istedadını bir daha göstərib, böyük uğurlara və nailiyyətlərə imza 
atıb. 

Onun boya-başa çatdığı Faxralı kəndindən, onun ziyalılarından kim- 
dən soruşsan, bu ağayana ziyalı haqqında ağızdolusu danışar. Heç uzağa 
getməyək, Mətbuat Şurasının sədri, millət vəkili Əflatun Amaşov və şair- 
publisist Rəşid Faxralı Səməndər Məmmədovun necə böyük ziyalı, iste- 
dad sahibi olduğunu dəfələrlə səsləndirib. Təbii ki, el-obası ilə nəfəs alan, 
mayası o torpağın havasından, suyundan yoğrulan insana da bax belə 
sevgi göstəriləcək. 

Səməndər Məmmədov gözəl müəllim, bacarıqlı pedaqoq olmaqla 
yanaşı, həm də istedadlı şair-publisistdir, Azərbaycan Yazıçılar Birliyinin 
üzvüdür. “Qızıl qələm”, “Abdulla Şaiq”, “Araz” ali ədəbi mükafatlarının 
laureatı, “Qabaqcıl təhsil işçisi”dir. Onun indiyədək “Faxralı”, “Bir durna 
ayrıldı öz qatarından”, “Payız çiçəyi”, “Ümid qapısı”, “Coşqun çay 
kimi”, “ Faxralı tək ağır eim var mənim”, “Bir gəncin taleyi alt-üst olur- 
sa”, “Nur çiləyənlər”, “Ləkəsiz bir vicdan, böyük bir ürək” (M.Nəbioğlu 
ilə birlikdə), “ Pedaqoyi düşüncələr”, üçcildlik “Ağır elsən, Borçalıda 
adın var”, “İşıq ömrü yaşadı....” və “El sevəni aləm sevər” kitabları işıq 
üzü görüb. 

Fevralın 8-də gözəl pedaqoq, şair-publisist Səməndər Məmmədovun 
63 yaşı tamam olub. Ötən illəri çox mənalı və yaddaqalan yaşayan 
Səməndər müəllim 63 yaşdan dönüb geri baxanda həmişə qürur hissi 
keçirəcək. Çünki ötən illərdə və günlərdə onun pedaqoq və şair-publisist 
kimi çox böyük izləri qalıb. Səməndər müəllim həm də çox gözəl ailə 
başçısı, baba, dost, yoldaş və qonşudur. Məhz bu dəyərlər həmişə bu 
gözəl və ağayana ziyalıya hörmət gətirəcək, övladları və nəvələri onun 
həyat yoluna baxıb qürur hissi keçirəcək, onunla fəxr edəcəklər... 


Faiq QİSMƏTOĞLU 


“Ədalət” qəzeti, 
9 fevral 2017-ci il. 

YUBİLEY TƏBRİKLƏRİ. 
ÜRƏK SÖZLƏRİ 

60 İLLİK YUBİLEYİNDƏ SƏMƏZLƏRNDƏR 
MƏMMƏDOVA ÜNVANLANAN TƏBRİKLƏR 


Hörmətli Səməndər müəllimi 

Sizi — istedadlı şair və tədqiqatçını 60 yaşınızın tamam olması 
münasibətilə təbrik edirik. 

Siz ötən əsrin 80-ci illərindən ədəbiyyata gəlmiş dəst-xətti, yazı 
üslubu, deyim tərzi ilə seçilən qələm sahiblərindənsiniz. Çoxsaylı qə- 
zet və furnallarda dərc edilən silsilə şeirləriniz, elmi məqalələriniz, 
bədii-publisistik yazılarınız ədəbi ictimaiyyət tərəfindən maraqla qar- 
şılanmışdır. Sizin mövzu dairəniz çoxşaxəli və rəngarəngdir. Lirik 
şeirlərinizdə olduğu kimi, tədqiqat səpkili əsərlərinizdə də insanın 
mənəvi-əxlaqi cəhətdən saflaşması məsələlərinə, müstəqillik ideyala- 
rına üstünlük verirsiniz. “Bir duma ayrıldı öz qatarından” (müştərək), 
“Faxralı tək ağır elim var mənim”, “Payız çiçəyi”, “Coşqun çay kimi”, 
“Ümid qapısı”, “Nur çiləyənlər”, “Ağır elsən, Borçalıda adın var”, 
“İşıq ömrü yaşadı”, “El sevəni aləm sevər” və s. kitabların müəllifi, 
toplayanı və tərtibçisisiniz. Yaradıcılıq axtarışlarınızın uğurlu nəticə- 
lənməsinin əsas səbəbi zəngin şifahi xalq yaradıcılığına, klassik po- 
eziya ənənələrinə dərindən bələd olmanızdır. “Vətən” media medalı, 
“Qızıl qələm”, “Araz” Ali ədəbi mükafatlarının laureatısınız, “Qa- 
baqcıl təhsil işçisi”siniz, “İlin ən yaxşı məktəb direktoru” adına layiq 
görülmüsünüz. 

1978-ci ildə Bakı Dövlət Universitetini bitirib təyinatla Lerik 
rayonunun Vistən kəndində pedaqofi fəaliyyətə başlamısınız. Dörd 
il burada çalışdıqdan sonra 1982-ci ildə Bakıya gələrək Azərbaycan 
DİN-nin tərbiyə müəssisəsindəki orta məktəbdə pedaqofi fəaliy- 
yətinizi davam etdirmisiniz. 1987-ci ildə həmin məktəbin direktoru 
təyin edilmisiniz. 2002-ci ildən Sabunçu rayonundakı 271 saylı orta 
məktəbin direktorusunuz. 

Hörmətli Səməndər müəllimi 

Sizi bir daha yubileyiniz münasibəti ilə təbrik edir, sizə uzun 
ömür, cansağlığı, yaradıcılıq uğurları arzulayırıq. 


AZƏRBAYCAN YAZIÇILAR BİRLİYİ 


392 


Faxralılar və tarix yaradanlar 


Hörmətli Səməndər müəllimi 


Sizi — respublikamızda tanınmış təhsil işçisi, istedadlı şair- 
publisiti, folklorumuzun dərin bilicisi və araşdırıcısını anadan 
olmağınızın 60 illik yubileyi münasibəti ilə təbrik edirikl 

Siz səmərəli pedaqofi fəaliyyətlə yanaşı, bədii yaradıcılıqla 
da məşğul olursunuz, şeirləriniz və publisistik yazılarınızdan 
ibarət bir neçə kitabınız işıq üzü görüb. 

Biz Sizi həm də sazın, sözün dostu kimi tanıyırıq. Xalq ya- 
radıcılığına, zəngin folklorumuza, o cümlədən, aşıq ədəbiyya- 
tına qırılmaz bağlılıq, klassik poeziya ənənələrinə bələdlik 
sizin yaradıcılığınızda mühüm yer tutur. 

Xalq deyimlərinin, el sənətkarlarının poetik incilərinin 
aranıb-axtarılması və onların ədəbi ictimaiyyətə çatdırılması 
sahəsində gördüyünüz işlər xüsusilə diqqətəlayiqdir. Borçalıda 
yaşayıb-yaratmış neçə-neçə el şairini məhz sizin axtarışla- 
rınızdan sonra ədəbi ictimaiyyət yaxından tanıdı. Siz onların 
şeirlərini yaddaşlardan toplayaraq yazıya aldınız, kitab halında 
nəşr etdirdiniz. 

Sizi bir daha 60 illik yubileyiniz münasibəti ilə təbrik edir, 
sizə uzun və sağlam ömür, yeni-yeni yaradıcılıq uğurları arzu- 
layırıq. 


AZƏRBAYCAN AŞIQLAR BİRLİYİ 

Səməndər Zəlimxanın gəzən kitabxanasıdır. Mən bununla fəxr edi- 
rəm. Belə adamların olması cəmiyyətin, xalqın, insanlığın xeyrinədir. İki 
adamın arasında bir balaca soyuqluq olanda məhz belə adamlara üz tutur- 
san ki, gəl bunları bir yola gətir. Səməndər ağsaqqaldı, ağır oturub 
batman gələndi, öz yerini biləndi. Ona görə də hər yerdə onun adı çox 
yüksək səviyyədə çəkilir. 

Yalandan heç vaxt ad olmaz, yalandan şöhrət olmaz. Varsa, deməli 
onun kökündə halallıq, halal zəhmət durur, yuxusuz gecələr və ziyalı 
mədəniyyəti durur. Mən qardaşımı bağrıma basıb öpürəm, həmişə adı uca 
olsun, eşqi sönməz olsun, Zəlimxan kimi dostları da heç vaxt onun ətra- 
fından əksilməsinl 

Zəlimxan YAQUB 


Xalq şairi 
ok 3 sk 


Zəngin şifahi xalq yaradıcılığına, o cümlədən, aşıq ədəbiyyatına 
qırılmaz bağlılıq, klassik poeziya ənənələrinə bələdlik, çağdaş şeirimizin 
şöhrətinə sədaqət Səməndər Məmmədovu fərqləndirən xüsusiyyətdir. 


Şamil QURBANOV 


professor 
ök ck sk 


Gözəl müəllim, ziyalı Səməndər Məmmədov indi mənalı ömrünün 
müdriklik mərhələsini yaşayır. Ona yeni uğurlar diləyirəm, ağsaqqal 
xeyir-duası verirəm. 


Camal MUSTAFAYEV 
professor 


ök ck ok 


Fitri istedad, kəsərli və sağlam məntiq, gözəl yaddaş, gülərüz, təmən- 
nasız münasibət həyatda hamıya qismət olmayan ülvi keyfiyyətlərdəndir. 
Məhz Səməndər Eyvazoğlu belə ziyalılarımızdandır. 


Hüseynqulu MƏMMƏDLİ 
folklorşünas 

Adil Vəliyev 


ök ck ök 


Eloğlum, qardaşım Səməndərin bu günündən razıyam. Gələcəyinə 
isə böyük ümidlər bəsləyirəm. 
Abbas ABDULLA 


ök ck ök 


Səməndər müəllim şair kimi də, publisist kimi də az-az yazır. Lakin 
işıqlı yazır. Ona görə işıqlı deyirəm ki, şeirləri də, məqalələri də mənalı 
və məzmunludur, yaddaqalandır. 

Əli SƏNGƏRLİ 


ök ck ök 


Respublikamızda 10 qabaqcıl məktəbdən birinə məharətlə rəhbərlik 
edən şaqraq gülüşlü, geniş erudisiyalı, yorulmaq bilmədən çalışan, ciddi 
elmi-publisistik-pedaqofi fəaliyyət göstərən əziz eloğlum, hörmətli 
qonşum, əqidə dostum Səməndər müəllimə gələcək illərdə də uğurlu 
fəaliyyət və dadından doyulmayan ömür arzulayıram. Arzu edirəm ki, 
nəvələrinin övladlarına toy eləsin. 

İsa MUSAYEV 
professor 


dö 


Səməndər Məmmədov 


ök ck ök 


Elcanlı eloğlumuz Səməndər Məmmədovun yaradıcılıq ampulası 
çoxşaxəlidir. Xalq deyimlərinin, el sənətkarlarının poetik incilərinin 
aranıb-axtarılmasında, onların ədəbi ictimaiyyətə tanıdılması sahəsində 
gördüyü işlər xüsusilə diqqətəlayiqdir. 


Əflatun SARAÇLI 
professor 
ök ək ək 

Səməndər müəllim yaradıcı insandır və doğma yurda məhəbbət onun 
yaradıcılığında da öz əksini tapıb. Borçalıda — Faxralıda keçən yüzillik- 
lərdə yaşamış neçə-neçə el şairlərinin, aşıqların yaradıcılıq nümunələri 
məhz onun axtarışları sayəsində üzə çıxarılaraq nəşr olunmuşdur. 

Bir publisist kimi, Səməndər müəllimin yaradıcılığında xüsusilə 
qeyd edilməli bir cəhəti vurğulamaq istəyirəm. Belə ki, o, Azərbaycanın, 
Borçalının və təbii ki, doğma Faxralının tanınmış ziyalıları, görkəmli elm 
və mədəniyyət xadimləri haqqında oçerklər yazır, onları geniş ictimaiy- 
yətə daha yaxından təqdim edir. 

Müəllim kimi də fəaliyyəti təqdirəlayiqdir. İxtisasını dərindən bilən, 
peşəsinə bağlı, vicdanlı müəllimdir. Neçə ildir ki, məktəb direktoru kimi 
səmərəli fəaliyyət göstərir. Məktəbşünaslığa, təlim-tərbiyə məsələlərinə, 
məktəb-valideyn, şagird-müəllim münasibətlərinə dair maraqlı yazılarla 
tez-tez respublika mətbuatında çıxış edir, zəngin pedaqofi təcrübəsinə 
söykənərək təkilf və mülahizələrini irəli sürür. 2007-ci ildə çapdan 
çıxmış “Pedaqofi düşüncələr” (Şahpəri Hüseynqızı ilə birlikdə) kitabı bu 
baxımdan xüsusilə qeyd edilməlidir. 

Mən Səməndər müəllimin öz zəhməti, çalışqanlığı hesabına əldə 
etdiyi uğurlarına sevinirəm. 

Əflatun AMAŞOV 
Azərbaycan Respublikası 
Mətbuat Şurasının sədri, 
Millət vəkili. 
ök kök 

Mən Səməndər müəllimin pedaqofi fəaliyyətini və bədii-publisistik 
yaradıcılığını onu bir şəxsiyyət kimi çox aydın səciyyələndirən qoşa 
qanada bənzədərdim. Onun həyat yolunu izləyərkən maraqlı məqamların 
şahidi oluruq. O, ruhən romantik olduğundan, asan işlərdən, qəribə də 
olsa, həmişə qaçır, çətinliklərlə dolu yerlərdə, ağır şəraitdə işləməkdən 
həmişə zövq alır. 

İdris KƏRİMOV 


396 


Faxralılar və tarix yaradanlar 


ök ck ök 


Səməndər mənim çox sevdiyim eloğlulardan biridir. O, mükəmməl 
dünyagörüşü, poetik dünyagörüşü, bilik səviyyəsi, təşkilatçılıq qabiliyyə- 
ti, təhsil işini mükəmməl bilməsi və Vətəninə, millətinə, Borçalıya dərin 
bağlılığı ilə əvəzolunmaz bir şəxsiyyətdir. Mən əminəm ki, Səməndər- 
lərin sayı nə qədər çox olsa, borçalıların və bütövlükdə xalqımızın gələ- 
cəyi daha uğurlu, daha xoşbəxt olar. 

Məhəbbət QARABAĞLI 


ök ck ök 


O, sözün həqiqi mənasında istedadlı müəllim, tədqiqatçı-peda- 
qoqdur. Öz əsərlərində gənc nəslin təlim-tərbiyə məsələlərinə, ölkədə 
təhsilin inkişafına xüsusi əhəmiyyət verir. Məhz bunun nəticəsidir ki, 
rəhbərlik etdiyi 271 saylı orta məktəb təkcə Bakı şəhərində yox, 
bütövlükdə respublikamızda böyük şöhrət qazanmışdır. Bu məktəbin 
şagirdləri hər il respublika fənn olimpiadalarında uğurla çıxış edərək 
mükafata layiq yerlər tuturlar. 

Onu tanımaq üçün yol yoldaşı, iş yoldaşı, həmkar olmaq lazımdır. 

Bu gün heç bilmirəm Səməndər müəllimə necə müraciət edim: 
müəllim, şair, publisist, fumalist... Mənim dünənki şagirdim bu gün hamı 
tərəfindən tanınan, sevilən şəxsiyyətdir. 


Əli HÜSEYNOV 


professor 
ök ck sk 


Səməndər Məmmədov geniş sahəli bir şəxsiyyətdir. O, yüksək 
savadlı müəllimdir, təhsil fədaisidir, bacarıqlı ictimaiyyətçidir, bilikli 
publisistdir, təcrübəli tədqiqatçıdır, lirik şairdir, yeniliyi duyan yazıçıdır... 

Səməndər şeirinin əsas leytmotivini vətən, el-oba həsrəti, insan, 
dostluq, ana təbiətin füsunkar gözəllikləri təşkil edir. Əsl sevgi, məhəb- 
bət, vətənpərvərlik onun yaradıcılığından qırmızı xətt kimi keçir. 

Səməndər müəllim, sizi 60 yaşınız münasibəti ilə səmimi qəlbdən 
təbrik edirəm, möhkəm cansağlığı, elmi-bədii yaradıcılığınızda yeni-yeni 
uğurlar, 100 illik şanlı ömür arzulayıram. 

Dünyamalı KƏRƏM 
Gürcüstanın Əməkdar furnalisti 

ök ck ök 


Yaxşı müəllim tək olanda belə, hiss edir ki, kənardan baxaraq ondan 
öyrənmək, ona bənzəmək, düşüncələrini onunla bölüşmək istəyilə ona 
sual vermək istəyənlər var. Bu, zaman-zaman xoşbəxtliyə yol axtaran in- 
sanlığın müəllim simasında axtardığı Peyğəmbər nurudur. Belə Peyğəm- 
bər nuruna bürünən bizim Səməndər müəllim, həm də onun pərvanəsidir. 
Onun xoşbəxtliyi təkçə öz peşəsini deyil, həm də öyrətdiklərini sevməsin- 
də və ona bənzəmək istəyənlərin — şagidlərinin sayının bol olmasındadır. 

Səməndər müəllimi digər müəllimlərdən fərqləndirən bir cəhət də 
onun yaradıcı — dolu adam, ruhumuzu oxşayan söz sahibi olmasıdır. 
Onun ürfan əhli müəllim-şairliliyinə sübut yaradıcılığı və əməllərində 
Allah eşqinə, Vətənə, millətə və Azərbaycan dövlətinə olan ilahi 
sevgilərinin böyük olmasıdır. 

Vidadi ORUCOV 
fizika üzrə elmlər doktoru 


ök ck ök 


Qardaşım Səməndərl Dost məclisində, ya elə biz ikilikdə olanda 
odlu-alovlu söhbətlərin, cəmiyyətdə davranışın hamımıza öməkdir. Sənin 
şəxsi həyatın, ədəbi-ictimai fəaliyyətin Borçalıların mənəvi inkişafı ilə 
qırılmaz tellərlə bağlıdır. Ürək yanğısı ilə yazdığın kitablar Borçalıdakı 
qardaşlarımızı Səməndər alovunda qızınmağa, cəsarətə və qeyrətə çağırır. 
Qardaşım Səməndərl O qədər dürüst, təmiz, əxlaqlı, ən ümdəsi səmimi 
insansan ki, sənin dostluğunu və hörmətini qazanmaq mənə böyük şərəf- 
dir. Telefon zənglərimə şeirlə cavab verdiyin səmimiyyətinə həmişə 
ehtiyacım var. 

Nadir MƏMMƏDLİ 
filologiya elmləri doktoru, professor 


ok kök 
Səməndər müəllim insanlığa xas olan ən gözəl xüsusiyyətləri özündə 
cəmləşdirmiş bir simadır, onun dünyası hələ tam oxunmamış bir kitabdır, 
tədqiqata ehtiyacı olan sirrlər xəzinəsidir. Bu kitabı vərəqlədikcə onun 
hər səhifəsində, səhifənin hər misrasında ümmana qərq olursan və öz-özünə 
sual verirsən: Tanrı ondan nəyi əsirgəyib, nəyi bəxş etməyi unudub? 


Ömər KƏRİMOV 
professor 

ök ck ök 


Bu gün Səməndər müəllim təkcə zəngin təcrübəyə və böyük təş- 
kilatçılıq qabiliyyətinə malik təhsil işçisi — böyük bir orta məktəbin 
direktoru kimi yox, həm də şair-publisit kimi tanınır, sevilir, adı hər 
yerdə hörmətlə çəkilir. 

Sevindirci haldır ki, Səməndər müəllim öz qələmini təkcə poeziya və 
publisistika sahəsində sınamaqla kifayətlənməmiş, uzunillik səmərəli 
pedaqofi fəaliyyətinin, bu sahədəki zəngin təcrübəsinin nəticəsi kimi, tər- 
biyə və yenidəntərbiyə mövzularında da tədqiqat xarakterli yazılar ortaya 
qoymuşdur. : 

Ramazan ƏLİYEV 
professor 


ök ck ök 


Mənə elə gəlir ki, Səməndərin pedaqofi fəaliyyəti də, həyatda özünə 
çoxlu dost-tanış qazanması da ən əvvəl onun şairliyindən, vətənə, torpa- 
ğa, xalqa bağlılığından qaynaqlanır, başqa sözlə, əslində həqiqi müəllim 
şair təbiətli olmalıdır və bu, özü-özlüyündə hiss edilməlidir, kiminsə 
canfəşanlığı, dəridən-qabıqdan çıxması sayəsində yox. 

Çox güman ki, haçansa Səməndərin yaradıcılığı, konkret olaraq onun 
poetik dili haqqında nəsə yazacağam, şeirlərindəki epitetlər, metaforalar- 
dan mümkün qədər ətraflı və elmi cəhətdən əsaslandırılmış fikirlər bildir- 
məyə çalışacağam. Mənə elə gəlir ki, Səməndərin dostlarından biri kimi, 
mənim borclarımdan biri də məhz budur, həm onun yaradıcılığının buna 
zəngin material verəcəyinə şübhə eləmirəm, həm də həssas qəlbli, pəhlə- 
van cüssəli dostumun poetik potensialını oxuculara obyektiv elmi mövqe- 
dən çatdırmaq kimi mənəvi tələbatımı ödəmək üçün özümdə güclü ehtiyac 
duyuram -— buna görə. 


Məmmədəli QIPÇAQ 
professor 

Səməndər Məmmədov 


Səməndər bir üzü olan kişilərdəndir. 

Onda birmənalı şəkildə borçalılıq, azərbaycançılıq, türklük var. 
Onun bu cəhəti də xarakterinə uyğundur. Yəni borçalılığında, azərbay- 
cançılığında, türklüyündə səmimidi, bunların arxasında şəxsi maraq dur- 
mur, ictimai-siyasi həyatda mövqe qazanmaq məramından irəli gəlmir. 
Ən başlıcası isə, bu amalına sədaqəti fərqli amal daşıyıcılarını inkar və ya 
onları aşağılamaq üzərində formalaşmayıbdı, ilk növbədə səmimi vur- 
ğunluğa əsaslanır. 

Tələbə, gor dostumu mən belə tanımışam və belə tanıyıram: özü 
olaraq qalmaq, özü olaraq yaşamaq, həyatda Səməndər işləmək. Səmən- 
dər özü ilə mübarizədə hələ uduzmayan kişilərdəndi. 


Arif ƏMRAHOĞLU 


HlaxcHHİsTHHs ÖTOHHK HTOPMSİT  ÖsicəyTHİİEM. CsMSIH/DIp: müəllim 
4cn THpK-A3spöaiibaH KHHTHCHHS Xac OHaH HİYMƏHHCTİNİHEHH,  TaHbbi- 
KeLHLİHİİH,  34KaCbI, ÖHUHÜH, TSHIKEUATUBUIİIBBI VƏ cayi. ris 
ceuyvH öHp HHCaH/VİP. 

OHyH xefirpxarıyıBır. 34MHHHH/PIKH HHİİSTH, İHKDpH, SMSUIH: ÖHP- 
önpHuHH.  TaMaMiafibıp. Yoy 3apaumıu. cifusuinin. “Haxrıbı HHHİHST, 
Haxııbı cTo3, HaXıHıbI 1MSUT” K3UTAM/TAPBI CAaHKH OHYH TazefirHsi, öofiyHa-Öu- 
XYHYHa Ha3BITIb16. 

Yinxcak MsysiHHİİSTH, HETEİEKTyal: caBHİİİCH: Hub ceqkinin. Csi- 
M3H/11D MESULİHMHH. ƏeHHHI ÖHTHÜHEHİDİH, HSBHÖTHK THMCAVIBİ 
TAÖHSTHH/SIH HeHs-Heusi ƏSİHb HSCİT /DPİpc: arıbip, HÖpsr ərorupup. MöHsi 
CV 93U1HP- KH, HOPyBy HSİCHİHSTİEİPSIH. HOX OHYH. HİSXCH. HİMYHSCH 
HaəHpyUDIps, MUSULIHMİDİp3, HMYMEUİKŞI KOZTEUTEKTHBSİ Hala HaxHıbı 
TəacHp öabbıuumafHbip. 

CM5HVTŞIp MUSUDIHMHH OX SCHHU HpsiH Bap. XeHnpxalUIbibbi: ETT 
ceurısH Öy HörBbHÖ HHCAH HSTHH aH/Tap/a HTAMBIHa KTOMSK SUİH. y3aHbıp, 
HaəHpyUDIpHHSİ, MUSULDİHM  KOTUTEKTHBHH51: TAHBBİ HUTİ: aHaHıbip, OHa Tari- 
HIBIPBUTAH HHTHH. FOLUTSİCHHİPIH BAXTBIHHa Bö TISİTaT ATI ƏSUTMSHH 
öasapbıp. 

CaMSH/TID MESUDİHM/IS HHCaH/apbİI x1yiMar TaÖVUmHHHSTH H0X 9HB-IUIİDp. 


Pazim MAMM?IULIHM 

fililogiya elmləri namizədi 


401 


Səməndər Məmmədov 


ök ck ök 


Səməndərin qeyri-adi yaddaşı var. Bu yaddaş sayəsində o, bizim aşıq 
ədəbiyyatını, folklorumuzu, yazılı ədəbiyyat nümunələrini mükəmməl 
bilir. 

Bu gün Səməndər Azərbaycanımızın maarif fədailərindən biridir, 
məktəb direktorudur, daima axtarışda olan xalq adamıdır, folklor toplayıcı- 
sıdır, gözəl şairdir, vətənpərvər, mübariz, prinsipial, ürəyində, iç dünyasında 
xeyirxahlıq yaşadan bir insandır. 


Elxan MƏMMƏDLİ 
filologiya elmləri namizədi 


ök ck ök 


Səməndər müəllim elinə, obasına bağlı və təəssübkeş insandır. O, öz 
doğma kəndi Faxralı ilə bağlı hər bir hadisənin, onun folklor nümunələ- 
rinin, unudulmuş, lakin qədirbilən insanların hafizəsində yaşayan şair- 
lərin əsərlərinin xalqa çatdırılmasında əlindən gələni əsirgəmir. 

Onun böyük zəhmət hesabına toplayıb nəşr etdirtdiyi “Faxralı tək 
ağır elim var mənim”, Şair Şabanın, Məmmədəli Zənginin şeir kitabları 
Faxralı kəndi və faxralılar üçün əvəzsiz töhfədir. 


Eldar HÜSEYNQULUOĞLU 
iqtisad elmləri namizədi 


ök ck ök 


Sözü-söhbəti ilə məclislər yaraşığı Səməndər müəllim gənclərə, elə- 
obaya, Vətənə, təbiətə məhəbbət sevgisi aşılamaqla əlindən gələni əsir- 
gəmir. 

Hər kəsə elə-obaya Səməndər sevgisi, “Əzəl andım, son məkanım 
Faxralı” söyləyən şair sevgisi arzulayıram. 


Bədirxan Əmirxan oğlu 
ƏSGƏRSOY-BORÇALI 

Hərgah Səməndər həyatını sonralar pedaqofi fəaliyyətə həsr et- 
məsəydi, onun, günümüzün ən böyük şairlərindən biri olacağına zərrəcə 
şübhəm qalmazdı. O, indi Bakının ən nəhəng tədris ocaqlarından birinə 
rəhbərlik edir. Bu faktın özü belə, bir daha sübut edir ki, Səməndər hansı 
sahədə çalışsaydı, oranın birinci adamı olmalıydı. İcra aparatında başçı, 
orduda sərkərdə, şeirdə bayraqdar... 

Altmışını büdrəmədən, kişi kimi başa vuran dostum Səməndərə yüz 
yaşında da əsl gənclik şövqü, qaynar təb və odlu-alovlu tələbəlik illərinin 
kimsəyə bənzəri olmayan şaqraq gülüşünü arzulayıram. 


ƏLABBAS 


ök ck ök 


Mənim tanıdığım Səməndər Faxralı ilə, sözün əsl mənasında, hər bir 
dost, bütövlükdə ona yaşamaq üçün sinəsində sevə-sevə yer verən 
Azərbaycan adlı bir məmləkətimiz də öyünməyə bilməz. 

Səməndərin söz dünyasına baş vurmağı, onun ürəyinin dərinliklərindən 
süzülüb gələn sənət incilərini beyninə, ürəyinə hopdurmağı bacaran, sözün əsl 
mənasında Səməndərlə bir an, bir gün ünsiyyətdə olan hər kəs özünü xoşbəxt 
saya bilər. 


Eldar SADIQ 


ök ck ök 


Dostluğa, qardaşlığa, birliyə çağırış yuvasıdı Səməndərin ürəyi. 
Adamları o məkana səsləyə bilir. Onların ordan pay aparmasına nail olur. 
Çünki orda Haqq işığı var və bu işığın düşdüyü yerdə gül bitər. 


Osman ƏHMƏDOĞLU 

ök ck ök 


Səməndər müəllimlə ömründə bir dəfə söhbət edən, onunla cəmi 
yarım saat ünsiyyət quran hər kəsdə zəngin təəssürat yaranır. O, müsahi- 
binin nə qədər səmimi, saf, mərd, vətən və torpaq qeyrəti çəkən bir insan 
olduğunu görür. Bir filoloq kimi, sinəsi sözlə doludur, sözdən böyük, ulu, 
müqəddəs, sirli-sehrli heç nə tanımır. Hətta təlim-tərbiyə haqqında şagird 
və müəllimlərlə söhbət edəndə də klassik və müasir ədəbiyyatımızdan 
saysız-hesabsız əxlaqi-tərbiyəvi nümunələr söyləyir. Poeziyadan söhbət 
düşəndə sözünü Qurbani, Aşıq Abbas Tufarqanlı, Aşıq Ələsgər və digər 
şairlərlə başlayıb xalq şairi Zəlimxan Yaqubla bitirir. 

Səməndər müəllim elin, sözün, düzün Səməndəridir, el-obamızın 
dəyərli insanlarını qiymətləndirməyi bacarır. 

Hər şeydən əvvəl saz, söz adamı olan Səməndər Məmmədov sözün 
çəkisini, nüfuzunu, qədir-qiymətini yaxşı bilir. O, istər bədii təsvirlərin- 
də, istərsə də tərənnümlərində səmimidir. Hamının işlətdiyi adi sözlərdən 
poetik dünya yaradır, oxucunu mənəvi cəhətdən zənginləşdirir. Qələmə 
aldığı bütün mövzuları o, ürəyinin, qəlbinin hərarətindən keçirir, beytə, 
misraya yeni nəfəs verir, onun sirli-sehrli qüdrətini nümayiş etdirir. 


Məhəmmədəli MUSTAFA 
filologiya elmləri doktoru 


ök ck ök 


Səməndər müəllimdə olduqca güclü poeziya duyumu var. Mənə elə 
gəlir ki, o, öz ilhamlı ruhunu Dədə Zəlimxan ruhunda suvarandan sonra 
qələmə söz verib. Odur ki, onun yazılarından Zəlimxan ətri gəlir. Mən öz 
yazılarımda həmişə bir qayda olaraq Səməndər müəllimin soyadından 
sonra həm də istər-istəməz “Zəlimxanlı” da yazıram. 

Dostum Səməndərə böyük Allahdan ürəkdolusu cansağlığı, sədaət və 
bundan sonra da barlı-bəhərli yaradıcılıq arzulayıram. 


Cəfər QULİYEV 
həkim 

ök ck ök 


Səməndər müəllim səriştəli pedaqoq, bacarıqlı məktəb direktoru ol- 
maqla yanaşı, həm də yaradıcı bir insandır, qəlbi həyat eşqi ilə doludur. 
Son illərdə işıq üzü görən bütün kitablarını oxumuşam. O, doğma elinə- 
obasına — byüyüb boya-başa çatdığı Borçalıya, Faxralı kəndinə o qədər 
bağlıdır ki, bu bağlılıq onun yaradıcılığında da öz əksini tapıb. Bu yurdun 
qeyrətli oğul və qızları haqda yazdığı oçerklərdən ibarət bir neçə kitabı 
işıq üzü görüb. 

Səməndər müəllim gözəl ailə başçısıdır, yaxşı dostdur, əliaçıqdır, 
ürəyitəmizdir, səxavətlidir. 

Onun zəhməti də layiqincə qiymətləndirilmişdir. Yaradıcılıq sahəsin- 
dəki mükafatları ilə yanaşı, pedaqofi sahədə də uğurları çoxdur. Rəh- 
bərlik etdiyi məktəb uğurlarıyla Sabunçu rayonundakı məktəblər arasında 
xüsusilə seçilir. Təhsli nazirliyi tərəfindən “Qabaqcıl təhsil işçisi” döş 
nişanı ilə təltif olunub. 

Səməndər müəllimi 60 illik yubileyi münasibəti ilə təbrik edir, ona 
yeni-yeni uğurlar arzulayıram. 


Fərman ABDULLAYEV 
Bakı şəhəri üzrə 
Təhsil idarəsinin əməkdaşı 


o 


Səməndər müəllim bacarıqlı pedaqoq, işini düzgün qurmağı bacaran 
təşkilatçı, sözün əsl mənasında ziyalıdır. Onu digər müəllim həmkarla- 
rından fərqləndirən bir də onun yaradıcı müəllim olmasıdır. Şair-publisist 
kimi bir neçə kitabın müəllifi olan S.Məmmədov təlim-tərbiyənin müx- 
təlif sahələri haqqında da maraqlı yazılarla tez-tez respublika mətbu- 
atında çıxış edir. 

Ömrünün 60-cı baharının yubiley şirinliyini dadan, sevincli anlar 
yaşayan Səməndər müəllimi ürəkdən təbrik edir, ona yeni-yeni uğurlar 
arzulayıram. İnanıram ki, Səməndər müəllim bundan sonra da neçə-neçə 
uğuru ilə bizi sevindirəcəkdir. 


Vidadi SƏLİMOV 


Sabunçu RİH-in Bakıxanov 
qəsəbəsi üzrə nümayəndəsi. 

ök 3k ök 


Səməndər müəllim sözün əsl mənasında bütöv şəxsiyyətdir. 
Yarımçıq söz danışmaz, yarımçıq iş görməz. Söz verdisə, mütləq əməl 
edəcək. Vəd verdisə, yerinə yetirəcək. 

Onunla cəmisi bir neçə dəqiqəlik müsahib olmaq kifayətdir ki, səlis 
nitqi, rəvan, axıcı dili və şirin Borçalı ləhcəsi ilə səni ovsunlasın. Və bu bir 
neçə dəqiqədə sənə elə müsbət enerii aşılasın ki, günlərlə təsirindən çıxa 
bilməyəsən. 

Musa NƏBİOĞLU 
Əməkdar Mədəniyyət İşçisi 


ök ck ök 


Səməndər müəllim gözəl insan, sadiq dost, dəyərli ziyalıdır. Ürə- 
yiaçıq, ünsiyyətcil adamdır. Başqalarına qarşı diqqət göstərməyi bacarır, 
həssas qəlbə malikdir. Onunla dostluq etməyə də, yol yoldaşı olmağa da, 
müntəzəm olaraq ünsiyyət qurmağa da dəyər. 

Böyük bir pedaqofi kollektivə rəhbərlik etməsi də onun zəngin təc- 
rübəyə malik bir pedaqoq olduğunun göstəricisir. Öz işini bilən, onun 
öhdəsindən layiqincə gələn məsuliyyətli maarif işçisi, gözəl müəllimdir. 
Bütün bunlarla yanaşı, dostları, pedaqofi ictimaiyyət onu həm də yaradıcı 
müəllim kimi tanıyır. Tərbiyə və yenidəntərbiyə mövzusunda maraqlı 
kitabları işıq üzü görüb. 

Səməndər müəllimi — əziz dostumu anadan olmasının 60 illik 
yubileyi münasibəti ilə təbrik edir, ona uzun və sağlam ömür, yeni-yeni 
uğurlar arzulayıram. 

Məhərrəm SƏFƏROV 
Əməkdar müəllim 
sk kök 

Bu gün Səməndər müəllimin anadan olmasının 60 illiyi tamam olur. 
Bütün səməndərsevərlər kimi, mən də onu bağrıma basaraq təbrik edir və 
deyirəm: İndiyədək səndə gördüyüm şuxluğu, əzəməti, şən əhval- 
ruhiyyəni Allah bundan sonra da səndən əskik eləməsin. Sənə uzun ömür 
və möhkəm cansağlığı arzulayıram. Bir də onu deyirəm ki, bu gün səni 
təbrik edənlərin çoxundan fərqli olaraq mənim üçün ikiqat sevincli, 
fərəhli gündür, ikiqat yubiley, ikiqat bayramdır. Sənin 60 illik yubileyinlə 
yanaşı, bu il həm də mənim Səməndər ünvanlı dostluq salnaməmin baş- 
lanmasının 35 ili tamam olur. Və buna görə də özümü xoşbəxt hesab 
edirəm ki, mənim Səməndər Məmmədov kimi sədqətli, qeyrətli, Vətən, 
el-oba təəssübkeşi bir dostum varl 

Firudin MƏMMƏDOV 

Faxralılar və tarix yaradanlar 


ök ck ök 


Səməndər Məmmədovla tanışlığımdan 35 il keçir. O, təyinatla Lerik 
rayonuna gələndə mən rayon qəzetinin redakroru vəzifəsində çalışırdım. 
Onun bədii yaradıcılıqla da məşğul olması qısa müddət ərzində bizi 
doğmalaşdırdı. Qəzetimizdə dərc olunan şeirləri və publisistik yazıları 
oxucular tərəfindən rəğbətlə qarşılanırdı. 

Rayonumuzda dörd il pedaqofi fəaliyyət göstərdikdən sonra Səmən- 
dər müəllim iş yerini Bakıya dəyişdi. Bundan sonra tez-tez görüşə bilmə- 
sək də, əlaqələrimiz kəsilmədi, dostluğumuz bu günədək davam edir. Hər 
dəfə yolum paytaxta düşəndə mütləq Səməndər müəllimlə görüşürəm. 

Gözəl pedaqoq, istedadlı şair və publisist dostumu 60 illik yubileyi 
münasibəti ilə təbrik edir və deyirəm: Canın sağlam, qələmin iti olsunl 


Həmzə VƏLİMƏMMƏDOV 
Lerik rayon Ağsaqqallar Şurasının sədri, 
Əməkdar yğurnalist 
ok kök 
Səməndər Məmmədov pedaqofi fəaliyyətə mənim rəhbərlik etdiyim 
məktəbdə başlayıb. Kəndimizə gələn gündən kollektivlə qaynayıb- 
qarışdı, elin hörmətini qazandı. El də həmişə ona hörmətlə yanaşdı. Onu 
da qeyd edim ki, Səməndər müəllimin həyat yoldaşı Şahpəri xanım da tez 
bir zamanda kollektivin sevimlisi oldu. Hər ikisi indi də vaxtilə işlədik- 
ləri Vistən kəndi ilə əlaqəni kəsmirlər. Tez-tez Səməndərin xoş sədasını 
eşidirik. Hər yeni kitabı çıxanda avtoqrafla mənə göndərir. Oxuyub 
sevinirəm. 

Səməndər yaxşı dost, etibarlı yoldaş və ən əsası, bizi həmişə diqqətdə 
saxlayan gözəl ziyalıdır. Və düşünürəm ki, Səməndər xalqımızı ən 

mötəbər məclislərdə təmsil etməyə qadir, vətəninə vurğun vətəndaşdır. 


Hilal QUBADOV 
Lerik rayonundakı Vistən kənd 


orta məktəbinin direktoru 
ök kök 


Səməndər müəllim sözün əsl mənasında böyük pedaqoq, istedadlı 
şair-publisist, alovlu vətənpərvər, qeyrətli və təəssübkeş eloğludur. 
Dəyərli eloğlumu 60 illik yubileyi münasibəti ilə ürəkdən təbrik edir, ona 
yeni-yeni uğurlar arzulayıram. 

Səməd MƏMMƏDOV 
həkim 

Səməndər Məmmədov 


Səməndər müəllim mənim həmişə böyük hörmətlə yanaşdığım ziyalı, 
şair və gözəl insandır. Və bu hörmət təkcə ondan irəli gəlmir ki, o, mənimlə 
bir kənddə — Borçalının ağır ellərindən olan Faxralıda dünyaya gəlib və eyni 
zamanda qohumumdur. Həm də ondan irəli gəlir ki, o, sözün əsl mənasında 
müəllim, böyük ziyalı və söz adamıdır. 

Onun yorulmaz tədqiqatçı zəhmətinin nəticəsində keçən yüzilliklərdə 
Faxralıda yaşayıb yaratmış neçə-neçə €l şairinin şeirləri işıq üzü gördü, 
geniş oxucu kütləsinə çatdırıldı. Mən deyərdim ki, onun araşdırıb üzə 
çıxardığı el şairlərindən elələri vardı ki, özünün doğmaları bəlkə heç 
bircə misrasını da bilmirdi. 

Səməndər müəllim elinə-obasına canyandıran qeyrətli eloğlu, yo- 
rulmaz tədqiqatçı, yaradıcı müəllim, gözəl şairdir. 


Arif ƏLİYEV 
ök kök 
Mən Səməndər müəllimi elinə-obasına bağlı bir insan kimi tanıyıram. 
O, pedaqofi fəaliyyətlə yanaşı, bədii yaradıcılıqla da məşğul olur. Çap 
olunmuş bütün kitablarının ilk oxucularındanam. Tariximizə, folkloru- 
muza bağlı adamdır və araşdırmalarında da bu, mühüm yer tutur. Neçə- 
neçə el şairinin şeirlərini toplayıb ədəbi ictimaiyyətə təqdim edib. 
Şagirdlərinə təkcə elmin sirlərini yox, həm də Vətəni, onun torpağını, 
daşını sevməyi, əsl vətəndaş olmağı öyrədir. Mənim uşaqlarımın ikisi də 
onun rəhbərlik etdiyi məktəbdə oxuyub. Onlar bu gün də Səməndər mü- 
əllimin doğma yurda məhəbbət aşılamasını, onun təbiətini böyük şövqlə 
tərənnüm etməsini minnətdarlıqla xatırlayır, xüsuslə də dilindən düşmə- 
yən “lilpar olan yerdə dolça nə lazım” kəlmələrini tez-tez təkrarlayırlar. 


Nurqələm SƏLİMOV 


Səməndər müəllim gözəl bir ziyalıdır. Mən onu bir müəllim kimi 
yox, — əlbəttə, müəllim kimi öz yeri var, — xalqımızın nadir ziyalılarından 
biri kimi qiymətləndirirəm. Bu adam elə bil dağdan axan bulaqdı, onda 
istedad, qabiliyyət, mədəniyyət qaynayıb-daşır. Onun tərifini Allah özü 
verib. Allah ondan heç bir şey əsirgəməyib. Qabiliyyəti də, savadı da, 
mədəniyyəti də, təhsili də, dostluqda mehribançılığı da əsirgəməyib, gö- 
zəl ailə başçısıdır. Onda çatışmayan bircə şey varsa, o da onun eyibsizli- 
yidir. Onunla hər görüşümüzdə bir şey öyrənirik. Hər kəlamından bir söz 
götürürük. 

Yasin ƏLİYEV 
məktəb direktoru 

Faxralılar və tarix yaradanlar 


Səməndər müəllim elə bir insandır ki, onun hər hansı bir keyfiy- 
yətindən saatlarla danışmaq olar. Özü də ancaq yaxşılığa, minnətdarlıq 
hissi ilə. Səməndər müəllim bacarıqlı təhsil işçisi, məsuliyyətli rəhbər, 
yaxşı qohum, sadiq dost, qədirbilən eloğlu, ürəyi vətənə, elə-obaya, 
doğma yurda bağlı əsl vətəndaş, mənəvi-əxlaqi dəyərlərimizin daşıyıcısı 
və keşikçisi olan ziyalı, sözün böyük mənasında müəllimdir. 

O, yaxşılıq etməyi bacaran və bunu gözə soxmağa çalışmayan bir 
insandır. 

Bu günkü qloballaşan dünyada da Səməndər müəllim keçmişimizi, 
milli ənənələrimizi nəinki unutmur, əksinə onu gənclərə həvəslə təlqin 
edir, yaşatmağa çalışır. 


Azad QURBANOV 
polkovnik 


ök ck ök 


Səməndər, sadiq dost, qeyrətli eloğlu, gözəl ailə başçısı, fəxr edil- 
məli iki oğul atasıdır. 

Mən Səməndərlə dostluğumdan qürur duyur və fəxr edirəm ki, o, bu 
gün təkcə Faxralının yox, bütünlükdə Borçalının ən dəyərli oğullarından 
biridir. Səməndər işini gözəl bilən və onun öhdəsindən layiqincə gəlməyi 
bacaran bir insandır. Və mən deyərdim ki, o, daha böyük vəzifələrə 
layiqdir. 

Bu yubiley günlərində mən əziz dostuma, sevimli eloğluma, qohu- 
muma uzun ömür, cansağlığı, işlərində daha böyük uğurlar arzulayıram. 


Tahir QASIMOV 
ARDNŞ-nin Qaz İxracı 
İdarəsinin rəsi müavini 
ok kök 

Səməndər müəllim Tanrının sevdiyi, seçdiyi insanlardandır. Tanrı ona 
çox böyük istedad və qabiliyyət verib. Onda duymaq, görmək qabiliyyəti 
başqalarından çox fərqlənir. O, sözə bal qatır, şəkər qatır, sözü şirinləşdirir, 
şəkərləşdirir, sözə həyat, qol-qanad verir. Sözü ilahiləşdirir, sözün qüdrə- 
tini, sehrini oxucuya çatdırır. Onun duyğuları yerlə göy arasındadır. O, 
ətrafdakı gərginliyi tez yox edə bilir, ətrafında istilik yaradır, insanlara ruh 

verir, onlarda həyata inam, sevgi, işə məhəbbət aşılayır. 
Zöhrə QARAQIZI 
məktəb direktoru 

Səməndər Məmmədov 


ök ck ök 


Əziz və hörmətli Səməndər müəlliml 

Əlamətdar yubileyiniz — anadan olmağınızın 60 illiyi münasibətilə ən 
səmimi təbriklərimi qəbul edinl 

Daim axtarışda olan bir yazar, şair-publisist kimi oxucularınız, “Qa- 
baqcıl təhsil işçisi” döş nişanı ilə təltif olunan bir müəllim kimi şagird- 
ləriniz, nümunəvi ailə başçısı kimi ailə üzvləriniz, Borçalıya dərin bağlı- 
İığınız, qohumcanlığınıza görə qohum-əqraba və Borçalı eli tərəfindən 
böyük sevgi və rəğbət qazanmısınız. “Payız çiçəyi” kimi gözəl “Fax- 
ralı”mızın əhalisi naminə “Coşqun çay kimi” vuruşaraq bir çoxları üçün 
“Ümid qapısı” olmusunuz, “Gənclərimizin taleyi alt-üst olmasın” deyə 
özünüzü bütövlüklə peşənizə həsr etmisiniz. Sizin bütün həyat yolunuz 
millətinizə fədakarlıqla xidmət etməyin yüksək nümunəsidir. 

Əziz və hörmətli Səməndər müəlliml 

Sizə həmişə böyük hörmətlə yanaşan atam Şamil Qurbanovun varisi 
kimi, onun adının ucaldılması uğrunda gördüyünüz bütün işlərə görə 
dərin minnətdarlığımı bildirirəm. Bu əziz gündə Sizə möhkəm cansağlığı, 
ailə səadəti, sevinc dolu uzun ömür yaşayaraq ətrafınıza nur çiləməyə 
davam etməyinizi diləyirəm. 

HlsHarna farnıHbi3 T3TTÖHHHH TAMH3HNHİHHsS HaHaHaH HHCaH/ap, 
Tssccud.ıp  onCyH KH, a3yıbıp. CSMSH/UIp: MEİSULİHM. KHMH. HHCaH/ap, 
İİHKDHMPSİ, OHNapa THİİMST BEPHVICHH XaTHpHHS XeHHpxahrbir eTMHD, 
OH/ap cayırbər onapar Garnıra bup “amaMabBbı GabapMbıpirap. 

MasHH CsMSH/Sp MUSUVİHMS GabaHaH, ÖsüKa. H3, TOHMMİIYTMaH 
nama əncin Termisip: Bap. OHyH. Musa Nəbioğlu ilə birlikdə hazırladığı 
AııkscHr3 ÖHp BHbHaH, ÖroHHK ÖHp mpskə adlı KHMTaÖ MAHS3 aTaMbI 
Ha"ıHBI3 ÖHp aHyıs ÖarbiCBi KMMH  HCHEUİ, HETHMƏH Xa/HM, “a3BIHBi, 
B31T5İHIESDB3p HHCAH KHMH TAHBIMaBa KTOMSK CTMHUVİHD. 

Hörmətlə, 
Ceyhun Şamil oğlu QURBANOV 


ök ck ök 


Bu gün yaradıcılığının və pedaqofi fəaliyyətinin ən məhsuldar dövrü- 
nü yaşayan Səməndər müəllimi — əziz qardaşımı anadan olmasının 60 
illik yubileyi münasibəti ilə təbrik edir, ona yeni-yeni uğurlar arzulayıram. 


Söhbətdin MƏMMƏDOV 
2 saylı Faxralı orta məktəbinin direktoru. 

Faxralılar və tarix yaradanlar 


ok kök 

Səməndər müəllim hər şeyin yerini, ölçüsünü-biçisini bilən, sözü ilə 
əməli bir olan bütöv şəxsiyyət, ağır oturub batman gələn ağırtaxtalı 
Boraçlı kişisidir. 

Səməndər müəllim sədaqətli dostdur. Onun dostluğu etalon ola bilə- 
cək qədər ülvi, təmiz, təmənnasız və mən deyərdim ki, çoxlarına əsl 
örnəkdir. 

Bu yubiley günündə yubilyara həkimin arzusu nə ola bilər? Təbii ki, 
ilk növbədə cansağlığıl Canın sağ, ömrün uzun olsun, əzizim Səməndərl 
Arzu edirəm ki, heç zaman sənə həkim kimi lazım olmayıml Səni həmişə 
şad, deyən-gülən, övladlarınla birlikdə xoşbəxt görüml Aminl 


Səməd ÇOBANOV 
həkim 
ök kök 

Səməndər müəllim haqda saatlarla danışmaq olar və dünyada nə 
qədər xoş sözlər varsa, Səməndər müəllim hamısına layiqdir. O qədər 
müsbət aurası var ki, onunla qısamüddətli görüşdə belə sanki adama güc- 
qüvvət gəlir. 

Səməndər müəllim təcrübəli pedaqoq və maarif təşkilatçısı, vətən- 
pərvər ziyalı, dəyərli qələm sahibi, qayğkeş və səmimi dost, gənclərə 
düzgün yol göstərməyi bacaran ağsaqqaldır. Belə insanların çox olması 
cəmiyyətin qazancıdır. 

Asif MƏLİKOV 
polis mayoru 
ök kök 

Səməndər müəllim özü bir məktəbdir — böyüklüyün, aqilliyin, müdrik- 
liyin, dostluğun, sirdaşlığın, sözün əsl mənasında müəllimliyin və Borçalılığın 
məktəbi. 


Elşad ÇOBANLI 


ök ck ök 


Səməndər müəllim elcanlı, sözübütöv, dosta-yoldaşa çox sədaqətli 
insandır. Borçalı elindən yazmaqdan yorulmur, ciddi axtarışlar aparır, 
ərsəyə gətirdiyi, gördüyü hər bir xeyirxah işindən böyük zövq alır. Daim 
axtarışda olan Səməndər müəllim bir yazar — şair-publisist kimi oxucuları 
tərəfindən sevilir. 

Əşrəf HÜMBƏTOV 
ğurnalist 

Səməndər Məmmədov 


ök ck ök 


Səməndər müəllim gözəl vətəndaş, vətənpərvər bir insandır. Doğma 
el-obasına möhkəm bağlıdır. Böyüyüb boya-başa çatdığı Faxralı kəndinə, 
onun əsrarəngiz təbiətinə, qeyrətli oğullarına, ismətli qızlarına şeirlər 
həsr etməsi də bu bağlılıqdan, yurda məhəbbətdən irəli gəlir. Bu şeirləri 
oxuduqca özünü doğma Faxralıda — təbiətin qoynunda hiss edirsən. 

O, Faxralının tarixi haqqında araşdırmalar aparıb, neçə-neçə el şairi- 
nin şeirlərini üzə çıxarıb. Eyni zamanda Faxralının görkəmli adamları 
haqqında silsilə oçerklərin müəllifidir. 

Səməndər müəllim həm də sözün əsl mənasında gözəl qohumdur. 
Mən deyərdim ki, ən qeyrətli, ən təəssübkeş, insanı duymağı bacaran, hər 
şeyin ölçü-biçisini, yerini bilən qohumdur. İstər xeyir iş olsun, istər, Al- 
lah eləməmiş, şər iş olsun, həmişə birinci özünü Səməndər müəllim ye- 
tirir. 

Qohumluqla yanaşı, mən onunla həmişə bir eloğlu kimi, dost kimi, 
qardaş kimi fəxr etmişəm. Onu yubileyi münasibəti ilə təbrik edirəm. 
Sağlam, ağrısız-acısız yaşasın, yazsın, yaratsın. 


Vahid QURBANOV 


ök ck ök 


Səməndər müəllim kövrək hisslər, zərif duyğular şairidir. İstər publi- 
sitik yazılarında, istərsə də şeirlərində xalq yaradıcılığının, aşıq poezi-ya- 
sının zəngin ənənələri diqqəti cəlb edir. Məclislərdə aşıqlarımız onun 
şeirlərini oxuyurlar. 

Səməndər müəllim elinə bağlı, qayğıkeş bir insandır. Vaxtaşırı doğ- 
ma Faxralıya gəlir, kənddə yaşayan camaatın vəziyyəti ilə maraqlanır. 
Bir vaxtlar oxuduğu orta məktəbi də heç zaman unutmur. Hər gəlişində 
məktəbə baş çəkir, müəllimlərlə görüşür, yeni kitablarını məktəbə 
bağışlayır. 

60 illik yubileyi münasibəti ilə Səməndər müəllimi öz adımdan, 
məktəbimizin müəllim və şagird kollektivi adından təbrik edir, ona 
sağlam ömür, işində və yaradıcılığında uğurlar arzulayıram. 


Hacı Həmid KƏRİMOV 

Faxralılar və tarix yaradanlar 


ök ck ök 


Səməndər müəllim təkcə şair deyil, həm də tədqiqatçı ziyalıdır. 
“Faxralı tək ağır elim var mənim” kitabı onun ağır əməyinin məhsuludur. 
Elimizin unudulmuş şair təbiətli insanlarını, onlardan qalmış şeir nümu- 
nələrini arayıb-axtarıb üzə çıxarmış, ədəbi aləmə tanıtmışdır. Gözəl el 
deyimlərini unudulmaqdan xilas etmişdir. O, aşıq Polad, Allahverdi İbra- 
himoğlu, Güllər Pərisi, Səhnə Alməmmədli, Şair Nəbi, Qara Qərib, Bə- 
kiroğlu Əlləz, Şair Şaban, Şair Alı, Dünyamalı Əsgərov, Məmmədəli 
Zəngin və digər el şairlərini oxuculara tanıtmışdır. Bu kitab Faxralının 
mədəniyyət tarixinin öyrənilməsində böyük rol oynamışdır. 


Fatma ƏLİYEVA 
Arif Əliyev adına Faxralı 
orta məktəbinin müəllimi 


ök ök ök 


Səməndər müəllim şairdir, şeirləri, xüsusilə də Borçalıya, onun ağır 
ellərindən olan doğma Faxralının əsrarəngiz təbiətinə həsr elədiyi şeirlər 
mənim sevə-sevə oxuduğum poeziya nümunələridir. 

Səməndər müəlllim cəfakeş tədqiqatçıdır. Son yüzilliklərdə Faxralı- 
da yaşayıb söz qoşan neçə-neçə el şairi məhz onun gərgin zəhməti sayə- 
sində ikinci ömrünü qazandı. 

Səməndər müəllim kəsərli qələm sahibi olan publisist və eyni za- 
manda təlim-tərbiyə ilə bağlı tədqiqatçı kimi də bir neçə kitabın müəl- 
lifidir. 

Səməndər müəllim alovlu vətənpərvər — doğma Azərbaycanımızı və 
tarixən onun bir parçası olmuş Borçalını sonsuz məhəbbətlə sevən bir 
insandır. 

Vətəni, el-obanı bu və ya digər dərəcədə hamı sevir. Amma Səmən- 
dər müəllimin və onun kimi ziyalıların vətənpərvərliyində bir üstün cəhət 
var ki, onlar Vətəni sadəcə olaraq qəlblərində sevməklə kifayətlənmir, bu 
sevgini əməli işə çevirməyi bacarırlar. 


Eldar QURBANOV 

Mənim bənzətmələrim bəlkə də bəzilərinə qəribə gələ bilər, lakin Sə- 
məndər müəllimi yaxşı tanıyanlar bunun bu səpkidə olan bənzətmələrdən 
yalnız bir qismi olduğunu yaxşı bilirlər. Mən onu bəzən tufanlı, qarlı dağ- 
lara, sərt qayalara, bəzən də sakit sulara, müdrik ağsaqqala bənzədirəm: 


“Gah sakit gölə dönür, 
Gah coşub selə dönür, 
Bilmirsən nədir insan”. 


On beş ildir ki, onun rəhbərlik etdiyi kollektivdə çalışıram, ailəvi 
münasibətimiz var və onu yaxından tanıyan insan kimi demək istəyirəm 
ki, dağların əzəmətini, suların saflığını, çayların coşqunluğunu, qayaların 
sərtliyini, çöllərin genişliyini, azadlığını, ağacların möhtəşəmliyini və 
kökə bağlılığını qəlbində daşıyan bir saz-söz vurğunudur Səməndər 
müəlliml 

Səməndər müəllim, bu da gözlədiyiniz 60. 

Gözəl yaşdı. 

Bu yaşda ailənizlə birlikdə xoşbəxtliyinizi yaşayırsınız. 

Daimi olsun deyirəm. 

Sizə arzum: Beyniniz düşünən, qələminiz yazar olsun, qəlbiniz el- 
obanıza, torpağımıza və millətimizə qarşı tükənməz sevgilərlə dolu 
döyünsün. 

Dilinizdən şeir əskik olmasın. Ətrafınızdan sizə sədaqətli, etibarlı 
olan və Sizi sevən dostlar əskik olmasın. 

Təbrik edirəm. Yeni arzularınızın həyata yetməsi üçün bir bu qədər 
də Sizə sağlam ömür arzulayıram. 


Rüxsarə SABİRQIZI 
Bakı şəhərindəki 271 saylı 
orta məktəbin direktor müavini 


ök ck ök 


Səməndər müəllimin səmimiyyəti, xeyirxahlığı və insanpərvərliyi elə 
ilk baxışdanca insanı ovsunlayır. Məndən yaşca böyük olsa da, hər 
görüşəndə üzündə özünəxas bir məmnunluq görmüşəm və həmişə ailə, iş 
və dolanışıq vəziyyətimlə, eləcə də yaradıcılığımla maraqlanıb. 

Səməndər müəllimi 60 yaşının tamam olması münasibətilə ürəkdən 
təbrik edirəm, ağrısız, acısız həyat, işlərində və yaradıcılığında nailliyyət, 
ailəsinə xoşbəxtlik arzulayıraml 

Elbəyi CƏLALOĞLU 

ök ck ök 


Səməndər müəllim elimizin sayılıb-seçilən, tanınan ziyalıları 
sırasındadır. Zəhmətdən yorulmayan, bezməyən, öz üzərində daim 
çalışan, ixtisasının kamil bilicisi və yüksək pedaqofi ustalığa malik olan bir 
müəllim, bacarıqlı maarif təşkilatçısı, səriştəli rəhbərdir. 

O, keçmişimizə bağlı ziyalıdır, dünənimizi unutmağa qoymur və 
mən deyərdim ki, bu, bir ziyalı kimi onu başqalarından fərqləndirən 
qeyri-adi xüsusiyyətidir. Özü də bu bağlılıq sadəcə olaraq sözdə deyil, 
onun əməllərində ifadə olunur. Ötən yüzilliklərdə Faxralıda yaşayıb ya- 
ratmış neçə-neçə el şairinin şeirlərinin araşdırılıb üzə çıxarılmasına, nəşr 
etdirilməsinə görə faxralılar, ədəbiyyat təəssübkeşləri məhz Səməndər 
müəllimə minnətdardır. 


Aydın QURBANOV 


ök ck ok 


Həmişə sinəsi sözlə dolu olan, orta məktəbi bitirdikdən sonra 
Azərbaycanda — onun paytaxtı Bakıda yaşayıb fəaliyyət göstərsə də, 
qəlbi daim Borçalı və doğma Faxralı ilə döyünən Səməndər müəllim bu 
gün ömrünün və yaradıcılığının ən məhsuldar dövrünü yaşayır. Ona şəxsi 
həyatında, yorulmaz pedaqofi fəaliyyətində və yaradıcılığında yeni-yeni 
uğurlar arulayıram. 


Səlminaz ƏSƏDULLAH QIZI 
Faxralı kəndindəki 1 saylı 
orta məktəbin müəllimi 


kök ək 


Sən çox ağır bir missiyanı öz üzərinə götürmüsən. Öz elinin, 
yurdunun layiqli insanlarını — ağır zəhmət adamlarını, nurani ağsaq- 
qalları, ziyalıları, elm adamlarını, iş adamlarını geniş oxucu kütləsinə 
tanıtmaq üçün gecə-gündüz yorulmadan, usanmadan çalışırsan, yazırsan. 
Gələcəkdə də bu şərəfli missiyanı davam etdirmək üçün sənə möhkəm 
cansağlığı arzulayıram. 


Məmmədəli ŞƏRİFOV 
Borçalı, Faxralı kəndi 

Dünyada əlinə qələm alıb yazan insanlar, mən elə fikirləşirəm ki, adi 
həyat tərzi keçirən insanlardan, müxtəlif peşə sahiblərindən və digər 
insanlardan yaxşı mənada öz yaradıcılığı, dünyagörüşü və digər müsbət 
keyfiyyətləri ilə fərqlənirlər. Fərqlənirlər ona görə ki, o şəxslər insanların 
daxili aləmini daha aydın seçə bilirlər. Həmişə öz yazıları, yaradıcılığı, 
başqa müsbət fikirləri ilə cəmiyyətə yeniliklər gətirirlər. 

Əzizim Səməndər müəllim, məhz Siz həmin insanlardansınız. 
Yuxarıda deyilən sözləri, Sizin timsalınızda daha da genişləndirmək olar. 

Sizə həyatda uğurlar arzulayır, 60 illik yubileyiniz münasibəti ilə 
təbrik edirəm. 


Valeh ASLANOĞLU 


ök 3k ök 


Səməndər müəllim çox zəngin, hərtərəfli bir adamdır. Həm də çox 
sadədir, bütün sadə insanlar kimi, Bir az da çılğındır, tez coşub, tez də sa- 
kitləşir. Onunla saatlarla, günlərlə söhbət etsən də, yorulmazsan. Onun 
yazdığı şeirlər, məqalələr də şirinliyi ilə seçilir. Çünki saza söykənir, saza 
köklənir. Sinədəftərdir, klassiklərimizdən, xalq yaradıcılığından, Zəlim- 
xan Yaqub yaradıcılığından saatlarla danışar, yorulmaz. Bir dəfə məktə- 
bimizə görüşə gələn Xalq şairi Zəlimxan Yaqub onun haqqında zarafatla 
demişdi: “Mən olmayanda Səməndər müəllim məni əvəz edə bilər”. 


Niyazalı MAHMUDOV 


ök ck ök 


Mən yazı-pozu adamı olmadığımdan, bəlkə də yazmaq istəsəm də, 
qəlbimdən keçənlərin hamısını kağıza köçürməkdə çətinlik çəkərəm. 
Amma onu yəqin bilirəm ki, məni Səməndər müəllimlə bağlayan sarsıl- 
maz əlaqə, aramızdakı qohumluq, dostluq münasibəti kitablara sığmaya- 
caq dərəcədə böyükdür. Elə bu hisslərlə yaşadığım, daha doğrusu Səmən- 
dər müəllimlə bağlı nə yazım, necə yazım düşüncələri ilə baş-başa qal- 
dığım anda beynimə gələn bir fikir köməyimə çatdı: Səməndər müəllimi 
bircə gün görməyəndə, heç olmasa zəngləşməyəndə darıxmağım, dost- 
ların, tanışların bizi daim bir yerdə görməsi elə onun haqqında mənim 
ürək sözlərim deyilmi?1 


İsa NAMAZLI 

Səməndər mənim üçün həm qardaş, həm yoldaş, həm də dostdur. 

Səməndər hələ tələbəlik illərindən təşkilatçılığı ilə seçilirdi. Uni- 
versitetdə məşhur şair və yazıçılarla, görkəmli alimlərlə keçirilən görüş- 
lərdə çox fəal idi. Hətta belə görüşlərə məni də aparır, tanınmış şəxsiy- 
yətlərlə tanış edirdi. Böyük yazıçı Mir Cəlal və digərlərilə olan görüşləri, 
filosof Asif Əfəndiyevin dərnəyindəki iştirakımı bu gün də böyük min- 
nətdarlıq hissi ilə xatırlayıram. 

Mən ədəbiyyata, poeziyaya o qədər də meyilli deyildim. Səməndər 
isə çalışırdı ki, məndə bu sahəyə marağı artırsın. Yeni bir maraqlı bədii 
əsər çıxan kimi, mütləq oxumağımı məsləhət görərdi. Bu mənada mənim 
bədii zövqümün, müəyyən mənada dünyagörüşümün formalaşmasında 
Səməndər müəllimin böyük rolu olub. 

Səməndər müəllimin bir qardaş kimi ən vacib keyfiyyətlərindən, 
mən deyərdim ki, başlıcası onun ailə qayğıkeşliyi və qohumlara qarşı 
diqqətcilliyidir. 

Bu gün 60 yaşı tamam olan əziz qardaşımı ürəkdən təbrik edir, ona 
möhkəm cansağlığı və uzun ömür arzulayır və deyirəm: sən hələ bizlərə 
çox gərəksən. Özü də təkcə biz qohumlarına yox, bütün səmən- 
dərsevərlərə, elə-obaya, cəmiyyətə. 


Sərdar MƏMMƏDOV 
sök kök 
Səməndər müəllim ehtiyacı olanlara əl tutmağı, təmənnasız yardım 
etməyi, istedadlı gənclərə dayaq durmağı özünə mənəvi borc bilir. 
Ömrünün müdrik çağını yaşayan Səməndər müəllim həmişə gənclərə elin 
hörmətini qazanmağı, yaxşılığa meyil etməyi, mütaliə ilə məşğul olmağı 
tövsiyə edir. Yurd sevgisi, Vətən məhəbbəti mövzusunda söhbət edəndə 
gözündən könlünə qığılcım düşüb alovlandıran kimi danışır. Hər görüşdə 
yeni bir ab-hava yaradır Səməndər müəllim. 
Əflatun KAMANDAROĞLU 
ök kök 

Uşaqlıq dostum, poeziyaya qarşı məndə sonsuz məhəbbət oyadan, 
şəhər bələdçim və nəhayət qəlbimə, ürəyimə ən yaxın sirdaş olan Səmən- 
dəriml Səni həyatda mənə sevdirən hər şeydən əvvəl mənə qarşı olan saf 
əmioğlu-qardaş məhəbbətindir. Bu məhəbbətin içində hər şey var, istək, 
canıyananlıq, təəssübkeşlik və şairlikl Ağır elin saf, təmiz, dumduru 
bulaqlarından su içə-içə saflaşdın, bərkidin, mətinləşdin. O ağır elə layiq 
elcanlı, ağır və sanballı bir insan oldun. Bunların hamısını “Faxralı tək 

ağır elim var mənim” kitabında görməmək olmur. 
İbrahim MUSTAFAYEV 

Musa NƏBİOĞLU 
Əməkdar Mədəniyyət İşçisi 


MƏNİM TANIDIĞIM SƏMƏNDƏR" 
O kəs ki, qırx yaşına çatıb və yaxşı əməlləri pis 
əməllərini üstələməyib, qoy cəhənnəmə hazır olsun. 
İmam Qəzali 


Mənim tanıdığım və bu kitab vasitəsilə başqalarına da daha yaxından 
tanıtmaq istədiyim Səməndər müəllim kimdir? Hər şeydən əvvəl sözü ilə əməli 
bir olan bütöv şəxsiyyət, böyük ziyalı, əqidəsinə sadiq, dostluqda etibarlı, saf və 
duru bir insan, zəngin təcrübəyə və pedaqofi mərifətə layiq müəlllim, maarif 
təşkilatçısı, tədqiqatçı, şair-publisist. Bir insan kimi onu xarakterizə edən bu 
keyfiyyətlərin siyahısını bir az da uzatmaq olar. 

Rəhmətlik professor Şamil Qurbanovun təbirincə desək, “Azərbaycanın ən 
müqəddəs və sağlam yerlərindən biri Borçalının” ağır ellərindən olan Faxralı 
kəndində dünyaya gələn Səməndər müəllim bu yerlərin gözyaşı kimi dumduru 
çeşmələrindən saflıq, duruluq, Qzılıqayadan sərtlik, mətinlik, qoca Səngərdən 
çətinliklərə mətanətlə sinə gərmək öyrənib, ağır batman Qarapapaq kişilərdən 
KİŞİLİK dərsi alıb. 

Alman filosofu Şopenhauer deyir: “Böyük zəkalar bəşəriyyətə nə vermə- 
lidirlərsə, onlar onu artıq gənclikdən toplamağa başlayırlar”. Səməndər müəllim 
də hələ yeniyetmə və gənclik çağından görüb-götürüb, təkcə məktəbdə kitablar- 
dan, müəllimlərdən elm öyrənməklə kifayətlənməyib, ağsaqqalların öyüd-nəsihət- 
lərinə qulaq asıb, sinəsi bayatı, qoşma dolu ağbirçək nənələrimizi dinləyib. 

Vaxtilə Belinski yazırdı: “Yetişmiş kişi olmadan qocalan gənclər də gənc 
görünmək istəyən qocalar kimi iyrəncdir”. Səməndər müəllim əvvəlcə bir gənc 
kimi yetişib, püxtəlişib, sonra isə əsl bir Qarapapaq kişisi kimi tanınıb. Və 55 illik 
zaman kəsimini elə yaşayıb ki, nə özünə, nə mənsub olduğu nəsilə, nə də doğulub 
boya-başa çatdığı doğma Borçalıya utanc gətirən bir hərəkətə heç zaman yol ver- 
məyib. Bundan sonra heç bir iş görməsə belə, indiyidək etdikləri onu əbədi yaşat- 
mağa kifayət edər. Bir tacik xalq misalında deyilir: İnsanın ömrü — onun dünyaya 
baxması və dünyanın onu görməsi ilə deyil, insanların onu yadda saxlaması ilə 
ölçülür. Bu mənada, mən deyərdim ki, Səməndər müəllim xoşbəxt taleli adamdır. 
Çünki çox zaman özü etdiyi yaxşılığın, xeyirxahlığın fərqinə varmasa da, daha 
doğrusu, etdiklərini gözə soxmağa, kiməsə minnət qoymağa çalışmasa da, ətraf- 
dakılar bunu görür, qiymətləndirir. Və Səməndər müəllim o xoşbəxtlərdəndir ki, 
nəinki qırx yaşına çatanda, hələ ondan çox-çox əvvəldən xeyirxah əməlləri ilə 
tanınıb. 


T Bu yazı Əməkdar Mədəniyyət İşçisi Musa Nəbioğlunun Səməndər Məmmədova 
həsr etdiyi “Alışmaqdı Səməndərin peşəsi” kitabından götürülüb (Bakı, 2009). 

ÖMÜR KİTABINDAN SƏHİFƏLƏR 
“Səməndər özü ilə mübarizədə hələ 
uduzmayan kişilərdəndi”. 
A.Əmrahoğlu 


Səməndər Eyvaz oğlu Məmmədov 1954-cü il fevralın 8-də Borçalıda 
— Bolnisi rayonunun Faxralı kəndində anadan olub. 1971-ci ildə Faxralı 
orta məktəbini bitirib, 1973-cü ildə isə Azərbaycan Dövlət Univer- 
sitetinin (indiki BDU-nun) filologiya fakültəsinə daxil olub. 

1978-ci ildə universiteti bitirən Səməndər Eyvaz oğlu təyinatla Lerik 
rayonunun Vistən kəndində pedaqofi fəaliyyətə başlayıb. Dörd il burada 
çalışdıqdan sonra 1982-ci ildə Bakıya gələrək Azərbaycan DİN-nin 
tərbiyə müəssisəsindəki orta məktəbdə pedaqofi fəaliyyətini davam 
etdirib. Pedaqofi ustalığını, yüksək peşəkarlığını və təşkilatçılıq qabiliy- 
yətini görən rəhbərlik 1987-ci ildə ona böyük etimad göstərərək həmin 
məktəbin direktoru vəzifəsinə irəli çəkib. O, tərbiyə müəssisəsindəki hər 
bir yeniyetməyə böyük qayğıyla yanaşıb, müəyyən səbəblərdən, bəzən 
sırf təsadüf üzündən buraya düşənlərin yenidəntərbiyəsi, onların sonrakı 
həyatlarının normal, sağlam olması istiqamətində məqsədyönlü işlər hə- 
yata keçirib. Özü də işini təkcə müəssisə daxilindəki fəaliyyəti ilə məh- 
dudlaşdırmayıb, bu mövzuya həsr olunmuş maraqlı publisistik məqalələri 
ilə respublika mətbuatında müntəzəm çıxış edərək ictimaiyyəti də hər 
hansı bir səbəbdən cinayət törədərək DİN-nin tərbiyə müəssisəsinə düş- 
müş yeniyetmənin taleyinə biganə qalmamağa çağırıb, haqlı olaraq bu 
qənaətə gəlib ki, həmin yeniyetmələrin cinayət törətməsində cəmiyyətin 
üzərinə daha böyük məsuliyyət düşür. Vaxtında profilaktik tədbirlər 
görülərsə, bu cinayətlərin qarşısını almaq olar. 

Müxtəlif mətbuat orqanlarında dərc olunmuş “Bir gəncin taleyi alt- 
üst olursa...”, “Hər səhv cinayətdirmi?”, “Çalış ki, əvvəlcə yanıl- 
mayasan ...”, “Səadət qapını açmasa bu gün...”, “Vətən sənə oğul dedi” 
və başqa məqalələri bu gün də öz aktuallığı ilə seçilir. 

Burada çalışdığı 15 il müddətində özünü bacarıqlı maarif təşkilatçısı 
və yüksək pedaqofi ustalığa malik bir müəllim kimi tanıdan Səməndər 
Məmmədov bir sıra mükafatlara layiq görülmüş, Aəzrbaycan Respub- 
likası Ədliyyə Nazirliyinin Fəxri Fərmanı ilə təltif olunmuşdur. 

2002-ci ilin yanvar ayında isə S.Məmmədova daha böyük etimad 
göstərilərək paytaxtımızın ən böyük məktəblərindən birinə — Sabunçu ra- 
yonundakı 271 saylı orta məktəbə direktor vəzifəsinə təyin olunmuşdur. 
O, burada işə başladığı ilk gündən ciddi nizam-intizam yaradaraq böyük 
uğurların başlanğıcını qoymuşdur. Təhsildə intizamı əsas şərt hesab edən 

Səməndər Məmmədov intizam, tərbiyə və təlim üçlüyünü gənc nəslin 
sağlam ruhda böyüməsində əsas amil sayır və intizam olmayan yerdə 
tərbiyədən, tərbiyə olmayan yerdə isə keyfiyyətli təlimdən danışmağa 
dəyməz, — deyir. Bu yanaşmanın nəticəsidir ki, son illərdə bir qayda 
olaraq 271 saylı məktəbin şagirdləri respublika fənn olimpiadalarında 
mükafata layiq yerlər tuturlar. Ali məktəblərə qəbul imtahanında isə 600- 
dən çox bal yığan abituriyentlərin göstəricisinə görə 271 saylı məktəb 
rayonda birinci olur. 

Pedaqofi fəaliyyətlə yanaşı, bədii yaradıcılıqla da məşğul olan Sə- 
məndər Məmmədov bu gün həm də istedadlı publisist, folklor araşdırı- 
c1sı, şair, tərbiyə mövzusunda bir çox aktual yazıların müəllifi kimi də 
tanınır. Məhz Səməndər müəllimin böyük zəhməti hesabına Borçalıda 
yaşayıb-yaratmış neçə-neçə el şairinin yaradıcılığı üzə çıxarılaraq tədqiq 
olunmuş, toplu və ya ayrıca kitab şəklində nəşr etdirilmişdir. İlk şeiri hələ 
orta məktəbdə oxuyarkən Gürcüstanda nəşr olunan “Qələbə bayrağı” və 
“Gürcüstan” qəzetlərində işıq üzü görən S.Məmmədov bu gün ona yaxın 
kitabın müəllifidir. Onun şeirləri və publisistik yazıları müntəzəm olaraq 
respublikamızın ayrı-ayrı mətbuat orqanlarında (“Azərbaycan gəncləri”, 
“Sərbəst düşüncə”, “Ulu körpü”, “Borçalı”, “Millət”, “Hər gün”, “Şəhri- 
yar”, “Mərhəmət” və s. qəzetlərdə, “Xəzər xəbər”, “Cəmiyyət və cəza” 
yurnallarında) dərc olunur. “Bir duran ayrıldı öz qatarından” (Fikrət 
Məmmədovla birlikdə), “Faxralı”, “Faxralıtək ağır elim var mənim”, 
“Payız çiçəyi”, “Coşqun çay kimi”, “Ümid qapısı”, “Bir gəncin taleyi alt- 
üst olursa”, “Nur çiləyənlər” və digər kitabları oxucuların böyük rəğbəti- 
ni qazanmışdır. 

Görkəmli ictimai-siyasi xadim, iki çağırış Azərbaycan Respublikası 
Milli Məclisinin üzvü, filologiya elmləri doktoru, professor Şamil Qurba- 
novun həyat və fəaliyyətindən bəhs edən “Ləkəsiz bir vicdan, böyük bir 
ürək” adlı kitabı isə (Musa Nəbioğlu ilə birlikdə) xüsusilə qeyd olunma- 
İıdır. Respublika mətbuatında bu kitabla bağlı onlarla resenziya dərc 
olunmuşdur. 

Səməndər Məmmədovun hələlik sonuncu olan “Pedaqofi düşüncə- 
lər” (Şahpəri Hüseynqızı ilə birlikdə) kitabı isə 2007-ci ildə işıq üzü gör- 
müşdür. Müxtəlif illərdə pedaqofi mövzuda yazılmış məqalələrin yer al- 
dığı bu kitab onun səmərəli müəllimlik fəaliyyətinin məntiqi nəticəsidir. 

Respublikamızda bacarıqlı maarif təşkilatçısı kimi böyük hörmət və 
nüfuz sahibi olan Səməndər Məmmədovun rəhbərlik etdiyi təhsil ocağı- 
nın uğurlarından və bu uğurların əldə olunmasında onun fədakar əməyin- 
dən bəhs edən yazılara respublika mətbuatında tez-tez rast gəlmək olar. 
“Təhsil problemləri”, “Ulu körpü”, “7 Gün”, və digər qəzet və 

yurnallarda dərc olunmuş “Gələcəyimizin özülü bu gün qurulur”, “Bir 
məktəbin uğurları”, “Yüksək təhsil uğrunda”, “Nəticələr ürəkaçandır”, 
“Yaxşıların yaxşısı”, “Yurdumuzun Səməndəri”, “50 yaş ömürdə yarı 
deməkdir”, “Unudulmaz təqvim” və s. kimi oçerk və məqalələr məhz 
Səməndər müəllimin şəxsiyyətinə, yaradıcılığına, yorulmaz pedaqofi 
fəaliyyətinə verilən böyük qiymət kimi maraqla qarşılanmışdır. 

Səməndər Məmmədov Azərbaycan Yazıçılar Birliyinin üzvü, 
“Abdulla Şaiq”, “Qızıl qələm”, “Vətən” fəxri media və “Araz” ali ədəbi 
mükafatları laureatıdır. Anadan olmasının 50 illik yubileyi münasibəti ilə 
Azərbaycan Yazıçılar Birliyinin təbrik məktubunda deyilir: 

“Siz ötən əsrin 80-ci illərində ədəbiyyata gəlmiş və dəst-xətti, yazı 
üslubu, deyim tərzi ilə seçilən yazarlarımızdansınız. Çoxsaylı qəzet və 
yurnallarda dərc edilən silsilə şeirləriniz, elmi məqalələriniz, bədii-pub- 
lisistik yazılarınız oxucuların diqqətindən yayınmamışdır”. 

Səməndər Məmmədov Azərbaycan Yazıçılarının XI, Azərbaycan 
müəllimlərinin XII qurultayının nümayəndəsi olmuşdur. 

Səmərəli pedaqofi fəaliyyətinə görə bir çox mükafatlarla təltif 
olunmuş, “İlin ən yaxşı məktəb direktoru” adına layiq görülmüşdür. 


ARZULARIN QANADINDA 


Uşaqlıqda hərənin bir arzusu olur. Özü də yaş artıb, həyata baxış 
dəyişdikcə arzular da dəyişir. Və bəzən orta məktəbi bitirib elə peşənin 
dalınca gedirsən ki, əvvəllər heç ağlına da gəlməyib. Səməndər müəlli- 
min də özünəməxsus uşaqlıq arzuları olub. İstəyib ki, İncəsənət İnstitu- 
tuna daxil olsun. Bu da səbəbsiz deyildi. Hələ aşağı siniflərdə oxuyarkən 
o, ədəbiyyat müəllimi, şair Əli Səngərlinin gözəl şeir söyləmək qabiliy- 
yətinə vurulmuşdu və özü də yaxşı şeir deməsi ilə məktəbdə seçilirdi. Və 
istəyirdi ki, məhz bu sahədə təhsil alıb peşəkar bədii qiraət ustası olsun. 

Amma orta məktəbi bitirdikdən sonra tale onu o vaxtlar Azər- 
baycanın ali məktəblərinin flaqmanı olan Dövlət Universitetinin (indiki 
BDU) filologiya fakültəsinə gətirib çıxardı. Və həmişə özünün ünsiyyət- 
cilliyi, kollektivə tez qaynayıb-qarışması ilə seçilən Səməndər elə ilk 
günlərdən tələbə yoldaşlarının diqqətini cəlb elədi. 

Aradan onilliklər keçməsinə baxmayaraq, bu gün də şirin bir xatirə 
kimi ürəklərdə yaşayan tələbəliyin o unudulmaz ilk günlərini professor 
Məmmədəli Qıpçaq belə xatırlayır: 

“Otuz beş il əvvəl Universitetin Kommunist (indiki İstiqlaliyyət) 
küçəsindəki auditoriyalarından birindəki ilk dərsimizi xatırladım — içəri- 
də yeniyetmə oğlanlar, bığlı-saqqallı kişilər, gözəl-göyçək qızlar arasında 

istər-istəməz sıxılır, çəkinirdim, ancaq özünü, demək olar ki, hamıdan 
sərbəst aparan, deyib-gülən sağlam görkəmli, yapışıqlı oğlan hamımızın 
diqqətini çəkirdi. Qəribə gülüşü, şeirə, ədəbiyyata möhkəm bağlılığı 
(sonradan bildik ki, həm də bələdliyi) hiss olunurdu. İlk vaxtlardan bu 
pəhləvan cüssəli gəncin ünsiyyətsevərliyi, dostlarla oturub-durmağa, 
yeyib-içməyə meyilli olması bu illər ərzində qətiyyən dəyişmədi”. 

Həmin illəri onun digər tələbə yoldaşı, yazıçı Əlabbas isə belə 
xatırlayır: 

“O şaqraq gülüşün sahibi tezliklə bizim ad günlərinin və təmtəraqlı 
məclislərin yeganə və əvəzedilməz aparıcısına çevrildi. Bir-birindən 
gözəl və yaddaqalan tədbirlər əsl rəngini onun iştirakı ilə tapdı. Səməndər 
əl qatmayan işlərin, sözün gerçəyi, duzu bir çimdik az olardı. O üzdən 
gözümüz həmişə onu axtarar, ona güvənər, ona ümid olardıq. Səməndər 
olan yerdə bir arxayınçılıq, xatircəmlik hökm sürərdi. Bilərdik ki, nəyi 
desən, yarıdacaq”. 

Beləcə, universitetə qədəm qoyduğu ilk gündən təkcə tələbələrin 
yox, həm də müəllimlərin sevimlisinə çevrildi. 


BÖYÜK YOLUN BAŞLANĞICI 


Nəhayət zaman öz hökmünü verdi və nə qədər şirin olsa da, heç nə 
ilə əvəz olunmayacaq dərəcədə əziz xatirələrlə dolu tələbəlik illəri arxada 
qaldı. 1978-ci ildə Səməndər müəllim universitetin filologiya fakültəsini 
bitirdi. 

O vaxtlar ali məktəbləri bitirənlər gənc mütəxəssis kimi işlə təmin olu- 
nurdular. Təyinat zamanı ən çox problem isə pedaqofi ixtisaslara yiyələnən- 
lərlə bağlı yaşanırdı. Belə ki, məzunların çoxu ya institutda qalmaq, ya da 
şəhər və ya nisbətən şəhərə yaxın yerlərdəki orta məktəblərdə çalışmaq istə- 
yirdilər. Təyinatdan yayınmaq üçün müxtəlif bəhanələrə əl atanlar da olurdu. 
Səməndər müəllim isə heç bir bəhanəsiz-filansız istəsəydi təyinat yerinə 
getməz, lap elə universitetin özündə qalıb elmi fəaliyyətlə məşğul ola bilərdi. 
Əvvəla ona görə ki, tələbəlik dövründə əla oxuması ilə universitetin professor- 
müəllim heyətinin hörmətini qazanmışdı. İkincisi də ona görə ki, universitetdə 
böyük nüfuz və söz yiyəsi olan professor Şamil Qurbanov və Əməkdar 
yumalist, tarix elmləri namizədi Məmməd Məmmədov hər zaman olduğu 
kimi, onun bu istəyinin reallaşmasında da köməklərini əsirgəməzdilər. 

Arif Əmrahoğlu çox haqlı olaraq yazır: “Elm sahəsində qalmağa hər 
cür imkanı vardı, qalsaydı, bəlkə də indi elmlər doktoru, professor idi. 
Qalmaq istəmədi. Bəlkə də ona görə ki, Səməndərin yarımçıqlqdan heç 
vaxt xoşu gəlməyib, həmişə diliuzun, üzüağ, alnıaçıq yaşayıb, “və 

başqaları” sırasında gün keçirmək onun yaxşı mənada liderlik, birincilik 
hikkəsinə uyğun gəlməyib”. 

Bəli, Səməndər çoxları kimi asan yolla getmədi. Azərbaycanın ən 
ucqar bölgələrinə gedib pedaqofi fəaliyyətlə məşğul olmağı hər şeydən 
üstün tutdu. Çünki “poeziyaya bağlı adam təbiət vurğunu olur, dağa- 
dərəyə, meşəyə, bulağa laqeyd qala bilmir və yəqin elə bunun nəticəsidir 
ki, bu yaraşıqlı gənc universiteti bitirib təyinatla cənub bölgəsinin füsun- 
kar guşələrindən birinə — Lerik rayonuna işləməyə getdi” (M.Qıpçaq). 

Səməndərin təbiətindəki qaynarlıq, coşqu, qurub-yaratmaq eşqi, tez 
qaynayıb-qarışa bilməsi burada da özünü göstərdi və qısa müddətdə o, 
təkcə işlədiyi Vistən kəndində yox, bütövlükdə Lerik rayonunda tanındı, 
savadlı gənc müəllim kimi nümunə göstərildi. Rayon qəzetində tez-tez 
publisistik məqalələri və şeirləri ilə çıxış etməsi isə onun bu hörmətini 
daha artırırdı. Qısa müddətdə burada da çoxlu dostlar qazandı. Bu 
rayonda işlədiyi dörd ildə qazandığı hörmət, burada qurduğu ünsiyyət, 
səmimi münasibət Bakıya qayıtdıqdan sonra da davam etdi. 

Lerik rayon Ağsaqqallar Şurasının sədri, respublikanın Əməkdar 
yümalisti, “Qizil: qələm” mükafatı laureatı Həmzə Vəliməmmədovun 
dedikləri də bunun bariz təcəssümüdür: 

“Dörd il kənd məktəbində çalışan Səməndər Məmmədov özünə 
çoxlu dost tapdı. Onlar bu gün də Səməndərlə əlaqə saxlayır, onun 
uğurlarına sevinirlər. Etibarlı dost kimi Səməndər ünsiyyətdə olduğu 
insanları arayıb axtarır”. 


ÖMÜR-GÜN YOLDAŞI - QƏLƏM YOLDAŞI 
Heç kəsin qəlbi aşiqlərin qəlbi qədər təmiz, heç kəsin 
ürəyi sevməyi bacarmayanların ürəyi qədər kəsif ola bilməz. 
Ə.Cami 


Yuxarıda qeyd etdiyimiz kimi, Səməndər müəllimin təyinatdan 
yayınmaq imkanları var idi. Ən azından ailə qurması barədə rəsmi orqan- 
lara arayış təqdim edib azad təyinat ala bilərdi. Amma o, buna da getmə- 
di, Əksinə, universiteti ondan bir il sonra bitirən ömür-gün sevdası Şah- 
pəri xanımın təyinatını da Lerikə yazdırdı. Və bu gənc ailə C.Ruminin bir 
müdrik nəsihətinin işığına sığınaraq daha böyük xoşbəxt gələcək naminə 
birgə fəaliyyətə başladı: “Nə qədər ki, sağlam və qüvvətlisən işlə. İşindən 
qalma və əgər sənə xoşbaxt tale yazılıbsa, o səni tapacaq”. 

Onların hər ikisi L.Tolstouyun “Yaşamaq lazımdır, sevmək lazımdır 
və inanmaq lazımdır”, M.Ordubadinin “Əbədi qalan şey sevginin özü 
deyil, onun unudulmaz xatirələridir” kimi qiymətli fikirlərinə həmişə 


423 


Səməndər Məmmədov 


sayğılı oldular. Gəncliyin bu qızıl dövrünü elə yaşadılar ki, indi o illərin 
şirin xatirələrindən danışmaqla doymurlar. 

Müdriklərdən biri deyib: o yerdə ki, sadəlik, yaxşılıq və həqiqət 
yoxdur, orda böyüklük də yoxdur. Səməndər müəllimin bir ailə başçısı 
kimi xoşbəxtliyi ondadır ki, qurduğu ailə hər şeydən əvvəl sadəlik, səmi- 
miyyət, xeyirxahlıq və həqiqət kimi vacib təmələ söykənib. Və bir də 
onda idi ki, Şahpəri xanım yaxşı bilirdi: “Ailə quruluşunun dərs kitabını 
qadının özü yaratmalıdır” (M.Ordubadi). Və heç kəsin ailə kitabına bən- 
zəməyən, amma böyüklərin öyüd-nəsihətindən güc alan özünəməxsus bu 
kitabı sətir-sətir yazırdı. 

Qərb yazıçılarından biri yazır: “Yazıçının arvadı bir şeyi heç cürə 
anlamaq istəmir: yazıçı pəncərədən baxanda da işləyir”. Elə bu mənada 
deyirlər ki, şairin, yazıçının ömür-gün yoldaşı olmaq qadın üçün elə də asan 
iş deyil. Amma Şahpəri xanım belə düşünmürdü. Çünki o, Səməndər müəlli- 
min sadəcə ömür-gün yoldaşı yox, şeirlərinin, publisist yazılarının ilk oxu- 
cusu, rəy bildirəni, həm də qələm yoldaşıdır. Suraxanı rayonundakı 278 saylı 
orta məktəbdə ədəbiyyat müəllimi işləyən Şahpəri xanımı həmkarları həm də 
ədəbiyyatşünaslığa, müasir dövrdə təlim-tərbiyə, təhsil məsələlərinə dair 
aktual məqalələrin, eyni zamanda Səməndər müəllimlə birgə yazdığı “Peda- 
qofi düşüncələr” kitabının müəllifi kimi də tanıyırlar. 

Təsadüfi deyil ki, Səməndər müəllim yaradıcılığından danışanda ilk 
növbədə Şahpəri xanımın adını minnətdarlıqla çəkir, deyir ki, onun 
diqqəti, yaradıcılığıma qarşı həssaslığı olmasaydı, bəlkə, mən heç bu 
qədər yazıb-yaratmazdım. 

L.Tolstoy yazırdı: “Mən həyatda ancaq iki əsl bədbəxtlik tanıyıram. 
Vicdan əzabı və xəstəlik. Xoşbəxtlik də ancaq bu iki şeyin olmaması 
deməkdir”. 

Bu nöqteyi-nəzərdən yanaşdıqda deməliyəm ki, Səməndər müəllim 
istər bir ziyalı, müəllim, şair və istərsə də ailə başçısı kimi elə bir 
hərəkətə yol verməyib ki, nə zamansa vicdan əzabı çəksin. Sağlamlığa 
gələndə isə, şükürlər olsun, Ulu Tanrının bəxş etdiyi ömrü hələ ki, 
ağrısız-acısız yaşayır. Deməli, xoşbəxtdir. Xoşbəxt bir ailənin başçısıdır. 
Bu ailə üçün yeganə və əsl xoşbəxtlik həm də başqalarına yaxşılıq 
eləmək və bu yaxşılıqdan duyulan həzzdir. 

ÜRƏYİMİN PARASIDIR... 


İnsanın başqaları üçün görə biləcəyi ən yaxşı iş 
öz ailəsində ləyaqətli uşaqlar tərbiyə etməkdir. 
Ç.Aytmatov 


O.Balzak “Qorio ata” romanında yazır: “Atalar həmişə öz atalıq sə- 
adətlərindən feyz almalıdırlar. Atanın vəzifəsi həmişə verməkdir, almaq 
deyil. 

Atalar ayaqlar altında tapdalanarsa, vətən məhv olar. Mən Allahı ata 
olduqdan sonra tanıdım. Bütün varlıq ondan əmələ gəlmişdir, o hər 
yerdədir, hər an o mövcuddur”. 

Səməndər müəllim də atalıq səadətindən feyz alan, daha doğrusu, 
feyz almağa daha çox mənəvi haqqı olan atadır. Tural və Ramil kimi, 
atalarının, təmsil etdikləri el-obanın adına layiq, cəmiyyətdə layiqli 
mövqe tutmuş iki oğul atasıdır. 

İlk övlad sevincini Azərbaycanın dilbər guşəsi olan Lerik rayonunda 
dadıb və bu sevinci o vaxtlar təyinatla gedib Səməndər müəllimlə bir 
məktəbdə çalışan və bu günədək də dostluqları davam edən Firudin 
Məmmədovla (əslən Borçalıdandır, Texniki Universitetin dosentidir) 
bölüşüb. Və Səməndər müəllim deyir ki, hələ Tural dünyaya gəlmə- 
mişdən onun adını qoyub, anadan olanda isə şərəfinə şeir yazıb: 


Çeşmə kimi saf, arıdır, 
Ləlvərin bəyaz qarıdır. 
Anasının ilk barıdır, 

Tural balam, Tural balaml 


Gözlərimin qarasıdır, 
Ürəyimin parasıdır, 
Həyatımın çırasıdır 

Tural balam, Tural balam/1 


El-obana çalış yar ol, 
Gözütox ol, nəfsi dar ol. 


Ömrün boyu bəxtiyar ol, 
Tural balam, Tural balam) 


Hələ körpəlikdən onları düzlüyə, təmizliyə, halallığa öyrədib, çalışıb 
ki, onlar xalqımızın mənəvi dəyərlərini hər şeydən üstün tutsunlar. Elə 

buna görə də A.Dümanın sözlərini dönə-dönə xatırladıb: “Pula, layiq 
olduğundan artıq qiymət vermə, o, yaxşı nökər və pis ağadır”. 

Övladlarını bilikli, savadlı görmək istəyib və öyüd-nəsihətində 
“Qabusnamə”dən misal gətirib: 

“Bilikdən daha zəngin xəzinə, pis xasiyyətdən daha rəzil düşmən ola 
bilməz, bilikdən daha böyük izzət, həyatdan daha qəşəng zinət ola 
bilməz”. 

Bu gün Səməndər müəllim Tural və Ramil kimi iki ləyaqətli oğulun 
atası, iki ismətli el qızının — Bahar və Ramilə xanımın hörmətli qayınata- 
sıdır. Övladlarının hər ikisinə çox yüksək səviyyədə — hər gün rastlaşdı- 
ğımiz hay-küydən uzaq, əsl bir ziyalı məclisi kimi yaddaqalan toy elədi. 
Və hər iki toyda xalqımızın çox ləyaqətli ziyalılarının, Türk dünyasının 
şəksiz və şəriksiz ən böyük söz adamı, Xalq şairi Zəlimxan Yaqubun 
iştitak edib gənclərə öz xeyir-duasını verməsi isə bu məclisdə iştirak edən 
hər kəsin yaddaşında ən şirin xatirə kimi yaşayacaqdır. 

Zəlimxan Yaqubun 2008-ci ilin avqustunda Ramilin toyunda verdiyi 
xeyir-duanı tarixin unudulmaz bir anının salnaməsi tək oxucuların 
ixtiyarına verirəm: 

“Ortaboylu, tökməbədənli, böyük ürəkli, elli-obalı mənim gözəl qar- 
daşım. Təhsilimizin, maarifimizin, şeirimizin, sazımızın, sözümüzün 
səməndəri, pərvanəsi qardaşım. Bugünkü tarixi gün münasibəti ilə, bu 
günkü gözəl gün münasibəti ilə səni bağrıma basıb öpürəm. Sənin oğlun 
olmaq da gözəldir, sənin gəlinin olmaq da gözəldir, sənin dostun olmaq 
da gözəldir, sənin məclisində iştirak etmək də gözəldir. Çünki sən mənim 
elimin çox mərifətli oğlusan, çox böyük ürək sahibi olan gözəl bir insan- 
san. Saçından dırnağına qədər şeirsən, şeiriyyətsən, sazsan, qara zurna- 
san, Faxralısan, Borçalısan, Azərbaycan təbiətisən, türk dünyasısan. 
Sənin haqqında hər şey demək olar. 

Ay gəlin, başına dönüm, birinci sənə müraciət edirəm. Sən mənim 
qardaşıma elə qulaq as ki, o həmişə belə nizam olsun. 

Mənim əzizi balalarım, siz müəllim ailəsində tərbiyə alıbsınız və 
bugünkü gəlin müəllim ailəsinə gəlir. Mən müəllim ailəsində doğuldu- 
ğum üçün bilirəm ki, məktəb Məkkədir, müəllim peyğəmbərdir, qələm 
Allahın danışan dilidir, kitab Qurandır, mütaliə Allah işığıdır. Müəllim 
elmlə doludur. Allah hərəyə bir qismət verib. Ən böyük qisməti, ən bö- 
yük hüququ müəllimə verib. Nədir o? İnsanların elminə, əxlaqına, tərbi- 
yəsinə qiymət verməyi Allah müəllimə həvalə edib. Yer kürəsində bun- 
dan böyük qiymət yoxdur ki, Allah onu müəllimə bəxş edib. Ey müəllim, 
insana qiyməti sən verəcəksən, “beş”i də, “dörd”ü də, “üç”ü də sən 
verəcəksən. Bax, bu mənada müəllim ailəsinin gəlini olmaq həddindən 

çox həssaslıq, zəriflik, kövrəklik, incəlik, eyhamdan sözü başa düşmək, 
arif olmaq, qaynatanın, qaynananın nazı ilə oynamaq deməkdir. Çünki 
müəllim kimdir? Müəllim həyalı, ismətli, abırlı, əl qabarı ilə, alın təri ilə, 
gözünün nurunu kitablarda kor eləyə-eləyə, elm oxuya-oxuya, elm 
öyrənə-öyrənə, elm öyrədə-öyrədə milləti tərbiyə eləyən ilahi bir varlıq- 
dır. Onun ailəsi sazın telləri kimi nizam olmalıdır. Orada bircə tel kökdən 
düşdüsə, hava çalınmayacaq. O sazın 9 felinin 9-u da nizam olmalıdır ki, 
istədiyin vaxt istənilən havanı çala biləsən. 

Mənim oğul balam, mənim gəlin balam, sevin, sevilin, yaşayın, can 
deyin, can eşidin, Faxralıya tez-tez gedin, Borçalıya tez-tez gedin. O 
dağın, daşın, qayanın, mamırın, cığırın, çəhlimin, enişin, yoxuşun, aranın, 
yaylağın, gülün, gülüstanın ətrini ciyərinizə çəkin. Onda həmişə təravətli 
olarsınız. Torpaq kimi bərəkətli olun, çəmən kimi yaşıl olun, qar kimi ağ 
olun, dağlar kimi uca olun, göylər kimi geniş olun. Mənim Səməndərim 
həmişə belə kökdə olsun. Mənim Səməndərim qoy məclislərin yaraşığı 
olsun, könlümüzə layla çalsın, ruhumuza layla çalsın. 

Mən arzu edirəm elə yaşayın, elə yaradın, elə oğullar yetirin ki, 
gələcəkdə Səməndərim bir olmasın, minbir olsun. Xalqımızı, millə- 
timizi, dövlətimizi, dövlətçiliyimizi, adətimizi, ənənəmizi, keçmişimizi, 
gələcəyimizi xoşbəxt eləsin. Eşq olsun balalarıma. Eşq olsun Azərbay- 
canın böyük oğlunun böyük, möhtəşəm toyunal” 


DÖVLƏTDƏ DƏVƏ - ÖVLADDA NƏVƏ 
Elə atalar olur ki, onlar öz övladını sevmir, 
lakin nəvəsini məftuniyyətlə sevməyən baba olmur. 
V.Hüqo 


Ötən ilin bir yanvar axşamı idi. Telefon zəng çaldı. Səməndər 
müəllim idi. Son vaxtlar gündüzlər görüşsək belə, hər axşam mütləq 
zəngləşdiyimizdən, düşündüm ki, yenə sıradan bir zəngdir. Bir az olub- 
keçəndən danışıcağıq, və Səməndər müəllim həmişəki kimi işdən sonrakı 
yorğunluğu aradan qaldırmaq üçün bir az da zarafat edəcək. Adətən şən 
danışığına adət etsəm də, elə ilk kəlməsindəncə bu gün daha xoşbəxt 
olduğunu, nəsə sözlü adama bənzədiyini sezdim. İnsafən, özü də məni 
çox intizarda saxlamadı. İlk nəvəsinin dünyaya gəlməsi münasibəti ilə 
yaşadığı sevinci mənimlə bölüşdü. Təbii ki, bu, bizim ailənin də hədsiz 
sevincinə səbəb oldu, necə deyərlər, sevinc sevincə qarışdı. Ona gözay- 
dınlığı verib təbrik etdik. Və sonra mən də bu xoş xəbəri digər dostlara 
çatdırdım. 

Ertəsi gün dostlarla bir yerə yığışıb Səməndər müəllimi — artıq baba 
Səməndəri süfrə arxasında bir daha təbrik etdik. Səməndər müəllim fə- 
rəhlə deyirdi ki, axşam zəng zəngə qarışmışdı, telefonumuz susmaq 
bilmirdi. 

İlk nəvəsinin qız olması isə Səməndər müəllimi daha çox sevindiridi. 
Deyirdi ki, nə özümün, nə də oğlanlarımın bacısı olmayıb. İndi Allah bu 
qız balanı bizə pay göndərib. 

O gündən hər axşamkı telefon danışığımızda mütləq bu körpə fidana 
— Günay balaya ayrıca yer ayırırıq. Və mən tezliklə — Günay bala 
necədir? — sualıma hər dəfə böyük şövqlə, dünyada ən böyük varından, 
sərvətindən bəhs edirmiş kimi, bir dünya sevinclə cavab alıram. 

Səməndər müəllimin həmkarı Yasin müəllim onu gənc baba deyə 
çağırır. Elə bu günlərdə anadan olmasının 55 illiyi ilə yanaşı, dostları, 
yaxınları onu həm də bir yaşlı baba kimi təbrik edəcəklər. Allahdan 
arzumuz budur ki, Səməndər müəllim 55 il də baba ömrü yaşasın, ən 
böyük zövqü nəvə-nəticə şıltaqlığından alsın, hər açılan sabahı onların 
xoş sorağı ilə üzünə gülsün. 


“HƏR SƏHV CİNAYƏTDİRMİ?I” 


Bəzən deyirlər ki, kənd yerində müəllim işləmək şəhərdə işləməkdən 
asandır. Bunu deyənlər kənd uşaqları ilə işləməyin daha asan olduğunu 
əsas gətirirlər. Bəlkə də belədir. Amma bununla belə kənddə işləmək, özü 
də doğulub boya-başa çatdığın kənddə yox, sənə yad olan başqa bir kənd- 
də işləmək universitet partası arxasından yenicə ayrılan, hələ həyatın 
bərkinə-boşuna düşməyən gənc üçün o qədər də asan deyil. Şəhər məktə- 
bində müəllim yalnız məktəbdə şagirdlər və pedaqofi kollektivin üzvləri 
ilə gündəlik təmasda olur, məktəbdən kənarda isə çoxları heç onun 
kimliyini bilmirsə, kənddə mənzərə fərqlidir. Burada böyükdən-kiçiyə 
hamı müəllimi tanıyır, onun davranışına, yerişinə-duruşuna belə, qiymət 
verir. Və gənc müəllim sanki ikinci universitet həyatını yaşayır, bu dəfə 
ona qiyməti professorlar yox, sadə el adamalrı verirlər. Özü də, bu 
qymətdə şişirtmə, yalan olmur. 

Xoşbəxtlikdən, Səməndər müəllim Lerikdə işlədiyi dörd ili üzağlığı 
və zəngin təcrübə ilə başa vurub Bakıya qayıtdı. Və bu dörd il onu 
müəllimlik kimi şərəfli peşəyə elə bağlamışdı ki, başqa sahəyə keçməyi, 
yaxud elmi müəssisələrdə çalışmağı artıq heç ağlına da gətirmədi. Özü də 
bu dəfə işin daha çətinindən yapışdı: pedaqofi fəaliyyətni Daxili İşlər 
nazirliyi nəzdindəki çətin tərbiyə olunanlar üçün tərbiyə müəssisəsində 

(hazırda Ədliyyə Nazirliyi Penitensiar Xidmətinin tabeliyindəki məktəb) 
davam etdirdi. Əvvəlcə müəllim, sonra isə 15 il direktor kimi. 

Bu cür tərbiyə müəssisəsində çalışmaq müəllimdən ikiqat bacarıq, 
uşaqlara fərdi yanaşma, yeri gələndə onları böyük qardaş, ata kimi dinlə- 
mə qabiliyyəti tələb edir. Axı, buradakı uşaqlar hüquqi baxımdan cina- 
yətkardır. Ailənin, məktəbin nəzarətsizliyi, bəzən də — “bala, Qədir 
dayın sənin torbanı çoxdan tikib”, — deyən vicdansız hakimlərin ucbatın- 
dan müxtəlif müddətlərə azadlıqdan məhrum olunublar. Üstəlik də, hərə- 
si bir rayondandır, müxtəlif dünyagörüşlü ailədən çıxıblar. Onların hamı- 
sını həssaslıqla dinləmək, problemlərinə fərdi qaydada yanaşmaq, bu 
yeniyetmələrin sonrakı talelərini məhbəs divarlarından kənarda yaşa- 
maları üçün profilaktik tədbirlər görmək əsl pedaqofi ustalıq tələb edir. 

Səməndər müəllim buradakı hər yeniyetməyə təkcə müəllim yox, 
həm də bir şair həssaslığı ilə yanaşdı. “Hər səhv cinayətdirmi”, “Səadət 
qapını açmasa bu gün, kəsmə ümidini ondan büsbütün”, “Saz və uşaq- 
ların mənəvi dünyası”, “Çalış ki, əvvəlcə yanılmayasan” və s. maraqlı 
publisistik məqalələrlə respublika mətbuatında çıxış etdi, təlim-tərbiyə və 
yenidəntərbiyə məsələlərinə həsr olunmuş “Ümid qapısı” və “Bir gəncin 
taleyi alt-üst olursa” adlı kitabları pedaqofi ictimaiyyətin böyük marağına 
səbəb oldu. 

“Axı, bu uşaqların həyatdan zövq alan, şənlənən, deyən-gülən vaxt- 
larıdır. O normal mühiti isə ətraf — mən, sən və biz yaratmalıyıq. Səhv 
etmiş uşaqları əyri yoldan çəkindirməliyik. Ətrafda olan adamlar bu 
yeniyetmələrə öz övladı və vətənin gələcəyi kimi baxarlarsa, törədi- 
lən səhvlər kütləvi hal almaz. Gəlin hamılıqla bizim cinayət adlan- 
dırdığımız halların qarşısını alaq və bir anlığa yaxşı-yaxşı fikirləşək: Hər 
səhv cinayətdirmi?1” — deyərək hamını bu vacib məsələyə biganə qalma- 
mağa çağırdı. 

Bu uşaqların müxtəlif səbəblərdən cinayət törədərək cəzaçəkmə mü- 
əssisəsinə düşmələrinin səbəbini cəmiyyətin, onların təhsil aldığı məktə- 
bin və valieynlərin biganəliyində görən Səməndər müəllim düşünürdü ki, 
bunun qarşısının alınmasında orta məktəblər mühüm rol oynaya bilər. Elə 
bu səbəbdən də 2002-ci ilin yanvarında Bakının Sabunçu rayonundakı 
271 saylı məktəbə direktor təyin olunanda ilk növbədə diqqəti tərbiyəyə, 
nizam-intizamın möhkəmlənidirlməsinə yönəltdi. 

HAMIYA MÜƏLLİM DEMƏK OLARMI? 


Ziyalı o deyil ki, savadlıdır, o adamdır ki, keçmişlə 
gələcək arasında özünün yerini müəyyənləşdirə bilsin. 
R.Fiş 


Görkəmli rus pedoqoqu K.D.Uşiniski demişdir: “Tərbiyəçi pedaqo- 
qikanın nəzəriyyəsini nə qədər yaxşı öyrənmiş olsa da, pedaqofi mərifəti 
olmayınca, heç vaxt yaxşı təcrübəçi-tərbiyəçi olmayacaqdır.” 

Uzunillik təcrübəsinə əsaslanan Səməndər Məmmədov deyir ki, mü- 
əllim hər şeydən əvvəl ziyalıdır, yolgöstərəndir, tərbiyəçidir, öyərədəndir. 
Müəllim savadlı olmalı, keçmişi bilməli, gələcək üçün düzgün yol göstər- 
məyi bacarmalıdır. Doğrudur, hamı müəllimlik edə bilər, yəni sinifə girib 
dərs deyər. Amma elə şəxsi keyfiyyətləri olar ki, ömrünün sonuna kimi 
onu heç kim ziyalı kimi qəbul etməz. Sözün əsl mənasında müəllimliyin 
şərti başqadır. Gərək şagirdlərin qəlbinə yol tapmağı, onlara fərdi yanaş- 
mağı, hərənin öz dili ilə danışmağı bacarasan. A.S.Makarenkonun aşağı- 
dakı sözləri hamıya məlumdur: “Mən yalnız o zaman həqiqi usta oldum 
ki, “bura gəl” sözunu 15-20 çalarda ifadə edə bildim, sifətimi, səsimi 20 
formada ifadə etməyi bacardım”. 

A.S.Makarenko eyni zamanda bunu da demişdir: “Elə hesab etməyin 
ki, uşaqlar müxtəlif məzmunlu lətifələri bilmirlər, xeyr, onlar bəlkə 
bizdən də çox lətifə, rəvayət bilirlər, lakin bizim yanımızda danışmır, 
danışmağı lazım bilmirlər”. 

Səməndər müəllim deyir ki, kənardan çoxlarına asan görünsə də, 
müəllimlik olduqca çətin peşədir. Müəllim üçün ən vacib keyfiyyət, 
bəlkə də, savaddan öncə pedaqofi mərifətdir. Pedaqofi mərifəti olmayan, 
şəxsi nümunəsi ilə şagirdlərin diqqətini cəlb edə bilməyən, şagirdləri 
həyatda düzgün istqamətləndirməyən birisi nə qədər savadlı olur-olsun, 
əsl müəllim ola bilməz. 

RƏHBƏR VƏZİFƏDƏ OLMAQ ASANDIRMI?... 


İstedadlı və bacarıqlı adamın vəzifəsi kiçik, nüfuzu az, 
düşməni çox olsa da, o əql və kəlamı sayəsində özünü büruzə 
verər, şöhrət tapar. Belə adamlar çıraq kimidirlər, fikir 
verməmisinizmi ki, çırağı söndürmək istərkən, o, yüksəyə 
qalxmağa meyl göstərir. 

“Kəlilə və Dimnə” 


“Hərgah Səməndər həyatını sonralar pedaqofi fəaliyyətə həsr 
etməsəydi, onun, günümüzün ən böyük şairlərindən biri olacağına 
zərrəcə şübhəm qalmazdı. O, indi Bakının ən nəhəng tədris ocaqlarından 
birinə rəhbərlik edir. Bu faktın özü belə, bir daha sübut edir ki, Səməndər 
hansı sahədə çalışsaydı, oranın birinci adamı olmalıydı. İcra aparatında 
başçı, orduda sərkərdə, şeirdə bayraqdar...” 

Bu sözlər Səməndərin tələbəlik dostu, şəxsiyyətinə və yaradıcılığına 
böyük hörmət bəslədiyim yazıçı Əlabbasa məxsusdur. Bəli, Səməndər 
harada olsa, hansı sahədə çalışsa, birinci olmalıdır. Çünki buna layiqdir 
və “içərisi o qədər genişdir ki, onun Vətənə, dövlətə, millətə, xalqa 
məhəbbəti o qədər böyükdür ki, sabah onu gətirib nazir də qoysan yenə 
həmin mədəniyyətlə, qabiliyyətlə, içərisindəki işıqla, genişliklə bu sahəni 
idarə eləməyə qadir olan ziyalıdır (Zəlimxan Yaqub)”. 

“Vəzifə ağır daş kimi şeydir, onu çox əziyyət və məşəqqətdən sonra 
çiyninə qaldırırlar, lakin çox asanlıqla yerə atırlar” (“Kəlilə Və Dimnə”) . 
Səməndər müəllim neçə illərdir ki, çiynindəki bu yükü şərəflə daşıyır. Və 
mən inanmıram ki, bir gün özü bəsdi deyənə kimi, kimsə zorla onun 
çiynindən bu vəzifə yükünü yerə atsın. Ona görə ki, əvvəla, Səməndər 
müəllim vəzifədə təsadüfi adam deyil. Yüksək təşkilatçılığı, təhsilin incə- 
likllərini dərindən bilməsi, başlıcası isə, kollektivlə dil tapmaq qabiliyyəti 
ilə seçilir və elə bu keyfiyyətləri də dövlətə, dövlətçiliyə ləyaqətlə xidmət 
etməkdə ona kömək edir. Belə olmasaydı, Səməndər müəllimin gəlişinə 
qədər kapitansız bir gəmi kimi dalğaların qoynunda üzən 271 saylı orta 
məktəb onun rəhbərliyi altında qısa müddətdə rayonun qabaqcıl təhsil 
ocaqları sırasına çıxmazdı. İndi bu məktəbin şagirdlərinin sorağı ayrı-ayrı 
fənnlər üzrə respublika olimpiadalarının final mərhələsindən gəlir, 
mükafata layiq yerlər tuturlar, məzunları yüksək ballarla ölkənin müxtəlif 
ali məktəblərinə daxil olurlar. 

Bakı şəhəri üzrə keçirilən müsabiqələrdə, sorğularda məktəbin 
müəllimləri və direktoru dəfələrlə müxtəlif nominasiyalar üzrə qalib 
olmuşlar. 

271 saylı məktəb təkcə Sabunçu rayonunda deyil, həm də Bakıda ən 
böyük ümumtəhsil məktəblərindən biridir. 2008-ci ildə burada 720 şagird 
üçün nəzərdə tutulmuş əlavə korpus tikilib istifadəyə verildi ki, bu da 
məktəbdə təlim-tərbiyənin daha effektli qurulmasına kömək edir. Və biz 
inanırıq ki, yaradılan bu gözəl şəraitdən bəhrələnən pedaqofi kollektiv 
hələ bundan sonra da Səməndər müəllimin rəhbərliyi ilə neçə-neçə uğura 
imza atacaqdır. 


LƏYAQƏTİN VARSA, TAPALLAR SƏNİ 


Lap dünya dağılsa da, 
haqq-ədalət həmişə olacaq. 
Ç.Aytmatov 


Orrnocodbnapnan Hp öyüypyp: “Hlarnrar anoBy, OHy 
arrapaH/rapbıH SUTHHH T€3-T€3 HaH/ıbıpbip”. Səməndər müəllim bu həqəqət 
alovundan qorxmayan, onu cəsarətlə aparmağı bacaran, haqlının halal 
haqqınının tapdanmasına yol verməyən və bu zaman ən yaxın dostuna da 
güzəştə getməyən bir insandır. Lap gözürnün işığı olsun, haqszızıdrsa, 
müdafiə etməz. 

BroHuK yaroH arHM/DpHH/SIH. caiiburaH Hum öyüypyp: “5lcac 
marcsvısıp  HeHUr, 3636 CEHHH. OHa MHHaCHÖSTHH/Hp”. Səməndər 
müəllim hadisələrə subyektiv, şəxsi maraq baxımından yox, həmişə 
obyektiv yanaşır, obyektiv qiymət verir. Burada böyük türk şairi Mehmet 
Akifin sözləri yada düşür: 


Zülmü alqışlayamam, zalımı əsla sevməm, 
Gələnin keyfi üçün keçmişə qalxıb söyməm. 


Onu da yaxşı bilir ki, zorakılıqla həqiqət bir araya sığmaz. Adam öz 
ləyaqətini mübahisə ilə sübut edə bilməz. Unudulmaz şairimiz Osman 


Sarıvəlli necə də gözəl deyib: 


Ləyaqətin varsa, tapallar səni, 
Şan-şöhrət dalınca qaçmaq əbəsdirl 

BÜTÖVLÜK 
Səməndər bir üzü olan kişilərdəndir. 
A.Əmrahoğlu 


İstər Səməndər müəllimlə bağlı fkirlərini, ürək sözlərini bu kitaba 
daxil etdiklərim olsun, istərsə də sadəcə onunla bağlı münasibətlərini 
öyrəndiyim hər kəs — hamı birmənalı şəkildə vurğuladı ki, o, sözün əsl 
mənasında bütöv şəxsiyyətdir. Yarımçıq söz danışmaz, yarımçıq iş 
görməz. Söz verdisə, mütləq əməl edəcək. Vəd verdisə, yerinə yetirəcək. 

Xalq şairi Zəlimxan Yaqub Səməndər müəllimi belə xarakterizə edir: 
“Bir insan kimi ürəyi böyükdür, sinəsi genişdir, içində xılt yoxdu, 
başdan-başa nurdu, işıqdı, şeiriyyətdi, poeziyadı. O adamlar ki, işığa 
sevinir, o adamlar ki, başqasının uğurlarına sevinirlər — onlar böyük 
şəxsiyyətlərdir”. 

Onun bu bütövlüyünü, dəyişilməzliyini, görün, onun tələbəlik dostu 
Arif Əmrahoğlu necə dəqiqliklə ifadə edir: 

“Əvvəl Səməndər idi — Səməndər Məmmədov. Daha sonra məktəbli, 
tələbə, qrup nümayəndəsi oldu, müəllim, məktəb direktoru işlədi (və 
işləyir), bədii-publisistik yaradıcılıqla məşğul olur, atadı, babadı... Hara- 
da işləməsindən, cəmiyyətdəki statusundan asılı olmayaraq o, həmişə 
Səməndər olaraq qaldı, yəni dəyişmədi. Əslində dəyişmədi demək bir az 
düz deyil — bir az kökəldi, bir az ağırlaşdı, şəvə kimi qara saçlarına dən 
düşdü... Amma ürəyi dəyişmədi. Əvvəlki kimi yenə də çılğındı, qohum- 
canlı, dostcanlıdı”. 

Bir türk kişisi kimi, Səməndər müəllim üçün qüruru, mənliyi, 
ləyaqəti hər şeydən üstündür və yol verməz ki, kimsə heysiyyatına 
toxunsun. Bu mövzuda söz düşəndə Ç.Aytmatovun sözlərini xatırladır: 
“Varını alsalar ölməzsən, dözərsən, amma varlığını tapdalasalar düzəl- 
məyəcək”. 

Yəhya Kamal demişkən, insan üçün ölmək ömrün ən böyük faciəsi 
deyil, əsl faciə odur ki, kişi ölüm gəlməmişdən əvvəl ölür. 

Cəmiyyət öz daxili dünyasında yatır, 
amma yuxusunu şairlər görür, yozur. 
N.F.Qısakürək 


Son illər ömründə əlinə qələm almayan, ümumiyyətlə şeir nə deməkdi, 
bilməyən birisinin sənə yaxınlaşraq “öz kitabımdır”, — deyə kitab bağışlama- 
sına bir növ öyrəşmişik. İndi söz azadlığıdır deyib nə gəldi, necə gəldi çap 
etdirirlər. Təki pulun olsun, get ayda bir kitab çap etdir. Mizan-tərəzi, sözə 
nəzarət, məsuliyyət yoxdur. Amma cəmisi bir neçə onillik bundan əvvəl 
şərtlər tamam başqa idi. Və onda qəzetdə bir şeirin çıxması əsl söz adamı 
üçün indiki bir kitabın nəşrindən daha çox fərəh gətirən məqam idi. O zaman 
əlinə qələm götürən hər kəs yaxşı bilirdi ki, Tofiq Bayram demiş, “şairlik ən 
böyük əzab-əziyyət, şairlik ən böyük qəhrəmanlıqdırI” 

Burası da hamıya gün kimi aydın iddi ki: 


Məhəbbəti, ilhamı 

Vəzifəylə almazsan. 

Zorla Allah olarsan, 

Zorla şair olmazsanl 
(T.Bayram) 


Sözə belə bir ciddi münasibətin olduğu vaxtda — hələ orta məktəb 
şagirdi ikən Bolnisi rayonunda çıxan “Qələbə bayrağı” qəzetində Səmən- 
dərin “Gözəl dağı” adlı şeiri nəşr olundu. Həmin günləri xatırlayan Sə- 
məndər müəllim deyir ki, qəzetdə şeirim çıxsa da, əvvəlcə bunun nə de- 
mək olduğu sanki mənə çatmırdı. Şeirimi oxuyanlar kəndin içində atamı 
da təbrik etmişdilər. Amma sonra gördüm ki, istər məktəbdə, istərsə də 
kənddə mənə qarşı münasibət dəyişib. Artıq məktəbdə müəllimlər də 
mənə başqa cür yanaşırdılar. Yadımdadır, olduqca tələbkar olan riyaziy- 
yat müəllimimiz (mən riyaziyyatı zəif bilirdim) Nəbi Gülməmmədovun 
da mənə qarşı münsibəti o gündən dəyişmişdi. Ədəbiyyat müəllimim, 
şair Əli Səngərli isə, bəlkə də öz şagirdinin uğuruna hamıdan çox sevinir, 
məni daha da ilhamlandırırdı. 

İlk şeirin ayağı sayalı oldu. Səməndər müəllimin şeirləri mətbuata 
ayaq açdı. Tələbəlik illərində isə oxucu auditoriyası, çap olunmaq imkan- 
ları bir az da genişləndi. Azərbaycan Yazıçılar Birliyinə üzv qəbul olun- 
du, kitabları işıq üzü gördü, Azərbaycan yazıçılarının XI qurultayında 
nümayəndə nümayəndə kimi iştirak etdi. 

Səməndər müəllimi bir şair kimi digərlərindən fərqləndirən bir cəhət 
var ki, o da az, amma samballı yazmasıdır. O, hesab edir ki, Avstriya 
yazıçısı Karl Kraus demiş: “Hər dəfə elə yazmaq lazımdır ki, sanki 
birinci və axırıncı dəfə əlinə qələm alıb yazırsan. Yəni o qədər çox söz 
deməlisən ki, sanki vidalaşırsan və o qədər yaxşı deməlisən ki, elə bil ilk 
dəfə yazmağa başlamısan”. Və onu da yaxşı bilir ki: “Yazıçının ən böyük 
bacarığı pozmağı bacarmaqdır. Kim onu bacarırsa, kim özününkünü 
pozmaq iqtidarındadırsa, o, uzağa gedə biləcək” (Dostoyevski). 

Bəli, Səməndər az yazır, amma yazdıqları qəlbinin dərinliklərindən 
süzülüb gəlir. Ona görə də, hər misrasından səmimiyyət yağır, Vətən, 
torpaq ətri gəlir, insanları halallığa, düzlüyə, sədaqətə, saf məhəbbətə 
səsləyir. 

Tələbəlik dostu, filologiya elmləri doktoru, professor Məmmədəli 
Qıpçaq haqlı olaraq yazır: 

“Mənə elə gəlir ki, Səməndərin pedaqofi fəaliyyəti də, həyatda özünə 
çoxlu dost, tanış qazanması da ən əvvəl onun şairliyindən, vətənə, torpa- 
ğa, xalqa bağlılığından qaynaqlanır, başqa sözlə, əslində həqiqi müəllim 
şair təbiətli olmalıdır və bu, özü-özlüyündə hiss edilməlidir, kiminsə 
canfəşanlığı, dəridən-qabıqdan çıxması sayəsində yox”. 

Yazıçı Əlabbas isə deyir: “Hərgah Səməndər həyatını sonralar 
pedaqofi fəaliyyətə həsr etməsəydi, onun, günümüzün ən böyük şairlə- 
rindən biri olacağına zərrəcə şübhəm qalmazdı”. 


O, HƏM DƏ GÖZƏL NATİQDİR 
ƏoSəLl 651 düöviH OaHnbıuuannap cep KuMu 3Cpap3Həu3Oup). 
Hlsspsr 2bin (c) 


ODrnocodğ-rapaH öHnpu. neMHuNinp: c/lanbırar HUHH: HHCƏHa HKH 
Hn Ha3BIM ONMNYBY HTATNTa, TAHBIHMABBİ TOİPAHMSK HüHH: 60 VUT BaXT 
T3U136 O-TyHYp). 

HlaspəaT 31)m. (c) öyüiypyp: cÖro3sun Bs aİbiH. HaHbiaHap  cemip 
KHMH sICpapsHəH3/ınpə. Səməndər müəllim həm də bu sehrə — gözəl nitq 
qabiliyyətinə, güclü yaddaşa malikdir. Onunla cəmisi bir neçə dəqiqəlik 
müsahib olmaq kifayətdir ki, səlis nitqi, rəvan, axıcı dili və şirin Borçalı 
ləhcəsi ilə səni ovsunlasın. Və bu bir neçə dəqiqədə sənə elə müsbət ener/i 
aşılasın ki, günlərlə təsirindən çıxa bilməyəsən. 

Bunun sirri bir tərəfdən anadangəlmə fitri istedadı ilə izah olunmalı- 
dırsa, digər səbəbi dərin mütaliəsi və elə buna görə də dediklərinə əv- 
vəlcə özünün arxayın olması və müsahibni inandıra bilmək qabiliyyətidir. 

Bir də içində paxıllığın, kin-küdurətin olmaması və daxili səmimiyyətinin 
sözlərinə hopmasıdır. 

ODnznocodbnapnaH öHnpu öyüiypMyuriyr: €CsH: HAHBİHİ, CEHHH HEbS 
anaM omuuybyHEy zxefMə. Bu mənada, Səməndər müəllimi tez tanıyır və 
özün üçün yeni bir aləm kəşf edirsən. Səməndər müəllim sinədəftərdir. 
Saatlarla şeir deməkdən yorulmur. 

Onu heç vaxt səsinin tonunu qaldıran, özündən çıxaraq hay-küylə 
danışan görməmişəm. Ən qanqaraldıcı məqamda belə fikrini səbirlə, 
dözümlə izah edir, qarşısındakını özünün haqlı olduğuna inandıra bilir. 
Dəfələrlə şahidi olmuşam, məktəbdə nizam-intizamı pozan, hər hansı 
qəbahəti olan uşaqla da elə nəzakətlə davranıb, müdriklərdən sitat gətirərk 
elə tərbiyəvi söhbət eləyib ki, yanına dizləri əsə-əsə gələn uşaq bütün 
gərginliyi bir an içində unudub, günahını səmimi şəkildə etiraf edərək bir də 
səhv etməyəcəyinə söz verib. 


“BAŞIN BAŞA NƏ ZİYANI” 
“Bam eanapvinvı qbuxpuH3 €uqmüüdəbi onvatnanpın 
dbuxpuns euqmuüa onavabbiRna uHaHəıpam”. 
Xyay MuaMMsı/oB 


Xalq şairi Zəlimxan Yaqubun şeirlərinin birində bu gün el arasında 
zərb-məsəl kimi işlənən bir beyt var: 
İçində varsa ağılı, 
Başın başa nə ziyanı. 


Doğrudan da, fikir fikrə, ağıl ağıla söykənəndə daha böyük uğurlar 
əldə edilir. Yetər ki, başqasının fikrinə hörmətlə yanaşıb, onu dinləyə 
biləsən. 

Böyük Tngilis yazıçısı Bernard Şou demişdir: cƏgər sizdə və məndə 
alma varsa və biz bu almanı dəyişiriksə, onda hərəmizdə bir alma olacaq- 
dır. Əgər sizdə də ideya varsa, məndə də ideya varsa və biz bu ideyaları 
mübadilə ediriksə, o zaman bizim hər birimizdə iki ideya olacaqdırə. 

Maumyp "nn. dbrnnocody, epambi3yyaH sBB3 BB sepini Hamambını 
Tao TeysnH demişdir: cKrM azamımapbı TaHbiffbıpca — apıdıp. FOsuu 
TaHbıfibıpca — arrımınp. Azamııapa ranHö əsunpesi — əvbzuymnp. FOsHsi 
rann6 əsumnpesa — ripiparayınp.. Bunin. oxuypca — /oBTTİHp. 
HHazxapqbıpca — THpayıacı Bap. TaönsaTHHH ynsinumnpes — 
y3yHroMup.mump. FOrmimyiin. coHpa yEy/y-ıMypca — MEMSUTH, FOTMSİ3/iHp.ə) 

O adamın fikrinə, dəyərli məsləhətinə ehtiyac duyursan ki, onun 
işinə, əməlinə dərindən bələdsən, ondan ziyan görməyəcəyinə əminsən. 

Bu baxımdan tam əminliklə demək olar ki, Səməndər müəllim adamları 
tanıya bilir, çünki özünü tanıyır. Başqalarının dəyərli fikir ilə hesablaşır. 
Çünki kimin fkrinə daha çox ehtiyac duyulduğunu, kimin hansı məsləhəti 
verə biləcəyini yaxşı bilir. 
“ÖMRÜM BOYU YANILMADIM...” 
Dünyanı təkbaşına yox, dostlarla görmək lazımdır. 
P.Neruda 


“O adam ki, sözə yaxındı, o, Allaha yaxındı. O adam ki, Allaha 
yaxındı, o, xalqa yaxındı. O adam ki, xalqa yaxındı, demək, onunla yol 
yoldaşı da olmaq olar, dostluq da eləmək olar, qohumluq əlaqələri də 
yaratmaq olar, onunla can-ciyər olub yaşamaq da olar, sirlərini də ona 
aça bilərsən”. Bu sətirlər xalq şairi Zəlimxan Yaqubun Səməndər müəl- 
lim haqqında söylədiyi ürək sözlərindən götürülüb. Və bu bir neçə sətirdə 
bir kitablıq hikmət var, Səməndər müəllimə verilən ən böyük qiymət var. 
Deyimə fikir verin: Səməndər müəllim xalqa yaxındı, çünki Allaha ya- 
xındı. Təkcə bu mövzuda saatlarla danışmaq, yazmaq olar. Axı, heç kəsə 
sirr deyil ki, bu gün hamı xalqa yaxın ola bilmir. Və Səməndər müəllim 
xalqa yaxındı deyə, onunla dostluq da etmək olar, ona ən mübhəm 
sirlərini də aça bilərsən. Olduqca dəqiq və yerində verilmiş qiymətdir. 

Səməndər dostluğu qiymətləndirən və dost qədri bilən insandır. 
Çünki kiminlə dostluq etmək lazım olduğunu çox gözəl bilir: 


Ömrüm boyu yanılmadım 
Dost-tanışı seçən yerdə. 
Qanadlanıb uçar könül, 
Ürək alov saçan yerdə. 


Səməndər müəllim övladlarına, şagirdlərinə də dostluqda sədaqətli 
olmağı öyrədir və bu zaman Pablo Nerudanın bu kəlamlarını yada salır: 
“Dünyanı təkbaşına yox, dostlarla görmək lazımdır. Biz həyatın bütün 
təzahürlərinin iştirakçısı olmalıyıq. Mənim tənhalığım cinayətdir. Mənim 
tənhalığım həyat deyil”. 

Səməndər müəllimin dostu olmaq həm asandır, həm də çətin və məs- 
uliyyətli. Asandır ona görə ki, təmənnasızdır, bir üzü olan kişidir, dəqiq- 
dir, düzgünlüyü sevən və qiymətləndirəndir, dost üçün lazım olsa varın- 
dan, canından belə keçməyə hazırdır. Gücü çatmayan işə söz verməz, söz 
verdisə mütləq yerinə yetirər. Çətindir ona görə ki, minsifət “kişilərlə”, 
üzdə bir cür, arxada başqa cür danışanlarla arası yoxdur, saxta pafosu, 
yalançı vədləri sevmir, yalançı adam onun ən böyük düşmənidir. Səmən- 
dər müəllimin dosta rəğbəti, məhəbbəti nə qədər dərindirsə, Allah eləmə- 

miş, gözündən düşənlərə münasibəti də o qədər sərindir. Və bir adamdan 
ürəyi qırıldısa, çətin ki, düzələ. Çünki yaxşı bilir: “Münəccim ulduzlarla 
necə tanışdırsa, bəzi adamlar da namusun qayda-qanunu ilə elə tanış- 
dırlar. Uzaqdan uzağa...” (Hüqo) 

Və bir də Dostoyevskinin bu kəlamlarını tez-tez işlədir: 

“Sən mənə yalan de, ancaq öz ağlınla yalan de, onda mən səni 
öpərəm də. Adamın öz ağlı ilə yalan deməsi yad bir adamın ağlı ilə doğru 
deməsindən yaxşıdır”. 

Səmənndər müəllimin çox ləyaqətli dostları var. Və mən Səməndər 
müəllimə minnətdaram ki, məhz onun sayəsində onlar məni də özlərinin 
dostu hesab edirlər. 


XEYİRXAHLI Q UNUDULMUR 
Yardım edən əllər dua oxuyan ağızlardan müqəddəsdir. 
Ingersol 


M.S.Ordubadi deyirdi: “Mərhəməti yaradan şey vicdan və insafdır”. 
Esxilə görə isə, müdrik çox bilən deyil, biliyi xeyirli olan adamdır. 

Səməndər müəllim daim öz bilik və bacarığını xalqın, elin-obanın 
yolunda sərf edib, dövlətə, dövlətçiliyə, müstəqil Azərbaycanımıza səda- 
qət nümayiş etdirib. Özü də bu zaman təkcə vəzifə borcundan irəli gələn 
işləri görməklə kifayətlənməyib, vicdanının səsi ilə xeyirxah addımlar 
atıb. Ermənistandan, Dağlıq Qarabağ və ətraf rayonlardan qaçqınların ilk 
dalğası gələndə maddi köməyini əsirgəməyib. Gücü çatan köməyi göstə- 
rib. Özü də bu işi “sağ əlin verdiyini sol əl bilməməlidir” prinsipi ilə edib. 
Özünü reklam xətrinə yox, etdyini bəziləri kimi əldə bayraq etmədən. 

Ötən əsrin 90-cı illərinin əvvəllərində müharibənin ən qızğın vaxt- 
larında hər ay maaşından 300 (üç yüz) manat müdafiə fonduna keçirib. 
Və bunu kimsənin göstərişi ilə yox, vicdanının səsi ilə edib. Düşünüb ki, 
heç olmasa bu yolla cəbhədə döyüşən vətən oğullarına arxa-dayaq olsun, 
bir gün “vətən üçün sən etmisən?” — sualı ilə üzbəüz qalanda vicdanı 
qarşısında xəcalətli olmasın. 


“XƏSTƏ KÖNLÜ NAR İSTƏR, 
MƏNİM KÖNLÜM QARDAŞI” 


Dili həmişə şeirli-bayatılı olan Səməndər müəllim qohum-qar- 
daşdan söz düşəndə həmişə bu bayatını söyləyir: 

Qar daşı, 

Qarlı dağdan qar daşı. 
Xəstə könlü nar istər, 
Mənim könlüm qardaşı. 


Və mən tam əminliklə deyə bilərəm ki, qohum kimi istiqanlılıqda, 
canıyananlıqda da Səməndər müəllim tayı-bərabəri olmayan insandır. Elə 
bu kitaba daxil olan yazıların əksəriyyətində də bir qohum kimi onun bu 
keyfiyyəti xüsusilə vurğulanır. 

Qohum-qardaşdan söz düşəndə, Səməndər müəllim həmişə “Kəlilə 
və Dimnə”dən sitat gətirir: “Qardaşı olmayan qərib sayılar, övladı ol- 
mayan tez unudular, malı olmayan əqlindən də istədiyi kimi istifadə edə 
bilməz”. 

Mən onun qohumlarının şad günündə sevincdən, fərəhdən uçmağa 
qanad axtardığı anlarını da, Allah eləməmiş, kiminsə kədərli anında bu 
hüznü öz dərdi kimi yaşadığını da görmüşəm. Cəmisi iyirmi il yaşasa da, 
yaddaşlarda şirin xatirəsi, şeirsevərlərin dilində gözəl poeziya nümunələri 
yaşayan qardaşı Fikrət Məmmədov barədə elə yanğı, elə nisgillə danışır 
ki, onda olan qardaş məhəbbətinə heyrət etməyə bilmirsən. Bu yanğı bir 
də ondan irəli gəlir ki, Fikrət onun üçün təkcə qardaş deyil, həm də qələm 
dostu — gəlcəyinə hamının böyük ümid bəslədiyi gənc şair idi. Sağ olsun 
Səməndər müəllim, onun şeirlərini itib-batmağa qoymadı, toplayıb “Bir 
durna ayrıldı öz qatarından” adlı kitab şəklində nəşr etdirtdi. 

Burada xatırlamaq yerinə düşür ya düşmür, bilmirəm, qardaşı Sər- 
darın oğlu Turanı necə sevdiyinin də şahidi idim. Hər il onun ad günündə 
mütləq şəklini qəzetdə verdirib təbrik edərdi. Talenin acı küləkləri bu 
məsum körpəni ata-anasının əlindən amansızlıqla alanda ən çox üzülən 
də, məncə, Səməndər müəllim id1. 

Səməndər müəllim böyük yolu gözləyən, qədir-qiymət bilən, yax- 
şılığı unutmayan bir insandır. Rəhmətlik Şamil Qurbanovun ölümündən 
keçən beş ildə elə bir il olmayıb ki, məhz Səməndər müəllimin təşəbbüsü, 
bilavasitə dəstəyi ilə onun doğum və ölüm günləri respublika mətbu- 
atında, radio və televiziyada qeyd olunmasın. 

Öz anasını hamı sevir və burada qeyri-adi bir şey də yoxdur. Amma 
mən Səməndər müəllimin anasına olan sevgisi qarşısında baş əyirəm. 
Yaşı səksəni keçmiş anasından (atrıq dünyasını dəyişib — M.N.) həmişə 
məhəbətlə, böyük sevgiylə danışır. Son zamanlar yaşın diqtəsi ilə bir az 
nasaz olan anasının səhhətində kiçicik bir problem yaranan kimi oturub- 
durmağa yer tapmır, ansaını ağrılarını öz içində çəkir. 

SƏCDƏGAHIM, DİN-İMANIM, FAXRALI 


Səməndər, Borçalı adında mahalın 
adını tac kimi başında gəzdirir. 
Zəlimxan Yaqub 


Azərbaycan Yazıçılar Birliyin katibi, yüksək ziyalı mədəniyyətinə 
məftun olduğum Arif Əmrahoğlu yazır: “Onda birmənalı şəkildə borça- 
lılıq, azərbaycançılıq, türklük var. Onun bu cəhəti də xarakterinə uyğun- 
dur. Yəni borçalılığında, azərbaycançılığında, türklüyündə səmimidi, 
bunların arxasında şəxsi maraq durmur, ictimai-siyasi həyatda mövqe 
qazanmaq məramından irəli gəlmir. Ən başlıcası isə, bu amalına sədaqəti 
fərqli amal daşıyıcılarını inkar və ya onları aşağılamaq üzərində forma- 
laşmayıbdı, ilk növbədə səmimi vurğunluğa əsaslanır”. 

Elə bu səmimi vurğunluqla da doğma el-obanı şeirlərində tərənnüm 
edir şair Səməndər: 


Vurğun könlüm pərvanədir başında, 
Canımdan da əziz canım, Faxralı. 
Həyatım, varlığım, zövqüm, kamalım, 
Səcdəgahım, din-imanım, Faxralı. 


Borçalının bu ağır elinin Məməşoğlu İsrafil, Əli Bayramoğlu, Mə- 
həmməd, Sədrəddin, Aslan, Əli Xəlilov, Hümbət oğlu Qara, Hüseynqulu 
müəllim, Şamil müəllim, Şəmistan müəllim, Hümbət, Musa və digərləri 
kimi Faxralının adına hər yerdə şərəf gətirən ər kişiləri, Güləndam Bay- 
tallı, Balaxanım Çərçi qızı kimi kişi qeyrətli qadınları, “namusuna, ismə- 
tinə sığınan qaragözlü, sazlı-sözlü Faxralı qızlarını” tərənnüm edir, bir 
vaxtlar qoynunda uşaqlığını keçirdiyi dağlara, suyu diş göynədən bulaq- 
lara yön çevirərək “Öpürəm, a dağlar, öpürəm sizi”, “Suyun car olsun, ay 
bulaql” — deyir. 

Mətbuatda işıq üzü görən ilk şerində: 


Doğma Faxralımın 
Tacıdır Gözəl dağı. 
Ağsaçlı Səngərimə 

Bacıdır Gözəl dağı 
— deyən şair Səməndər digər şeirində yazır: 


Tarix yatır torpağında, daşında, 
Ağsaçlı dağlardan qoca Səngərim. 
Qoymaram tapdaya yad ellər səni, 
Elimin, obamın tacı Səngərim. 


Onun “Faxralı toponimik bayatıları”nı oxuyanda isə oxucu xəyalən 
Səməndər müəllimlə birlikdə gəzib dolaşır və bu yerlərin əsrarəngiz 
təbiətini göz önünə gətirir. 

Səməndər müəllim bir övlad kimi Faxralı üçün böyük zəhmət çəkmiş 
ziyalılardandır. Keçən yüzilliklərdə yaşamış neçə-neçə el şairi məhz onun 
gərgin tədqiqatçı zəhmətinin hesabına özünün ikinci ömrünü qazandı, 
şeirləri yazıya alınaraq elin malına çevrildi. 

“Faxralı tək ağır elim var mənim” kitabını nəşr etdirdi, bu elin Bor- 
çalıda barmaqla göstərilən ağırtaxtalı kişilərinin, Azərbaycan elminə ver- 
diyi neçə-neçə aliminin həyat yoluna işıq salan oçerklər yazdı. Azər- 
baycan Milli Məclisinin iki çağırış üzvü olmuş filologiya elmləri doktoru, 
professor, ictimai-siyasi xadim Şamil Qurbanovun ölümündən sonra xa- 
tirəsini əbədiləşdirmək üçün kitabın hazırlanmasında böyük zəhmət çəkdi. 

Elə buna görədir ki, Səməndər müəllimdən söz düşəndə onun eloğ- 
lusu, yaxın qohumu Eldar Qurbanov deyir ki, doğulub boya-başa çatdığı 
doğma yurdu hamı sevir. Amma Səməndər müəllim və onun kimi qələm 
adamlarının doğma yurda bağlılıqda bizlərdən fərqi odur ki, onlar el- 
obanı sadəcə olaraq sevməklə kifayətlənmir, həm də qələmləri ilə 
samballı işlər görürlər. 


HƏYAT DƏRSİ 


Bu dünyada hər kəs istədiyi ali məktəbdə oxuya, istədiyi ixtisasa 
yiyələnə bilər. Tez ya gec, fərqi yoxdur, yetər ki, ürəkdə istək olsun. 
Hətta bir dəfə, iki dəfə, lap elə beş dəfə də imtahandan “iki” alsan da, 
yenə də bu kəsiri düzəltmək mümkündür. Bu da məlumdur ki, ali 
məktəbi bitirənlərin heç də hamısının bilik səviyyəsi eyni olmur. Bəzən 
alayarımçıq biliklə də həyatda baş girləmək mümkün olur. 

Amma bütün bunlardan fərqli bir dərs də var ki, ona kamil yiyələn- 
məlisən, daha doğrusu burada yarımçıqlıq qəbul olunmur. Bu, adamlıq, 
insanlıq — həyat dərsidir. Vay o şəxsin halrmna ki, həyat dərsindən “2” ala. 

Səməndər müəllim o xoşbəxtlərdəndir ki, hələ universitet təhsilindən 
əvvəl Borçalının ağır batman kişilərinin öyüd-nəsihətlərindən, ağbirçək- 
lərin nağıllı-bayatılı dünyasından, folklorumuzdan, sazımızdan, sözü- 
müzdən bu dərsin sirlərini mənimsəyə bilmişdi. Bakıda isə Mir Cəlal 
Paşayev kimi müdriklərdən, Şamil Qurbanov, Məmməd Məmmədov 
kimi alim-şəxsiyyətlərdən öyrəndikləri onun bu yöndəki biliklərini daha 
da zənginləşdirdi, həyat dərsini müəkəmməl mənimsəməyə kömək etdi. 

Və Səməndər müəllim hərəsindən bir hikmət öyrəndiyi bu insanları, 
Faxralının bir kəlməsi qanlıları barışdıran ağsaqqallarını, müəllimlərini və 
təbii ki, həyatda çox şeyi ondan əxz etdiyi atası Eyvaz kişini, dayısını həyat 
məktəbinin əvəzsiz müəllimləri kimi həmişə minnətdarlıqla yad edir. 


”ƏLİ İŞSİZ, BAŞI FİKİRSİZ QOYMAQ OLMAZ” 
”Qiymətli vaxtını öldürən adam özünü öldürür, 
öz insanlıq ləyaqətini öldürür, insanlıq idealını öldürür". 
A.V.Lunaçarski 


Görkəmli pedaqoq S.M.Qənizadə müəllim şəxsiyyətini, müəllim 
əməyini bu cür qiymətləndirmişdir: “Müəllimin evi kitabxanadır, istira- 
həti dəftər yoxlamaqdır, nəğməsi uşaqların səs-küyüdür, qazancı el mə- 
həbbətidir”. 

Bu kəlmələr sanki Səməndər müəllimin ünvanına deyilib. Onun üçün 
boş vaxt məfhumu yoxdur. Yəni vaxtını boş keçirən deyil. Müdriklərdən 
birinin dediyi bu sözlərə özü əməl etməklə yanaşı, dostlarına və şagird- 
lərinə də tövsiyə edir: ”Əl işsiz, başı fikirsiz qoymaq olmaz”. 

Xüsusən uşaqların boş vaxtlarından söz düşəndə, onların asudə vaxt- 
larının səmərəli təşkilindən danışanda isə yenə müdriklərə istinad edir: 
“Uşaqlar kəndli kimi işləməli, filosof kimi düşünməlidirlər”. 

Səməndər müəllim boş vaxtlarında daha çox mütaliə edir, Azərbay- 
can və dünya klassiklərini oxuyur. Çox sevdiyi şairlər Səməd Vurğun, 
Hüseyn Arif və Zəlimxan Yaqubdur. Zəlimxan Yaqubun hələ ilk şeirləri 
qəzetdə çap olunandan onun fanatıdır. Ən çox sevdiyi yazıçı isə Mövlud 
Süleymanlıdır. 

Bir də boş vaxtlarında xatirələrini qeyd edir ki, nə vaxtsa bu mövzu- 
da qələmə sarılanda çətinlik çəkməsin. 

BİLİRƏM YERİNİ — ÜRƏKLƏRDƏSƏN 


SƏMƏNDƏR 


Ərlər yurdu qədim eldir Faxralı, 
Orda yetdin boya-başa, Səməndər. 


Dostlarınla arxalısan, arxalı, 
Vəfalısan yar-yoldaşa, Səməndər. 


Səməndər quşu tək yandın, yaşadın, 
Sevgini amalın sandın, yaşadın. 
Saflıq, paklıq oldu andın, yaşadın, 
Gəldi misraların xoşa, Səməndər. 


Qoşabulaq fərəhləndi, sevindi, 
Qızılqaya qızılı don geyindi. 
Borçalılar şadlıq etdi, sevindi, 
Sevincləri daşa-daşa, Səməndərl 
“Ümid qapısı”nda “Coşğun çay kimi” 
Parladın yenicə doğan ay kimi. 

Elin zəhmətini haqqı-say kimi, 
Qaytardın özünə, yaşa, Səməndərl 


İnsan ömrü üçün əlli nədir ki? 
Yenicə anlayır “cahar”ı, “yek”i . 
Urəyində qalmaz urəyindəki, 
Əllini eyləsən qoşa, Səməndərl 


Dünyamalı sənin məslək qardaşın, 
Daim uca olsun qoy uca başınl 

Nə zaman ki, yüzə çatacaq yaşın, 
İlhamın gələcək coşa, Səməndər. 

OLSUN 


55 baharın mübarək, şair, 

“Bir gəncin taleyi” növbahar olsunl 
“Ümid qapısı”nda dayananların 
Arzu-diləkləri bərqərar olsunl 


“Səadət qapını açmasa bu gün, 

Kəsmə ümidini ondan büsbütün”. 
Çəkilsin çən-duman, dağlar görünsün, 
Ulu Borçalıya Tanrı yar olsunl 


Kükrəsin ilhamın “Coşgun çay kimi”, 
Qəbul et şeirimi haqqı-say kimi. 
Sonsuz kainatın adil hakimi 

Üstündə əbədi havadar olsun1l 


“Bir durna ayrıldı öz qatarından” — 
Səyyar durnaların yüz qatarından. 
“Payız çiçəyi”nin söz qatarından 
Min çiçək açılsın, bir gülzar olsunl 


Səndən uzaq olsun hər dərdi-bəla, 
Yaşamaq yanmaqdır, Səməndər balal 
Gözləyir yolunu “Əzgilli tala”, 
Həmişə uğurun xoş güzar olsunl 


SƏNİN 


Prezident təqaütçüsü, Azərbaycan Yazıçılar Birliyinin üzvü, gözəl in- 


san, sadiq dostum, həmkarım Səməndər Eyvaz oğlu Məmmədovun ana- 
dan olmasının 64 illiyi münasibətilə. 

Addım-addım gəzib ayağın səninl 

Bu pak adı sizə qoyana rəhmət, 

Ad qoyub, süd verən anana rəhmət. 
Qoy ruhu şad olsun, sevinsin Fikrət, 
Yayılsın ellərə sorağın səninl 


Atalar sözüdür, yadında saxla: 
Dostunu yüz dəfə sınayıb yoxla. 
Xaini, xudbini gözündən oxla, 
Bir sadə qələmdir yarağın səninl 


Xalqın qüdrətlidir, ellərin ulu, 

Yaz, yana-yana yaz, ay Eyvazoğlul 

Dilindən düşməsin Babək, Koroğlu, 
Kəpəzdir, Kazbekdir dayağın səninl 


Yazdığın kitablar qalaq-qalaqdır, 
Tarixdə şərəfli ad qalacaqdır. 
Soyun Faxralıda, pak bir ocaqdır, 
Atəşdən yaranıb torpağın səninl 


Gah keçmişdən yazdın, gah da indidən, 
Yavaş-yavaş saçlarına düşdü dən 

Gah Səngərdən keçdin, gah da Şindidən, 
Min bir aləm oldu marağın səninl 


Alməmməd öyündə çörək bişəndə, 
Xoş ətir saçardı iyisi kəndə. 

O doğma ellərə yönün düşəndə, 
Hər bir yandan gəlir qonağın sənin. 


Mən Dünyamalıyam, Dədə Kərəməm, 
Allah qoysa, yüzə qoyuram qədəm. 
Sənin ad gününü təbrik edirəm, 
Yüzündə nur saçsın mayağın səninl 


Dünyamalı KƏRƏM, 

şair, Gürcüstan Respublikasının 
“Şərəf” ordenli Əməkdar 
durnalisti. 

SƏMƏNDƏR 


Nuh Nəbidən üzübəri söylənir, 
Yox əvəzi insanlığın, Səməndər. 
Namə yazıb mən sizə göndərirəm, 
Pir olasız elinizdə, Səməndər. 


Soyuq olma gələn qohum-qardaşa, 
Yaza-yaza yüz il belə sən yaşa. 
İlhamınla sən gələndə bil, coşa, 
El-oban da sevinəcək, Səməndər. 


Nə gələndən, nə gedəndən halıyıq, 
Yaxşıyıqsa, çiçəklərin balıyıq. 
Təbiətin yaşılıyıq, alıyıq, 
Güləndamın nəvəsisən, Səməndər. 


Qərinələr keçib gedib babalar, 
Onlar görüb tarixlərdə davalar. 
Yanıb-sönüb neçə-neçə sobalar, 
Siz görəsiz xoş növrağı, Səməndər. 


Əlim tutmur, gözüm görmür qələmi, 
Eşitmişəm, adın tutub aləmi. 
Bir gəzəydik Qaraarxacı, Kürəni, 


Heç ölməzdim, vallah, onda, Səməndər. 


Layla çalsın şirin-şirin bəndəniz, 
Yerindədir dədə-baba binəniz. 
Eşitmişik deyillər ki, biləsiz, 
Tərlan idi Çərçi qızı, Səməndər. 


Dünya görmüş baban olub İsmayıl, 
Cavanlar da ona olardı mayll. 

Əhmədin, Hümbətin kim olub tayı, 
Bir gəldilər, bir getdilər, Səməndər. 


Uzaq eldən yazan Qurban dayındır, 
Göndərirəm, bu namə də payındır. 
Bizi yaşadan da cavanların adıdır, 
Şən yaşasın hər bir zaman, Səməndər. 


Qurban BAYTALLI 
el ağsaqqalı, 
Borçalının Faxralı kəndi. 


Faxralılar və tarix yaradanlar 


DAŞA DÖNÜB BAXIŞLAR 


Quhumum, şagirdim Səməndər 
Eyvaz oğlu Məmmədova 


Ay Səməndər, daşa dönüb baxışlar, 
Nə bəmi duyan var, nə qəmi, qardaşl 
Buz naxışlı qışa dönüb baxışlar, 
Zaman daşa çəkir qəməni, qardaşl 


Hanı Dəli Eyvaz, İsrafil dayı, 

Əli Bayram oğlu, o Hatəm Tayı. 
Alqazaq Mahmudu, qohumlar payı, 
Tapılmır dərdimin dərmanı, qardaşl 


Öz ata yurdumda təklənmişəm mən, 
Köçkünlər yüküylə yüklənmişəm mən. 
Haldan, əldən düşmüş, köhnəlmişəm mən, 
Yazılır əcəlin fərmanı, qardaşl 


Ömrüm təzələnir hər siz gələndə, 
Səməndər güldürüb, Sərdar güləndə. 
Elxan hal soruşub əhval biləndə, 
Köklənir könlümün sahmanı, qardaşl 


Mənim salamımı apar Eldara, 

De ki, əmin dözmür qasırğalara. 
Bacısız, qardaşsız çəkilir dara, 
Qalmayıb sabaha gümanı, qardaşl 


Əli SƏNGƏRLİ 
22.8.2007 

SƏMƏNDƏR 
(Şair Səməndər Alməmmədliyə) 


Aldım kitabını, qardaşım oğlu, 
Gözümün qarası, ağı Səməndər. 
Bahara bənzədi arannı, dağlı, 

Gül açdı ömrümün bağı, Səməndər. 


Nə gözəldi sözləriyin mənası, 

Ol Dədə Qorquddan var nişanəsi. 
Ulu Borçalının yurdu-yuvası, 
Ağır elin arxa-dağı Səməndər. 


Bu kitabı kim alanda dəstinə, 
Öpub qoymalıdı gözun ustünə. 
Həqiqətin duran olmaz qəsdinə, 
Bir ayədi hər varağı, Səməndər. 


Diləmişəm, Xudam sizə yar olsun, 
Yazan əllər min yaşasın, var olsun, 
Dildən-dilə mahallarda car olsun, 
Eldən-elə səs-sorağı, Səməndər. 


Əliyəm, yetiyəm əsil-zatına, 
Yaradan dəyməsin şən həyatına. 
Min dastan yaraşır boy-büsatına, 


Xan Eyvazın şam-çırağı, Səməndər. 


Əli FAXRALI 

SƏMƏNDƏR 


Mən sənə söyləyim, dinlə bir anlıq, 
Allahın verdiyi paydır Səməndər. 
Hərdənbir misralar düzülüb gəlir, 
Göyçə mahalından soydur Səməndər. 


Göyçə mahalında sazın simiyəm, 
Göyçə gölündəki qayıq kimiyəm, 
Göyçənin həsrəti — “Kərəm” qəmiyəm, 
Qartallar vurduğu qıydır Səməndər. 


Uzaqdı, görünmür uca zirvələr, 

Qol aça bir dəfə quca zirvələr. 

Nə ola yolları aça zirvələr, 

Bu sinəmdən axan çaydır Səməndər. 


Yollara baxmaqdan yorulub gözüm, 
Bu yorğun canımda qalmayıb dözüm. 
Qəlbimdə odlanır, ocağım, közüm, 
Qorquddan yadigar boydur Səməndər. 


İsmixanam, o Pəmbəyi bir görəm, 
Qalan ömrü-günü o yerdə sürəm. 
Kəsəm əllərimlə, sizə şan verəm, 


Pendiri, qaymağı boldur, Səməndər. 


İsmixan GÖYÇƏLİ 

SƏMƏNDƏR 


Ad günün, şad günün mübarək olsun, 
Borçalımın ağır oğlu, Səməndər. 

El deyib, ot bitər öz kökü üstə, 
Kökünə-soyuna bağlı Səməndər. 


Müəllimin zəhməti yağan ağ yağış, 
Ömrün hər üzünə vurar min naxış. 
Oğul, ər yetirdin — qüdrətə alqış, 
Saldın zirvələrə cığır, Səməndər. 


Canım qurban igidlərin mərdinə, 
Yandın Səməndər tək elin dərdinə. 
Şeş atdın, a qardaş, haqqın mərdinə, 
Hər işi-əməli doğru, Səməndər. 


Arzum budur, ömrü boyu güləsən, 
Sevincin çoxala — nəvə görəsən. 
Bağban olub öz barını dərəsən, 
Tükənməz həyatın nağılı, Səməndər. 


Atalar deyibdi, zaval yox düzə, 
Əlli beş nədir ki, çatasan yüzə. 
Butayam, bağlıyam söhbətə-sözə, 
Aranlı Səməndər, dağlı, Səməndər. 


Səadət BUTA 

VAR OLSUN 


Mübarəkdi bu ad günün, eloğlu, 
Bu günün şad arzuları var olsun. 
Ayların xoş gəlsin, illərin dolu, 

Diləklərin baxça-barı var olsun. 


Namərd qara yeldi, tərsə əsəndi, 
Mərd oğul Haqq dedi, Haqqa küsəndi. 
Dayanmasın dövranıyın səməndi, 
Ətrafında saf dostların var olsun. 


Anam Borçalının adı adındı, 
Doğması doğmandı, yadı yadındı. 
Bu hünər, cəsarət Haqq nicatındı, 
Qabiliyyətin, şah vüqarın var olsun. 


Hər ildə bir təkrar eylə adətin, 
El içində üzə gülsün səadətin. 
Heç yüzdə də əyilməsin qamətin, 
Qoy desinlər ixtiyardı, var olsun. 


Səxavətdən min savab var canında, 
Cavanlıqdan cəsarət var qanında. 
Nəvələrin dövrə vursun yanında, 
Şad könlünün iftixarı var olsun. 


Səməndər adının özü hikmətdi, 
Sənə nicat verən ulu qüdrətdi. 
Kamandaroğluyam, arzum zinətdi, 


Yüz il yaşa, Mövlam sənə yar olsun. 


Əflatun KAMANDAROĞLU 

MÜƏLLİM 
Şair, publisist, AYB-nin üzvü, “Vətən” mükafatı laureatı, Bakıdakı 271 
saylı məktəbin direktoru Səməndər Alməmmədliyə şagirdlərin istəyi ilə 


Sənət aləminin xiridarısan, 
Ustadların bəhrəsisən, barısan, 
Sənət dünyasında aydan arısan, 

Hər sözün-söhbətin dastan, müəlliml 


Bir hikmət var, nəsihət var sözündə, 
Bir saflıq var ürəyində, gözündə. 
Coşqun ovqat sahibisən özün də, 
Hamı olub sənə heyran, müəlliml 


Sərkərdə tək keçdin həyat məktəbi, 
Yaratdığın intizam polad təki. 

Sizə sayğılardı ürəklərdəki, 
Yoxdur sizin kimi insan, müəlliml 


Söz deyirsən məqamında, anında, 
Bir qaynarlıq, bir coşqu var qanında. 
Sonsuz Vətən sevgisidir canında, 
Sizi sevir hamı candan, müəlliml 


SƏMƏNDƏR 


Sazla-sözlə, deyim sözün düzünü, 
Cəsarətdə yolda qoyar yüzünü. 
Millətiylə xoşbəxt sayır özünü, 
Mənalı bir ömür seçib Səməndərl 


Arxa olub obasına-elinə, 

Nəğmə qonub baldan şirin dilinə. 
Yaraşıqdır Azərbaycan elinə, 
Oddan-alovlardan keçib Səməndərl 


El dərdini öz çiynində daşıyıb, 
Dağ çayıtək qaya oyub, daş oyub. 
Qartal kimi zirvələrdə yaşayıb, 
Çeşmələr gözündən içib Səməndərl 


Aldanmayıb nə şöhrətə, nə ada, 
Baş əyməyib nə düşmənə, nə yada. 
Palıd kimi yaşasa da dünyada, 

Öz ömrürnü oddan biçib Səməndərl 


Qönçə QƏRİBİ 

QARDAŞ 
Çox hörmətli Səməndər Məmmədovun ad günü münasibətilə 


Əlli beşdir sənin yaşın, 

Gəl ikiyə vuraq, qardaş. 
Qoy yüz ona çatsın yaşın, 
Xoş məclislər quraq, qardaş. 


Çox şərəfli bir peşən var, 
Görməyənə qoy olsun ar. 
Tanrımız olsun sənə yar, 
Ömrün olsun çıraq, qardaş. 


El yanında ağartdın üz, 
Kitabları yan-yana düz. 
Xanımınla sən qoşa süz, 
Biz baxıb əl vuraq, qardaş. 


Səməndərim olmasın tək, 
Nəvələr də çiçək-çiçək. 
Sən telinə bir sığal çək, 
Əlin olsun daraq, qardaş. 


Vurğun oldun sən güllərə, 
Adın düşübdür dillərə. 
Səndən çatsın qoy ellərə, 

Ən xoş müidə, soraq, qardaş. 


YÜZ YAŞA 


Ələsgər babandır, Borçalı elin, 
Bayatı, nağıldı dodağın, dilin. 
Sözündə ətri var çiçəyin, gülün, 
Yüz yaşa, Səməndər, səni yüz yaşal 


Layla tək şirindir hər kəlmən, sözün, 
Gözəllik axtarır dünyada gözün. 
Zəlimxan deyirsən dinəndə özün, 
Yüz yaşa, Səməndər, səni yüz yaşal 


Dağlar kimi misraların şah qalır, 
Yazıların könüllərdə yer alır. 
Oxuyursan, qəlbə, ruha, nur saçır, 
Yüz yaşa, Səməndər, səni yüz yaşal 


Zöhrə QARAQIZI 
Bakının Sabunçu rayonundakı 
155 saylı orta məktəbin direktoru. 

BULAQ KİMİ 


Onun ürəyinin dərinliyindən 
Süzülən hər kəlmə min qəm əridir. 
Səməndər Faxralı müəllim deyil, 
İnsanlıq elminin səməndəridir. 


Faxralı fəxr etmək, qürurlu olmaq, 
Borçalı dünyanın ucalığıdır. 
Səməndər Faxralı bu oba üçün, 
Qoy deyim, and yeri, üzağlığıdır. 


İçi bulaq kimi görünür aydın, 

Ayın aydınlığı hopub içinə. 

Onun düşündüyü söz sənətidir, 
Anadır, vətəndir, başqa “yox” heç nəl 


Sənət dünyasında kəşf edəmmədim, 
Özümü apardım bir qəvvas kimi. 
Əridib şam etdim söz işığında, 

Mən tapa bilmədim öz ürəyimi. 


Bir əlçim ürəkdə bir dünya nuru, 
O, necə gəzdirir, necə, bilmədim. 
Onun ürəyini gündüz gecədən, 

Gecələr ulduzdan seçə bilmədim. 


GUR İSIQ 


Qaranlıq ürəkləri işıq eyləmək üçün 
Yüz yol yanıb yaxılıb gur işığa döndü o. 
Kiminsə taleyinə inam gətirsin deyə, 
Durulub, durulub, bir uşağa döndü o. 


Yazdığı şeirləri əzbərlətdi onlara, 

Vətən nədir, el nədir, torpaq nədir — söylədi. 
Səməndər Faxralıtək, elin şair oğlu tək 

Hər kəsin ürəyində sözü işıq eylədi. 


Faxralılar və tarix yaradanlar 


Səməndər dünyasında gəzdirdi uşaqları, 
Min arzuda, diləkdə heykəl qoydu özünə. 
Kişi kimi yaşayır, kişi kimi yaşadır, 

Kişı kimi boylanır insanların gözünəl 


QEYRƏT TOPLUSU 


Müəllim - tərbiyə edən bir insan, 
Qeyrət toplusudur müəllim sözü. 
İlikdən, mayadan, süddən gəlmirsə, 
Nifrətə çevrilər qeyrətin özü. 


Səməndər dünyası kəşf olunmamış 
Sehirli dünyadır, sirli dünyadır. 
Sənin axtardığın dürr də, inci də, 
Onun ürəyinə baxın, ordadır. 


Üz-üzə, söz-sözə gəlin bir dəfə, 
Mənim gördüyümü bir görün siz də. 
Səməndər Faxralı adı həmişə, 


Ürəklə çəkilir məclisimizdə. 


Eldar SADIQ 

SƏMƏNDƏR 


Əziz dostum, gözəl ziyalı Səməndər Məmmədlinin 
55 yaşanın tamam olması münasibətilə 


Dağların dalından doğdun bir səhər, 
Yayıldı şəfəqin üzə, Səməndər. 
Bəzədi düzləri bənövşə, lilpar, 
Lalələr boy verdi dizə, Səməndər. 


Düşüncən çəməndi, çiçəkdi, güldü, 
Nurunla ellərin camalı güldü. 
Sinəndən zər axdı, gövhər töküldü, 
Düşdü bircə pay da bizə, Səməndər. 


Sən sazın qolunda bir şah pərdəsən, 
Dözdün hər barmaqdan qopan dərdə sən. 
Bilirəm yerini — ürəklərdəsən, 


Düşübdür Elbəyi izə, Səməndər. 


Elbəyi CƏLALOĞLU 

SƏMƏNDƏR 


Coşub-daşan dağ çayına bənzəyir 
Dağ vüqarlı dağlar oğlu Səməndərl 
Şeir-sənət sarayına bənzəyir 

Dağ vüqarlı dağlar oğlu Səməndərl 


Söz-söhbəti mənalıdı, şirindi, 

Ər öyüdü ibrətlidi, dərindi. 

Od tək qaynar, bulaq kimi sərindi 
Dağ vüqarlı dağlar oğlu Səməndərl 


Damarında el havası çağlayır, 

Ürəyini yurd nisgili dağlayır. 
Gələn günə min əmanət saxlayır 
Dağ vüqarlı dağlar oğlu Səməndərl 


O, məclisə, məclis ona yaraşıq, 
Sözündə nur, ürəyində gur işıq. 
Həm alimdi, həm şairdi, həm aşıq 
Dağ vüqarlı dağlar oğlu Səməndərl 


Knyaz Aslan, tale Tanrı işidir, 


Bu dünyadan baş açmayan naşıdır... 


Ağır elli, şirin dilli kişidir 
Dağ vüqarlı dağlar oğlu Səməndərl 


Knyaz ASLAN 

GÖRÜMI 


Arzumdur, həmişə mən izlərini, 
Ömür dağlarının başında görüml 
Ürəkdən deyirəm, Səməndər səni, 
Şirəli babanın yaşında görüml 


Şəhla GÜNDÜZ 


SEVİNSİN YAXININ, SEVİNSİN YADIN 


İnsan ucalığı yanında bəzən, 

Ən ulu dağlar da təpə kimidir. 
Qardaşım, sənə bu şöhrəti verən, 
Ulu Borçalının sazı, simidir. 


Sənə Səməndərim deyir millətin, 
Bu sözdən rəng aldı damarda qanın. 
Sən bütöv amallı, məğrur və mətin, 
Bütöv bir oğlusan Azərbaycanın. 


Şərəfli, şanlıdır müəllim adın, 
Üzüağ, sən alnıaçıq yaşadın. 
50-ni adladın, 100-nü görək, 
Sevinsin yaxının, sevinsin yadın. 


Gülnarə NİZAMƏDDİNQIZI 


Faxralılar və tarix yaradanlar 


HƏR DUASI FAXRALIDI 


(Bu şeir parçaları Səməndər müəllimin anadan olmasının 
55-illik yubileyi münasibəti ilə Mehralı Aşırovun 
hazırladığı bukletdəki şəkillərə şərh kimi yazılıb) 


Faxralıdı inamı da, imanı da, 
Hər alqışı, hər duası Faxralıdı. 
Faxralıdı Tanrımızdan amanı da, 
Ömür uman iltiması Faxralıdı. 


Faxralıdı damarında axan qanı, 
Bu qan ilə suya çəkər asimanı. 
İki ada ad olubdu and-amanı, 
Cümləsinin mübtədası Faxralıdı. 


Ömrü-günü girov qoyub bir ada o, 
İstəyir ki, yatmışları oyada o... 

Nə var gəzir, dövlət gəzir dünyada o, 
Bu dünyadan təmənnası Faxralıdı... 


ökokok 


Körpə idin, kövrək idin, o zamanlar, 
Atan nələr, nənən nələr arzulardı? 
Necə gözəl günlər idi Allah, Allah, 
Atan vardı, əmin vardı, nənən vardı. 


kokok 


Unudulmurl) 
Unutmarıq 

O ayları, o illəril 
Allah, necə sevirdilər 
Tələbələr Səməndəril 


Kəlmələri dil açanda, 
Ləçək-ləçək gül üşünüb... 
Sinəsinə yazıb getdi 

Tələbələr Səməndərin 
Bu bənzərsiz gülüşünül 


ökokok 


Hər ilin öz urvatı var, 
Bir-birinin eyni deyil. 
Xoş xatirə gətirəmməz 
Ömürə hər ötüşən il. 


Kövrəkliklə boylanmışıq 
Biz dünənə, biz keçmişə. 
Yaddaşında kök salıbsa, 
“Beş” yazaqmı 75-ə?1 


ökökok 


Kitablar olmuşdu dövləti-varı, 
İllər yaşayırdı cah-cəlal iləl 
Xəzər, mavi Xəzər gözəlləşirdi, 
Seyrinə varanda Mir Cəlal iləl 


ökokok 

Əsgər mundirində gördüyüm oğlan, 
Faxralı adında elin səsidi. 

Zabit olmasa da, nə vaxtdan bəri, 
Təhsilin yenilməz sərkərgəsidil 


kokok 


Yolumdan qalmaram, qalmamışam da, 
İstər yağış yağa, istər qar yağa. 
Əkilməyən torpaq urvatdan düşər, 
Canım da qurbandı ana torpağal 


Heç kim sinəsinə döyməsin, bəli, 
Həyatın yolları boran-qarıymış. 
Solaxay işləri olmayıb, amma 

Sən demə, Səməndər solaxayıymış. 


skökək 

Düzdü, könül xoşluğudu, 
Duyanlara göy meşə də. 
Yollarıma göz dikibdi, 
Bir utancaq bənövşə də. 


Qaş qaralır, axşam düşür, 
Yarğandan atıl, kəhəriml 
Ötüb-keçən kəhərlərin 
Səfinə qatıl, kəhəriml 


kokok 


Hamıya Aba idi Almməməddinin Ayvaz, 
Bəxtiyar ata idi: belə oğlu varıydıl 
Qüruru Gözəldağıl 

Fərəhi qaynar bulaq: 

Səməndər, cavanlığın necə bəxtiyarıydıl 


Tanrı pıçıltisidi anaların alqışı: 

“Çəmənlər çiçəkləsin, qoy göylər dolsun”, - deyirl 
Bu, Tanrının hökmüdü... 

Kaş Aba sağ olaydı, 

Yenə gülümsünəydi, yenə gözü dolaydı... illər... 
İnsafsız illər... İdrakınla ad aldın, 

Abanın ruhu sənə “Üzün ağ olsunl” deyirl. 


əkokok 


Hər bir işin öz sərrafı, 
Göz bəyənər göz sərrafı. 
Necə şirin qafiyədi, 

Şair ilə söz sərrafıl 


Könül açır söz çəmənim, 
Oğul gərək gəlib dərə. 
El aşığı bəs eləyər, 
Zəlimxanla Səməndərəl 


kokok 

Yaxşını-yamanı dərk edə bilməz, 
Fəzilət gözüylə baxmırsa ürək. 
Mərifət əhlidi Səməndər, bəli, 
Şamil müəllimin sevimlisiydi, 
İstər tələbə tək, istər qohum təkl 


kokok 


Elin şad günündə könlü xoş olub, 
Urvata mindirib toyu, düyünü. 
Göylər də eşitdi oğul toyunda 
Ata ürəyinin döyüntüsünü. 


ökokok 


Oğul atasıyaml 

Xəyallarımda, 
Nəvə oxşamışam Ay işığında. 
Nə xoşbəxt atayam, ay əzizlərim, 
Çatdım murazıma “Ay işığı”ndal 


ökokok 


Mənim fəxr etməyə ixtiyarım var, 
Çəməndə gülümlə, dağda qarımla. 
Dünyanın gözünə kül ələyərəm, 
Dünyanı gözündən güllələyərəm, 
Həmişə, hər yerdə qürrələnmişəm, 
Allah şahiddir ki, qardaşlarımlal 


kokok 


Bakı boyda bir şəhərdə sən Səməndər olammazdın, 
Dilin şəkər, sözün şirin, ürəyin şam olmasaydıl 
Yox, dillərdə dolaşmazdı bu məktəbin adı-sanı, 
Bu təmtəraq olmasaydı, bu ehtişam olmasaydıl 


ökökok 

Mükafat alırsanl 

Hər mükafatın 
Səni varlığıyla sevənlərindil 
Ən böyük mükafat el sevgisidi, 
O da sənə çatır, o da sənindil 


kokok 


Nənəsinin, babasının şirinidi, 
Atasına-anasına qan uddurur. 
Qucağıma gələn kimi gülümsünür, 
Hər qayğımı, möhnətimi unutdururl 


ökokok 


Borana düşənlər, qara düşənlər, 
Sovruq bərkiyəndə tara düşənlər, 
Çətinə düşənlər, dara düşənlər 

Kimi haraylayır — “Səməndərl” deyirl 


Titrək ocağına köz axtaranlar, 

Cığırlar dolaşıb iz axtaranlar, 

Dərd üstün gələndə söz axtaranlar 
Kimi haraylayır — “Səməndərl” deyirl 


Sevir, əzizləyir aranı, dağı, 

Əriyib, qalmayıb gözünün yağı... 

Tənəhli, Xəmməddi, Təhməz bulağı 
Kimi haraylayır — “Səməndərl” deyirl 


“Zarıncr” üstündə ağlayanda saz, 

Duyan ürəkləri dağlayanda saz, 

Bu günü sabaha bağlayanda saz 

Kimi haraylayır — “Səməndərl” deyirl 


Dost-qardaş yolunda yanır Mehralı, 
Dostluğu var-dövlət sanır Mehralı. 
Bu gün sirdaşını anır Mehralı, 


Kimi haraylayır — “Səməndərl” deyirl 
ökokok 

SƏMƏNDƏR EYVAZ OĞLU MƏMMƏDOV 


Səməndər Eyvaz oğlu Məmmədov 1954-cü il fevralın 8-də Borçalıda — 
Bolnisi rayonunun Faxralı kəndində anadan olub. 1971-ci ildə Faxralı orta 
məktəbini bitirib, 1973-cü ildə isə Azərbaycan Dövlət Universitetinin (indiki 
BDU-nun) filologiya fakültəsinə daxil olub. 

1978-ci ildə universiteti bitirən Səməndər Eyvaz oğlu təyinatla Lerik rayo- 
nunun Vistən kəndində pedaqofi fəaliyyətə başlayıb. Dörd il burada çalışdıqdan 
sonra 1982-ci ildə Bakıya gələrək Azərbaycan DİN-nin tərbiyə müəssisəsindəki 
orta məktəbdə pedaqofi fəaliyyətini davam etdirib. Pedaqofi ustalığını, yüksək 
peşəkarlığını və təşkilatçılıq qabiliyyətini görən rəhbərlik 1987-ci ildə ona 
böyük etimad göstərərək həmin məktəbin direktoru vəzifəsinə irəli çəkib. 

Burada çalışdığı 15 il müddətində özünü bacarıqlı maarif təşkilatçısı və 
yüksək pedaqofi ustalığa malik bir müəllim kimi tanıdan Səməndər Məmmədov 
bir sıra mükafatlara layiq görülüb, Aəzrbaycan Respublikası Ədliyyə Nazirliyi- 
nin Fəxri Fərmanı ilə təltif olunub. 

2002-ci ilin yanvar ayında isə S.Məmmədova daha böyük etimad göstərilə- 
rək paytaxtımızın ən böyük məktəblərindən birinə — Sabunçu rayonundakı 271 
saylı orta məktəbə direktor vəzifəsinə təyin olunub və hazırda da bu vəzifədə çalışır. 

Pedaqofi fəaliyyətlə yanaşı bədii yaradıcılıqla da məşğul olan Səməndər Məm- 
mədov bu gün həm də istedadlı publisist, folklor araşdırıcısı, şair, tərbiyə mövzu- 
sunda bir çox aktual yazıların müəllifi kimi də tanınır. Məhz Səməndər müəllimin 
böyük zəhməti hesabına Faxralıda yaşayıb-yaratmış neçə-neçə el şairinin yaradıcı- 
lığı üzə çıxarılaraq tədqiq olunmuş, toplu və ya ayrıca kitab şəklində nəşr etdiril- 
mişdir. İlk şeiri hələ orta məktəbdə oxuyarkən Gürcüstanda nəşr olunan “Qələbə 
bayrağı” və “ Sovet Gürcüstanı” (indiki “Gürcüstan”) qəzetlərində işıq üzü görən 
S.Məmmədov bu gün on beş kitabın müəllifidir. “Bir duran ayrıldı öz qatarından” 
(Fikrət Məmmədovla birlikdə), “Faxralr”, “Faxralıtək ağır elim var mənim”, “Payız 
çiçəyi”, “Coşqun çay kimi”, “Ümid qapısı”, “Bir gəncin taleyi alt-üst olursa”, “Nur 
çiləyənlər”, “Ləkəsiz bir vicdan, böyük bir ürək” (Musa Nəbioğlu ilə birlikdə), 
“Pedaqofi düşüncələr” (Şahpəri Hüseynqızı ilə birlikdə), doğma kəndi — Borçalının 
ağır ellərindən olan Faxralı və onun tanınmış şəxsiyyətlərindən bəhs edən üçcildlik 
“Ağır elsən, Borçalıda adın var”, “İşıq ömrü yaşadı” və dördcildlik “El sevəni aləm 
sevər” kitabları oxucuların böyük rəğbətini qazanmışdır. 

Musa Nəbioğlunun 2009-cu ildə işıq üzü görmüş “Alışmaqdı Səməndərin 
peşəsi” kitabı isə Səməndər Məmmədova həsr olunub. 

Səməndər Məmmədov Azərbaycan Yazıçılar Birliyinin və Azərbaycan 
Aşıqlar Birliyinin üzvü, “Abdulla Şaiq”, “Qızıl qələm”, “Vətən” fəxri media və 
“Araz” ali ədəbi mükafatları laureatı, “Qabaqcıl təhsil işçisi”dir. Səmərəli 
pedaqofi fəaliyyətinə görə bir çox mükafatlarla təltif olunub, “İlin ən yaxşı 
məktəb direktoru” adına layiq görülüb. 

Azərbaycan Yazıçılarının XI, Azərbaycan müəllimlərinin XII qurultayının 
nümayəndəsi olub. Yazıçılar Birliyinin üzvü kimi 2018-ci ildə Prezident 
təqaüdü alıb. 

